


सुन्दरकाण्डम् ।



प्रथमः सर्गः ।



ततो रावणनीतायाः सीतायाः शत्रुकर्षणः ।
द्वयेष पदमन्वेष्टुं चारणाचरिते पथि ॥ १ ॥
दुष्करं निष्प्रतिद्वन्दं चिकीर्षन् कर्म वानरः ।
समुदयशिरोयीवो गवां पतिरिवाबभौ ॥ २ ॥
अथ वैदूर्यवर्णेषु शादलेषु महाबलः ।
धीरः सलिलकल्पेषु विचचार यथास्

अथ समुद्रकूर्दनमिच्छति स्म । ततः
मान् रावणनीतायाः रावणहृतायाः
अन्वेष्टुं चारणैर्देवजातिविश्रैः
आकाशमार्गे गमनाय ह्येष
निष्प्रतिद्वन्दं सह
कर्म लङ्घनपूर्वं सी-
अतएव गवां

द्विजान् वित्रासयन् धीमान् उरसा पादपान् हरन् ।
 मृगांश्च सुवहून् निघ्नन् प्रवृद्ध इव केसरी ॥ ४ ॥
 नीललोहितमाञ्जिष्ठपद्मवर्णैः सितासितैः ।
 खभावसिद्धैर्विमलैर्धातुभिः समलङ्कृतम् ॥ ५ ॥
 कामरूपिभिराविष्टमभीक्षणं सपरिच्छदैः ।
 यक्षकिन्नरगन्धर्वैर्देवकल्पैः सपन्नगैः ॥ ६ ॥
 स तस्य गिरिवर्यस्य तले नागवरायुते ।
 तिष्ठन् कपिवरस्तत्र हृदे नाग इवानभौ ॥ ७ ॥
 स सूर्याय महेन्द्राय पवनाय स्वयम्भुवे ।
 भूतेभ्यश्चाञ्जलिं कृत्वा चकार गमने मतिम् ॥ ८ ॥

प्रादलप्रदेशस्य समुद्रजलवत् श्यामत्वमदुत्वाभ्यामुरसा

आलिकोरःपेषणेन प्रवृद्धः केसरीव विचचार ॥ ३ ॥ ४ ॥

कृश्यामः । माञ्जिष्ठः कृष्णपाण्डुर इति कतकः ।

पद्मवर्णः प्रसिद्धः । सितासितैः कल्पायैः कृष्ण-

सिद्धैः शैलखभावसिद्धैरुत्तररूपैर्धातुभिः

पेषणवद्विर्यक्षादिभिरभीक्ष्णमाविष्टं

समन्ताद्युते तिष्ठन् स कपिः

लत्वेन ॥ ५ ॥ ६ ॥ ७ ॥

इदं स पवनो भग-

छदेवताप्रार्थना-

अञ्जलिं प्राङ्मुखं कुर्वन् पवनायात्मयोनये ।
 ततो हि वटधे गन्तुं दक्षिणो दक्षिणां दिशम् ॥ ९ ॥
 स्रवणप्रवरैर्हृष्टः स्रवणे कृतनिश्चयः ।
 वटधे रामवृद्धार्थं समुद्र इव पर्वसु ॥ १० ॥
 निष्प्रमाणशरीरः सन् लिलङ्घयिषुरर्णवम् ।
 बाहुभ्यां पीडयामास चरणाभ्याञ्च पर्वतम् ॥ ११ ॥
 स चचालाचलश्चागु मुहूर्त्तं कपिपीडितः ।
 तरूणां पुष्पिताग्राणां सर्वं पुष्पमश्नातयत् ॥ १२ ॥
 तेन पादपमुक्तेन पुष्पौघेण सुगन्धिना ।
 सर्वतः संवृतः शैलो बभौ पुष्पमयो यथा ॥ १३ ॥
 तेन चोत्तमवीर्येण पीड्यमाणः स पर्वतः ।
 सलिलं सम्प्रसुखाव मदमत्त इव द्विपः ॥ १४ ॥

आत्मयोनये पवनाय स्वजनकवायवे इत्यर्थः । दक्षिणः कुशलः ॥ ९ ॥
 रामवृद्धार्थं रामाभ्युदयाय ॥ १० ॥
 निष्प्रमाणशरीरः परिच्छेदातिक्रान्तदेहः । पीडयामास । लिल-
 ङ्घयिषासन्नाहवशतः ॥ ११ ॥
 एकेन पीडनव्यापारेण मुहूर्त्तपर्यन्तं चलनम् । अश्नातयत् पर्वतः
 कर्त्ता चलनं करणम् ॥ १२ ॥
 पुष्पमयो यथा । पुष्पप्रचुरः स्वयमिवेत्यर्थः ॥ १३ ॥
 उत्तमवीर्येण तेन पीड्यमानः स पर्वतः सलिलं प्रसुखाव ॥ १४ ॥

पीड्यमानस्तु बलिना महेन्द्रस्तेन पर्वतः ।
 रीतीर्निवर्त्तयामास काञ्चनाञ्जनराजतीः ॥ १५ ॥
 मुमोच च शिलाः शैलो विशालाः समनःशिलाः ।
 मध्यमेनार्चिषा जुष्टो धूमराजिरिवानलः ॥ १६ ॥
 हरिणा पीड्यमानेन पीड्यमानानि सर्वतः ।
 गृहाविष्टानि सत्त्वानि विनेदुर्विकृतैः स्वरैः ॥ १७ ॥
 स महान् सत्त्वसन्नादः शैलपीडानिमित्तजः ।
 पृथिवीं पूरयामास दिशश्चोपवनानि च ॥ १८ ॥
 शिरोभिः पृथुभिर्नागा व्यक्तस्वस्तिकलक्षणैः ।
 वमन्तः पावकं घोरं ददंश्चुर्दशनैः शिलाः ॥ १९ ॥

उक्तार्थस्यैव विवरणं पीड्यमान इति । काञ्चनाञ्जनराजतीस्तदाभा-
 रीतीः खेतः प्रकारान्निवर्त्तयामास तदाभत्वमुपाधिस्तम् ॥ १५ ॥

किञ्च स शैलः । समनःशिला विशालाः शिला मुमोच निपी-
 ड्नात् । अतएव मध्यमेन मध्यभागेनार्चिषा ज्वालया जुष्टो योऽनल-
 स्तस्य धूमराजिरिव वभावित्वर्थः । यस्येत्यध्याहारः । धूमराजिरिवेति
 ऋक्सपाठः । तीर्थस्तु मध्यमेनार्चिषा मध्यमाख्ययाऽग्निजिह्वया जुष्टः
 विशिष्टोऽग्निधूमराजिरिव धूमनिचयानिवेत्यर्थः धूमराजिरिवेति च
 पाठ इत्याह ॥ १६ ॥

हरिणा हनुमता पीड्यमानेन पर्वतेन पीड्यमानानि सत्त्वानि ॥ १७ ॥

स महासत्त्वेति पाठे महासत्त्वा महाजन्तवस्तेषां सन्नाद इति तीर्थः ।

स महान् सत्त्वसन्नाद इति पाठान्तरम् ॥ १८ ॥

तास्तदा सविषैर्दृष्टाः कुपितैस्तैर्महाशिलाः ।
 जज्वलुः पावकोद्दीप्ताः विभिदुश्च सहस्रधा ॥ २० ॥
 यानि त्वौषधजालालि तस्मिन् जातानि पर्वते ।
 विषघ्नान्यपि नागानां न श्रेकुः शमितुं विषम् ॥ २१ ॥
 भिद्यतेऽयं गिरिर्भूतैरिति मत्वा तपस्विनः ।
 त्रस्ता विद्याधरास्तस्मादुत्पेतुः स्त्रीगणैः सह ॥ २२ ॥
 पानभूमिगतं हित्वा हैममासनभाजनम् ।
 पात्राणि च महार्हाणि करकांश्च हिरण्मयान् ॥ २३ ॥
 लेह्यानुद्यावचान् भक्ष्यान् मांसानि विविधानि च ।
 आर्षभाणि च चर्माणि खड्गांश्च कनकत्सरून् ॥ २४ ॥
 कृतकण्डगुणाः क्षीवा रक्तमाल्यानुलेपनाः ।
 रक्ताक्षाः पुष्कराक्षाश्च गगनं प्रतिपेदिरे ॥ २५ ॥

स्तस्थिकः फणास्थनीलरेखा तच्चिह्नैः शिरोभिरुपलक्षिताः ददंशुः
 पीडाजनितक्रोधवशात् ॥ १.९ ॥

सविषैस्तैः सर्पैर्दृष्टास्तस्य पावकोद्दीप्ता इव जज्वलुः विभिदुर्मिन्ना
 बभूवुश्च ॥ २० ॥

शमितुं शमयितुम् ॥ २१ ॥

भूतैर्ब्रह्मरक्षःप्रभृतिमहाभूतैः ॥ २२ ॥

हि त्वेत्यत्र विद्याधराः कर्तारः ॥ २३ ॥

आर्षभाणि ऋषभचर्मनिर्मितानि चर्माणि फलकानि त्सरुः खड्ग-
 मुष्टिः ॥ २४ ॥

हारनूपुरकेयूरपारिहार्यधरास्त्रियः ।
 विस्मिताः स्मितास्तस्युराकाशे रमणैः सह ॥ २६ ॥
 दर्शयन्तो महाविद्यां विद्याधरमहर्षयः ।
 सहितास्तस्युराकाशे वीचांचक्रुश्च पर्वतम् ॥ २७ ॥
 श्रुश्रुवुश्च तदा शब्दमृषीणां भावितात्मनाम् ।
 चारणानाञ्च सिद्धानां स्थितानां विमलेऽम्बरे ॥ २८ ॥
 एष पर्वतसङ्काशो हनुमान् मारुतात्मजः ।
 तितीर्षति महावेगः समुद्रं वरुणालयम् ॥ २९ ॥
 रामार्थं वानरार्थञ्च चिकीर्षन् कर्मदुष्करम् ।
 समुद्रस्य परं पारं दुष्प्रापं प्राप्नुमिच्छति ॥ ३० ॥
 इति विद्याधरा वाचः श्रुत्वा तेषां तपस्विनाम् ।
 तमप्रमेयं ददृशुः पर्वते वानरर्षभम् ॥ ३१ ॥
 दुधुवे च स रोमाणि चकम्पे चानलोपमः ।

कृताः कण्ठेषु गुणाः खजो यैस्ते क्षीबा मत्ताः । पुष्करं पद्मम् ॥ २५ ॥
 परिहारशब्दः श्रेष्ठवाचीति कतकः । पारिहार्यो वलय इति
 तीर्थः ॥ २६ ॥

एतदग्रे श्लोकद्वयं प्रक्षिप्तं कचिदिति कतकः । तेषां तपस्विनाम्
 व्याकाशचारितपस्विनां वाचः एष पर्वतसङ्काश इत्यादिश्लोकद्वयरूपाः
 श्रुत्वा विद्याधरास्त्वमप्रमेयं ददृशुः । तदाकृश्रवनात्पूर्वन्तु भूतैरयं
 गिरिभिर्द्यत इति ज्ञातवन्तः ॥ २७ ॥ २८ ॥ २९ ॥ ३० ॥ ३१ ॥

ननाद च महानादं सुमहानिव तोयदः ॥ ३२ ॥
 आनुपूर्वाच्च वृत्तं तल्लाङ्गूलं लोमभिश्चितम् ।
 उत्पतित्यन् विचिक्षेप पक्षिराज इवोरगम् ॥ ३३ ॥
 तस्य लाङ्गूलमाविद्धमतिवेगस्य पृष्ठतः ।
 ददृशे गरुडेनेव द्वियमाणो महोरगः ॥ ३४ ॥
 बाहू संस्तम्भयामास महापरिघसन्निभौ ।
 आससाद कपिः कथ्याञ्चरणौ सङ्कुकोच च ॥ ३५ ॥
 संहृत्य च भुजौ श्रीमांस्तथैव च शिरोधराम् ।
 तेजः सत्त्वं तथा वीर्यमाविवेश स वीर्यवान् ॥ ३६ ॥
 मार्गमालोकयन् दूरादूर्ध्वं प्रणिहितेक्षणः ।
 रुरोध हृदये प्राणानाकाशमवलोकयन् ॥ ३७ ॥

दुधुवे च स हनूमान् ॥ ३२ ॥
 आनुपूर्वात् वृत्तं त्रिवलयं लाङ्गूलं विचिक्षेपेत्यन्वयः ॥ ३३ ॥
 आविद्धम् आस्कालितं भुग्नम् ॥ ३४ ॥

बाहू संस्तम्भयामासेति उत्प्लवनसन्नाह्याभिनयः बाह्वोः संस्तम्भनं
 नाम पर्वतोपरिदृढप्रतिष्ठापनम् । कपिः कथ्यां कटिप्रदेशे आससाद
 कायप्रसारणात् कृशोऽभूत् । उरः शिरसोरूर्ध्वप्रसारणे सपृष्ठचरण-
 भागस्याधःसङ्कोचने तथात्वं कटिदेशस्येति बोध्यम् ॥ ३५ ॥

भुजौ संहृत्य अंसप्रदेशे सङ्कुच्य शिरोधरां ग्रीवां कण्ठदेशे
 सङ्कुच्य । तेजः पराभिभवसामर्थ्यम् । सत्त्वं बलं शरीरम् । वीर्य-
 मान्तरं बलम् ॥ ३६ ॥

पद्भ्यां दृढमवस्थानं कृत्वा स कपिकुञ्जरः ।
 निकुच्य कर्णौ हनुमान् उत्पतिष्यन् महाबलः ॥ ३८ ॥
 वानरान् वानरश्रेष्ठ इदं वचनमब्रवीत् ।
 यथा राघवनिर्मुक्तः शरः श्वसनविक्रमः ॥ ३९ ॥
 गच्छेत्तद्गमिष्यामि लङ्कां रावणपालिताम् ।
 न हि द्रुक्ष्यामि यदि तां लङ्कायां जनकात्मजाम् ॥ ४० ॥
 अनेनैव हि वेगेन गमिष्यामि सुरालयम् ।
 यदि वा त्रिदिवे सीतां न द्रुक्ष्यामि कृतश्रमः ॥ ४१ ॥
 बद्धा राक्षसराजानमानयिष्यामि रावणम् ।
 सर्वथा कृतकार्य्याऽहमेष्यामि सह सीतया ॥ ४२ ॥
 आनयिष्यामि वा लङ्कां समुत्पात्य सरावणाम् ।

दूरान्मार्गमालोकयन् । अतएवोर्ध्वप्रणिहितेक्षणः हृदये प्राण-
 प्रतिष्ठास्थाने ॥ ३७ ॥

कर्णौ निकुच्य सङ्कुच्य उत्पतनसन्नाहवशाद्धि कर्णसङ्कोचो
 भवति ॥ ३८ ॥

श्वसनस्य वायोऽरिव विक्रमो वेगो यस्य सः ॥ ३९ ॥

तद्गमिष्यामि । अनेन तद्देव गत्वा कृतकार्य्य आगमिष्यामीति
 सूचितम् । तस्यैव प्रपञ्चे नहीत्यादि ॥ ४० ॥

अनेनैव एवंविधेनैव ॥ ४१ ॥

आनयिष्यामि आनेष्यामि । सीतया सह मिलित्वेति शेषः ॥ ४२ ॥

एवमुक्त्वा तु हनुमान् वानरो वानरोत्तमः ॥ ४३ ॥

उत्पपाताथ वेगेन वेगवानविचारयन् ।

सुपर्णमिव चात्मानं मेने स कपिकुञ्जरः ॥ ४४ ॥

समुत्पतति वेगात्तु वेगात्ते नगरोहिणः ।

संहृत्य विटपान् सर्वान् समुत्पेतुः समन्ततः ॥ ४५ ॥

स मत्तकोयष्टिभकान् पादपान् पुष्पशालिनः ।

उद्धहन्तुर्वेगेन जगाम विमलेऽम्बरे ॥ ४६ ॥

उर्वेगोत्थिता वृक्षा मुहूर्त्तं कपिमन्वयुः ।

प्रस्थितं दीर्घमद्धानं स्वबन्धुमिव बान्धवाः ॥ ४७ ॥

तमूर्वेगोन्मथिताः मालाश्चान्ये नगोत्तमाः ।

अनुजग्मुर्हनूमन्तं सैन्या इव महीपतिम् ॥ ४८ ॥

सुपुष्पिताग्रैर्बद्धभिः पादपैरन्वितः कपिः ।

समुत्पाद्येति । आघाधिपर्वतोत्पाटनवदिति भावः ॥ ४३ ॥

अविचारयन् लङ्घनक्लेशक्लेशमप्यगणयन् । तस्यैव प्रपञ्चनं सुपर्ण-
मित्यादि ॥ ४४ ॥

वेगाद्धनूमति समुत्पतति सति ते नगरोहिणः पर्वतस्थवृक्षाः सर्वान्
विटपान् सर्वाः शाखाः संहृत्य संचिप्य वेगात् समुत्पेतुः ॥ ४५ ॥

मत्ताः कोयष्टिभा येषु तान् । कोयष्टिको यष्टिभौ पर्यायो
॥ ४६ ॥ ४७ ॥

शालाः सर्जवृक्षाः । सैन्यशब्देऽर्द्धर्चादिः ॥ ४८ ॥

हनूमान् पर्वताकारो बभूवाद्भुतदर्शनः ॥ ४९ ॥
 सारवन्तोऽथ ये वृक्षा न्यमज्जन् लवणाम्भसि ।
 भयादिव महेन्द्रस्य पर्वता वरुणालये ॥ ५० ॥
 स नानाकुसुमैः कीर्णैः कपिः साङ्कुरकोरकैः ।
 शुशुभे मेघसङ्काशः खद्योतैरिव पर्वतः ॥ ५१ ॥
 विमुक्तास्तस्य वेगेन मुक्ता पुष्पाणि ते द्रुमाः ।
 व्यवशीर्यन्त सलिले निवृत्ताः सुहृदो यथा ॥ ५२ ॥
 लघुत्वेनोपपन्नं तद्विचित्रं सागरेऽपतत् ।
 द्रुमाणां विविधं पुष्पं कपिवायुममीरितम् ॥ ५३ ॥

पर्वताकारः । तत्त्वं वृहत्त्वेन पुष्पितवृक्षवत्त्वेन च ॥ ४९ ॥

सारवन्तो गुरुत्वातिशययुक्ताः खदिरादयस्ते गुरुत्वान्नवणाम्भसि न्यमज्जन् । अर्थादन्ये लघवः सहेव गता इति बोध्यम् । महेन्द्रस्य भयात् पक्षच्छेदभयात् पर्वता इव न्यमज्जन् ॥ ५० ॥

नानाकुसुमैः खानुयायिद्रुमीयैः साङ्कुरकोरकैः कानिचित् कुसुमानि अङ्कुरितानि कानिचित् कोरकरूपाणि कानिचित् विकसितानोत्तर्यः ॥ ५१ ॥

तस्य हनूमतो वेगेन विमुक्तास्ततो विभक्तास्ते वृक्षाः सलिले व्यवशीर्यन्त आर्षाऽडभावः । सुहृदो यथा बन्धुप्रस्थापनार्थं गताः सुहृदो तान् प्रस्थाप्य निवर्तन्ते तद्वत् ॥ ५२ ॥

अपतदिति च्छेदः । यदपतत्तल्लघुत्वेनोपपन्नम् उपपत्तिम् ॥ ५३ ॥

पुष्पोद्येण सुगन्धेन नानावर्णेन वानरः ।

बभौ मेघ इवोद्यन् वै विद्युद्गुणविभूषितः ॥ ५४ ॥

तस्य वेगसमुद्भूतैः पुष्पैस्तोयमदृश्यत ।

ताराभिरिव रामाभिरुदिताभिरिवास्वरम् ॥ ५५ ॥

तस्यास्वरगतौ बाहू ददृशते प्रसारितौ ।

पर्वताद्यादिनिष्क्रान्तौ पञ्चास्याविव पन्नगौ ॥ ५६ ॥

पिबन्निव बभौ चापि सोमिजालं महाणवम् ।

पिपासुरिव चाकाशं ददृशे स महाकपिः ॥ ५७ ॥

तस्य विद्युत्प्रभाकारे वायुमार्गानुसारिणः ।

नयने विप्रकाशेते पर्वतस्याविवानलौ ॥ ५८ ॥

पिङ्गे पिङ्गाक्षमुख्यस्य वृहती परिमण्डले ।

चक्षुषी सम्प्रकाशेते चन्द्रसूर्याविव स्थितौ ॥ ५९ ॥

सर्ववर्णानां विद्युत्सु सत्त्वात् नानावर्णपुष्पोद्यानबद्धस्य सविद्युद्गुण-
मेघोपमा ॥ ५४ ॥

रामाभिः रमणीयाभिः ॥ ५५ ॥ ५६ ॥

विद्युत्प्रभात्त्वात् पिबन्निवेति । अधोवक्तृत्वे इयमुत्प्रेक्षा । ऊर्ध्व-
वक्तृत्वे आकाशं पिपासुरिवेति ॥ ५७ ॥

विप्रकाशेते विशेषेण प्रकाशेते स्म । अनलो दावानलो ॥ ५८ ॥

पिङ्गे पिङ्गलवर्णे । परिमण्डले परितो बद्धप्रभामण्डले स्थितौ चन्द्र-
सूर्याविव एकगिरौ उदये पिङ्गलमण्डलतयाऽवस्थितौ चन्द्रसूर्या-
विवेत्यर्थः ॥ ५९ ॥

मुखं नासिकया तस्य ताम्रया ताम्रमाबभौ ।

सन्ध्यया समभिसृष्टं यथा स्यात् सूर्यमण्डलम् ॥ ६० ॥

लाङ्गूलञ्च समाविद्धं स्रवमानस्य शोभते ।

अम्बरे वायुपुत्रस्य शक्रध्वज इवोच्छ्रितम् ॥ ६१ ॥

लाङ्गूलचक्रो हनुमान् शुक्लदंष्ट्रोऽनिलात्मजः ।

व्यरोचत महाप्राज्ञः परिवेषीव भास्करः ॥ ६२ ॥

स्किन्देशेनाभिताम्रेण रराज स महाकपिः ।

महता दारितेनेव गिरिर्गैरिकधातुना ॥ ६३ ॥

तस्य वानरसिंहस्य स्रवमानस्य सागरम् ।

कचान्तरगतो वायुर्जीमूत इव गर्जति ॥ ६४ ॥

खे यथा निपतत्युल्का उत्तरान्ताद्दिनिःसृता ।

दृश्यते सानुबन्धा च तथा स कपिकुञ्जरः ॥ ६५ ॥

नासिकया युक्तमिति शेषः । सन्ध्याकालिकं सूर्यमण्डलं यथा तथा
बभावित्यर्थः ॥ ६० ॥ ६१ ॥

शुक्लदंष्ट्रत्वं स्वरूपकथनमात्रं न तु परिवेषिभास्करो परमोप-
योगि ॥ ६२ ॥

स्किन्देशेन कटिप्रदेशेन तन्मात्रस्यातिताम्रत्ववर्णनादन्यत्राल्य-
तद्वर्णत्वम् अतएव दारितगैरिकधातुयुक्तगिर्युपमा ॥ ६३ ॥

जीमूते इति सप्तम्यन्त इति कतकाः गर्जति जगर्ज ॥ ६४ ॥

उत्तरान्तादुत्तरोर्द्धदिग्भागात् । सानुबन्धा सूक्ष्मोष्णान्तरानुबद्धा
इदं विशेषणं पुच्छसाहित्यात् ॥ ६५ ॥

पतत्पतङ्गसङ्काशो व्यायतः शृणुभे कपिः ।

प्रवृद्ध इव मातङ्गः कक्षया बध्यमानया ॥ ६६ ॥

उपरिष्ठाच्छरीरेण क्वायया चापगाढया ।

सागरे मारुताविष्टा नौरिवासीक्तदा कपिः ॥ ६७ ॥

यं यं देशं समुद्रस्य जगाम स महाकपिः ।

स तु तस्याङ्गवेगेन सोन्माद इव लक्ष्यते ॥ ६८ ॥

सागरस्योर्मिजालानामुरसा शैलवर्ष्मणा ।

अभिघ्नंस्तु महावेगः पुष्पुवे स महाकपिः ॥ ६९ ॥

कपिवातश्च बलवान् मेघवातश्च निर्गतः ।

पतत्पतङ्गसङ्काशः गच्छत्सूर्यसङ्काशः व्यायतो दीर्घः कपिः वस्त्रेण
बध्यमानया कक्षया शजमध्यबन्धनरज्ज्वा युक्तः प्रवृद्धो मातङ्ग इव बभौ ।
कक्ष्याप्रकोष्ठे हर्म्यादेः काञ्चत्रां मध्येभवन्धने इति ॥ ६६ ॥

उपरिष्ठात् खे गच्छता स्वशरीरेणाधःसागरेवगाढया स्वस्य क्वायया
प्रतिबिम्बेन लक्षितः सः सागरे मारुताविष्टा नौरिवासीत् । नौखोपरि
विद्यमानपदार्थेन सह सागरे वायुवशादेगेन चञ्चला गच्छतीति
तदुपमा ॥ ६७ ॥

सोन्माद इव सापस्मार इव । घूर्णनफेनवमनविक्रोशनादिविकार-
साम्यात् ॥ ६८ ॥

उर्मिजालानामभिघ्नन् कर्मणः शेषत्वविवक्षया षष्ठी । तान्यभिघ्न-
न्निति यावत् । शैलसदृशेन । अनेन सागरोर्म्यामत्युन्नतत्वं सूचि-
तम् ॥ ६९ ॥

सागरं भीमनिर्घ्नादं कल्पयामासुर्भृशम् ॥ ७० ॥
 विकर्षन्मृमिजालानि वृहन्ति लवणाम्बसि ।
 पुष्पुवे कपिशार्दूलो विकिरन्निव रोदसी ॥ ७१ ॥
 मेरुमन्दरसङ्काशानुद्गतान् सुमहार्णवे ।
 अत्यक्रामन् महावेगस्तरङ्गान् गणयन्निव ॥ ७२ ॥
 तस्य वेगसमुद्घुष्टं जलं सजलदं तदा ।
 अम्बरस्थं विबभ्राजे शरदभ्रमित्राततम् ॥ ७३ ॥
 तिमिनक्रह्यधाः कूर्मा दृश्यन्ते विवृतास्तदा ।
 वस्त्रापकर्षणेनैव शरीराणि शरीरिणाम् ॥ ७४ ॥
 क्रममाणं समीच्याथ भुजगाः सागरङ्गमाः ।
 व्योम्नि तं कपिशार्दूलं सुपर्णमिव मेनिरे ॥ ७५ ॥
 दशयोजनविस्तीर्णा त्रिंशद्योजनमायता ।

कपिवातः कपिनोत्थापितः वातः मेघवातः मेघमण्डलगोवातः ॥ ७० ॥
 रोदसी द्यावापृथिव्यौ विकिरन्निव पृथक् क्षिपन्निव ॥ ७१ ॥
 अतीत्यातीत्यगमनादिगणयनिवेत्युत्प्रेक्षा ॥ ७२ ॥
 तस्य वेगेन समुद्घुष्टम् ऊर्ध्वक्षिप्तम् अतएव सजलदं जलदसहचरं
 मेघमण्डलपर्यन्तमूर्ध्वं गतम् अम्बरस्थं जलमाततं विततं शरदभ्रमिव
 शरन्मेघ इव बभौ शुक्लत्वादिति भावः ॥ ७३ ॥
 विवृताः वेगाज्जलोत्सारणेन व्यक्तदेहाः वस्त्रापकर्षणेन वस्त्राप-
 हारेण शरीराणि अवयवाः ॥ ७४ ॥ ७५ ॥

क्वाया वानरसिंहस्य जवे चारुतराऽभवत् ॥ ७६ ॥
 श्वेताभवनराजीव वायुपुत्रालुगामिनी ।
 तस्य सा शुशुभे क्वाया पतिता लवणाम्बुसि ॥ ७७ ॥
 शुशुभे स महातेजा महाकायो महाकपिः ।
 वायुमार्गे निरालम्बे पक्षवानिव पर्वतः ॥ ७८ ॥
 येनासौ याति बलवान् वेगेन कपिकुञ्जरः ।
 तेन मार्गेण सहसा द्रोणीकृत इवार्णवः ॥ ७९ ॥
 आपते पक्षिसङ्घानां पक्षिराज इव व्रजन् ।
 हनूमान् मेघजालानि प्रकर्षन् मारुतो यथा ॥ ८० ॥
 पाण्डुरारुणवर्णानि नीलमञ्जिष्ठाकानि च ।
 कपिना क्लृप्यमाणानि महाभ्राण चकाश्वरे ॥ ८१ ॥
 प्रविशन्नभ्रजालानि निष्पतन्च पुनः पुनः ।

क्वायाप्रमाणवर्णनेन तच्छरीरप्रमाणमपि वर्णितप्रायम् । इयं
 माध्याह्निकी क्वाया ॥ ७६ ॥

श्वेताभवनराजीव श्वेताभयुक्तमेघपङ्क्तिवत्तस्य क्वायया शुशुभे शुक्ल-
 दंष्ट्रादिना नानावर्णत्वादुक्तोपमानिर्वाहः ॥ ७७ ॥ ७८ ॥

द्रोणो हृष्यादौ जलनिर्गमकावयन्तं तज्जलधारायुक्त इव कृतो
 द्रोणीकृतः मेघेषु तदाघातेन तेभ्यो जलस्रवणादिति भावः ॥ ७९ ॥

आपतन्त्यस्मिन्निष्पातो मार्गः पाण्डुरत्वादिगुणकानि मेघजालानि
 प्रकर्षन्मारुतो यथा तथा बभूवेति शेषः ॥ ८० ॥

प्रच्छन्नश्च प्रकाशश्च चन्द्रमा इव दृश्यते ॥ ८२ ॥
 स्रवमानन्तु तं दृष्ट्वा स्रवगं त्वरितं तदा ।
 वट्टपुस्तत्र पुष्पाणि देवगन्धर्वदानवाः ॥ ८३ ॥
 तताप नहि तं सूर्यः स्रवन्तं वानरेश्वरम् ।
 सिधेवे च तदा वायू रामकार्यार्थसिद्धये ॥ ८४ ॥
 क्षयस्तुष्टुवृक्षैर्न स्रवमानं विहायसा ।
 जगुश्च देवगन्धर्वाः प्रशंसन्तो वनौकसम् ॥ ८५ ॥
 नागाश्च तुष्टुवृक्षैश्च रक्षांसि विविधानि च ।
 प्रेक्ष्य सर्वे कपिवरं सहसा विगतक्लमम् ॥ ८६ ॥
 तस्मिन् स्रवगशार्दूले स्रवमाने हनूमति ।
 दृष्ट्वाकु कुलमानार्थं चिन्तयामास सागरः ॥ ८७ ॥
 साहाय्यं वानरेन्द्रस्य यदि नाहं हनूमतः ।
 करिष्यामि भविष्यामि सर्ववाच्यो विवक्षताम् ॥ ८८ ॥

कपिना कथ्यमाणानि महाभ्राणि चकाशिर । मारुतेन कथ्यमाणा-
 न्नीवेति श्रेष्ठः ॥ ८१ ॥ ८२ ॥

तत्र स्रवगे ॥ ८३ ॥

तं न हि ततापेत्यन्वयः । वायुः सिधेवे अमापनयनायेति भावः
 ॥ ८४ ॥ ८५ ॥

कपिवरं विगतक्लमं वीक्ष्य नागादयस्तुष्टुवृक्षैः ॥ ८६ ॥

दृष्ट्वाकु कुलस्य स्तोत्रादकस्य मानं सत्कारमर्थयते तथाभूतः ॥ ८७ ॥

अहमिच्छाकृनाथेन सागरेण विवर्धितः ।

इच्छाकुसचिवन्नाथं तस्माहृत्यवसादितुम् ॥ ८८ ॥

तथा मया विधातव्यं विश्वमेत यथा कपिः ।

शेषञ्च मयि विश्रान्तः सुखी सोऽतितरिष्यति ॥ ८९ ॥

इति कृत्वा मतिं साध्वीं समुद्रच्छन्नमम्भसि ।

हिरण्यनाभं मैनाकमुवाच गिरिसत्तमम् ॥ ९० ॥

त्वमिहासुरसङ्घानां देव ! राज्ञा महात्मना ।

पातालनिलयानां हि परिघः सन्निवेशितः ॥ ९१ ॥

त्वमेषां ज्ञातवीर्याणां पुनरेवोत्पत्तिष्यताम् ।

पातालस्याग्रमेयस्य दारमावृत्य तिष्ठसि ॥ ९२ ॥

विवर्धतां वागिन्द्रियवत्प्राणिनां सर्ववाच्यः सर्वं वाच्यं निन्दा यस्मिन्
तादृशो भविष्यामि सर्वनिन्दास्पदं भविष्यामीत्यर्थः ॥ ८८ ॥

उक्तमेव विवृणोति । अहमिति । तत्तस्मादेव अवसादितुम् अव-
सर्तुं श्रमं गन्तुं नार्हति । सागरेण विवर्धित इत्युक्त्या कश्चिद्देशः
सगरखातस्याप्येतत्सम्बन्ध इति ज्ञायते ॥ ८९ ॥

शेषं मार्गशेषम् ॥ ९० ॥

अम्भसि खाम्भसि कृत्रं हिरण्यनाभं हिरण्यप्रधानं तन्मयमिति
यावत् । नाभिः प्रधानेकत्तूर्यामिति ॥ ९१ ॥

परिघ इति । यत्तच्छेदभयात् समुद्रप्रवेशानन्तरं पातालस्यराक्षस-
विरोधार्थं दारनिरोधकपरिघवन्मैनाकः स्थापित इत्यर्थः ॥ ९२ ॥

ज्ञातवीर्याणां देवराजेनेति शेषः । यथामसुराणाम् ॥ ९३ ॥

तिर्यगूर्द्धमधश्चैव शक्तिस्ते शैल ! वर्द्धितुम् ।
 तस्मात् सञ्चोदयामि त्वामुत्तिष्ठ गिरिसत्तम ! ॥ ८४ ॥
 स एष कपिशार्दूलस्त्वामुपर्येति वीर्यवान् ।
 हनूमान् रामकार्यार्थी भीमकर्मा खमाश्रुतः ।
 अमञ्च ज्वगेन्द्रस्य समीक्ष्योत्थातुमर्हसि ॥ ८५ ॥
 हिरण्यगर्भा मैनाको निशम्य लवणाम्भसः ।
 उत्पपात जलात्तूर्णं महाद्रुमलतावृतः ॥ ८६ ॥
 स सागरजलं भित्वा बभूवात्युच्छ्रितस्तदा ।
 यथा जलधरं भित्वा दीप्तरश्मिर्दिवाकरः ॥ ८७ ॥
 स महात्मा सुहृत्तेन पर्वतः सलिलावृतः ।
 दर्शयामास शृङ्गाणि सागरेण नियोजितः ॥ ८८ ॥

शक्तिस्ते अस्तीति शेषः । तस्मात् पिहितपातालमुख एव सन्
 वर्द्धिशक्त्या वर्द्धमानः सगूर्द्धमुत्तिष्ठ ॥ ८४ ॥

उपर्येति तवोपरिप्रदेशं प्राप्नोति । तस्माद्विश्रामय त्वमुत्तिष्ठेति
 पूर्वेष्वान्वयः । एतदुत्तरं हनूमान् रामकार्यार्थी भीमकर्मा खमा-
 श्रुतः । अमञ्च ज्वगेन्द्रस्य समीक्ष्योत्थातुमर्हसीति प्राचीनः पाङ्कः
 पाठः । अत्र खमाश्रुत इत्यनन्तरं केचित् श्लोकाः प्रक्षिप्ताः परैरिति
 कतकः । यतो रामकार्यार्थी यतश्च आन्यति ततस्तस्य अमं समीक्ष्यो-
 त्थातुमर्हसि ॥ ८५ ॥

लवणाम्भसो वचो निशम्येत्यर्थः ॥ ८६ ॥ ८७ ॥ ८८ ॥

श्रातकुम्भमयैः शृङ्गैः सकिञ्चरमहोरगैः ।
 आदित्योदयसङ्काशैरुल्लिखद्भिरिवाम्बरम् ॥ ८८ ॥
 तस्य जाम्बूनदैः शृङ्गैः पर्वतस्य समुत्थितैः ।
 आकाशं शस्त्रसङ्काशमभवत् काञ्चनप्रभम् ॥ १०० ॥
 जातरूपमयैः शृङ्गैर्भ्राजमानैर्महाप्रभैः ।
 आदित्यशतसङ्काशः सोऽभवद्भिरिसत्तमः ॥ १०१ ॥
 समुत्थितमसङ्गेन हनूमानग्रतः स्थितम् ।
 मध्ये लवणतोयस्य विघ्नोद्यमिति निश्चितः ॥ १०२ ॥
 स तमुच्छ्रितमत्यर्थं महावेगो महाकपिः ।
 उरसा पातयामास जीमूतमिव मारुतः ॥ १०३ ॥
 स तदा सादितस्तेन कपिना पर्वतोत्तमः ।
 वैद्धा तस्य हरेर्वेगं जहृषे च ननाद च ॥ १०४ ॥

एतदुत्तरं श्रातकुम्भमयैरित्यादि अत्रापि द्वित्र श्लोकप्रक्षेपः ।
 परेषां । हिरण्यनाभत्वविवरणं श्रातकुम्भमयेरिति । आदित्योदय-
 सङ्काशैरिति उपलक्षित इति शेषः ॥ ८८ ॥

शस्त्रसङ्काशं शस्त्रवत् श्याममाकाशं काञ्चनप्रभमभवत् ॥ १०० ॥
 ॥ १०१ ॥

असङ्गेन अविलम्बेन ॥ १०२ ॥

पातयामास । तमत्यर्थमुच्छ्रितं दृष्ट्वा तच्छृङ्गं पातयामासेत्यर्थः ॥ १०३ ॥
 सादितोऽवसादितोऽधःकृत इति यावत् । जहृषे च ननाद चेति

तमाकाशगतं वीरमाकाशे संमुपस्थितः ।
 प्रीतो हृष्टमना वाक्यमब्रवीत् पर्वतः कपिम् ॥ १०५ ॥
 मानुषं धारयन् रूपमात्मनः शिखरे स्थितः ।
 दुष्करं कृतवान् कर्म त्वमिदं वानरोत्तम ! ॥ १०६ ॥
 निपत्य मम वृद्धेभ्यु सुखं विश्रम्य गम्यताम् ।
 राघवस्य कुले जातैरुदधिः परिवर्द्धितः ॥ १०७ ॥
 स त्वां रामहिते युक्तं प्रत्यर्चयति सागरः ।
 कृते च प्रतिकर्त्तव्यमेष धर्मः सनातनः ॥ १०८ ॥
 सोऽयं तत्प्रतिकारार्थी तत्तः सम्मानमर्हति ।
 त्वन्निमित्तमनेनाहं बद्धमानात् प्रचोदितः ॥ १०९ ॥
 योजनानां शतञ्चापि कपिरेष खमाप्नुतः ।
 तव सानुषु विश्रान्तः शेषं प्रक्रमतामिति ॥ ११० ॥

प्राचीनः पाठः । बलवैभवं दृष्ट्वा जहर्ष स्तोत्रान्प्रयोजनावेदनाय ननाद
 शब्दं कृतवान् ननन्देति त्वाधुनिककल्पितः पाठः ॥ १०४ ॥

तदेव विवृणोति तमिति ॥ १०५ ॥ १०६ ॥

राघवस्य कुले जातैः सागरपुत्रैः ॥ १०७ ॥

कृतमुपकारः ॥ १०८ ॥

सोऽयं राघवकुलजः सागरः तत्प्रतिकारार्थी तत्कुलप्रत्युपकारार्थी
 तत्तः सत्क्रियमाणाद्धारभूतात् सम्मानं राघवकुलपूजामर्हति त्वन्निमित्तं
 त्वत्प्रकारार्थं प्रचोदितः प्रेरितः ॥ १०९ ॥

तिष्ठ त्वं हरिशार्दूल ! मयि विश्रम्य गम्यताम् ।
 तदिदं गन्धवत् स्वादु कन्दमूलफलं बज्ज ॥ १११ ॥
 तदास्वाद्य हरिश्रेष्ठ ! विश्रान्तोऽथ गमिष्यसि ।
 अस्माकमपि सम्बन्धः कपिसुख्य ! त्वयाऽस्ति वै ।
 प्रख्यातस्त्रिषु लोकेषु महागुणपरिग्रहः ॥ ११२ ॥
 वेगवन्तः स्रवन्तो ये स्रवगा मारुतात्मज ! ।
 तेषां मुख्यतमं मन्ये त्वामहं कपिकुञ्जर ! ॥ ११३ ॥
 अतिथिः किल पूजार्हः प्राकृतोऽपि विजानता ।
 धर्मं जिज्ञासमानेन किं पुनर्यादृशो भवान् ॥ ११४ ॥
 त्वं हि देववरिष्ठस्य मारुतस्य महात्मनः ।
 पुत्रस्तस्यैव वेगेन सदृशः कपिकुञ्जर ! ॥ ११५ ॥

प्रेरणाप्रकारो योजनानामिति । योजनानां शतमपि प्रक्रमितुं
 खमाप्नुतः एषः कपिः श्रेष्ठं प्रक्रान्तावशेषं तव सानुषु विश्रान्तः सन्
 प्रक्रमतामिति यतः प्रेरितोऽस्मि अतो मयि तिष्ठ स्थित्वा विश्रम्य पश्चा-
 द्गम्यतामिति योजना अत्र तिष्ठ त्वमित्यर्थे प्रक्षिप्तमिति केचित् ॥ ११० ॥

तत्तस्माद्यदिदं कन्दादि मयि बज्ज दृश्यते तदास्वाद्येत्यन्वयः ॥ १११ ॥

अस्माकमपि सम्बन्धः त्वत्साहाय्यकरणप्रयोजक इति शेषः । तं
 सम्बन्धं वक्तुमाह,—प्रख्यात इति । भवान् महागुणपरिग्रहः । बज्ज-
 ब्रीहिरयम् अतस्त्रिषु लोकेषु प्रख्यातः ॥ ११२ ॥

तादृशं त्वां ये वेगवन्तः स्रवगाः सन्ति तेषां मुख्यतमं मन्ये ॥ ११३ ॥

भवान् यादृशस्तादृशः पूज्य इति किं पुनरिति योजना ॥ ११४ ॥

पूजिते त्वयि धर्म्मज्ञे पूजां प्राप्नोति मारुतः ।
 तस्मात्त्वं पूजनीयो मे शृणु चाप्यत्र कारणम् ॥ ११६ ॥
 पूव्व कृतयुगे तात ! पर्वताः पक्षिणोऽभवन् ।
 तेऽपि जग्मुर्दिशः सर्वा गुरुडा इव वेगिनः ॥ ११७ ॥
 ततस्तेषु प्रयातेषु देवसङ्घाः सहर्षिभिः ।
 भृतानि च भयं जग्मु तेषां पतनशङ्कया ॥ ११८ ॥
 ततः क्रुद्धः सहस्राक्षः पर्वतानां शतक्रतुः ।
 पक्षांश्चिच्छेद वज्रेण ततः शतसहस्रशः ॥ ११९ ॥
 स मासुपगतः क्रुद्धो वज्रसुद्यम्य देवराट् ।
 ततोऽहं सहसा क्षिप्तः श्वसनेन महात्मना ॥ १२० ॥
 अस्मिन् लवणतोये च प्रक्षिप्तः श्रवणोत्तम ! ।
 गुप्तापक्षः समग्रश्च तव पित्राभिरक्षितः ॥ १२१ ॥
 ततोऽहं मानयामि त्वां मान्योऽसि मम मारुते ! ।
 त्वया ममैष सम्बन्धः कपिमुख्य ! महागुणः ॥ १२२ ॥

त्रिवर्त्तित प्राशस्त्यमेवाह,—त्वं हीति ॥ ११५ ॥

हनूमद्वारकमारुतपूजायां कारणान्तरमप्याह,—शृणु चापीति
 ॥ ११६ ॥ ११७ ॥ ११८ ॥ ११९ ॥

क्षिप्तः आकाशमुत्क्षिप्तः ॥ १२० ॥ १२१ ॥

ततः उक्तकारणादेषसम्बन्धः पूजाप्रयोजकः स्वरक्षकपुत्रत्वरूपः
 ॥ १२२ ॥

अस्मिन्नेवं गते कार्ये सागरस्य ममैव च ।
 प्रीतिं प्रीतमनाः कर्तुं त्वमर्हसि महामते ॥ १२३ ॥
 अमं मोक्षय पूजाञ्च गृहाण हरिसत्तम ।
 प्रीतिञ्च मम मान्यस्य प्रीतोऽस्मि तव दर्शनात् ॥ १२४ ॥
 एवमुक्तः कपिश्रेष्ठस्तन्गोत्तममब्रवीत् ।
 प्रीतोऽस्मि कृतमातिथ्यं मन्युरेषोपनीयताम् ॥ १२५ ॥
 त्वरते कार्यकालो म अहश्चाप्यतिवर्त्तते ।
 प्रतिज्ञा च मया दत्ता न स्थातव्यमिहान्तरा ॥ १२६ ॥
 इत्युक्त्वा पाणिना शैलमालभ्य हरिपुङ्गवः ।
 जगामाकाशमाविश्य वीर्यवान् प्रहसन्निव ॥ १२७ ॥
 स पर्वतसमुद्राभ्यां बद्धमानादवेक्षितः ।
 पूजितश्चोपपन्नाभिराग्नीर्भिरभिनन्दितः ॥ १२८ ॥

अस्मिन् कार्ये प्रत्युपकाररूपे एवं गते सति चिरात् प्राप्ते सति
 मया समुद्रेण चेति शेषः । त्वं पूजास्वीकारेण तयोः प्रीतिं कर्तुं-
 मर्हसि ॥ १२३ ॥

मान्यस्य वायुसम्बन्धात्तव पूज्यस्य मम प्रीतिं कुरु इति शेषः ॥ १२४ ॥
 मन्युः पूजानङ्गीकारजं दैन्यम् ॥ १२५ ॥ १२६ ॥
 शैलमालभ्य स्पृष्ट्वा । प्रहसन्निवेति एतावत् श्रवणेऽपि श्रममारोप्य
 वथायं प्रयास एतथेति प्रह्लासः ॥ १२७ ॥
 उपपन्नाभिः तत्काले युक्ताभिः ॥ १२८ ॥

अथोर्ध्वं दूरमाश्रुत्य हित्वा शैलमहार्णवौ ।
 पितुः पन्थानमासाद्य जगाम विमलेऽस्वरे ॥ १२६ ॥
 भूयश्चोर्ध्वगतिं प्राप्य गिरिं तमवलोकयन् ।
 वायुस्तनुर्निरालम्बो जगाम कपिकुञ्जरः ॥ १२७ ॥
 तद्वितीयं हनुमतो दृष्ट्वा कर्म सुदुष्करम् ।
 प्रशशंसुः सुराः सर्वे सिद्धाश्च परमर्षयः ॥ १२८ ॥
 देवताश्चाभवन् ज्वालास्तत्रस्थास्तस्य कर्मणा ।
 काञ्चनस्य सुनाभस्य सहस्राक्षश्च वासवः ॥ १२९ ॥
 उवाच वचनं धीमान् परितोषात् सगद्गदम् ।
 सुनाभं पर्वतश्रेष्ठं स्वयमेव शचीपतिः ॥ १३० ॥
 हिरण्यनाभ । शैलेन्द्र । परितोऽस्मि ते रुशम् ।
 अभयं ते प्रयच्छामि गच्छ सौम्य । यथासुखम् ॥ १३१ ॥

अथ ऊर्ध्वं यत्र देशे स्थितस्ततोऽपि बहूर्ध्वं पितुः पन्थानं वायु-
 मार्गम् ॥ १२६ ॥

भूय ऊर्ध्वं ततोऽपि बहू ऊर्ध्वं तं गिरिमधःप्रदेशवर्तिनमवलोक-
 कयन् ॥ १२७ ॥

तद्वितीयं कर्म अविश्रम्यैव पुनरत्यूर्ध्वपतनकर्म ॥ १२८ ॥

तत्रस्थाः मैनाकस्थाः गगनस्था वा तस्य काञ्चनस्य काञ्चनमयस्य
 सुनाभस्य शोभनमध्यस्य मैनाकस्य कर्मणा जलादुत्थानरूपेण देवता
 इन्द्रश्च तुष्टः ॥ १२९ ॥ १३० ॥

अभयं स्वकृतपद्मच्छेदशङ्काजनितभयाभावम् ॥ १३१ ॥

साह्यं कृतं ते सुमहद्विद्वान्तस्य हनूमतः ।
 क्रमतो योजनशतं निर्भयस्य भये सति ॥ १३५ ॥
 रामस्यैष हितायैव याति दाशरथेः कपिः ।
 सत्क्रियां कुर्वता शक्त्या तोषितोऽस्मि दृढं त्वया ॥ १३६ ॥
 स तत् प्रहर्षमलभद्विपुलं पर्वतोत्तमः ।
 देवतानां पतिं दृष्ट्वा परितुष्टं शतक्रतुम् ॥ १३७ ॥
 स वै दत्तवरः शैलो बभूवावस्थितस्तदा ।
 हनूमांश्च सुहूर्त्तेन व्यतिचक्राम सागरम् ॥ १३८ ॥
 ततो देवाः सगन्धर्वाः सिद्धाश्च परमर्षयः ।
 अब्रुवन् सूर्यसङ्काशां सुरसां नागमातरम् ॥ १३९ ॥
 अयं वातात्मजः श्रीमान् भवते सागरोपरि ।
 हनूमान्नाम तस्य त्वं सुहूर्त्तं विप्रमाचर ॥ १४० ॥
 राक्षसं रूपमास्थाय सुघोरं पर्वतोपमम् ।
 दंष्ट्राकरालं पिङ्गाक्षं वक्त्रं कृत्वा नभःस्पृशम् ॥ १४१ ॥

निर्भयस्यापि भये सतीवोपचारार्थं साह्यं कृतं यतोऽतः परितुष्ट
 इत्यन्वयः ॥ १३५ ॥ १३६ ॥ १३७ ॥

अवस्थितः जलान्तरम्भ इत्यर्थः । सागरं मैनाकाधिश्रितसागर-
 प्रदेशम् ॥ १३८ ॥

अथ देवैर्लङ्कां प्रविष्टस्य हनूमतः कार्यक्षमबलपरीक्षणार्थं सुरसा-
 प्रवर्त्तनम् । तत इत्यादि ॥ १३९ ॥ १४० ॥

बलमिच्छामहे ज्ञातुं भृत्यश्चास्य पराक्रमम् ।
 त्वां विजेयत्युपायेन विषादं वा गमिष्यति ॥ १४२ ॥
 एवमुक्त्वा तु सा देवी दैवतैरभिसत्कृता ।
 समुद्रमध्ये सुरसा बिभ्रती राक्षसं वपुः ॥ १४३ ॥
 विहृतञ्च विरूपञ्च सर्वस्य च भयावहम् ।
 श्रवमानं हनूमन्तमावृत्त्येदमुवाच ह ॥ १४४ ॥
 मम भर्तुः प्रदिष्टस्त्वमीश्वरैर्वानरर्षभ ! ।
 अहं त्वां भक्तियय्यामि प्रविशेदं ममाननम् ॥ १४५ ॥
 वर एष पुरा दत्तो मम धात्रेति सत्वर ।
 व्यादाय वक्त्रं विपुलं स्थिता सा मारुतेः पुरः ॥ १४६ ॥
 एवमुक्तः सुरसया प्रहृष्टवदनोऽब्रवीत् ।
 रामो दाशरथिर्नाम प्रविष्टो दण्डकावनम् ॥ १४७ ॥
 लक्ष्मणेन सह भ्रात्रा वैदेह्या चापि भार्यया ॥ १४८ ॥

नभस्पृशमिति पुंस्त्वमाषम् । वक्त्रशब्दोऽर्द्धार्चादिर्वा ॥ १४१ ॥
 बलं ज्ञानबलम् उपायबलञ्च पराक्रमञ्च ज्ञातुमिच्छामहे । तदेव
 विवृणोति । त्वामिति ॥ १४२ ॥ १४३ ॥
 भयस्य च भयावहमिति पाठे सर्वलोकभयस्यापीत्यर्थः ॥ १४४ ॥
 ईश्वरैर्देवैः ॥ १४५ ॥
 एष वरः पुर आगतस्य वदनप्रवेशरूपः इत्युक्तेति शेषः । सत्वर
 त्वरासहिता सा सुरसा ॥ १४६ ॥

अस्य कार्यविषक्तस्य बद्धवैरस्य राक्षसैः ।

तस्य सीता हता भार्या रावणेन यशस्विनी ॥ १४८ ॥

तस्याः सकाशं दूतोऽहं गमिष्ये रामशासनात् ।

कर्तुमर्हसि रामस्य साक्षां विषयवासिनी ॥ १५० ॥

अथवा मैथिलीं दृष्ट्वा रामश्चाक्षिष्टकारिणम् ।

आगमिष्यामि ते वक्तुं सत्यं प्रतिशृणोमि ते ॥ १५१ ॥

एवमुक्ता हनुमता सुरसा कामरूपिणी ।

अब्रवीन्नातिवर्त्तन्मां कश्चिदेष वरो मम ॥ १५२ ॥

तं प्रयान्तं समुदीक्ष्य सुरसा वाक्यमब्रवीत् ।

बलं जिज्ञासमाना सा नागमाता हनूमतः ॥ १५३ ॥

प्रहृष्टवदनः दत्तभक्षणवराया अपि सकाशान्निस्तारोपायज्ञानजो
हर्षः ॥ १४७ ॥ १४८ ॥

कार्यविषक्तस्य मायामृगबधे प्रसक्तस्य बद्धवैरस्य श्रूर्पणखाविरूप-
करणादिकर्मणेति शेषः ॥ १४९ ॥

रामसाक्ष्यकरणे हेतुः रामस्य विषयवासिनीति तस्य सर्वाधिपति-
त्वात् ॥ १५० ॥

रामश्चेति दृष्ट्वा वृत्तान्तञ्च विज्ञाप्येति शेषः ॥ १५१ ॥

कश्चिदपि मां नातिवर्त्तेत् अभक्षितो न गच्छेदित्यर्थः । परस्मै-
पदमार्घम् ॥ १५२ ॥

तं प्रयान्तं पुनरागच्छामोत्युक्त्या वरदानं श्रुत्वापि प्रयाणोन्मुखम् ।
हनूमतस्तस्य बलं जिज्ञासमाना सुरसा वाक्यमब्रवीत् ॥ १५३ ॥

निविश्य वदनं भेद्य गन्तव्यं वानरोत्तम ! ।

वर एष पुरा दत्तो मम धाचेति सत्वरः ॥ १५४ ॥

व्यादाय विपुलं वक्त्रं स्थिता सा मारुतेः पुरः ।

एवमुक्तः सुरसया क्रुद्धो वानरपुङ्गवः ॥ १५५ ॥

अब्रवीत् कुरु वै वक्त्रं येन मां विषहियसि ।

इत्युक्त्वा सुरसां क्रुद्धो दशयोजनमायताम् ॥ १५६ ॥

दशयोजनविस्तारो हनूमानभवत्तदा ।

चकार सुरसाप्यास्यं विंशद्योजनमायतम् ॥ १५७ ॥

तद्दृष्ट्वा व्यादितं त्वास्यं वायुपुत्रः स बुद्धिमान् ।

दीर्घजिह्वं सुरसया सुभीमं नरकोपमम् ॥ १५८ ॥

तद्दृष्ट्वा मेघसङ्काशं विंशद्योजनमायतम् ।

हनूमांस्तु ततः क्रुद्धस्त्रिंशद्योजनमायतः ।

चकार सुरसा वक्त्रं चत्वारिंशत्तथोच्छ्रितम् ।

बभूव हनुमान् वीरः पञ्चाशद्योजनोच्छ्रितः ।

निविश्येति प्रविश्यैव गन्तव्यं यदि शक्तिरस्तीत्यर्थः । इत्यब्रवी-
दित्यन्वयः ॥ १५४ ॥ १५५ ॥

दशयोजनमायताम् व्यायतवक्त्रमित्यर्थः ॥ १५६ ॥

चकार सुरसाप्यास्यं विंशद्योजनमायतमित्यन्तरम् तद्दृष्ट्वा
व्यादितं त्वास्यमिति प्राचीनः पाठः । तद्दृष्ट्वा मेघसङ्काशमित्यादिशत-
योजनमायतमित्यन्तर्लोकास्तु प्रक्षिप्ता इति कतकः ॥ १५७ ॥

चकार सुरसा वक्त्रं षष्ठियोजनमुच्छ्रितम् ।
 तदैव हनुमान् वीरः सप्ततिं योजनोच्छ्रितः ।
 चकार सुरसा वक्त्रमशीतिं योजनोच्छ्रितम् ।
 हनुमाननलप्रख्यो नवतिं योजनोच्छ्रितः ।
 चकार सुरसा वक्त्रं शतयोजनमायतम् ।
 स सङ्क्षिप्यात्मनः कायं जोमूत इव मारुतिः ।
 तस्मिन् मुहूर्त्ते हनुमान् बभूवाङ्गुष्ठमात्रकः ॥ १५८ ॥
 सोऽभिपद्याथ तद्वक्त्रं निष्पत्य च महाबलः ।
 अन्तरिक्षे स्थितः श्रीमानिदं वचनमब्रवीत् ॥ १६० ॥
 प्रविष्टोऽस्मि हि ते वक्त्रं दाक्षायणि ! नमोऽस्तु ते ।
 गमिष्ये यत्र वैदेही सत्यश्चासीद्वरस्तव ॥ १६१ ॥
 तं दृष्ट्वा वदनान्मुक्तं चन्द्रं राजसुखादिव ।
 अब्रवीत् सुरसा देवी स्वेन रूपेण वानरम् ॥ १६२ ॥
 अर्थसिद्धौ हरिश्चेष्ट ! गच्छ सौम्य ! यथासुखम् ।
 समानय च वैदेहीं राघवेण महात्मना ॥ १६३ ॥

व्यादितं व्यात्तं दीर्घजिह्वादिगुणविशिष्टं व्यात्तन्तत्तस्या आस्यं
 दृष्ट्वेत्यन्वयः ॥ १५८ ॥ १५९ ॥ १६० ॥

इदं वचनमितीदं शब्दार्थः प्रविष्ट इति । दाक्षायणि दक्ष-
 प्रजापतिसन्ताने अतएव नतिः । सत्य आसीत् सत्यो जात इत्यर्थः ।
 वदनप्रवेशरूपत्वात्तस्य ॥ १६१ ॥ १६२ ॥

तत्तृतीयं हनुमतो दृष्ट्वा कर्म सुदुष्करम् ।

साधु साध्विति भूतानि प्रशशंसुस्तदा हरिम् ॥ १६४ ॥

स सागरमनाध्व्यमभ्येत्य वरुणालयम् ।

जगामाकाशमाविश्य वेगेन गरुडोपमः ॥ १६५ ॥

सेविते वारिधाराभिः पतंगैश्च निर्धेविते ।

चरिते कैशिकाचार्यैरैरावतनिर्धेविते ॥ १६६ ॥

सिंहकुञ्जरशार्दूलपतगोरगवाहनैः ।

विमानैः सम्यतद्भिश्च विमलैः समलङ्कृते ॥ १६७ ॥

वज्राशनिसमस्पृशैः पावकैरिव शोभिते ।

कृतपुण्यैर्महाभागैः स्वर्गजिह्विरधिष्ठिते ॥ १६८ ॥

अथ साऽनुगृह्णाति । अर्थसिद्धौ इति । राघवेण त्वद्विज्ञापित-
वृत्तान्तेन समानय सङ्गमय ॥ १६३ ॥

तत्तृतीयं सुरसा वक्त्रान्निष्क्रमणरूपम् ॥ १६४ ॥ १६५ ॥

वारिधारासेवितत्वादिविशेषणके चन्द्रसूर्यपथे जगामेत्यन्वयः
एकोनसप्ततितमेन । पतंगैः पक्षिभिः कैशिकं गानढत्यविद्या तदाचार्यै-
स्तुम्बुरुप्रभृतिगन्धर्वैश्चरिते सेविते । ऐरावतम् ऋजुदीर्घमिन्द्रधनुरिति
तीर्थः । गजविशेष इत्यन्ये ॥ १६६ ॥

पतगोरगाः पक्षिसर्पाः ॥ १६७ ॥

वज्राशनिसमस्पृशैस्तद्वत्प्राणहरैः पावकैः पद्माभिभिरिव स्वर्ग-
जिह्विरधिष्ठिते समाघातैरिति पाठे ताभ्यां तुल्य आघातोऽभिघातो
एषां तैरित्यर्थः ॥ १६८ ॥

बहता हव्यमत्यन्तं सेविते चित्रभानुना ।
 ग्रहनक्षत्रचन्द्रार्कतारागणविभूषिते ॥ १६८ ॥
 महर्षिगणगन्धर्वनागयक्षसमाकुले ।
 विविक्ते विमले विश्वे विश्वावसुनिषेविते ॥ १७० ॥
 देवराजगजाक्रान्ते चन्द्रसूर्यपथे शिवे ।
 विताने जीवलोकस्य विमले ब्रह्मनिर्मिते ॥ १७१ ॥
 वज्रशः सेविते वीरैर्विद्याधरगणैर्वृतैः ।
 जगाम वायुमार्गे च गरुत्मानिव मारुतिः ॥ १७२ ॥
 हनूमान् मेघजालानि प्राकर्षन् मारुतो यथा ।
 कालागुरुसवर्णानि रक्तपीतमितानि च ॥ १७३ ॥
 कपिना क्लृप्यमाणानि महाभ्राण चकारशरे ।
 प्रविशन्नभ्रजालानि निष्पतंश्च पुनः पुनः ॥ १७४ ॥
 प्रावृषीन्दुरिवाभाति निष्पतन् प्रविशंस्तथा ।
 प्रदृश्यमानः सर्वत्र हनूमान् मारुतात्मजः ॥ १७५ ॥
 भेजेऽम्बरं निरालम्बं पचयुक्त इवाद्भिराट् ।
 स्रवमानन्तं तं दृष्ट्वा सिंहिका नाम राक्षसी ॥ १७६ ॥

चित्रभानुना पञ्चाभिभिन्नोऽयमभिश्चित्रभानुः ॥ १६८ ॥
 विश्वे विश्वाश्रये विश्वावसुर्गन्धर्वराजः ॥ १७० ॥
 देवराजानां गजाः पुण्डरीकादयः विताने अवकाशावरणवस्त्रे
 चान्दवा इति प्रसिद्धे ॥ १७१ ॥ १७२ ॥ १७३ ॥ १७४ ॥ १७५ ॥ १७६ ॥

मनसा चिन्तयामास प्रवृद्धा कामरूपिणी ।

अद्य दीर्घस्य कालस्य भविष्याम्यहमाश्रिता ॥ १७७ ॥

इदं मम महासत्त्वं चिरस्य वशमागतम् ।

इति सञ्चिन्त्य मनसा क्वायामस्य समाक्षिपत् ॥ १७८ ॥

क्वायायां गृह्यमाणायाम् चिन्तयामास वानरः ।

समाक्षिप्तोऽस्मि सहसा पङ्कृतपराक्रमः ॥ १७९ ॥

प्रतिलोमेन वातेन महानौरिव सागरे ।

तीर्थ्यगूर्ध्वमधश्चैव वीक्षमाणस्तदा कपिः ॥ १८० ॥

ददर्श स महासत्त्वमुत्थितं लवणाम्भसि ।

तद्दृष्ट्वा चिन्तयामास मारुतिर्विकृताननाम् ॥ १८१ ॥

कपिराज्ञा यथा ख्यातं सत्त्वमद्भुतदर्शनम् ।

क्वायाग्राहि महावीर्यं तदिदं नात्रसंशयः ॥ १८२ ॥

आश्रिता कृतभोजना ॥ १७७ ॥

समाक्षिपज्जग्राह,—क्वायाग्रहणेन तद्वस्तुनिरोधशक्तिस्तस्या ब्रह्म-
दत्ता ॥ १७८ ॥

पङ्कृतः स्तब्धगतिः पराक्रमो यस्य ॥ १७९ ॥

महानौर्यथा पङ्कृतपराक्रमा स्तब्धगतिः प्रतिलोमेन वातेन क्रियते
गन्धदेशगतिनिरोध एवात्र स्तब्धगतित्वं यद्वा तेन यथा विपरीतगति-
वारणाय यन्त्रैः स्तब्धगतिः कार्यते तथाहं केनचित् स्तब्धगतिः
छतः ॥ १८० ॥

सहासत्वं स्त्रीरूपं प्राणिनम् ॥ १८१ ॥ १८२ ॥

स तां बुद्धार्थतत्त्वेन सिंहिकां मतिमान् कपिः ।
 व्यवर्द्धत महाकायः प्रावृषीव बलाहकः ॥ १८३ ॥
 तस्य सा कायमुदीक्ष्य वर्द्धमानं महाकपेः ।
 वक्त्रं प्रसारयामास पातालाम्बरसन्निभम् ॥ १८४ ॥
 घनराजीव गर्जन्ती वानरं समभिद्रवत् ।
 स ददर्श ततस्तस्या विहृतं सुमहन्मुखम् ॥ १८५ ॥
 कायमात्रञ्च मेधावी मर्माणि च महाकपिः ।
 स तस्या विहृते वक्त्रे वज्रसंहननः कपिः ॥ १८६ ॥
 संचिप्य मुञ्जरात्मानं निपपात महाकपिः ।
 आस्थे तस्या निमज्जन्तं ददृशुः सिद्धचारणाः ॥ १८७ ॥
 ग्रसमानं यथा चन्द्रं पूर्णं पर्वणि राज्ञणा ।
 ततस्तस्या नखेस्तीक्ष्णैर्मर्माण्युत्कृत्य वानरः ॥ १८८ ॥

अर्थतत्त्वेन कायाग्रहणरूपार्थक्रियया ॥ १८३ ॥
 पातालाम्बरसन्निभं पातालाकाशमध्यभागसदृशम् ॥ १८४ ॥ १८५ ॥
 कायमात्रं स्वशरीरकवलनपर्याप्तं शरीरप्रमाणमित्यर्थ इति
 तीर्थः । मात्रशब्दोऽल्पवाचीति कतकः । मर्माणि च भेदनार्थं ददर्श-
 त्यन्वयः तस्या वक्त्रे ॥ १८६ ॥
 आत्मानं मुञ्जः संचिप्य अधिकं सङ्कुच्य निपपातेत्यन्वयः ॥ १८७ ॥
 ॥ १८८ ॥

उत्पपाताथ वेगेन मनःसम्पातविक्रमः ।
 तान्नु दिक्ष्वा च धृत्या च दाक्षिणेन निपात्य सः ॥ १८८ ॥
 कपिप्रवीरो वेगेन ववृधे पुनरात्मवान् ।
 हृतहृत्सा हनुमता पपात विधुराऽम्भसि ।
 स्वयम्भुवैव हनुमान् सृष्टस्तस्या निपातने ॥ १८९ ॥
 तां हतां वानरेणाशु पतितां वीक्ष्य सिंहिकाम् ।
 भृतान्याकाशचारीणि तमूचुः स्रवगोत्तमम् ॥ १९० ॥
 भीममद्य कृतं कर्म महत्सत्त्वं त्वया हतम् ।

मनःसम्पातविक्रमः मनोवेगतुल्यवेगः । दिक्ष्वा देवानुग्रहेण
 दृष्ट्येति पाठे सृष्ट्यदर्शनेनेत्यर्थः । धृत्या सहजधैर्येण दाक्षि-
 ण्येन कालोचितकृत्यचातुर्येण च तां निपात्य निहत्य वेगेनो-
 त्पपात ॥ १८८ ॥

ननु प्रथमप्रवृत्तवेगस्य सुरसादिभिः कुण्ठीभावे सति कथं पुन-
 राकाशगमनं तत्राह,—आत्मवान् वायोरिव स्वाधीन एव तद्गमन-
 विषयो यत्नः । प्रथमन्तु आकाशमार्गप्राप्तिमात्राय महेन्द्रपर्वतालम्बन-
 मितरजनप्रतारणाय वेत्याहुः । हृतहृत्स्वस्तहृदयलक्षणाप्राणस्थाना
 अतएव विधुरा प्राणशून्या अम्भसि पपात । अत्र कविरुत्प्रेक्षते तस्या-
 ऽप्राणग्रहणमात्रेण भक्षणादिशक्तिमत्त्वाः सिंहिकाया निपातने
 निपातनिमित्तं रावणनाशाय स्वात्मरूपरामवत् स्वस्वरूपो हनुमान्
 दृष्टः ॥ १८९ ॥ १९० ॥

साधयार्थमभिप्रेतमरिष्टं श्रवतां वर ! ॥ १८२ ॥
 यस्य त्वेतानि चत्वारि वानरेन्द्र ! यथा तव ।
 धृतिर्दृष्टिर्मतिर्दाक्ष्यं स कर्मसु न सीदति ॥ १८३ ॥
 स तैः सम्पूजितः पूज्यः प्रतिपन्नप्रयोजनैः ।
 जगामाकाशमाविश्य पन्नगाश्चनवत् कपिः ॥ १८४ ॥
 प्राप्तभूयिष्ठपारस्तु सर्व्वतः परिलोकयन् ।
 योजनानां शतस्थान्ने वनराजीं ददर्श सः ॥ १८५ ॥
 ददर्श च पतन्नेव विविधद्रुमभूषितम् ।
 द्वीपं शाखाभृगुश्रेष्ठो मलयोपवनानि च ॥ १८६ ॥
 सागरं सागरानूपान् सागरानूपजान् द्रुमान् ।
 सागरस्य च पद्मीनां सुखान्यपि विलोकयत् ॥ १८७ ॥

महत्सत्त्वं महाबला राक्षसी रावणवदशक्यसंहारा त्वया संहृते-
 त्यर्थः । अरिष्टं वाधारहितम् । रिषहिंसायाम् ॥ १८२ ॥

निर्वाधं कर्मसाधनहेतुमाह,—यस्य त्विति ॥ १८३ ॥

स तैः सम्पूजितः तैः पूर्व्वोक्तभूतैः प्रतिपन्नप्रयोजनैः अभिमतं
 साधयेत्यनुमत्याहनुगृहीतकार्य्यः ॥ १८४ ॥

प्राप्तभूयिष्ठः प्राप्तकल्पः पारो येन सः ॥ १८५ ॥

पतन्नेव गच्छन्नेव मलयोपवनानि । अनेनेत्तरतीर इव दक्षिणती-
 रेऽपि मलयाख्यः पर्व्वतोऽस्तीति गम्यते ॥ १८६ ॥

सागरं दक्षिणतीरसमीपवर्त्तिसागरम् । अनूपः कच्छदेशः । सागरस्य

स महामेघसङ्काशं समीच्यात्मानमात्मवान् ।
 निरुन्धन्तमिवाकाशं चकार मतिमान् मतिम् ॥ १८८ ॥
 कायवृद्धिं प्रवेगञ्च मम दृष्ट्वैव राक्षसाः ।
 मधि कौतूहलं कुर्युरिति मेने महामतिः ॥ १८९ ॥
 ततः शरीरं संक्षिप्य तन्महीधरसन्निभम् ।
 पुनः प्रकृतिमापेदे वीतमोह इवात्मवान् ॥ २०० ॥
 तद्रूपमतिसंक्षिप्य हनूमान् प्रकृतौ स्थितः ।
 त्रीन् क्रमानिव विक्रम्य बलिवीर्यहरो हरिः ॥ २०१ ॥
 स चारुनानाविधरूपधारी
 परं समासाद्य समुद्रतीरम् ।

पत्नीनां लङ्काद्वीपादागत्य सागरं प्रविशन्तीनां नदीनां मुखानि सङ्गम-
 स्थानानि विलोकयत् । व्यलोकयत् ॥ १८७ ॥

आत्मानं स्वशरीरं महत्वादाकाशं निरुन्धन्तमिव । मतिं कर्त्तव्य-
 निश्चयम् ॥ १८८ ॥

कौतूहलमाश्चर्य्यधिया दिदृक्षामित्यर्थः ॥ १८९ ॥

प्रकृतिं निजमाकारं वीतमोहः वीतो नष्टो वासनावशादागतः
 कामादिमोहो यस्य सः । आत्मवान् जीवन्मुक्तयोगीप्रकृतिं भगव-
 दनन्यतत्त्वतालक्षणस्वभावमित्यर्थः ॥ २०० ॥

अतिसंक्षिप्य अतिसङ्कोच्य त्रीन् क्रमान् पदानि विक्रम्य प्रक्षिप्य
 बलैः वीर्य्यस्य हरो हरिरिव प्रकृतौ स्थितः ॥ २०१ ॥

परैरश्वत्थं प्रतिपन्नरूपः
 समीक्षितात्मा समवेक्षितार्थः ॥ २०२ ॥
 ततः स लम्बस्य गिरेः समृद्धे
 विचित्रकूटे निपपात कूटे ।
 सकेतकोद्दालकमारिकेले
 महाभ्रुकूटप्रतिमो महात्मा ॥ २०३ ॥
 ततस्तु सम्राप्य समुद्रतीरं
 समीक्ष्य लङ्कां गिरिवर्यमूर्ध्नि ।
 कपिस्तु तस्मिन्निपपात पर्वते
 विधूय रूपं व्यथयन् मृगदिजान् ॥ २०४ ॥
 स सागरं दानवपन्नगायुतं
 बलेन विक्रम्य महोर्मिमालिनम् ।

चाह नानाविधरूपधारी नानावर्णाकृतिरूपधारी तच्च तत्
 ध्यानेषु स्पष्टम् । परैरश्वत्थं समुद्रतीरमासाद्येत्यन्वयः । समीक्षितात्मा
 समालोकितातिप्रमाणस्वप्नरीरः । समवेक्षितार्थः आलोचितानन्तर-
 कार्यः प्रतिपन्नरूपः अङ्गीकृतस्वल्पदेहो भृदिति शेषः ॥ २०२ ॥

लम्बस्य लम्बाख्यस्य । विचित्राणि कूटानि अवान्तरशिखराणि
 यस्य तादृशे कूटे प्रधानशिखरे । उद्दालकः श्लेष्मातकः ॥ २०३ ॥

गिरिवर्यमूर्ध्नि स्थितामिति शेषः । उपसंहरति । कपिस्त्विति ।
 स कपिरुच्यमानविशेषणं सागरमतिक्रम्य तस्मिन् लम्बाख्यपर्वते

निपत्य तीरे च महोदधेस्तदा
ददर्श लङ्काममरावतीमिव ॥ २०५ ॥

इत्यार्षे रामायणे वाल्मीकीये सुन्दरकाण्डे
प्रथमः सर्गः ॥ १ ॥

मृगादीन् व्यथयन् पीडयन्निपपात निपत्य च ततः प्राचीनं रूपं विधूय
महोदधेस्तीरेऽमरावतीमिव स्थितां लङ्कां ददर्श ॥ २०४ ॥ २०५ ॥

इति श्रीरामाभिरामे श्रीरामाभीये रामायणतिलके सुन्दर-
काण्डे प्रथमः सर्गः ॥ १ ॥

द्वितीयः सर्गः ।



स सागरमनादृश्यमतिक्रम्य महाबलः ।
त्रिकूटस्य तटे लङ्कां स्थितः स्वस्थो ददर्श ह ॥ १ ॥
ततः पादपमुक्तेन पुष्पवर्षेण वीर्यवान् ।
अभिवृष्टस्ततस्तत्र बभौ पुष्पमयो हरिः ॥ २ ॥
योजनानां शतं श्रीमांस्तीर्त्वाप्युत्तमविक्रमः ।
अग्निःश्वसन् कपिस्तत्र न ग्लानिमधिगच्छति ॥ ३ ॥
शतान्यहं योजनानां क्रमेयं सुबहून्यापि ।
किं पुनः सागरस्यान्तं संख्यातं शतयोजनम् ॥ ४ ॥

त्रिकूटस्य लम्बापरपर्यायस्य पर्वतस्य तटे स्थितः स्वस्थो भूत्वा
लङ्कां ददर्श ॥ १ ॥
पुष्पमयः पुष्पमयवानर इव ॥ २ ॥
अग्निःश्वसन् अमजश्चासरहितः । तदेवाह,— न ग्लानिमिति
कविवाक्यमेतत् ॥ ३ ॥
अहं योजनानां बहूनि शतान्यपि क्रमेयं क्रामेयं क्रामितुं शक्तः ।
शतयोजनमिति संख्यातं सागरस्यान्तं परं पारं क्रामेयमिति का गणना
ममेति मन्यते स्मेति शेषः । हनुमदभिप्रायानुवादः कवेः ॥ ४ ॥

स तु वीर्यवतां श्रेष्ठः स्रवतामपि चोत्तमः ।
 जगाम वेगवान् लङ्कां लङ्घयित्वा महोदधिम् ॥ ५ ॥
 शालानि च नीलानि गन्धवन्ति वनानि च ।
 मधुमन्ति च मध्येन जगाम नगवन्ति च ॥ ६ ॥
 शैलांश्च तरुसंच्छन्नान् वनराजींश्च पुष्पिताः ।
 अभिचक्राम तेजस्वी हनूमान् प्रवर्गर्षभः ॥ ७ ॥
 स तस्मिन्नचले तिष्ठन् वनान्युपवनानि च ।
 स नगाग्र्ये स्थितां लङ्कां ददर्श पवनात्मजः ॥ ८ ॥
 सरन्नान् कर्णिकारांश्च खर्जूरांश्च सुपुष्पितान् ।
 प्रियालान् मुचुलिन्दांश्च कुटजान् केतकान्यपि ॥ ९ ॥
 प्रियङ्गून् गन्धपूर्णान् नीपान् सप्तच्छदांस्तथा ।
 अमनान् कोविदारांश्च करवीरांश्च पुष्पितान् ॥ १० ॥
 पुष्पभारनिबद्धांश्च तथा मुकुलितानपि ।

जगाम लङ्कां पर्वतशिखरादवरुह्येति शेषः ॥ ५ ॥
 मध्येन जगाम । मध्यमार्गेण वनादीन् पश्यन् जगाम नगवन्ति
 वृक्षवन्ति । प्राशस्त्ये मतुप् ॥ ६ ॥
 शैलान् लम्बगिरिपादरूपान् ॥ ७ ॥
 स तस्मिन् लम्बपर्वते तिष्ठन् लङ्कायावनान्युपवनानि च ददर्श ।
 अपि च स पवनात्मजः तां लङ्कां नगाग्र्ये पर्वताग्र्ये स्थितां ददर्श ॥ ८ ॥
 अस्यैव प्रपञ्चः सरलानित्यादि । मुचुलिन्दा जम्बोरा इत्याहुः ॥ ९ ॥

पादपान् विहगाकीर्णान् पवनाधूतमस्तकान् ॥ ११ ॥
 हंसकारण्डवाकीर्णा वापीः पद्मोत्पलावृताः ।
 आक्रीडान् विविधान् रम्यान् विविधांश्च जलाशयान् ॥ १२ ॥
 सन्तान् विविधैर्वृक्षैः सर्व्वर्त्तुफलपुष्पितैः ।
 उद्यानानि च रम्याणि ददर्श कपिकुञ्जरः ॥ १३ ॥
 समासाद्य च लक्ष्मीवान् लङ्कां रावणपालिताम् ।
 परिखाभिः सपद्माभिः सोत्पलाभिरलङ्कृताम् ॥ १४ ॥
 सीतापहारणात्तेन रावणेन सुरक्षिताम् ।
 समन्ताद्विचरद्भिश्च राक्षसैरुग्रधन्वभिः ॥ १५ ॥
 काञ्चनेनावृतां रम्यां प्राकारेण महापुरीम् ।
 गृहैश्च गिरिसङ्काशैः शारदासुन्दरान्निभैः ॥ १६ ॥

गन्धपूर्णान् गन्धाब्जान् ॥ १० ॥ ११ ॥

रावणतपोबलान्तस्यां सर्व्वं वृक्षाः सर्व्वदा पुष्पिता इति न कश्चि-
 द्दिरोधः । आक्रीडाः क्रीडापर्व्वता इति कतकः । साधारणोद्यामा-
 न्याक्रीडा इत्यन्ये । राक्षससाधारणान्युद्यानान्याक्रीडा इति तीर्थः
 ॥ १२ ॥ १३ ॥

समासाद्य लङ्कां लङ्कासमीपं प्राप्य वक्ष्यमाणविशेषणां लङ्कां ददर्श-
 त्यन्वयः ॥ १४ ॥

सीतापहारात् सीतां लङ्कायामपहृत्य स्थापनाद्धेतोस्तत्पर्य्यः ।
 राक्षसाश्च रक्षणे करणभृताः ॥ १५ ॥ १६ ॥

पाण्डुराभिः प्रतोलीभिरुच्चाभिरभिसंवृताम् ।
 अट्टालकशताकोर्णां पताकाध्वजशोभिताम् ॥ १७ ॥
 तोरणैः काञ्चनैर्दिव्यैर्लतापङ्क्तिविराजितैः ।
 ददर्श हनुमान् लङ्कां देवोदेवपुरीमिव ॥ १८ ॥
 गिरिमूर्ध्नि स्थितां लङ्कां पाण्डुरैर्भवनैः शुभैः ।
 ददर्श स कपिः श्रीमान् पुरीमाकाशगामिव ॥ १९ ॥
 पालितां राक्षसेन्द्रेण निर्मितां विश्वकर्मणा ।
 स्रवमानामिवाकाशे ददर्श हनुमान् कपिः ॥ २० ॥
 वप्रप्राकारजघनां विपुलास्त्रुवनाम्बराम् ।
 शतघ्नीशूलकेशान्तामट्टालकावतंसकाम् ॥ २१ ॥

प्रतोत्यः रण्याः तासां पाण्डुरत्वमुच्चत्वञ्च तत्रत्यसौधसम्बन्धकृतम् ।
 अट्टालकाः प्राकारशिरांसि पताका ध्वजपटः तद्युक्तध्वजशोभि-
 ताम् ॥ १७ ॥

लतापङ्क्तिः तदाकारचित्रविशेषाः तथा विराजितैः शोभमानैः
 तोरणैर्युक्तां देव इन्द्रः देवपुरीम् अमरावतीमिव क्षणेन परनगरादि-
 कृतत्वाभाभावः सूचित इति बोध्यम् ॥ १८ ॥

गिरिमूर्धस्थत्वादाकाशगपुरोपमेयता लङ्कायाः ॥ १९ ॥

गिरिमूर्धस्थत्वादेवाकाशे स्रवमानामिव लङ्कां द्रष्टुर्हनुमत इव तद-
 र्शनप्रसक्तस्य कवेरपि आश्चर्यमप्रतया ददर्शेति पुनस्तत्तिर्न दोषाय
 विस्मयेन पुनः पुनः ददर्शेति वा तात्पर्यम् ॥ २० ॥

लङ्कां स्त्रीत्वेन वर्णयति । वप्रेति । वप्रः प्राकाराभ्यन्तरवेदिका

मनसेव कृतां लङ्कां निर्मितां विश्वकर्मणा ।
 द्वारमुत्तरमासाद्य चिन्तयामास वानरः ॥ २२ ॥
 कैलासनिलयप्रख्यमालिखन्तमिवाम्बरम् ।
 ध्रियमाणमिवाकाशमुच्छ्रितैर्भवनोत्तमैः ॥ २३ ॥
 सम्पूर्णां राक्षसैर्घोरैर्गुह्यमाग्नीविषैरिव ।
 तस्याश्च महतीं गुप्तिं सागरञ्च निरीक्ष्य सः ।
 रावणञ्च रिपुं घोरं चिन्तयामास वानरः ॥ २४ ॥
 आगत्यापीह हरयो भविष्यन्ति निरर्थकाः ।
 न हि युद्धेन वै लङ्का शक्या जेतुं सुरैरपि ॥ २५ ॥

तद्युक्तप्रकारजघनां विपुलाम्बुः समुद्रः वनानि चाम्बरं वासो यस्या-
 स्ताम् । अत्राम्बुशब्देन परिखान्तर्जलमिति तीर्थः ॥ २१ ॥

विश्वकर्मणा निर्मितां तेनापि मनसा कृतमिव स्थिताम् । द्वार-
 मुत्तरमासाद्य समुद्रदक्षिणतटे ज्वनेन तस्यैव प्रथमं प्राप्तेः चिन्ता
 वक्ष्यमाणप्रकारा ॥ २२ ॥

कैलासो निलयस्थानं यस्यालकादारस्य तत्प्रख्यमुत्तरद्वारम् उच्छ्रितै-
 र्भवनोत्तमैरम्बरमालिखन्तमिव आकाशं ध्रियमाणमिव आकाशधारणं
 कुर्वदिव ॥ २३ ॥

एतदग्रे सम्पूर्णां राक्षसैर्घोरैर्गुह्यमाग्नीविषैरिवेति पाठः । इत-
 रत्रक्षिप्तमिति कतकः । राक्षसैः सम्पूर्णां नगरीं महतीं गुप्तिं रिपुं
 रावणञ्च सागरञ्च निरीक्ष्य चिन्तयामास । सादरं चिन्तयामासे-
 त्वर्थः ॥ २४ ॥

इमान्वविषमां लङ्कां दुर्गां रावणपालिताम् ।
 प्राप्यापि सुमहाबाहुः किं करिष्यति राघवः ॥ २६ ॥
 अवकाशो न साक्षस्तु राक्षसेष्वभिगम्यते ।
 न दानस्य न भेदस्य नैव युद्धस्य दृश्यते ॥ २७ ॥
 चतुर्णामेव हि गतिर्वानराणां तरस्त्रिनाम् ।
 वालिपुत्रस्य नीलस्य मम राज्ञश्च धीमतः ॥ २८ ॥
 यावज्जानामि वैदेहीं यदि जीवति वा न वा ।
 तत्रैव चिन्तयिष्यामि दृष्ट्वा तां जनकात्मजाम् ॥ २९ ॥

चिन्ताप्रकारः । आगत्यापीति । अपिना आगमनस्यैवाशक्यता
 सूचिता । एषैव सागरनिरीक्षणेन सूचिता सुरैरपि जेतुमशक्या
 यदतः ॥ २५ ॥

इमान्विति । अविषमाम् न विद्यते विषमो यस्यास्तां प्राप्यापी-
 त्यपिना पदातित्वादागमनमेवाशक्यमिति सूच्यते । किं करिष्यति राघवः
 प्रायो राघवस्यापि दुःसाध्यत्वार्थः ॥ २६ ॥

अवकाशो नेति । उपचितार्थत्वाद्बलदर्पपराक्रमसम्पन्नत्वात् सुस्त्रि-
 ग्धदृढप्रकृतित्वाच्च न सामादीनामवकाश इति भावः ॥ २७ ॥

पूर्वमागत्यापीह हरय इत्युक्तमिदानीं सर्ववानरागमनासम्भव एवे-
 त्याह,—चतुर्णामेवेति ॥ २८ ॥

ननु जानकी जीवनज्ञाने तन्मोक्षाय बलाबलादिचिन्ताऽतस्त-
 दर्शनचिन्तैव प्रथमं युक्तेत्याह,—यावज्जानामीति । यावत् पुरेति
 लट् । ज्ञास्ये इत्यर्थः । तत्रैव जानकीदर्शनविषये एव प्रथममिति

ततः सञ्चिन्तयामास मुहूर्त्तं कपिकुञ्जरः ।

गिरेः शृङ्गे स्थितस्तस्मिन् रामस्याभ्युदयं ततः ॥ ३० ॥

अनेन रूपेण मया न शक्या रक्षसां पुरी ।

प्रवेष्टुं राक्षसैर्गुप्ता क्रूरैर्बलसमन्वितैः ॥ ३१ ॥

महौजसो महावीर्या बलवन्तश्च राक्षसाः ।

वञ्चनीया मया सर्वे जानकीं परिमार्गता ॥ ३२ ॥

लक्ष्यालक्ष्येण रूपेण रात्रौ लङ्का पुरी मया ।

प्राप्तकालं प्रवेष्टुं मे कृत्यं साधयितुं महत् ॥ ३३ ॥

तां पुरीं तादृशीं दृष्ट्वा दुराधर्षां सुरासुरैः ।

हनूमाञ्चिन्तयामास विनिःश्वस्य मुहुर्मुहुः ॥ ३४ ॥

केनोपायेन पश्येयं मैथिलीं जनकात्मजाम् ।

अदृष्टो राक्षसेन्द्रेण रावणेन दुरात्मना ॥ ३५ ॥

शेषः । अथमं तां दृष्ट्वा पश्चाद्यच्चिन्त्यं तत्तदानीमेव चिन्तयामीति

शेषः ॥ २६ ॥

रामस्याभ्युदयं तदभ्युदयरूपसीतान्वेषणोपायम् ॥ ३० ॥

चिन्ताप्रकारोऽनेनेति ॥ ३१ ॥ ३२ ॥

लक्ष्यं कार्यप्रवृत्त्यानुमेयम् । तच्च तदलक्ष्यञ्चेन्द्रियागोचरमित्यर्थः

महत्कृत्यं सीतान्वेषणरूपं साधयितुं तेन रूपेण लङ्कापुरीं प्रवेष्टुं

प्राप्तकालम् उचितम् ॥ ३३ ॥

तेन रूपेणाप्यन्वेषणं कथं घटेतेति पुनश्चिन्तयति । तां पुरी-
मिति ॥ ३४ ॥ ३५ ॥

न विनश्येत् कथं कार्यं रामस्य विदितात्मनः ।
 एकामेकस्तु पश्येयं रहिते जनकात्मजाम् ॥ ३६ ॥
 भूताश्चार्था विनश्यन्ति देशकालविरोधिताः ।
 विक्लवं दूतमासाद्य तमः सूर्योदये यथा ॥ ३७ ॥
 अर्थानर्थान्तरे बुद्धिर्निश्चितापि न शोभते ।
 घातयन्तीह कार्य्याणि दूताः पण्डितमानिनः ॥ ३८ ॥
 न विनश्येत् कथं कार्यं वैक्लव्यं न कथं भवेत् ।
 लङ्घनञ्च समुद्रस्य कथं नु न भवेत् वृथा ॥ ३९ ॥

नेति । रहिते एकान्ते कथं पश्येयमित्यन्वयः ॥ ३६ ॥

ननु सीतादर्शने किमर्थमेकान्तापेक्षा तत्राह,—भूतार्थाः सिद्ध-
 प्रायकार्याणि । विक्लवं कातरम् अविमृश्यकारिणं दूतमासाद्य देश-
 कालाभ्याम् उचितप्रवृत्तिहीनाभ्यां विरोधिताः सन्तः सूर्योदये तम
 इव विनश्यन्ति । अतोऽसहायेन मयैतादृशे देशकाले कार्य्यं च
 गुप्तमेव प्रवर्तितव्यमिति भावः ॥ ३७ ॥

न केवलं कार्य्यहानिः किन्तु अन्यदपि स्यादित्याह,—अर्थानर्था-
 न्तरे इति । अर्थानर्थान्तरे कार्य्याकार्य्यविषये । निश्चितापि स्वामिना
 सचिवैः सह निश्चितापि बुद्धिः न शोभते विक्लवं दूतमासाद्येति
 शेषः । तदेव द्रढयति । घातयन्तीति । एवं सति लोको मत्स्वामिनं
 बुद्धिशून्यं मयि जानीयादित्याशयः ॥ ३८ ॥

यदेवमतः कार्य्यं राजकार्य्यं न विनश्येत् वैक्लव्यं बुद्धिहीनता तत्प्र-
 सिद्धः स्वस्य स्वस्वामिनश्च ॥ ३९ ॥

मयि दृष्टे तु रक्षोभीरामस्य विदितात्मनः ।
 भवेत् व्यर्थमिदं कार्यं रावणानर्थमिच्छतः ॥ ४० ॥
 न हि शक्यं क्वचित् स्यात्तुमविज्ञातेन राक्षसैः ।
 अपि राक्षसरूपेण किमुतान्येन केनचित् ॥ ४१ ॥
 वायुरप्यत्र नाज्ञातश्चरेदिति मतिर्मम ।
 न ह्यत्राविदितं किञ्चिद्रक्षसां भीमकर्मणाम् ॥ ४२ ॥
 इहाहं यदि तिष्ठामि स्वेन रूपेण संवृतः ।
 विनाशमुपयास्यामि भर्तुर्नर्थञ्च हास्यति ॥ ४३ ॥
 तदहं स्वेन रूपेण रजन्यां ह्रस्वतां गतः ।
 लङ्कामभिपतिष्यामि राघवस्यार्थसिद्धये ॥ ४४ ॥

रावणानर्थं रावणवधम् ॥ ४० ॥

अदर्शनेन सञ्चारस्य सर्वथाऽशक्य इत्याह,—नहीति ॥ ४१ ॥

रक्षसामविदितं रक्षोभिरविदितं न किञ्चिदस्ति क्वचिमरूपमिति शेषः । अतः प्राकृतसहजकरूपेणैव स्यात्तव्यमिति भावः ॥ ४२ ॥

किञ्च यावदस्तमयं स्वगोपनमेवोचितमित्याह,—इहेति । स्वेन रूपेण संवृतः सन् युक्तः सन् इहाङ्गि देशे च यदि तिष्ठामि तदा स्पष्टं परैरवगम्यमानत्वात् विनाशमुपयास्यामि । भर्तुर्नर्थहानिश्च । तस्मादासायमत्रैव क्वचिद्विरिगुहायां निःशङ्कं स्थित्वा रजन्यामपि स्वेन रूपेणैव परन्तु ऋक्षतां गतो भूत्वा लङ्कामभिपतिष्यामीत्य-
 न्वयः ॥ ४३ ॥ ४४ ॥

रावणस्य पुरीं रात्रौ प्रविश्य सुदुरासदाम् ।
 प्रविश्य भवनं सर्वं द्रक्ष्यामि जनकात्मजाम् ॥ ४५ ॥
 इति निश्चित्य हनुमान् सूर्य्यश्चास्तमयं कपिः ।
 आचकाङ्क्षे तदा वीरो वैदेह्यादर्शनोत्सुकः ॥ ४६ ॥
 सूर्य्ये चास्तं गते रात्रौ देहं संक्षिप्य मारुतिः ।
 वृषदंशकमात्रोऽथ बभूवाद्भुतदर्शनः ॥ ४७ ॥
 प्रदोषकाले हनुमांस्तूर्णमुत्पत्य धीर्य्यवान् ।
 प्रविवेश पुरीं रम्यां प्रविभक्तमहापथाम् ॥ ४८ ॥
 प्रासादमालाविततां स्तम्भैः काञ्चनसन्निभैः ।
 शतकुम्भनिभैर्जालैर्गन्धर्वनगरोपमाम् ॥ ४९ ॥
 सप्तभौमाष्टभौमैश्च स ददर्श महापुरीम् ।
 स्थलेः स्फटिकसङ्कीर्णैः कार्त्तस्वरविभूषितैः ।
 तैस्तैः शुशुभुरे तानि भवनान्यत्र रत्नसाम् ॥ ५० ॥

प्रथमतः पुरीं प्रविश्य ततः सर्वं भवनं रावणगृहं प्रविश्य
 ॥ ४५ ॥ ४६ ॥

वृषान् मूषकान् दशतीति वृषदंशको मार्य्यारक्तमात्रस्तम्भ-
 साणः ॥ ४७ ॥

प्रविवेश पुरीमिति । प्रवेशपूर्वकान्वेषणसंक्षेपोक्तिः ॥ ४८ ॥

तृतीयान्तघूपणक्षितामिति शेषः ॥ ४९ ॥

समेति । भूमीनां समूहैः सप्तसंख्यावयवयुक्तैरुपणक्षितां स्फटिक-

काञ्चनानि विचित्राणि तोरणानि च रत्नसाम् ।
 लङ्कामुद्योतयामासुः सर्वतः समलङ्कृतम् ॥ ५१ ॥
 अचिन्त्यामद्भुताकारां दृष्ट्वा लङ्कां महाकपिः ।
 आसीद्विषणो हृष्टश्च वन्देह्य दर्शनोत्सुकः ॥ ५२ ॥

स पाण्डुराविह्वविमानमालिनो
 महार्हजासूनदजालतोरणम् ।
 यशस्विनां रावणबाहुपालितां
 क्षपाचरेर्भूमिवलैः सुपालिताम् ॥ ५३ ॥
 चन्द्रोऽपि सार्वभौमिवास्तु कुर्व-
 स्तारागणैर्मध्यगतो विराजन् ।
 ज्योत्स्नावितानेन वितत्य लोका-
 नुत्तिष्ठतेऽनेकसहस्ररश्मिः ॥ ५४ ॥

सङ्कीर्णैः स्फटिकरत्नखचितैः स्थलैरित्यर्थः स्थलम्भूः । तलैरिति पाठेऽपि
 स श्वार्थः । तैस्तैः प्रासादरिति शेषः ॥ ५० ॥

रत्नसां तोरणानि रत्नोद्भूतद्वारस्थतोरणानि ॥ ५१ ॥
 अचिन्त्यामश्वान्वेषणचिन्ताम् अयं विधादहेतुः । अद्भुताकारा-
 मिति हर्षहेतुः ॥ ५२ ॥

पाण्डुरा सुधाधवला आविद्धा परस्परसंविद्धा विमानानां सप्त-
 भूमिकप्रासादानां मालाऽस्यामस्ति तां प्रविवेशति शेषः ॥ ५३ ॥

मध्यगतः खमध्यगतः अनेकसहस्रेत्यनेन पूर्णत्वम् । अनेकेत्यस्यैव
 सहस्रेत्यनेन विवरणम् । उत्तिष्ठते आर्षस्तद्ध । ज्योत्स्नावितानेन

शङ्खप्रभं क्षीरमृणालवर्ण-

सुङ्खच्छमानं व्यवभासमानम् ।

ददर्श चन्द्रं स कपिप्रवीरः

पोद्भूयमानं सरसीव हंसम् ॥ ५५ ॥

इत्यार्षे रामायणे वाल्मीकीये सुन्दरकाण्डे

द्वितीयः सर्गः ॥ २ ॥

लोकान् वितत्य आचार्यं सम्यदवलोकनसाधनतया अस्य हनूमतः
साचिद्यं साहाय्यं कुर्वन्निव । ननु खमध्यगतस्य प्रदोषे उदयोद्यम्यां
न तदा पूर्णत्वं पूर्णस्य तु न खमध्यगतस्योदय इति चेन्न । शुक्लेकादश्यां
खमध्यसमीपगतत्वेन मध्यगतत्वोपचारात् पूर्णत्वञ्च पूर्णकल्पत्वेन व्यव-
हृतम् । यद्वा अनेकन्यूनाः सहस्रं रश्मयो यस्मिन् मध्यमपदलोपि
तत्पुरुषगर्भा बज्रग्रीहिः । अतएव रात्रिशेषे हनूमत्पशोकवर्निकास्थे
सीतासविधे रावणस्यागमनकाले दीपिकावर्णनं कृतं तेन हि तदा
चन्द्रालानुमानम् । सा चेयं मार्गशीर्षस्य । फाल्गुणे लङ्कां प्रविष्टायाः
सीतायाः वर्तते दशमो मासो हो तु शेषौ स्रवङ्गमेति हनूमन्तं
प्रतिवचनात् । हरणदिने एव च सीताया लङ्काप्रवेशनं रामभया-
दिति स्पष्टमेव ॥ ५४ ॥

पोद्भूयमानं भृशं स्रवमानम् ॥ ५५ ॥

इति श्रीरामाभिरामे श्रीरामाये रामायणतिलके सुन्दर-

काण्डे द्वितीयः सर्गः ॥ २ ॥

तृतीयः सर्गः ।



स लम्बशिखरे लम्बे लम्बतोयदसन्निभे ।
सत्वमास्थाय मेधावी हनूमान् मारुतात्मजः ॥ १ ॥
निशि लङ्कां महासत्वो विवेश कपिकुञ्जरः ।
रम्यकाननतोयाढ्यां पुरीं रावणपालिताम् ॥ २ ॥
शारदाम्बुधरप्रख्यैर्भवनैरुपशोभिताम् ।
सागरोपमनिर्घोषां सागरानिलसेविताम् ॥ ३ ॥
सुपुष्टबलसम्पुष्टां यथैव विटपावतीम् ।
चारुतोरणनिर्यूहं पाण्डुरद्वारतोरणाम् ॥ ४ ॥
भुजगाचरितां गुप्तां शुभां भोगवतीमिव ।

लम्बशिखरे उन्नतशिखरे । लम्बे लम्बाख्यपर्वते । अतएव लम्ब-
तोयदसन्निभे । सत्वं सत्वगुणमपेक्षितबलञ्च । रजस्तमः प्रधानरक्षो
जयाय सत्वगुणाश्रयणम् । मेधावी कालोचितविचारश्च ॥ १ ॥ २ ॥
सागरोपमनिर्घोषां सागरशब्दसदृशरत्नःशब्दवतीम् ॥ ३ ॥
विटपावती अलकापुरी । निर्यूहो मत्तवारणः चारुतोरणस्थ-
निर्यूहो यस्यास्ताम् । पाण्डुरे सुधाधवले द्वारे तोरणं यस्यां
ताम् ॥ ४ ॥

तां सविद्युद्दनाकोणीं ज्योतिर्गणनिषेविताम् ॥ ५ ॥

चण्डमारुतनिर्द्वादां यथा चाप्यमरावतीम् ।

श्रातकुम्भेन महता प्राकारेणाभिसंस्तृताम् ॥ ६ ॥

किङ्किणीजालघोषाभिः पताकाभिरलङ्घिताम् ।

आसाद्य सहसा ह्यष्टः प्राकारमभिषेदिवान् ॥ ७ ॥

विस्मयाविष्टहृदयः पुरीमालोक्य सर्वतः ।

जाम्बूनदमयैर्द्वारैर्वैदूर्यकृतवेदिकैः ॥ ८ ॥

मणिस्फटिकमुक्ताभिर्मणिकुट्टिमभूषितैः ।

तप्तहाटकानयूहेराजतामलपाण्डुरैः ॥ ९ ॥

भुजगैराचरितां कृतसञ्चारां भोगवतीं सर्पनगरीं सविद्युद्भि-
र्घनैर्यात्रां ज्योतिषां ग्रहर्क्षादानां गणनिषेवितामित्युत्तरान्वयः ॥ ५ ॥

चण्डमारुतानां परिवहदादीनां शब्दो यस्यां तादृशममरावतीमिव
स्थिताम् । अत्रामराः सन्त्यस्यामित्यमरावती द्योः असञ्ज्ञायामपि मतौ
बह्वच इत्यर्थः । दार्ढ्यं । न त्विहेन्द्रपुरी अमरावती । उत्तलक्षणा-
भावात् । लङ्कायां उत्तद्युसादृशश्च सालङ्कारराक्षसवत्त्वात् । बलव-
द्दोषबाहुल्याच्चरितं कतकः । श्रातकुम्भेन स्वर्णमयेन ॥ ६ ॥

किङ्किणीजालैः क्षुद्रघण्टिकसमूहैः शब्दो यासां ताभिः ॥ ७ ॥

वैदूर्यमणिभिः कृता वेदिकां स्वत्वेन येषु तादृशद्वारैः ॥ ८ ॥

मणिस्फटिकमुक्ताभिश्च कृतवेदिकैर्द्वारैः सर्वत उपलक्षितां कुट्टिमै-
र्निबद्धाभूः निर्यूहो मत्तवारणः राजतामलपाण्डुरैः रजतमयामल-
पाण्डुरोपरिप्रदेशः सर्वत्र द्वारं विशेष्यम् ॥ ९ ॥

वेदूर्यकृतसोपानैः स्फाटिकान्तरपांसुभिः ।

चारुसञ्जवनोपेतैः खमिवोत्पतितैः शुभैः ॥ १० ॥

क्रौञ्चबर्हिणमङ्गुटैराजहंसनिषेवितैः ।

तूर्याभरणनिर्घोषैः सर्वतः परिनादिताम् ॥ ११ ॥

वस्त्रोक्तसारप्रतिमां समीक्ष्य नगरों ततः ।

खमिवोत्पतितं लङ्कां जहर्ष हनुमान् कपिः ॥ १२ ॥

तां समीक्ष्य पुरो लङ्कां राक्षसाधिपतेः शुभाम् ।

अनुत्तमामृद्धिमतो चिन्तयामास वीर्यवान् ॥ १३ ॥

नेयमन्येन नगरी शक्या धर्षयितुं बलात् ।

रक्षिता रावणबलैरुद्यतायुधपाणिभिः ॥ १४ ॥

कुसुदाङ्गदयोर्वापि सुषेणस्य महाकपेः ।

प्रसिद्धेयं भवेद्भूमिर्भैन्दद्विविदयोरपि ॥ १५ ॥

वेदूर्यमणिभिः कृतानि सोपानानि येषु ते स्फाटिकाः स्फटिक-
रक्षिता अन्तर्मध्यप्रदेशा अपांसवश्च येषु तैर्द्वारैः चारुसंजवनैः सभा-
भिरुपेतैर्द्वारैः खमुत्पतितैरिव शुभैर्मृष्टैरुपलक्षितैर्द्वारैः ॥ १० ॥

सङ्कुटैः कृतघाघैर्द्वारैः ॥ ११ ॥

वस्त्रोक्तसारा अलङ्का तत्प्रदृशीं ऋक्ष आर्षः । जाम्बूनदमयद्वारत्वा-
दिना सादृश्यम् । खमिवोत्पतितं गिरिमूर्ध्निप्रतिष्ठितत्वात् ॥ १२ ॥
॥ १३ ॥ १४ ॥

अनेन धर्षयितुमशक्या किं सर्वथा नेत्याह,—कुमुदेत्यादि ।
प्रसिद्धा प्रकर्षेण सिद्धगतिना ॥ १५ ॥

विव्रवतस्तनूजस्य हरेश्च कुशपर्वणः ।

ऋक्षस्य कपिमुख्यस्य मम चैव गतिर्भवेत् ॥ १६ ॥

समीक्ष्य च महाबाहो राघवस्य पराक्रमम् ।

लक्ष्मणस्य च विक्रान्तमभवत् प्रीतिमान् कपिः ॥ १७ ॥

तां रत्नवसनोपेतां गोष्ठगारावतंसिकाम् ।

यन्त्रागारस्तनीमृद्धां प्रमदामिव भूषिताम् ॥ १८ ॥

तां नटतिमिरां दीपैर्भास्वरैश्च महायज्ञैः ।

नगरीं राक्षसेन्द्रस्य स ददर्श महाकपिः ॥ १९ ॥

अथ सा हरिश्चादूर्लभं प्रविशन्तं महाकपिम् ।

नगरीं स्वेन रूपेण ददर्श पवनात्मजम् ॥ २० ॥

कुशपर्वण इति कुशपर्वसदृशलोमवत इत्यर्थकम् ऋक्षस्य विशेष-
णम् । अतिदीर्घकठोरलोमावृतत्वात् । कपिमुख्यस्येति विशेषणञ्च
तस्यैव मम चैव गतिरस्यामिति शेषः ॥ १६ ॥

रामस्य पराक्रमं लक्ष्मणस्य विक्रान्तं शौर्यञ्च समीक्ष्येदृश्यपि
तदीयबाणैरीषत्कारध्वंसेति विचार्य प्रीतिमानभूत् अविषष्टो-
भूत् ॥ १७ ॥

रत्नवसनोपेतां रत्नाकरवाससं रत्नप्राकारवाससञ्च । गोष्ठा-
न्यागाराणि चावतंसो यस्यास्ताम् । गोष्ठं गोशाला । इदं वाजि-
शालादेरप्युपलक्षणम् । यन्त्राणि प्राकारोपरि स्थापितानि क्षेपणा-
दीनि तद्गृहस्तनीम् ॥ १८ ॥

तां प्रसिद्धां लङ्कां भास्वरैश्च महायज्ञैः चाचन्द्रकिरणैः ॥ १९ ॥

सा तं हरिवरं दृष्ट्वा लङ्का रावणपालिता ।
 स्वयमेवोत्थिता तत्र विह्वताननदर्शना ॥ २१ ॥
 पुरस्तात्तस्य वीरस्य वायुसूनोरतिष्ठत ।
 मुञ्चमाना महानादमब्रवीत्पवनात्मजम् ॥ २२ ॥
 कस्त्वं केन च कार्य्येण इह प्राप्तो वनालय ! ।
 कथयस्वैह यत्तत्त्वं यावत्प्राणा धरन्ति ते ॥ २३ ॥
 न शक्या खल्वियं लङ्का प्रवेष्टुं वानर ! त्वया ।
 रचिता रावणबलैरभिगुप्ता समन्ततः ॥ २४ ॥
 अथ तामब्रवीद्दीरो हनूमानयतः स्थिताम् ।
 कथयिष्यामि तत्तत्त्वं यन्मां त्वं परिपृच्छसे ॥ २५ ॥
 का त्वं विरूपनयना पुरद्वारेऽवतिष्ठसे ।
 किमर्थञ्चापि मां क्रोधान्निर्भर्त्सयसि दारुणे ! ॥ २६ ॥
 हनूमद्वचनं श्रुत्वा लङ्का सा कामरूपिणी ।
 उवाच वचनं क्रुद्धा परुषं पवनात्मजम् ॥ २७ ॥

सा नगरीं स्वेन रूपेणाधिक्षात्तृदेवतारूपेण युक्ता ददर्श ॥ २० ॥
 स्वयमेवोत्थिता अथान्यप्रेरितेति यावत् ॥ २१ ॥
 अतिष्ठत देवतारूपं प्रकाशितवती ॥ २२ ॥
 वनालयं वानर तत्त्वं सत्यम् ॥ २३ ॥
 त्वया एषा प्रवेष्टुं न शक्यं क्षुद्रपृष्ठान्तुं शक्यमिति वत् । न शक्येति
 पाठस्तु सुगम एव ॥ २४ ॥ २५ ॥

अहं राक्षसराजस्य रावणस्य महात्मनः ।
 आज्ञाप्रतीक्षा दुर्धर्षा रक्षामि नगरीमिमाम् ॥ २८ ॥
 न शत्रुं मामवज्ञाय प्रवेष्टुं नगरीमिमाम् ।
 अद्य प्राणैः परित्यक्तः स्वस्यसे निहतो मया ॥ २९ ॥
 अहं हि नगरी लङ्का स्वयमेव स्रवङ्गम ! ।
 सवतः परिरक्षामि अतस्ते कथितं मया ॥ ३० ॥
 लङ्काया वचनं श्रुत्वा हनूमान् मारुतात्मजः ।
 यत्नवान् स हरिश्चेष्टः स्थितः शैल इवापरः ॥ ३१ ॥
 स तां स्त्रीरूपविहतां दृष्ट्वा वानरपुङ्गवः ।
 आबभाषेऽथ मेधावी सत्ववान् स्रवर्गर्षभः ॥ ३२ ॥
 द्रक्ष्यामि नगरीं लङ्कां सादृष्टाकारतोरणाम् ।

अथ तथा पृष्ट्वा हनूमांस्तां प्रति तत्प्रश्नोत्तरकथनं प्रतिज्ञाय
 सुरसावदेवा पूज्या वा सिंहिकावदध्यावेति निर्णेतुं पृच्छति का
 त्वमिति ॥ २६ ॥ २७ ॥

आज्ञाप्रतीक्षा नियोगपरिपालिका ॥ २८ ॥ २९ ॥
 अथापि का त्वं तत्राह,—अहं हीति । स्वयं स्वदेवतास्वरूपेणो-
 त्तर्य ॥ ३० ॥
 यत्नवान् । लङ्काधिकात्तत्वेनावगतत्वात्तद्विजयोपाये यत्नवान् ॥ ३१ ॥
 स्त्रीरूपविहतां विहृतस्त्रीरूपाम् । अथ लब्धप्रश्नोत्तरस्तत्प्रश्नो-
 त्तरमाह,—आबभाषे इति ॥ ३२ ॥

इत्यर्थमिहसम्प्राप्तः परं कौटुहलं हि मे ॥ ३३ ॥
 वनान्युपवनानीह लङ्कायाः काननानि च ।
 सर्वतो गृहमुख्यानि द्रष्टुमागमनं हि मे ॥ ३४ ॥
 तस्य तदचनं श्रुत्वा लङ्का सा कामरूपिणी ।
 भूय एव पुनर्वाक्यं वभाषे परुषाक्षरम् ॥ ३५ ॥
 मामर्निर्जित्य दुर्बुद्धे ! राक्षसेश्वरपालिताम् ।
 न शक्यं ह्यद्य ते द्रष्टुं पुरीयं वानराधम ! ॥ ३६ ॥
 ततः स हरिशार्दूलस्तामुवाच निशाचरीम् ।
 दृष्ट्वा पुरीमिमां भद्रे ! पुनर्य्यास्ये यथागतम् ॥ ३७ ॥
 ततः कृत्वा महानादं सा वै लङ्का भयङ्करम् ।
 तलेन वानरश्रेष्ठं ताडयामास वेगिता ॥ ३८ ॥
 ततः स हरिशार्दूलो लङ्काया ताडितो भ्रमम् ।

द्रष्टव्यमीत्यर्थमिहसम्प्राप्त इत्यन्वयः । दर्शनं प्रयोजनमुद्दिश्ये-
 त्यर्थः ॥ ३३ ॥

वनं कञ्चिमम् । काननमकञ्चिमम् ॥ ३४ ॥
 भूयोधिकं परुषाक्षरं वाक्यं पुनर्बभाषे इति सम्बन्धः ॥ ३५ ॥ ३६ ॥
 अर्निर्जित्य द्रष्टुं न शक्यमित्युक्तेऽपि कस्यापि वस्तुनोऽग्रहणपूर्वकं
 केवलं दर्शनमात्रे तव का क्षतिरित्याशयेनाह,—ततः स इति । स
 हनूमान् ॥ ३७ ॥

वेगिता सञ्जातवेगा ॥ ३८ ॥

ननाद सुमहानादं वीर्यवान् मारुतात्मजः ॥ ३९ ॥
 तनः संवर्त्तयामास वामहस्तस्य सोऽङ्गुलीः ।
 मुष्टिनाऽभिजघानैनानां हनूमान् क्रोधमूर्च्छितः ॥ ४० ॥
 स्त्री चेति मन्यमानेन नातिक्रोधः स्वयं कृतः ।
 सा तु तेन प्रहारेण विक्कलाङ्गी निशाचरी ।
 पपात सहसा भूमौ विह्वताननदर्शना ॥ ४१ ॥
 ततस्तु हनुमान् वीरस्तां दृष्ट्वा विनिपातिताम् ।
 कृपाञ्चकार तेजस्वी मन्यमानः स्त्रियञ्च ताम् ॥ ४२ ॥
 ततो वै भृशमुद्दिग्ना लङ्का सा गद्गदाचरम् ।
 उवाचागर्वितं वाक्यं हनूमन्तं श्रवणमम् ॥ ४३ ॥
 प्रसीद सुमहाबाहो ! त्रायस्व हरिसत्तम ! ।
 समये सौम्य ! तिष्ठन्ति सत्त्ववन्तो महाबलाः ॥ ४४ ॥

महानादं ननादेति निर्भयत्वद्योतनम् ॥ ३९ ॥
 अङ्गुलीः संवर्त्तयामास मुष्टिं बबन्धेत्यर्थः ॥ ४० ॥
 वामहस्तमुष्टिबन्धे आश्रयमाह,—स्त्री चेति । तेन प्रहारेण
 वाममुष्टिकृतसदयताङ्गेनापीत्यर्थः । विह्वताननदर्शना विह्वतवक्त्र-
 दृष्टिः ॥ ४१ ॥ ४२ ॥
 उद्दिग्ना भीता । अगर्वितं गर्वरहितम् ॥ ४३ ॥
 त्रायस्व मा प्राणनाशं कुर्वित्यर्थः । तत्र हेतुः । समये इति । स्त्री
 न हन्तयेति शास्त्रमर्थ्यादायामित्यर्थः ॥ ४४ ॥

अहन्तु नगरीं लङ्कां स्वयमेव स्रवङ्गम् । ।
 निर्जिताहं त्वया वीर ! विक्रमेण महाबल ! ॥ ४५ ॥
 इदञ्च तथ्यं प्रष्टुं मे ब्रुवन्त्या वै हरीश्वर ! ।
 स्वयं स्वयम्भुवा दत्तं वरदानं यथा मम ॥ ४६ ॥
 यदा त्वां वानरः कश्चिद्विक्रमादग्रमानयेत् ।
 तदा त्वया हि विज्ञेयं रत्नसां भयमागतम् ॥ ४७ ॥
 स हि मे समयः सौम्य ! प्राप्तोऽद्य तव दर्शनात् ।
 स्वयम्भुविहितः सत्यो न तस्यास्ति व्यतिक्रमः ॥ ४८ ॥
 सीतानिमित्तं राज्ञस्तु रावणस्य दुरात्मनः ।
 रत्नसाञ्चैव सर्वेषां विनाशः समुपागतः ॥ ४९ ॥
 तत्प्रविश्य हरिश्रेष्ठ ! पुरीं रावणपालिताम् ।

यद्यप्यहं लङ्काधिष्ठातृदेवतात्वात् दुर्जया तथापि त्वया
 निर्जिता ॥ ४५ ॥

इदञ्च तथ्यं प्रष्टुं । त्वदनुग्रहार्थमुच्चमानमित्यर्थः । वरदानं दत्तं
 कृतमित्यर्थः ॥ ४६ ॥

रत्नसां भयमिति । एवञ्च मज्जयोऽयं सर्वरक्षोजयसूचक इति
 भावः ॥ ४७ ॥

न तस्यास्ति व्यतिक्रमः । भगवद्भक्तवरस्य रावणस्य स्वकृताधिक्षेप-
 क्षुभितनन्दिकेश्वरशापात्तु सद्यप्राप्तो विनाशः स्वयम्भुवरवशादानरा-
 त्कान्दपर्यन्तं प्रतिवद्ध इति कथाजानुसन्धेयेति तीर्थः ॥ ४८ ॥ ४९ ॥

विधत्स्व सर्वकार्याणि यानि यानीह वाञ्छसि ॥ ५० ॥

प्रविश्य श्रापोपहतां हरीश्वरः

पुरीं शूभां राक्षसमुख्यपालिताम् ।

यदृच्छ्या त्वं जनकात्मजां सतीं

विमार्गं सर्वत्रगतो यथासुखम् ॥ ५१ ॥

इत्यार्षे रामायणे वाल्मीकीये सुन्दरकाण्डे

तृतीयः सर्गः ॥ ३ ॥

विधत्स्व अतुतिष्ठ ॥ ५० ॥

श्रापोपहतां सत्यसङ्कल्पभगवद्वचनेन नन्दिकेश्वरश्रापेन च प्रा-
पितनाशकालां हरीश्वरस्त्वं प्रविश्य यदृच्छ्या सर्वत्र रावणान्तःपुर-
पर्यन्तं यथासुखं गतः सन् सतीमप्रच्युतपातिव्रत्यां जानकीं विमार्गं
अन्वेषय अनेन च वचनेन सीताकल्मषाच्च पुरे वर्तते इति उप-
दिष्टम् ॥ ५१ ॥

इति श्रीरामाभिरामे श्रीरामीये रामायणतिलके सुन्दर-

काण्डे तृतीयः सर्गः ॥ ३ ॥

चतुर्थः सर्गः ।



स निर्जित्य पुरीं लङ्कां श्रेष्ठां तां कामरूपिणीम् ।
विक्रमेण महातेजा हनूमान् कपिसत्तमः ॥ १ ॥
अदारेण महावीर्य्यः प्राकारमवपुञ्जवे ।
निशि लङ्कां महासत्त्वो विवेश कपिकुञ्जरः ॥ २ ॥
प्रविश्य नगरीं लङ्कां कपिराजहितङ्करः ।
चक्रेऽथ पादं सव्यञ्च शत्रूणां स तु मूर्ध्नि ॥ ३ ॥
प्रविष्टः सत्त्वसम्पन्नो निशायां मारुतात्मजः ।
स महापथमास्थाय सुक्तपुष्पविराजितम् ॥ ४ ॥

स इति ॥ १ ॥

प्राकारमदारेणावपुञ्जवे । शत्रोः पुरं ग्रामं गृहं वा अदारेण
प्रविशेच्छत्रुविनाशयेति नीति स्मृतेरिति भावः ॥ २ ॥

अदारेण प्रवेशेऽपि सव्यं पादं वामपादं प्रथमतश्चक्रे । यतः स
तु प्रथमनिक्षिप्तवामपादस्तु शत्रूणां मूर्ध्नि च निहितो भवति । तथा
विजयप्रदो भवतीति भावः । उक्तञ्च । प्रयाणकाले स्वगृहप्रवेशे विवाह-
कालेऽपि च दक्षिणांघ्रिम् । कृत्वाऽयतः शत्रुपुरप्रवेशे वामं निदध्या-
चरणं नृपालयमिति ॥ ३ ॥

महापदं राजमार्गम् ॥ ४ ॥

ततस्तु तां पुरीं लङ्कां रम्यामभिययौ कपिः ।
 हसितोत्कृष्टनिनदैस्तूर्यघोषपुरस्कृतैः ॥ ५ ॥
 वज्राङ्कुशनिकाशैश्च वज्रजालविभूषितैः ।
 गृहमेधैः पुरी रम्या बभासे द्यौरिवाम्बुदैः ॥ ६ ॥
 प्रजज्ज्वाल तदा लङ्का रक्षोगणगृहैः शुभैः ।
 सिताभ्रसदृशैश्चित्रैः पद्मस्रस्तिकसंस्थितैः ॥ ७ ॥
 वर्द्धमानगृहैश्चापि सर्वतः सुविभूषितैः ।
 तां चित्रमाल्याभरणां कपिराजहितङ्करः ॥ ८ ॥
 राघवार्थं चरन् श्रीमान् ददर्श च ननन्द च ।
 भवनाद्भवन् गच्छन् ददर्श कपिकुञ्जरः ॥ ९ ॥
 विविधाकृतिरूपाणि भवनानि ततस्ततः ।

हसितैरुदृष्टासैरुत्पन्ना ये उत्कृष्टनिनदास्तूर्यघोषैः पुरस्कृतास्तैरुप-
 ख्यताम् ॥ ५ ॥

वज्राणामङ्कुशानां निकाशाः प्रतिमा येषु गृहेषु तैर्बभासे । वज्र-
 निर्मितानि जालानि गवाक्षाणि तदिभूषितैर्गृहैः ॥ ६ ॥

पद्मादिसंज्ञकं संस्थितं स्थानं येषां तैः ॥ ७ ॥

वर्द्धमानगृहैः वर्द्धमाननामकसंस्थानवद्गृहैः । चतुःशालं चतु-
 र्द्वारं सर्वतोभद्रसंज्ञितम् । पश्चिमद्वाररहितं नन्दावर्त्ताङ्गयन्तु तत् ।
 दक्षिणद्वाररहितं वर्द्धमानं धनप्रदम् । प्राग्द्वाररहितं स्रस्तिकाख्यं
 पुत्रधनप्रदमित्युक्तेः । हितङ्कर इत्यर्थः ॥ ८ ॥

चरन् तां ददर्शत्यन्वयः ॥ ९ ॥

शुश्राव रुचिरं गीतं त्रिस्थानस्वरभूषितम् ॥ १० ॥
 स्त्रीनां मदनविद्वानां दिवि चाप्सरसामिव ।
 शुश्राव काञ्चीनिनदं नूपुराणाञ्च निःस्वनम् ॥ ११ ॥
 सोपाननिनदांश्चापि भवनेषु महात्मनाम् ।
 आस्फोटितनिनादांश्च च्छेदितान्श्च ततस्ततः ॥ १२ ॥
 शुश्राव जपतां तत्र मन्त्रान् रत्नोद्गृहेषु वै ।
 स्वाध्यायनिरतांश्चैव यातुधानान् ददर्श सः ॥ १३ ॥
 रावणस्तवसंयुक्तान् गर्जतो राक्षसानपि ।
 राजमार्गं समावृत्त्य स्थितं रत्नोद्गणं महत् ॥ १४ ॥
 ददर्श मध्यमे गुह्ये राक्षसस्य चरान् बहून् ।
 दीक्षितान् जटिलान् मुण्डान् गोजिनाम्बरवाससः ॥ १५ ॥

विविधाकृतिरूपाणि विविधा आकाराः रूपाणि वर्णाश्च येषां
 तानि भवनानि ददर्शेति पूर्वणान्वयः । त्रिस्थानस्वरभूषितम् उरः
 कण्ठशिरोरूपस्थानत्रयजैर्मन्त्रमध्यतारस्वरैर्भूषितम् ॥ १० ॥ ११ ॥

सोपाननिनदान् सोपानसङ्घरत्नान्ताजनकाञ्चीमञ्जीरनिनदान् यद्वा
 सोपानेषु पदाघातजशब्दान् । आस्फोटितं विलासार्थं करास्फालनं
 तज्जन्यनिनादान् च्छेदितान् सिंहनिनादान् ॥ १२ ॥

मन्त्रान् वेदमन्त्रान् स्वाध्यायेऽदृष्टार्थे गिरतान् ॥ १३ ॥ १४ ॥

मध्यमे गुह्ये मध्यमकक्ष्याप्रदेशे चरान् नगरवृत्तान्तावेदकगूढ-
 चरान् । दीक्षितजटिलमुण्डाः गृहिविनियतयः । गोजिनं गवाजिनं
 यदाससोऽम्बरवाससो विवाससः । ननु लङ्काया भारतखण्डाद्वहिर्भा-

दर्भमुष्टिप्रहरणान्मिकुण्डायुधांस्तथा ।

कूटमुद्गरपाणौश्च दण्डायुधधरानपि ॥ १६ ॥

एकाक्षानेकवर्णांश्च चलदेकपथोधरान् ।

करालान् भुग्नवस्त्रांश्च विकटान् वामनांस्तथा ॥ १७ ॥

धन्विनः खड्गिनश्चैव शतघ्नीमुमलायुधान् ।

परिधोत्तमहस्तांश्च विचित्रकवचोज्ज्वलान् ॥ १८ ॥

नातिस्थूलान्नातिकृशान्नातिदीर्घातिह्रस्वकान् ।

नातिगौरान्नातिकृष्णान्नातिकृञ्जान् वामनात् ॥ १९ ॥

वेन कर्मभूमित्वाभावात् कथं तत्र रक्षसां दीक्षितत्वमिति चेन्न ।
नित्यकर्मस्वन्यदेशेऽप्यधिकारात् । रावणादेस्तपोमाहात्म्यात्तत्र काम्य-
कर्मसिद्धिरपीत्यन्यत् । यथा त्वष्टुरमेन्द्रमेव सोममाजङ्गे इत्यादिशत-
पथोक्तरीत्या एतेन देवानामीषद्विद्वतानपि यज्ञान् दर्शयतीति भाष्य-
रीत्या चाङ्गवैकल्येऽप्यनुस्थितात्कर्मणो वृत्रोत्पत्तिरूपकामनासिद्धिस्तथा
प्रकृते देशरूपाङ्गवैकल्येऽपि तत्सिद्धिः रक्षसामपि देवयोनित्वात् ॥ १५ ॥

अरिष्टनिवारणपूर्वकमनुष्ठाननिर्वाहाय दर्भमुष्टिप्रहरणत्वं केषा-
ञ्चित् । यथा वज्रं हरेः पाणौ तथा विप्रकरे कुशा इति स्मृतेः ।
छायाद्युत्पादनद्वाराशत्रुमारकतयाऽमिकुण्डानामायुधत्वं कूटायस्कार-
कूटः आयुधविशेषः ॥ १६ ॥

एकपथोधरान् परभागे सूक्ष्मसन्निवेशस्तेनापि रक्षितान् विकटान्
विकटाङ्गान् ॥ १७ ॥ १८ ॥

नातिदीर्घानातिह्रस्वकान् । दत्तभङ्गः रेफहकारसंयोगपरो गुह-
र्लघुकार्यकारीति न ॥ १९ ॥

विक्रपां वज्रकपां च सुकपां च सुवर्चसः ।
 ध्वजिनः पताकिनश्चैव ददर्श विविधायुधान् ॥ २० ॥
 शक्तिवृक्षायुधान् चैव पट्टिशाशनिधारिणः ।
 क्षेपणीपाशहस्तां च ददर्श स महाकपिः ॥ २१ ॥
 खनिषस्त्रमुल्लिप्तां च वराभरणभूषितान् ।
 जामावेशसमायुक्तान् यथास्त्रैरचरान् बभूव ॥ २२ ॥
 तीक्ष्णशूलधरां चैव वज्रिणश्च महाबलान् ।
 शतसाहस्रमव्ययमारुहं मध्यमं कपिः ॥ २३ ॥
 रत्नोधिपतिनिर्दिष्टं ददर्शान्तःपुरायतः ।
 स तदा तद् गृहं दृष्ट्वा महाहाटकतोरणम् ॥ २४ ॥
 राक्षसेन्द्रस्य विख्यातमद्भिर्मूर्ध्निप्रतिष्ठितम् ।

रुन्दो भङ्ग आर्षः ॥ २० ॥
 वृक्षायुधाः वज्रलकुट्टायुधाः । पट्टिशाशनी आयुधविशेषे
 क्षेपणी भिन्दिपाणः ॥ २१ ॥
 यथास्त्रैरचरान् यथेष्टं स्त्रैरविहारं गतान् ॥ २२ ॥
 अव्ययं सावधानम् आरुह्य स्या समन्तादन्तःपुररक्षकं सैन्यम् ।
 मध्यमं मध्यमकक्ष्यास्थितम् ॥ २३ ॥
 अन्तःपुरायतः रावणान्तःपुरगृहस्थायतः तद्गृहम् आरुह्य-
 स्थितिगृहं दृष्ट्वा सः प्रकृतः प्रसिद्धः कपिः ॥ २४ ॥

पुण्डरीकावतंसाभिः परिखाभिः समावृतम् ॥ २५ ॥

प्राकारावृतमत्यन्तं ददर्श स महाकपिः ।

त्रिविष्टपनिभं दिव्यं दिव्यनादविनादितम् ॥ २६ ॥

वाजिह्वेषितसङ्घुष्टमङ्गुलैश्च हयैस्तथा ।

रथैर्यानिर्विमानैश्च तथा हयगजैः शुभैः ॥ २७ ॥

वारणैश्च चतुर्दन्तैः श्वेताभ्रनिचचोपमैः ।

भूषितैरुचिरद्वारं मत्तैश्च मृगपक्षिभिः ॥ २८ ॥

रक्षितं सुमहावीर्यैर्यानुधानैः सहस्रशः ।

राक्षसाधिपतेरुपमाविवेश गृहं कपिः ॥ २९ ॥

स हेमजाम्बूनदचक्रवालं

महार्हमुक्तामणिभूषितान्तम् ।

राक्षसेन्द्रस्य गृहमुच्यमानविशेषणं ददर्श पुण्डरीकावतंसाभिः
श्वेतपद्मभूषिताभिः ॥ २५ ॥ २६ ॥

विमानैः पुष्पकादिभिः विचित्रवर्णादिमत्त्वादद्भुतत्वं हयानां हय-
गजैर्हयाकारैर्गजैः खल्वगजैरिति यावत् ॥ २७ ॥

द्वारमित्यस्य ददर्शति शेषः ॥ २८ ॥

विवेश आससाद ॥ २९ ॥

हेम तप्तवर्णं स्वर्णं तत्सङ्घितेन जाम्बूनदेन घोडशवर्णस्वर्णेन निर्मितं
चक्रवालं प्राकारमण्डलं यस्य महार्हमुक्तामणिभिः भूषितोऽन्तः-

४र्थ स०]

सुन्दरकाण्डम् ।

६७

परार्द्धकालागुरुचन्दनाहं

स रावणान्तःपुरमाविवेश ॥ ३० ॥

इत्यार्षे रामायणे वाल्मीकीये सुन्दरकाण्डे

चतुर्थः सर्गः ॥ ४ ॥

शिरोभागो यस्य । परार्द्धाभ्यामुत्तमाभ्यां कालागुरुचन्दनाभ्यामर्द्धाढर्द्धं
पूजा यस्य तदन्तःपुरमाविवेश स हनुमान् ॥ ३० ॥

इति श्रीरामाभिरामे श्रीरामीये रामायणतिलके

सुन्दरकाण्डे चतुर्थः सर्गः ॥ ४ ॥

पञ्चमः सर्गः ।



चन्द्रोऽपि सावित्र्यमिवास्त्र कुर्वं-
क्षारागणैर्मध्यगतो विराजन् ।
ज्योत्स्नावितानेन निपत्य लोका-
मुत्तिष्ठतेनेकसहस्ररश्मिः ॥ १ ॥
शकुन्प्रभाक्षीरमृणालवर्णं
क्षुब्धमयमानं ह्यवभासमानम् ।
ददर्श चन्द्रं स कपिप्रवीरः
पोष्णयमानं सरसीव हंसम् ॥ २ ॥
ततः स मध्यङ्गतमंशुमतं
ज्योत्स्नावितानं सुऊरुदमन्तम् ।
ददर्श धीमान् भुवि भानुमन्तं
गोष्ठे वृषं मत्तमिव भ्रमन्तम् ॥ ३ ॥

अये श्लोकद्वयं प्रक्षिप्तम् ॥ १ ॥ २ ॥

ततः अन्तःपुरप्रवेशोत्तरं राज्ञेः प्रथमयामस्य समाप्तिकल्पत्वमचेति
बोध्यं मध्यम् । गतं व्योममर्थं तारामध्यच्च प्राप्तम् अंशुमन्तं शीतांशुं
भानुमन्तं सूर्ययोगेन प्रकाशवत्किरणवन्तम् । गोष्ठे भ्रमन्तं मत्तं
वृषमिव ॥ ३ ॥

लोकस्य पापानि विनाशयन्तं
 महोदधिश्चापि समेधयन्तम् ।
 भूतानि सर्वाणि विराजयन्तं
 ददर्श शीतांशुमथाभियान्तम् ॥ ४ ॥
 यथा भाति लक्ष्मीर्भुवि मन्दरस्था
 यथा प्रदोषेषु च सागरस्था ।
 तथैव तोयेषु च पुष्करस्था
 रराज सा चार्हनिशाकरस्था ॥ ५ ॥
 हंसो यथा राजतपञ्जरस्थः
 सिंहो यथा मन्दरकन्दरस्थः ।
 बीरो यथा गव्वितकुञ्जरस्थः
 चन्द्रोऽपि बभ्राज तथाऽम्बरस्थः ॥ ६ ॥

पापानि पापजनकदुःखानि नाशयन्तं लोकाङ्गादजनकत्वात् ।
 समेधयन्तं वर्द्धयन्तं विराजयन्तं प्रकाशयन्तम् अभितो यान्तम् अन्तः-
 पुरदर्शनसाधनत्वेन खमध्यं प्राप्तम् ॥ ४ ॥

भुवि मन्दरस्था भाति अधिक्कसन्निधाना भवति पुष्करस्था अङ्गीति
 शेषः । सेदानीं निशाकरस्थेति पर्यायालङ्कारः पादचतुष्टये स्था इत्येक-
 पदयमकश्च । भुवि मन्दरे प्रदोषे सागरेऽधिकलक्ष्मीसन्निधानम् अवि-
 वचनादेवावसेयम् ॥ ५ ॥

हंसो यथेति किञ्चिदाधारप्रतिष्ठितशुक्लवस्तुत्वमात्रेणाम्बरस्थचन्द्रे

स्थितः ककुद्धानिव तीक्ष्णशृङ्गो
 महाचलः श्वेतद्वोर्द्धशृङ्गः ।
 हस्तीव जाम्बूनदवद्दशृङ्गो
 विभाति चन्द्रः परिपूर्णशृङ्गः ॥ ७ ॥
 विनष्टश्रीताम्बुधरपङ्को
 महाग्रहग्राहविनष्टपङ्कः ।
 प्रकाशलक्ष्म्याश्रयनिर्मलाङ्को
 रराज चन्द्रो भगवान् शशाङ्कः ॥ ८ ॥
 शिलातलं प्राप्य यथा मृगेन्द्रो
 महारणं प्राप्य यथा गजेन्द्रः ।

सादृश्यमिति कतकः । कुञ्जरोप्यत्र श्वेत एव अम्बरमपि तत्किरणैरेव
 श्वेतमिति बोध्यम् अम्बरस्योऽम्बरमध्यस्थः ॥ ६ ॥

परिपूर्णशृङ्गः परिपूर्णकण्डूरूपहरिणशृङ्ग इत्यर्थः । जाम्बूनद-
 बद्धेति स्वरूपकथनमात्रम् ॥ ७ ॥

विनष्टः श्रीताम्बुधररूपः शीतलजलबिन्दुसम्पर्करूपः पङ्को यस्य
 तम् । तत्त्वञ्च वर्षकालस्यातीतत्वादस्ततो हिमकालेऽपि विनष्टः शीतल-
 जलबिन्दुसम्पर्करूपः पङ्को यस्य स इत्यर्थः । हिमालयस्यातिदूरत्वादिति
 भावः । विनष्टेति द्वितीयार्थे प्रथमामङ्गीकृत्येदम् । महाग्रहस्य सूर्यस्य
 ग्राहेण किरणसंक्रमेण विनष्टो विनाशितः पङ्कस्तमो येन सः । अतएव
 प्रकाशलक्ष्म्याश्रयेण हेतुना निर्मलाङ्कः व्यक्तस्फुरत्स्वाब्धनः रराज गगन-
 मध्यं प्राप्येति शेषः ॥ ८ ॥

राज्यं समासाद्य यथा नरेन्द्र-
 स्तथा प्रकाशो विरराज चन्द्रः ॥ ९ ॥
 प्रकाशचन्द्रोदयनष्टदोषः
 प्रवृद्धरश्मिः पिशिताशदोषः ।
 रामाभिरामेरितचित्तदोषः
 स्वर्गप्रकाशो भगवान् प्रदोषः ॥ १० ॥
 तन्त्रीखराः कर्णसुखाः प्रवृत्ताः
 स्वपन्ति नार्यः पतिभिः सुपृक्ताः ।
 नक्तञ्चराश्चापि तथा प्रवृत्ता
 विहर्तुमत्यङ्गुतरौद्रवृत्ताः ॥ ११ ॥

शिलातलं गुहाबहिःस्थम् ॥ ९ ॥

प्रकाशयुक्तचन्द्रसोदयेन ऊर्द्धमागमनेन नष्टो नाशितोऽन्तर्गृहेऽपि
 दोषस्तिमिररजो येन तथाभूतप्रदोषो रजनीमुखं यामादूर्द्धतनम् ।
 प्रवृद्धा वर्द्धिता रक्षसां पिशिताशनरूपा दोषा येन । पिशितभक्षणस्य
 दोषत्वमविहितजीवहिंसाहेतुत्वात् । रामाणामभिरामविषयको रमण-
 विषयक ईरितो निरस्तः चित्तदोषः प्रणयकलहरूपो येन स्वर्गस्य
 सुखस्य प्रकाशो यतः अतएव भगवान् पूज्यो रराजेत्यनुकर्षः ॥ १० ॥

सुपृक्ताः भेदग्रहाविषयाः । स्ववृत्ता इति पाठे स्वं स्वीयं सहज-
 पातिव्रत्यलक्षणं वृत्तं चारित्र्यं यासां ताः । नक्तञ्चरा उलूकादयो
 राक्षसाश्च तथा विहर्तुं प्रवृत्ताः ॥ ११ ॥

मत्तप्रमत्तानि समाकुलानि
 रथाश्चभद्रासनसङ्कुलानि ।
 वीरश्चिथा चापि समाकुलानि
 हृदश्च धीमान् स कपिः कुलानि ॥ १२ ॥
 परस्परश्चाधिकमाक्षिपन्ति
 भुजांश्च पीनानधिविचिपन्ति ।
 मत्तप्रलापानधिविचिपन्ति
 मत्तानि चान्योन्यमधिविचिपन्ति ॥ १३ ॥
 रक्षांसि वक्षांसि च विचिपन्ति
 गात्राणि कान्तासु च विचिपन्ति ।
 रूपाणि चित्राणि च विचिपन्ति
 हृदाणि चापानि च विचिपन्ति ॥ १४ ॥

ऐश्वर्यादिमत्ताः प्रमत्ता मद्यादिना येषु तानि क्षतयत्र समा-
 कुलानि रक्षसां गृहाणि । रथाश्चेति सर्वयानोपलक्षणं भद्रासनं
 खर्यपीठम् ॥ १२ ॥

आक्षिपन्ति उत्तरप्रत्युत्तरं कुर्वन्ति अधिविचिपन्ति परस्पर-
 मित्यनुकर्षः । मत्तप्रलापानधिकं विचिपन्ति मुञ्चन्ति भर्त्सयन्ति वा
 मत्तानि रक्षांसीत्याकर्षः । अधिविचिपन्ति तिरस्कुर्वन्ति ॥ १३ ॥

वक्षांसि विचिपन्ति परस्परमास्फालयन्ति गात्राणां हस्तादीनां
 कान्तासु क्षेपोन्यासः । चित्राणि रूपाणि नानाविधवेषान् विचिपन्ति

ददर्श कान्तास्य समालभन्त्य-
 स्तथापरास्तत्र पुनः स्वपन्त्यः ।
 सुकूपवक्त्रास्य तथा हृषन्त्यः
 क्रुद्धाः पराश्चापि विनिःश्वसन्त्यः ॥ १५ ॥
 महामजैश्चापि तथा नदद्भिः
 सुपूजितैश्चापि तथा सुसद्भिः ।
 रराज वीरैश्च विनिःश्वसद्भि-
 र्द्वा भुजङ्गैरिव निःश्वसद्भिः ॥ १६ ॥
 बुद्धिप्रधानान् रुचिराभिधानान्
 संश्रद्धधानान् जगतः प्रधानान् ।
 नानाविधानान् रुचिराभिधानान्
 ददर्श तस्याम्पुरि यातुधानान् ॥ १७ ॥

कुर्वन्ति कान्ताप्रीतये सम्पादयन्ति । धनुषां विक्षेपो विस्फारणम्
 ईदृशानि रक्षांसि ददर्श । श्रवन्तान्येतानि ॥ १४ ॥

समालभन्त्यः चन्दनादीनीति शेषः । द्वितीयार्थे इमाः प्रथमा-
 स्तत्रासंस्तस्य ददर्शेति शेषो वा ॥ १५ ॥

सुसद्भिः सुतरां सन्तो विभीषणादयः रराज पुरमिति शेषः ।
 विनिःश्वसद्भिः स्वार्पेक्षितयोत्पृष्टाभात् ॥ १६ ॥

बुद्धिः प्रधानं प्रधानगुणो येषां रुचिरमभिधानं वचनं येषां सम्यक्
 श्रद्धधानान् आस्तिकान् रुचिराभिधानान् रुचिरनाम्नः नानाप्रकारं
 विधानं वेषादेर्बेषां तान् ॥ १७ ॥

मगन्द दृष्ट्वा च तान् सुखपात्रान्
 नानागुणानात्मगुणानुसूत्रपात्रान् ।
 विद्योतमानान् य च तान् सुखपात्रान्
 ददर्श काञ्चित् पुनर्विदूषपात्रान् ॥ १८ ॥
 ततो वरार्हाः स विशुद्धभावा-
 स्तेषां स्त्रियस्तत्र महाशुभावाः ।
 प्रियेषु पानेषु च सक्तभावा
 ददर्श तारा इव सुखभावाः ॥ १९ ॥
 स्त्रियो ज्वलन्ती स्तपथोपगूढा
 निशीथकाले रमणोपगूढाः ।
 ददर्श काञ्चित् प्रमदोपगूढा
 यथा विहङ्गा विहगोपगूढाः ॥ २० ॥
 अन्याः पुनर्हर्म्यतलोपविष्टा-
 स्तात्र प्रियाङ्गेषु सुखोपविष्टाः ।

आत्मगुणानुसूत्रपात्रान् तदुचितव्यवहारवतः काञ्चित् पुनर्विदूषपात्रानपि
 विद्योतमानान् सुखपात्रानिव ददर्शेत्यर्थः ॥ १८ ॥

वरार्हाः श्रेष्ठविभूषणादिद्योग्या उत्तमोत्तमरूपाश्च भावाः कटाक्षा-
 दयः अनभावः पभावः भावान्तःकरणं ताराः तारकाः ॥ १९ ॥

ज्वलन्तीः रूपसम्यक्ता ज्वलन्तीरिव । यथा लज्जा प्रमदेन हृद्योप-
 गूढाः सम्मृद्धाः यथा विहङ्गाः विहङ्गोरिवेत्यर्थः । इन्द्रनीलमणिमयोज्ज-
 येषु नीलतमःसदृशेषु शयनात् तत् सादृश्यम् ॥ २० ॥

भर्तुः परा धर्मपरा निविष्टा
 ददर्श धीमान् मदनोपविष्टाः ॥ २१ ॥
 अप्रावृताः काञ्चनराजिवर्णाः
 काञ्चित् पराङ्मूर्खपनीयवर्णाः ।
 पुनश्च काञ्चिच्छलक्ष्मवर्णाः
 कान्तप्रहीणा रुचिराङ्गवर्णाः ॥ २२ ॥
 ततः प्रियान् प्राप्य मनोभिरामान्
 सुप्रीतियुक्ताः सुमनोभिरामाः ।
 गृहेषु हृष्टाः परमाभिरामा
 हरिप्रवीरः स ददर्श रामाः ॥ २३ ॥

भर्तुः परा उत्कृष्टत्वेनाभिमताः धर्मपराः भर्तृसेवालक्षणधर्म-
 तत्पराः निविष्टा ऊढाः । निवेशः शिबिरोद्वाहविन्यासेष्विति कोशः ।
 मदन उपविष्टो यासु, मदनाश्रया इत्यर्थः ॥ २१ ॥

अप्रावृताः उत्तरीयह्रीनाः काञ्चनराजिवर्णाः कनकरेखाकाराः
 पराङ्मूर्खाः उत्तमाः तपनीयवर्णाः तप्तखर्यवर्णाः शशलक्ष्मा चन्द्रः कान्त-
 प्रहीणाः प्रियावियुक्ताः रुचिराङ्गवर्णाः सुन्दरदेहकान्तयः । प्रथमं
 ददर्श ॥ २२ ॥

प्रियान् प्राप्य प्रीतियुक्ताः आसन् सुमनोभिः पुष्पैरभिरामाः
 अतएव हृष्टाः परमया शोभयाऽभिरामाः स्वस्वकान्तमनोहरा रामा
 गृहेषु ददर्श । प्रसमीक्ष्य रामा इति पाठे प्रियान् प्राप्य तान् समीक्ष्य

चन्द्रप्रकाशाच्च हि वक्त्रमाला
 वक्त्राः सुप्रकाशाच्च सुनेत्रमालाः ।
 विभूषणानाञ्च ददर्श मालाः
 शतद्वन्द्वानामिव चारुमालाः ॥ २४ ॥
 नत्वेव सीतां परमाभिजातां
 पथि स्थिते राजकुले प्रजाताम् ।
 लतां प्रफुल्लामिव साधुजातां
 ददर्श तन्वीं मनसाभिजाताम् ॥ २५ ॥
 सनातने वर्त्मनि सन्निविष्टां
 रामेक्षणीं तां मदनाभिविष्टाम् ।
 भक्तुर्मनः श्रीमदनुप्रविष्टां
 स्त्रीभ्यः पराभ्यश्च सदा विशिष्टाम् ॥ २६ ॥

प्रीतियुक्ताः रामास्तैः प्रियै रम्यमाणाः । अतएव गृहेषु हृष्टाः रामा
 ददर्शेति शेषः ॥ २३ ॥

चह्वा पादपूरको । वक्त्रमालाः वक्त्रसमूहः वक्त्राः वक्त्रप्रेक्षणाः
 सुप्रकाशाः शोभनप्रकाशयुक्ता नेत्रमाला ददर्श । शतद्वन्द्वानां माला इव भूष-
 णानां माला ददर्श । वक्त्राद्विपक्षा इति पाठेऽद्विपदमधिकं वक्त्रपक्षा
 इत्येवोचितं यद्यसु वक्त्रत्वमपि किमित्यपि चिन्त्यम् ॥ २४ ॥

पथि स्थिते स्वधर्ममार्गस्थे । नत्वेव ददर्शेत्यन्वयः साधु जातामिति
 लताविशेषणम् । मनसाभिजातां धात्वा मनसा हृष्टाम् ॥ २५ ॥

उष्णार्दितां सानुसृतास्रकण्ठीं
 पुरा वरार्होत्तमनिष्ककण्ठीम् ।
 सुजातपद्मामभिरक्तकण्ठीं
 वने प्रवृत्तामिव नीलकण्ठीम् ॥ २७ ॥
 अव्यक्तरेशामिव चन्द्रलेखां
 पांसुप्रदिग्धामिव हेमरेखाम् ।
 क्षतप्ररूढामिव वर्णरेखां
 वायुप्रभुग्रामिव हेमरेखाम् ॥ २८ ॥
 सीतामपश्यन् मनुजेश्वरस्य
 रामस्य पत्नीं वदतां वरस्य ।

सनातने वर्त्मनि अविच्छेदप्रवृत्ते पातिव्रत्यमार्गे । राममीक्ष्यते
 ध्यायति रामेक्ष्यो तां मदनेन रामविषयेणाभिविष्टां व्याप्तां श्रीमद्भक्तुः
 मनेऽनुप्रविष्टाम् अनेन परस्परानुरागे ध्वनितः ॥ २६ ॥

उष्णार्दितां विरहतापपीडिताम् अनुसृतास्रेण प्रवृत्तबाह्येण सह
 वर्तमानः कण्ठो यस्यास्ताम् । अत्र डोषार्घः । कण्ठमिति वा पाठः ।
 पुरा रामसन्निधिकाले वराणामुत्तमभूषणानामर्हाऽतएवोत्तमनिष्काः
 उत्तमभूषणः कण्ठो यस्यास्ताम् अभिरक्तो मधुरस्वरः कण्ठो यस्या-
 स्ताम् । नीलकण्ठो मयूरो ॥ २७ ॥

अव्यक्ता अन्नादिनाऽस्पृष्टा रेखा रेखाकारो यस्यास्ताम् । प्रदिग्धां
 रूषिताम् । क्षतप्ररूढां क्षतेन प्ररूढामुत्पन्नां वर्णरेखां वायुप्रभुचिह्नं
 तद्वामस्येदानीं दावबद्ध वा ॥ २८ ॥

बभूव दुःखोपहतचिरस्य

स्रवङ्गमो मन्द इवाचिरस्य ॥ २६ ॥

इत्याष रामायणे वाल्मीकीये सुन्दरकाण्डे

पञ्चमः सर्गः ॥ ५ ॥

चिरस्य चिरमित्यर्थेऽव्ययम् । चिरमन्विध्याप्यपश्यन् अचिरस्य सद्यः
मन्द इव अन्वेषणाद्यकुशले इव दुःखोपहतो बभूव । अत्र सर्गय-
मकालङ्कारः ॥ २६ ॥

इति श्रीरामाभिरामे श्रीरामोये रामायणतिलके

सुन्दरकाण्डे पञ्चमः सर्गः ॥ ५ ॥

षष्ठः सर्गः ।



स निकामं विमानेषु विचरन् कामरूपवृक् ।
विचचार कपिलङ्कां लाघवेन समन्वितः ॥ १ ॥
आससाद च लक्ष्मीवान् राक्षसेन्द्रनिवेशनम् ।
प्रकारेणार्कवर्णेन भास्वरेणाभिमन्वृतम् ॥ २ ॥
रक्षितं राक्षसैर्भीमैः सिंहैरिव महद्वनम् ।
समीक्षमाणो भवनं चकाशे कपिकुञ्जरः ॥ ३ ॥
रूप्यकोपहितैश्चित्रैस्तोरणैर्हमभूषणैः ।
विचित्राभिश्च कल्याभिर्द्वारैश्च रुचिरावृतम् ॥ ४ ॥
गजास्थितैर्महामात्रैः शूरैश्च विगतश्रमैः ।
उपस्थितमसंहार्यैर्हयैः स्यन्दनयायिभिः ॥ ५ ॥
विमानेषु सप्तभूमिप्रासादेषु । लाघवेन श्रेष्ठेण ॥ १ ॥
राक्षसेन्द्रनिवेशनमाससाद ॥ २ ॥
चकाशे । चन्द्रसाहिव्याद्व्यक्तान्वेषणक्रियो बभूवेत्यर्थः ॥ ३ ॥
रूप्यकं रजतं तेनोपहितैः शोभायं लिखितैः ॥ ४ ॥
गजास्थितैर्गजारूढैः महामात्रैर्हस्तिपक्षैः उपस्थितं दृष्टम् !
असंहार्यैरप्रतिहतवेगैः स्यन्दनयायिभिः स्यन्दनवाहकैः प्रशस्ताश्चैरि-
त्यर्थः ॥ ५ ॥

सिंहव्याघ्रतनुचाणैर्दान्तकाञ्चनराजतीः ।
 घोषत्रङ्गिर्विचित्रैश्च सदा विचरितं रथैः ॥ ६ ॥
 बज्ररत्नसमाकीर्णं पराङ्घ्रासनभूषितम् ।
 महारथसमावापं महारथमहासनम् ॥ ७ ॥
 दृश्यञ्च परमोदारैस्तैश्च मृगपर्चिभिः ।
 विविधैर्बज्रसाहस्रैः परिपूर्णं समन्ततः ॥ ८ ॥
 विनीतैरन्तपालैश्च रक्षोभिश्च सुरचितम् ।
 मुख्याभिश्च वरस्त्रीभिः परिपूर्णं समन्ततः ॥ ९ ॥
 सुदितप्रमदारत्नं राक्षसेन्द्रनिवेशनम् ।
 वराभरणधंद्वादैः समुद्रखननिःखनम् ॥ १० ॥

सिंहव्याघ्रतनुचाणत्वादिरथविशेषणम् । दन्तादिविकारादान्तादयः
 तत्स्थपतिमास्ताधरद्विरिति शेषः । घोषवत्त्वं किङ्किणीभिः ॥ ६ ॥

महतां रथानामावापः स्थानं समन्ताद्यस्मिन् तत् महारथानाम्
 एको दशसहस्राणि योधयेद्यस्तु धन्विनाम् । शस्त्रशस्त्रप्रवीणश्च स
 महारथ उच्यते इत्युक्तलक्षणमहारथानां महासनं सदावासस्था-
 नम् ॥ ७ ॥

दृष्ट्यैर्दर्शनीयैरतएव परमोदारैः अतिसुन्दरैः ॥ ८ ॥

अन्तपालैः पर्यन्तरक्षकैः ॥ ९ ॥

राक्षसेन्द्राणां महापार्श्वदीनां निवेशनानि यस्मिन् तत् । भूषण-
 शब्देः समुद्रखनसदृशनिःखनम् ॥ १० ॥

तद्राजगुणसम्पन्नं मुख्यैश्च वरचन्दनैः ।
 महाजनसमाकीर्णं सिद्धैरिव महदनम् ॥ ११ ॥
 भेरीमृदङ्गाभिरुतं शङ्खघोषविनादितम् ।
 नित्यार्चितं पर्वसुतं पूजितं राक्षसैः सदा ॥ १२ ॥
 समुद्रमिव गम्भीरं समुद्रसमनिःस्वनम् ।
 महात्मनो महद्देशं महारत्नपरिच्छदम् ॥ १३ ॥
 महारत्नसमाकीर्णं ददर्श स महाकपिः ।
 विराजमानं वपुषा गजाश्वरथसंकुलम् ॥ १४ ॥
 लङ्काभरणमित्येव सोऽमन्यत महाकपिः ।
 चचार हनुमांस्तत्र रावणस्य समीपतः ॥ १५ ॥
 गृहात् गृहं राक्षसानामुद्यानानि च सर्वशः ।
 वीक्ष्यमाणोऽप्यसन्निस्तः प्रासादांश्च चचार सः ॥ १६ ॥

तद्राजगुणसम्पन्नं तैः प्रसिद्धैराजभवनगुणैः क्वचामरादिभिः
 सम्पन्नं वरचन्दनैश्च सम्पन्नमित्यनुकर्षः ॥ ११ ॥

पर्वसु सुतः सोमो यस्मिन् यच्चार्यं तत् पर्वसुतं राक्षसैः सदा
 पूजितं स्वपूजनीयदेवताकम् ॥ १२ ॥

परिच्छेदोलङ्कारः महात्मनो रावणस्य महद्देशं ददर्शत्य-
 न्वयः ॥ १३ ॥

अमन्यत तत्रावणवेशेति शेषः । रावणस्य रावणभवनस्य समीप-
 तस्तत्प्राकारप्रदेशेषु ॥ १५ ॥

ववसुत्य महावेगः प्रहस्तस्य निवेशनम् ।

ततोऽन्यत् पुषुवे वेश्म महापार्श्वस्य वीर्यवान् ॥ १७ ॥

अथ मेघप्रतीकाशं कुम्भकर्णनिवेशनम् ।

विभीषणस्य च तथा पुषुवे स महाकपिः ॥ १८ ॥

महोदरस्य च तथा विरूपाक्षस्य चैव हि ।

विद्युज्जिह्वस्य भवनं विद्युन्मालेस्तथैव च ॥ १९ ॥

वज्रदंष्ट्रस्य च तथा पुषुवे स महाकपिः ।

शुकस्य च महावेगः सारणस्य च धीमतः ॥ २० ॥

तथा चेन्द्रजितो वेश्म जगाम हरियूथपः ।

जम्बुमालेः सुमालेश्च जगाम हरिसत्तमः ॥ २१ ॥

रश्मिकेतोश्च भवनं सूर्य्यश्चोस्तथैव च ।

वज्रकाथस्य च तथा पुषुवे स महाकपिः ॥ २२ ॥

धूम्राक्षस्याथ सन्पातेर्भवनं मरुतात्मजः ।

विद्युद्रूपस्य भीमस्य घनस्य विघनस्य च ॥ २३ ॥

शुकनाभस्य चक्रस्य शटस्य कपटस्य च ।

ह्रस्वकर्णस्य दंष्ट्रस्य लोमशस्य च रक्षसः ॥ २४ ॥

ग्रहाद् ग्रहं राजवेश्ममहाप्राकारान्तर्वर्त्तिप्रधानरक्षसामेकस्य
ग्रहादपरं ग्रहमित्यर्थः ॥ १६ ॥

अस्यैव प्रपञ्चेऽवबुध्येत्यादि ॥ १७ ॥ १८ ॥ १९ ॥ २० ॥ २१ ॥ २२ ॥

॥ २३ ॥ २४ ॥

युद्धोन्मत्तस्य मत्तस्य ध्वजपीवस्य सादिनः ।

विद्युज्जिह्वद्विजिह्वानां तथा हस्तिमुखस्य च ॥ २५ ॥

करालस्य विशालस्य शोणिताक्षस्य चैव हि ।

स्रवमानः क्रमेणैव हनूमान् मारुतात्मजः ॥ २६ ॥

तेषु तेषु महार्हेषु भवनेषु महायशाः ।

तेषामृद्धिमतामृद्धिं ददर्श स महाकपिः ॥ २७ ॥

सर्वेषां समतिक्रम्य भवनानि समन्ततः ।

आसमादाय लक्ष्मीवान् राक्षसेन्द्रनिवेशनम् ॥ २८ ॥

रावणस्योपशायिन्यो ददर्श हरिसत्तमः ।

विचरन् हरिशार्दूलो राक्षसीर्विक्रतेक्षणाः ॥ २९ ॥

शूलमुद्गरहस्ताश्च शक्तितोमरधारिणः ।

ददर्श विविधान् गुल्मांस्तस्य रक्षःपतेर्गृहे ॥ ३० ॥

राक्षसांश्च महाकायान्नानाप्रहरणोद्यतान् ।

रक्तान् श्वेतान् सितांश्चापि हरोंश्चापि महाजवान् ॥ ३१ ॥

विद्युज्जिह्वद्विजिह्वानामिति बज्रवचनमाघे तयोस्त्वित्यर्थः । विद्यु-
ज्जिह्वेन्द्रजिह्वानामिति पाठान्तरम् ॥ २५ ॥ २६ ॥ २७ ॥ २८ ॥

उपशायिन्यः । उपशायोपशायश्च पर्यायश्रयनार्थकाः । पर्यायेण
श्रयनस्थानरक्षिका इत्यर्थ इत्याहुः ॥ २९ ॥

गुल्मान् राक्षसीसमूहान् ॥ ३० ॥

हरोन् अश्वान् ॥ ३१ ॥

कुलीनान् रूपसम्पन्नान् गजान् परगजारुजान् ।
 शिशितान् गजशिलायाम् ऐरावतसमान् युधि ॥ ३२ ॥
 निहन्तृन् परसैन्यानां गृहे तस्मिन् ददर्श सः ।
 चरतश्च यथा मेघान् स्रवतश्च यथा गिरीम् ॥ ३३ ॥
 मेघस्तनितनिर्घोषान् दुर्धर्षान् समरे परैः ।
 सहस्रं वाहिनीस्तत्र जाम्बूनदपरिष्कृताः ॥ ३४ ॥
 हेमजालैरविच्छिन्नास्तरुणादित्यसन्निभाः ।
 ददर्श राक्षसेन्द्रस्य रावणस्य निवेशने ॥ ३५ ॥
 शिबिका विविधाकाराः स कपिर्मरुतात्मजः ।
 स्ततागृहाणि चित्राणि चित्रशालागृहाणि च ॥ ३६ ॥
 क्रीडागृहाणि चान्यानि दारुपर्वतकानि च ।
 कामस्य गृहकं रम्यं दिवागृहकमेव च ॥ ३७ ॥

परगजारुजान् शत्रुगजान् आरुजन्ति भञ्जयन्ति तान् ॥ ३२ ॥ ३३ ॥
 मेघस्तनितनिर्घोषत्वादिविशिष्टान् गजान् ददर्शेत्यन्वयः । सहस्रं
 वाहिनीः अनेकसेनाः ॥ ३४ ॥
 हेमजालैरविच्छिन्नाः सर्वतो भूषिता इति शिबिकाविशे-
 षणम् ॥ ३५ ॥
 शिबिकाः ददर्शेत्यनुकर्षः । चित्रशालागृहाणि चित्रयुक्तशालावन्ति
 गृहाणि ॥ ३६ ॥
 दारुनिर्मिताः क्रीडापर्वताः दारुपर्वतकानि । क्रीडत्युपमाधम् ।

ददर्श राक्षसेन्द्रस्य रावणस्य निवेगने ।
 स मन्दरसमप्रख्यं मयूरस्थानसङ्कुलम् ॥ ३८ ॥
 ध्वजघट्टिभिराकीर्णं ददर्श भवनोत्तमम् ।
 अनन्तरत्ननिचयं निधिजालं समन्ततः ।
 धीरनिष्ठितकर्माङ्गं गृहं भूतपतेरिव ॥ ३९ ॥
 अर्चिर्भिर्चापि रत्नानां तेजसा रावणस्य च ।
 विरराज च तद्देशे रश्मिवानिव रश्मिभिः ॥ ४० ॥
 जाम्बूनदमयान्येव शयनान्यासनानि च ।
 भाजनानि च शुभ्राणि ददर्श हरियूथपः ॥ ४१ ॥
 मध्वासवकृतक्लेदं मणिभाजनसंकुलम् ।
 मनोरममसम्बाधं कुवेरभवनं यथा ॥ ४२ ॥

कामस्य गृहकं रतिगृहकम् । दिवागृहं दिनविहारगृहम् । सर्वत्रा-
 त्यन्तस्वार्थिकः कन् ॥ ३७ ॥

मयूरस्थानैः क्रीडामयूरस्थानैः सङ्कुलं व्याप्तम् ॥ ३८ ॥

निधिजालं निधिजालवदित्यर्थः । धीरनिष्ठितकर्माङ्गं धीरैर्नि-
 र्भयस्थिरचित्तैः निष्ठितं निर्वर्तितं कर्मणो निधिरक्षादिकर्मणोऽङ्गं
 महिषादिबलिरूपं यस्मिन् । कश्चित् कर्मान्तमिति पठित्वा धीरै-
 र्निष्ठितस्य अनुष्ठितस्य कर्मणस्तपोरूपस्यान्तं फलरूपमित्यर्थमाह,—
 भूतपतेर्महेश्वरस्य वा ॥ ३९ ॥ ४० ॥ ४१ ॥

मज्जासवयोरवान्तरभेदः । ताभ्यां कृतक्लेदमार्जमित्यर्थः ॥ ४२ ॥

नूपुराणाञ्च घोषेण काञ्चीनां निःस्वनेन च ।
 मृदङ्गतलतिर्घोषैर्घोषवद्भिर्विनादितम् ॥ ४२ ॥
 प्रासादसङ्घातयुतं स्त्रीरत्नशतसंकुलम् ।
 सुव्यूढकक्ष्यं हनुमान प्रविवेश महागृहम् ॥ ४४ ॥

इत्यार्षे रामायणे वाल्मीकीये सुन्दरकाण्डे
 षष्ठः सर्गः ॥ ६ ॥

घोषवद्भिर्मृदङ्गातिरिक्तैरपि घोषवद्भिर्वाद्यैर्विनादितम् ॥ ४२ ॥ ४४ ॥

इति श्रीरामाभिरामे श्रीरामीये रामायणतिलके
 सुन्दरकाण्डे षष्ठः सर्गः ॥ ६ ॥

सप्तमः सर्गः ।



स वेश्मजालं बलवान् ददर्श
व्यासक्तवैदूर्यसुवर्णजालम् ।
यथा महत्प्रावृषि मेघजालं
विद्युद्दिनङ्गं सविहङ्गजालम् ॥ १ ॥
निवेशनानां विविधाश्च शालाः
प्रधानशङ्खायुधचापशालाः ।
मनोहराश्चापि पुनर्विशाला
ददर्श वेश्माद्रिषु चन्द्रशालाः ॥ २ ॥

अथ रावणप्रधानगृहं वर्णयति । स इति । व्यासक्तानि सम्बद्धानि
वैदूर्यखचितानि च सुवर्णजालानि स्वर्णगवाक्षाणि यस्मिन् तत् । सवि-
हङ्गजालमिति गृहमेघयोर्विशेषणम् ॥ १ ॥

प्रधानैः प्रशस्तैः शङ्खादिभिः शालन्ते शोभन्ते तादृशीः निवे-
शनानां शाला अवान्तरगृहाणि ददर्श । पुनश्च विशालाश्चन्द्रशाला
ददर्श । वेश्माद्रिषु औन्नत्यादद्रितुल्यवेश्मसु । चन्द्रशालाः शिरोमृहाणि ।
चन्द्रकान्तमणिबद्धशाला वा ॥ २ ॥

गृहाणि नानावसुरार्जितानि
 देवासुरैश्चापि सुपूजितानि ।
 सर्वैश्च दोषैः परिवर्जितानि
 कपिर्दर्श स्वबलार्जितानि ॥ ३ ॥
 तानि प्रयत्नाभिसमाहितानि
 मयेन साक्षादिव निर्मितानि ।
 महीतले सर्वगुणोत्तराणि
 ददर्श लङ्काधिपते गृहाणि ॥ ४ ॥
 ततो ददर्शोच्छ्रितमेघरूपं
 मनोहरं काञ्चनचारुरूपम् ।
 रक्षोऽधिपस्यात्मबलानुरूपं
 गृहोत्तमं क्षप्रतिरूपरूपम् ॥ ५ ॥
 महीतले स्वर्गमिव प्रकीर्णं
 त्रियया ज्वलन्तं बज्ररत्नकोणम् ।

वसु धनं स्वबलेत्यत्र स्वशब्दे रावणवाची । कुबेराद्भावणेन लङ्काया
 आच्छिद्यगृहीतत्वात् । यद्वा स्वशब्दे हनुमदाची स्वबलेनार्जितानि लब्ध-
 प्रवेशानि ॥ ३ ॥

प्रयत्नेनाभितः सम्यगाहितानि यथायोगं स्थापितानि प्रयत्नाभि-
 समाहितानि । विश्वकर्मकृताभ्यपि मायया विचित्ररचनादक्षेण मयेन
 निर्मितानीव ॥ ४ ॥

गृहोत्तमं प्रधानगृहेष्वप्युत्तमम् क्षप्रतिरूपरूपं निरूपमरूपम् ॥ ५ ॥

नानातरूपां कुसुमावकीर्णं
 गिरेरिवायं रजसावकीर्णम् ॥ ६ ॥
 नारीप्रवेकैरिव दीप्यमानं
 तडिद्गिरिभ्रो धरमर्च्यमानम् ।
 हंसप्रवेकैरिव बाह्यमानं
 श्रिया युतं खे सुकृतं विमानम् ॥ ७ ॥
 यथा नगायं बद्धधातुचित्रं
 यथा नभश्च ग्रहचन्द्रचित्रम् ।
 ददर्श युक्तीकृतचारुमेघ-
 चित्रं विमानं बद्धरत्नचित्रम् ॥ ८ ॥
 मही कृता पर्वतराजिपूर्णा
 शैलाः कृता वृक्षवितानपूर्णाः ।

प्रकीर्णं पातितम् । रत्नकीर्णं रत्नपूर्णम् । रजसा पुष्प-
 रजसा ॥ ६ ॥

नारीप्रवेकैः नारीश्रेष्ठैः । श्वस्यार्थे । तडिद्गिरिर्च्यमानं युज्य-
 मानमम्भोधरं मेघमिव । हंसश्रेष्ठैर्बाह्यमानमूह्यमानं विमान-
 मिव ॥ ७ ॥

नानावर्णैर्युक्तोऽपि तद्युक्तः कृतो युक्तीकृतः स चासौ चारुमेघश्च
 तद्वच्चित्रं विमानं पुष्पकाव्यम् ॥ ८ ॥

वृक्षाः कृताः पुष्पवितानपूर्णाः
 पुष्पं कृतं केसरपत्रपूर्णम् ॥ ९ ॥
 कृतानि वेश्मनि च पाण्डुराणि
 तथा सुपुष्पा अपि पुष्करिण्यः ।
 पुनश्च पद्मानि सकेसराणि
 वनानि चित्राणि सरोवराणि ॥ १० ॥
 पुष्पाङ्गयं नाम विराजमानं
 रत्नप्रभाभिश्च विधूर्णमानम् ।
 वेश्मोत्तमानामपि चोच्चमानं
 महाकपिस्तत्र महाविमानम् ॥ ११ ॥
 कृताश्च वैदूर्यमया विहङ्गा
 रूप्यप्रवालैश्च तथा विहङ्गाः ।

यत्र पुष्पके मही अनेकजनानामाधारस्थानं पर्वतराज्यापूर्णम् ।
 पर्वतादयश्चात्र मणिखर्णादिनिर्मिताः नत्विदं चित्ररूपमिति भ्रामि-
 तयम् । अनन्तवानरसेनाया निर्बाधं तत्रावस्थानस्य वक्ष्यमाणत्वात् ।
 किञ्च स्वामीच्छानुसारेण सङ्कोचविकासौ तस्य वक्ष्यति । स्वेच्छया हनु-
 मदेहवत् । वितानं समूहः । एकावली अचालङ्कारः ॥ ९ ॥

कृतानि अस्य यत्रेत्यादि शेषः ॥ १० ॥

पुष्पाङ्गयं नाम ददर्शेत्पुण्यः । वेश्मोत्तमानां देववेश्मभूतविमानानां
 मध्ये उच्चमानं सौभाग्यपरमकाष्ठां प्राप्तम् ॥ ११ ॥

चित्राश्च नानावसुभिर्भुजङ्गा
 जात्यानुरूपास्तुरगाः शुभाङ्गाः ॥ १२ ॥
 प्रवालजाम्बूनदपुष्पपक्षाः
 सलीलमावर्जितजिह्वापक्षाः ।
 कामस्य साक्षादिव भान्ति पक्षाः
 कृता विहङ्गाः सुमुखाः सुपक्षाः ॥ १३ ॥
 नियुज्यमानाश्च गजाः सुहस्ताः
 सकेसराश्चोत्पलपत्रहस्ताः ।
 बभूव देवी च कृता सुहस्ता
 लक्ष्मीस्तथा पद्मिनि पद्महस्ता ॥ १४ ॥

कृताश्चति । तत्र विमाने इति शेषः । नानावसुभिः रूप्यसर्गाद्यैः ।
 जात्यानुरूपा जातितुरङ्गसदृशाः तुरङ्गविशेषणश्चेतत् ॥ १२ ॥

प्रवालजाम्बूनदकृतानि पुष्पाणि पक्षेषु येषाम् । आवर्जिताः सङ्कु-
 चिता जिह्वा वक्त्राः पक्षा येषां ते । साक्षात् कामस्य पक्षा इव येषां
 पक्षा भान्ति । तदुद्दीपकत्वात्तादृशा उच्यमानगुणा विहङ्गास्तत्र
 कृताः ॥ १३ ॥

नियुज्यमानाः व्याप्रियमाणाः वक्ष्यमाणाया लक्ष्म्या अभिषेके इति
 शेषः । हस्तः शृङ्गा । पद्माकरविहारिगजाकारनिर्माणात् सकेसरत्व-
 मुत्पलपत्रहस्तत्वञ्च तेषां तादृशा गजास्तत्र कृता बभूवुरिति शेषः ।
 पद्मिनि पद्मवत् सरसि ॥ १४ ॥

इतीव तद् गृहमभिगम्य शोभमानं
 सविस्मयो नगमिव चारुकन्दरम् ।
 पुनश्च तत्परमसुगन्धिसुन्दरं
 हिमात्यये नगमिव चारुकन्दरम् ॥ १५ ॥
 ततः स तां कपिरभिपत्य पूजितां
 चरन् पुरीं दशमुखबाहुपालिताम् ।
 अदृश्य तां जनकसुतां सुपूजितां
 सुदुःखितां पतिगुणवेगनिर्जिताम् ॥ १६ ॥
 ततस्तदा बह्विधभावितात्मनः
 कृतात्मनो जनकसुतां मुवर्त्तनः ।

इतीव एवं प्रकारं चारुकन्दरं चारुगृहं नगमिव पर्वतमिव चारु-
 दर्शनं तत् गृहमभिगम्य सविस्मयो बभूव इति शेषः । हिमात्यये
 वसन्ते परमसुगन्धि चारुकन्दरं नगमिव वृक्षमिव कन्दरोऽथ
 कोटरः । पुनश्चाभिगम्य सविस्मयोभूदिति शेषः । परिच्छेदानवगमा-
 दिति भावः ॥ १५ ॥

अभिपत्याभिपत्य चरन् सञ्चरन् । पतिगुणवेगनिर्जितां पतिगुण-
 वेगेन पतिगुणनिरन्तरध्यानेन निर्जितां निर्जितदुःखां अदृश्य अदृश्य
 दुःखितोऽभूदिति शेषः । आर्षा ल्यप् ॥ १६ ॥

बह्विधभावितात्मनः नानाप्रकारेण सर्वजगत्पूजितस्वभावस्य ।
 स्वभाववाची आत्मशब्दः । कृतात्मनः शिचित्तान्तोत्तरणस्य सुव-

अपश्यतो भवदतिदुःखितं मनः

सचक्षुषः प्रविचरतो महात्मनः ॥ १७ ॥

इत्यार्षे रामायणे वाल्मीकीये सुन्दरकाण्डे

सप्तमः सर्गः ॥ ७ ॥

त्मनः शोभननीतिमार्गवर्त्तिनः सचक्षुषः श्रुतिस्मृतिन्यायरूपचक्षुःसहि-
तस्य ॥ १७ ॥

इति श्रीरामाभिरामे श्रीरामौये रामायणतिलके

सुन्दरकाण्डे सप्तमः सर्गः ॥ ७ ॥

अष्टमः सर्गः ।



स तस्य मध्ये भवनस्य संस्थितो
महद्दिमानं मणिरत्नचित्रम् ।
प्रतप्तजाम्बूनदजालकृत्रिमं
ददर्श धीमान् पवनात्मजः कपिः ॥ १ ॥
तदप्रमेयप्रतिकारकृत्रिमं
कृतं स्वयं साध्विति विश्वकर्मणा ।
दिवं गते वायुपथे प्रतिष्ठितं
अराजतादित्यपथस्य लक्ष्म तत ॥ २ ॥

अथ विशिष्यपुष्पकं वर्णयितुमाह,—स इति । मणिरत्नैर्मणिश्लेष्टै-
श्चित्रितम् । प्रतप्तजाम्बूनदजालानां तन्मयगवाक्षाणां कृत्रिमं कृतिर्यस्मिन्
तत्तस्य भवनस्य रावणगृहस्य मध्ये महद्दिमानं पुष्पकं ददर्श ॥ १ ॥

अप्रमेयप्रतिकारकृत्रिमम् । अप्रमेयैरपरिच्छेद्यसौन्दर्यादिभिः प्रति-
कारैः प्रतिमादिभिः कृत्रिमं निवृत्तचित्रशोभम् । पाठान्तरन्वसास्त्र-
दायिकमिति कतकः । विश्वकर्मणा च स्वयं साध्विति कृतं मन्निर्मितेषु
इदमतिसाध्वित्यनुमोदितमित्यर्थः । दिवमाकाशं गते वायुपथे प्रति-
ष्ठितम् । वायुपथस्यैवादित्यपथत्वात्तस्य चिह्नभूतम् ॥ २ ॥

न तत्र किञ्चिन्न कृतं प्रयत्नतो
 न तत्र किञ्चिन्न महार्घरत्नवत् ।
 न ते विशेषा नियताः सुरेष्वपि
 न तत्र किञ्चिन्न महाविशेषवत् ॥ ३ ॥
 तपःसमाधानपराक्रमार्जितं
 मनःसमाधानविचारचारिणम् ।
 अनेकसंस्थानविशेषनिर्मितं
 ततस्तत्सुल्यविशेषनिर्मितम् ॥ ४ ॥
 मनः समाधाय तु शीघ्रगामिनं
 दुरासदं मारुततुल्यगामिनम् ।
 महात्मनां पुण्यकृतां महर्द्दिनां
 यशस्विनामग्रमुदामिवालयम् ॥ ५ ॥

तत्र तादृशं किञ्चिन्न यत्प्रयत्नतो न कृतम् । अपितु सर्वं प्रयत्न-
 कृतमेवेत्यर्थः । यदवयवजातं महार्घरत्नवन्न बहुमूल्यरत्नवन्न तादृशं
 किञ्चिदपि तत्र न ये विशेषा रचनाविशेषास्तत्र नियताः प्रतिकृतास्ते
 सुरेषु सुरविमानेष्वपि न । महाविशेषो गुणाधिक्यम् ॥ ३ ॥

तपसा उपवासादिना समाधानेन भगवति चित्तसमाधानेन लब्धो
 यः पराक्रमस्तेन रावणार्जितम् । मनःसमाधानेन यत्र विचारो गमनस्य
 तत्र सञ्चरणशीलं मनःसङ्कल्पितदेशगमनशीलम् । संस्थानविशेषा
 रचनाविशेषाः । ततस्तत्सुल्यत्वात्समादाहृतेन तुल्येन दिव्यविमाननिर्माणो-
 चितेन विशेषेण विशिष्टपदार्थेन निर्मितम् ॥ ४ ॥

विशेषमालम्ब्य विशेषसंस्थितं
 विचित्रकूटं बज्रकूटमण्डितम् ।
 मनोऽभिरामं शरदिन्दुनिर्मलं
 विचित्रकूटं शिखरं गिरेर्यथा ॥ ६ ॥
 वहन्ति यत् कुण्डलशोभितानना
 महाश्रना व्योमचरा निशाचराः ।
 विवृत्तविध्वस्तविशाललोचना
 महाजवा भूतगणाः सहस्रशः ॥ ७ ॥

मनः समाधाय स्वामिमनोरुह्य तु श्रीभ्रगामित्वादिधर्मकम् ।
 दुरासदं पापिभिरिति शेषः । दुरावरमिति पाठे शत्रुभिर्दुर्निवार-
 मित्यर्थः महर्द्धिनाम् । दीर्घाभावश्चान्दसः । एवं तुल्यगामिनमित्यत्र
 पुंस्त्वं विमानशब्देऽर्द्धार्द्धादिर्वा । अग्यमुदां महासुखानां पुण्यकृता-
 मेवालयम् आस्पदम् । इव शब्द एवार्थः । अत्र तस्याचेतनत्वेऽपि
 तदभिमानिदेवतायाश्चित्तज्ञत्वादि बोध्यम् ॥ ५ ॥

विशेषं गतिविशेषमालम्ब्य विशेषे व्योमलक्षणदेशविशेषे संस्थि-
 तम् । विचित्राणामाश्चर्यवस्तूनां कूटं समवायभूतम् । बज्रभिः कूटैः
 शालाभिर्मण्डितम् । गिरेर्विचित्रावान्तरश्च वच्छिखरमिव ॥ ६ ॥

उच्यमानविशेषणा भूतगणा यद्वहन्ति तद्विमानं तत्र दद-
 र्शेत्यन्वयः । विवृत्तानि विघूर्णानि विध्वस्तानि त्यक्तनिमेषाणि
 विशालानि लोचनानि येषाम् । निशाचराः निशाख्यहरविशेषं
 चरन्ति ते ॥ ७ ॥

वसन्तपुष्पोत्करचारुदर्शनं
वसन्तमासादपि चारुदर्शनम् ।
सपुष्पकं तत्र विमानमुत्तमं
ददर्श तद्दानरवीरसत्तमः ॥ ८ ॥

इत्यार्षे रामायणे वाल्मीकीये सुन्दरकाण्डे
अष्टमः सर्गः ॥ ८ ॥

वसन्तपुष्पोत्करचारुदर्शनं वसन्तकालिकपुष्पसमूहेन चारुदर्श-
नम् ॥ ८ ॥

इति श्रीरामाभिरामे श्रीरामीये रामायणतिलके
सुन्दरकाण्डे अष्टमः सर्गः ॥ ८ ॥

नवमः सर्गः ।

तस्यालयवरिष्ठस्य मध्ये विमलमायतम् ।
ददर्श भवनश्रेष्ठं हनूमान् मारुतात्मजः ॥ १ ॥
अर्द्धयोजनविस्तीर्णमायतं योजनं महत् ।
भवनं राक्षसेन्द्रस्य बज्रप्रासादसङ्कुलम् ॥ २ ॥
मार्गमाणस्तु वैदेहीं सीतामायतलोचनाम् ।
सर्वतः परिचक्राम हनूमानरिसूदनः ॥ ३ ॥
उत्तमं राक्षसावासं हनूमानवलोकयन् ।
प्राससादाथ लक्ष्मीवान् राक्षसेन्द्रनिवेशनम् ॥ ४ ॥
चतुर्विषाणैर्द्विरदैस्त्रिविषाणैस्तथैव च ।
परिचिन्नमसम्बाधं रक्ष्यमाणमुदायुधैः ॥ ५ ॥

तस्येति । अलयवरिष्ठस्य लङ्गामध्यवर्तिनो गृहसमूहवतो महा-
गृहस्य ॥ १ ॥

अर्द्धयोजनविस्तीर्णं तिर्यक्प्रमाणम् ॥ २ ॥ ३ ॥

आवासं बज्रराक्षससाधारणं वासस्थानम् । राक्षसेन्द्रनिवेशनं
तन्मात्रवासस्थानम् ॥ ४ ॥

परिचिन्नं युक्तम् इन्द्रगजादिसत्त्वेऽपि असम्बाधत्वेनातिविकृतत्वं
सूचते ॥ ५ ॥

राक्षसीभिश्च पत्नीभी रावणस्य निवेशनम् ।
 आहताभिश्च विक्रम्य राजकन्याभिरावृतम् ॥ ६ ॥
 तन्नक्रमकराकीर्णं तिमिगिल्लक्ष्मणकुलम् ।
 वायुवेगसमाधूतं पद्मगैरिव सागरम् ॥ ७ ॥
 या हि वैश्रवणे लक्ष्मीर्या चन्द्रे हरिवाहने ।
 सा रावणगृहे रम्या नित्यमेवानपायिनी ॥ ८ ॥
 या च राज्ञः कुबेरस्य यमस्य वरुणस्य च ।
 तादृशी तद्विशिष्टा वा चङ्द्री रक्षोऽग्रेऽपि ॥ ९ ॥
 तस्य हर्म्यस्य मध्यस्थं वेश्मचान्यत्सुनिर्मितम् ।
 वज्रनिर्युहसंयुक्तं ददर्श पवनात्मजः ॥ १० ॥
 ब्रह्मणोऽर्थे कृतं दिव्यं दिवि यद्विश्वकर्मणा ।
 विमानं पुष्पकं नाम सर्वरत्नविभूषितम् ॥ ११ ॥

राक्षसीभिः राक्षसजातिजाभिः पत्नीभिरावृतम् । तथा विक्रम्या-
 हताभी राजकन्याभिश्चावृतम् ॥ ६ ॥
 पद्मगैर्युतं सागरमिव तत् पश्यति स्म ॥ ७ ॥
 लक्ष्मीः शोभा रावणगृहे लङ्कायाम् ॥ ८ ॥
 चन्द्रिरैश्वर्यं तद्विशिष्टा ततोऽप्यधिका ॥ ९ ॥
 तस्य हर्म्यस्य अर्द्धयोजनविस्तीर्णत्वादिभ्रमणः वेश्म सस्त्रीकशयनगृह-
 मिति कृतकः । वेश्मपुष्पकाख्यमिति तीर्थः । अत्र तीर्थव्याख्या व्यायसी ।
 निर्युहो मत्तवारणः ॥ १० ॥

परेण तपसा लेभे यत् कुवेरः पितामहात् ।
 कुवेरमोजसा जित्वा लेभे तद्राक्षसेश्वरः ॥ १२ ॥
 ईहामृगसमायुक्तैः कार्त्तस्वरहिरण्मयैः ।
 सुकृतेराजितं रुन्मैः प्रदीप्तमिव च श्रिया ॥ १३ ॥
 मेरुमन्दरसङ्काशैरुल्लिखितिरिधाम्बरम् ।
 कूटागारैः शुभागारैः स्रजेतः समलङ्कृतम् ॥ १४ ॥
 ज्वलनार्कप्रतीकाशैः सुकृतं विप्रकर्मणा ।
 हेमसोपानयनञ्च चारुप्रवरवेदिनाम् ॥ १५ ॥
 जालवातायनयुक्तं काञ्चनैः स्फाटितैरपि ।
 इन्द्रनीलमहानीलमणिप्रवरवेदिकम् ॥ १६ ॥
 विद्रुमेण विविचेण मणिभिश्च महाधनैः ।
 निस्तुलाभिश्च सुक्ताभिस्तलेनाभिविराजितम् ॥ १७ ॥

पुनर्हनुमदारोहणश्रेयतया पुष्पकं वर्णयति ब्रह्मणोऽर्थे इति ! भग-
 वतो लीलाफलकमित्यर्थः ॥ ११ ॥ १२ ॥

कार्त्तस्वरहिरण्मये स्वर्णजातिविशेषो रूप्यस्वर्णो इति कथितुं
 ईहामृगो लक्ष्म्यतिमायुक्तैः ॥ १३ ॥

कूटागारैर्गुप्तखल्यगृहैः शुभागारैर्विहारयोग्यगृहैः ॥ १४ ॥

चार्यः सुन्दराः प्रवराः श्रेष्ठा वेदिका यस्मिंस्तत् ॥ १५ ॥

जालवातायनयोः काञ्चनकार्त्तस्वरयोर्मध्वासवयोश्च कश्चिद्देवं परि-
 ब्रज्य निर्वाहः । एवमिन्द्रनीलमहानीलयोरपि ॥ १६ ॥

चन्दनेन च रक्तेन तपनीयनिभेन च ।

सुपुष्पगन्धिना युक्तमादित्यतरुणोपमम् ॥ १८ ॥

विमानं पुष्पकं दिव्यमारुरोह महाकपिः ।

तत्रस्थः सर्वतो गन्धं पानभक्ष्यान्नसम्भवम् ॥ १९ ॥

दिव्यं सम्पूष्कृतं जिघ्रन् रूपवन्तमिवानिलम् ।

सगन्धस्तं महासत्त्वं बन्धुर्बन्धुमिवोत्तमम् ॥ २० ॥

इत एहीत्युवाचेव तत्र यत्र स रावणः ।

ततस्तां प्रस्थितः शालां ददर्श महतीं शिवाम् ॥ २१ ॥

निस्तुलाभिर्वर्तुलाभिर्निरूपमाभिर्वा तलेन कुट्टिमप्रदेशेन ॥ १७ ॥

आदित्यतरुणोपमं तरुणादित्यसदृशम् ॥ १८ ॥

तत्रस्थः पुष्पकविमानस्थः ॥ १९ ॥

संपूष्कृतं व्याप्तं गन्धवद्मलिनमपि तद्रूपेण रूपवन्तमिव गन्ध-
द्रव्यरूपमिव । तदायुसम्बन्धात् सगन्धः स्वयं महासत्त्वं उत्तमं बन्धुं
बन्धुरिव जिघ्रन्नभूत् । गन्धापरोक्ष्यात्तद्वहवायुरप्यपरोक्ष इवा-
भूत् ॥ २० ॥

यत्र स रावणस्तत्र स्थाने । इत एहीत्युवाचेव उक्तगुणवायुः कर्त्ता ।
दिव्यगन्धेन रावणप्रयनगृहं ज्ञातवानित्यर्थः । ततस्तस्मात् पुष्पकादवरुह्य
गन्धानुमितां तां रावणप्रयनशालां प्रस्थितस्तां शालां ददर्श । यत्तु
पुष्पकस्यैव सा शाला तत इत्यस्य तदनन्तरमित्यर्थः इति तच्चिन्त्यम् ।
प्रस्थित इति पदस्वारस्यात् । अर्द्धयोजनविस्तीर्णमित्यादिना मूलालय-
प्रदर्शनोपक्रमाच्च । मूलालयं दृष्ट्वा तद्वहिःस्थं पुष्पकमग्न्यधत्तत्स्थ एव

रावणस्य महाकान्तां कान्तामिव वरस्थितम् ।
 मणिसोपानविकृतां हेमजालविराजिताम् ॥ २१ ॥
 स्फाटिकैरावृततलां दन्तान्तरितरूपिकाम् ।
 सुक्तावज्रप्रवालैश्च रूप्यचामीकरैरपि ॥ २२ ॥
 विभूषितां मणिसन्धैः सुवज्रतन्त्रभूषिताम् ।
 समैर्हृजुभिरत्युच्चैः समन्तात् सुविभूषितैः ॥ २३ ॥
 सन्धैः पद्मैरिवात्युच्चैर्दिवं सस्यस्थितामिव ।
 महत्त्वा कुचयास्तीर्णां पृथिवीलक्षणांकया ॥ २४ ॥
 पृथिवीमिव विस्तीर्णां सराष्टगृहशालिनीम् ।

रावणश्चयनगृहं तत् गृहवर्त्यनुमाय पुष्पकादवदद्वा तं प्रतिस्थितस्यां
 ददर्शतेव न्याय्यमिति कतकः । यत्स्वित्वादिनोक्ता व्याख्यैव युक्तेति मम
 भाति । अवतीर्यविमानाच्च हनुमान् मासतात्मज इत्यग्रे उपसं-
 हारात् ॥ २१ ॥

महाकान्ताम् अतिरमणीयमित्यर्थकं शालाविशेषणम् । कान्तां
 कमनीयां तां शालामेव विशिनष्टि मणीत्यादिना । श्रियः सङ्गमनी-
 मिवेत्यन्तेन मणिकृतसोपानानि विशेषेण कृतानि यस्याम् ॥ २२ ॥

तत्र कुट्टिमभूः । दन्तान्तरितरूपिकामिति दन्तैरन्तरितानि मध्ये
 मध्ये निर्मितानि रूपाणि यस्यां सा । चामीकरैरपि अन्तरितरूपिका-
 मित्यनुकर्षः ॥ २३ ॥

वज्रत्वबोधनाय पुनस्तम्भानुवादः । वज्रत्वञ्च विपुलत्वं समन्तात्
 सुविभूषितैः रत्नादिभिरिति शेषः ॥ २४ ॥

नादितां मत्तविहगैर्दिव्यगन्धाधिवासिताम् ॥ २६ ॥

परार्थास्तरणोपेतां रक्षोधिपनिर्घेविताम् ।

धूषामगुरुधूपेन विमलां हंसपाण्डुराम् ॥ २७ ॥

पञ्चपुष्पोपहारेण कल्पाषीमिव सुप्रभाम् ।

मनसो मोदजननीं वर्णस्यापि प्रसाधिनीम् ॥ २८ ॥

तां शोकनाशिनीं दिव्यां श्रियः सञ्जननीमिव ।

इन्द्रियाणीन्द्रियार्थैस्तु पञ्चपञ्चभिरुत्तमैः ॥ २९ ॥

तर्पयामास मातेव तदा रावणपालिता ।

स्वर्गाऽथ देवलोकोऽयमिन्द्रस्यापि पुरी भवेत् ॥ ३० ॥

अत्युच्चैः पद्मैरिवात्युच्चैः स्तम्भैर्दिवं संप्रस्थितामिवेत्युत्प्रेक्षात्र । कुथया
विशालविचित्रकम्बलास्तरणेन पृथिवीलक्षणं चतुरस्रत्वम् ॥ २५ ॥

सराङ्गगृहशालिनीमिति पृथिवीविशेषणम् ॥ २६ ॥

हंसपाण्डुरां हंसवत् पाण्डुराम् ॥ २७ ॥

कल्पाषी शबलवर्णा वसिष्ठगौः अनेन सर्वानन्ददायित्वं रिपूणाम-
पृथ्यात्वं सर्वमनोरथपूरकत्वञ्च सूच्यते । वर्णस्य देहकान्तेः प्रसाधिनीं
सम्पादिकाम् ॥ २८ ॥

तां शालां ददर्शेति पूर्वेण सम्बन्धः । पञ्चभिरिन्द्रियार्थैः शब्दस्पर्श-
रूपरसगन्धैः पञ्चेन्द्रियाणि श्रोत्रत्वक् चक्षुरसनघ्राणानि । तर्पयामास
हनुमत इति शेषः । रावणपालिता शालेति शेषः । स्वर्गः ज्योतिष्टो-
मादिकक्षलभोगभूमिः । देवलोको वायुवज्रयादिलोकः । इन्द्रस्य पुरी
अमरावती ॥ २९ ॥ ३० ॥

सिद्धिर्वैयं परा हि स्यादित्यमन्यत मारुतिः ॥ ३१ ॥

प्रध्यायत इवापश्यत् प्रदीपांस्तत्र काञ्चनान् ।

धूर्त्तानिव महाधूर्त्तैर्देवनेन पराजितान् ॥ ३२ ॥

दीपानाञ्च प्रकाशेन तेजसा रावणस्य च ।

अर्चिर्भिर्भूषणानाञ्च प्रदीप्तेत्यभ्यमन्यत ॥ ३३ ॥

ततोऽपश्यत् कुथासीनं नानावर्णाम्बरस्रजम् ।

सहस्रं वरनारीणां नानावेषविभूषितम् ॥ ३४ ॥

परिवृत्तेर्धरात्रे तु पाननिद्रावशं गतम् ।

क्रीडित्वोपरतं रात्रौ प्रसुप्तं बलवत्तदा ॥ ३५ ॥

तत् प्रसुप्तं विरुरुचे निःशब्दान्तरभूषितम् ।

निःशब्दहंसभ्रमरं यथा पद्मवनं महत् ॥ ३६ ॥

परा गान्धर्वीसिद्धिः तन्मायेत्यर्थः ॥ ३१ ॥

प्रध्यायतो ध्याननिष्ठान् । धूर्त्तान्क्षदेवनः तत्रातिसमर्था महाधूर्त्तः ।
महाधूर्त्तेन देवनेन पराजितो हि धूर्त्तः धननाशात् ध्यायन्निवास्ते ।
काञ्चनान् दीपान् काञ्चनदीपस्तम्भस्यदीपान् विपुलदीपाद्ये क्षुद्रदीपप्रभा
इव रावणतेजेऽभिभूतानपश्यदित्यर्थः ॥ ३२ ॥

प्रदीप्ता अग्निज्वाला ज्वालिता अनेनाग्निमोग्निदाहः सूचितः ॥ ३३ ॥

कुथासीनम् आस्तीर्णकुथायां शयानम् ॥ ३४ ॥

बलवत् प्रसुप्तमपश्यदित्यनुकषः ॥ ३५ ॥

तत्प्रसुप्तं प्रसुप्तजनं रावणगृहं निःशब्दान्तरं निर्गतस्य अशब्द-
भेदं नूपुरसिञ्जिन्यादिभिर्भूषितम् ॥ ३६ ॥

तासां संवृतदान्तानि मीलिताक्षीणि मारुतिः ।
 अपश्यत्पद्मन्धीनि वदनानि सुयोषिताम् ॥ ३७ ॥
 प्रबुद्धानीव पद्मानि तासां भूत्वा क्षपाक्षये ।
 पुनःसंवृतपत्राणि रात्राविव बभूवुस्तदा ॥ ३८ ॥
 इमानि मुखपद्मानि नियतं मत्तषट्पदाः ।
 अम्बुजानीव फुल्लानि प्रार्थयन्ति पुनः पुनः ॥ ३९ ॥
 इति वाऽमन्यत श्रीमानुपपत्त्या महाकपिः ।
 मेने हि गुणतस्तानि समानि सलिलोद्भवैः ॥ ४० ॥
 सा तस्य शूशुभे शाला ताभिः स्त्रीभिर्विराजिता ।
 शरदीव प्रसन्ना द्यौस्ताराभिरभिगोभिता ॥ ४१ ॥
 स च ताभिः परिवृतः शूशुभे राक्षसाधिपः ।
 यथा ह्युडुपतिः श्रीमांस्ताराभिरिव संवृतः ॥ ४२ ॥

निद्रितत्वात्संवृतानि संवृतपद्माणि तादृशानि च तानि दान्तानि
 ग्लानानि मीलिताक्षीणि अतिसंवृतपद्माणि । स्वर्गदेवलोकादेरिव
 संवृतमीलितयोरपि भेदो बोध्यः । यद्वा संवृतदान्तानीत्यस्यैव व्या-
 ख्यानं निमीलिताक्षीणीति । यद्वा संवृतत्वमोक्षयोः ॥ ३७ ॥

क्षपाक्षये पद्मानीव प्रबुद्धानि भूत्वा पुनः रात्रौ संवृतपत्राणि
 पद्मानीव बभूवुस्त्वित्यन्वयः ॥ ३८ ॥

मुखानि दृष्ट्वा हनुमतोजातां सम्भावनामाह,—इमानीति । फुल्लानि
 प्रार्थयन्तीत्यन्वयः । नियतं नित्यम् ॥ ३९ ॥

उपपत्त्या युक्त्या । सलिलोद्भवैः पद्मैः ॥ ४० ॥ ४१ ॥ ४२ ॥

याश्चवर्त्तेऽवरान्ताराः पुण्यशेषसमावृताः ।
 इमास्ताः सङ्गताः कृत्स्ना इति मेने हरिस्तदा ॥ ४३ ॥
 ताराणामिव सुव्यक्तं महतीनां शुभार्चिषाम् ।
 प्रभावर्णप्रसादाश्च विरेजुस्तत्र योषिताम् ॥ ४४ ॥
 व्यावृत्तकचपीनस्रक् प्रकीर्णवरभूषणाः ।
 पानव्यायामकालेषु निद्रोपहतचेतसः ॥ ४५ ॥
 व्यावृत्ततिलकाः काञ्चित् काञ्चिदुद्भ्रान्तनूपुराः ।
 पार्श्वे गलितहाराश्च काञ्चित्परमयोषितः ॥ ४६ ॥
 मुक्ताहारवृताश्चान्याः काञ्चित्प्रसस्तवाससः ।
 व्याविद्धरश्नादामाः किशोर्य इव वाहिताः ॥ ४७ ॥

पुण्यशेषसमावृतास्तद्युक्ताः सङ्गताः एकदेशमिलिताः । अनेन
 सान्दर्भ्यात्युक्तिरूपोत्पत्त्यलङ्कारः ॥ ४३ ॥

तदेवाह,—ताराणामिति । प्रभा देहकान्तिः वर्णा रूपम् ।
 प्रसादस्त्वौज्ज्वल्यम् ॥ ४४ ॥

व्यावृत्ताः कचाः पीनखजश्च यासान्ताश्च । प्रकीर्णानि इतस्ततः
 स्थायानि वरभूषणानि यासान्ताः । पानव्यायामकालेषु पानानन्तर-
 कालिकागमनवृत्त्यरत्नादिक्रीडाकालेषु उक्तगुणाः अतएव अमामिद्रोप-
 हतचेतसः ॥ ४५ ॥

उक्तं भूषणप्रकिरणमेव प्रपश्यति । व्यावृत्तेति । उद्भ्रान्ताः ख-
 स्त्राणां स्खलिता नूपुरा यासान्ताः । पार्श्वे एकस्मिन् गलिता विच्छिन्ना-
 हारा यासान्ताः ॥ ४६ ॥

अकुण्डलधराश्चान्या विच्छिन्नमृदितस्रजः ।

गजेन्द्रमृदिताः फुल्ला लता इव महावने ॥ ४८ ॥

चन्द्रांशुकिरणभास्य हाराः कार्पाश्विदुङ्गताः ।

हंसा इव बभुः सुप्तास्तनमध्येषु योषिताम् ॥ ४९ ॥

अपरासाञ्च वैदूर्याः कादम्बा इव पक्षिणः ।

हेमसूत्राणि चान्यासां चक्रवाका इवाभवन् ॥ ५० ॥

हंसकारण्डवोपेताश्चक्रवाकोपशोभिताः ।

आपगा इव ता रेजुर्जघनैः पुलिनरिव ॥ ५१ ॥

मुक्ताहारैर्हताः क्षिप्रमुक्ताहाराः । आविर्द्धं विक्षिप्तं रशनादाम-
काक्षीगुणो यासान्ताः । एवम्भूषणबन्धराहित्येन शयने उपमा ।
वाहिताः किशोर्य्य इव कृतभारवहनाः आन्ताः किशोर्य्यो वड्गवा
यथा अध्वश्रमापनयनाय लुण्ठनेन व्यत्यस्तपत्यनबन्धाः शेरते
तद्वत् ॥ ४७ ॥

अकुण्डलधराः कुण्डलधर्य्यरहिताः गलितकुण्डला इति यावत् ।
विच्छिन्ना आमृदिताश्च स्रजो यासान्ताः अत्र रेजुरित्यनुकर्षः ॥ ४८ ॥

अंशवः प्रभाः किरणास्तदाधाराः अंशवः सूक्ष्मरश्मय किरणाः
स्थूलरश्मय इत्यन्ये । वैपरीत्येन स्थिताः हाराः मुक्ताहाराः ॥ ४९ ॥

वैदूर्याः वैदूर्य्यमणिमालाः । कादम्बाः कलहंसाः । अत्र कादम्ब-
शब्देन कारण्डवपदवाच्यो जलकाक उच्यते । अन्यथा वैदूर्य्योपमानत्वम-
सङ्गतं स्यात् । हेमसूत्राणि च अत्रापि स्तनमध्येद्रुतानीत्यनुकर्षः ।
चक्रवाकानां पीतत्वसादृश्यादुपमानत्वम् ॥ ५० ॥

किङ्किणीजालसङ्काशास्ता हेमविपुलाम्बुजाः ।
 भावग्राहा यशस्तीराः सुप्ता नद्य इवावभुः ॥ ५२ ॥
 मृदुवज्रेषु कासाञ्चित्कुचाग्रेषु च संस्थिताः ।
 बभूवुर्भूषणानीव शुभा भूषणराजयः ॥ ५३ ॥
 अंगुकान्ताश्च कासाञ्चिन्मुखमारुतकम्पिताः ।
 उपर्युपरि वक्त्राणां व्याधूयन्ते पुनः पुनः ॥ ५४ ॥
 ताः पताका इवोद्धृताः पत्नीनां रुचिरप्रभाः ।
 नानावर्णसुवर्णानां वक्त्रमूलेषु रेजिरे ॥ ५५ ॥

स्त्रीषु नानावर्णभूषणानि हंसादिस्थानीयानि । स्त्रीकटोपरो-
 भागो जघनम् ॥ ५१ ॥

किङ्किणीजालसङ्काशाः तद्वन्मुकुलितनयनाः । तत्स्थाने च नद्यां
 मुकुलितकुमुदानि हेमविपुलाम्बुजत्वेन वक्त्रनिगरणं उपमाने तु न निग-
 रणम् । किङ्किणीजालसम्बन्धा इति पाठे किङ्किणीजालसम्बाधत्वमुभय-
 चापि स्पष्टमेव शब्दवत्त्वसाधर्म्यात् । किङ्किणीशब्देन लहरीयामप्युक्तेः ।
 भावा विलासा एव स्वामिकसुरतभावो वा ग्राहो यासान्ताः यशोऽति-
 गुणवत्त्वकृतयश्च एव तीरं यासान्ताः । यशः शब्देन लक्षणाया कान्ति-
 रित्यन्ये । सुप्ता नार्थ्या नद्य इव बभुः ॥ ५२ ॥

भूषणराजयः विमर्दजनितरेखाः । भूषणराशय इति पाठेऽप्यय-
 मेवार्थो लक्षणादिना बोध्यः ॥ ५३ ॥

वक्त्राणामुपर्युपरीत्यन्वयः ॥ ५४ ॥

व्याधूयमानमंशुकान्तमुत्प्रेक्षते । ता इति विधेयमपेक्ष्य स्त्रीलिङ्ग-

ववल्गुश्चात्र कासाच्चित्कुण्डलानि शुभार्चिषाम् ।
 मुखमारुतसङ्गमैर्मन्दं मन्दञ्च योषिताम् ॥ ५६ ॥
 शर्करासवगन्धः स प्रकृत्या सुरभिः सुखः ।
 तासां वदननिःश्वासः सिधेवे रावणं तदा ॥ ५७ ॥
 रावणाननशङ्काश्च काश्चिद्द्रावणयोषितः ।
 मुखानि च सपत्नीनां उपाजिघ्रन् पुनः पुनः ॥ ५८ ॥
 अत्यर्थं सक्तमनसो रावणे ता वरस्त्रियः ।
 अस्वतन्त्राः सपत्नीनां प्रियमेवाचरंस्तदा ॥ ५९ ॥

निर्देशः पत्नीनाम् अर्थाद्द्रावणस्य । अनेकवर्णवत्सुवर्णतन्तुनिर्मितवास-
 सां पताका इवेत्यन्वयः ॥ ५५ ॥

शुभार्चिषां कासाच्चियोषितां कुण्डलानि मुखमारुतसङ्गमैः मुख-
 मारुतसंसर्गकृतचलनैर्मन्दं मन्दं ववल्गुः । तेन कुण्डलानामतिलघुता
 तेन तासां सौकुमार्यार्तिप्रयो व्यङ्ग्यः ॥ ५६ ॥

शर्करासवः आसवविशेषस्तद्योगात्तद्वन्धः प्रकृत्या च सुरभिरतएव
 सुखस्तासां वदननिःश्वासो रावणं सिधेवे । यद्वा प्रकृत्या असुरभिरपि
 वायुरिति शेषः । तासां वदननिश्वासस्तद्युक्तः अर्श आद्यजन्तम् । अत
 एव शर्करासवगन्धो रावणं सिधेवे ॥ ५७ ॥

रावणाननशङ्काः मदनिद्रोभयजचित्तवैवश्यात् । सपत्नीनाञ्च स-
 पत्नीनामपि मुखान्युपाजिघ्रन् ॥ ५८ ॥

ननु सपत्नीभिः कृतं मुखप्राणं ताः कथं सहन्तेत्यत आह,—
 अत्यर्थमिति । अत्यासक्तेरेवास्वतन्त्राः मदपारवश्याच्च तथामूढाः वर-

बाहू उपनिधायान्याः पारिहार्यविभूषिताः ।
 अंशुकानि च रम्याणि प्रमदास्तत्र शिश्निरं ॥ ६० ॥
 अन्या वक्षसि चान्यस्यास्तस्याः कार्त्तिकपुनर्भुजम् ।
 अपरा त्वंकमन्यस्यास्तस्याश्चाप्यपरा कुचौ ॥ ६१ ॥
 ऊरुपाश्वकटीपृष्ठमन्योन्यस्य समाश्रिताः ।
 परस्परनिविष्टाङ्गयो मदस्त्रेहवशानुगाः ॥ ६२ ॥
 अन्योन्यस्याङ्गसंस्पर्शात् प्रीयमाणाः सुमध्यमाः ।
 एकीकृतभुजाः सर्वाः सुपुस्तत्र योषितः ॥ ६३ ॥
 अन्योन्यभुजसूत्रेण स्त्रीमालायथिता हि सा ।
 मालेव यथिता सूत्रे शुशुभे मत्तषट्पदा ॥ ६४ ॥

स्त्रियः सपत्नीभिराघ्रातमुखा अपि सपत्नीनां प्रियमेवाचरन् । ता
 अपि तासां मुखानि रावणमुखशङ्खयोपाजिघ्रन्निवर्त्यः ॥ ५९ ॥

पारिहार्या वलयः । उपनिधाय उपधानं कृत्वा अंशुकानि च
 उपनिधायेत्यनुकर्षः ॥ ६० ॥

अन्येत्यादि स्नेहकदये शिश्निर इति पदं यथायोगं वचनविपरिणा-
 मेन योज्यम् । उपनिधायेति पदञ्च ॥ ६१ ॥

स्नेहेन रावणोऽयः ॥ ६२ ॥

एकीकृतभुजाः परस्परसम्बद्धभुजाः ॥ ६३ ॥

अतएवाह,—अन्योन्येति । माला पुष्पमाला उपमेये मत्तषट्-
 पदस्थानीयाः कचभारानेवद्वन्द्वानि च ॥ ६४ ॥

लतानां माधवे मासि फुल्लानां वायुसेवनात् ।
 अन्योन्यमालाययितं संसक्तकुसुमोष्पयम् ॥ ६५ ॥
 प्रतिवेष्टितसुस्कन्धमन्योन्यभ्रमराकुलम् ।
 आसीद्वनमिवोद्धूतं स्त्रीवनं रावणस्य तत् ॥ ६६ ॥
 उचितेष्वपि सुव्यक्तं न तासां योषितां तदा ।
 विवेकं शक्यमाधातुं भूषणाङ्गाम्बरस्त्रजाम् ॥ ६७ ॥
 रावणे सुखसंविष्टे ताः स्त्रियो विविधप्रभाः ।
 ज्वलन्तः काञ्चना दीपाः प्रेक्ष्यन्तोनिमिषा इव ॥ ६८ ॥

लतानां वनमिवेत्यन्वयः । अन्योन्यसम्बन्धेन मालाकारेण ग्रथित-
 मिव ॥ ६५ ॥

प्रतिवेष्टिता वृक्षाणां नायकानाञ्च शोभनाः स्त्रान्ता येन तत् ।
 अन्योन्यं घावन्तो ये भ्रमरास्तैराकुलम् । स्त्रीणामपि पद्मिनीत्वात्
 'भ्रमराकुलत्वम् । केशपाशनेत्रादयो वा तासु भ्रमराः । स्त्रीवनं स्त्री-
 समूहः ॥ ६६ ॥

तासां योषितामुचितेषु स्थानेषु । सुव्यक्तं प्रतिष्ठितानामपि भूष-
 णाङ्गाम्बरस्त्रजां विवेकमाधातुं कर्तुं न शक्यम् । अपरिमितत्वात्
 भूषणभूष्योरैकरूप्यात् । परस्परसङ्गृथितत्वेन समत्वाच्च इमानि
 अस्या भूषणानि इमान्यन्यस्या इति विवेकः कर्तुमशक्य इति भ्रान्ति-
 मानलङ्कारोऽत्र व्यङ्ग्यः ॥ ६७ ॥

सुखसंविष्टे सुखसुप्ते काञ्चनाः काञ्चनस्तम्भाः दीपाः दीपस्थाग्नि-

राजर्षिविप्रदैत्यानां गन्धर्वाणाञ्च योषितः ।

रक्षसाञ्चाभवन् कन्यास्तस्य कामवशङ्कताः ॥ ६६ ॥

युद्धकामेन ताः सर्वा रावणेन हताः स्त्रियः ।

समदा मदनेनैव मोहिताः काञ्चिदागताः ॥ ७० ॥

न तत्र काञ्चित्प्रमदाः प्रसह्य

वीर्योपपन्नेन गुणेन लब्धाः ।

न चान्यकामापि न चान्यपूर्वा

विना वराहं जनकात्मजान्तु ॥ ७१ ॥

पुरुषाः कर्तारः । स्त्रियः कर्म । अनेन रावणे जाग्रति तेषामपि तद्दर्शने भयं सूचितम् ॥ ६८ ॥

राजर्षयो विप्रदैत्याश्च । अस्य ब्रह्मराक्षसत्वात् अस्ति विप्रकन्या-
विवाहेऽधिकारः । कामवशङ्कताः सत्यंस्तस्य योषितोऽभवन् । अनेन
तासामप्यनुरागः सूचितः ॥ ६९ ॥

अस्य बद्धस्त्रीप्राप्तिर्बलात् स्वारस्याच्चेत्याह । युद्धेत्यादि । सर्वा
इति बाहुल्याऽभिप्रायम् । आसां हरणे एतद्बन्धुभिर्गुह्यं भविष्यतीति
युद्धकामेन पूर्वं हताः । काञ्चित्प्रमदास्तस्यैव मदनमोहिताः स्वय-
मेवैनं हतवत्यः ॥ ७० ॥

अस्यैव विवरणं न तत्र काञ्चिदिति । वीर्योपपन्नेनापि तेन तत्र
तासु मध्ये काञ्चित्प्रमदाः प्रसह्य न हताः किन्तु गुणेन निरतिशयैश्वर्य-
वीर्यसौन्दर्यादिगुणेन स्वत एव लब्धाः । तत्र लङ्कायामन्यकामा च

न चाकुलीना न च.हीनरूपा
 नादक्षिणा नानुपचारयुक्ता ।
 भार्य्याऽभवत्तस्य न हीनसत्त्वा
 न चापि कान्तस्य न कामनीया ॥ ७२ ॥
 बभूव बुद्धिस्तु हरीश्वरस्य
 यदीदृशी राघवधर्मपत्नी ।
 इमा महाराक्षसराजभार्य्याः
 सुजातमस्येति हि साधुबुद्धेः ॥ ७३ ॥
 पुनश्च सोचिन्तयदात्तरूपो
 भ्रुवं विशिष्टा गुणतो हि सीता ।

नाहता अन्यपूर्वा च नाहता । कथमेवं प्रत्यक्षापलापस्तत्राह,—विनेति ।
 वरार्हां श्रेष्ठरामार्हाम् ॥ ७१ ॥

उपचारः उत्तमाम्बरभूषणमालादिः कान्तस्य रावणस्य कामनीया
 मनोज्ञा न तादृशी च न ॥ ७२ ॥

अथ सीताप्येतत्स्थान्तर्गता नवेति विकल्पाद्ये रावणस्य भद्रमेवेति
 बुद्धिर्हनूमतौ जातेत्याह,—बभूवेति । साधुबुद्धेर्हरीश्वरस्येति बुद्धि-
 र्बभूव । इमा महाराक्षसराजभार्य्याः यथा तद्भुक्ताः राघवधर्मपत्न्यपि
 ईदृशी एतदन्तर्गता एतद्भुक्ता च यदि स्यात् तदाऽस्य रावणस्य सुजातं
 भद्रमेव भवति । रावणभुक्तेति मया निवेदिते सति सीतायां मृताया-
 मिव राघवस्योपेक्षणाद्रावणबधयत्नाप्रसक्तेरिति भावः ॥ ७३ ॥

यदीत्यनेन सूचितमस्य पक्षस्यात्यन्तासम्भावितत्वमाह,—पुनश्चेति ।

अथाथमस्यां कृतवान्महात्मा

लङ्केश्वरः कष्टमनार्थकर्म ॥ ७४ ॥

इत्यार्षे रामायणे वाल्मीकीये सुन्दरकाण्डे

नवमः सर्गः ॥ ८ ॥

पदान्तरश्च सोऽचिन्तयद्विचारेण निश्चितवानित्यर्थः । चिन्ताप्रकारः
हि प्रसिद्धमेतत् । यत्कीता देवी गुणतः पातिव्रत्यादिगुणैर्विशिष्टा ।
अथ यत इत्यर्थः । यतो महात्मा महाबलो लङ्केश्वरः निरवधिकैश्वर्य-
वैशिष्ट्यमनेन सूचितम् । ईदृशोऽस्यां जानक्याम् अनार्थकर्मपहरण-
रूपं कर्म आत्तरूपः परिगृहीतमाधारूपः सन् कष्टं सक्लेशं यथा भवति
तथा कृतवान् । यद्येषा ऐश्वर्यादौ सरागा स्यात् तदा स्वरसत एव
नयनं स्यात् । न च तदस्ति अस्माभिः तद्विक्रोशनादेव रावणेन क्लेश-
पूर्वं नयनस्य चानुभवादित्याशयः । आत्तरूप इति पाठे आत्तं सञ्जातं
रूपं यस्येत्यर्थः हनुमद्विशेषणम् । आन्तरं पीडा सूचकरूप इत्यर्थः ॥७४॥

इति श्रीरामाभिरामे श्रीरामीये रामायणतिलके

सुन्दरकाण्डे नवमः सर्गः ॥ ८ ॥

दशमः सर्गः ।



तत्र दिव्योपमं मुखं स्फाटिकं रत्नभूषितम् ।
अवेक्षमाणो हनुमान् ददर्श शयनासनम् ॥ १ ॥
दान्तकाञ्चनचित्राङ्गैर्वैदूर्यैश्च वरासनैः ।
महार्हास्तरणोपेतैरुपपन्नं महाधनैः ॥ २ ॥
तस्य चैकतमे देशे दिव्यमाल्योपशोभितम् ।
ददर्श पाण्डुरं कृचं ताराधिपतिसन्निभम् ॥ ३ ॥
जातरूपपरिचित्रं चित्रभानोः समप्रभम् ।
अशोकमालाविततं ददर्श परमासनम् ॥ ४ ॥

तत्र शालायां दिव्योपमं दिविभवेन स्वर्गवर्तिपदार्थेनैवोपमा यस्य
तत् शयनस्यासनं पल्यङ्गप्रतिष्ठापनवेदिका । अवेक्षमाणः इतस्ततः
पश्यन् ॥ १ ॥

तस्यैव वर्णनं दान्तेत्यादि । गजदन्तमयानि स्वर्गमयानि च चित्राणि
चित्रयुतानि अङ्गानि पादादिरूपाणि येषान्तैर्महार्हास्तरणोपेतैः बज्र-
मूल्यास्तरणयुक्तैः । वैदूर्यैरित्युपलक्षणम् । वैदूर्यपद्मरागादिनिर्मितै-
र्वरासनैः स्त्रीशयनपल्यङ्गैर्महाधनैर्बज्रमूल्यैरुपपन्नम् ॥ २ ॥ ३ ॥

परमासनं पल्यङ्गं तस्यैकदेशे ददर्श । अशोकपुष्पमालायुक्तम् ।
यदा यत्प्रसिद्धाने शोकाभावस्तादृशमालायुतम् । चित्रभानुरसिः ॥ ४ ॥

बालव्यजनहस्ताभिर्वीज्यमानं समन्ततः ।
 गन्धैश्च विविधैर्जुष्टं वरधूपेन धूपितम् ॥ ५ ॥
 परमास्तरणास्तीर्णमाविकाजिनसंवृतम् ।
 दामभिर्वरमाल्यानां समन्तादुपशोभितम् ॥ ६ ॥
 तस्मिन् जीमूतसङ्काशं प्रदीप्तोज्ज्वलकुण्डलम् ।
 लोहिताक्षं महाबाहुं महारजतवाससम् ॥ ७ ॥
 लोहितेनानुलिप्ताङ्गं चन्दनेन सुगन्धिना ।
 सन्धारक्तमिवाकाशे तोयद सतङ्गिणम् ॥ ८ ॥
 वृतमाभरणैर्दिव्यैः सुरूपं कामरूपिणम् ।
 स वृक्षवनगुल्माढ्यं प्रसुप्तमिव मन्दरम् ॥ ९ ॥
 क्रीडित्वोपरतं रात्रौ वराभरणभूषितम् ।
 प्रियं राक्षसकन्यानां राक्षसानां सुखावहम् ॥ १० ॥

बालव्यजनं चामरम् । ननु सम्भोगगृहे तत्रापि निद्राणस्य कथं
 बालव्यजनवीजनं कथञ्च हनूमतस्ताभिरदर्शनमिति चेन्न । यन्त्रनिर्मित-
 स्त्रीप्रतिमादिभिः तत्रापि तत्सम्भवात् ॥ ५ ॥

आविकाजिनं ऊर्णाद्युचर्म । तद्धि परममृदुलं तेन संवृतं संवृत-
 पथ्यन्तप्रदेशम् । माल्यं पुष्पम् ॥ ६ ॥

तस्मिन् प्रसुप्तमिति शेषः । महारजतं स्वर्णं तत्तन्तु निर्मितवासो
 धारिणम् ॥ ७ ॥

रावणस्य तङ्गित्स्थानीयं सौवर्ण्यं वासः ॥ ८ ॥

पीत्वाप्युपरतश्चापि ददर्श स महाकपिः ।
 भास्वरे शयने वीरं प्रसुप्तं राक्षसाधिपम् ॥ ११ ॥
 निःश्वसन्तं यथा नागं रावणं वानरोत्तमः ।
 आसाद्य परमोद्विग्नः सोपासर्पत्सुभीतवत् ॥ १२ ॥
 अथारोहणमासाद्य वेदिकान्तरमाश्रितः ।
 चीवं राक्षसशार्दूलं प्रेक्षते स्म महाकपिः ॥ १३ ॥
 शुशुभे राक्षसेन्द्रस्य स्वपतः शयनं शुभम् ।
 गन्धहस्तिनिसंविष्टं यथा प्रस्रवणं महत् ॥ १४ ॥
 काञ्चनाङ्गदसन्नद्धौ ददर्श स महात्मनः ।
 विचित्रौ राक्षसेन्द्रस्य भुजाविन्द्रध्वजोपमौ ॥ १५ ॥

स वृक्षवनगुल्माच्छं पुष्पसहितवृक्षवनगुल्माच्छं मन्दरमिव स्थितम् ।
 बाहवो यस्य वृक्षाः नासादयो गुल्माः ॥ ६ ॥ १० ॥

पीत्वाप्युपरतम् । अपिना क्रीडित्वाप्युपरतम् ॥ ११ ॥

यथा नागं गजमिव निःश्वसन्तं रावणम् । आसाद्य प्राप्य परमो-
 द्विग्नः । अयं पापी देवीं हृतवानित्येतत्समीपेवस्थानमनुचितमिति
 खिन्नचित्तोपासर्पत् सुभीतवत् सुभीतो यथा भयभीतोः पिशाचादि-
 संमुखे स्थातुमशक्नोऽपसर्पति तद्वत् ॥ १२ ॥

आरोहणं सोपानं वेदिकान्तरं सोपानवेदिकान्तरं सोपानपर्व-
 मथम् ॥ १३ ॥

यस्य गन्धेनान्ये गजाः पलायन्ते सगन्धगजः सत्तगजेन नितरां संवि-
 दम् अधिष्ठितं महत्प्रस्रवणमिव ॥ १४ ॥

ऐरावतविषाणाधैरापीडनकृतव्रणौ ।
 वज्रोस्त्रिखितपीनांसौ विष्णुचक्रपरिचतौ ॥ १६ ॥
 पीनौ समसृजातांसौ सङ्गतौ बलमंयुतौ ।
 सुलक्षणखाङ्गुष्ठौ खङ्गुलीयकलक्षितौ ॥ १७ ॥
 संवृतौ परिधाकारौ वृत्तौ करिकरोपमौ ।
 विक्षिप्तौ शयने शृङ्गे पञ्चशीर्षाविवोरगौ ॥ १८ ॥
 शशचतुर्जकल्पेन सुशीतेन सुगन्धिना ।
 चन्दनेन परार्थेन खलुलिप्तौ खलङ्कृतौ ॥ १९ ॥
 उत्तमस्त्रीविमृदितौ गन्धोत्तमनिषेवितौ ।
 यक्षपद्मगन्धर्वदेवदानवराविणौ ॥ २० ॥
 ददर्श स कपिलस्य बाहू शयनसंस्थितौ ।
 मन्दरस्यान्तर सुप्तौ महाह्री रुषिताविव ॥ २१ ॥

महात्मनः महाशरीरस्य । विक्षिप्तौ प्रसारितौ ॥ १५ ॥
 आपीडने युद्धे कृतव्रणौ कृतव्रणकिणौ वज्रोस्त्रिखितौ क्षतौ
 पीनांसौ ययोस्तौ । वक्षचक्रयोरप्यसाध्यमृत्युरिति भावः ॥ १६ ॥
 समौ सृजातौ चांसौ सङ्गतौ दृढसन्धिवन्धौ खङ्गुलीयकलक्षितौ
 शोभनाङ्गुलीयकभूषितौ ॥ १७ ॥ १८ ॥
 शशस्य क्षतजं रक्तमतिलोहितवर्णम् ॥ १९ ॥
 उत्तमस्त्रीणां विमृदितं विमर्दनमालिङ्गनादि ययोस्तौ ॥ २० ॥
 ददर्श अथादरेण ददर्श नातः पुनरुक्तिः । महाह्री महासर्पौ ।

ताभ्यां सपरिपूर्णाभ्यामुभाभ्यां राक्षसेश्वरः ।
 शृङ्गभेदचलसङ्काशः शृङ्गाभ्यामिव मन्दरः ॥ २२ ॥
 चूतपुन्नागसुरभिर्बकुलोत्तमसंयुतः ।
 मृष्टान्नरससंयुक्तः पानगन्धपुरःसरः ॥ २३ ॥
 तस्य राक्षसराजस्य निश्चक्राम महामुखात् ।
 शयानस्य विनिःश्वसः पूरयन्निव तद्गृहम् ॥ २४ ॥
 मुक्तामणिविचित्रेण काञ्चनेन विराजता ।
 मुकुटेनापवृत्तेन कुण्डलोज्ज्वलिताननम् ॥ २५ ॥
 रक्तचन्दनदिग्धेन तथा हारेण शोभिना ।
 पीनायतविशालेन वक्षसाभिविराजता ॥ २६ ॥
 पाण्डुरेणापविद्धेन क्षौमेण क्षतजेक्षणम् ।

अथ दिभुजत्वक्थनात् युद्धादिकाले एव विंशतिभुजत्वं दशशीर्ष-
 त्वञ्चेति बोध्यम् ॥ २१ ॥ २२ ॥

बकुलोत्तमसंयुतः उत्तमबकुलगन्धयुतः अयं पुरुषविशेषश्चासधर्म-
 इति वातकः । चूतादिसुरभिस्त्वन्तु तदधिवासितवस्तुसेवनात् । मृष्टान्न-
 रससंयुक्तः सङ्गोत्तमाग्नगन्धोपेतः पानं मधु राक्षसत्वादेव वामाचारेण
 पूजाकरणात् मधुपानम् ॥ २३ ॥ २४ ॥

अपावृत्तेन निद्रावशात्पथ्यक्तेन विराजता मुकुटेन उपलक्षितमिति
 शेषः ॥ २५ ॥

शोभिना हारेण शोभनहारवता वक्षसोपलक्षितमिति शेषः ॥ २६ ॥

महार्हेण सुसंवीतं पीतेनोत्तरवाससा ॥ २७ ॥
 माषराशिप्रतीकाशं निःश्वसन्तं भुजङ्गवत् ।
 गाङ्गे महति तोयान्ते प्रसुप्तमिव कुञ्जरम् ॥ २८ ॥
 चतुर्भिः काञ्चनैर्दीपैर्दीप्यमानं चतुर्दिशम् ।
 प्रकाशीकृतसर्वाङ्गं मेघं विद्युद्गणैरिव ॥ २९ ॥
 पादमूलगताश्चापि ददर्श सुमहात्मनः ।
 पत्नीः स प्रियभार्य्यस्य तस्य रत्नपतेर्गृहे ॥ ३० ॥
 शशिप्रकाशवदना वरकुण्डलभूषणाः ।
 अस्त्रानमाल्याभरणा ददर्श हरिय्यथः ॥ ३१ ॥
 वृत्त्यवादिचकुशला राक्षसेन्द्रभुजाङ्गगाः ।
 वराभरणधारिण्यो निषसा ददृशे कपिः ॥ ३२ ॥
 अपविद्धेन पर्यस्तेन पाण्डुरेण क्षौमेण परिधानीयेन कटेरधः
 संवीतं पीतेनोत्तरीयेण सुसंवीतमित्यर्थः ॥ २७ ॥
 तोयान्ते तोयमध्ये ॥ २८ ॥
 काञ्चनैः काञ्चनस्तम्भगैः चतुर्दिशं चतुर्दिक्षु दीप्यमानम् । अत्यन्त-
 संयोगे द्वितीया । विद्युत्क्षतैरिवेति पाठे पुंस्त्वमार्घम् ॥ २९ ॥
 उक्तगणं रात्रयं ददर्श पादमूलगास्तत्पत्नीश्च ददर्श । रत्नः पते-
 र्गृहे इत्युत्तरान्वयि ॥ ३० ॥
 अस्त्रानमाल्याभरणा देवकन्या इत्यर्थः ॥ ३१ ॥
 राक्षसेन्द्रभुजाङ्गश्च गच्छन्ति ताः । यथा प्रिया इति यावत् ।
 धारिण्यः धारिणी । निषसाः शयिताः ॥ ३२ ॥

वज्रवेदूर्यगर्भाणि अवणान्तेषु योषिताम् ।
 ददर्श तापनीयानि कुण्डलान्यङ्गदानि च ॥ ३३ ॥
 तासां चन्द्रोपमैर्वक्त्रैः शुभैर्ललितकुण्डलैः ।
 विराजत विमानं तन्नभस्तारागणैरिव ॥ ३४ ॥
 मदव्यायामखिन्नास्ता राक्षसेन्द्रस्य योषितः ।
 तेषु तेष्ववकाशेषु प्रसुप्तास्तनुमध्यमाः ॥ ३५ ॥
 अङ्गहारैस्तथैवान्या कोमलैर्नृत्यशालिनी ।
 विन्यस्तशुभसर्वाङ्गी प्रसुप्ता वरवर्णिनी ॥ ३६ ॥
 काचिद्दीपां परिष्वज्य प्रसुप्ता संप्रकाशते ।
 महानदीप्रकीर्णैव नलिनी पोतमाश्रिता ॥ ३७ ॥
 अन्या कक्षगतेनैव मण्डुकेनासितेक्षणा ।
 प्रसुप्ता भामिनी भाति बालपुत्रेव वत्सला ॥ ३८ ॥

बाहूपधानत्वादङ्गदानामपि अवणान्ते दर्शनं बोध्यम् ॥ ३३ ॥
 विमानं मञ्चकविशेषः पुष्पकमित्यन्ये । विराजत व्यराजत ॥ ३४ ॥
 मदव्यायामेन रतिजेन ॥ ३५ ॥
 कोमलैः अक्षकक्षैः अङ्गहारैः अङ्गविक्षेपैः नृत्यशालिनीति वासना-
 बलेन नृत्याभिनयोपेततया सुप्तवतीत्यर्थः । विशेष्टेण न्यक्तं शुभं येषु
 धात्रा तादृशानि सर्वाण्यङ्गानि यस्याः ॥ ३६ ॥
 महानदीप्रकीर्णा महानद्यां प्रकीर्णपुष्पपत्रा दैवात्सङ्गतं पोतं भव-
 माश्रिता नलिनी पद्मिनीव पोतस्थानेऽत्र वीणा ॥ ३७ ॥
 मण्डुको वाद्यभेदः ॥ ३८ ॥

पटहञ्चारुसर्वाङ्गी न्यस्य श्रोते शुभसनी ।

चिरस्य रमणं लब्ध्वा परिष्वज्येव कामिनी ॥ ३९ ॥

काचिद्वीणां परिष्वज्य सुप्ता कमललोचना ।

वरं प्रियतमं गृह्य सकामेव हि कामिनी ॥ ४० ॥

विपद्भिर्परिगृह्यान्या नियता नृत्यशालिनी ।

निद्रावशमनुप्राप्ता सहकान्तेव भामिनी ॥ ४१ ॥

अन्या कनकसङ्काशैर्मृदुपीनैर्मनोरमैः ।

मृदङ्गं परिविध्याङ्गैः प्रसुप्ता मत्तलोचना ॥ ४२ ॥

भुजपाशान्तरस्थेन कक्षगेन कृशोदरी ।

पणवेन सहानिन्द्या सुप्ता मदकृतश्रमा ॥ ४३ ॥

डिण्डिमं वरिगृह्यान्या तथैवासक्तडिण्डिमा ।

प्रसुप्ता तरुणं वत्समुपगृह्येव भामिनी ॥ ४४ ॥

काचिदाडम्बरं नारी भुजसम्भोगपीडितम् ।

हत्वा कमलपत्राक्षी प्रसुप्ता मदमोहिता ॥ ४५ ॥

कलशीमपविध्यान्या प्रसुप्ता भाति भामिनी ।

न्यस्य आलिङ्ग्ये त्वर्थः ॥ ३९ ॥

काचिदिति ॥ ४० ॥

विपद्भी वीणाविशेषः ॥ ४१ ॥ ४२ ॥

मदकृतश्रमा मदवती । अर्श आद्यच् । वादनेन कृतश्रमा च ॥ ४३ ॥

डिण्डिमं परिगृह्य आलिङ्ग्य आसक्तडिण्डिमा पृष्ठदेशसम्बद्धान्य-

डिण्डिमा । तरुणं रमणं वत्सं पुत्रश्च परिगृह्य प्रसुप्तेव ॥ ४४ ॥

वसन्ते पुष्पश्रवला मालेव परिमार्जिता ॥ ४६ ॥
 पाणिभ्याश्च कुचौ काचित्सुवर्णकलशोपमौ ।
 उपयुह्यावला सुप्ता निद्राबलमुपागता ॥ ४७ ॥
 अन्या कमलपत्राक्षी पूर्णेन्दुसदृशानना ।
 अन्यामालिङ्ग्य सुश्रोणीं निद्रावशमुपागता ॥ ४८ ॥
 आतोद्यानि विचित्राणि परिष्वज्य वरस्त्रियः ।
 निपीड्य च कुचैः सुप्ताः कामिन्यः कामुकानिव ॥ ४९ ॥
 तासामेकान्तविन्यस्ते शयानां शयने शुभे ।
 ददर्श रूपसम्पन्नामथ तां स कपिः स्त्रियम् ॥ ५० ॥
 मुक्तामणिसमायुक्तैर्भूषणैः सुविभूषिताम् ।
 विभूषयन्तीमिव च स्त्रियया भवनोत्तमम् ॥ ५१ ॥
 गौरौ कनकवर्णाभामिष्टामन्तःपुरेश्वरीम् ।
 कपिर्मन्दोदरीं तत्र शयानां चारुरूपिणीम् ॥ ५२ ॥

आडम्बरं वाद्यभेदः । भुजसम्भोगेन भुजाश्लेषेण पीडितम् आ-
 स्निष्टं कृत्वा ॥ ४५ ॥

कलशौ जलसंभृतामपविध्य पर्यस्य स्वपर्यस्तकलशोदकाद्र्गशरीरा
 नारी वसन्ते परिमार्जिता ग्लानिपरिहाराय कृतजलसेका पुष्पश्रवला
 श्रवणपुष्पमालेव भाति ॥ ४६ ॥ ४७ ॥ ४८ ॥

आतोद्यानि वाद्यानि ॥ ४९ ॥

अथ प्रधानमहिषीदर्शनं तासामिति । एकान्तविन्यस्ते तासां शय-
 नात् पृथग्विन्यस्ते । तां स्त्रियं वक्ष्यमाणां स्त्रियम् ॥ ५० ॥ ५१ ॥

स तां दृष्ट्वा महाबाहुर्भूषितां मारुतात्मजः ।

तर्कयामास सीतेति रूपयौवनसम्पदा ।

हर्षेण महता युक्तो ननन्द हरियूथपः ॥ ६३ ॥

आस्फोटयामास चुचुम्ब पुच्छं

ननन्द चिक्रीड जगौ जगाम ।

स्तम्भानरोहन्निपपात भूमौ

निदर्शयन् स्त्रां प्रकृतिं कपीनाम् ॥ ६४ ॥

इत्यार्षे रामायणे वाल्मीकीये सुन्दरकाण्डे

दशमः सर्गः ॥ १० ॥

गौरीं पीतामतएव कनकवर्णाभास् इष्टां रावणस्यातिप्रियाम्
अन्तःपुरस्त्रीणामोश्वरीं कपिमन्दोदरीं ददर्श तन्वयः ॥ ५२ ॥

तर्कयामास सम्भावयामास । पृथगेकान्ते परममञ्चे अतिरूपाया
दर्शनात् प्रायेणेयं सीतेति सम्भावना हनूमतः । तदेवाह,—रूपयौवन-
सम्पदा नत्वौचित्यालोचनं कृतवानिति भावः । हर्षो मुखविकासादिः
आनन्दो मानसः ॥ ५३ ॥

आनन्दं कार्यद्वाराह । आस्फोटयामासेति । आस्फोट पुच्छचुम्ब-
नादिजातिधर्मः । जगामस्तम्भानित्यनुकर्षः । सर्वा अप्येताश्चेष्टा उपांश्चिति
बोध्यम् । एवं चेष्टायां हेतुः स्त्रां कपीनां प्रकृतिं निदर्शयन्निति ॥ ५४ ॥

इति श्रीरामाभिरामे श्रीरामीये रामायणतिलके

सुन्दरकाण्डे दशमः सर्गः ॥ १० ॥

एकादशः सर्गः ।

— ०१३० —

अवधूय च तां बुद्धिं बभूवावस्थिततदा ।
जगाम चापरां चिन्तां सीतां प्रति महाकपिः ॥ १ ॥
न रामेण वियुक्ता सा स्वप्नमर्हति भामिनी ।
न भोक्तुं नाप्यलङ्कृतुं न पानमुपसेवितुम् ॥ २ ॥
नान्यं नरमुपस्थातुं सुराणामपि चेश्वरम् ।
न हि रामसमः कश्चिद्विद्यते त्रिदशेऽपि ॥ ३ ॥
अन्येयमिति निश्चित्य भूयस्तत्र चचार सः ।
पानभूमौ हरिश्रेष्ठः सीतासन्दर्शनोत्सुकः ॥ ४ ॥

अवधूय च तां बुद्धिं सीता सम्भावनया प्रवृत्तां कापेयविषयां बुद्धिम्
अवधूय त्यक्त्वा अवस्थितः स्थिरतास्त्रभावे प्रतिष्ठितः सीतां प्रति तद्विषया-
मितरामन्यां चिन्तां पूर्वचिन्ताविघटिकां जगाम ॥ १ ॥
तामेव चिन्तामभिनयति । न रामेणेति ॥ २ ॥
अन्यं नरं पुरुषमुपस्थातुमङ्गीकर्तुं नार्हति नाध्यवस्यति । तत्र हेतु-
र्न हि रामेति ॥ ३ ॥
यदेवमतोऽन्येयमनुभूतेति निश्चित्य तत्र गृहे पानभूमौ पानशा-
लायां चचार पुनः सम्यगन्वेषणायेति शेषः ॥ ४ ॥

क्रीडितेनापराः क्लान्ता गीतन च तथापराः ।
 वृत्त्येन चापराः क्लान्ताः पानविप्रहतास्तथा ॥ ५ ॥
 मुरजेषु मृदङ्गेषु चेलिकासु च संस्थिताः ।
 तथास्तरणमुख्येषु संविष्टाश्चापराः स्त्रियः ॥ ६ ॥
 अङ्गनानां सहस्रेण भूषितेन विभूषणैः ।
 रूपसंलापशीलेन युक्तगीतार्थभाषिणा ॥ ७ ॥
 देशकालाभियुक्तेन युक्तवाक्याभिधायिना ।
 रताधिकेन संयुक्ता ददर्श हरियूथपः ॥ ८ ॥
 अन्यत्रापि वरस्त्रीणां रूपसंलापशायिनाम् ।

अथ पानभूमौ दर्शनप्रकारः क्रीडितेनेति । क्रीडितेनाच्चादिक्रीडया
 क्लान्ताः सत्यस्तथैव निद्रिता इति शेषः । विप्रहताः अति निद्रिताः
 स्त्रियो ददर्शेति शेषः ॥ ५ ॥

मुरजेषु मृदङ्गेषु चेलिकासु चेलिका वाद्यविशेष इत्याहुः । तेषु
 प्रसक्ता एव संस्थिताः स्थिता एव निद्रिताः संविष्टाः सुप्ता ददर्शेति
 शेषः । आकर्षा वा ॥ ६ ॥

रूपसंलापशीलेन निद्रोद्भूतमवशात्तस्यास्तस्यारूपविषयो यः संलापो
 वर्णनं तच्छीलेन । युक्तं यथा भवति तथा गीतार्थस्य भाषणशीलेन ॥ ७ ॥

देशकालाभियुक्तेन तद्विषयपरिज्ञानकुशलेन । युक्तवाक्यस्य देश-
 कालोचितवाक्यस्याभिधानशीलेन । एतत्सर्वं निद्रोद्भूतमवशादेव बोध्यम् ।
 रताधिकेन उत्तमक्रीडावता संयुक्तां पानभूमिं ददर्श ॥ ८ ॥

सहस्रं युवतीनान्तु प्रसुप्तं स ददर्श ह ॥ ९ ॥
 देशकालाभियुक्तन्तु युक्तवाक्याभिधायि तत् ।
 रताविरतसंसुप्तं ददर्श हरियूथपः ॥ १० ॥
 तासां मध्ये महाबाहुः शुशुभे राक्षसेश्वरः ।
 गोष्ठे महति मुख्यानां गवां मध्ये यथा वृषः ॥ ११ ॥
 स राक्षसेन्द्रः शुशुभे ताभिः परिवृतः स्वयम् ।
 करेणुभिर्यथाऽरण्ये परिकीर्णा महाद्विपः ॥ १२ ॥
 सर्वकामैरुपेताञ्च पानभूमिं महात्मनः ।
 ददर्श कपिशार्दूलस्तस्य रक्षःपतेर्युद्धे ॥ १३ ॥
 मृगाणां महिषाणाञ्च वराहाणाञ्च भागशः ।

अन्यत्रापीत्यादि श्लोकद्वयं नव्याः प्रमादान्न पठन्ति । अन्यत्रापि
 पानभूमिन्ने रावणशयनगृहे बहिःस्थां पानभूमिं दृष्ट्वा पुनरभ्यन्तरे
 शयनस्थाने आगत्यान्वेष्टव्यम् । रूपविषयो यः संलापो वर्णनं तत्पूर्वं
 शयनानां युवतीनां वरस्त्रीणां सहस्रमुच्यमानगुणं ददर्श ॥ ९ ॥

तत्पूर्वदृष्टं रताविरतसंसुप्तं रतान्तेऽविरतसुप्तं गाढसुप्तम् ॥ १० ॥

तासां मध्ये इति ॥ ११ ॥

स इति ॥ १२ ॥

सस्त्रीकरावणगृहे पुनः सम्यगन्विष्य पुनर्बहिः पानभूमिमागत्य-
 विचिनोति सर्वकामैरिति । पूर्वं नृत्यादियुक्ततत्स्थस्त्रीमात्रदर्शनं
 इदानीं तस्याः सर्वकामोपेतत्वदर्शनम् ॥ १३ ॥

तत्र न्यस्तानि मांसानि पानभूमौ ददर्श सः ॥ १४ ॥
 रौक्मेषु च विशालेषु भाजनेष्वप्यभक्षितान् ।
 ददर्श कपिशार्दूलो मयूरान् कुक्कुटांस्तथा ॥ १५ ॥
 वराहवाध्रीणसकान् दधिसौवर्चलायतान् ।
 शल्यान् मृगमयूरान्श्च हनूमानन्ववेक्षत ॥ १६ ॥
 कृकलान् विविधांश्छागान् शशकानर्द्धभक्षितान् ।
 महिषानेकशल्यांश्च क्लृप्तांश्च कृतनिष्ठितान् ॥ १७ ॥
 लेह्यानुच्चावचान् पेयान् भोज्यानुच्चावचानि च ।
 तथाम्ललवणोत्तमैर्विविधै रागखाण्डवैः ॥ १८ ॥

तदेव प्रपञ्चयति । मृगाणामिति ॥ १४ ॥ १५ ॥

पुनः पुनवराहादिमृगादिकथनं बह्वलवर्त्तितया भूयस्त्वप्रका-
 शनाय । वाध्रीणसः पक्षिविशेषः । कृष्णग्रीवा रक्तशिराः श्वेतपक्षो
 विहङ्गमः । सवै वाध्रीणसः प्रोक्त इति विष्णुधर्मोक्तेः । छागविशेषो वा ।
 त्रिःपिबन्त्विन्द्रियक्षीणं श्वेतं वृद्धप्रजापतिम् । वाध्रीणसश्च तं प्राऊर्या-
 क्षिकाः श्राद्धकर्मणीति स्मृतेः । मुखकर्णौ च पानसमये जलं स्पृशन्ति
 यस्य सः त्रिःपिबः । वाध्रीणसः खड्गमृग इति हलायुधः । दध्ना
 सौवर्चलेन लवणविशेषेण च आयुतान् संस्क्रुतान् ॥ १६ ॥

कृकलकृकरो समौ पक्षिविशेषवाचकौ । एकशल्या मतस्यविशेषाः
 कृतनिष्ठितान् कृतं निष्ठितं निष्ठानं पाकौ येषां तान् ॥ १७ ॥

अस्त्ररसो लवणरसश्च उत्तमोऽज्जिह्वाजाद्यपरिहारकर्त्ता येषु भक्ष्य-
 माणेषु तैः रागखाण्डवैः । सीता मध्वादिमधुरो द्राक्षादादिभजो रसः ।

महानूपुरकेयूरैरपविष्टैर्महाधनैः ।

पानभाजनविचित्रैः फलैश्च विविधैरपि ॥ १९ ॥

कृतपुष्पोपहारा भूरधिकां पुष्यति त्रियम् ।

तत्र तत्र च विन्यस्तैः सुस्निग्धशयनासनैः ॥ २० ॥

पानभूमिर्विना वक्त्रिं प्रदीप्तेवोपलक्ष्यते ।

बज्रप्रकारैर्विविधैर्वरसंस्कारसंस्कृतैः ॥ २१ ॥

मांसैः कुशलसंयुक्तैः पानभूमिगतैः पृथक् ।

दिव्याः प्रसन्ना विविधाः सुराः कृतसुरा अपि ॥ २२ ॥

शर्करासवमाध्वीकाः पुष्पासवफलासवाः ।

वासचूर्णैश्च विविधैर्मृष्टास्तैस्तैः पृथक् पृथक् ॥ २३ ॥

विरलश्चेत्कृतो रागः सान्द्रश्चेत् खाण्डवः स्मृतः इत्युक्तेः । केशरादिभिः
कृतवर्णाः घट्टसोपेताः गूढारागखाण्डवा इत्यन्ये ॥ १८ ॥

महाधनैर्बज्रमूल्यैः ॥ १९ ॥

सुस्निग्धैः सुकृतसन्निबन्धैः ॥ २० ॥

उक्तैः सौवर्णरत्नमयशयनासनैः पानभूमिः प्रदीप्तेवोपलक्ष्यते । बज्र-
प्रकारैः बह्वपादानभेदैरतएव विविधैर्विविधरसवद्भिः वरसंस्कारेण
श्लेष्मसंस्कारकद्रव्ययोगेन संस्कृतैः ॥ २१ ॥

कुशलसंयुक्तैर्निपुणपाचकपक्वैर्मांसैः सहोद्यमानगुणाः सुरा ददर्श ।
तत्र दिव्याः सुराः लक्ष्म्यैः कदम्बादिभ्यः स्वतः प्रादुर्भूताः । कृतसुराः
ज्योतिर्लक्ष्म्यैरुत्पादिताः ॥ २२ ॥

सन्तता शुशुभे भूमिर्माल्यैश्च वज्रमस्थितैः ।
 हिरण्यैश्च कलशैर्भाजनैः स्फाटिकैरपि ॥ २४ ॥
 जाम्बूनदमयैश्चान्यैः करकैरभिसंवृता ।
 राजतेषु च कुम्भेषु जाम्बूनदमयेषु च ॥ २५ ॥
 पानश्रेष्ठां तथा भूमिं कपिस्तत्र ददर्श ह ।
 सोऽपश्यच्छातकुम्भानि सीधोर्मणिमयानि च ॥ २६ ॥
 तानि तानि च पूर्णानि भाजनानि महाकपिः ।
 कचिदूर्ध्वावशेषाणि कचित् पीतान्यश्रेयतः ॥ २७ ॥
 कचिन्नेव प्रपीतानि पानानि स ददर्श ह ।
 कचिद्भक्ष्यांश्च विविधान् कचित् पानं विभागतः ॥ २८ ॥

कृतसुरावान्तरभेदानाह—शर्करासवेत्यादि । शर्करोपादानकः व्या-
 सवः शर्करासवः । मधुपादानो माध्वीकः द्राक्षोपादानक इत्यन्ये ।
 मधूकपुष्पादिजः पुष्पासवः खर्जूरफलादिजः फलासवः वासचूर्णैः सुगन्ध-
 द्रव्यचूर्णैः मृष्टा अधिवासिताः दृष्टा इति शेषः ॥ २३ ॥

अथ भूमिवर्णनं वज्रेषु देशेषु संस्थितैर्माल्यैः सन्तता व्याप्ता भूमिः
 शुशुभे उच्यमानविशेषणैः करकैर्वटैश्च सन्तता ॥ २४ ॥

राजतादिषु कुम्भेषु ॥ २५ ॥

पानश्रेष्ठां सम्भृतप्रशस्तपानां सीधोर्मण्यस्य भाजनानीत्यन्वयः ॥ २६ ॥

भाजनानि पानभाजनानि अर्द्धावशेषाणि अर्द्धावशिष्टपानानि
 पीतानि पीतासवानि ॥ २७ ॥

क्वचिदङ्गीवशेषाणि पश्यन् वै विचचार ह ।

शयनान्यत्र नारीणां शून्यानि बद्धधा पुनः ।

परस्परं समाश्लिष्य कश्चित् सुप्ता वराङ्गनाः ॥ २८ ॥

काचिच्च वस्त्रमन्यस्या अपहृत्योपगुह्य च ।

उपगम्याबला सुप्ता निद्राबलपराजिता ॥ २९ ॥

तासासु च्छासवातेन वस्त्रं माल्यञ्च गात्रजम् ।

नात्यर्थं सन्दते चित्रं प्राप्य मन्दमिवानिलम् ॥ ३१ ॥

चन्दनस्य च शीतस्य सीधोर्मधुरसस्य च ।

विविधस्य च माल्यस्य पुष्पस्य विविधस्य च ॥ ३२ ॥

नैव प्रपीतानि पूर्णासवान्येव पानानि पानभाजनानि विभागतः
विभागेन पानं ददर्श इदममुकमिदममुकमिति विभज्य ददश-
त्यर्थः ॥ २८ ॥

शून्यानि पतिशून्यानि अतएव परस्परं समाश्लिष्येति ॥ २८ ॥

अपहृत्य बलादङ्गीत्वेोपगुह्य प्रावृत्य उपगम्य तच्छयनस्थानं प्राप्य ।
तासु पश्यन् विचचारेति सम्बन्धः ॥ ३० ॥

गात्रजं गात्रस्थम् ॥ ३१ ॥

अथ पानभूमितोऽपि बहिरागत्य तत्र स्थिते पुष्पके प्रवृत्तिकाल
इव निर्गमकालेऽपि बद्धगन्धो वायुरन्यस्त्रियस्त्रानुभूता इत्याह,—
चन्दनस्य चेत्यादि । पानभूम्यादिकमपि पुष्पकस्थमेवेत्यन्ये । सीधु
मद्यम् ॥ ३२ ॥

बज्जधा मारुतसस्य गन्धं विविधमुदहन् ।
 स्नानानां चन्दनानाञ्च धूपानाञ्चैव मूर्च्छितः ॥ ३३ ॥
 प्रववौ सुरभिर्गन्धो विमाने पुष्पके तदा ।
 श्यामावदातास्तत्रान्याः काञ्चित् कृष्णा वराङ्गनाः ॥ ३४ ॥
 काञ्चित् काञ्चनवर्णाङ्ग्यः प्रमदा रत्नसालये ।
 तासां निद्रावशत्वाच्च मदनेन विमूर्च्छितम् ॥ ३५ ॥
 पद्मिनीनां प्रसुप्तानां रूपमासीद्यथैव हि ।
 एवं सर्वमशेषेण रावणान्तःपुरं कपिः ॥ ३६ ॥
 ददर्श स महतिजा न ददर्श च जानकीम् ॥ ३७ ॥
 निरीक्षमाणश्च ततस्ताः स्त्रियः स महाकपिः ।
 जगाम महतीं शङ्कां धर्मसाध्वसशङ्कितः ॥ ३८ ॥

स्नानानां चन्दनानामिति पाठे स्नानार्हचन्दनानामित्यर्थः । विविधं
 गन्धमुदहन् प्रववौ । अतएव सुरभिर्गन्धो विमाने मूर्च्छितो
 व्याप्तः ॥ ३३ ॥

तत्रान्याः बहिःप्रतिष्ठितपुष्पके इत्यर्थः ॥ ३४ ॥

राक्षसालये ध्यान्तरगन्धबहिःकक्षोपलक्षिते सर्वत्र । निद्रावश-
 त्वात् मदनेन तद्धेतुकरव्यार्द्धमूर्च्छितं स्नान्तं तासां रूपं प्रसुप्तानां
 रात्रौ मुकुलितानां पद्मिनीनां नलिनीनां यथारूपं तथैवासीत् । एवं
 प्रकारेण ददर्श ॥ ३५ ॥ ३६ ॥ ३७ ॥

ततो निरीक्षणान्तरम् । नेच्छेत् नद्यां परस्त्रियमिति शास्त्रस्मरणा-

परदारावरोधस्य प्रसुप्तस्य निरीक्षणम् ।
 इदं खलु ममात्यर्थं धर्मलोपं करिष्यति ॥ ३८ ॥
 न हि मे परदाराणां दृष्टिर्विषयवर्त्तिनी ।
 अथञ्चात्र मया दृष्टः परदारपरिग्रहः ॥ ४० ॥
 तस्य प्रादुरभूच्चिन्ता पुनरन्या मनस्विनः ।
 निश्चितैकान्तचित्तस्य कार्यनिश्चयदर्शिनी ॥ ४१ ॥
 कामं दृष्ट्वा मया सर्वा विद्यस्ता रावणस्त्रियः ।
 न तु मे मनसा किञ्चिद्वैकृत्यमुपपद्यते ॥ ४२ ॥

दिति शेषः । तदेवाह,—धर्मेति । धर्मलोपनिमित्तं यत्साध्वसम्भयं
 तेन शङ्कितो भीत इत्यर्थः ॥ ३८ ॥

धर्मलोपं दर्शयति । परदारावरोधस्य । दारशब्दः स्त्रीसामान्य-
 वाची । अवरोधशब्दः स्वधर्मयुक्तकुलस्त्रीवाची । प्रसुप्तस्य अनेन
 नम्रप्रायत्वं सूचितम् । तत्समये वसनानां विपर्ययात् ॥ ३९ ॥

मे दृष्टिः परदाराणामद्य यावद्विषयवर्त्तिनी न । किञ्च परदारपरि-
 ग्रहस्तद्वान् अतिपापो रावणश्च दृष्टः । तादृशदर्शनमपि धर्मलोपका-
 रीति भावः ॥ ४० ॥

अथ पुनर्विचारेण तदलोपबुद्धिरप्युत्पन्नेत्याह,—तस्मेति । अन्या
 चिन्ता पूर्वचिन्ताविरोधिनी । निश्चिते प्रमाणप्रतिपन्ने एकान्ते सि-
 द्धान्ते तद्विषयज्ञाने चित्तं यस्य सः । अतएव सा चिन्ता कार्यनिश्चय-
 दर्शिनी कर्त्तव्याकर्त्तव्यनिर्णयसमर्था ॥ ४१ ॥

मनो हि हेतुः सर्वेषामिन्द्रियाणां प्रवर्त्तने ।
 शुभाशुभास्ववस्थासु तच्च मे सुव्यवस्थितम् ॥ ४३ ॥
 नान्यच्च हि मया शक्या वैदेही परिमार्गितुम् ।
 स्त्रियो हि स्त्रीषु दृश्यन्ते सदा सम्परिमार्गणे ॥ ४४ ॥
 यस्य सत्त्वस्य या योनिस्तस्यां तत् परिमार्गते ।
 न शक्यं प्रमदा नष्टा मृगीषु परिमार्गितम् ॥ ४५ ॥
 तदिदं मार्गितं तावत् शुद्धेन मनसा मया ।
 रावणान्तःपुरं सर्वं दृश्यते न च जानकी ॥ ४६ ॥

तां चिन्तामभिनयति । काममिति । विश्वस्ता इतरालोकन-
 शङ्कारहिता । वैकृत्यं विकारः । स्वार्थं व्यञ् । नोपपद्यते न
 प्राप्नोति ॥ ४२ ॥

ततः किं तत्राह,—मनोहोति । शुभाशुभास्ववस्थासु पुण्यपापकर्मसु
 इन्द्रियाणां प्रवर्त्तने मनोहेतुः मनसोऽसत्सुदर्थरागद्वेषतः इन्द्रियप्रवृत्तिर्हि
 पापाय । इयन्तु मम प्रवृत्तिर्न पापाय यतस्तन्मे मनः सुखं व्यवस्थितं
 परदारेषु न रागवत् पुण्यपापव्यवस्थायाञ्च स्वचित्तमेव साक्षीति
 भावः ॥ ४३ ॥

किञ्च राजाज्ञानुष्ठानरूपसेवकीयपरमधर्मान्यथानुपपत्त्यापि न दोष
 इत्याह,—नान्यत्रेति । तत्र हेतुः स्त्रियो हीति । सदा सम्परिमार्गणे
 मार्गणव्यवहारे लोकैरिति शेषः ॥ ४४ ॥

सजातीयेष्वेव मार्गणं प्रसिद्धमित्याह,—यस्येति । सत्त्वस्य प्राणिनः

देवगन्धर्वकन्याश्च नागकन्याश्च वीर्यवान् ।

अवेक्षमाणो हनुमान् नैवापश्यत जानकीम् ॥ ४७ ॥

तामपश्यन् कपिस्तत्र पश्यन्श्चान्या वरस्त्रियः ।

अपक्राम्य तदा वीरः प्रस्थातुमुपचक्रमे ॥ ४८ ॥

स भूयः सर्वतः श्रीमान् मारुतिर्यत्नमाश्रितः ।

आपानभूमिमुत्सृज्य तां विचेतुं प्रचक्रमे ॥ ४९ ॥

इत्यार्षे रामायणे वाल्मीकीये सुन्दरकाण्डे

एकादशः सर्गः ॥ ११ ॥

या योनिः या समानजातिः परिमार्गते लोक इति शेषः । तत्रैवोप-
पत्तिमाह,—न शक्यमिति । एतेन रावणदर्शनजोऽपि दोषः परि-
हृतः ॥ ४५ ॥ ४६ ॥ ४७ ॥

अपक्राम्य रावणान्तःपुरबहिःकक्षात इति शेषः ॥ ४८ ॥

तां सीतामन्यत्र विचेतुं प्रचक्रमे ॥ ४९ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकादशः सर्गः ॥ ११ ॥

द्वादशः सर्गः ।



स तस्य मध्ये भवनस्य संस्थितो
लतागृहांश्चित्रगृहान्निशागृहान् ।
जगाम सीतां प्रतिदर्शनोत्सुको
न चैव तां पश्यति चारुदर्शनाम् ॥ १ ॥
स चिन्तयामास ततो महाकपिः
प्रियामपश्यन् रघुनन्दनस्य ताम् ।
ध्रुवं न सीता ध्रियते यथा न मे
विचिन्वतो दर्शनमेति मैथिली ॥ २ ॥
सा रत्नसना प्रवरेण बाला
स्वशीलसंरक्षणतत्परा सती ।

अथ वज्रदुःखचिन्ताकुलोऽन्विष्टमेव पुनः पुनरन्वेषयतिस्मेत्याह,—
स तस्येति । तस्य भवनस्य रावणभवनस्य निशागृहाः रात्रिनिवास-
गृहाः तान् विचेतुं जगाम ॥ १ ॥

न ध्रियते न जीवति स्म । ध्रुवं नु सीता स्मियत इति क्वचित् पाठः ।
तत्र हेतुर्यथेति यत इत्यर्थः ॥ २ ॥

अनेन नूनं प्रतिदुष्टकर्मणा
 हता भवेदार्थपथे परे स्थिता ॥ ३ ॥
 विरूपरूपा विकृता विवर्चसो
 महानना दीर्घविरूपदर्शनाः ।
 समीक्ष्य ता राक्षसराजयोषितो
 भयाद्दिनष्टा जनकेश्वरात्मजा ॥ ४ ॥
 सीतामदृष्ट्वा ह्यनवाप्य पौरुषं
 विहृत्य कालं सह वानरैश्चिरम् ।
 न मेऽस्ति सुग्रीवसमीपगत गतिः
 सुतीक्ष्णदण्डो बलवांश्च वानरः ॥ ५ ॥
 दृष्टमन्तःपुरं सर्वं दृष्ट्वा राक्षसयोषितः ।
 न सीता दृश्यते साध्वी वृथा जातो मम श्रमः ॥ ६ ॥

स्वशीलं पातिव्रत्यं प्रतिदुष्टकर्मणा प्रति इष्टं दुष्टं कर्म यस्य तेन
 सकलसंज्ञनानर्थकारिणेत्यर्थः । आर्थपथे आर्याणां पतिव्रतानां
 मार्गः ॥ ३ ॥

रावणस्यानुरागात् स्त्रीवधदोषाद्वा तदघेऽप्रवृत्तावपि स्वयमेव
 भयान्नष्टेत्वाह, —विरूपेति । दीर्घाणि विरूपाणि दर्शनानि यासां
 ताः । दीर्घपदेन कर्मधारयो वा । राक्षसराजयोषितः तदाज्ञा-
 करिणीः ॥ ४ ॥

पौरुषं समुद्रजङ्घनरूपपराक्रमसाध्यं प्रयोजनम् । कालं विहृत्य

किं तु मां वानराः सर्वे गतं वक्ष्यन्ति सङ्गताः ।
 गत्वा तत्र त्वया वीर ! किं कृतं तद्वदस्व नः ॥ ७ ॥
 अट्टष्ट्वा किं प्रवक्ष्यामि तामहं जनकात्मजाम् ।
 भ्रवं प्रायमुपासिष्ये कालस्य व्यतिवर्त्तने ॥ ८ ॥
 किं वा वक्ष्यति वृद्धश्च जाम्बवानङ्गदश्च सः ।
 गतं पारं समुद्रस्य वानराश्च समागताः ॥ ९ ॥
 अनिर्वेदः अथो मूलमनिर्वेदः परं सुखम् ।
 भूयस्तत्र विचेय्यामि न यत्र विचयः कृतः ॥ १० ॥
 अनिर्वेदो हि सततं सर्वार्थेषु प्रवर्त्तकः ।

सुग्रीवकृतं कालमतिक्रम्य सुग्रीवसमीपं गम्यते यथा सा गतिर्मार्गो
 नास्ति तत्र हेतुः सुतीक्ष्णोति ॥ ५ ॥ ६ ॥

अस्तु सुग्रीवसमीपगमनवार्त्ता अङ्गदादिसमीपगमनमपि दुर्लभ-
 मित्याह,—किं न्विति । किन्नु वक्ष्यन्तीति चिन्तां कृत्वा पुनर्विचार्य
 यदक्तथं तत् स्वयमेवानुवदति । गत्वेत्यादि । वदस्व इति वक्ष्यन्ती-
 त्यर्थः ॥ ७ ॥

किं प्रवक्ष्यामि तान् प्रतीति शेषः । न किमपीत्यर्थः । यदेवमतो
 ध्रुवमिति । कालस्य सुग्रीवकल्पितस्य व्यतिवर्त्तने अतिक्रमे ॥ ८ ॥

किं वा वक्ष्यति मां धिक्कारिष्यतीत्यर्थः । समागता मिलिता अन्ये
 वानराश्च धिक्कारिष्यन्ति ॥ ९ ॥

एवं क्षणमात्रं निर्विद्य पनस्त्याहमवलम्बन्त्याह,—अनिर्वेद इति ।
 निर्वेदः करुणग्रामस्य प्रवृत्तिवैमुख्यं तदभाव उत्साहः ॥ १० ॥

करोति सफलं जन्तोः कर्म यच्च करोति सः ॥ ११ ॥
 तस्मादनिर्वेदकरं यत्नं चेष्टेऽहमुत्तमम् ।
 अदृष्टांश्च विचेष्ट्यामि देशान् रावणपालितान् ॥ १२ ॥
 आपानशाला विचितास्तथा पुष्पगृहाणि च ।
 चित्रशालाश्च विचिता भूयः क्रीडागृहाणि च ॥ १३ ॥
 निष्कुटान्तररथ्याश्च विमानानि च सर्वशः ।
 इति सञ्चिन्त्य भूयोऽपि विचेतुमुपचक्रमे ॥ १४ ॥
 भूमीगृहांश्चैत्यगृहान् गृहातिगृहकानपि ।
 उत्पतन्निपतंश्चापि तिष्ठन् गच्छन् पुनः कश्चित् ॥ १५ ॥
 अपवृण्वंश्च द्वाराणि कपाटान्यवघट्टयन् ।
 प्रविशन्निष्पतंश्चापि प्रपतन्नुत्पतन्निव ॥ १६ ॥

यत् कर्म स करोति तत् कर्म सफलं करोति ॥ ११ ॥
 अनिर्वेदकरम् उत्साहजननं यत्नं चित्तस्थैर्यं चेष्टे करोमि ॥ १२ ॥
 ॥ १३ ॥
 निष्कुटान्तररथ्याः गृहा राममध्यगता वीथिः । विमानानि पुष्पका-
 दीनि ॥ १४ ॥

भूमीगृहान् भूविण्गृहान् गृहातिगृहकाः गृहोपरि गृहा इति
 कतकाः । गृहानतीत्यानतिदूरे खैरविहारार्थं निर्मितगृहा इति तीर्थः ।
 विचेतुमुपचक्रमे इत्यनुकर्षः । उत्पतन्नुन्नतमारुहन्निपतनमवरोहः ॥ १५ ॥
 निष्पतनं निष्क्रमणम् । अवघट्टनं संवरणम् ॥ १६ ॥

सर्वमथ्यवकाशं स विचचार महाकपिः ।
 चतुरङ्गुलमात्रोऽपि नावकाशः स विद्यते ।
 रावणान्तःपुरे तस्मिन् यं कपिर्न जगाम सः ॥ १७ ॥
 प्राकारान्तरवीथ्यश्च वेदिकाश्चैत्यसंश्रयाः ।
 श्वभ्राश्च पुष्करिण्यश्च सर्वं तेनावलोकितम् ॥ १८ ॥
 राक्षस्यो विविधाकारा विरूपा विवृतास्तथा ।
 दृष्ट्वा हनुमता तत्र न तु सा जनकात्मजा ॥ १९ ॥
 रूपेणाप्रतिमा लोके परा विद्याधरस्त्रियः ।
 दृष्ट्वा हनुमता तत्र न तु राघवनन्दिनी ॥ २० ॥
 नागकन्या वरारोहाः पूर्णचन्द्रनिभाननाः ।
 दृष्ट्वा हनुमता तत्र न तु सा जनकात्मजा ॥ २१ ॥
 प्रमथ्य राक्षसेन्द्रेण नागकन्या बलात् धृता ।
 दृष्ट्वा हनुमता तत्र न सा जनकनन्दिनी ॥ २२ ॥
 सोऽपश्यंस्तां महाबाहुः पश्यंश्चान्या वरस्त्रियः ।
 विषसाद महाबाहुर्हनुमान् मारुतात्मजः ॥ २३ ॥

यं स कपिर्न जगाम स तादृशश्चतुरङ्गुलमात्रोऽप्यवकाशो न
 विद्यते ॥ १७ ॥

प्राकारान्तरवीथ्यः प्राकारमध्यवर्तिमन्निकुमारादिगृहवीथ्यः । चैत्य-
 श्वतुष्यथवर्तिवृक्षः श्वभ्राः गर्त्ताः ॥ १८ ॥ १९ ॥

राघवनन्दिनी रामप्रिया ॥ २१ ॥

उद्योगं वानरेन्द्राणां श्रवनं सागरस्थ च ।

व्यर्थं वीक्ष्यानिलसुतचिन्तां पुनरुपागतः ॥ २४ ॥

अवतीर्थ्य विमानाच्च हनूमान् मारुतात्मजः ।

चिन्तामुपजगामाथ शोकोपहतचेतनः ॥ २५ ॥

इत्यार्षे रामायणे वाल्मीकीये सुन्दरकाण्डे

द्वादशः सर्गः ॥ १२ ॥

प्रमथ्य नागकन्याः बलाद्धृता इत्यनेन वन्दीकृतानां ग्रहणम् । पूर्वन्तू-
ङ्गानां नागकन्यानां ग्रहणमतो न पुनरुक्तिः ॥ २२ ॥ २३ ॥ २४ ॥

अवतीर्थ्य विमानाच्चेति पुनरावस्थावरुह्य चेत्यर्थः । विमाने श्वेतत्वं
सर्वदर्शनमिति तत्त्वम् ॥ २५ ॥

इति श्रीरामाभिरामे श्रीरामीये रामायणतिलके

सुन्दरकाण्डे द्वादशः सर्गः ॥ १२ ॥

त्रयोदशः सर्गः ।

—००:००:००—

विमानात्तु स संक्रम्य प्राकारं हरियूथपः ।
हनूमान् वेगवानासीद्यथा विद्युद्हनान्तरे ॥ १ ॥
संपरिक्रम्य हनुमान् रावणस्य निवेशनान् ।
अट्टष्टा जानकीं सीतामब्रवीद्वचनं कपिः ॥ २ ॥
भूयिष्ठं लोलिता लङ्का रामस्य चरता प्रियम् ।
न हि पश्यामि वैदेहीं सीतां सर्वाङ्गशोभनाम् ॥ ३ ॥
पल्लवानि तटाकानि सरांसि सरितस्तथा ।
नद्योऽनूपवनान्ताञ्च दुर्गाञ्च धरणीधराः ॥ ४ ॥
लोलिता वसुधा सर्वा न च पश्याम जानकीम् ।
इह सम्पातिना सीता रावणस्य निवेशने ।
आख्याता गृध्राजेन न च सा दृश्यते तु किम् ॥ ५ ॥

वेगवान् हनूमान् विमानात् प्राकारं संक्रम्य घनान्तरे यथा विद्युत्
सशोभा आसीत्तथासीत् । प्राकारस्येन्द्रनीलवृत्तत्वमनेन ध्वन्यते ॥ १ ॥
रावणस्य निवेशनान् गृहान् संपरिक्रम्य पुनः परिक्रमणेन दृष्ट्वा
जानकीं दृष्ट्वा अब्रवीत् । आत्मनैवेति बोध्यम् ॥ २ ॥
भूयिष्ठं लोलिता बङ्गशोऽन्विता ॥ ३ ॥ ४ ॥

किं तु सीताऽथ वैदेही मैथिली जनकात्मजा ।
 उपतिष्ठेत विवशा रावणेन हृता बलात् ॥ ६ ॥
 क्षिप्रमुत्पततो मन्ये सीतामादाय रक्षसः ।
 बिभ्यतो रामबाणानामन्तरा पतिता भवेत् ॥ ७ ॥
 अथवा ह्रियमाणायाः पथि सिद्धनिषेविते ।
 मन्ये पतितमार्याया हृदयं प्रेक्ष्य सागरम् ॥ ८ ॥
 रावणस्योत्सवेगेन भुजाभ्यां पीडितेन च ।
 तथा मन्ये विशालाच्या त्यक्तं जीवितमार्यया ॥ ९ ॥

नन्वनुपलब्धिप्रमाणादभावनिश्चय एवास्त्वत आह,—रावणनिवेशने
 एवाख्याता तद्वचस्य प्रमाणं दृश्यते तु न किमिदमिति ॥ ५ ॥

बह्वप्रकारं चिन्तयति किन्त्विति । पूर्वदृष्टां मन्दोदरीं सौन्दर्यादि-
 गुणैः पुनः सीतात्वेन सम्भाष्य तन्निरासकवाक्यं रावणेन बलात् हृता
 विवशा सती सीता उपतिष्ठेत रावणमिति शेषः । रावणं दुष्टचारिण-
 मिति पाठे तु यथा श्रुतमेव । इदं किन्तु कुत्सितन्तु यतः सा मैथिली सा
 सीता लाङ्गलपद्धतिजत्वेनायोनिजा वैदेही जगत्प्रशस्तविदेहवंशसम्बद्धा
 जनकात्मजा ब्रह्मवित्पुत्री ॥ ६ ॥

तर्ह्यदर्शनं कुतस्तत्र हेतून्नुत्प्रेक्षते । क्षिप्रमिति । एते पक्षा दुः-
 खातिशयात् सम्पातिवचनविस्मरणमूलकाः । बिभ्यतः करात् भ्यष्टेति
 शेषः । रामबाणानाम् आघातादिति शेषः । शेषे षष्ठी वा ॥ ७ ॥

रामपरोक्षं तथा भयायोगात् पक्षान्तरमथवेति हृदयं पतितं मन
 उत्क्रान्तं मन उत्क्रमणस्यैव मरणत्वात् ॥ ८ ॥

उपय्युपरि सा नूनं सागरं क्रमतस्तदा ।
 विचेष्टमाना पतिता ससुद्रे जनकात्मजा ॥ १० ॥
 अहो क्षुद्रेण चानेन रक्षन्ती शीलमात्मनः ।
 अबन्धुर्भक्षिता सीता रावणेन तपस्विनी ॥ ११ ॥
 अथवा रक्षसेन्द्रस्य पत्नीभिरसितेक्षणा ।
 अदुष्टा दुष्टभावाभिर्भक्षिता सा भविष्यति ॥ १२ ॥
 सम्पूर्णचन्द्रप्रतिमं पद्मपत्रनिभेक्षणम् ।
 रामस्य ध्यायती वक्त्रं पञ्चत्वं कृपणा गता ॥ १३ ॥
 हा ! रामलक्ष्मणेत्येव हा ! अयोध्येति च भामिनी ।
 विलप्य बज्र वैदेही न्यस्तदेहा भविष्यति ॥ १४ ॥
 अथवा निहिता मन्ये रात्रणस्य निवेशने ।

पीडितेन पीडनेन ॥ ८ ॥

विचेष्टमाना विलुठन्ती ॥ १० ॥

ननु सर्वमेतदसम्भावितं रावणेन सर्वापायरहितं ह्यरण्येष्टवत्करत्वा-
 दतः पद्मान्तरमाह,—अहो इति । अथवेत्यर्थः ॥ ११ ॥

ननु बज्रभक्षणसामग्रीमत्त्वादनुरागवत्त्वाच्च तेन भक्षणमसम्भावित-
 मत आह,—अथवेति । सापत्न्यदुःखादिति भावः ॥ १२ ॥

एतदुत्तरं श्लोकद्वयं सम्पूर्णचन्द्रेत्यादि प्रक्षिप्तमिति कतकः ॥ १३ ॥

ननु सपत्नीभिरप्यशक्यं भक्षणं रावणेन स्वभोगार्थमानीतत्वादत
 आह,—अथवेति ॥ १४ ॥

भृशं लालयते बाला पञ्जरस्येव सारिका ॥ १५ ॥

जनकस्य कुले जाता रामपत्नी सुमध्यमा ।

कथमुत्पलपत्राक्षी रावणस्य वशं व्रजेत ॥ १६ ॥

विनष्टा वा प्रनष्टा वा मृता वा जनकात्मजा ।

रामस्य प्रियभार्य्यस्य न निवेदयितुं क्षमम् ॥ १७ ॥

निवेद्यमाने दोषः स्याद्दोषः स्यादनिवेदने ।

कथं नु खलु कर्त्तव्यं विषमं प्रतिभाति मे ॥ १८ ॥

निहिता गुप्ततया स्थापिता इति मन्ये । नायमपि पक्षो युक्त इत्याह,—एवमपि सा बाला पञ्जरस्था सारिकेव भृशं मुहुर्मुहुः रामेति लालयते न च तत् दृश्यते इति भावः ॥ १५ ॥

ननु तर्हि रावणसमीप एव भवेत् सम्पातिवचनप्रामाण्यात् । मया तु सम्यक् नान्विष्टमित्याशङ्क्याह,—जनकस्येति । तस्मादेतदप्ययुक्तमिति भावः ॥ १६ ॥

नन्वनेन विचारेणालं यथानुभूतं निवेद्यतां तत्राह,—विनष्टेति । अस्य क्वचिद्वर्त्तत इति श्रेष्ठः । अथ अदर्शन इति धात्वनुसाराददृष्टा सती क्वचिदस्तीति वक्तुमशक्यमक्षमम्, सर्वतोऽन्विष्टत्वात् । प्रनष्टा प्रगतं नष्टमदर्शनं यस्याः सा दृष्टेत्यर्थः, एतदपि न वक्तुं क्षमं स्वयमदृष्टत्वात् । एवं मृतेत्यपि वक्तुं न शक्यं, तत्साधकदृढतरप्रमाणाभावात् । तस्माद्रामस्याग्रे किमपि वक्तुं न शक्यम् । दृश्यदेशे माययाऽदर्शनं विनाशः । अदृश्यदेशेऽवस्थापनं प्रणाश इति तु तीर्थः ॥ १७ ॥

तदेव स्पष्टयति । निवेद्यमाने इति । न दृष्टेति निवेद्यमाने दोषो

अस्मिन्नेवं गते कार्ये प्राप्तकालं क्षमञ्च किम् ।
 भवेदिति मतिं भूयो ह्युमान् प्रविचारयन् ॥ १८ ॥
 यदि सीतामदृष्ट्वाऽहं वानरेन्द्रपुरीमितः ।
 गमिष्यामि ततः को मे पुरुषार्थो भविष्यति ॥ २० ॥
 ममेदं लङ्घनं व्यर्थं सागरस्य भविष्यति ।
 प्रवेशश्चैव लङ्काया राक्षसानाञ्च दर्शनम् ॥ २१ ॥
 किं वा वक्ष्यति सुग्रीवो हरयो वापि सङ्गताः ।
 किष्किन्धामनुसम्प्राप्तं तौ वा दशरथात्मजौ ॥ २२ ॥
 गत्वा तु यदि काकुत्स्थं वक्ष्यामि परुषं वचः ।
 न दृष्टेति मया सीता ततस्त्यक्ष्यति जीवितम् ॥ २३ ॥
 परुषं दारुणं तीक्ष्णं क्रूरमिन्द्रियतापनम् ।

वक्ष्यमाणरामप्राणत्यागरूपः । अग्निवेदने स्वामिवचनानुरूपो दोषः ।
 तस्मान्निवेदनानिवेदनरूपमुभयमपि विषमं दुरनुष्ठेयं प्रतिभाति ॥ १८ ॥
 एतदनन्तरं कविवाक्यमस्मिन्निति । कार्ये एवं गते सति दुर्निरूपे
 सतीत्यर्थः । प्राप्तकालं कालोचितं किं क्षमं किं वक्तुं युक्तं भवेदिति
 भूयो मतिं तद्विषयं पक्षं विचारयन्नभूत् इति शेषः ॥ १८ ॥

विचारमेव प्रपञ्चयति । यदीति । को भविष्यति न कोऽपी-
 त्यर्थः ॥ २० ॥ २१ ॥

वक्ष्यति असाध्वेव वक्ष्यतीत्यर्थः ॥ २२ ॥

न दृष्टेत्यप्रियं यदि वक्ष्यामि । ततस्तत्त्वव्यापनान्तरम् ॥ २३ ॥

सीतानिमित्तं दुर्वाश्वं श्रुत्वा स न भविष्यति ॥ २४ ॥
 तन्तु कच्छुगतं दृष्ट्वा पञ्चत्वगतमानसम् ।
 भृशानुरक्तमेधावी न भविष्यति लक्ष्मणः ॥ २५ ॥
 विनष्टौ भ्रातरौ श्रुत्वा भरतोऽपि मरिष्यति ।
 भरतश्च मृतं दृष्ट्वा शत्रुघ्नो न भविष्यति ॥ २६ ॥
 पुत्रान् मृतान् समीक्ष्याथ न भविष्यन्ति मातरः ।
 कौशल्या च सुमित्रा च कैकेयी च न संशयः ॥ २७ ॥
 कृतज्ञः सत्यसन्धश्च सुग्रीवः श्रवणाधिपः ।
 रामं तथागतं दृष्ट्वा ततस्त्वक्ष्यति जीवितम् ॥ २८ ॥
 दुर्मना व्यथिता दीना निरानन्दा तपस्विनी ।
 पीडिता भर्तृशोकेन रुमा त्यक्ष्यति जीवितम् ॥ २९ ॥
 वालिजेन तु दुःखेन पीडिता शोककर्षिता ।
 पञ्चत्वमागता राज्ञी ताराऽपि न भविष्यति ॥ ३० ॥
 मातापित्रोर्विनाशेन सुग्रीवव्यसनेन च ।

परुषं कर्णकठोरम् अतएव दारुणं भयङ्करं तीक्ष्णमसह्यं क्रूरमुग्रम्
 इन्द्रियाणां तापनं सन्तापकं सीतानिमित्तं सीताविषयम् । स रामः
 ॥ २४ ॥ २५ ॥ २६ ॥ २७ ॥

ततः दिवस्वरामदर्शनात् ॥ २८ ॥ २९ ॥

वालिजेन वालिमरणजेन पञ्चत्वमागता पञ्चत्वं प्राप्तुं निश्चय-
 वती ॥ ३० ॥

कुमारोऽप्यङ्गदस्तास्माद्विजिह्वयति जीवितम् ॥ ३१ ॥
 भर्तृजेन तु दुःखेन अभिभूता वनौकसः ।
 शिरांस्यभिहनियन्ति तलैर्मुष्टिभिरेव च ॥ ३२ ॥
 सान्त्वेनानुप्रदानेन मानेन च यशस्विना ।
 लालिताः कपिनाथेन प्राणांस्यत्यन्ति वानराः ॥ ३३ ॥
 न वनेषु न शैलेषु न निरोधेषु वा पुनः ।
 क्रीडामनुभविष्यन्ति समेत्य कपिकुञ्जराः ॥ ३४ ॥
 सपुत्रदाराः सामात्या भर्तृव्यसनपीडिताः ।
 शैलाग्रेभ्यः पतिष्यन्ति समेषु विषमेषु च ॥ ३५ ॥
 विषमुद्वन्धनं वापि प्रवेशं ज्वलनस्य वा ।
 उपवासमथो शस्त्रं प्रचरिष्यन्ति वानराः ॥ ३६ ॥
 घोरमारोदनं मन्ये गते मयि भविष्यति ।
 द्रुक्षाकुकुलनाशश्च नाशश्चैव वनौकसाम् ॥ ३७ ॥
 सोऽहं नैव गमिष्यामि किष्किन्धां नगरीमितः ।
 न हि शक्याम्यहं द्रष्टुं सुग्रीवं मैथिलीं विना ॥ ३८ ॥

तस्मात्तदनन्तरम् ॥ ३१ ॥ ३२ ॥

यशस्विना कपिनाथेन सान्त्वादिभिर्लालिताः प्राणांस्यत्यन्ति ॥ ३३ ॥
 निरोधेषु गुहादिसंदृतदेशेषु ॥ ३४ ॥
 सपुत्रदारा इत्यादेः कपिकुञ्जरा इति विशेष्यम् ॥ ३५ ॥
 शस्त्रं शस्त्राघातं प्रचरिष्यन्ति करिष्यन्ति ॥ ३६ ॥ ३७ ॥ ३८ ॥

मय्यगच्छति चेहस्ये धर्मात्मा नौ महारथौ ।
 आश्रया तौ धरिष्येते वानराश्च तरस्त्रिनः ॥ ३९ ॥
 हस्तादानो मुखादानो नियतो वृक्षमूलिकः ।
 वानप्रस्थो भविष्यामि अट्टङ्गा जनकात्मजाम् ॥ ४० ॥
 सागरानूपजे देशे बज्रमूलफलोदके ।
 चितिं कृत्वा प्रवेक्ष्यामि समिद्धमरणीसुतम् ॥ ४१ ॥
 उपविष्टस्य वा सम्यक् लिङ्गिनं साधयिष्यतः ।
 शरीरं भक्षयिष्यन्ति वायसाः श्वापदानि च ॥ ४२ ॥
 इदमप्यृषिभिर्दृष्टं निर्व्याणमिति मे मतिः ।
 सम्यगापः प्रवेक्ष्यामि न चेत् पश्यामि जानकीम् ॥ ४३ ॥

अगच्छति गमनरहितै । आश्रया सीतारत्नान्तश्रवणप्रत्याश्रया
 धरिष्येते प्राणानिति शेषः ॥ ३९ ॥

हस्तादानः हस्तपतितफलादिग्राहकस्तद्भोजीति यावत् । एवं मुखा-
 दानो मुखपतितभोजी । नियतो नियतेन्द्रियः वृक्षमूलिको वृक्षमूल-
 निवासी ॥ ४० ॥

अरणीसुतमग्निम् ॥ ४१ ॥

उपविष्टस्य प्रायमुपविष्टस्य । लिङ्गिनं प्राणलिङ्गिनं लिङ्गशरीर-
 वन्तं वा । आत्मानं साधयिष्यतः शरीरेण वियोजयिष्यतः । लिङ्गिनी-
 मिति पाठे प्राणलिङ्गिनीश्चित्तिश्चैतन्यमित्यर्थः ॥ ४२ ॥

इदं वक्ष्यमाणम् आपः अप इत्यर्थः ॥ ४३ ॥

सुजातमूला सुभगा कीर्त्तिमाला यशस्विनी ।
 प्रभम्ना चिररात्राय मम सीतामपश्यतः ॥ ४४ ॥
 तापसो वा भविष्यामि नियतो वृक्षमूलिकः ।
 नेतः प्रतिगमिष्यामि तामदृष्ट्वासितेक्षणां ॥ ४५ ॥
 यदि तु प्रतिगच्छामि सीतामनधिगम्य ताम् ।
 अङ्गदः सहितः सर्वैर्वीनरैर्न भविष्यति ॥ ४६ ॥
 विनाशे बहवो दोषा जीवन् प्राप्नोति भद्रकम् ।
 तस्मात् प्राणान् धरिष्यामि ध्रुवो जीवति सङ्गमः ॥ ४७ ॥

सीतामपश्यतो मम यशस्विनी यशःसम्पदादिका मृतस्य स्थातिर्यशः ।
 सुजातमूला सुजातकारणवती कीर्त्तिरूपा माला जीवतः सा कीर्त्तिः
 चिररात्रायेत्यर्थः चिरायेत्यर्थः । चिराय भम्ना । आत्यन्तिकलयं
 गतेत्यर्थः । तीर्थस्तु चिररात्रीयं ममेति पाठं प्रकल्प्य सीतान्वेषणोप-
 युक्तत्वेन शोभनमूला सीतान्वेषणसौकार्यापादकचन्द्रिकया सुभगा
 सीतान्वेषणसहकारिणीति सर्वैः क्रियमाणा कीर्त्तिरेव माला यस्याः सेयं
 चिररात्री चिरकालविशिष्टा दीर्घा रात्रिः स्वस्य लङ्काप्रवेशरात्रिः
 प्रभम्ना निष्फला जाता इत्यर्थः । अनेन रामकार्यसहकारिणी स्नेच्छया
 रात्रिरप्यात्मानं वर्द्धितवतीति सूच्यत इत्याह ॥ ४४ ॥

तापसः जटाकाघायादिचिह्नो यतिः ॥ ४५ ॥

अदृष्ट्वा गमने निश्चितमासन्नं दोषमाह,—यदित्यति । न भवि-
 ष्यति ॥ ४६ ॥

एवमगमने निश्चिते मरणजीवितयोः किं श्रेयस्तच्चाह,—विनाश

एवं बद्धविधं दुःखं मनसा धारयन् बद्ध ।

नाथ्यगच्छन्तदा पारं शोकस्य कपिकुञ्जरः ॥ ४८ ॥

ततो विक्रममासाद्य धैर्यवान् कपिकुञ्जरः ।

रावणं वा बध्निष्यामि दशग्रीवं महाबलम् ॥ ४९ ॥

काममस्तु हता सीता प्रत्याचीर्णं भविष्यति ॥ ५० ॥

अथवैनं समुत्क्षिप्य उपर्युपरि सागरम् ।

रामाथोपहरिष्यामि पशुं पशुपतेरिव ॥ ५१ ॥

इति । दोषाः बहवः प्रागुक्ताः चिरं मदगमने सीताविनाशनिश्चयेन रामादयो न स्युरेव आत्मघातादयश्च । जीवन्तु ममात्मा भद्रकं प्राप्नोति । वक्ष्यमाणानां विधोपायाश्रयणेन तस्मात् प्राणान् धरिष्यामि । यतो मयि जीवति सति सङ्गमः सुखसङ्गमो रामादीनां ध्रुवः सम्भावित इत्यर्थः । काव्यलिङ्गमन्त्रालङ्कारः । तीर्थस्वप्न जीवितसङ्गम इति पाठं कल्पयामास ॥ ४७ ॥

इतः परं कविवाक्यम् । एवमित्यादि ॥ ४८ ॥

कपिकुञ्जर इत्यस्य इति चिन्तयामासेति शेषः ध्रुवो जीवति सङ्गम इत्युक्तेराशयं हनूमानाह,—रावणं वेति ॥ ४९ ॥

ननु रावणबध्नेन किं साधितं स्यात्तत्राह,—प्रत्याचीर्णं वैरनिर्घातनं कृतं भविष्यतीत्यर्थः । एवं कृत्वा गमने सर्वेषां सुखमित्याशयः ॥ ५० ॥

ननु मया हत इतीदं वचोऽविश्वसनीयं स्यात् सीताऽन्नाभेन राम-दुःखानिवृत्तिश्चेत्यतः पक्षान्तरमथवेति । एवं सति तस्मात्तत्रापि सम्भाव्यत इत्याशयः ॥ ५१ ॥

इति चिन्तासमापन्नः सीतामनधिगम्य ताम् ।

ध्यानशोकपरीतात्मा चिन्तयामास वानरः ॥ ५२ ॥

यावत् सीतां न पश्यामि रामपत्नीं यशस्विनीम् ।

तावदेतां पुरीं लङ्कां विचिनोमि पुनः पुनः ॥ ५३ ॥

सम्पातिवचनाच्चापि रामं यद्वानयाम्यहम् ।

अपश्यन् राघवो भार्यां निर्दहेत् सर्ववानरान् ॥ ५४ ॥

इहैव नियताहारो वक्ष्यामि नियतेन्द्रियः ।

न मत्कृते विनश्येयुः सर्वे ते नरवानराः ॥ ५५ ॥

अशोकवनिं चापि महतीयं महाद्रुमा ।

द्रुममधिगमिष्यामि नहीयं विचिता मया ॥ ५६ ॥

रावणस्य बध्नानयनेऽपि सीतां राक्षसा हन्युरिति तदलाभ एवेत्यतः
शोकपरीतः पक्षान्तरं चिन्तयामास । यावत् सीतामिति । वर्तमान-
समीपे लट् ॥ ५२ ॥ ५३ ॥

नन्वत्रास्थितनिश्चये पुनःपुनरन्वेषणं सफलं स्यादत आह,—
सम्पातिवचनादिति । तद्वचनविश्वासादेवेत्यर्थः । तत्तु तत्पक्षप्ररोह-
मिश्रितं प्रमाणम् । न तु तद्वचनविश्वासादेव । रामं प्रति सीतात्रास्ती-
त्युक्त्वा शीघ्रं स एवात्रानेयः । किमनेन कालविलम्बेनेत्यत्राह,—रामं
यदीति ! रावणे हतेऽपि मयेव अन्विष्यमाणा न दृश्येत रामेणापि ।
तददर्शने रामः सर्ववानरनाशं करिष्यतीति भावः ॥ ५४ ॥

तस्मादिहैव नियताहारो वक्ष्यामि । विनश्येयुः सीतामदृष्ट्वा
मद्रुमनान्तरमिति भावः ॥ ५५ ॥

वस्त्रं रुद्रांस्तथादित्यानश्विनौ मरुतोऽपि च ।
 नमस्कृत्वा गमिष्यामि रक्षसां शोकवर्द्धनः ॥ ५७ ॥
 जित्वा तु राक्षसान् देवीमिच्छाजुकुलनन्दिनीम् ।
 सम्प्रदास्यामि रामाय सिद्धीमिव तपस्विने ॥ ५८ ॥
 स सुहृत्तमिव ध्यात्वा चिन्ताविग्रथितेन्द्रियः ।
 उदतिष्ठन् महाबाहुर्हनुमान् मारुतात्मजः ॥ ५९ ॥
 नमोस्तु रामाय सलक्ष्मणाय
 देव्यै च तस्यै जनकात्मजायै ।
 नमोस्तु रुद्रेन्द्रयमानिलेभ्यो
 नमोस्तु चन्द्राग्रिमरुद्रणेभ्यः ॥ ६० ॥

एवं चिन्ताजुलोऽनन्विष्टं देशं दृष्ट्वा सम्पातिवचनात्तत्र सीता-
 स्थितिं निखिन्वान आह्लाशोकेति ॥ ५६ ॥
 तत्राप्यग्राप्तिशङ्कया तद्दर्शनप्रतिबन्धकदुरितक्षयाय देवानुकूल्यं
 सम्पादयति । वस्त्रं निति । चात् रामादीन् ॥ ५७ ॥
 तपस्विने सिद्धीमिव तपःफलमिव तपःप्रसन्ना देवतेति शेषः ॥ ५८ ॥
 चिन्तया विग्रथितानि सम्बद्धानि आकुलानि इन्द्रियाणि यस्य
 सः ॥ ५९ ॥
 प्रतिज्ञातं नमस्कारमनुतिष्ठति । नमोस्तु रामायेति । अनेन
 रामस्य भगवदवतारत्वं सूचितम् । रुद्रादिनमस्कारेण विराजो भग-
 वतो नतिः ॥ ६० ॥

स तेभ्यस्तु नमस्कृत्वा सुग्रीवाय च मारुतिः ।
 दिशः सर्वाः समालोक्य सोऽशोकवनिकां गतः ॥ ६१ ॥
 स गत्वा मनसा पूर्वमशोकवनिकां शुभाम् ।
 उत्तरं चिन्तयामास दानरो मारुतात्मजः ॥ ६२ ॥
 ध्रुवन्तु रक्षोबज्जला भविष्यति वनाकुला ।
 अशोकवनिका पुण्या सर्वसंस्कारसंस्कृता ॥ ६३ ॥
 रक्षिणश्चात्र विहिता नूनं रक्षन्ति पादपान् ।
 भगवानपि विश्वात्मा नातिहोभं प्रवायति ॥ ६४ ॥
 सङ्क्षिप्तोऽयं मयात्मा च रामार्थं रावणस्य च ।
 सिद्धिं दिशन्तु मे सर्वे देवाः सर्षिगणास्त्रिह ॥ ६५ ॥

स्वामित्वात् सूर्यांशत्वाच्च सुग्रीवमिति । अशोकवनिकां गतः
 मनसेति शेषः । अशोकवनिकां प्रतोति पाठे गत इत्यध्याहारः ॥ ६१ ॥
 उत्तरं गमनोत्तरकर्तव्यकृतम् ॥ ६२ ॥
 चिन्ताहेतुं दर्शयति । ध्रुवमिति । वनाकुला कामनाहता
 संस्काराः खननसेकादिरूपवृत्तसंस्काराः । अत्र ध्रुवं रक्षोबज्जले-
 त्वुत्प्रेक्षया चन्द्रास्तः सूचितः । अन्यथा तत्प्रकाशेन निश्चय एव
 स्यात् ॥ ६३ ॥
 अत्राशोकवनिकायां विहिताः नियुक्ताः । विश्वात्मा वायुः ॥ ६४ ॥
 मया आत्मा शरीरमित्यर्थः । रावणस्य अर्थे इत्यनुकर्षः । रावण-
 कर्तृकदर्शनपरिहारायेत्यर्थः ॥ ६५ ॥

ब्रह्मा स्वयम्भूर्भगवान् देवाश्चैव तपस्विनः ।
 सिद्धिमग्निश्च वायुश्च पुरुङ्गतश्च वज्रभृत ॥ ६६ ॥
 वरुणः पाशदत्तश्च सोमादित्यौ तथैव च ।
 अश्विनौ च महात्मानौ मरुतः सर्व एव च ॥ ६७ ॥
 सिद्धिं सर्वाणि भूतानि भूतानाञ्चैव यः प्रभुः ।
 दास्यन्ति नम ये चान्तेऽप्यदृष्टाः पथिगोचराः ॥ ६८ ॥
 तदुन्नसम्पाण्डुरदन्तमव्रणं
 शुचिस्मितं पद्मपलाशलोचनम् ।
 द्रक्ष्ये कदार्यावदनं कदान्वहं
 प्रसन्नताराधिपतुल्यवर्चसम् ॥ ६९ ॥

पुनः सर्वात्मना कार्यसिद्धये स्मरति । ब्रह्मेत्यादि । देवा भगवद-
 वयवदेवाः । तानेव दर्शयति । अग्निस्त्रेत्यादि । सिद्धिं दिशन्वि-
 त्यन्वयः ॥ ६६ ॥ ६७ ॥

भूतानां प्रभुः प्रजापतिः दास्यन्ति तेषामप्यस्यार्थस्येष्टत्वादिति
 भावः । पूर्वं प्रार्थना इदानीं तु तन्निश्चयः । पथिगोचरा अदृष्टा अपि
 पथि मार्गे गोचरत्वेन सिद्धिदत्वेन शास्त्रेऽदृष्टाः अनुक्ताः अपिना
 दृष्टाश्च ये तेऽपि सिद्धिं दास्यन्ति ॥ ६८ ॥

उच्छ्रिता नासा यस्मिंस्तत् पाण्डुरं विभोगवशात् अत्रयमन-
 वद्यम् ॥ ६९ ॥

क्षुद्रेण हीनेन वृषंसमूर्त्तिना
 सुदारुणालङ्कृतवेषधारिणा ।
 बलाभिभृता ह्यवला तपस्विनी
 कथं नु मे दृष्टिपथेऽद्य सा भवेत् ॥ ७० ॥

इत्यार्षे रामायणे बाल्मीकीये सुन्दरकाण्डे
 त्रयोदशः सर्गः ॥ १३ ॥

सुदारुणोप्यलङ्कृतवेषधारी विश्वसनीयवेषधारी तेन ॥ ७० ॥

इति श्रीरामाभिरामे श्रीरामाये रामायणतिलके
 सुन्दरकाण्डे त्रयोदशः सर्गः ॥ १३ ॥

चतुदशः सर्गः ।

—००००००—

स सुहृत्तमिव ध्यात्वा मनसा चाधिगम्य ताम् ।
अवभुतो महातेजाः प्राकारं तस्य वेश्मनः ॥ १ ॥
स तु संहृष्टसर्वाङ्गः प्राकारस्थो महाकपिः ।
पुष्पिताग्रान् वसन्तादौ ददर्श विविधान् द्रुमान् ॥ २ ॥
सालानशोकान् भव्यांश्च चम्पकांश्च सुपुष्पितान् ।
उद्दालकान् नागवृक्षांश्चूतान् कपिसुखानपि ॥ ३ ॥
तथास्रवणसम्पन्नान् लताशतसमन्वितान् ।
ज्यामुक्त इव नाराचः पुष्पुवे वृक्षवाटिकाम् ॥ ४ ॥

ध्यात्वा उत्स्रवणं निश्चित्य तां सीतां मनसाऽधिगम्य ध्यात्वा तस्य
रावणस्य वेश्मनः वेश्मप्राकारात् । प्राकारं वनप्राकारम् अवभुतः
उत्स्रवणेन प्राप्तः ॥ १ ॥

संहृष्टसर्वाङ्गः पुलकितसर्वाङ्गः । वसन्तादौ वसन्तादिसर्वर्तुषु
सन्निहितैः पुष्पैः पुष्पिताग्रान् ॥ २ ॥

भव्यान् न्युक्कफलान् । उद्दालका वृक्षविशेषाः । नागवृक्षान् नाग-
केसरवृक्षान् कपिसुखान् कपिसुखाकारफलवतः । चूतविशेषण-
मेतत् ॥ ३ ॥

ज्यामुक्तः रामेणेति शेषः ॥ ४ ॥

स प्रविश्य विचित्रान्तां विहगैरभिनादिताम् ।
 राजतैः काञ्चनैश्चैव पादपैः सर्वतो वृताम् ॥ ५ ॥
 विहगैर्मृगसङ्घैश्च विचित्रां चित्रकाननाम् ।
 उदितादित्यसङ्काशां ददर्श हनुमान् बली ॥ ६ ॥
 वृतेर्नानाविधैर्वृक्षैः पुष्पोपगफलोपगैः ।
 कोकिलैर्मृङ्गराजैश्च मत्तैर्नित्यनिषेविताम् ॥ ७ ॥
 प्रहृष्टमनुजां काले मृगपक्षिमदाकुलाम् ।
 मत्तवर्हिणसङ्घुष्टां नानाद्विजगणायुताम् ॥ ८ ॥
 मार्गमाणो वरारोहां राजपुत्रीमनिन्दिताम् ।
 सुखप्रसुप्तान् विहगान् बोधयामास वानरः ॥ ९ ॥
 उत्पतद्भिर्द्विजगणैः पक्ष्वर्तैः समाहताः ।

विचित्रान्तां विचित्रपर्यन्ताम् । राजतैः राजतादिसंस्कृतैस्तद-
 र्थैर्वा ॥ ५ ॥

चित्रकाननां चित्रद्रुमखण्डात् । उदितादित्यसङ्काशां पुष्पैरिति
 शेषः ॥ ६ ॥

पुष्पोपगफलोपगैः पुष्पफलयुतैः ॥ ७ ॥

काले सर्वस्मिन्नपि । प्रहृष्टमनुजां मुखविकासादिलिङ्गकद्वर्षव-
 ज्जनां मृगादीन् मदेनाकुलयति ताम् । प्रहृष्टमनुजे काले इति यद्वदये
 सप्तम्यन्तपाठे तादृक्काले वसन्तप्राग्भवे तत्सन्निति काले इत्यर्थः ॥ ८ ॥

बोधयामास शाखाचक्रमणेनेति भाषः ॥ ९ ॥

अनेकवर्णा विविधा सुसुचुः पुष्पवृष्टयः ॥ १० ॥
 पुष्पावकीर्णः शुश्रुभे हनूमान् मारुतात्मजः ।
 अशोकवनिकामध्ये यथा पुष्पमयो गिरिः ॥ ११ ॥
 दिशः सर्वाभिधावन्तं वृक्षखण्डगतं कपिम् ।
 दृष्ट्वा सर्वाणि भूतानि वसन्त इति मेनिरे ॥ १२ ॥
 वृक्षेभ्यः पतितैः पुष्पैरवकीर्णं पृथग्विधैः ।
 रराज वसुधा तत्र प्रमदेव विभूषिता ॥ १३ ॥
 तरखिना ते तरवस्तरसा बद्धकम्पिताः ।
 कुसुमानि बिचित्राणि ससृजुः कपिना तदा ॥ १४ ॥
 निर्धूतपत्रशिखराः शीर्णपुष्पफलद्रुमाः ।
 निक्षिप्तवस्त्राभरणा धूर्त्ता इव पराजिताः ॥ १५ ॥
 हनूमता वेगवता कम्पितास्ते नगोत्तमाः ।
 पुष्पपत्रफलान्याशु सुसुचुः फलशालिनः ॥ १६ ॥

पक्षैस्त्यतद्विरिष्यन्वयः । समाहृताः वृक्षा इति शेषः । पुष्पवृष्टयः
 पुष्पवृष्टीः ॥ १० ॥ ११ ॥

सर्वाभिधावन्तमिति सन्धिरार्थः । वसन्त इति मेनिरे इति अन्य-
 स्तेह वनेऽश्वत्थप्रवेशत्वादसन्त इव वृक्षसङ्घारोचितं कपिरूपमास्थाय
 चरतीति मेनिरे इत्यर्थः । एतेन द्रष्टृणां तस्मिन्विमतिनिवृत्तिरीश्वरा-
 नुग्रहादिति सूचितम् ॥ १२ ॥ १३ ॥

बद्धप्रकारं कम्पिताः ॥ १४ ॥

विहङ्गसङ्गेर्हीनास्तौ स्तन्वमात्राश्रया द्रुमाः ।
 बभूवुरगमाः सर्वे मारुतेन विनिर्धुताः ॥ १७ ॥
 विधूतकोशीयुवतिर्यथा मृदितवर्णका ।
 निपीतशुभदन्तोष्ठी नखैर्दन्तैश्च विचिता ॥ १८ ॥
 तथा लाङ्गूलहस्तैस्तु चरणाभ्याश्च मर्दिता ।
 तथैवाशोकवर्निका प्रभङ्गवनपादपा ॥ १९ ॥
 महालतानां दामानि व्यधमन्तरसा कपिः ।
 यथा प्रवृषि वेगेन मेघजालानि मारुतः ॥ २० ॥
 स तत्र मणिभूमीश्च राजतीश्च मनोत्तमाः ।
 तथा काञ्चनभूमीश्च विचरन् ददृशे कपिः ॥ २१ ॥
 वापीश्च विविधाकाराः पूर्णाः परमवारिणा ।
 महाहैर्मणिषोपानैरुपपन्नास्ततस्ततः ॥ २२ ॥

निर्धूतपत्राणि शिखराख्यग्राणि च येषां ते । धूर्त्ता अक्ष-
 धूर्त्ताः ॥ १५ ॥ १६ ॥

स्तन्वमात्रस्याश्रयाः ननु पुष्पादीनाम् । अतश्चागमाः असेव्याः
 मारुतेन तत्पुत्रेण हनूमता विनिर्धुता इति ऋषः आर्ष इति कतकस्तत्
 यथा ऋषस्यापि वृजः सत्वात् ॥ १७ ॥

वर्णको विजेपनं निपीतः शुभदन्तयुक्तः ओष्ठो यस्याः सा ॥ १८ ॥

लाङ्गूलहस्तैरित्यत्रैकवत्त्वाभाव आर्षः ॥ १९ ॥

दामानि जालानि ॥ २० ॥ २१ ॥

मुक्ताप्रवालसिकताः स्फाटिकान्तरकुट्टिमाः ।
 काञ्चनैस्तरुभिश्चित्रैस्तीरजैरुपशोभिताः ॥ २३ ॥
 बुद्धपद्मोत्पलवनाश्रवाकोपशोभिताः ।
 नत्यहस्तसंघुष्टा हंससारसनादिताः ॥ २४ ॥
 दीर्घाभिर्द्रुमयुक्ताभिः सरिद्धिश्च समन्ततः ।
 अमृतोपमतोयाभिः शिवाभिरुपसंस्कृताः ॥ २५ ॥
 लताशतैरवतताः सन्तानकुसुमावृताः ।
 नानागुल्मावृतवनाः करवीरकृतान्तराः ॥ २६ ॥
 ततोऽम्बुधरसङ्काशं प्रवृद्धशिखरं गिरिम् ।
 विचित्रकूटं कूटैश्च सर्वतः परिवारितम् ॥ २७ ॥
 शिलागृहैरवततं नानावृक्षसमावृतम् ।

उच्यमानविशिष्टा वापीर्ददर्श । स्त्रोकपञ्चकभेकवाक्यम् ॥ २२ ॥
 मुक्ताप्रवालरूपा एव सिकता यासाम् । आन्तरकुट्टिमाः क्षम्य-
 न्तरनिबद्धभूमियुताः ॥ २३ ॥
 नत्यहोदातूङ्घः ॥ २४ ॥
 द्रुमयुक्ताभिः तीरद्रुमयुक्ताभिः वापीनां सरिदुपस्कृतत्वं नित्यं
 गूर्णजलत्वाय ॥ २५ ॥
 सन्तानः कल्पवृक्षः गुल्मावृतवनाः वनं जलं करवीरैः कृतमन्तरं
 गवाक्षस्थानीयं यासां ताः ॥ २६ ॥
 ततो वापीदर्शनानन्तरम् ॥ २७ ॥

ददर्श कपिशार्दूलो रम्यं जगति पर्वतम् ॥ २८ ॥
 ददर्श च नगात्तस्मान्नदीं निपतितां कपिः ।
 अङ्गादिव समुत्पत्य प्रियस्य पतितां प्रियाम् ॥ २९ ॥
 जलेन पतितायैश्च पादपैरुपशोभिताम् ।
 वार्यमाणामिव क्रुद्धां प्रमदां प्रियबन्धुभिः ॥ ३० ॥
 पुनरावृत्ततोयाञ्च ददर्श स महाकपिः ।
 प्रसन्नामिव कान्तस्य कान्तां पुनरुपस्थिताम् ॥ ३१ ॥
 तस्यादूरात् स पद्मिन्यो नानाद्विजमणायुताः ।
 ददर्श कपिशार्दूलो हनूमान् मारुतात्मजः ॥ ३२ ॥

जगति लोके रम्यं सुन्दरवस्तुभ्योऽपि परमसुन्दरम् । तीर्थस्तु जगती
 पर्वतमित्यर्थः ऋक्ष आर्षः मृत्युर्वतमिति यावदिति व्याचक्षाण उपेक्ष्य
 एव ॥ २८ ॥

निपतितां निःसृताम् । समुत्पत्य कोपादुत्थाय पतितां भूमिशयि-
 ताम् ॥ २९ ॥

जलेन पतितायैः पादपैः परिणाहवशादथ प्रसृतशखाद्वारेण
 जलनिपतितायत्वं दृक्षाणां कृत्वात् पातेन वा प्रियं प्रति क्रुद्धां
 प्रियसमीपादन्यत्र जिगमिषुं प्रियबन्धुभिः सखीभिर्वार्यमाणां प्रमदा-
 मिव ॥ ३० ॥

अतएव कान्तस्य प्रसन्नां पुनरुपस्थितां कान्तामिव पुनरावृत्ततोयां
 दृक्ष्याप्रतिधातात् परावृत्तजलां ददर्श ॥ ३१ ॥

कृत्रिमां दीर्घिकाश्चापि पूर्णं शीतेन वारिणा ।
 मणिप्रवरसोपानां मुक्तासिकतशोभिताम् ॥ ३३ ॥
 विविधैर्मृगसङ्घैश्च विचित्रां चित्रकाननाम् ।
 प्रासादैः सुमहद्भिश्च निर्मितैर्विश्वकर्मणा ॥ ३४ ॥
 काननैः कृत्रिमैश्चापि सर्वतः समलङ्कृताम् ।
 ये केचित् पादपास्तत्र पुष्प्योपगफलोपगाः ॥ ३५ ॥
 सच्छत्राः सवितर्दीकाः सर्वे सौवर्णवेदिकाः ।
 लताप्रतानैर्वज्रभिः पर्णैश्च वज्रभिर्हृताम् ॥ ३६ ॥
 काञ्चनीं शिंशुपामेकां ददर्श स महाकापिः ।
 वृतां हेममयीभिस्तु वेदिकाभिः समन्ततः ॥ ३७ ॥
 शोऽपश्यत् भूमिभागांश्च नमप्रस्रवणानि च ।
 सुवर्णवृक्षानपरान् ददर्श शिखिसन्निभान् ॥ ३८ ॥

तस्य पर्वतस्य पद्मिन्यः पद्मिनीः अकृत्रिमदीर्घिकाः ॥ ३२ ॥
 उच्यमानविशेषणां कृत्रिमां दीर्घिकामपि ददर्श । सिकतशोभिता-
 मिष्वत्र क्रस्त आर्षः ॥ ३३ ॥
 प्रासादैरित्यस्य युतामिति शेषः ॥ ३४ ॥
 ये केचित्तत्र वृक्षास्ते सर्वेऽपि पुष्पफलोभययुता एवेत्यर्थः ॥ ३५ ॥
 सच्छत्राः कृत्राकारसंस्थानवन्तः । तेन शीतलच्छायत्वं सूचितम् ।
 सवितर्दीकाः सवेदिकाः । सौवर्णवेदिकाः । राजतादिमहावेदिको-
 परिहृतसौवर्णवेदिका इत्यर्थः । लतेत्यर्द्धमुत्तरान्वयि ॥ ३६ ॥

तेषां द्रुमाणां प्रभया मेरोरिव महाकपिः ।
 अमन्यत तदा वीरः काञ्चनोऽस्मीति सर्वतः ॥ ३९ ॥
 तान् काञ्चनान् वृक्षगणान् मारुतेन प्रकम्पितान् ।
 किङ्किणीशतनिर्घोषान् दृष्ट्वा विस्मयमागमत् ॥ ४० ॥
 सुपुष्पितायान् रुचिरांस्तरुणाङ्कुरपल्लवान् ।
 तामारुह्य महावेगः शिंशपां पर्णसंवृताम् ॥ ४१ ॥
 इतो द्रक्ष्यामि वैदेहीं रामदर्शनलालभाम् ।
 इतश्चेतश्च दुःखार्त्तां सम्पतन्तीं यदृच्छया ॥ ४२ ॥
 अशोकवनिं चेयं दृढं रम्या दुरात्मनः ।

एकां मुख्यां वृक्षान्तरसम्बन्धरहिताञ्च । काञ्चनीं तद्वर्णां शिंश-
 पाम् । पिच्छलागुरुशिंशपा इति कोशः ॥ ३७ ॥ ३८ ॥

मेरोः प्रभया दिवाकर इव । तेषां द्रुमाणां प्रभया काञ्चनोऽस्मी-
 त्यमन्यत । काञ्चनवर्णमात्मशरीरं वीक्षतेस्मेत्यर्थः ॥ ३९ ॥

तान् काञ्चनानिति । किङ्किण्यस्तेषु फलादिवत् सहजाः । अतएव
 विस्मयमागमत् ॥ ४० ॥

तेषां तरुधर्ममप्याह, — सुपुष्पितायानिति । तरुणाः कोमलाः अङ्कुराः
 पल्लवाश्च येषां तान् दृष्ट्वा विस्मयं प्राप्त इत्यन्वयः । तां यस्याः पर्यन्त-
 वृक्षा एवम्भूतास्तामारुह्य चिन्तयामासेति शेषः ॥ ४१ ॥

इत इति । आगतामिति शेषः । तदेव स्पष्टयति इतश्चेत-
 श्चेति ॥ ४२ ॥

चन्दनैश्चम्यकैश्चापि बकुलैश्च विभूषिता ॥ ४३ ॥
 हयश्च नलिनी रम्या द्विजसङ्गनिवेत्रिता ।
 इमां सा राजमहिषी नूनमेध्यति जानकी ॥ ४४ ॥
 साऽरामा राजमहिषी राघवस्य प्रिया सदा ।
 वनसञ्चारकुशला ध्रुवमेध्यति जानकी ॥ ४५ ॥
 अथवा मृगशावाची वनस्यास्य विचक्षणा ।
 वनमेध्यति साऽद्येह रामाचिन्तासुकर्षिता ॥ ४६ ॥
 रामशोकाभिसन्तप्ता सा देवी वामलोचना ।
 वनवासरता नित्यमेध्यते वनचारिणी ॥ ४७ ॥
 वने चराणां सततं नूनं स्पृहयते पुरा ।

रम्येयमशोकवनिका दुरात्मनो रावणस्यैव दृढं ध्रुवं राक्षसा-
 न्तरस्यैवंविधतदसम्भवात् ॥ ४३ ॥

नलिनी चेयं रम्या सा च राजमहिषीत्वाद्रम्यप्रिया अतएवेमां
 नलिनीं नूनमेध्यति ॥ ४४ ॥

अरामा रामवियुक्ता । राजमहिषीत्वादेव उद्यानवनसञ्चार-
 कुशला ॥ ४५ ॥

अयमेवार्थ आदरेण बुद्धिस्थैर्यार्थं त्रिरावर्त्यति अथवेति सर्वथेत्यर्थः ।
 नतु पक्षान्तरमिदं तत्त्वासम्भवात् ॥ ४६ ॥

अशोकवनिकान्तःशिंशुपाप्रदेशे सीताया आगमने हित्वन्तर-
 मुन्नयति ॥ ४७ ॥

रामस्य दयिता चार्या जनकस्य सुता सती ॥ ४८ ॥
 सन्ध्याकालमनाः श्रममा ध्रुवमेव्यति जानकी ।
 नदीञ्चेमां शुभजलां सन्ध्यार्थे वरवर्णिनी ॥ ४९ ॥
 तस्याश्चाप्यनुरूपेयमशोकवनिका शुभा ।
 शुभायाः पार्थिवेन्द्रस्य पत्नी रामस्य सञ्जता ॥ ५० ॥
 यदि जीवति मा देवी ताराधिपनिभानना ।
 आगमिष्यति साऽवशमिमां शीतजलां नदीम् ॥ ५१ ॥
 एतन्नु गत्वा हनुमान महात्मा
 प्रतीक्षमाणो मनुजेन्द्रपत्नीम् ।

वनेचराणामिति । मृगपक्ष्यादीनामित्यर्थः ॥ ४८ ॥

सन्ध्या दिनरात्र्योः सन्धिरूपानुष्ठानकालो यस्य कर्मणस्तत्र मनो
 यस्याः सा । तथा सन्ध्यार्थे सन्ध्याकालक्रियमाणस्नानाद्यर्थे पूर्ववदेवा-
 चापि उक्तस्यैवार्थस्यावृत्तिः । रात्रिष्वेष्टे हनुमतोऽस्य वचसः प्रवृत्तेः
 सन्ध्याशब्देनात्र प्रातःकालो विवक्षितः । तत्र कर्तव्यस्नानादौ चास्त्येव
 स्त्रीणामप्यधिकार इति कथं स्त्रीणां सन्ध्यावन्दनमिति परास्तं वेदि-
 तव्यम् । किञ्च सम्यक् भगवत्ध्यानस्यैव सन्ध्यापदार्थत्वेनास्त्येव तत्र
 स्त्रिया अधिकारः । गायत्रीमन्त्रेण तदर्थस्मरणपूर्वकध्याने तु द्विज-
 स्यैवाधिकार इत्यन्यत् ॥ ४९ ॥

या रामस्य पत्नी सन्मता च पतिव्रतेति सर्वजनस्य । तस्याः शुभायाः
 इयं नदी अशोकवनिका च अनुरूपा योग्या ॥ ५० ॥ ५१ ॥

अवेक्षमाणश्च ददर्श सर्वं
सुपुष्पिते पर्णघने निलीनः ॥ ५२ ॥

इत्यार्षे रामायणे वाल्मीकीये सुन्दरकाण्डे
चतुर्दशः सर्गः ॥ १४ ॥

प्रतीक्षमाणः सीता आगमनमिति शेषः । अवेक्षमाण इतस्ततोऽव-
लोकयन् । पर्णघने सुपुष्पिते शिंशपावृक्षे निलीनः सन् सर्वं वनं ददर्श-
त्यन्वयः ॥ ५२ ॥

इति श्रीरामाभिरामे श्रीरामाये रामायणतिलके
सुन्दरकाण्डे चतुर्दशः सर्गः ॥ १४ ॥

पञ्चदशः सर्गः ।

—०००००—

स वीक्षमाणस्तत्रस्थो मार्गमाणश्च मैथिलीम् ।
अवेक्षमाणश्च महीं सर्वान्तामन्ववैक्षत ॥ १ ॥
सन्तानकलताभिश्च पादपैरुपशोभिताम् ।
दिव्यगन्धरसोपेतां सर्वतः समलङ्कृताम् ॥ २ ॥
तां स नन्दनसङ्काशां मृगपक्षिभिरावृताम् ।
हर्ष्यप्रासादसम्बाधां कोकिलाकुलनिःस्वनाम् ॥ ३ ॥
काञ्चनोत्पलपद्माभिर्वापीभिरुपशोभिताम् ।
बङ्गासनकुथोपेतां बज्रभूमिमृहायुताम् ॥ ४ ॥

वीक्षमाण इतस्ततोऽवलोकयन् । तत्रस्थः शिंशपास्थः । मार्गमात्रः
मैथिलीहेतुनाऽधोदृष्ट्वा महींमवेक्षमाणः सर्वां ताम् अशोकवनिकामन्व-
वैक्षत ॥ १ ॥

तां विशिनष्टि । सन्तानकलताभिः सहितैः पादपैरित्यर्थः ॥ २ ॥

तां स ददर्शेत्यन्वयः । नन्दनसङ्काशां तद्वचनद्वाराच्चाद्यनेकोपादेय-
वस्तुमतीम् ॥ ३ ॥

बङ्गासनैः कुथैरास्तरयैश्चोपेताम् । उपर्युपरि भूमियुक्ता मृहा
बज्रभूमिमृहाः ॥ ४ ॥

सर्वर्तुकुसुमैरभ्यैः फलवद्भिश्च पादपैः ।
 पुष्पितानामशोकानां श्रिया सूर्यादयप्रभाम् ॥ ५ ॥
 प्रदीप्तामिव तत्रस्थो मारुतिः समुदैक्षत ।
 निष्पन्नशाखां विहगेः क्रियमाणामिवासक्तम् ॥ ६ ॥
 विनिष्पतद्भिः शतशश्चित्रैः पुष्पावतंसकैः ।
 समूलपुष्परचितैरशोकैः शोकनाशनैः ॥ ७ ॥
 पुष्पभारातिभारैश्च स्पृशद्भिरिव मेदिनीम् ।
 कर्णिकारैः कुसुमितैः किंशुकैश्च सुपुष्पितैः ॥ ८ ॥
 स देशः प्रभया तेषां प्रदीप्त इव सर्वतः ।
 पुन्नागाः सप्तपर्णाश्च चम्पकोद्दालकास्तथा ॥ ९ ॥
 विवृद्धमूला बहवः शोभन्ते स्म सुपुष्पिताः ।
 शतकुम्भनिभाः केचित् केचिदग्निशिखप्रभाः ॥ १० ॥

सर्वर्तुषु कुसुमानि येषां तैः पादपैर्युक्तां सूर्यादयप्रभाम् उद्यत्
 सूर्यसमकान्तिम् ॥ ५ ॥

तत्रस्थः शिंशपास्थो मारुतिरशोकपुष्पैः प्रदीप्तामिवोदैक्षतेत्युत्-
 प्रेक्षा । असक्तच्छतशो विनिष्पतद्भिश्चित्रैः पुष्पाण्यवतंसवत्प्रतीयमानानि
 येषां तैर्विहगैर्निबिडशाखामपि निष्पन्नशाखां क्रियमाणां बद्धपक्षिपक्ष-
 पिहितपर्णतया पत्ररहितशाखामिवेत्यर्थः ॥ ६ ॥

तथा उच्यमानविशेषणैरशोकैः पुष्पभारेण पुष्पसमूहेन जनिताति-
 भारैरतएवातिभारवशादतिप्रङ्गशाखतया भूमिं स्पृशद्भिः कर्णिकारैः
 किंशुकैश्च युतः स देशस्तेषां प्रभया प्रदीप्त इव ॥ ७ ॥ ८ ॥ ९ ॥ १० ॥

नीलाञ्जननिभाः केचित्त्राशोकाः सहस्रशः ।
 नन्दनं विबुधोद्यानं चित्रं चैत्ररथं यथा ॥ ११ ॥
 अतिवृत्तमिवाचिन्धं दिव्यं रम्यञ्चिद्यायुतम् ।
 द्वितीयमिव चाकाशं पुष्पज्योतिर्गणायुतम् ॥ १२ ॥
 पुष्परत्नशतैश्चित्रं पञ्चमं सागरं यथा ।
 सर्वत्तुपुष्पैर्निचितं पादपैर्मधुगन्धिभिः ॥ १३ ॥
 नानानिनादैरुद्यानं रम्यं मृगगणद्विजैः ।
 अनेकगन्धप्रवहं पुण्यगन्धं मनोहरम् ॥ १४ ॥
 शैलेन्द्रमिव गन्धाढ्यं द्वितीयं गन्धमादनम् ।
 अशोकवनिकायान्तु तस्यां वानरपुङ्गवः ॥ १५ ॥
 स ददर्शाविदूरस्थं चैत्यप्रासादमूर्जितम् ।

नीलाञ्जननिभा इति । एवमुक्त्याऽशोकानामनेकवर्णपुष्पवत्त्वं सूचि-
 तम् । विबुधोद्यानं नन्दनं यथा नन्दनम् आह्लादकं चैत्ररथं कुबेरवनं
 यथा चित्रं तद्वच्चित्रम् ॥ ११ ॥

तदुभयमप्यतिवृत्तमिव अतिक्रम्येवस्थितं पुष्परूपज्योतिर्गणैरायु-
 तम् ॥ १२ ॥

पुष्परूपैः रत्नशतैः ॥ १३ ॥

मृगादिभिः स्त्रीरैर्नानाविधैः शब्दै रम्यं कृतम् । एवं विशेषणकम्
 उद्यानमशोकवनिकान्तर्गतं ददर्शेत्पुनरुक्तम् ॥ १४ ॥

शैलेन्द्रो हिमवान् तस्यां पूर्ववर्णितायाम् ॥ १५ ॥

मध्ये स्तम्भसदृशेण स्थितं कैलासपाण्डुरम् ॥ १६ ॥
 प्रवालकृतसोपानं तप्तकाञ्चनवेदिकम् ।
 मुष्णन्तमिव चक्षूषि द्योतमानमिव श्रिया ॥ १७ ॥
 निर्मलं प्रांशुभावत्वादुल्लिखन्तमिवास्वरम् ।
 ततो मलिनसंवीतां राक्षसीभिः समावृताम् ॥ १८ ॥
 उपवासकृशां दीनां निःश्वसन्तीं पुनः पुनः ।
 ददर्श शुक्लपचादौ चन्द्ररेखामिवामलाम् ॥ १९ ॥
 मन्दप्रख्यायमानेन रूपेण रुचिरप्रभाम् ।
 पिनङ्गां धूमजालन शिखामित्र विभावसोः ॥ २० ॥
 पीतेनैकेन संवीतां क्लिष्टेनोत्तमवाससा ।
 सपङ्कामनलङ्कारां विपङ्गामिव पद्मिनीम् ॥ २१ ॥

चैवं वर्तुलाकारत्वात् बुधायतनमिव प्रासादं स्तम्भसदृशेणाधार-
 भूतेन स्थितम् ॥ १६ ॥ १७ ॥

प्रांशुभावत्वादुल्लिखभावत्वात् । ततस्तद्दर्शनानन्तरम् । मलिनवासः-
 संवीतत्वादिविशेषणवर्तो सीतां दूरादेव तन्मूलस्थां ददर्शेत्यनु-
 कर्षः ॥ १८ ॥ १९ ॥

मन्दप्रख्यायमानेन इदमिदमिति इदं तदिति वा कथञ्चिदूह्यमानेन
 रूपेण स्वरूपेणोपलक्षिताम् ॥ २० ॥

क्लिष्टेन जीर्णेन प्रांशुव्यास्तरेण वा क्लिष्टेन सपङ्गां मलवच्छ-
 रीरांम् । पद्मिनी लक्ष्मीर्लता च ॥ २१ ॥

पीडितां दुःखसन्तप्तां परिचीणां तपस्विनीम् ।
 ग्रहेणाङ्गारकेणैव पीडितामिव रोहिणीम् ॥ २२ ॥
 अश्रुपूर्णमुखीं दीनां कृशामनश्चनेन च ।
 शोकध्यानपरां दीनां नित्यदुःखपरायणाम् ॥ २३ ॥
 प्रियं जनमपश्यन्तीं पश्यन्तीं राक्षसीगणम् ।
 स्वगणेन मृगौं ह्रीनां श्वगणेनावृतामिव ॥ २४ ॥
 नीलनागाभया वेण्या जघनं गतयैकया ।
 नीलया नीरदापाये वनराज्या महीमिव ॥ २५ ॥
 सुखार्हां दुःखसन्तप्तां व्यसनानामकोविदाम् ।
 तां विलोक्य विशालाक्षीमधिकं मलिनं कृशाम् ॥ २६ ॥
 तर्कयामास सीतेति कारणैरुपपादिभिः ।

अङ्गारकेणैव तत्तुल्येन ग्रहेण केतुना पीडितां रोहिणी-
 मिव ॥ २२ ॥ २३ ॥

प्रियं जनं रामलक्ष्मणरूपं जनम् । श्वगणेन शूनां गणैः ॥ २४ ॥

जघनं पृष्ठभागं तं प्राप्तयैकया हरणदिःकृतैकसंस्कारवत्या यदा
 पुरोभागीयवेशीदयराहित्येन पृष्ठलम्बयैकया वेण्या नीलनागाभया
 नीलसर्पतुल्यया वेण्योपलक्षिताम् । अनेन तत्स्पर्शेऽन्यस्य मरण-
 मेवेति सूचितम् । मेघापाये नीलया वनराज्योपलक्षितां महीमिव
 स्थिताम् ॥ २५ ॥ २६ ॥

द्वियमाणा तदा तेन रचसा कामरूपिणा ॥ २७ ॥
 यथारूपा हि दृष्टा सा तथा रूपेयमङ्गना ।
 पूर्णचन्द्राननां सुभ्रूञ्चारुवृत्तपयोधराम् ॥ २८ ॥
 कुर्वतीं प्रभया देवीं सर्वा वितिमिरा दिशः ।
 तां नीलकण्ठीं बिम्बोष्ठोऽं सुमध्यां सुप्रतिष्ठिताम् ॥ २९ ॥
 सीतां पद्मपलाशाक्षीं मन्मथस्य रतिं यथा ।
 दृष्टां सर्वस्य जगतः पूर्णचन्द्रप्रभामिव ॥ ३० ॥
 भूमौ सुतनुमासीनां नियतामिव तापसीम् ।
 निःश्वासवज्रलां भीरुं भुजगेन्द्रवधूमिव ॥ ३१ ॥

उपपादिभिः सीतात्वनिश्चयोपपादनसमर्थैः । तत्कारणं प्रत्यभिज्ञान-
 माह,—ऋयमाणेति । यथारूपा दृष्टा यादृश्वेधवर्णादिमती अमुभूता
 तथारूपेयम् । भेदे हि प्रत्यभिज्ञानमनुपपन्नमिति भावः ॥ २७ ॥

पूर्णचन्द्राननत्वादिगुणवतीं निरीक्ष्य तस्य बुद्धिः सन्दिदिहे इत्यह-
 षिंशत् श्लोकेनान्वयः । सुभ्रूः सुभ्रुवम् ॥ २८ ॥

सर्वा दिशो वितिमिराः कुर्वन्तीम् । नीलकण्ठीं सौभाग्यसूचकेन्द्र-
 नीलमणिमयकण्ठस्थभ्रूषणप्रभया तद्वर्णकण्ठाम् । सुप्रतिष्ठितां सुप्रति-
 स्थितसर्वावयवसंस्थानाम् ॥ २९ ॥

चन्द्रप्रभासादृश्यं सर्वानन्दकरत्वेन ॥ ३० ॥

नियतां भूशयनादिरूपनियमवतीम् । तापसीमिव भूमावासीनाम् ।
 भुजगेन्द्रवधूसादृश्यं दुष्प्रपृथ्यत्वेन रक्षःकुलनाशकत्वेन च ॥ ३१ ॥

शोकजालेन महता विततेन न राजतीम् ।
 संसक्तां धूमजालेन शिखामिव विभावसोः ॥ ३२ ॥
 तां स्मृतीमिव सन्दिग्धां ऋद्धिं निपतितामिव ।
 विहतामिव च अद्धामाश्रं प्रतिहतामिव ॥ ३३ ॥
 सोपसर्गां यथा सिद्धिं बुद्धिं सकलुषामिव ।
 अभूतेनापवादेन कीर्त्तिं निपतितामिव ॥ ३४ ॥
 रामोपरोधव्यथितां रत्नोगणनिपीडिताम् ।
 अवल्लां मृगशावाचीं वीक्ष्यमाणान्ततस्ततः ॥ ३५ ॥
 बाष्पास्त्रुपरिपूर्णेन कृष्णवक्त्राक्षिपक्ष्मणा ।
 वदनेनाप्रसन्नेन निःश्वसन्तीं पुनः पुनः ॥ ३६ ॥
 मलपङ्कधरां दीनां मण्डनार्हाममण्डिताम् ।

न राजतीम् अराजतीं विभावसोः शिखामिव पातिप्रत्यतेजसा
 ज्वलन्तीम् ॥ ३२ ॥

स्मृतीमिवेति दोषं आर्षः । सन्दिग्धामर्थसन्देहवतीम् । ऋद्धि-
 मैश्वर्यं निपतितामन्यायवशादिति भावः । विहतां नास्तिकबुद्धेति
 भावः । प्रतिहतां स्वविषयालाभादिति भावः ॥ ३३ ॥

सोपसर्गां सविघ्नां सकलुषां रागद्वेषादिकालुष्यवतीम् । अभूते-
 नापवादेन केवलमारोपितेन कलङ्केन ॥ ३४ ॥

रामोपरोधः रामसेवाप्रतिबन्धः ॥ ३५ ॥

कृष्णानि वक्त्राणि च अक्षिपक्ष्माणि यत्र तेन ॥ ३६ ॥

प्रभां नक्षत्रराजस्य कालमेघैरिवावृताम् ॥ ३७ ॥
 तस्य सन्दिदिहे बुद्धिस्तथा सीतां निरीक्ष्य च ।
 आम्नायानामयोगेन विद्यां प्रशितिलामिव ॥ ३८ ॥
 दुःखेन बुबुधे सीतां हनूमाननलङ्कृताम् ।
 संस्कारेण यथा हीनां वाचमर्थान्तरं गताम् ॥ ३९ ॥
 तां समीक्ष्य विशालाक्षो राजपुत्रीमनिन्दिताम् ।
 तर्कयामास सीतेति कारणैरुपपादयन् ॥ ४० ॥
 वैदेह्या यानि चाङ्गेषु तदा रामोन्वकीर्त्तयत् ।
 तान्याभरणजालानि गात्रशोभीन्यलक्षयत् ॥ ४१ ॥

संस्कारस्नानराहित्यान्मलपङ्कधरत्वम् । त्वगादिमलरूपः पङ्कः ।
 नक्षत्रराजस्रजः ॥ ३७ ॥

सन्दिदिहे प्रत्यभिज्ञाबाधकत्वात् कार्श्यामालिन्यादिति रोद्वितरूप-
 त्वात् सन्देहः । आम्नायोऽभ्यासः ॥ ३८ ॥

बाधकस्याकिञ्चित्करत्वमाह,—दुःखेनेति । दुःखबोधत्वे हेतुरनल-
 ङ्कृतामिति । संस्कारेणेति । स्नानानुलेपनादिरङ्गसंस्कारः वाचो व्या-
 करणज्ञानादिजः संस्कारः देव्या अर्थान्तरगतत्वं देशान्तरगतत्वं वाचस्तु
 विवक्षितार्थादन्यार्थबोधकत्वं वाचोऽर्थं यथा व्याकरणाद्यभ्यासदुःखेन
 व्युत्पत्तिं सम्पाद्य बुध्यते तद्वत् सीतां कष्टेन बुबुधे ॥ ३९ ॥

कारणैरुपपादयन् सीतानिश्चयहेतुभिरुपपत्तिमन्तं सम्पादयन् ॥ ४० ॥

इदानीं सीतालोपपादकमाह,—वैदेह्या इति । तदा स्वप्रस्थान-
 समये । गात्रशोभीनीति पाठः कतकसम्मतः । येऽङ्गेषु यान्याभरण-

सुकृतौ कर्णवेष्टौ च श्वदंष्ट्रौ च सुसंस्थितौ ।

मणिविद्रुमचित्राणि हस्तेष्वाभरणानि च ॥ ४२ ॥

श्यामाणि चिरयुक्तत्वात्तथा संस्थानवन्ति च ।

तान्येवैतानि मन्येऽहं यानि रामोऽन्वकीर्त्तयत् ॥ ४३ ॥

तत्र यान्यवहीनानि तान्यहं नोपलक्ष्ये ।

यान्यस्या नावहीनानि तानीमानि न संशयः ॥ ४४ ॥

जालान्यकीर्त्तयत् तान्याभरणजालानि तत्तद्भात्रशोभीन्यलक्ष्यदिति प्रत्यभिज्ञाप्रामाण्यं सिद्धम् । तोर्यस्तु शाखाशोभीनीति पाठं प्रकल्प्य रामविश्लेषसमये भूषणधारणस्यानुचितत्वाद्वैद्ध्यभूषणानि स्वाङ्गेभ्य उन्मुच्य शाखायां न्यस्तानीति गम्यत इति व्याचख्यौ । तत्तु उत्तर-श्लोकयोर्हस्तेष्विति तथा श्यामानि चिरयुक्तत्वादिति पदस्वरसविबुद्धम् । किञ्चैवं तदङ्गे रामोक्ताभरणाभावादसीतात्वमेव स्यात् ॥ ४१ ॥

अथ कस्मिन् गात्रे किमाभरणं दृश्यते तत्राह,—सुकृतौ निर्मितौ कर्णवेष्टौ कुण्डले । श्वदंष्ट्रौ कर्णाभरणविशेषौ त्रिकर्णकापरनामानौ सुसंस्थितौ कर्णरूपाङ्गे सुप्रतिष्ठितौ उपलक्ष्ये इति शेषः । हस्तेषु हस्तावधवेषु च यानि मणिविद्रुमचित्राण्याभरणानि रामेणोक्तानि तथैव सुस्थितानि उपलक्ष्ये ॥ ४२ ॥

चिरयुक्तत्वात् । चिरकालमसंस्कृतदेहस्थितत्वेनासंस्कृतत्वात् श्यामा-न्यपि श्यामवर्णान्यपि तथा संस्थानवन्ति रामोक्तिसन्निवेशवन्ति । यानि रामोऽन्वकीर्त्तयत् । तान्येवैमानीति मन्ये ॥ ४३ ॥

इतोऽप्येवमित्याह,—तत्रेति । रामोपदिष्टेषु यान्याभरणानि अव-हीनानि पतितानि ऋष्यमूकादादित्यर्थः ॥ ४४ ॥

पीतं कनकपट्टाभं सस्रं तद्वसनं शुभम् ।
 उत्तरीयं नगासक्तं तदा दृष्टं स्रवज्जमेः ॥ ४५ ॥
 भूषणानि च मुख्यानि दृष्टानि धरणीतले ।
 अनयैवापविष्टानि खनयन्ति महान्ति च ॥ ४६ ॥
 इदं चिरगृहीतत्वात् वसनं क्लिष्टवत्तरम् ।
 तथाप्यनूनं तद्वर्णं तथा श्रीमद्यथेतरत् ॥ ४७ ॥
 इत्थं कनकवर्णाङ्गी रामस्य महिषी प्रिया ।
 प्रणष्टापि सती यस्य मनसो न प्रणश्यति ॥ ४८ ॥
 इत्थं सा यत् कृते रामश्चतुर्भिरिह तथ्यते ।
 कारुण्येनावृण्वन्त्येन शोकेन मदनेन च ॥ ४९ ॥

कानि त्वक्तानीति त्वयावगतानि तत्राह,—पीतमिति । कनक-
 पट्टाभत्वेन स्रवज्जमेः तन्तुमात्रनिष्पन्नत्वं तस्य सूच्यते नगासक्तं दृष्ट्वा-
 सक्तम् ॥ ४५ ॥

अष्टमूले वस्त्रभूषणत्यागोऽप्यनयैव कृत इत्याह,—अनयैवेति ॥ ४६ ॥
 इदं वसनम् अन्तरीयवस्त्रमित्यर्थः । चिरगृहीतत्वात् क्लिष्टवत्तरं
 शयनादिना मृदितं तथापि तद्वर्णं सपीतो रागः अनूनमप्रच्युतम् ।
 क्लीबत्वमार्घम् । अर्द्धर्चादिर्वा वर्यशब्दः । तथा श्रीमच्छोभावद्यथे-
 तरत् अस्मद्गृहीतमुत्तरीयमित्यर्थः ॥ ४७ ॥

एवं जातनिश्चय आह,—इयमिति । प्रणष्टा दर्शनप्राप्तापि यस्य
 रामस्य मनसस्तु न प्रणश्यति नादृष्टा भवति । नित्यं सन्निहिता भवती-
 त्यर्थः ॥ ४८ ॥

स्त्रीप्रणष्टेति कारुण्यादाश्रितेत्यावृणंस्यतः ।
 पत्नी नष्टेति शोकेन प्रियेति मदनेन च ॥ ५० ॥
 तस्या देव्या यथा रूपमङ्गप्रत्यङ्गमौष्ठवम् ।
 रामस्य च यथा रूपं तस्येयमसितेक्षणा ॥ ५१ ॥
 अस्या देव्या मनस्तस्मिंस्तस्य चास्यां प्रतिष्ठितम् ।
 तेनेयं स च धर्मात्मा मुहूर्त्तमपि जीवति ॥ ५२ ॥

सा इयमेव । के चत्वारस्तत्राह,—कारुण्येनेति । परितापहेतु-
 कारुण्यादि स्वयमेव दर्शयति ॥ ४९ ॥

स्त्रीति । प्रणष्टा परेण पीडिता मया च सती सा न रक्षिता ।
 आपदि स्त्रियो रक्ष्याः इत्युक्तेस्तदकरणकृतकारुण्यात् परितापः । वनं
 प्रस्थितमपि मामाश्रिता सा च न रक्षितेति आनृणंस्यतः । आश्रित-
 संरक्षणसभावत्वेन तदकरणात् परितापः । पत्नी सर्वधर्मसाधनभूता
 नष्टेति धर्मनाशचिन्ताशोकेन परितापः । प्रियेति परमरूपलावण्या-
 दिमती परमसुखसाधनभूता नष्टेति पूर्वसम्भोगादिस्मरणजमदनेन सर्व-
 सिद्धसर्वेन्द्रियपरितापः ॥ ५० ॥

अस्या यथा रूपादि तथा रामस्य यथा रामस्य रूपादि तथा
 तस्या अपि अतः सोऽस्या योग्यः । इयञ्च तस्य योग्येत्यर्थः । अनेनो-
 भयोरन्योऽन्यमानुरूप्यं दर्शितम् ॥ ५१ ॥

अथान्योऽन्यानुरागमाह,—अस्या देव्या इति । येनास्याश्चित्तं रामे
 सत्तं तस्य चास्यां तेनेयं स च जीवति चित्तसन्निधानेन वियोगा-
 भावादिति भावः । मुहूर्त्तमपि इत्यस्यान्यथेत्यादिः न जीवेदिति च
 शेषः ॥ ५२ ॥

दुष्करं कृतवान् रामो हीनो यदनया प्रभुः ।
 धारयत्यात्मनो देहं न शोकेनावसीदति ॥ ५३ ॥
 एवं सीतां तथा दृष्ट्वा हृष्टः पवनसम्भवः ।
 जगाम मनसा रामं प्रशशंस च तं प्रभुः ॥ ५४ ॥

इत्यार्षे रामायणे वाल्मीकीये सुन्दरकाण्डे

पञ्चदशः सर्गः ॥ १५ ॥

दुष्करमिति । अत्र तेनेति वर्त्तते तेन चित्तसन्निधानेन दुष्करं
 किं कृतवान् तत्राह,—धारयतीति वर्त्तमानसामीप्ये लब्धदधारे-
 त्यर्थः ॥ ५३ ॥

सीतामेवमेवं गुणां तथा मलिनवासःसंवीतत्वोपवासकृशत्वशोक-
 ध्यानपरायणत्वादिपातिव्रत्यधर्मवर्ती दृष्ट्वा हृष्टः सन् रामं सस्मार
 स्मृतञ्च तं प्रशशंस । एवं पातिव्रत्यगुणवत् पत्नीलाभेन भाग्योत्तरो
 रामः । ईदृश्या वियोगेनेदृशी पीडा ईदृशी प्राप्तये उद्यमश्चाचित
 एवेति । चात् सीताञ्च प्रशशंस । बलवता भयेन प्रभुणा हृतापि
 या एवं पातिव्रत्या तदेवैव सर्वोत्तमेत्येवं प्रशशंस ॥ ५४ ॥

इति श्रीरामाभिरामे श्रीरामायणे रामायणतिलके

सुन्दरकाण्डे पञ्चदशः सर्गः ॥ १५ ॥

षोडशः सर्गः ।

प्रशस्य तु प्रशस्तव्यां सीतां तां हरिपुङ्गवः ।

गुणाभिरामं रामञ्च पुनश्चिन्तापरोऽभवत् ॥ १ ॥

स मुहूर्त्तमिव ध्यात्वा बाष्पपर्याकुलेक्षणः ।

सीतामाश्रित्य तेजस्वी हनूमान विललाप ह ॥ २ ॥

मान्या गुरुविनीतस्य लक्षणस्य गुरुप्रिया ।

यदि सीता हि दुःखार्ता कालो हि दुरतिक्रमः ॥ ३ ॥

सीतां प्रशस्य प्रशंसा च प्रागुक्तरूपा । चिन्तापरः सीताविषय-
दुःखेनेति भावः ॥ १ ॥

सीतामाश्रित्य सीतामुद्दिश्य ॥ २ ॥

गुरुभिर्विनीतस्य शिष्यतस्य लक्षणस्य गुरुप्रिया गुरोः रामस्य
पत्नीत्वात् । तद्देव परमोपास्यत्वेनाभीष्टा सीता अयोनिजा निःसीम-
पातिव्रत्या रामपत्न्यपि यदि दुःखार्ता दुःखपीडिता तर्हि कालो हि
दुरतिक्रम इति हि निश्चितमित्यर्थः । दुःखोपायघटकत्वादिति भावः
ननु न दुःखं सुखं वा काशमात्रजन्यम् । कर्मानुष्ठानवैफल्यापत्तेः ।
तत् सापेक्षकावजन्यत्वेऽपि ईश्वरावतारसीतारामयोः कर्माभावात्
कथं दुःखमिति चेन्न । वस्तुतस्तु तयोर्दुःखाभावेऽपि लोकानुग्रहाय
गृहीतमनुष्यदेहयोस्तेषां मनुष्यत्वाभावबुद्धिप्रतिबन्धाय नटवत्त्ववहार-

रामस्य व्यवसायज्ञा लक्षणस्य च धीमतः ।
 नात्यर्थं क्षुभ्यते देवी गङ्गेव जलदागमे ॥ ४ ॥
 तुल्यशीलवयोवृत्तां तुल्याभिजनलक्षणां ।
 राघवोऽर्हति वैदेहीं तच्चेयमक्षितेक्षणा ॥ ५ ॥
 तां दृष्ट्वा नवहेमाभां लोककान्तामिव श्रियम् ।
 जगाम मनसा रामं वचनञ्चेदमब्रवीत् ॥ ६ ॥

मभिनयतोः सुखदुःखादिकालिकमुखविकासाद्यभिनयेन तन्मायामोहित-
 स्यैव देवांशस्य हनूमतोऽभिनोतकार्थदर्शनेन तत्कारणानुमानात्
 दुःखार्त्तत्वाद्युक्तेः सामञ्जस्यात् । यथा च परेणोद्बोधनं विना हनूमतः
 स्वबलपराक्रमांशे मोहस्तथाऽनयोर्भगवत्स्वरूपत्वे इदानीं तस्य मोह-
 इति वक्तुं शक्यत्वात् पश्चात्तु भगवदिच्छयैव तस्य तयोः स्वरूपज्ञानेऽपि
 न किञ्चिदवद्यम् ॥ ६ ॥

नन्वेवंविधदुःखातिशये जीवनहानिरेवस्यादत्त आह,—रामस्येति ।
 सलक्ष्मणो राम एवंविधे दुर्गे स्थितामपि मां दिव्यास्त्रैः समुद्रमपि
 येन केनाप्युपायेनोक्तञ्च जगत्वाचायास्यतीति । तस्य व्यवसायज्ञा परा-
 ज्ञानज्ञा सती नात्यन्तं क्षुभ्यते नैराश्रमूलकं प्राणत्यागसम्पादकक्षोभं
 न प्राप्नोतीत्यर्थः । जलदागमे वर्षाकालेऽपि गङ्गा यथा इतर क्षुद्र-
 नदीव दुर्धरवेगं न प्राप्नोति तद्वत् ॥ ४ ॥

तुल्यशीलवयोवृत्तां रामतुल्यस्वभाववयश्चारित्र्याम् । अभिजनः कुलं
 लक्षणं सामुद्रिकोक्तम् । अतएव सीताया रामस्य पुरुषान्तरे स्तत्रन्तरे
 चाप्रवृत्तिः स्वभावमूलेति सूचितम् ॥ ५ ॥

अस्या हेतोर्विशालाक्ष्या हतो वाली महाबलः ।
 रावणप्रतिमो वीर्य्यं कबन्धश्च निपातितः ॥ ७ ॥
 विराधश्च हतः संख्ये राक्षसो भीमविक्रमः ।
 वने रामेण विक्रम्य महेन्द्रेणैव शम्बरः ॥ ८ ॥
 चतुर्दशसहस्राणि रक्षसां भीमकर्मणाम् ।
 निहतानि जनस्थाने शरैरग्निशिखोपमैः ॥ ९ ॥
 खरश्च निहतः संख्ये त्रिशिराश्च निपातितः ।
 दूषणश्च महातेजा रामेण विहितात्मना ॥ १० ॥
 ऐश्वर्य्यं वानराणाञ्च दुर्लभं वालिपालितम् ।
 अस्या निमित्ते सुग्रीवः प्राप्तवान् लोकविश्रुतः ॥ ११ ॥
 सागरश्च मयाक्रान्तः श्रीमान् नदनदीपतिः ।
 अस्या हेतोर्विशालाक्ष्याः पुरीचेयं निरीक्षिता ॥ १२ ॥

मनसा रामं जगाम । अस्याः स एवानुरूप इति सस्मारेत्यर्थः ।
 नवहेमाभां नवां तरुणीं हेमाभाश्चेत्यर्थः ॥ ६ ॥

अस्या हेतोः सर्वात्मना स्वसदृश्याः प्रार्थयामित्यर्थः ॥ ७ ॥

दूषणान्तरक्षोनिपातश्चैतदासत्तया शूर्पणखानिरासमूलत्वादन्येषां-
 प्रतिबन्धसम्भावनामूलकत्वाच्चैतन्मूल एव । शम्बरोऽथ प्रद्युम्नहतादन्य
 एव । महेन्द्रपदेन तत्तुल्यप्रद्युम्ने लक्षणा वा ॥ ८ ॥ ९ ॥ १० ॥

अस्या निमित्ते सप्तम्यर्थे षष्ठी । अस्यां निमित्तभूतायां सत्त्वा-
 मित्यर्थः इति तीर्थः ॥ ११ ॥ १२ ॥

यदि रामः समुद्रान्तां मेदिनीं परिवर्त्तयेत् ।
 अस्याः कृते जगद्वापि युक्तमित्येव मे मतिः ॥ १३ ॥
 राज्यं वा त्रिषु लोकेषु सीता वा जनकात्मजा ।
 त्रैलोक्यराज्यं सकलं सीताया नाम्नुयात् कलाम् ॥ १४ ॥
 इयं सा धर्मशीलस्य जनकस्य महात्मनः ।
 सुता मैथिलराजस्य सीता भर्तृदृढव्रता ॥ १५ ॥
 उत्थिता मेदिनीं भित्वा क्षेत्रे हलमुखचते ।
 पद्मरेणुनिभैः कीर्णं शुभैः केदारपांसुभिः ॥ १६ ॥
 विक्रान्तस्यार्यशीलस्य संयुगेष्वनिवर्त्तिनः ।
 क्षुपादशरयस्यैषा ज्येष्ठा राज्ञो यशस्विनी ॥ १७ ॥
 धर्मज्ञस्य कृतज्ञस्य रामस्य विदितात्मनः ।

परिवर्त्तयेत् अधरोत्तरं कुर्यात् संहरेदिति यावत् ॥ १३ ॥
 एवं मतेयुक्तत्वमुपपादयति । राज्यञ्चेति । त्रैलोक्यराज्यसीता-
 प्रायोः कतरत् उत्कृष्टमिति विचारे आद्यं द्वितीयकोटिशतांशेन
 सादृश्यमपि नार्हतीत्यर्थः ॥ १४ ॥
 आधिक्यमेवोपपादयति इयमिति । अनेन कुलम् । भर्तृदृढव्रतेत्यनेन
 चारित्र्यातिशयः । मेदिनीं भित्तेत्यनेनायोनिजतयाऽमानुषदिव्यरूपत्वं
 दर्शितम् ॥ १५ ॥ १६ ॥
 आर्यशीलस्य पूज्यशीलस्य । अनेन महाकुलीनपाण्डित्यद्वयं दर्शि-
 तम् ॥ १७ ॥

इयं सा दयिता भार्या राक्षसीवशमागता ॥ १८ ॥
 सर्वान् भोगान् परित्यज्य भर्तृस्नेहबलात्कृता ।
 अचिन्तयित्वा कष्टानि प्रविष्टा निर्जनं वनम् ॥ १९ ॥
 सन्तुष्टा फलमूलेन भर्तृशुश्रूषणापरा ।
 या परां भजते प्रीतिं वनेऽपि भवने यथा ॥ २० ॥
 सेयं कनकवर्णाङ्गी नित्यं सुस्मितभाषिणी ।
 सहते यातनामेतामनर्थानामभागिनी ॥ २१ ॥
 इमान् शूलसम्पन्नां द्रष्टुमिच्छति राघवः ।
 रावणेन प्रमथितां प्रपामिव पिपासितः ॥ २२ ॥
 अस्या नूनं पुनर्लाभात् राघवः प्रीतिमेव्यति ।
 राजा राज्यपरिभ्रष्टः पुनः प्राप्येव मेदिनीम् ॥ २३ ॥

यच्छेषतयैवं प्राशस्त्यं दर्शितं तस्य कालस्य दुरतिक्रमत्वमाह,—
 इयं सेति राक्षसीवशमागता कालप्राबल्यादिति भावः । फलमत
 उपपत्तेरिति व्यासहृत्त्रेणापि कालात्मनो भगवतः एव कर्मफलप्रापण-
 सामर्थ्यं दर्शितम् ॥ १८ ॥

भर्तृस्नेहबलात्कृता बलात् प्रवर्तिता ॥ १९ ॥
 भर्तृशुश्रूषणापरा । सन्नन्तात् स्वार्थे शिचिण्यासञ्ज्येति युच् ॥ २० ॥
 पूर्ववदेवाह,—सेयमिति यातनां राक्षसीभिः सम्पाद्यमानतीव्र-
 दुःखम् अनर्थानामापदाम् ॥ २१ ॥

शूलसम्पन्नाम् ईदृशदुःखेऽपि चारित्र्यप्रचयरहितां प्रमथितां प्रम-
 थितामपि । प्रपा प्रानीयशाला ॥ २२ ॥ २३ ॥

कामभोगैः परित्यक्ता हीना बन्धुजनेन च ।
 धारयत्यात्मनो देहं तत्समागमकाङ्क्षिणी ॥ २४ ॥
 नैषा पश्यति राक्षसो नेमान् पुष्पफलद्रुमान् ।
 एकस्य हृदया नूनं राममेवानुपश्यति ॥ २५ ॥
 भर्ता नाम परं नार्थ्याः शोभनं भूषणादपि ।
 एषा हि रहिता तेन शोभनार्हं न शोभते ॥ २६ ॥
 दुष्करं कुरुते रामो हीनो यदनया प्रभुः ।
 धारयत्यात्मनो देहं न दुःखेनावसीदति ॥ २७ ॥
 इमामसितकेशान्तां शतपत्रनिभेक्षणाम् ।
 सुखार्हां दुःखितां ज्ञात्वा ममापि व्यथितं मनः ॥ २८ ॥
 चित्तिक्षमा पुष्करसन्निभेक्षणा

काम्यन्त इति कामाः भुज्यन्त इति भोगाः खक्चन्दनादयस्ते-
 स्थान्ता । तत्समागमकाङ्क्षिणी एति जीवन्तमानन्दो वर्षशतादपीति
 न्यायेनेति भावः ॥ २४ ॥

राक्षस्यः राक्षसीरित्वर्थः । एकस्मिन् लक्ष्ये तिष्ठति तादृशं हृदयं
 यस्याः सा किं तदेकं लक्ष्यं तत्राह,—नूनं राममेवेति ॥ २५ ॥
 राममेवेत्यत्र बीजमाह,—भर्ता नामेति । शोभनं शोभा ॥ २६ ॥
 एतदेकहृदयत्वज्ञानादेव रामः प्रभुर्यज्जीवनरूपं दुःखेनावसादना-
 भावरूपञ्च दुष्करं कुरुते ॥ २७ ॥
 ममापि तिर्यग्योनेरपि विषयानभिज्ञस्यापि ॥ २८ ॥

या रक्षिता राघवलक्षणाभ्याम् ।
 सा राक्षसीभिर्विहतेक्षणाभिः
 संरक्ष्यते संप्रति वृक्षमूले ॥ २८ ॥
 हिमहतनलिनीव नटशोभा
 व्यसनपम्परया निपीड्यमाना ।
 सहचररहितेव चक्रवाकी
 जनकसुता कृपणां दशां प्रपन्ना ॥ २९ ॥
 अस्या हि पुष्पावनतामशाखाः
 शोकं दृढं वै जनयन्त्यशोकाः ।
 हिमव्यपायेन च शीतरश्मि-
 रभ्युत्थितो नैकसहस्ररश्मिः ॥ ३० ॥

क्षितितुल्या क्षमा यस्याः सा । दृष्टिमात्रेण रावणस्याभस्मी-
 करणात् । संरक्ष्यते परैरनपहाराय गोप्यत इत्यर्थः ॥ २८ ॥

कृपणां शोचाम् ॥ ३० ॥

न केवलमशोक एव शोकजनकस्त्रोऽपीत्याह,—हिमव्यपायेन
 वसन्तसमीपप्राक्कालेनोपलक्षितः । यदा लङ्कायां हिमव्यपायेन शीता-
 भावेनाभ्युत्थितोऽतिप्रकाशतया स्थितः । अतएव नैकसहस्ररश्मिः ।
 अभ्युत्थितः उदयं प्राप्तः । शीतरश्मिश्च शोकं जनयति इत्यनु-
 कर्षः ॥ ३१ ॥

इत्येवमर्थं कपिरन्ववेक्ष्य
 सीतेयमित्येव तु जातबुद्धिः ।
 संश्रित्य तस्मिन्निषसाद वृत्ते
 बली हरीणामृषभस्तरस्त्री ॥ ३२ ॥

इत्यार्षे रामायणे वाल्मीकीये सुन्दरकाण्डे
 षोडशः सर्गः ॥ १६ ॥

सीतेयमित्येव इत्थं सीतैवेति जातबुद्धिस्तामेव बुद्धिं संश्रित्य ततः
 परानुष्ठेयचिन्तीर्षया तस्मिन् शिंशपादक्षे एव निषसाद । तन्नाञ्चिशेषं
 परदिनञ्च स्थित इत्यर्थः । एवञ्च स रावणान्तःपुरा सर्वापि लङ्का याम-
 ज्येश्च समुद्रलङ्घनदिनरात्रावेव विचिता । तुर्य्ये यामेऽश्लोकवनिता-
 प्रवेश इति बोध्यम् ॥ ३२ ॥

इति श्रीरामाभिरामे श्रीरामीये रामायणतिलके
 सुन्दरकाण्डे षोडशः सर्गः ॥ १६ ॥

सप्तदशः सर्गः ।



ततः कुमुदखण्डाभो निर्मलं निर्मलोदयः ।
प्रजगाम नभश्चन्द्रो हंसो नीलमिवोदकम् ॥ १ ॥
साचिथमिव कुर्वन् स प्रभया निर्मलप्रभः ।
चन्द्रमा रश्मिभिः शीतैः सिधेवे पवनात्मजम् ॥ २ ॥
स ददर्श ततः सीतां पूर्णचन्द्रनिभाननाम् ।
शोकभारैरिव न्यस्तां भारैर्नारिवाम्भसि ॥ ३ ॥
दिदृक्षमाणो वैदेहीं हनूमान् मारुतात्मजः ।
स ददर्श विदूरस्था राक्षसीर्घोरदर्शनाः ॥ ४ ॥

ततस्तद्दिनापगमेत्तरं कुमुदखण्डं कुमुदसमूहस्तदाभः न्येत्येन निर्मलं
नभो जगाम । नभसो निर्मलत्वं स्वस्थनीलवर्णात्वं अतएवाह,—हंसो
नीलमुदकमिवेति । नभसो नीलत्वं प्रतीत्या कविसम्प्रदायेन च बोध्यम् ।
नभो जगाम किञ्चिन्नभउपरिभागं जगामेत्यर्थः ॥ १ ॥

साचिथमिव । सीतादर्शनादौ प्रभया स्वकान्था साचिथमिव
साहायकमिव । दिवाभागे क्वचिदेकान्तप्रदेशे स्थितत्वान्निद्रायाकुलत्वाच्च
न सम्यक् राक्षसीनां सीतायाश्च दर्शनं राक्षो चन्द्रोदये सति तु पुनः
समीपदेशे आगत्य स्थितस्य सम्यक् सर्वदर्शनम् ॥ २ ॥

शोकभारैर्न्यस्ताम् अघो नीतामिव निमज्जमानामिव ॥ ३ ॥

एकाक्षीमेककर्णाञ्च कर्णप्रावरणं तथा ।

अकर्णां शङ्कुकर्णाञ्च मस्तकोच्छ्वासनासिकाम् ॥ ५ ॥

अतिकायोत्तमाङ्गीञ्च तनुदीर्घशिरोधराम् ।

ध्वस्तकेशीं तथा केशीं केशकम्बलधारिणीम् ॥ ६ ॥

लम्बकर्णललाटाञ्च लम्बोदरपयोधराम् ।

लम्बोष्ठों चिबुकोष्ठीञ्च लम्बास्थीं लम्बजानुकाम् ॥ ७ ॥

द्विस्त्रां दीर्घाञ्च कुञ्जाञ्च विकटां वामनां तथा ।

करालां भुग्नवस्त्राञ्च पिङ्गाक्षीं विवृताननाम् ॥ ८ ॥

विवृताः पिङ्गलाः कालीः क्रोधनाः कलहप्रियाः ।

कालायसमहाशूलकूटमुद्गरधारिणीः ॥ ९ ॥

वराहमृगशार्दूलमहिषाजशिवामुखाः ।

दिदृक्षमाणः प्रकटतया तां द्रष्टुमिच्छुः ॥ १० ॥

कर्णप्रावरणमिति विशालकर्णीम् । मस्तकोच्छ्वासनासिकाम् ऊर्ध्व-
मुखनासाम् ॥ ५ ॥

अतिकायोत्तमाङ्गीम् अतिप्रवृद्धोपरिभागदेहवतीम् । तनुदीर्घ-
शिरोधराम् अस्थूलदीर्घयौवामित्थः । शरीरकेशैः कम्बलधारिणी-
मिव ॥ ६ ॥

चिबुके सम्बद्धः ओष्ठो यस्यास्ताम् ॥ ७ ॥

विकटां वक्रशरीराम् । करालां भयङ्करकृष्णवर्णाम् ॥ ८ ॥

विवृतत्वादिगुणाञ्च या राक्षस्यस्तत्र स्थितास्ता ददर्शति वक्ष्यमाणे-
नान्वयः । कूटोऽयस्कारकूटाभः आयुधविशेषः ॥ ९ ॥

गजोद्वह्यपादाश्च निखातशिरसोऽपराः ॥ १० ॥

एकहस्तैकपादाश्च खरकर्णश्चकर्णिकाः ।

गोकर्णीर्हस्तकर्णीश्च हरिकर्णीस्तथापराः ॥ ११ ॥

अतिनासाश्च काञ्चिच्च तिर्यक्नासा अनासिकाः ।

गजसन्निभनासाश्च ललाटोच्छ्वासनासिकाः ॥ १२ ॥

हस्तिपादा महापादा गोपादाः पादचूलिकाः ।

अतिमात्रशिरोयीवा अतिमात्रकुचोदरीः ॥ १३ ॥

अतिमात्रास्थनेत्राश्च दीर्घजिह्वाननास्तथा ।

अजामुखीर्हस्तिमुखीर्गामुखीः सूकरीमुखीः ॥ १४ ॥

हयोद्वखरवक्त्राश्च राक्षसीर्घोरदर्शनाः ।

शूलमुद्गरहस्ताश्च क्रोधनाः कलहप्रियाः ॥ १५ ॥

करालधूस्रकेशिन्यो राक्षसीर्विकृताननाः ।

पिबन्ति सततं पानं सुरामांससदाप्रियाः ॥ १६ ॥

मांसशोणितदिग्धाङ्गीर्मांसशोणितभोजनाः ।

निखातशिरसः कबन्धवदुरःप्रदेशगतशिरसः ॥ १० ॥

हरिकर्णीः सिंहकर्णीः ॥ ११ ॥

गजसन्निभनासाः शुष्कादण्डोपेतनासाः ॥ १२ ॥

पादचूलिकाः पादे संलम्भा चूडा शिरःकेशा यासां ताः । पादे वा
चूडाकाराः केशा यासां ताः । अतिमात्रम् अतिप्रमाणम् ॥ १३ ॥
॥ १४ ॥ १५ ॥

ता ददर्श कपिश्रेष्ठो रोमहर्षणदर्शनाः ॥ १७ ॥

स्कन्धवन्तमुपासीनाः परिवार्य वनस्थितिम् ।

तस्याधस्ताच्च तां देवीं राजपुत्रीमनिन्दिताम् ॥ १८ ॥

लक्षयामास लक्ष्मीवान् हनूमान् जनकात्मजाम् ।

निष्प्रभां शोकसन्तप्तां मलसङ्कलमूर्द्ध्वजाम् ॥ १९ ॥

क्षीणपुण्यं च्युतां भूमौ तारां निपतितामिव ।

चारित्र्यपदेशाद्यां भर्तृदर्शनदुर्गताम् ॥ २० ॥

भूषणैरुत्तमैर्हीनां भर्तृवात्सल्यभूषिताम् ।

राक्षसाधिपसरूढां बन्धुभिश्च विनाकृताम् ॥ २१ ॥

विद्युथां सिंहसरूढां बद्धां गजवधूमिव ।

चन्द्ररेखां पयोदान्ते शारदाभैरिवावृताम् ॥ २२ ॥

सुरामांससदाप्रियाः सुरामांसे सदाप्रिये यसां ताः ॥ १६ ॥ १७ ॥

स्कन्धवन्तं प्रशस्तशालोपशाखावन्तं वृक्षं शिशपावृक्षम् । परि-
वार्य तन्मूलादीषदूरे आसीनाः स्थितास्तस्याधस्तात्तन्मूलसमीपे
॥ १८ ॥ १९ ॥

दिवश्च्युतां भूमौ पतितां तारामिव । चारित्र्यपदेशः पातित्रयज-
कीर्तिः भर्तृदर्शनं दुर्गतं दुर्लभं यस्यास्ताम् ॥ २० ॥

उत्तमभूषणजशोभाहीनामपि भर्तृवात्सल्येन तत्त्रियत्वेन शोभा-
वतीम् । विनाकृतां रहिताम् ॥ २१ ॥

पयोदान्ते वर्षान्ते अनेन दुःखस्यात्यल्पावशिष्टत्वं सूच्यते ॥ २२ ॥

क्लिष्टरूपा मसंस्पर्शादयुक्तामिव वल्लकीम् ।

म तां भर्तृहिते युक्तामयुक्तां रक्षसां वशे ॥ २३ ॥

अशोकवनिकामध्ये श्लोकसागरमाश्रिताम् ।

ताभिः परिवृतां तत्र सगृहामिव रोहिणीम् ॥ २४ ॥

ददर्श हनुमांस्तत्र लतामकुसुमामिव ।

मा मलेन च दिग्धाङ्गी वपुषा चाप्यलङ्घिता ।

मृणाली पङ्कदिग्धेव विभाति च न भाति च ॥ २५ ॥

मलिनेन तु बस्त्रेण परिक्लिष्टेन भामिनीम् ।

संवृतां मृगशावाचीं ददर्श हनुमान् कपिः ॥ २६ ॥

तां देवीं दीनवदनामदीनां भर्तृतेजसा ।

रक्षितां स्वेन शीलेन सीतामक्षितलोचनाम् ॥ २७ ॥

तां दृष्ट्वा हनुमान् सीतां मृगशावनिभेक्षणाम् ।

मृगकन्यामिव त्रलां वीक्षमाणं समन्ततः ॥ २८ ॥

असंस्पर्शाद्भर्तृस्पर्शाभावात् । अतएवायुक्ताम् । वीणावादकवादन-
क्रियारहितां वल्लकीं वीणामिव स्थिताम् । अयुक्तां रक्षसां वशे
रक्षोऽधीनत्वेऽयाम्याम् ॥ २३ ॥

श्लोकसागरमाश्रितां तत्र मग्नम् । ताभिः राक्षसीभिः सगृहां
क्रूरगृहाविष्टाम् ॥ २४ ॥

अकुसुमलतासंगदृश्यमभरणलाभात् । वपुषा स्वरूपीयसहजसौन्द-
र्येण । कारकदीपकमात्रालङ्कारः समुच्चयस्य ॥ २५ ॥ २६ ॥

भर्तृतेजसा भर्तृपराक्रमानुसन्धानेनादीनहृदयाम् ॥ २७ ॥ २८ ॥

दहन्तीमिव निःश्वासैर्वृक्षान् पल्लवधारिणः ।

सङ्घातमिव शोकानां दुःखस्योर्मिमिवोत्थिताम् ॥ २९ ॥

तां क्षामां सुविभक्ताङ्गौ विनाभरणशोभिनीम् ।

प्रहर्षमनुलं लेभे मारुतिः प्रेक्ष्य मैथिलीम् ॥ ३० ॥

हर्षजानि च सोश्रूणि तां दृष्ट्वा मदरेक्षणां ।

सुमोच हनुमांस्तत्र नमस्त्रके च राघवम् ॥ ३१ ॥

नमस्कुलाय रामाय लक्ष्मणाय च वीर्यवान् ।

सीतादर्शनसंहृष्टो हनुमान् संवृतोऽभवत् ॥ ३२ ॥

इत्यार्षे रामायणे वाल्मीकीये सुन्दरकाण्डे

सप्तदशः सर्गः ॥ १७ ॥

दुःखस्य दुःखसागरस्य अत्राघेयेनाधारनिगरणम् ॥ २९ ॥

क्षामां कृशाम् । विनाभरणशोभिनीम् आभरणानुग्रहमनपेक्षैव
सौन्दर्येण शोभमानाम् ॥ ३० ॥

राघवं नमस्त्रके इति । भगवतो राघवस्यानुग्रहादेवेयं मया दृष्टेति
पुनः पुनः स्मृत्वा नमस्कारः ॥ ३१ ॥

संवृतोऽभवत् । राक्षसीनां दर्शनपरिहाराय सुदृढरूपमवलम्ब्य
दृढमूलसमीपस्थासु निलीनोऽभवत् ॥ ३२ ॥

इति श्रीरामाभिरामे श्रीरामाये रामायणतिलके

सुन्दरकाण्डे सप्तदशः सर्गः ॥ १७ ॥

अष्टादशः सर्गः ।

तथा विप्रेक्षमाणस्य वनं पुष्पितपादपम् ।
विचिन्वतश्च वैदेहीं किञ्चिच्छेषा निशाऽभवत् ॥ १ ॥
षडङ्गवेदविदुषां क्रतुप्रवरयाजिनाम् ।
शुश्राव ब्रह्मघोषान् स विरात्रे ब्रह्मरक्षसाम् ॥ २ ॥
अथ मङ्गलवादित्रैः शब्दैः ओचमनोहरैः ।
प्राबोध्यत महाबाहुर्दशग्रीवो महाबलः ॥ ३ ॥
विबुध्य तु महाभागो राक्षसेन्द्रः प्रतापवान् ।
सुसुप्तमाल्याम्बरधरो वैदेहीमन्वचिन्तयत् ॥ ४ ॥
भृशं नियुक्तस्तस्याश्च मदनेन मदोत्कटः ।
न तु तं राक्षसः कामं शशाकात्मनि गूहितुम् ॥ ५ ॥
स सर्वाभरणैर्युक्तो बिभ्रच्छ्रियमनुत्तमाम् ।

तथेति । किञ्चिच्छेषा अपरयाममात्रशेषा । विचिन्वतस्तस्याः
स्पष्टदर्शनाय राक्षसो निद्रारूपमवसरमन्वेषयतः ॥ १ ॥
विरात्रे रात्रिविपर्यासे अपररात्र इत्यर्थः । ब्रह्मरक्षसां ब्रह्मवेद-
स्तज्ज्वरक्षसाम् । तदेव स्पष्टीकृतं षडङ्गवेद्यादिना ॥ २ ॥ ३ ॥
निद्रावशादेव सुसुप्तमाल्याम्बरधरः ॥ ४ ॥

तां नगैर्विविधैर्जुष्टां सर्वपुष्पफलोपगैः ॥ ६ ॥
 वृतां पुष्करिणीभिश्च नानापुष्पोपशोभिताम् ।
 सदा मत्तैश्च विहगैर्विचित्रां परमाद्भुतैः ॥ ७ ॥
 ईहामृगैश्च विविधैर्वृतां दृष्टिमनोहरैः ।
 वीथीः संप्रेक्षमाणश्च मणिकाञ्चनतोरणाम् ॥ ८ ॥
 नानामृगगणाकीर्णां फलैः प्रपतितैर्वृताम् ।
 अशोकवनिकामिव प्राविशत् सन्ततद्रुमाम् ॥ ९ ॥

भृशं नियुक्तः गाढाभिनिवेशितचित्तः । कामं कामवेगम् । ईदृशेषु
 तीर्थस्थान्यथा योजनं भ्रान्त्यैव । रक्षसस्तमोगणाविष्टस्य भगवन्माया-
 मोहितस्याकृत्येवैव प्रवृत्तेः । तथा क्रियमाणं भगवद्भ्यानमपि पापभोगो-
 त्तरं जन्मान्तरे उत्तमफलायेति बोध्यम् । अतएव ऋक्षान्धमेधनासो
 राक्षो दानस्तावको ऋद्धमन्तः । न युष्मेवाजबन्धवो निमित्तुश्च न मर्त्यः ।
 अवद्यमधि दीधरत् इति । तस्यार्थः वाजमित्यन्न नाम अन्नदानेन ये
 सर्वेषां बन्धवस्तेषां सम्बोधनम् । हे वाजबन्धवः । युष्मे युष्मास्तु अधि
 सप्तम्यर्थानुवादी अधिः निमित्तुश्च निन्दनेच्छाशीलोऽपि मर्त्यः अवद्यं
 न दीधरत् न धारयति । भगवदनुसन्धानेनैव निष्पापत्वादिति । एवञ्च
 भगवतो निन्दावखड्गभावेन ध्यानमपि नरकभोगोत्तरं जन्मान्तरे उत्तम-
 फलायातएवास्य मरणोत्तरं चतुर्थचतुर्युग्यां चेदिराजकुले जन्म ।
 चतुर्विंशतिचतुर्युग्यां रामावतार इति हरिवंशोक्ते । तावत्पर्यन्तञ्चै-
 तत्प्रापफलभोग इत्यर्थायातमिति बोध्यम् ॥ ५ ॥ ६ ॥ ७ ॥

वीथीः अशोकवनिकामार्गगमनवीथीः ॥ ८ ॥ ९ ॥

अङ्गनाः शतमात्रन्तु तं व्रजन्तमनुव्रजन् ।
 महेन्द्रमिव पौलस्त्यं देवगन्धर्वयोषितः ॥ १० ॥
 दीपिकाः काञ्चनीः काञ्चिज्जगृहस्तत्र योषितः ।
 बालव्यजनहस्ताश्च तालवृन्तानि चापराः ॥ ११ ॥
 काञ्चनैश्चैव भङ्गारैर्जहुः सलिलमग्रतः ।
 मण्डलाया वृसीश्चैव गृह्यान्याः पृष्ठतो ययुः ॥ १२ ॥
 काचिद्रत्नमयीं पात्रां पूर्णां पानस्य भ्राजतीम् ।
 दक्षिणा दक्षिणेनैव तदा जग्राह पाणिना ॥ १३ ॥
 राजहंसप्रतीकाशं कृचं पूर्णशशिप्रभम् ।
 सौवर्णदण्डमपरा गृहीत्वा पृष्ठतो ययौ ॥ १४ ॥
 निद्रामदपरीताक्ष्यो रावणस्योत्तमस्त्रियः ।
 अनुजग्मः पतिं वीरं घनं विद्युलता इव ॥ १५ ॥

अङ्गनाशतमात्रमित्यवधारणे इति कातकाः । देवादियोषितो महेन्द्र-
 मिव पौलस्त्यं रावणम् अनुव्रजन् अडभाव आर्षः ॥ १० ॥

काञ्चनीः काञ्चनदण्डाः बालव्यजनहस्ता इत्यस्यान्वव्रजन्निति शेषः ।
 तालवृन्तानोत्तस्य जगृह्रति । अनेन लङ्कायां हेमन्तशिशिरयोरपि
 शीताभावो ध्वनितः ॥ ११ ॥

भङ्गारैः कलशैः धत्तूरकुसुमसदृशजलपात्रैरित्यर्थ इति तीर्थः ।
 मण्डलायावृत्तपर्यन्तावृसीरासनविशेषान् । तपस्विनामिमे दृष्टादिना
 अस्य तु स्वर्णनेति विशेषः ॥ १२ ॥

व्याविद्धहारकयूराः समामृदितवर्णकाः ।
 समागलितकेशान्ताः सखेदवदनास्तथा ॥ १६ ॥
 घूर्णन्थो मदशेषेण निद्रया च शुभाननाः ।
 खेदक्लिष्टाङ्गकुसुमाः समाल्याकुलमूर्द्धजाः ॥ १७ ॥
 प्रयान्तं नैर्ऋतपतिं नार्थ्या मदिरलोचनाः ।
 बज्रमानाश्च कामाश्च प्रियभार्याः तमन्वयुः ॥ १८ ॥
 स च कामपराधीनः पतिस्तासं महाबलः ।
 सीतासक्तमना मन्दो मन्दाश्रितगतिर्बभौ ॥ १९ ॥
 ततः काञ्चीनिनादश्च नूपुराणाञ्च निःस्वनम् ।
 शुश्राव परमस्त्रीणां कपिर्मरुतनन्दनः ॥ २० ॥
 तञ्चाप्रतिमकुर्वाणमचिन्त्यबलपौरुषम् ।
 द्वारदेशमनुप्राप्तं ददर्श हनुमान् कपिः ॥ २१ ॥

पानस्य पूर्णां पानेन पूर्णां श्रेष्ठे षष्ठी । आजर्तो देदीप्यमानाम् ।
 दक्षिणा अणुकूला ॥ १३ ॥ १४ ॥ १५ ॥

व्याविद्धाः स्थानादोषचलिताः । सम्यगामृदितोऽमृद्यो वर्णकोऽनु-
 लेपनं यासां ताः ॥ १६ ॥

समाल्याः सपुष्पा आकुलाः मूर्द्धजा यासां ताः ॥ १७ ॥

मदिरलोचनाः मदकरवीक्षणाः बज्रमानाद्वर्द्धावसम्मानात् ।
 कामात् स्त्रीयात् ॥ १८ ॥

मन्दो दुर्मतिः मन्दं यथा तथाश्रिता गतिर्यस्य ॥ १९ ॥ २० ॥

दीपिकाभिरनेकाभिः समन्तादवभासितम् ।
 गन्धतैलावसिक्ताभिर्भिद्यमाणाभिरग्रजः ॥ २२ ॥
 कामदर्पमदैर्युक्तं जिह्मताप्रायतेक्षणम् ।
 समक्षमिव कन्दर्पमपविद्धशरासनम् ॥ २३ ॥
 मथितामृतफेनाभमरजो वस्त्रमुत्तमम् ।
 सपुष्पमवकर्षन्तं विमुक्तं सक्तमङ्गदे ॥ २४ ॥
 तं पत्रविटपे लीनः पत्रपुष्पशतावृतः ।
 समीपमुपसंक्रान्तं विश्वात्सुपचक्रमे ॥ २५ ॥
 अवेक्षमाणस्तु तदा ददर्श कपिकुञ्जरः ।
 रूपथौवनसम्पन्ना रावणस्य वरस्त्रियः ॥ २६ ॥

द्वारदेशम् अशोकवनिकाप्राकारदेशम् ॥ २१ ॥
 दीपिकाभिर्भासितं रात्रिशेषसत्त्वात् । द्वादश्यां यामावशिष्टरात्रौ
 चन्द्रस्यास्तागमनाच्च ॥ २२ ॥

जिह्वादिगुणके ईक्षणे यस्य तम् । समक्षं प्रत्यक्षं कन्दर्पमिव
 स्थितम् । अपविद्धशरासनं त्वक्तेक्षुचापम् ॥ २३ ॥

अमृतं पयः मथितपयः फेनवच्छुक्ता आभा यस्य तत् । अरजः
 धौतं सपुष्पं पुष्पमालासहितं विमुक्तं विशिष्टमुक्तावन्तम् । यदा
 स्थानात् द्युतम् अङ्गदे सक्तं वस्त्रम् अवकर्षन्तम् अङ्गदादाकृष्य यथा-
 स्थाने स्थापयन्तम् । सपुष्पमवकर्षन्तमित्येव पाठः । तीर्थक्षु एतद्योजना-
 शक्त्या सलीलमवकर्षन्तमिति पाठं कल्पयति ॥ २४ ॥

ताभिः परिवृतो राजा सुरूपाभिर्महायशाः ।
 तन्मृगदिजसङ्कुष्टं प्रविष्टः प्रमदावनम् ॥ २७ ॥
 लीबो विचित्राभरणः शङ्कुर्को महाबलः ।
 तेन विश्रवसः पुत्रः स दृष्टो राक्षसाधिपः ॥ २८ ॥
 वृतः परमनारीभिस्ताराभिरिव चन्द्रमाः ।
 तं ददर्श महातेजास्तेजोवन्तं महाकपिः ॥ २९ ॥
 रावणोऽयं महाबाहु रिति सञ्चिन्त्य वानरः ।
 सोऽयमेव पुरा श्रुते पुरमध्ये गृहोत्तमे ।
 अवभृतो महातेजा हनूमान् मारुतात्मजः ॥ ३० ॥
 स तथाऽप्युग्रतेजाः स निर्द्धतस्तस्य तेजसा ।
 पत्रे गुह्यान्तरे सक्तो मतिमान् संवृतोऽभवत् ॥ ३१ ॥

पत्रनिटपे निबिडपत्रशाखायां विष्णुस्तुम् अयममुक इति विशेषेण
 ज्ञातुम् । निध्यातुमिति पाठेऽप्ययमेवार्थः ॥ २५ ॥ २६ ॥

प्रमदानां क्रीडाहे वनं प्रमदावनम् ॥ २७ ॥

शङ्कुर्कोनामा तदनरक्षी राक्षसः तेन विश्रवसः पुत्रो राक्षसो
 रावणो दृष्टः । नान्येन केनापि पुरुषेणेत्यर्थः ॥ २८ ॥ २९ ॥

यः पुरमध्ये पुरा श्रुते श्रुतः । सोऽयमेवेत्यन्वयः तस्माद्रा-
 वणोऽयमिति सञ्चिन्त्य अवभृतः स्वाश्रितशाखायाः अतूर्द्धशाखान्तरे
 इति शेषः ॥ ३० ॥

यद्यपि सः समुद्रलङ्घनकर्ता स मारुतात्मजो हनूमान् उग्रतेजा-

स तामसितकेशान्तां सुओष्णीं संहतस्तनीम् ।

दिदृक्षुरसितापाङ्गीसुपावर्त्तत रावणः ॥ ३२ ॥

इत्यार्षे रामायणे वाल्मीकीये सुन्दरकाण्डे

अष्टादशः सर्गः ॥ १८ ॥

स्तथापि तस्य रावणस्य तेजसा निर्दूतः तस्य पुरोवस्थातुमशक्नुवन्
पद्मे पद्मबज्जले अन्नयव गुच्छान्तरे शाखान्तरे सक्तः स्थितस्तत्राप्यत्य-
शरीरतया संवृता गुतोऽभवत् । सर्वमायातिरस्कारकमायावत-
स्तस्य दृष्ट्यग्रे मायया अल्पशरीरादिमत्त्वेन स्थातुमशक्यत्वादेवं
करणम् ॥ ३२ ॥

उपावर्त्तत समीपं प्राप्तः ॥ ३२ ॥

इति श्रीरामाभिरामे श्रीरामोये रामायणतिलके

सुन्दरकाण्डे अष्टादशः सर्गः ॥ १८ ॥

एकोनविंशः सर्गः ।

तस्मिन्नेव ततः काले राजपुत्री त्वनिन्दिता ।
रूपयौवनसम्पन्नं भूषणोत्तमभूषितम् ॥ १ ॥
ततो दृष्ट्वैव वैदेही रावणं राक्षसाधिपम् ।
प्रावेपत वरारोहा प्रवाते कदली यथा ॥ २ ॥
ऊरुभ्यामुदरं छाद्य बाहुभ्याञ्च पयोधरौ ।
उपविष्टा विशालाक्षी रुदती वरवर्षिणी ॥ ३ ॥
दशयोवस्तु वैदेहीं रक्षितां राक्षसीगणैः ।
ददर्श दीनां दुःखार्त्तां नावं सन्नामिबार्णवे ॥ ४ ॥
असंवृतायामासीनां धरण्यां संशितव्रताम् ।
क्लिन्नां प्रपतितां भूमौ शाखामिव वनस्थितेः ॥ ५ ॥

ततः हनूमतः ज्ञवनानन्तरम् । तस्मिन्नेव काले अपररात्ररूपे आग-
मनकाल एव रावणं दृष्ट्वा ततोऽनन्तरं प्रावेपत ॥ १ ॥ २ ॥
रुदत्युपविष्टाऽभूत् । भीतस्वभावोक्त्या स्वभावोक्तिरञ्जलशृङ्गारः ॥ ३ ॥
सन्नां शोण्यां शीर्णनैस्थं जनमिवेत्यर्थः ॥ ४ ॥
असंवृतायाम् । आस्तरणरहितायां संशितव्रतां रावणबधाय
तीक्ष्णव्रतमिव कुर्वाणाम् ॥ ५ ॥

मलमण्डनदिग्धाङ्गीं मण्डनार्हामण्डनाम् ।
 मृणाली पङ्कदिग्धेव विभाति न विभाति च ॥ ६ ॥
 समीपं राजसिंहस्य रामस्य विदितात्मनः ।
 सङ्कल्पहयसंयुक्तैर्यान्तीमिव मनोरथैः ॥ ७ ॥
 शूल्यन्तीं रुदतीमेकां ध्यानश्लोकपरायणाम् ।
 दुःखस्यान्तमपश्यन्तीं रामां राममनुव्रताम् ॥ ८ ॥
 चेतमानामथाविष्टां पद्मगेन्द्रवधूमिव ।
 धूप्यमानां ग्रहेणैव रोहिणीं धूमकेतुना ॥ ९ ॥
 वृत्तशीले कुले जातामाचारवति धार्मिके ।
 पुनःसंस्कारमापन्नां जातामिव च दुष्कुले ॥ १० ॥

मलेन मण्डनस्थानेषु दिग्धाङ्गीं रूषिताङ्गीम् । चित्राङ्गीमिति
 पठित्वा मलरूपेण मण्डनेन चित्राङ्गीं कर्तुं रामित्यर्थं तीर्थं आह,—
 सन्नप्राप्तित्वादुचितैव तस्य मलेऽपि मण्डनत्वबुद्धिः । ईदृशीं यां ददर्श
 सा पङ्कदिग्धा मृणालीव विभाति न विभाति च स्वरूपशोभया विभाति
 मलावरणाच्च न विभातीत्यर्थः ॥ ६ ॥

सङ्कल्पलब्धिनन्तं तद्रूपाश्वसंयुक्तैर्मनोरथैः रामसमीपं यान्ती-
 मिव ॥ ७ ॥

अपश्यन्तीं तामिव ॥ ८ ॥

अथाविष्टां मन्माद्यवरुद्धाम् । धूप्यमानां सन्तप्यमानाम् । धूमवर्णेन
 केतुना ॥ ९ ॥

सन्नामिव महाकीर्त्तिं श्रद्धामिव विमानिताम् ।
 प्रज्ञामिव परिचीणामाज्ञां प्रतिहतामिव ॥ ११ ॥
 आयतीमिव विध्वस्तामाज्ञां प्रतिहतामिव ।
 दीप्तामिव दिशं काले पूजामपहतामिव ॥ १२ ॥
 पौर्णमासीमिव निशां तमोगस्तेन्दुमण्डलाम् ।
 पद्मिनीमिव विध्वस्तां हतग्रूरां चमूमिव ॥ १३ ॥
 प्रभामिव तमोध्वस्तामुपचीणमिवापगाम् ।
 वेदीमिव परामृष्टां शान्तामग्निशिखामिव ॥ १४ ॥
 उत्कृष्टपर्णकमलां वित्रासितविहङ्गमाम् ।
 हस्तिहस्तपरामृष्टामाकुलामिव पद्मिनीम् ॥ १५ ॥

वृत्तमाचारः श्रीलं सत्स्वभावस्तद्युते । विहितकर्मानुष्ठानवति च
 कुले जातां तादृश एव कुले पुन संस्कारं पाणिग्रहणसंस्कारमापन्ना-
 मपि दुष्कुले जातासुत्पन्नां तत्रैव प्राप्तसंस्कारामिव च मलिनां स्थिताम् ।
 स्त्रीणां विवाहस्यवापनयनवत् द्वितीयजन्मस्थानत्वादिति भावः ॥ १० ॥

सन्नां क्षाणां विमानिताम् अनादृताम् ॥ ११ ॥

आयती धनादिप्राप्तिः आज्ञा राज्ञ इति शेषः । दिशं काले
 उत्पातकाले । पूजां देवपूजाम् ॥ १२ ॥

पौर्णमासीं तत्सम्बन्धिनाम् । तमः राज्ञः ॥ १३ ॥

प्रभां रविप्रकाशम् । तमोऽन्यकारः परामृष्टा । देवे रौद्रहितप्रतिवे-
 राक्रान्ताम् ॥ १४ ॥

उत्कृष्टानि त्रुटितानि पर्णानि कमलानि यस्याः सा ॥ १५ ॥

पतिशोकातुरां शुष्कां नदीं विस्त्रावितामिव ।
 परया मृजया हीनां कृष्णपक्षे निशामिव ॥ १६ ॥
 सुकुमारौ सुजाताङ्गौ रत्नगर्भगृहोचिताम् ।
 तथ्यमानामिवोष्णेन मृणालीमचिरोद्धृताम् ॥ १७ ॥
 गृहीतां लाङ्गितां स्तम्भे यूथपेन विनाहृताम् ।
 निःश्वसन्तौ सुदुःखार्त्तां गजराजवधूमिव ॥ १८ ॥
 एकया दीर्घया वेष्णा शोभमानामयत्नतः ।
 नीलया नीरदापाये वनराज्या महीमिव ॥ १९ ॥
 उपवासेन शोकेन ध्यानेन च भयेन च ।
 परिचीणां कृशां दीनामल्पाहारं तपोधनाम् ॥ २० ॥
 आयाचमानां दुःखार्त्तां प्राञ्जलीं देवतामिव ।
 भावेन रघुमुख्यस्य दशग्रीवपराभवम् ॥ २१ ॥

विस्त्रावितां रोधोभङ्गादिना अन्यतः प्रापितजलाम् अतएव शुष्कां
 मृजया अङ्गशुद्धा हीनाम् ॥ १६ ॥ १७ ॥

गृहीतां धृतां पश्चात् स्तम्भे लाङ्गितां बद्धाम् । कश्चित्तु गृहीता-
 मालितामिति पठित्वा आलिताम् आलानितामित्यर्थमाह ॥ १८ ॥

अयत्नत इति । केशसंस्काराभावादयत्नतः सिद्धये इति शेषः ॥ १९ ॥

अल्पाहारां जलमात्राहाराम् । अस्त्रातया अन्नस्य गृहीतुमशक्य-
 त्वात् देवराजतः प्रायसलाभेन तदनपेक्षणाच्च ॥ २० ॥

तपोधनत्वादेव रघुमुख्यस्य सकाशात् दशग्रीवपराभवम् । आयाच-

समीक्ष्यमाणं रुदतीमनिन्दितं
 सुपक्ष्मताम्रायतशुक्ललोचनाम् ।
 असुव्रतां राममतीव मैथिलीं
 प्रलीभयामास वधाय रावणः ॥ २२ ॥

इत्यार्षे रामायणे वाल्मीकीये सुन्दरकाण्डे
 एकोनविंशः सर्गः ॥ १८ ॥

मानां प्रार्थयन्तीम् । अतएव भावेनान्तरध्यानं दत्तमिव । एवार्थं
 इव । खकुलदेवतामेवोद्दिश्य प्राङ्मुखं कृतमस्कारम् ॥ २० ॥
 क्रोधेन रोदनेन वा तस्मै प्रान्ते शुक्ले लोचने यस्यास्ताम् । वधाय
 तावन्मात्रफलकमेव नतु स्नेहफलकमिति तात्पर्यम् ॥ २२ ॥

इति श्रीरामाभिरामे श्रीरामीये रामायणतिलके
 सुन्दरकाण्डे एकोनविंशः सर्गः ॥ १८ ॥

विंशः सर्गः ।

—

स तां परिवृतां दीनां निरानन्दां तपस्विनीम् ।
साकारैर्मधुरैर्वाङ्मन्यैर्दर्शयत् रावणः ॥ १ ॥
मां दृष्ट्वा नागनासोरु ! गूह्यमाना स्तनोदरम् ।
अदर्शनमिवात्मानं भयान्नेतुं त्वमिच्छसि ॥ २ ॥
कामये त्वां विशालाक्षि ! वज्र मन्यस्व मां प्रिये ! ।
सर्वाङ्गगुणसम्पन्ने ! सर्वलोकमनोहरे ! ॥ ३ ॥
नेह किञ्चिन्मन्यथा वा राक्षसाः कामरूपिणः ।
व्यपसर्पन्तु ते सीते ! भयं मत्तः समुत्थितम् ॥ ४ ॥

परिवृतां राक्षसीभिरिति शेषः । साकारैः साभिप्रायैः आकार-
स्त्विङ्गिताकृती । न्यदर्शयत् साभिप्रायमिति शेषः ॥ १ ॥

नागो गजः स्तनोदरं गूह्यमाना भयादिव । भयादेवात्मानं
स्वशरीरमदर्शनं नेतुमिच्छसि । तत् किमिति शेषः ॥ २ ॥

नैवं भीतिर्मत्तस्ते युक्तेत्याह,—कामये इत्यादि ॥ ३ ॥

किमिदानीं मदतिरिक्तपुरुषान्तरजं तव भयम् उत मम स्पर्श
धर्महानिजम् । नाद्य इत्याह,—नेहेति । मत्तः मदागमनात् समुत्थितं
पुरुषान्तरागमनसम्भावनया जातं भयं व्यपसर्पन्तु । अन्येषामभा-
वात् ॥ ४ ॥

खधर्मो रक्षसां भीरु ! सर्वदैव न संशयः ।

गमनं वा परस्त्रीणां हरणं सम्प्रमथ्य वा ॥ ५ ॥

एवञ्चैवमकामां त्वां न च स्पृक्ष्यामि मैथिलि ! ।

कामं कामः शरीरे मे यथाकामं प्रवर्त्तताम् ॥ ६ ॥

देवि ! नेह भयं कार्यं मयि विश्वसिहि प्रिये ! ।

प्रणयस्व च तत्त्वेन मैवं भूः शोकलालसा ॥ ७ ॥

एकवेणी अधःशय्या ध्यानं मलिनमम्बरम् ।

नान्य इत्याह,—खधर्म इति । तं खधर्ममाह,—गमनं वेति ।
अनुकूल्यं सम्पाद्येति शेषः । सम्प्रमथ्य बलात्कृत्य एवं खधर्मत्वान्
मम नाधर्मः । बलात्कारे चास्वतन्त्रत्वात् स्त्रिया अपि न दोष इति
भावः ॥ ५ ॥

एवञ्च एवमपि बलात्कारपक्षे तव मम च दोषाभावेऽपि तस्य
पक्षस्य रसाभाससम्पादकत्वात् । अतएव अकामां अनेन प्रकारेण
मयि कामरहितां त्वां मद्भिन्नेच्छावतीञ्च न च नतु स्पृक्ष्यामि । एवञ्चेत-
दकामां त्वामिति पाठे एतद्रक्षोधर्मत्वम् एवञ्च एवमेव मदुक्तरीतिक-
मेव तथाप्युक्तप्रकारेण त्वामकामां न स्पृक्ष्यामीत्यर्थः । नन्वेवं सति
दुःसहा कामपीडा तव स्यात्तत्राह,—काममिति । कामो मन्मथः यथा-
कामं यथेच्छं कामं तद्विषयेच्छां प्रवर्त्ततां प्रवर्त्तयत्वित्यर्थः ॥ ६ ॥

अतः सर्वथा भयं न कार्यमित्याह,—देवीति । देवि सर्वान्तःपुर-
पूज्ये इह मयि महिषये प्रणयस्व सम्माननं कुर्व । सम्मानने नयते-
दात्मनेपदम् ॥ ७ ॥

अस्थानेषुपवासश्च नैतान्यौषधिकानि ते ॥ ८ ॥
 विचित्राणि च माल्यानि चन्दनान्यगुरुणि च ।
 विविधानि च वासांसि दिव्यान्याभरणानि च ॥ ९ ॥
 महार्हाणि च पानानि शयनान्यासनानि च ।
 गीतं वृत्यञ्च वाद्यञ्च लभ मां प्राप्य मैथिलि ! ॥ १० ॥
 स्त्रीरत्नमसि मैवं भूः कुरु गात्रेषु भूषणम् ।
 मां प्राप्य हि कथं वा स्यात्स्वमनर्हा सुविग्रहे ॥ ११ ॥
 इदं ते चारुसञ्जातं यौवनं ह्यतिवर्त्तते ।
 यदतीतं पुनर्नैति स्त्रोतः स्त्रोतस्त्रिनामिव ॥ १२ ॥
 त्वां कृत्वोपरतो मन्ये रूपकर्त्ता म विश्वकृत् ।
 न हि रूपोपमा ह्यन्या तवास्ति शुभदर्शने ॥ १३ ॥

अधःशय्या भूशयनं नौषधिकानि न पुरुषार्थोपयुक्तानि ॥ ८ ॥
 मां प्राप्य विचित्रमाल्यादीनि लभस्वेत्यर्थः ॥ ९ ॥ १० ॥
 अनर्हा भूषणानामिति शेषः । सुविग्रहे इति सम्बुद्धिः ॥ ११ ॥
 अतिवर्त्तते अतिक्रम्य गच्छति । स्त्रोतस्त्रिनो जलप्रवाहाः । स्त्रोतः
 तेन प्रवहज्जलम् । अतो भुङ्क्ते भोगानिति शेषः ॥ १२ ॥
 रूपकर्त्ता दिव्यरूपस्रष्टा । त्वां कृत्वा निर्माय उपरतो दिव्यरूप-
 निर्माणादिरत इति मन्ये । उत्प्रेक्षायां हेतुः हि यतः तव रूपोप-
 मा नास्ति । यदि पुनः स उत्तमरूपनिर्मात्रे यतेत न तथापि तवोप-
 मेत्याशयः ॥ १३ ॥

त्वां समासाद्य वैदेहि ! रूपयौवनशालिनीम् ।
 कः पुनर्नातिवर्त्तत साक्षादपि पितामहः ॥ १४ ॥
 यद्यत् पश्यामि ते गात्रं शीतांशुसदृशानने ।
 तस्मिंस्तस्मिन् पृथुश्रोणि ! चतुर्मम निबध्यते ॥ १५ ॥
 भव मैथिलि ! भार्य्या मे मोहमेतं विसर्जय ।
 बङ्गीनामुत्तमस्त्रीणां ममाग्रमहिषी भव ॥ १६ ॥
 लोकेभ्यो यानि रत्नानि सम्प्रमथ्याहृतानि मे ।
 तानि ते भीरु ! सर्वाणि राज्यञ्चैव ददामि ते ॥ १७ ॥
 विजित्य पृथिवीं सर्वां नानानगरमालिनीम् ।
 जनकाय प्रदास्यामि तव हेतोर्विलासिनि ! ॥ १८ ॥
 नेह पश्यामि लोकेऽन्यं यो मे प्रतिबलो भवेत् ।
 पश्य मे सुमहदीर्य्यमप्रतिद्वन्द्वाहवे ॥ १९ ॥
 असकृत् संयुगे भग्ना मया विमृदितध्वजाः ।
 अशक्ताः प्रत्यनीकेषु स्थातुं मम सुरासुराः ॥ २० ॥

को नातिवर्त्तत क्षुब्धतेत्यर्थः । कः पुमानतिवर्त्ततेति पाठे काम-
 वशतामतिक्रम्य को वर्त्ततेत्यर्थः ॥ १४ ॥

निबध्यते बद्धं जायते ॥ १५ ॥

मेहं नैतद्दृशा भविष्यामीति बुद्धिम् ॥ १६ ॥ १७ ॥

तव हेतोस्त्वय्यीत्यर्थम् ॥ १८ ॥

प्रतिबलो युद्धे जेता ॥ १९ ॥

इच्छ मां क्रियतामद्य प्रतिकर्म तवोत्तमम् ।

सुप्रभान्यवसज्जन्तां तवाङ्गे भूषणानि हि ॥ २१ ॥

साधु पश्यामि ते रूपं सुयुक्तं प्रतिकर्मणा ।

प्रतिकर्माभिमंयुक्ता दाक्षिण्येन वरानने ॥ २२ ॥

भुञ्क्ष्व भोगान् यथाकामं पिब भीरु ! रमस्व च ।

यथेष्टञ्च प्रयच्छ त्वं पृथिवीं वा धनानि च ॥ २३ ॥

ललस्व मयि विस्त्रब्धा वृष्टमाज्ञापयस्व च ।

मत्प्रसादाल्ललन्त्याश्च ललतां बान्धवस्तव ॥ २४ ॥

ऋद्धिं ममानुपश्य त्वं श्रियं भद्रे ! यशस्विनि ।

किं करिष्यसि रामेण सुभगे ! चीरवासिना ॥ २५ ॥

निक्षिप्तविजयो रामो गतश्रीर्वनगोचरः ।

व्रती स्थण्डिलशायी च शङ्के जीवति वा न वा ॥ २६ ॥

प्रत्यनीकेषु प्रतिसेनिकभावेषु ॥ २० ॥

प्रतिकर्म प्रसाधनम् अलङ्कारमिति यावत् ॥ २० ॥

प्रतिकर्मणा युक्तं ते रूपं पश्यामि भाविकमत्रालङ्कारः । दाक्षि-
ण्येन मद्विषयककृतपया प्रतिकर्माभिसंयुक्ता भवेति शेषः ॥ २२ ॥ २३ ॥

ललस्व ईप्सां कुरु । मत्प्रसादान् मयि प्रसादात् ललन्त्याः मदीप्सा-
जनितप्रभावेण वर्द्धमानायाः ॥ २४ ॥

ऋद्धिं पराक्रमादिसम्पदं श्रियं धनादिसम्पदम् ॥ २५ ॥

निक्षिप्तविजयः निरस्तविजयसाधनः । अतएव गतश्रीत्वादिगुणः ।
जीवनस्यैव सन्देहे पराक्रमादिसम्भावना दूरत इत्यर्थः ॥ २६ ॥

न हि वैदेहि ! रामस्त्वां द्रष्टुं वाप्सुपलभ्यते ।
 पुरोबलाकैरसितैर्मेघैर्ज्योत्स्नामिवावृताम् ॥ २७ ॥
 न चापि मम हस्तात्त्वां प्राप्तमर्हति राघवः ।
 हिरण्यकशिपुः कीर्त्तिमिन्द्रहस्तगतामिव ॥ २८ ॥
 चारुस्मिते ! चारुदति ! चारुनेत्रे ! विलासिनि ! ।
 मनो हरसि मे भीरु ! सुपर्णे ! पद्मगं यथा ॥ २९ ॥
 क्लिष्टकौशेयवसनां तन्वीमप्यनलङ्घ्यताम् ।
 त्वां दृष्ट्वा खेषु दारेषु रतिं नोपलभाम्यहम् ॥ ३० ॥
 अन्तःपुरनिवासिन्यः स्त्रियः सर्वगुणान्विताः ।
 यावद्यो मम सर्वासामैश्वर्यं कुरु जानक ! ॥ ३१ ॥
 मम ह्यसितकेशान्ते ! त्रैलोक्यप्रवरस्त्रियः ।
 तास्त्वां परिचरिष्यन्ति श्रियमप्सरसो यथा ॥ ३२ ॥
 यानि वैश्रवणे सुभ्रु ! रत्नानि च धनानि च ।

द्रष्टुं वापि प्राप्तुस्तु दूरतरेत्यर्थः उपलभ्यते । व्यत्ययेन श्यन्
 प्रत्ययः समर्थो भवतीत्यर्थः । उपलप्यत इति पाठे समर्थो भविष्यती-
 त्यर्थः । पुरोबलाकैः अग्रेसरबलाकैः ॥ २७ ॥

इन्द्रहस्तगतां कीर्त्तिं कीर्त्तितुल्यां भार्यामिन्द्रहतां नारदमुखेन प्रार्थ-
 नया यथा हिरण्यकशिपुः प्राप्तवान् नेवं त्वां रामः प्राप्स्यतीति भावः ।
 इयच्च कथा भागवते प्रसिद्धेति तीर्थः ॥ २८ ॥ २९ ॥

खेषु दारेषु मन्दोदर्यामपि ॥ ३० ॥

तानि लोकांश्च सुश्रोणि ! मया भुञ्ज्य यथासुखम् ॥ ३३ ॥

न रामस्तपसा देवि ! न बलेन च विक्रमैः ।

न धनेन मया तुल्यस्तेजसा यशसापि वा ॥ ३४ ॥

पिब विहर रमस्व भुञ्ज्य भोगान्

धननिचयं प्रदिशामि मेदिनीञ्च ।

मयि लल ललने ! यथासुखन्व'

त्वयि च समेत्य ललन्तु बान्धवास्ते ॥ ३५ ॥

कुमुमिततरुजालसन्ततानि

भ्रमरयुतानि समुद्रतीरजानि ।

कनकविमलहारभूषिताङ्गी

विहर मया सह भीरु ! काननानि ॥ ३६ ॥

इत्यार्षे रामायणे वाल्मीकीये सुन्दरकाण्डे

विंशः सर्गः ॥ २० ॥

ऐश्वर्यमाधिपत्यम् ॥ ३१ ॥ ३२ ॥ ३३ ॥ ३४ ॥

प्रदिश देहि । अमिता मेदिनीमपि इष्टेभ्यो देहि । लल ईप्सावती

भव । ललन्तु प्राप्तसमस्तेषिता भवन्तु । प्रक्षिप्तोऽयम् ॥ ३५ ॥ ३६ ॥

इति श्रीरामाभिरामे श्रीरामीये रामायणतिलके

सुन्दरकाण्डे विंशः सर्गः ॥ २० ॥

एकविंशः सर्गः ।

तस्य तद्वचनं श्रुत्वा सीता रौद्रस्य रक्षसः ।
आर्त्ता दीनस्वरा दीनं प्रत्युवाच ततः शनैः ॥ १ ॥
दुःखार्त्ता रुदती सीता वेपमाना तपस्विनी ।
चिन्तयन्ती वरारोहा पतिमेव पतिव्रता ॥ २ ॥
दृष्टमन्तरतः कृत्वा प्रत्युवाच शुचिस्मिता ।
निवर्त्तय मनोमत्तः स्वजने प्रीयतां मनः ॥ ३ ॥
न मां प्रार्थयितुं युक्तस्त्वं सिद्धिमिव पापकृत् ।

तस्येति । दीनमिति क्रियाविशेषणम् ॥ १ ॥

पतिमेव चिन्तयती प्रत्युवाचेति सम्बन्धः ॥ २ ॥

दृष्टमन्तरतः कृत्वा । परपुरुषस्य साक्षात् सम्भाषणानर्हत्वात् ।
भृभ्यां किञ्चिदन्तर्धाय मूत्रादिविसर्जनवत् दृष्टान्तरेण तस्य मुखे प्रत्यु-
त्तरदानम् । कथमस्य दुरात्मनो रजस्तमोभूतस्य मयि दुराशेति शुचि-
स्मिता । प्रत्युवाचेति पुनरभिधानं प्रकारविशेषकथनार्थम् । एतेन
दृष्टीकृतप्राणतया दृष्टतुल्यतया रावणस्य ग्रहणाच्च निर्भयप्रत्युत्तरदान-
मिति बोधितम् । तदेवाह,—मत्तो मनो निवर्त्तय स्वजने प्रीयतां
प्रीतिं कुरु । स्वजनः स्वभार्यादिः । क्रुद्धेति मनः पदादेः पौनरुक्त्यं
न दोषभाक् । वर्णनीयमयीभावाच्च कवेरपि तादृशं न दोषाय ॥ ३ ॥

अकार्यं न मया कार्यमेकपत्रया विगर्हितम् ॥ ४ ॥
 कुलं संप्राप्तया पुण्यं कुले महति जातया ।
 एवमुक्त्वा तु वैदेही रावणन्तं यशस्विनी ॥ ५ ॥
 रावणं पृष्ठतः कृत्वा भूयो वचनमब्रवीत् ।
 नाहमौपयिकी भार्या परभार्या सती तव ॥ ६ ॥
 साधु धर्ममवेक्षस्व साधु साधुव्रतं चर ।
 यथा तव तथान्येषां रक्ष्या दारा निशाचर ! ॥ ७ ॥
 आत्मानमुपमां कृत्वा स्त्रेषु दारेषु रम्यताम् ।
 अतुष्टं स्त्रेषु दारेषु चपलं चपलेन्द्रियम् ।
 नयन्ति निवृत्तिप्रज्ञं परदारः पराभवम् ॥ ८ ॥

सिद्धिं ब्रह्मलोकप्राप्तिम् । एकपत्रया पतिव्रतया अकार्यं परपुरुष-
 स्पर्शरूपम् ॥ ४ ॥

तं प्राप्तया विवाहसम्बन्धेनेति शेषः ॥ ५ ॥

पृष्ठतः कृत्वा परावृत्य स्थित्वा । औपयिकी भोगभोग्या । तत्र
 हेतुः सती परभार्येति ॥ ६ ॥

धर्मं साध्विति पश्य साधूनां व्रतं चर यथा तव मन्दोदर्याः पर-
 परिग्रहेण दुःखम् एवमन्येषामपि स्वदाराणां परपरिग्रहे दुःखमिति
 ज्ञात्वा अन्येषां दारा रक्ष्याः परिहार्याः ॥ ७ ॥

यथा स्वदाराणां स्वस्मिन्नेव रत्येहामुत्र सुखमिति स्वस्य निश्चय-
 क्तथा परेषामपीत्यर्थे आत्मानमेव दृष्टान्तीकृत्य स्त्रेष्वेव रम्यताम्

इह सन्तो न वा सन्ति सतो वा नानुवर्त्तसे ।

यथा हि विपरीता ते बुद्धिराचारवर्जिता ॥ ९ ॥

वचो मिथ्याप्रणीतात्मा पथ्यसुक्तं विचक्षणैः ।

राक्षसानामभावाय त्वं वा न प्रतिपद्यसे ॥ १० ॥

अकृतात्मानमासाद्य राजानमनये रतम् ।

समृद्धानि विनश्यन्ति राष्ट्राणि नगराणि च ॥ ११ ॥

अन्यथाभयोरपि धर्मलोप इति भावः । विपक्षे बाधकान्तरमप्याह,—
अतुष्टमिति । निवृत्तिप्रज्ञं निवृत्तिनिर्यक्कारः साधुवृत्तधिकारस्तदास्पद-
प्रज्ञम् । पराभवमजयरूपम् ॥ ८ ॥

इह लङ्कानगरे सन्तः इहलोकपरलोकहितवक्तारो न वा नैव
सन्ति सत्सु वा तेषु तान्नानुवर्त्तसे तत्समीपं न गच्छसि गतोऽपि वा न
पृच्छसि । यथा ते विपरीता बुद्धिः आचारवर्जिता विहितकर्मविमुखी
अविहितसम्मुखी च ॥ ९ ॥

सत्पुरुषत उपदेशसत्त्वेऽपि समूलोन्मूलनचिकीर्षुर्दैववशात्त्वं न
पृच्छोघीत्याह,—वच इति । विचक्षणैर्भाविकार्थपर्यालोचनचतुरैः ।
पथ्यं हितोदकं वच उक्तमपि मिथ्याप्रणीतात्मा । तद्वचो मिथ्यावस्तु-
भूतमसारभूतमित्यश्रद्धया प्रणीतः प्राप्त आत्मा बुद्धिर्येन तादृशो
राक्षसानामभावाय नाशाय न प्रतिपद्यसे न परिगृह्णासि ॥ १० ॥

ननु मया सज्जनोपदेशाग्रहे कुतो राक्षसनाशप्रसङ्ग इत्यत्रोत्तरं
वक्तुं लोकस्थितिमाह,—अकृतेति । अकृतात्मानं सदुपदेशाग्राहि-
बुद्धिम् ॥ ११ ॥

तथैव त्वां समासाद्य लङ्का रत्नौघमङ्गला ।
 अपराधात्तवैकस्य न चिरादिनशिष्यति ॥ १२ ॥
 स्वकृतैर्हन्यमानस्य रावणादीर्घदर्शिनः ।
 अभिनन्दन्ति भूतानि विनाशे पापकर्मणः ॥ १३ ॥
 एवं त्वां पापकर्माणं वक्ष्यन्ति निरुता जनाः ।
 दिष्ट्यैतद्वसनं प्राप्तो रौद्र इत्येव हर्षिताः ॥ १४ ॥
 शक्या लोभयितुं नाहमैश्वर्येण धनेन वा ।
 अनन्या राघवेणाहं भास्करेण यथा प्रभा ॥ १५ ॥
 उपधाय भुजन्तस्य लोकनाथस्य सत्कृतम् ।
 कथं नामोपधास्यामि भुजमन्यस्य कस्यचित् ॥ १६ ॥

तथैवेति । राजापराधतोऽशेषप्रजानां शस्य लोकप्रसिद्धत्वादिति
 भावः ॥ १२ ॥

किञ्च । सज्जनोपदेशमश्रयवतो नाशं सज्जनानुमोदत इत्याह,—
 स्वकृतैरिति । स्वकृतैर्दुष्कृतैर्हन्यमानस्यावश्यप्राप्तनाशस्यादीर्घदर्शिनो
 भाव्यनर्थदर्शनासमर्थस्य विनाशे उपस्थिते भूतानि सर्वप्राणिनो
 नन्दन्ति ॥ १३ ॥

एवं निराकृतास्त्वया क्लेशिताः सर्वे जनाः एतद्वसनं स्वबुद्धि-
 प्राप्तनाशम् ॥ १४ ॥

ऐश्वर्यं कुरु इत्यादि यदुक्तं रावणेन प्रक्षोभनाय तत्प्रत्याख्याति ।
 प्रक्षेति । अनन्याभिन्नत्वाभाववती ॥ १५ ॥

अहमौपयिकी भार्या तस्यैव च धरापतेः ।

व्रतस्नातस्य विद्येव विप्रस्य विदितात्मनः ॥ १७ ॥

साधु रावण ! रामेण मां समानय दुःखिताम् ।

वने वासितया सार्द्धं करेण्येव गजाधिपम् ॥ १८ ॥

मित्रमौपयिकं कर्तुं रामः स्थानं परीक्षता ।

बन्धश्चानिच्छता घोरं त्वयासौ पुरुषर्षभः ॥ १९ ॥

प्रलोभनाशक्यत्वमेव स्पष्टयति । उपधायेति । उपधानं कृत्वेति ।

सह शयित्वेति यावत् । कस्यचिदतत्त्वभूतस्य ॥ १६ ॥

औपयिकी योग्या । व्रतस्नातस्य ब्रह्मचर्यव्रतपूर्वकं कृतसमावर्त्तनस्य ।

यथाशास्त्रं मत्याणिग्रहणं कृतवतः विदितात्मनः ज्ञातवस्य तत्त्वज्ञात-
पुरुषार्थसाधनस्य च तस्यैवाहं योग्या । विप्रस्य विद्येव ब्रह्मविद्येव
ब्रह्मविद्या यथा ब्राह्मणस्यैवासाधारणं संन्यायघातं तद्वत् । सन्नप्राप्ते
तस्यैवाधिकारात् । ब्रह्मविद्यायां ब्राह्मणस्यैवाधिकार इति भावः ।
अन्ये तु विप्रपदं त्रैवर्णिकपरं त्रैवर्णिकस्यैव ब्रह्मविद्यायामधिकारः
अतएव धीरस्येति क्वचित्पाठ इत्याहुः ॥ १७ ॥

हं रावण मां रामेण समानय तदेव ते साधु । वने वासितया
कामुक्या करेण सार्द्धं गजाधिपमिव । उपमानोपमेयवाक्ययोर्वैषम्यन्तु
क्रुद्धविरहिण्युक्तित्वान्न दोषावहम् । करेणुं गजाधिपेनेति तु वक्तु-
मुचितम् ॥ १८ ॥

बुद्ध्यन्तरञ्चेपदिशति । मित्रमिति । स्थानं परीक्षता लक्ष्मं रिर-
क्षयिषता आत्मनो बन्धश्च घोरं सकलं कुटुम्बपीडाकरमनिच्छता त्वया
पुरुषर्षभोऽसौ रामो मित्रं कर्तुमौपयिकं युक्तम् ॥ १९ ॥

विदितः सर्वधर्मज्ञः शरणागतवत्सलः ।
 तेन मैत्री भवतु ते यदि जीवितुमिच्छसि ॥ २० ॥
 प्रसादयस्व त्वं चैनं शरणागतवत्सलम् ।
 माञ्चास्मै प्रयतो भूत्वा निर्यातयितुमर्हसि ॥ २१ ॥
 एवं हि ते भवेत् स्वति सम्प्रदाय रघूत्तमे ।
 अन्यथा त्वं हि कुर्वाणो परां प्राप्स्यसि चापदम् ॥ २२ ॥
 वर्जयेत् वज्रमुत्सृष्टं वर्जयेदन्तकश्चिरम् ।
 त्वद्दिधं न तु संकुडो लोकनाथः स राघवः ॥ २३ ॥
 रामस्य धनुषः शब्दं श्रोष्यसि त्वं महास्वनम् ।
 शतक्रतुविमृष्टस्य निर्घोषमशनेरिव ॥ २४ ॥

कथमेवमपराद्धस्य मे तेन मैत्री तत्राह,—विदित इति । यतः सर्व-
 धर्मज्ञ इति । शत्रुरपि शरणागतो रक्षणीय इति धर्मज्ञत्वेन शरणा-
 गतवत्सलत्वेन च विदितः प्रसिद्धः । अतस्तेन मैत्री भवतु तेन मैत्री
 प्राप्तकालेत्यर्थः ॥ २० ॥

अत एनं शरणागतवत्सलं त्वं प्रसादयस्व माञ्चास्मै निर्यातयितुं
 दातुमर्हसि ॥ २१ ॥

सम्प्रदायेति मामिति शेषः ॥ २२ ॥

मत्प्रत्यर्पणं विना सर्वथा तव जीवनं नास्तीत्याह,—वर्जयेदिति ।
 त्वद्दिधप्राणान्न नाशयेदित्यर्थः । राघवो न तु वर्जयेन्नाशयेदेव ॥ २३ ॥

महास्वनं महान्तं नादम् । नादो हि कश्चिच्छब्दधर्मः प्रतिशब्द-
 रूपः श्रोष्यसि यदि मां न ददासीति भावः ॥ २४ ॥

इह शीघ्रं सुपर्वाणो ज्वलितास्या इवोरगाः ।
 इषवो निपतिष्यन्ति रामलक्ष्मणलक्षिताः ॥ २५ ॥
 रक्षांसि निहनिष्यन्तः पुर्यामस्यां न संशयः ।
 असम्पातं करिष्यन्ति पतन्तः कङ्कवाससः ॥ २६ ॥
 राक्षसेन्द्रमहासर्पान् स रामगरुडो महान् ।
 उद्धरिष्यति वेगेन वैनतेय इवोरगान् ॥ २७ ॥
 अपनेष्यति मां भर्ता त्वत्तः शीघ्रमरिन्दमः ।
 असुरेभ्यः श्रियं दीप्तां विष्णुस्त्रिभिरिव क्रमैः ॥ २८ ॥
 जनस्थाने हतस्थाने निहते रक्षसां बले ।
 अशक्तेन त्वया रक्षः ! कृतमेतदसाधु वै ॥ २९ ॥
 आश्रमं तत्तथोः शूल्यं प्रविश्य नरमिंहयोः ।
 गोचरं गतयोर्भ्रात्रोरपनीता त्वयाऽधम ! ॥ ३० ॥

रामलक्ष्मणलक्षितास्तन्नामाङ्गा इत्यर्थः ॥ २५ ॥
 कङ्कवाससो बाणाः असम्पातमनवकाशम् । असम्बाधमिति पाठे
 राक्षससम्मर्दरहितम् ॥ २६ ॥
 राक्षसेन्द्ररूपान् महासर्पान् । उद्धरणश्रेष्ठे उपमा वैनतेय
 इवेति ॥ २७ ॥
 न चापि मम हस्तान्त्वां प्राप्तुमर्हति राघव इत्यस्योत्तरमाह,—
 अपनेष्यतीति ॥ २८ ॥
 हतस्थाने हतास्पदे ॥ २९ ॥

न हि गन्धसुपाघ्राय रामलक्षणयोस्त्वया ।
 शब्दं सन्दर्शने स्थातुं शूना शार्दूलयोरिव ॥ ३१ ॥
 तस्य ते विग्रहे ताभ्यां युगग्रहणमस्थिरम् ।
 वृत्रस्येवेन्द्रबाहुभ्यां बाहोरेकस्य विग्रहे ॥ ३२ ॥
 क्षिप्रं तव स नाथो मे रामः सौमित्रिणा सह ।
 तोयमल्पमिवादित्यः प्राणानादास्यते शरैः ॥ ३३ ॥
 गिरिं कुवेरस्य गतोऽयवालयं
 सभां गतो वा वरुणस्य राज्ञः ।

नरसिंहयोः शून्यमाश्रमं प्रविश्य यत् कृतं तदसाधुवृत्तिं किलेत्यर्थः ।
 गोचरं गतयोः मायामृगवृत्तान्तं ज्ञातुं गतयोः गोचरं वनप्रदेशं
 गतयोरिति वार्थः ॥ ३० ॥

यस्माद्रामलक्षणयोः गन्धसुपाघ्राय शार्दूलयोः सन्दर्शने शून्ये
 समक्षं स्थातुं त्वया न शक्यम् ॥ ३१ ॥

तस्य अधमबलस्याधमकृत्यस्य च ते अग्रेऽपि ताभ्यां विग्रहे कलहे
 प्रसक्ते सति युगग्रहणं सहायसम्पत्तिरस्थिरा जनस्थानबलसहाय-
 सम्पत्तिवत् । तस्मात्तेन युद्धे तव निग्रह एव वृत्रसम्बन्धिन एकस्य
 बाहोर्बाभ्यामिन्द्रबाहुभ्यां युद्धे वृत्रबाहुपराजयवत् । वृद्धिद्वैकबाहु-
 र्वृद्धौ बहुकालमिन्द्रेण सहैकबाहुना युद्धं कृतवान् पराजितश्चेति
 भागवते प्रसिद्धम् ॥ ३२ ॥

मे नाथः स राम इत्यन्वयः ॥ ३३ ॥

कुवेरस्यालयं कैलासं कैलासवर्णसभे ऊर्द्धाधस्यसकललोभाप-

असंशयं दाशरथेर्विमोक्षसे

महाद्रुमः कालहतोऽग्नेरिव ॥ ३४ ॥

इत्यार्षे रामायणे वाल्मीकीये सुन्दरकाण्डे

एकविंशः सर्गः ॥ २१ ॥

लक्षणम् । कालहतस्त्वमग्नेः सम्बन्धान् महाद्रुम इव दाशरथे
सम्बन्धादिमोक्षसे प्राणानिति शेषः । विमोक्ष्यसे इति पाङ्कः पाठ
इति कतकः ॥ ३४ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकविंशः सर्गः ॥ २१ ॥

द्वाविंशः सर्गः ।



सीताया वचनं श्रुत्वा परुषं राक्षसेश्वरः ।
प्रत्युवाच ततः सीतां विप्रियं प्रियदर्शनाम् ॥ १ ॥
यथा यथा सान्वयिता वश्यः स्त्रीणां तथा तथा ।
यथा यथा प्रियं वक्ता परिभूतस्तथा तथा ॥ २ ॥
सन्नियच्छति मे क्रोधं त्वयि कामः समुत्थितः ।
द्रवतो मार्गमासाद्य हयानिव सुसारथिः ॥ ३ ॥
वामः कामो मनुष्याणां यस्मिन् किल निबध्यते ।
जने तस्मिंस्त्वनुक्रोशः स्तद्वत् किल जायते ॥ ४ ॥

प्रियदर्शनां सीतां प्रति अनुनयोक्तिं कृत्वा ततो विप्रियमाहेति
सम्बन्धः ॥ १ ॥

लोके स्त्रीणां सान्वयिता पुमान् यथा यथा सान्वयति तथा तथा
तत्तत्सान्वानुसारेण स स्त्रीणां वश्य इष्टो भवति । त्वयि तु यथा
यथाहं प्रियं वक्ताऽभूवं तथा तथा त्वया परिभूत एवास्मीति
शेषः ॥ २ ॥

एवञ्च त्वद्विषये न्यायप्राप्तम् उत्पन्नं क्रोधं क्रोधकार्थं बध्मं त्वद्वि-
षये समुत्थितः कामो नियच्छति निरुणाद्रि । तत्र दृष्टान्तः द्रवत
इति । असमार्गमासाद्य द्रवतो धावतो हयान् सुसारथिरिव ॥ ३ ॥

एतस्मात् कारणान्न त्वां घातयामि वरानने ! ।
 बधार्हामवमानार्हं मिथ्याप्रव्रजने रताम् ॥ ५ ॥
 परूषाणि हि वाक्यानि यानि यानि ब्रवीषि माम् ।
 तेषु तेषु बधो युक्तस्तव मैथिलि ! दारुणः ॥ ६ ॥
 एवमुक्त्वा तु वैदेहीं रावणो राक्षसाधिपः ।
 क्रोधसंरम्भसंयुक्तः सीतामुत्तरमब्रवीत् ॥ ७ ॥
 द्वौ मासौ रक्षितव्यौ मे योऽवधिस्ते मया कृतः ।
 ततः शयनमारोह मम त्वं वरवर्णिनि ! ॥ ८ ॥

ननु विपरीतं क्रोध एव किं न कामं रुणद्धि इत्यत्र कामस्यौ-
 त्कादित्वाद्,—वाम इति क्रूर इत्यर्थः । सत्ये कार्यं सुन्दरे च वाम
 इति कोशः । कामकार्यमेवाह,—यस्मिन्निति । परमक्रोधविषयेऽपि
 यत्र जने कामो निबध्यते तत्र जने च न क्रोशो दयास्नेहश्च जायते ।
 तस्मात् क्रोधात् काम उत्कटक्रूरत्ववानित्यर्थः ॥ ४ ॥

एतस्मादिति । उत्कटकामविषयत्वादित्यर्थः । मिथ्याप्रव्रजने
 निष्प्रयोजनमेव भोगत्यागरूपप्रव्रजनमागे रताम् । मिथ्याप्रव्रजिते इति
 पाठे रामे रतामित्यर्थः ॥ ५ ॥ ६ ॥ ७ ॥

अवधिः मासान् द्वादशभामिनोत्पारण्यकारणोक्तस्तन्मध्ये द्वौ
 मासाववशिष्टौ तौ मया रक्षणीयौ । यद्यपि वर्तते दशमो मासो
 द्वौ तु शेषौ स्रवङ्गमेति सीता वक्ष्यति तथास्यान्तरत्वात् मासद्वयरक्ष-
 णोक्तिरविरुद्धा ॥ ८ ॥

द्वाभ्यामूड्गन्तु मासाभ्यां भर्तारं मामनिच्छतीम् ।
 मम त्वां प्रातराशार्थं स्रुदाः केत्यन्ति खण्डशः ॥ ८ ॥
 तां भस्मेमानां संप्रेष्य राक्षसेन्द्रेण जानकीम् ।
 देवगन्धर्वकन्यास्ता विषदुर्विक्रतेक्षणाः ॥ १० ॥
 ओष्ठप्रकारैरपरा नेत्रैर्वक्त्रैस्तथापराः ।
 सीतामाश्रयामासुस्तर्जितां तेन रक्षसा ॥ ११ ॥
 ताभिराश्रयिता सीता रावणं राक्षसाधिपम् ।
 उवाचात्महितं वाक्यं वृत्तशौण्डीर्यगर्वितम् ॥ १२ ॥
 नूनं न ते जनः कश्चिदस्मिन्निःश्रेयसि स्थितः ।
 निवारयति यो न त्वां कर्मणोऽस्मादिगर्हितात् ॥ १३ ॥

प्रातराशः प्रातःकालिकं भोजनम् ॥ ८ ॥
 देवगन्धर्वकन्याः सीतावदेव बलादाहृता इत्यर्थः ॥ १० ॥
 ओष्ठप्रकारैः बराकोऽयं किं करिष्यति न भेतव्यमित्येवमोष्ठाद्योत्-
 क्षेपणैर्नचैर्द्राक्निर्मलनोन्मीलनवद्भिः वक्त्रैः मुखचलनैः सीतामाश्रा-
 यामासुः ॥ ११ ॥
 आत्महितं रावणात्मनो हितम् । वृत्तेन सदाचारेण शौण्डीर्येण
 प्रतिशौर्येण च सज्जातगर्वम् ॥ १२ ॥
 अस्मिन्नगरे ते तव निःश्रेयसि अभ्युदयसम्पादने स्थिता जनो नूनं
 न कश्चिदस्ति । यस्मात्त्वामस्मादिगर्हितात्वर्मणो न कोऽपि निवा-
 रयति ॥ १३ ॥

मां हि धर्मात्मनः पत्नीं शचीमिव शचीपतेः ।
 त्वदन्यस्त्रिषु लोकेषु प्रार्थयेन् मनसापि कः ॥ १४ ॥
 राक्षसाधम ! रामस्य भार्याममिततजसः ।
 उक्तवानसि यत् पापं क्व गतस्तस्य मोक्ष्यसे ॥ १५ ॥
 यथा दृष्टश्च मातङ्गः शशश्च सहितौ वने ।
 तथा द्विरदवद्रामस्त्वं नीच ! शशवत् स्मृतः ॥ १६ ॥
 स त्वमित्राकुनाथं वै क्षिपन्निह न लज्जसे ।
 चक्षुषो विषये तस्य न यावदुपगच्छसि ॥ १७ ॥
 इमे ते नयने क्रूरे विहृते कृष्णपिङ्गले ।
 क्षितौ न पतिते कस्मान् मामनार्य्य ! निरीक्षतः ॥ १८ ॥
 तस्य धर्मात्मनः पत्नीं स्तुषां दशरथस्य च ।
 कथं व्याहरतो मां ते न जिह्वा पाप ! शीर्य्यति ॥ १९ ॥

मनसाऽपि कः प्रार्थयेत् किं पुनर्वचसेति भावः ॥ १४ ॥
 यत्पापं मम शयनमारोहेत्यादिरूपम् । क्व गतो मोक्ष्यसे तत्साध्य-
 समूलनाशस्य त्वया परिहारोऽशक्य इत्यर्थः ॥ १५ ॥
 दृष्टो मातङ्गः शशश्च यदा वने देवात् सहितौ युयुत्सू भवतः
 तयोश्च शशो यथाऽर्तितक्षुद्रस्तथा रामेण संयुगे त्वं शशवत् क्षुद्रः रामो
 गजवदित्यर्थः ॥ १६ ॥
 स त्वं रामात् क्षतिक्षुद्रः क्षिपन् निन्दन् इह तदसन्निधौ यावन्नोप-
 गच्छसि तावदिह निन्दन् न लज्जसे इत्यन्वयः ॥ १७ ॥ १८ ॥ १९ ॥

असन्देशात्तु रामस्य तपसश्चानुपालनात् ।
 न त्वां कुर्मि दशग्रीव ! भस्म भस्मार्हतेजसा ॥ २० ॥
 नापहर्त्तुमहं शक्या तस्य रामस्य धीमतः ।
 विधिस्तव बधार्थाय विहितो नात्र संशयः ॥ २१ ॥
 शूरेण धनदभ्रात्रा बलैः समुदितेन च ।
 अपोह्य रामं कस्माच्चिद्दारचौर्यं त्वया कृतम् ॥ २२ ॥
 सीताया वचनं श्रुत्वा रावणो राक्षसाधिपः ।
 विवृत्य नयने क्रूरे जानकीमन्त्रवैद्यत ॥ २३ ॥
 नीलजीमूतसङ्काशो महाभुजशिरोधरः ।
 सिंहसन्वगतिः श्रीमान् दीप्तजिह्वोऽलौचनः ॥ २४ ॥

ननु न पतिते न शीर्यतीत्युक्तिर्यदि पातिव्रत्यमूला तर्हि तथा
 नियमं कस्मान् न करोषीत्यत्राह,—असन्देशादिति । शापविषये
 रामाज्ञाभावात् । शापसामर्थ्येऽपि तपोनुपालनाद्धेतोरपि भस्मार्हण
 भस्मजनकत्वशक्तिमता तेजसा स्वीयपातिव्रत्यतेजसा न भस्म कुर्मि
 करोमि ॥ २० ॥

अहं तस्य रामस्य भार्या त्वयाऽपहर्त्तुं न शक्याऽद्यापि अयं विधि-
 रपहरणरूपविधिस्तव बधार्थाय दैवेन विहितोऽत्र न संशयः ॥ २१ ॥

शूरेणेत्याद्युपहासोक्तिः । अपोह्य मारीचमाययाऽपसार्थं कस्मा-
 द्दारचौर्यं त्वया कृतं तस्मादत्यन्तमश्रुस्त्वमित्युपहासः । चिदिति पाद-
 पूरणे ॥ २२ ॥ २३ ॥

चलाग्रमुकुटप्रांशुचित्रमाल्यासुलेपनः ।
 रक्तमाल्याम्बरधरस्तप्ताङ्गदविभूषणः ॥ २५ ॥
 श्रीणीसूत्रेण महता मेचकेन सुसंवृतः ।
 अमृतोत्पादने नद्धो भुजङ्गेनेव मन्दरः ॥ २६ ॥
 ताभ्यां सपरिपूर्णभ्यां भुजाभ्यां राक्षसेश्वरः ।
 शृङ्गभेज्जलसङ्काशः शृङ्गाभ्यामिव मन्दरः ॥ २७ ॥
 तरुणादित्यवर्णाभ्यां कुण्डलाभ्यां विभूषितः ।
 रत्नपल्लवपुष्पाभ्यामशोकाभ्यामिवाचलः ॥ २८ ॥
 स कल्पवृक्षप्रतिमो वसन्त इव मूर्त्तिमान् ।
 श्मशानचैत्यप्रतिमो भूषितोऽपि भयङ्करः ॥ २९ ॥
 अवेक्षमाणो वेदेहो कोपमंरक्तलोचनः ।

सिंहसत्त्वगतिः सिंहवत् सत्त्वं पराक्रमो गतिश्च यस्य सः । सिंह-
 संहनन इति पाठान्तरम् ॥ २४ ॥

चलमयं यस्य तादृशमुकुटवत् ॥ २५ ॥
 श्रीणीसूत्रेण कटिस्थेन रश्मयेत्यर्थः इन्द्रनीलनद्धमुखारक्त-
 मण्युक्तत्वाच्च तस्य मेचकत्वं भुजङ्गो वासुकिः स हि नीलवर्ण
 इत्याहुः ॥ २६ ॥

ताभ्यां प्रसिद्धपराक्रमाभ्यां भुजद्वयमेव सर्वदा । युद्धादौ स्वेच्छया
 दशभुजत्वमिति द्विवचनम् । वामदक्षेण भुजत्वजात्यैकवचनमि-
 त्यन्ये ॥ २७ ॥ २८ ॥

उवाच रावणः सीतां भुजङ्ग इव निःश्वसन् ॥ ३० ॥
 अनयेनाभिसम्पन्नमर्थहीनमनुव्रते ! ।
 नाशयाम्यहमद्य त्वां सूर्यः सन्ध्यामिवौजसा ॥ ३१ ॥
 इत्युक्त्वा मैथिलीं राजा रावणः शत्रुरावणः ।
 सन्दर्शयन् ततः सर्वा राक्षसीर्घोरदर्शनाः ॥ ३२ ॥
 एकाक्षीमेककर्णाञ्च कर्णप्रावरणान्तथा ।
 गोकर्णीं हस्तकर्णीञ्च लम्बकर्णीमकर्णिकाम् ॥ ३३ ॥
 हस्तिपद्वयपद्मौ च गोपदीं पादचूलिकाम् ।
 एकाक्षीमेकपादीञ्च पृथुपादीमपादिकाम् ॥ ३४ ॥
 अतिमात्रशिशिरोयोवामतिमात्रकुचोदरीम् ।
 अतिमात्रास्यनेत्राञ्च दोर्घजिह्वानखामपि ।
 अनासिकां सिंहमुखीं गोमुखीं सूकरीमुखीम् ॥ ३५ ॥
 यथा मद्रश्मगा सीता क्षिप्रं भवति जानकी ।
 तथा कुरुत राक्षस्यः सर्वाः क्षिप्रं समेत्य वा ॥ ३६ ॥

वसन्त इव भूषितोऽपि श्मशानचैत्यप्रतिमः तदुभयवत् परिहार्य-
 दर्शनः । चैत्यं वुधायतनम् अतएव भयङ्करः ॥ २९ ॥ ३० ॥

अनयेन अनीत्या युक्तम् । अर्थहीनं प्रयोजनहीनं व्रतं रामं वा
 अनुव्रते इति सम्बोधनम् । ईदृशीं त्वां नाशयामि । सूर्य उदितः
 सन्ध्यां तत्कालिकमन्धकारमिव ॥ ३१ ॥ ३२ ॥

एकाक्षीति द्विरुपादानं व्यक्तिभेदात् ॥ ३३ ॥ ३४ ॥ ३५ ॥

प्रतिलोमानुलोमैश्च सामदानादिभेदनैः ।
 आवर्जयत वैदेहीं दण्डस्योद्यमनेन च ॥ ३७ ॥
 इति प्रतिसमादिश्य राक्षसेन्द्रः पुनः पुनः ।
 काममन्यपरीतात्मा जानकीं प्रतिगर्जत ॥ ३८ ॥
 उपगम्य ततः क्षिप्रं राक्षसी धान्यमालिनी ।
 परिष्वज्य दशग्रीवमिदं वचनमब्रवीत् ॥ ३९ ॥
 मया क्रीड महाराज ! सीतया किं तवानया ।
 विवर्णया कृपणया मालुष्या राक्षसेश्वर ! ॥ ४० ॥
 नूनमस्यां महाराज ! न देवा भोगसत्तमान् ।
 विदधत्यमरश्रेष्ठास्तव बाहुबलार्जितान् ॥ ४१ ॥
 अकामां कामयानस्य शरीरमुपतप्यते ।
 इच्छतीं कामयानस्य प्रीतिर्भवति शोभना ॥ ४२ ॥

भो राक्षस्यो यूयं प्रत्येकं तथा कुरुत सर्वा मिलित्वा वा तथा
 कुरुत । प्रतिलोमानुलोमैः प्रतिकूलानुकूलव्यवहारैः । आवर्जयत आनु-
 कूल्यं सम्पादयत ॥ ३६ ॥ ३७ ॥

प्रतिगर्जत प्रत्यगर्जत् उपगम्य समोपमागम्य ततः अतिसन्तर्जनं
 दृष्ट्वा सीतायां दययेति शेषः । परिष्वज्य परिष्वङ्गेन प्रहारादिप्रवृत्तिं
 निरुध्य ॥ ३८ ॥ ३९ ॥ ४० ॥

अमरश्रेष्ठाः इन्द्रादयो भोगसत्तमान् विदधति नानुमन्यन्ते ।
 दैवदृतेयमदृष्टहीनेति भावः ॥ ४१ ॥ ४२ ॥

एवमुक्तस्तु राक्षसा समुत्क्षिप्तस्ततो बली ।
 प्रहसन् मेघसङ्काशो राक्षसः सन्नवर्त्तत ॥ ४३ ॥
 प्रस्थितः स दशग्रीवः कल्पयन्निव मेदिनीम् ।
 ज्वलद्भास्करसङ्काशं प्रविवेश निवेशनम् ॥ ४४ ॥
 देवगन्धर्वकन्याश्च नागकन्याश्च तास्ततः ।
 परिवार्य दशग्रीवं प्रविशुस्ता गृहोत्तमम् ॥ ४५ ॥
 स मैथिलो धर्मपरामवस्थितां
 प्रवेपमानां परिभर्त्य रावणः ।
 विहाय सीतां मदनेन मोहितः
 स्वमेव वेश्म प्रविवेश रावणः ॥ ४६ ॥

इत्यार्षे रामायणे वाल्मीकीये सुन्दरकाण्डे
 द्वाविंशः सर्गः ॥ २२ ॥

समुत्क्षिप्तः अन्यतोऽपसरितः प्रहसन् धान्यमालिन्या उचित-
 व्यवहारदर्शनेन अवशप्राप्तस्त्रीप्रहारापकीर्तिपरिहारेण च प्रसन्न
 इत्यर्थः ॥ ४३ ॥ ४४ ॥

प्रविशुः प्रविशिशुः ॥ ४५ ॥ ४६ ॥

इति श्रीरामाभिरामे श्रीरामाये रामायणतिलके
 सुन्दरकाण्डे द्वाविंशः सर्गः ॥ २२ ॥

त्रयोविंशः सर्गः ।



इत्युक्त्वा मैथिलीं राजा रावणः शत्रुरावणः ।
सन्दिश्य च ततः सर्वा राक्षसीनिर्जगाम ह ॥ १ ॥
निष्क्रान्ते राक्षसेन्द्रे तु पुनरन्तःपुरं गते ।
राक्षसो भीमरूपास्ताः सीतां समभिदुद्रुवुः ॥ २ ॥
ततः सीतामुपागम्य राक्षसः क्रोधमूर्च्छिताः ।
परं परुषया वाचा वैदेहीमिदमब्रुवन् ॥ ३ ॥
पौलस्त्यस्य वरिष्ठस्य रावणस्य महात्मनः ।
दशग्रीवस्य भार्यात्वं सीते ! न वज्र मन्यसे ॥ ४ ॥
ततस्त्वेकजटा नाम राक्षसी वाचमब्रवीत् ।
आमन्त्र्य क्रोधताम्राक्षी सीतां करतलोदरीम् ॥ ५ ॥
प्रजापतीनां षष्ठान्तु चतुर्थीऽयं प्रजापतिः ।

शत्रून् रावयति हाहाशब्दं कारयति स शत्रुरावणः ॥ १ ॥ २ ॥
ततः परं रावणगमनादनन्तरम् । लोकोक्तौ वा परमिति ॥ ३ ॥
भार्यात्वं भार्याभावम् । न वज्र मन्यसे मोहादिति शेषः ॥ ४ ॥
ततः सर्वसाधारणतदाक्यप्रयोगोत्तरमेकजटा विशिष्याब्रवीत् ।
करतलोदरीम् अतुन्दित्तामित्यर्थः ॥ ५ ॥

मानसो ब्रह्मणः पुत्रः पुलस्त्य इति विश्रुतः ॥ ६ ॥
 पुलस्त्यस्य तु तेजस्वी महर्षिर्मानसः सुतः ।
 नाम्ना स विश्रवा नाम प्रजापतिसमप्रभः ॥ ७ ॥
 तस्य पुत्रो विशालाक्षि ! रावणः शत्रुरावणः ।
 तस्य त्वं राक्षसेन्द्रस्य भार्या भवितुमर्हसि ॥ ८ ॥
 मयोक्तं चारुसर्वाङ्गि ! वाक्यं किं नानुमन्यसे ।
 ततो हरिजटा नाम राक्षसी वाक्यमब्रवीत् ॥ ९ ॥
 विवृत्य नयने कोपान् मार्जारसदृशेक्षणा ।
 येन देवास्तथस्त्रिंशद्देवराजश्च निर्जितः ॥ १० ॥
 तस्य त्वं राक्षसेन्द्रस्य भार्या भवितुमर्हसि ।
 वीर्य्यात्सिक्तस्य शूरस्य संग्रामेष्वनिवर्त्तिनः ।
 बलिनो वीर्य्ययुक्तस्य भार्य्यात्वं किन्न लिप्ससे ॥ ११ ॥
 प्रियां वज्रमतां भार्य्यां त्यक्त्वा राजा महाबलः ।
 सर्वासाञ्च महाभागां त्वासुपेक्ष्यति रावणः ॥ १२ ॥

मरीचिरयङ्गिरसा पुलस्त्यः पुलहः क्रतुरित्यनुक्रान्तषट्प्रजा-
 पतीनां चतुर्थः पुलस्त्यः ॥ ६ ॥ ७ ॥
 तस्य पुत्र इत्यनेन कुलीनत्वं सूचितम् ॥ ८ ॥
 किं किमर्थं ततः कुलनिरूपणानन्तरम् ॥ ९ ॥
 येनेत्यनेन पराक्रमातिशयसूचनम् ॥ १० ॥
 न लिप्ससे नेच्छसीत्यर्थः ॥ ११ ॥

समृद्धं स्त्रीसहस्रेण नानारत्नोपशोभितम् ।

अन्तःपुरं तदुत्सृज्य त्वामुपेक्ष्यति रावणः ॥ १३ ॥

अन्या तु विकटा नाम राक्षसी वाक्यमब्रवीत् ।

असकृद्भीमवीर्येण नागा गन्धर्वदानवाः ।

निर्जिताः समरे येन स ते पार्श्वमुपागतः ॥ १४ ॥

तस्य सर्वसमृद्धस्य रावणस्य महात्मनः ।

किमर्थं राक्षसेन्द्रस्य भार्य्यात्वं नेच्छसेऽधमे ! ॥ १५ ॥

ततस्तां दुर्मुखी नाम राक्षसी वाक्यमब्रवीत् ।

यस्य सूर्यो न तपति भीतो यस्य स मारुतः ।

न वाति स्मायतापाङ्गि ! किं त्वं तस्य न तिष्ठसे ॥ १६ ॥

पुष्पदृष्टिश्च तरवो मुसुचुर्यस्य वै भयात् ।

शैलाः सुस्रुवुः पानीयं जलदाश्च यदेच्छति ॥ १७ ॥

तस्य नैर्ऋतराजस्य राजराजस्य भामिनि ! ।

किं त्वं न कुरूपे बुद्धिं भार्य्यार्थं रावणस्य हि ॥ १८ ॥

सर्वासां मध्ये बद्धमतां महाभागाम् अतिभाग्यवतीं मन्दादरीमपि
त्यक्त्वा त्वामुपेक्ष्यति ॥ १२ ॥ १३ ॥ १४ ॥ १५ ॥

यस्य भीतः सूर्यो न तपतीत्यर्थः । न तिष्ठसे' वशे इति
शेषः ॥ १६ ॥

यदेच्छति तदा सुस्रुवुरित्यर्थः ॥ १७ ॥

भार्य्यार्थं भार्य्यात्वनिमित्तम् ॥ १८ ॥

२३०

रामायणम् ।

[२३य सर्गः]

साधु ते तत्त्वतो देवि ! कथितं साधु भामिनि ! ।

ऋद्वाण सुस्मिते ! वाक्यमन्यथा न भविष्यति ॥ १८ ॥

इत्यार्षे रामायणे वाल्मीकीये सुन्दरकाण्डे

त्रयोविंशः सर्गः ॥ २३ ॥

साधुकथितं साधु ऋद्वाण न भविष्यति मादयाम इत्यर्थः ॥ १८ ॥

इति श्रीरामाभिरामे श्रीरामीये रामायणतिलके

सुन्दरकाण्डे त्रयोविंशः सर्गः ॥ २३ ॥

चतुर्विंशः सर्गः ।

ततः सीतां समस्तास्ता राक्षस्यो विह्वलाननाः ।

परुषं परुषानर्हामूचुस्तद्वाक्यमप्रियम् ॥ १ ॥

किन्त्वमन्तःपुरे सीते सर्वभूतमनोरमे ।

महार्हशयनोपेते न वा समनुमन्यसे ॥ २ ॥

मानुषे ! मानुषस्यैव भार्यात्वं ब्रूमन्यसे ।

प्रत्याहर मनो रामान्नैवं जातु भविष्यति ॥ ३ ॥

त्रैलोक्यवसुभोक्तारं रावणं राक्षसेश्वरम् ।

भर्तारमुपसङ्गम्य विहरस्व यथासुखम् ॥ ४ ॥

मानुषी मानुषं तन्तु राममिच्छसि शोभने ! ।

राज्याद्धृष्टमसिद्धार्थं विह्वलं तमनिन्दिते ! ॥ ५ ॥

राक्षसीनां वचः श्रुत्वा सीता पद्मनिभेक्षणा ।

तत इति ॥ १ ॥ २ ॥

प्रत्याहर निवर्त्तय । एवं त्वदभीष्टं रामसङ्गमरूपं वस्तु जातु कदाचिदप्यतःपरं न भविष्यति । अत्र रामागमनस्य तव वा तत्र गमनस्य प्रसक्त्यभावादिति भावः । यद्वातःपरं जातु कदाचिदप्येवं भावश्चेत् भवती न भविष्यति मारयाम इत्यर्थः ॥ ३ ॥ ४ ॥ ५ ॥

नेत्राभ्यामश्रुपूर्णाभ्यामिदं वचनमब्रवीत् ॥ ६ ॥
 यदिदं लोकविद्विष्टमुदाहरत सङ्गताः ।
 नैतन्मनसि वाक्यं मे किल्बिषं प्रतितिष्ठति ॥ ७ ॥
 न मानुषी राक्षसस्य भाय्या भवितुमर्हति ।
 कामं खादत मां सर्वा न करिष्यामि वो वचः ॥ ८ ॥
 दीनो वा राज्यहीनो वा यो मे भर्ता स मे गुरुः ।
 तं नित्यमनुरक्ता स्मि यथा सूर्य्यं सुवर्चला ॥ ९ ॥
 यथा शची महाभागा शक्रं समुपतिष्ठति ।
 अरुन्धती वसिष्ठश्च रोहिणी शशिनं यथा ॥ १० ॥
 लोपामुद्रा यथागस्त्यं सुकन्या च्यवनं यथा ।
 सावित्री सत्यवन्तश्च कपिलं श्रीमती यथा ॥ ११ ॥
 सौदासं मदयन्तीव केशिनी सगरं यथा ।

नेत्राभ्यामुपलक्षितेति शेषः । इदं वचनं युष्मदचोऽनङ्गीकारे
 मारुणश्चेच्छीघ्रं तदेव क्रियतामित्यर्थकं वक्ष्यमाणम् ॥ ६ ॥

लोकविद्विष्टं लोकविद्विष्टपरपुरुषसङ्गार्थकम् । सङ्गताः समेताः
 किल्बिषं किल्बिषजनकार्यकम् ॥ ७ ॥ ८ ॥

गुरुपास्यदेवता सुवर्चला सूर्य्यपत्नी सूर्य्याभिमुखपुष्पवती काचि-
 दोषधिरित्यन्वयः ॥ ९ ॥

अतिदुःखसमयेऽपि दृढव्रतत्वद्योतनायानेकसाध्वीनामुपन्यासो
 दृष्टान्तविधये श्लाघ्यः ॥ १० ॥ ११ ॥

नैषधं दमयन्तीव भैमी पतिमनुव्रता ।

तथाहमिच्छाकुवरं रामं पतिमनुव्रता ॥ १२ ॥

सीताया वचनं श्रुत्वा राक्षस्यः क्रोधमूर्च्छिताः ।

भर्त्सयन्ति स्म परस्मैर्वाक्यै रावणचोदिताः ॥ १३ ॥

अवलीनः स निर्वाक्यो हनूमान् शिंशपाद्रुमे ।

सीतां सन्तर्जयन्तीस्ता राक्षसीरग्रदृणोत् कपिः ॥ १४ ॥

तामभिक्रम्य संरब्धा वेपमानां समन्ततः ।

भृशं संलिलिज्जर्दीप्तान् प्रलम्बान् दशनच्छदान् ॥ १५ ॥

ऊचुश्च परमक्रुद्धाः प्रगृह्याशु परश्वधान् ।

नेयमर्हति भर्त्तारं रावणं राक्षसाधिपम् ॥ १६ ॥

सा भर्त्स्यमाना भीमाभीराक्षसीभिर्वराङ्गना ।

सा वाष्पमपमार्जन्ती शिंशपां तामुपागमत् ॥ १७ ॥

भैमी दमयन्ती नैषधं पतिं यथानुव्रता ॥ १२ ॥ १३ ॥

अवलीनश्चक्रः निर्वाक्यो मौनी शिंशपाद्रुमे स्थित इति शेषः ।

सीतां तर्जयन्तीः राक्षसीस्तदाक्यान्यग्रदृणोत् ॥ १४ ॥

वेपमानां तामभिक्रम्य तत्समीपमागत्य संरब्धाः क्रुद्धास्ता राक्षस्यः

दशनच्छदान् लिलिज्जः सेहनं कुर्वन्ति स्म ॥ १५ ॥

परश्वधान् गृहीत्वोचुश्च नेयं रावणं भर्त्तारमर्हसि अपित्वस्माकं

भक्ष्यमेवाऽर्हतीति भावः ॥ १६ ॥

भर्त्स्यमाना एवम्यकारेण पीडयमानाभूदिति शेषः । तां शिंशपां

हनूमदधिल्लितशिंशपाम् अत्यन्तं तन्मूलसमीपमित्यर्थः ॥ १७ ॥

ततस्तां शिंशपां सीता राक्षसीभिः समावृता ।
 अभिगम्य विशालाक्षी तस्यौ शोकपरिभृता ॥ १८ ॥
 तां कृशां दीनवदनं मलिनाम्बरवासिनीम् ।
 भर्त्सयाञ्चक्रिरे भीमा राक्षस्यस्ताः समन्ततः ॥ १९ ॥
 ततस्तु विनता नाम राक्षसी भीमदर्शना ।
 अभ्रवीत् कुपिताकारा कराला निर्णतोदरी ॥ २० ॥
 सीते ! पर्याप्तमेतावद्भुक्तं स्नेहः प्रदर्शितः ।
 सर्वत्रातिवृत्तं भद्रे ! व्यसनायोपकल्पते ॥ २१ ॥
 परितुष्टा स्मि भद्रं ते मानुषस्ते कृतो विधिः ।
 ममापि तु वचः पथं ब्रुवन्त्याः कुरु मैथिलि ! ॥ २२ ॥
 रावणं भज भर्त्तारं भर्त्तारं सर्वरक्षसाम् ।
 विक्रान्तमापतन्तश्च सुरेशमिव वासवम् ॥ २३ ॥
 दक्षिणं त्यागशीलञ्च सर्वस्य प्रियवादिनम् ।

ततस्तन्मूलगमनानन्तरम् ॥ १८ ॥ १९ ॥
 निर्णतोदरी अतिनिम्नोदरी ॥ २० ॥
 अतिवृत्तम् अतिमात्राचरणं श्रीरपि समैव ज्यायसीति लोकोक्ते-
 रिति भावः । व्यसनं दुःखम् ॥ २१ ॥
 मानुषो मनुष्यज्ञात्युचितो विधिरनुष्ठानं ते त्वया कृतम् । एता-
 वदेवास्मिन्नर्थः ॥ २२ ॥
 सुरेशं वासवमिव ॥ २३ ॥

मानुषं कृपणं रामं त्वक्का रावणमाश्रय ॥ २४ ॥
 दिव्याङ्गरागा वैदेही दिव्याभरणभूषिता ।
 अद्य प्रभृति लोकानां सर्वेषामीश्वरी भव ॥ २५ ॥
 अग्नेः स्वाहा यथा देवी शचीवेन्द्रस्य शोभने ! ।
 किं ते रामेण वैदेहि ! कृपणेन गतायुषा ॥ २६ ॥
 एतदुक्तञ्च मे वाक्यं यदि त्वं न करिष्यसि ।
 अस्मिन् मुहूर्त्ते सर्वास्त्रां भक्षयिष्यामहे वयम् ॥ २७ ॥
 अन्या तु विकटा नाम लम्बमानपयोधरा ।
 अब्रवीत् कुपिता सीतां मुष्टिसुद्यम्य तर्जती ॥ २८ ॥
 बहून्यप्रतिरूपाणि वचनानि सुदुर्मते ! ।
 अनुक्रोशान्मृदुत्वाच्च सोढानि तव मैथिलि ! ॥ २९ ॥
 न च नः कुरुषे वाक्यं हितं कालपुरस्कृतम् ।
 आनीता सि मसुद्रस्य पारमन्यैर्दुरासदम् ॥ ३० ॥
 रावणान्तःपुरे घोरे प्रविष्टा चासि मैथिलि ! ।
 रावणस्य गृहे रुद्धा अस्माभिस्त्रभिर्रक्षिता ॥ ३१ ॥

कृपणं दीनम् ॥ २४ ॥ २५ ॥ २६ ॥ २७ ॥
 तर्जती तर्जयन्ती ॥ २८ ॥
 अनुक्रोशो दया । मृदुत्वमल्पप्रमादत्वम् ॥ २९ ॥
 कालपुरस्कृतं कालोचितं नो वाक्यं न च कुरुषे नै तत्ते हितमिति
 शेषः । तदेवोपपादयति । आनीतासि इति ॥ ३० ॥

न त्वां शक्तः परिचातुमपि साक्षात् पुरन्दरः ।
 कुरुष्व हितवादिन्या वचनं मम मैथिलि ! ॥ ३२ ॥
 अलमश्रुनिपातेन त्यज शोकमनर्थकम् ।
 भज प्रीतिं प्रहर्षञ्च त्यजन्ती नित्यदैन्यताम् ॥ ३३ ॥
 सीते ! राक्षसराजेन परिक्रीडं यथासुखम् ।
 जानीमहे यथा भीरु ! स्त्रीणां यौवनमध्रुवम् ॥ ३४ ॥
 यावन्न ते व्यतिक्रामेन्तावत् सुखमवाप्नुहि ।
 उद्यानानि च रस्याणि पर्वतोपवनानि च ॥ ३५ ॥
 सह राक्षसराजेन चर त्वं मदिरेक्षणे ! ।
 स्त्रीसहस्राणि ते देवि ! वशे स्थास्यन्ति सुन्दरि ! ॥ ३६ ॥
 रावणं भज भर्तारं भर्तारं सर्वरक्षसाम् ।
 उत्पाद्य वा ते हृदयं भक्षयिष्यामि मैथिलि ! ।
 यदि मे व्याहृतं वाक्यं न यथावत् करिष्यसि ॥ ३७ ॥
 ततश्चण्डोदरी नाम राक्षसी क्रूरदर्शना ।

गृहे यद्वा चासि अस्माभिरभिरक्षिता रक्षितनिरोधा ॥ ३१ ॥ ३२ ॥
 प्रीतिं खेदम् । रावणे प्रहर्षमानन्दम् । नित्यदैन्यतां निरन्तर-
 दीनत्वम् । स्वार्थं व्यञ्ज ॥ ३३ ॥ ३४ ॥
 व्यतिक्रामेत । यौवनमिति शेषः । उद्यानानि चरेत्युत्तरस्थेना-
 न्वयः तेषु क्रीडेत्यर्थः ॥ ३५ ॥ ३६ ॥
 उत्पाटनं स्थानादपकर्षणम् ॥ ३७ ॥

भ्रामयन्ती महच्छूलमिदं वचनमब्रवीत् ॥ ३८ ॥
 इमां हरिणश्चावाचो चासोत्कम्पयोधराम् ।
 रावणेन हतां दृष्ट्वा दौर्हृदो मे महानयम् ॥ ३९ ॥
 यकृतस्त्रीहं महत्क्रोडं हृदयञ्च सवन्धनम् ।
 गात्राण्यपि तथा शीघ्रं खादेयमिति मे मतिः ॥ ४० ॥
 ततस्तु प्रघसा नाम राक्षसी वाक्यमब्रवीत् ।
 कण्ठमस्या वृशंसायाः पीडयामः किमास्यते ॥
 निवेद्यतां ततो राज्ञो मानुषी सा मृतेति च ।
 नात्र कश्चिच्च सन्देहः खादतेति स वक्ष्यति ॥ ४१ ॥
 ततस्त्वजामुखी नाम राक्षसी वाक्यमब्रवीत् ।
 विशस्येमां ततः सर्वान् समान् कुरुत पिण्डकान् ॥
 विभजाम ततः सर्वा विवादो मे न रोचते ।
 पेयमानीयतां क्षिप्रं माल्यञ्च विविधं बज्ज ॥ ४२ ॥

गर्भिण्याः गर्भकृतइच्छाविशेषो दौर्हृदम् । यकृत दक्षिणभागस्थः
 कालखण्डाख्यो मांसविशेषः । स्त्रियां कालखण्डयकृती च समे
 उभे इति कौशः । स्त्रीहं हृदयवामभागस्थो गुल्फाख्यो मांसविशेषः ।
 यद्यपि तदाचकः स्त्रीह इत्याकारान्तस्तथाप्यदन्तत्वमार्घम् । महत्क्रोडं
 भुजान्तरम् । अथोत्पीडमिति पाठे उत्पीडं हृदयोपरिस्थित-
 मांसबन्धनं हृदयं नाडीबन्धनसहितं मुकुलाकारं हृत्पुण्डरीका-
 ख्यम् ॥ ३८ ॥ ३९ ॥ ४० ॥

ततः शूर्पणखा नाम राक्षसी वाक्यमब्रवीत् ।
 अजामुखा यदुक्तं वै तदेव मम रोचते ॥ ४३ ॥
 सुरा चानीयतां क्षिप्रं सर्वशोकविनाशिनी ।
 मातुषं मांसमासाद्य नृत्यामोऽथ निकुम्भिलाम् ॥ ४४ ॥
 एवं निर्भर्त्त्यमाना सा सीता सुरसुतोपमा ।
 राक्षसीभिर्विरूपाभिर्धैर्यमुत्सृज्य रोदिति ॥ ४५ ॥

इत्यार्षे रामायणे वाल्मीकीये सुन्दरकाण्डे
 चतुर्विंशः सर्गः ॥ २४ ॥

प्रघसावाक्यं विशस्येमामिति मध्ये श्लोकद्वयं प्रक्षिप्तमिति कतकः ।
 पिण्डकान् मांसखण्डान् विवादो अनया सहेति शेषः ॥ ४१ ॥ ४२ ॥
 शूर्पणखा इयमन्या अजामुखसदृशमुखवत्या प्रघसयेत्यर्थः ॥ ४३ ॥
 निकुम्भिला नाम लङ्कायाः पश्चिमभागवर्तिनी भद्रकाली तां
 नृत्यानः तत्समीपं गत्वा नृत्यामः । सुरसुतोपमा देवकन्योपमा रोदिति
 अत्र दत् ॥ ४४ ॥ ४५ ॥

इति श्रीरामाभिरामे श्रीरामीये रामायणतिलके
 सुन्दरकाण्डे चतुर्विंशः सर्गः ॥ २४ ॥

पञ्चविंशः सर्गः ।

अथ तासां वदन्तीनां परुषं दारुणं वज्र ।
राक्षसीनामसौम्यानां रुरोद जनकात्मजा ॥ १ ॥
एवमुक्ता तु वैदेही राक्षसीभिर्मनस्विनी ।
उवाच परमत्रस्ता बाष्पगद्गदया गिरा ॥ २ ॥
न मानुषी राक्षसस्य भार्या भवितुमर्हति ।
कामं खादत मां सर्वा न करिष्यामि वो वचः ॥ ३ ॥
सा राक्षसीमध्यगता सीता सुरसुतोपमा ।
न शर्म लेभे शोकार्त्ता रावणेनेव भर्त्सिता ॥ ४ ॥
वेपते स्माधिकं सीता विशन्तीवाङ्गमात्मनः ।
वने यूथपरिभ्रष्टा मृगी कोकैरिवार्दिता ॥ ५ ॥

परुषं वदन्तीनां वचः श्रुत्वेति शेषः ॥ १ ॥
पूर्वसर्गाक्तरीत्याक्ता मनस्विनी पातिव्रत्ये दृढमनाः ॥ २ ॥
कामं खादतेति । अयं सर्वः सीताप्रलापो मृष्टीतमनुष्यशरीरतया
नटवदनुकरणरूप इति बोध्यम् ॥ ३ ॥
शर्म न लेभे इव शोकार्त्तेव ॥ ४ ॥
आत्मनोऽङ्गं विशन्तीव भीत्या अतिसङ्कुचितशरीरा कमठवद-
भूदित्यर्थः । कोकैर्विकैः ॥ ५ ॥

सा त्वशोकस्य विपुलां शाखामालम्ब्य पुष्पिताम् ।
 चिन्तयामास शोकेन भर्तारं भग्नमानसा ॥ ६ ॥
 सा स्थापयन्ती विपुलौ स्तनौ नेत्रजलस्रवैः ।
 चिन्तयन्ती न शोकस्य तदाऽन्तमधिगच्छति ॥ ७ ॥
 सा वेपमाना पतिता प्रवाते कदली यथा ।
 राक्षसीनां भयत्र ता विवर्णवदनाऽभवत् ॥ ८ ॥
 तस्याः सा दीर्घबज्जला वेपन्त्याः सीतया तदा ।
 ददृशे कम्पिता वेणी व्यालीव परिसर्पती ॥ ९ ॥
 सा निःश्वसन्ती शोकार्ता कोपोपहतचेतना ।
 आर्ता व्यसृजदश्रूणि मैथिली विललाप च ॥ १० ॥
 हा ! रामेति च दुःखार्ता हा ! पुनलक्ष्मणेति च ।
 हा ! श्वश्रु मम कौशल्ये हा ! सुमित्रेति भामिनी ॥ ११ ॥
 लोकप्रवादः सत्योऽयं पण्डितैः समुदाहृतः ।
 अकाले दुर्लभो मृत्युः स्त्रिया वा पुरुषस्य वा ॥ १२ ॥

अशोकस्य अशोकवनिकासम्बन्धिनः शिशुपादस्य तत्समीप-
 वर्तिनोऽशोकस्यैव वा ॥ ६ ॥ ७ ॥

राक्षसीनां राक्षसीभ्यः ॥ ८ ॥

सीतयेति घटार्थं तृतीया । परिसर्पती परितः प्रसर्पन्ती ॥ ९ ॥ १० ॥

हा सुमित्रेतीत्यन्वयलोप आर्यः ॥ ११ ॥

अकाले देवाविहितस्त्रेष्वाकाजे ॥ १२ ॥

यच्चाहमाभिः क्रूराभी राक्षसीभिरिहार्दिता ।
 जीवामि हीना रामेण मुहूर्त्तमपि दुःखिता ॥ १३ ॥
 एषाल्पपुण्या कृपणा विनश्विष्याम्यनाथवत् ।
 समुद्रमध्ये नौः पूर्णा वायुवेगैरिवाहता ॥ १४ ॥
 भर्त्तारं तमपश्यन्ती राक्षसीवशमागता ।
 सीदामि खलु शोकेन कूलं तोयहतं यथा ॥ १५ ॥
 तं पद्मदलपत्राच्च सिंहविक्रान्तगामिनम् ।
 धन्याः पश्यन्ति मे नाथं कृतञ्च प्रियवादिनम् ॥ १६ ॥
 सर्वथा तेन हीनाया रामेण विदितात्मना ।
 तोच्छणं विषमिवास्वाद्य दुर्लभं मम जीवनम् ॥ १७ ॥
 कोट्टशन्तु महापापं मया देहान्तरे कृतम् ।
 येनेदं प्राप्यते घोरं महादुःखं सुदारुणम् ॥ १८ ॥
 जीवितं त्यक्तुमिच्छामि शोकेन महतावृता ।
 राक्षसीभिश्च रक्ष्यन्त्या रामो नासाद्यते मया ॥ १९ ॥

यच्चाहमिति । यस्मादहमित्यर्थः ॥ १३ ॥ १४ ॥
 तोयहतं नदीपूरणम् ॥ १५ ॥
 पद्मदलं विकसितं पद्मं तस्य पत्रमिवाच्छिणी यस्य तम् ॥ १६ ॥
 तोच्छणं विषं वत्सनाभादिकमास्वाद्य स्थितस्येव मे मम जीवनं
 दुर्लभम् ॥ १७ ॥ १८ ॥

धिगस्तु खलु मानुष्यं धिगस्तु परवश्यताम् ।

न शक्यं यत्परित्यक्तमात्मच्छन्देन जीवितम् ॥ २० ॥

इत्यार्षे रामायणे वाल्मीकीये सुन्दरकाण्डे

पञ्चविंशः सर्गः ॥ २५ ॥

जीवितं त्यक्तमिच्छामि तदपि न शक्यमिति शेषः । रामोऽपि
नासाद्यते च ॥ १९ ॥

एवं परवश्यतया दुःखानुभवे हेतुमाह,—धिगिति । मनुष्यस्य
विषोद्बन्धनादिना देहत्यागे । परमार्थप्राप्तेः परमदुःखस्यापि सोढु-
म्यत्वादप्रयोजको मनुष्यदेह इत्यर्थः । राक्षसादिपरतन्त्रताच्च मनु-
ष्यत्वप्रयुक्तां धिक् यत् यत्र मनुष्यदेहे आत्मच्छन्देनात्मैच्छया जीवितं
परित्यक्तुं न शक्यम् ॥ २० ॥

इति श्रीरामाभिरामे श्रीरामीये रामायणतिलके

सुन्दरकाण्डे पञ्चविंशः सर्गः ॥ २५ ॥

षड्विंशः सर्गः ।



प्रसक्ताश्रुमुखीत्वेवं ब्रुवती जनकात्मजा ।
अधोगतमुखी बाला विलप्तमुपचक्रमे ॥ १ ॥
उन्मत्तेव प्रमत्तेव भ्रान्तचित्तेव शोचती ।
उपावृत्ता किशोरीव विचेष्टन्ती महीतले ॥ २ ॥
राघवस्य प्रमत्तस्य रक्षसा कामरूपिणा ।
रावणेन प्रमथ्याहमानीता क्रोशती बलात् ॥ ३ ॥
राक्षसीवशमापन्ना भर्त्यमाना च दारुणम् ।
चिन्तयन्ती सुदुःखार्त्ता नाहं जीवितुमुत्सहे ॥ ४ ॥

प्रसक्तानि प्रवृत्तान्यश्रूणि मुखं यस्याः सा । एवं ब्रुवती । वक्ष्य-
माशरीत्या ब्रुवती । विलप्तम् । विलपितुम् ॥ १ ॥

उन्मत्ता भृताविष्टा प्रमत्ता प्रेत्योद्वेकादिना भ्रान्तचित्तेव दिङ्-
मोहादिना मूर्च्छितचित्तेव शोचती शोचन्ती । उपावृत्ता अमाप-
नयनाय परिवर्त्तनशीला किशोरीव वङ्गवेव ॥ २ ॥

कामरूपिणा रक्षसा मारीचेन प्रमत्तस्य असन्निधानं प्राप्तस्य
राघवस्य सम्बन्धिनी अहं रावणेन प्रमथ्य प्रपीड्य क्रोशन्ती बलादा-
नीतास्मि ॥ ३ ॥

न हि मे जीवितेनार्थो नैवार्थेन च भूषणैः ।
 वसन्तग्रा राक्षसीमध्ये विना रामं महारथम् ॥ ५ ॥
 अश्वसारमिदं नूनमथवायजरामरम् ।
 हृदयं मम येनेदं न दुःखेन विशीर्यते ॥ ६ ॥
 धिक्कामनार्थ्यामसतो याहं तेन विनाकृता ।
 दुहन्मपि जीवामि जीवितं पापजीविका ॥ ७ ॥
 चरणेनापि सव्येन न स्पृशेयं निशाचरम् ।
 रावणं किं पुनरहं कामयेयं निशाचरम् ॥ ८ ॥
 प्रत्याख्यानं न जानाति नात्मानं नात्मनः कुलम् ।
 यो नृशंसस्वभावेन मां प्रार्थयितुमिच्छति ॥ ९ ॥
 किन्ना भिन्ना प्रभिन्ना वा दीप्ता वाग्नौ प्रदीपिता ।

किञ्च राक्षसीवशमापन्ना भर्तृस्थमाना राक्षसोभिः चिन्तयन्ती
 रामम् ॥ १० ॥

अर्थः धनैः ॥ ५ ॥ ६ ॥

असतीम् असतीवत्परगृहस्थां जीवामि जीवितं रक्षामीत्यर्थः ।
 पाकं पचतीति वत्प्रयोगः ॥ ७ ॥

एतदुत्तरं चरणेनेति मध्ये द्वौ श्लोकौ प्रक्षिप्तौ सव्येन वामेन ॥ ८ ॥

प्रत्याख्यानं मया क्रियमाणं निराकरणं न जानाति काममोहा-
 दिति शेषः । नृशंसस्वभावेन क्रूरस्वभावेन मां प्रार्थयितुं राक्षसी
 द्वारा खानुक्कृतां कर्तुम् ॥ ९ ॥

रावणं नोपतिष्ठेयं किं प्रलापेन वञ्चिरम् ॥ १० ॥

ख्यातः प्राज्ञः कृतज्ञश्च सानुक्रोशश्च राघवः ।

सहृत्तो निरनुक्रोशः शङ्के मद्भाग्यसङ्गत्यात् ॥ ११ ॥

राक्षसानां जनस्थाने सहस्राणि चतुर्दश ।

एकेनैव निरस्तानि स मां किं नाभिपद्यते ॥ १२ ॥

निरुद्धा रावणेनाहमल्पवीर्येण रक्षसा ।

समर्थः खलु मे भर्ता रावणं हन्तुमाहवे ॥

विराधो दण्डकारण्ये येन राक्षसपुङ्गवः ।

रणे रामेण निहतः स मां नाभ्यवपद्यते ॥

कामं मध्ये समुद्रस्य लङ्केयं दुष्प्रधर्षणा ।

न तु राघवबाणानां गतिरोधो भविष्यति ॥ १३ ॥

द्विन्ना रज्जुवत् । भिन्ना भित्तिवत् । प्रभिन्ना घटवत् । दीप्ता
अग्नौ दीप्तशूल्यमांसवत् । प्रदीपिता प्रदीप्ता गृहादिवत् । वञ्चिरं
प्रलापेन किं रावणं नोपतिष्ठेयमित्येव निश्चयसत्त्वात् ॥ १० ॥

अथ स्वापत्स्वर्यं कारणानि सम्भावयति । ख्यात इति प्रसिद्धः
प्रशस्तगुणः ईदृशोऽपि राघवो मद्भाग्यसङ्गत्यादेव मयि निरनुक्रोशो
दयाहीनः सम्पन्न इति शेषः इति शङ्के ॥ ११ ॥

न च तस्य महिमोक्षणाशक्तिरित्याह,—राक्षसानामिति । नाभि-
पद्यते न प्राप्नोति ॥ १२ ॥

एतदुत्तरं कामं मध्ये इति मध्ये श्लोको प्रक्षिप्ताविति कसकः ।
काममन्येषां दुष्प्रधर्षणा भवतु न तु रामबाणानां गतिरोधो भवि-

किं नु तत्कारणं येन रामो दृढपराक्रमः ।
 रक्षसापहतां भार्यामिष्टां यो नाभिपद्यते ॥ १४ ॥
 इहस्थां मां न जानीते शङ्के लक्षणपूर्वजः ।
 जानन्नपि स तेजस्वी धर्षणं मर्षयिष्यति ॥ १५ ॥
 हतेति मां योऽधिगत्य राघवाय निवेदयेत् ।
 गृध्रराजोऽपि स रणे रावणेन निपातितः ॥ १६ ॥
 हतं कर्म महत्तेन मां तदाभ्यवपद्यता ।
 तिष्ठता रावणबधे वृद्धेनापि जटायुषा ॥ १७ ॥
 यदि मामिह जानीयादर्थमानां हि राघवः ।
 अथ बाणैरभिक्रुद्धः कुर्यात्सोकमराक्षसम् ॥ १८ ॥
 निर्दहेच्च पुरीं लङ्कां निर्दहेच्च महोदधिम् ।

अति । आत्रक्षलोकं रामबाणमत्यप्रतिरोधस्य भार्गवादिविषये
 प्रसिद्धतरत्वादिति भावः । एतेनातिदुर्गस्थानस्थितत्वान्न मोक्षयमित्य-
 पाक्षम् ॥ १३ ॥ १४ ॥

तस्मादत्र मत्स्थित्यज्ञानमेव मदिमोक्षप्रवृत्त्यभावे कारण-
 मित्याह,—इहस्थामिति । मर्षयिष्यतीत्यत्र काकुः जानन् चेद्वेत्तदा
 मर्षयिष्यति अपितु न सहिष्यत्येवेत्यर्थः ॥ १५ ॥

सम्भावितं ज्ञानकारणञ्च विहतमित्याह,—हतेति । हतेत्यधि-
 गत्य ज्ञात्वा यो मां राघवाय निवेदयेत् सोऽपीत्यन्वयः ॥ १६ ॥

अभ्यवपद्यता अनुगृह्णानेन रावणबधे तिष्ठता रावणबधायं यतता ।
 रावणबधे इति पाठे रावणेन सप्त दन्दयुद्धे इत्यर्थः ॥ १७ ॥

रावणस्य च नीचस्य कीर्त्तिं नाम च नाशयेत् ॥ १९ ॥

ततो निहतनाथानां राक्षसीनां गृहे गृहे ।

यथाहमेवं रुदती तथा भूयो न संशयः ॥ २० ॥

अन्विष्य रक्षसां लङ्कां कुर्याद्रामः सलक्ष्मणः ।

न हि ताभ्यां रिपुदृष्टो मुहूर्त्तमपि जीवति ॥ २१ ॥

चिताधूमाकुलपथा गृध्रमण्डलमण्डिता ।

अचिरेणैव कालेन ज्ञानसदृशी भवेत् ॥ २२ ॥

अचिरेणैव कालेन प्रास्याभ्येन मनोरथम् ।

दुष्प्रस्थानोऽयमाभाति सर्वेषां वो विपर्ययः ॥ २३ ॥

यादृशानि तु दृश्यन्ते लङ्कायामगुभानि तु ।

मामिति । इहस्थां माम् ॥ १८ ॥ १९ ॥

यथाहमिदानीमेवं रुदती वर्त्ते भूयो मत्तोऽधिकं नृतभट्टकत्वा-
त्राक्षस्यो रुदन्त्यो भविष्यन्तीत्यत्र न संशय इत्यर्थः ॥ २० ॥

ननु ज्ञाने खल्विदं सम्भाव्येत ज्ञानमेव तु दुर्लभं तत्राह,—अन्वि-
ष्यति । अचिन्त्यसामर्थ्याद्वाहैवानुग्रहाच्च लङ्कामप्यन्विष्य मां ज्ञात्वा
रक्षसां कुर्यात् विनाशमिति शेषः । विनाशस्येष्टत्वरत्नमाह,—
नहीति ॥ २१ ॥

निश्चित एवायमर्थ इत्याह,—चितेति । भवेत्लङ्केति शेषः ॥ २२ ॥

रक्षोऽनर्थवन्ममार्थोऽपि निश्चित एवेत्याह,—अचिरेणेति । यु-
ष्माकमनर्थोऽपि निश्चित इति च राक्षसोः प्रत्याह,—दुष्प्रस्थान इति ।
दुर्निमित्तप्रवृत्तिरयं विपर्ययः एतद्विपरीतज्ञानमिति भाति ॥ २३ ॥

अचिरेणैव कालेन भविष्यति हतप्रभा ॥ २४ ॥
 नूनं लङ्का हते पापे रावणे राक्षसाधिपे ।
 शोषमेत्यति दुर्द्धर्षा प्रमदा विधवा यथा ॥ २५ ॥
 पुण्योत्सवसमृद्धा च नष्टभर्त्री सराक्षसा ।
 भविष्यति पुरी लङ्का नष्टभर्त्री यथाङ्गना ॥ २६ ॥
 नूनं राक्षसकन्यानां रुदतीनां गृहे गृहे ।
 ओष्यामि न चिरादेव दुःखार्त्तानामिह ध्वनिम् ॥ २७ ॥
 सान्धकारा हतद्योता हतराक्षसपुङ्गवा ।
 भविष्यति पुरी लङ्का निर्दग्धा रामसायकैः ॥ २८ ॥
 यदि नाम स शूरो मां रामो रक्तान्तलोचनः ।
 जानीयाद्वर्त्तमानां यां राक्षसस्य निवेशने ॥ २९ ॥
 अनेन तु वृशसेन रावणेनाधमेन मे ।

तामेवाह,—यादृशानीति । यादृशानि दृश्यन्ते तैरेव हतप्रभा
 भविष्यतीति ज्ञायत इत्यर्थः ॥ २४ ॥

शोषम् ऐश्वर्यादेरिति शेषः ॥ २५ ॥

पुण्योत्सवसमृद्धा च अद्येति शेषः ॥ २६ ॥

ध्वनिं रोदनशब्दं दुःखार्त्तानामिवेति पाठः ॥ २७ ॥

सान्धकारा अलक्ष्मीसहिता ॥ २८ ॥

यदि राक्षसस्य निवेशने वर्त्तमानां यां मां रामो जानीयात्तदा
 लङ्कापुरी रामसायकैर्निर्दग्धा भविष्यतीत्यन्वयः ॥ २९ ॥

समयो यस्तु निर्दिष्टस्तस्य कालोऽयमागतः ॥ ३० ॥

स च मे विहितो मृत्युरस्मिन् दुष्टेन वर्त्तते ।

अकार्यं ये न जानन्ति नैर्ऋताः पापकारिणः ॥ ३१ ॥

अधर्मान्तु महोत्पातो भविष्यति हि साम्प्रतम् ।

नैते धर्मं विजानन्ति राक्षसाः पिशिताश्नाः ॥ ३२ ॥

भुवं मां प्रातराशार्थं राक्षसः कल्पयिष्यति ।

साहं कथं करिष्यामि तं विना प्रियदर्शनम् ॥ ३३ ॥

रामं रात्रान्तनयनमपश्यन्ती सुदुःखिता ।

ननु लङ्घनाशेऽपि समं जीवनं कथं स्यादिति चिन्तयति । अने-
नेति । समयो द्वादशमासरूपः तस्य कालः किञ्चिदधिकमासदयाव-
शिष्टत्वादत्यासन्नकाल इत्यर्थः ॥ ३० ॥

अस्मिन् काले दुष्टेन रावणेन स कालो मे मृत्युर्विहितो वर्त्तत
इत्यर्थः । ननु ततः परमपि स्त्रीत्वात्त्वां न हिंस्युस्तत्राह,—अकार्यमिति ।
ये राक्षसा अकार्यम् इदं कर्त्तव्यमिदमकर्त्तव्यमिति न जानन्ति ।
ते नैर्ऋताः पापकारिणः स्युः ॥ ३१ ॥

अपिच साम्प्रतं सम्प्रादितात् परदारारहरणलक्षणात् । अधर्मान्तु
अधर्मादेव योऽयं महोत्पातो वर्त्तते तेन एते सर्वथा न भविष्यन्ति ।
नजोऽत्रानुकर्ष इति कतकः । यदेवमतो नैते इति यतो न विजानन्ति ।
न गणयन्ति ॥ ३२ ॥

राक्षसस्तस्मादयं रावणोऽपि मां भुवं प्रातराशार्थं कल्पयिष्यति ।
साहं कथं करिष्यामि प्राप्तविशसनकाला तत्काल इति शेषः ॥ ३३ ॥

क्षिप्रं वैवस्वतं देवं पश्येयं पतिना विना ॥ ३४ ॥

नाजानार्ज्जीवतीं रामः स मां भरतपूर्वजः ।

जानन्तौ तु न कुर्यातां नोर्थां हि परिमार्गणम् ॥ ३५ ॥

नूनं ममैव श्लोकेन स वीरो लक्ष्मणाग्रजः ।

देवलोकमितो यातस्त्वक्का देहं महीतले ॥ ३६ ॥

धन्या देवाः सगन्धर्वाः सिद्धाश्च परमर्षयः ।

मम पश्यन्ति ये वीरं रामं राजीवलोचनम् ॥ ३७ ॥

अथवा न हि तस्यार्था धर्मकामस्य धीमतः ।

मया रामस्य राजर्षेर्भार्य्या परमात्मनः ॥ ३८ ॥

उक्तमेवाह,—राममिति । कथं करिष्यामीति श्रेष्ठः ॥ ३४ ॥

तदेवं वीरतरस्य रामस्य स्नानन्वेष्टणे कारणाभ्युत्प्रेक्षते । नाजाना-
दिति । स रामो लक्ष्मणश्च प्रायेण मां जीवतीं जीवन्तीं नाजानात् ।
यदि जानीयातां तदा जानन्तौ तौ उर्थां भूमौ परिमार्गणं न कुर्याता-
मिति न किन्तु कुर्यातामेवातो मृतेति मत्वा तूष्णीं तिष्ठत इति
भावः ॥ ३५ ॥

अथवा मद्वियोगेन रामो देहं न्यस्तवानित्याह,—नूनमिति ॥ ३६ ॥

एवञ्च देवलोकस्था धन्या इत्याह,—धन्या इति । मम वीर-
मित्यन्वयः ॥ ३७ ॥

ननु त्वज्जीवनाभावनिश्चयप्रमाणोपलम्भं विना कथं रामेण देह-
न्यस्त इत्यतः पक्षान्तरमाह,—अथवेति । धर्मकामस्य हि भार्य्यायार्थः ।
अयन्तु न तथा तदेवाह,—धीमतः आत्मानात्मविवेकवतः अतएव

दृश्यमाने भवेत्प्रीतिः सौहृदं नाख्यदृश्यतः ।

नाशयन्ति कृतप्राप्तं न रामो नाशयिष्यति ॥ ३९ ॥

किं वा मय्यगुणाः केचित् किं वा भाग्यक्षयो हि मे ।

या हि सीता वरार्हेण हीना रामेण भामिनी ॥ ४० ॥

श्रेयो मे जीवितान् मर्त्तुं विहीनाया महात्मनः ।

रामादक्लिष्टचारिचाच्छूराच्छुनिर्वहणात् ॥ ४१ ॥

परमात्मनः परमात्मब्रह्मात्मना स्थितस्य जीवन्मुक्तस्य तस्य मया श्रार्थः ।

अनेन वैराग्यादप्रवृत्तिरिति सूचितम् ॥ ३८ ॥

सर्वदा जीवन्मुक्तेनाङ्गीकार एव न कृतः स्यात् । तादृशेन कृते-
ङ्गीकारे त्वेवंविधस्यागोऽनुचित इत्यतो दूरवासात् स्नेहनाशेना-
प्रवृत्तिरित्याह,—दृश्यमान इति । सौहृदं प्रीतिः नाख्यदृश्यतः समा-
दृश्यत्वात् मयि तन्नास्ति नष्टमित्यर्थः । अयमपि पक्षोऽसङ्गतः इदं श-
गुणवता कृतप्रीतेर्नाशनायोगादित्याह,—नाशयन्तीति । कृतप्राप्तं एव
अप्यग्नजनस्नेहमसन्निकर्षान्नाशयन्ति नैवं रामोऽकृतप्राप्तात् स्वस्य प्रकृति-
त्वेन प्राकृतप्रपञ्चभोक्तृत्वेन च तस्याकृतप्राप्तौचित्यं वनवासादौ सङ्गदा-
नाच्च ॥ ३९ ॥

अतः पक्षान्तरं किं वेति । मयि तदुपेक्षाहेतवः केचनागुणा
दोषाः स्युः अयमपि पक्षो न युक्तः । स्वापरिज्ञातस्वापचाराभावात् ।
तस्मात्प्राग्भवीयदुष्कर्मजो भाग्यक्षय एव हेतुरित्याह,—किं वेति । अतः
क्लिष्टचारिचादिगुणाद्रामाद् याहं चाणार्हा सीताख्या भामिनी । यता-
वत्पर्यन्तं सा हि यत इदानीं वरार्हेणोत्तमवस्तुयोग्येन रामेण हीनास्मि ।
अतस्तस्या मम तेन महात्मना हीनाया मर्त्तुं श्रेयः मरणं ज्यायः ॥३९॥४१॥

अथवा न्यस्तशस्त्रौ तौ वने मूलफलाशनौ ।
 भ्रातरौ हि नरश्रेष्ठौ चरन्तौ वनगोचरौ ॥ ४२ ॥
 अथवा रालसेन्द्रेण रावणेन दुरात्मना ।
 कृद्मना घातितौ शूरो भ्रातरौ रामलक्ष्मणौ ॥ ४३ ॥
 साह्रमेवंविधे काले मर्त्तुमिच्छामि सर्वतः ।
 न च मे विहितो मृत्युरस्मिन् दुःखेतिवर्त्तति ॥ ४४ ॥
 धन्याः खलु महात्मानो मुनयः सत्यसत्ताः ।
 जितात्मानो महाभागा येषां न स्तः प्रियाप्रिये ॥ ४५ ॥

भाग्यक्षयनिश्चयस्य कर्तुमशक्यत्वात् । पक्षान्तरमथवेति शस्त्र-
 ग्रहणमूलत्वात् । सर्वधानर्थस्य हिंसारहिते तपस्येव यावज्जीवं वर्त्ति-
 तव्यमिति धिया न्यस्तशस्त्रौ जातौ ॥ ४२ ॥

इदमप्यसम्भावितं रक्षोभिः कृतवैरेण क्षत्रियेण तत्त्यागायोगादतः
 पक्षान्तरमथवेति । कृद्म वक्ष्मना सा रक्षसां प्रसिद्धैव ॥ ४३ ॥

अतिवर्त्तति अतिशयेन वर्त्तमाने ॥ ४४ ॥

अथ तस्या दुःखनाशकारणं विवेकज्ञानमेवेत्याह,—धन्या इति ।
 सत्यं ब्रह्म सम्मतमात्मत्वेन येषां ते । अनेन संसारतरणसामर्थ्यं दर्शितम् ।
 अतएव जितात्मानो जितान्तःकरणाः अतएव महात्मानः प्राप्तमहात्मैक्याः
 अतएव महाभागाः पूर्वजन्माद्यर्जितनिष्कामधर्मरूपमहाभाग्यवन्तः ।
 मुनयो ध्यानशीलास्ते धन्याः । तत्र हेतुः येषां कर्मजन्ये प्रियाप्रिये
 न स्तः ॥ ४५ ॥

प्रियास्तु सम्भवेदुःखमप्रियादधिकं भवेत् ।

ताभ्यां हि ते वियुज्यन्ते नमस्तेषां महात्मनाम् ॥ ४६ ॥

सार्धं त्यक्त्वा प्रियेणैव रामेण विदितात्मना ।

प्राणांस्त्यज्यामि पापस्त्य रावणस्त्य गता वशम् ॥ ४७ ॥

इत्यार्षे रामायणे वाल्मीकीये सुन्दरकाण्डे

षड्विंशः सर्गः ॥ २६ ॥

प्रियाप्रियाभावं विवृणोति । प्रियादिति । येषां मुक्ताणां प्रिया-
द्वियुज्यमानादुःखं न सम्भवेन्न भवेत् अप्रियात् संयुज्यमानादधिकं
प्रियवियोगादप्यधिकं दुःखं न भवेत् । अप्रियादधिकं भयमिति पाठे
संयुज्यमानादप्रियादधिकं मद्द्वयमपि न भवेदित्यर्थः । ताभ्यां प्रिय-
वियोगजदुःखाप्रियसंयोगजदुःखभयान्यतराभ्यां ये वियुज्यन्ते तेषां
महात्मनां मामकी नमस्क्रियास्तु तेषां नमस्कारेण तत्तुल्यता ममापि
स्यादित्याशयः ॥ ४६ ॥

रामेण त्यक्त्वा अन्विष्य न मोचिता प्रियेणैव सन्तोषेणैव प्राणां-
स्त्यज्यामि रामेण त्यक्त्वायाः प्राणत्यागस्यैव परमप्रियत्वात् ॥ ४७ ॥

इति श्रीरामाभिरामे श्रीरामीये रामायणतिलके

सुन्दरकाण्डे षड्विंशः सर्गः ॥ २६ ॥

सप्तविंशः सर्गः ।

इत्युक्ताः सीतया घोरं राक्षस्यः क्रोधमूर्च्छिताः ।
काञ्चिज्जगुस्तदाख्यातुं रावणस्य दुरात्मनः ॥ १ ॥
ततः सीतासुपागम्य राक्षसो भीमदर्शनाः ।
पुनः परुषमेकार्थमनर्थार्थमयानुवन् ॥ २ ॥
अद्येदानीं तन्नानार्थ्ये ! सीते ! पापविनिश्चये ! ।
राक्षसो भक्षयिष्यन्ति मासमेतद्यथासुखम् ॥ ३ ॥
सीतां ताभिरनार्थ्याभिर्दृष्ट्वा सन्तर्जितां तदा ।
राक्षसी चिजटा वृद्धा प्रबुद्धा वाक्यमब्रवीत् ॥ ४ ॥

इत्युक्ताः मरिष्ये इत्युक्ताः तदाख्यातुं मरणनिश्चयं कथयितुम् ॥ १ ॥
एकार्थं वाक्यमिति शेषः । अनर्थार्थं खेषामनर्थमात्रप्रयोजन-
कम् ॥ २ ॥

तदेव वाक्यमाह,—अद्येदानीमिति । अद्य दिने इदानीमस्मिन्
क्षणे पापनिश्चये कृतमरणनिश्चयेऽस्मासु रक्षिकास्त्रिदानीं तदसम्भवान्
मासं मासमात्रम् । इदमवधिकालोपलक्षणं भयातिशयार्थमेवमुक्तिः
यथासुखं स्थितायास्तदनन्तरं रावणाज्ञया एतत्तव शरीरं राक्षसो
भक्षयिष्यन्ति ॥ ३ ॥

आत्मानं खादतानार्या ! न सीतां भक्षयिष्यथ ।
 जनकस्य सुतामिष्टां क्षुषां दशरथस्य च ॥ ५ ॥
 स्वप्नो ह्यद्य मया दृष्टो दारुणो रोमहर्षणः ।
 राक्षसानामभावाय भर्तुरस्या भवाय च ॥ ६ ॥
 एवमुक्तास्त्रिजटया राक्षस्यः क्रोधमूर्च्छिताः ।
 सर्वा एवाब्रुवन् भीतास्त्रिजटां तामिदं वचः ॥ ७ ॥
 कथयस्व त्वया दृष्टः स्वप्नोऽयं कीदृशो निशि ।
 तासां श्रुत्वा तु वचनं राक्षसीनां सुखोद्भूतम् ॥ ८ ॥
 उवाच वचनं काले त्रिजटा स्वप्नसंश्रितम् ।
 गजदन्तमयीं दिव्यां शिविकामन्तरिक्षगाम् ॥ ९ ॥
 युक्तां वाजिसहस्रेण स्वयमास्याय राघवः ।
 शुक्लमाल्याम्बरधरो लक्ष्मणेन समागतः ॥ १० ॥

अनाथ्याभिः क्रूराभिः वृद्धा धर्मज्ञानयोगवयोभिर्वृद्धा प्रबुद्धेत्यनेन
 तावत्पर्यन्तं सुप्तवतीति गम्यते ॥ ४ ॥

आत्मानं स्वशरीरं भक्षयिष्यथेति । अवधिकाकालात् परमपीति
 शेषः ॥ ५ ॥

कुतोऽवगतमेतत्तत्राह,—स्वप्न इति । दारुणः क्रूरः राक्षसानाम-
 भावाय दृष्टः । तथा रोमहर्षणः अत्यद्भुतो रोमाक्षकरोऽन्योऽस्या भर्तु-
 र्भवाय दृष्ट इत्यर्थः ॥ ६ ॥

पूर्वं क्रोधमूर्च्छिताः पश्चात् त्रिजटावचनाद्भीता इत्यर्थः ॥ ७ ॥ ८ ॥

स्वप्नं चाद्यं मया दृष्टा सीता शुक्लाम्बरावृता ।
 सागरेण परिक्षिप्तं श्वेतपर्वतमास्थिता ॥ ११ ॥
 रामेण सङ्गता सीता भास्करेण प्रभा यथा ।
 राघवश्च पुनर्दृष्टश्चतुर्दन्तं महागजम् ॥ १२ ॥
 आरूढः शैलसङ्काशं चकास सहलक्ष्मणः ।
 ततस्तु सूर्यसङ्काशौ दीप्यमानौ स्वतेजसा ॥ १३ ॥
 शुक्लमाल्याम्बरधरौ जानकीं पर्युपस्थितौ ।
 ततस्तस्य नगस्याग्रे ह्याकाशस्थस्य दन्तिनः ॥ १४ ॥

काले प्रातःकाले स्वप्नसंश्रितं प्रातःकालदृष्टस्वप्नदृष्टार्थविषयकम्
 अनेन स्वप्नस्य शीघ्रफलदत्वं सूचितम् । तत्र सीतायाः पीडानिवृत्तये
 तदभ्युदयसूचकस्वप्नं प्रथममाह,—गजदन्तेति । शिबिकां वाजिसहस्र-
 युक्तत्वविशेषणादिमानमित्यर्थः । तामास्थाय गच्छन् मया दृष्टः समा-
 गतः सहितः ॥ ८ ॥ १० ॥

सागरेण क्षीरसागरेण परिक्षिप्तमावृतम् ॥ ११ ॥

सङ्गता तत्रैव पर्वत इति शेषः । एतेन लङ्कायामेव रामस्य
 सीतादर्शनं सूचितम् । स्वप्नान्तरमाह,—राघवश्चेति पुनः स्वप्नान्तर-
 इत्यर्थः ॥ १२ ॥

चकास श्रुशुभे ॥ १३ ॥

जानकीं पर्युपस्थितौ जानकीसमीपं प्राप्तौ । नगस्य श्वेतपर्वतस्य ।
 दन्तिनः स्कन्धमाश्रितौ । तदुक्तम् । आरोहणं गोवधकुञ्जराणां
 प्रासादशैलाग्रवनस्पतीनाम् । ध्रुवमर्थलाभदमिति ॥ १४ ॥

भर्त्रा परिगृहीतस्य जानकी स्तन्यमाश्रिता ।
 भर्तुरङ्गात् समुत्पत्य ततः कमललोचना ॥ १५ ॥
 चन्द्रसूर्यौ मया दृष्टौ पाणिभ्यां परिमार्जती ।
 ततस्ताभ्यां कुमाराभ्यामास्थितः स गजोत्तमः ॥ १६ ॥
 सीतया च विशालाक्ष्या लङ्काया उपरिस्थितः ।
 पाण्डुरर्षभयुक्तेन रथेनायुजा स्वयम् ॥ १७ ॥
 शुक्लमाल्याम्बरधरो लङ्काणेन सहागतः ।
 ततोऽन्यत्र मया दृष्टो रामः सत्यपराक्रमः ॥ १८ ॥
 लङ्काणेन सह भ्रात्रा सीतया सह वीर्यवान् ।
 आरुह्य पुष्पकं दिव्यं विमानं सूर्यसन्निभम् ॥ १९ ॥
 उत्तरां दिशमालोच्य प्रस्थितः पुरुषोत्तमः ।

प्रथमं भर्तुरङ्गे गत्वा ततः समुत्पत्य सूर्यं भर्त्रा परिगृहीतस्य
 धृतालानस्य गजस्य स्तन्यमाश्रिता ॥ १५ ॥

सूर्याचन्द्रमसौ पाणिभ्यां परिमार्जती । तदुक्तम् । आदित्यमण्डलं
 वापि चन्द्रमण्डलमेव वा । स्वप्ने गृह्णाति हस्ताभ्यां महद्राज्यं समा-
 भ्रूयादिति ॥ १६ ॥

पाण्डुरर्षभेति । पाण्डुरर्षभयुक्तेन रथेन ॥ १७ ॥

शुक्लमाल्याम्बरधरो रामो लङ्काणेन सहैहागत इत्यन्वयः । अन्यत्र
 स्वप्नान्तरे ॥ १८ ॥

आरुह्य पुष्पकमित्येतद्भावि स्पष्टमेव दृष्टम् ॥ १९ ॥

रावणश्च मया दृष्टो मुण्डस्तैलसमुक्षितः ॥ २० ॥
 रक्तवासाः पिबन् मत्तः करवीरकृतस्त्रजः ।
 विमानात् पुष्पकादश्च रावणः पतितः क्षितौ ॥ २१ ॥
 कृष्यमाणः स्त्रिया मुण्डो दृष्टः कृष्णाब्जः पुनः ।
 रथेन खरयुक्तेन रक्तमाल्यामुलेपनः ॥ २२ ॥
 पिबंस्तैलं हसन् वृत्त्यन् भ्रान्तचित्ताकुलेन्द्रियः ।
 गर्दभेन ययौ शोभं दक्षिणं दिशमाश्रितः ॥ २३ ॥
 पुनरेव मया दृष्टो रावणो राक्षसेश्वरः ।
 पतितो विशिरा भूमौ गर्दभाङ्गयमोहितः ॥ २४ ॥
 सहस्रोत्थाय सम्भ्रान्तो भयार्त्तो मदविक्कलः ।
 उन्मत्तरूपो दिग्वासा दुर्वाक्यं प्रलपन् बज्र ॥ २५ ॥
 दुर्गन्धं दुःसहं घोरं तिमिरं नरकोपमम् ।
 मलयङ्कं प्रविश्याशु मग्नस्तत्र स रावणः ॥ २६ ॥

अत्र मध्ये साण्डं भुवनमित्यादयो बहवः श्लोका रामानुजसम्यदाय-
 पुस्तकेषु दृश्यन्ते ते प्रक्षिप्ता इति कतकादयोऽन्ये च । अथ रावणा-
 नर्थसूचकः स्वप्नः । रावणश्चेति । मुण्डः मुण्डितमुण्डः ॥ २० ॥

पिबन्निति तैलमिति शेषः । करवीरकृतस्त्रज इति विमानादित्यस्य
 विशेषणं करवीरेत्यारभ्य स्वप्नान्तरम् ॥ २१ ॥

रथेनेत्यादि स्वप्नान्तरम् ॥ २२ ॥ २३ ॥ २४ ॥ २५ ॥

मलानि पङ्क्तानि च यस्मिंस्तत्तिमिरम् ॥ २६ ॥

प्रस्थितो दक्षिणामाशां प्रविष्टोऽकर्दमं द्रुदम् ।
 कण्ठे बद्धा दशग्रीवं प्रमदा रक्तवासिनी ॥ २७ ॥
 काली कर्दमलिप्ताङ्गी दिशं याम्यां प्रकर्षति ।
 एवं तत्र मया दृष्टः कुम्भकर्णो महाबलः ॥ २८ ॥
 रावणस्य सुताः सर्वे मुण्डास्तैलसमुक्षिताः ।
 वराहेण दशग्रीवः शिशुमारेण चेन्द्रजित् ॥ २९ ॥
 उद्रेण कुम्भकर्णश्च प्रयातो दक्षिणां दिशम् ।
 एकस्तत्र मया दृष्टः श्वेतच्छत्रो विभीषणः ।
 चतुर्भिः सचिवैः सार्द्धं वैहायसमुपस्थितः ॥ ३० ॥
 समाजश्च महान् वृत्ती गीतवादित्रनिखनः ।
 पिबतां रक्तमाल्यानां रक्षसां रक्तवाससाम् ॥ ३१ ॥
 लङ्का चेयं पुरी रम्या सवाजिरथकुञ्जरा ।
 सागरे पतिता दृष्टा भग्नगोपुरतोरणा ॥ ३२ ॥

अकर्दमं जलकर्दमेनापिरहितम् ॥ २७ ॥ २८ ॥ २९ ॥

वैहायसं खेचरत्वम् ॥ ३० ॥

एतदप्ये श्लोकद्वयं प्रक्षिप्तमिति कृतकः । गीतवादित्रनिखन इति
 वज्रग्रीहिः । अयमपि विभीषणविषयो भाव्यर्थः स्पष्टमनुभूतः ।
 पिबतां तैलादि पिबतां रक्षसां वासभूता लङ्का सागरे पतिते-
 त्यन्वयः ॥ २१ ॥ ३२ ॥

पीत्वा तैलं प्रमत्ताश्च प्रहसन्त्यो महास्वनाः ।
 लङ्कायां भस्मरुचायां सर्वा राक्षसयोषितः ॥ ३३ ॥
 कुम्भकर्णादयश्चेमे सर्वे राक्षसपुङ्गवाः ।
 रक्तं निवसनं गृह्य प्रविष्टा गोमयं द्रुदम् ॥ ३४ ॥
 अनपगच्छत पश्यध्वं सीतामाप्नोति राघवः ।
 घातयेत् परमामर्षी युष्मान् सार्द्धं हि राक्षसैः ॥ ३५ ॥
 प्रियां वज्रमतं भार्य्यां वनवासमनुव्रताम् ।
 भर्त्सितां तर्जितां वापि नानुमंस्यति राघवः ॥ ३६ ॥
 तदलं क्रूरवाक्यैश्च सान्त्वमेवाभिधीयताम् ।
 अभियाचाम वैदेहीमेतद्धि मम रोचते ॥ ३७ ॥
 यस्या ह्येवंविधः स्वप्नो दुःखितायाः प्रदृश्यते ।
 सा दुःखैर्बहुभिर्मुक्ता प्रियं प्राप्नोत्यनुत्तमम् ॥ ३८ ॥

भस्मरुचायां भस्मना रुचायाम् ॥ ३३ ॥
 निवसनं न्यगभूतं कुत्सितं वस्त्रमित्यर्थः ॥ ३४ ॥
 यदेवमतोपगच्छत तत् क्लेशदानं त्यक्तान्यतोऽपसरत राघवश्च
 सीतामाप्नोत्येव पश्यध्वम् अनपगमे बाधकमाह,—घातयेदिति । युष्मान्
 सीताक्लेशदात्रीः ॥ ३५ ॥
 भर्त्सितां युष्मत्क्षतभर्त्सनादिमतीं नानुमंस्यति नानुमंस्यते न क्षमि-
 त्यत एतत्क्षतकर्त्रीणां घातयेदिति भावः ॥ ३६ ॥ ३७ ॥ ३८ ॥

भर्त्सितामपि यावत्तु राक्षसः किं विवक्षया ।
 राघवाच्च भयं धीरं राक्षसानामुपस्थितम् ॥ ३९ ॥
 प्रणिपातप्रसन्ना हि मैथिली जनकात्मजा ।
 अलमेषा परिचातुं राक्षसो मूर्खतो भयात् ॥ ४० ॥
 अपिचास्या विशालाक्ष्या न किञ्चिदुपलक्षये ।
 विरूपमपि चाङ्गेषु न सूक्ष्ममपि लक्षणम् ॥ ४१ ॥
 ह्यायवैगुण्यमात्रन्तु शङ्के दुःखमुपस्थितम् ।
 अदुःखार्हमिमं देवीं वैहायसमुपस्थिताम् ॥ ४२ ॥
 अर्थसिद्धिन्तु वैदेह्याः पश्चाद्यहमुपस्थिताम् ।
 राक्षसेन्द्रविनाशञ्च विजयं राघवस्य च ॥ ४३ ॥
 निमित्तभूतमेतत्तु श्रोतुमस्या महत्प्रियम् ।

हे राक्षसः किं विवक्षया कुत्सितभर्त्सनादिवचनच्छया अलमिति
 शेषः । तत्र हेतुः राघवादिति ॥ ३९ ॥

नन्वेवं क्लेशिताः क्लेशमस्माकं प्रसन्ना स्यात्तत्राह,—प्रणिपातेति ॥ ४० ॥

सीताया अभ्युदयसूचकं प्रत्यक्षनिमित्तमपि दर्शयति । अपि चेति
 द्वितीयमपि चेति पादपूरणे । विरूपं लक्षणं सूक्ष्ममपि किञ्चिन्नोपा-
 लक्ष्य इत्यर्थः ॥ ४१ ॥

किन्तु खानानुत्पेयनाद्यभावमूलकशोभावैगुण्यमात्रात्मकं दुःखमुप-
 स्थितमिति ज्ञप्तेक्षते नतु मुखवैगुण्यदक्षिणाक्षिस्यन्दादिदुर्निमित्तशो-
 पीत्यर्थः । वैहायसमुपस्थितां स्वप्ने तथा दृष्टाम् ॥ ४२ ॥

दृश्यते च स्फुरच्चक्षुः पद्मपत्रमिवायतम् ॥ ४४ ॥

ईषच्च हृषितो वास्या दक्षिणाया ह्यदक्षिणः ।

अकस्मादेव वैदेह्या बाहुरेकः प्रकम्पते ॥ ४५ ॥

करेणुहस्तप्रतिमः सव्यश्चौररनुत्तमः ।

वेपन् कथयतीवास्या राघवं पुरतः स्थितम् ॥ ४६ ॥

पक्षी च शाखानिलयं प्रविष्टः

पुनः पुनश्चोत्तमसान्ववादी ।

सुखागतां वाचमुदीरयाणः

पुनः पुनश्चोदयतीव हृष्टः ॥ ४७ ॥

अतएवास्या अर्थसिद्धिम् दृष्टसिद्धिमुपस्थितां पश्यामि रावणनाशं
रामविजयञ्च पश्यामि ॥ ४३ ॥

अपि चास्या महत्प्रियं श्रोतुं निमित्तभूतं सूचकत्वं स्वप्नमेतत् ।
स्फुरच्च दृश्यते वाममिति शेषः ॥ ४४ ॥

हृषितः पुलकितः वेति वाक्यालङ्कारे अदक्षिणो वामः ॥ ४५ ॥

वेपन् वेपमानः स्फुरन्नित्यर्थः । राघवमस्याः पुरः स्थितमिव सूच-
यति ॥ ४६ ॥

पक्षी काकादिः शाखानिलयं शाखास्थनीडं प्रविष्टो वारंवार-
मुत्तमसान्ववादी उत्तमसान्तस्वरवादी सुखागतां शोभनस्य स्वागतं
प्राप्तिर्यस्यां तादृशीं वाचं कथयन् पुनः पुनश्चोदयतीव शोभन-
प्राप्तिं सूचयतीव शोभनमागतं प्रत्यरुच्छेति सीता पुनः पुनः प्रेरय-
तीव वा ॥ ४७ ॥

२०३ स०]

सुन्दरकाण्डम् ।

२६७

ततः सा ह्रीमती बाला भर्तुर्विजयहर्षिता ।

अवोचद्यदि तत्तथ्यं भवेयं शरणं हि वः ॥ ४८ ॥

इत्यार्षे रामायणे वाल्मीकीये सुन्दरकाण्डे

सप्तविंशः सर्गः ॥ २७ ॥

सप्तविंशोऽङ्कः ॥ ४८ ॥

इति श्रीरामाभिरामे श्रीरामीये रामायणतिलके

सुन्दरकाण्डे सप्तविंशः सर्गः ॥ २७ ॥

अष्टाविंशः सर्गः ।

सा राक्षसेन्द्रस्य वचो निशम्य
तद्भावणस्याप्रियमप्रियार्त्ता ।
सीता वितत्रास यथा वनान्ते
सिंहाविपन्ना गजराजकन्या ॥ १ ॥
सा राक्षसीमध्यगता च भीरु-
वर्गभिर्भृशं रावणतर्जिता च ।
कान्तारमध्ये विजने विस्मृष्टा
बालेव कन्या विललाप सीता ॥ २ ॥
सत्यं वतेदं प्रवदन्ति लोके
नाकालमृत्युर्भवतीति सन्तः ।
यत्राहमेवं परिभर्त्यमाना
जीवामि यस्मात् क्षणमप्यपुण्या ॥ ३ ॥
सुखादिहीनं बद्धदुःखपूर्ण-
मिदन्तु नूनं हृदयं स्थिरं मे ।

पुनर्दुःखपारमदृष्टेव सीताप्रलापः । सेति ॥ १ ॥

विस्मृष्टा बाला कन्येव महादुर्भिक्षलोभवशात् बालकन्यायाः
परित्यागः ॥ २ ॥

त्रिदीर्यते यत्र सहस्रधाद्य
 वज्राहतं प्रटङ्गमिवाचलस्य ॥ ४ ॥
 नैवास्ति नूनं मम दोषमत्र
 बद्धाहमस्याप्रियदर्शनस्य ।
 भावं न चास्याहमनुप्रदातु-
 मलं द्विजो मन्त्रमिवाद्विजाय ॥ ५ ॥
 तस्मिन्ननागच्छति लोकनाथे
 गर्भस्य जन्तोरिव शल्यकृन्तः ।
 नूनं ममाङ्गान्यचिरादनार्यः
 शरैः शितैश्चेत्यति राक्षसेन्द्रः ॥ ६ ॥

यस्मादपुण्या पुण्यरहिता ॥ ३ ॥ ४ ॥

नन्वेवं प्राणत्यागे आत्महननदोषः स्यादत आह,—नैवेति ।
 अत्रेदृशे विषये प्राणत्यागेऽपि न दोषमस्ति दोषमिति स्वीयत्वमार्घम् ।
 यतोऽहमस्य बद्धा । एवञ्च दुर्मरणजनितदोषस्य दुर्वारत्वेन दोषा-
 भावोक्तिरिति भावः । आत्मघातिब्राह्मणहतयोर्दाहादावनधिकार-
 श्रवणस्य तुल्यत्वादिति बोध्यम् । नन्वेवं रावणाङ्गीकार एव क्रियता-
 मत आह,—भावमिति । अद्विजाय शूद्राय द्विजो मन्त्रमिवाहं स्वीयं
 भावान्तरमस्यानुप्रदातुम् अनुकूलतया समर्पयितुं नालं न समर्था । एवञ्च
 पातिव्रत्यस्य प्राणत्यागेन रक्षणात् सर्वदोषनिस्तार इति भावः ॥ ५ ॥

ननु तथाप्यात्मघातेऽतिदोषात् सोऽयुक्त इत्याशङ्क्य सत्यं विचित्र-
 बद्धात् बिभेमोत्याह,—तस्मिन्ननागच्छतीति । तस्मिन् रामे अनागच्छति

दुःखं वतेदं ननु दुःखिताया
 मासौ चिरायाभिगमिष्यतो द्वौ ।
 बद्धस्य बध्यस्य यथा निशान्ते
 राजोपरोधादिव तस्करस्य ॥ ७ ॥
 हा राम ! हा लक्ष्मण ! हा सुमित्रे !
 हा राममातः ! सह मे जनन्यः ।
 एषा विपद्यास्यहमल्पभाग्या
 महार्णवे नौरिव मूढवाता ॥ ८ ॥

सति । अवधिकालादर्वागिति शेषः । ममाङ्गानि जीवन्त्या एव क्वेत्-
 स्यति निरुद्धाया विशसनने दृष्टान्तः । गभति । शल्यं शस्त्रं तेन
 कृण्वतीति शल्यकृन्तः आम्बुष्ठ वैद्यः । आर्षत्वात् साधु । स यथा गर्भस्य-
 जन्तुं व्याधिरूपं जीवन्तं कृण्वति तद्वत् । एतत् श्लोकद्वयं कतकेन
 इत्थं व्याख्यातम् । अन्यायप्राप्तबधेऽपि ममदोषो नैवाह, —नैवेति ।
 यद्यप्यस्याहं बध्ना भवामि मम दोषो नैवम् । भावात्प्रदानेन पाति-
 त्रत्यरक्षणात् सर्वदोषनिस्तार इत्यर्थः । किञ्च मरणप्राप्तिः पाक्षिकी-
 त्याह, —तस्मिन्निति । अनागच्छत्येव बधप्रसक्तिर्नान्यथेति भावः ।
 अनागमनपक्षे प्राप्तविशसने दृष्टान्तः गभति ॥ ६ ॥

चिराय भर्तृवियोगदुःखिताया मे इदं विशसनदुःखमपि वता-
 गमिष्यति । यत द्वौ मासौ विशसनावधिभूतौ कतिपयदिनावधिका
 वपि अभिगमिष्यतः शीघ्रं गमिष्यतः किञ्च तत्र बधप्राप्तौ दृष्टान्तः ।
 बद्धस्येति । तस्करस्य बध इवेति शेषः ॥ ७ ॥

तरस्त्रिनौ धारयता मृगस्य
 सत्त्वेन रूपं मनुजेन्द्रपुत्रौ ।
 नूनं विशस्तौ मम कारणात्तौ
 सिंहर्षभौ द्वाविव वैद्युतेन ॥ ९ ॥
 नूनं स कालो मृगरूपधारी
 मामल्पभाग्यां लुलुभे तदानीम् ।
 यत्रार्थपुत्रौ विससर्ज मूढा
 रामानुजं लक्ष्मणपूर्वजञ्च ॥ १० ॥
 हा राम ! सत्यव्रत ! दीर्घबाहो !
 हा पूर्णचन्द्रप्रतिमानवक्त्र ! ।
 हा जीव ! लोकस्य हितः प्रियञ्च
 बध्यं न मां वेत्ति हि राक्षसानाम् ॥ ११ ॥

सह श्वश्रूभ्यां सह याः मे जनन्यस्ताश्च हा युष्मानदृष्ट्वा स्मृत्यैवाहं
 विपद्यमि । मूढवाता मोहास्पदमहाबात्यादिवातयुक्ता ॥ ८ ॥

मृगस्य रूपं धारयता सत्त्वेन राक्षसरूपजीवेन मम कारणा-
 दिशस्तौ नूनं वैद्युतेन विद्युत्सम्बन्धितेजसा ॥ ९ ॥

सर्वचेदं दुःखं स्वकृतानर्थमूलमित्याह,—नूनमिति । लुलुभे विमो-
 हयति स्म । अहं विससर्ज विहृष्टवती अपरोक्षेऽपि चित्तविक्षेपा-
 दिना पारोक्ष्यमारोप्य लिट् ॥ १० ॥

हा रामेत्यादौ हे राम मां हा अहं श्रोत्रे इत्यर्थः । हा जीव मम
 प्राणरूप हितः हितकारः प्रियश्चेत्यस्य त्वमिति शेषः ॥ ११ ॥

अनन्यदेवत्वमियं क्षमा च
 भूमौ च श्रद्धा नियमश्च धर्मे ।
 पतिव्रतात्वं विफलं ममेदं
 कृतं कृतप्रेष्विव मानुषाणाम् ॥ १२ ॥
 मोघं हि धर्मश्चरितो ममायं
 तथैकपत्नीत्वमिदं निरर्थकम् ।
 या त्वां न पश्यामि कृशा विवर्णा
 हीना त्वया सङ्गमने निराशा ॥ १३ ॥
 पितुर्निदेशं नियमेन कृत्वा
 वनान्निवृत्तश्चरितव्रतश्च ।
 स्त्रीभिस्तु मन्ये विपुलेक्षणाभिः
 संरंस्यसे वीतभयः कृतार्थः ॥ १४ ॥

“धर्मो रक्षतीति” सर्वाविवादसिद्धमपि मां प्रति निष्फलमित्याह,—
 अनन्यदेवत्वमिति पत्येकदेवत्वमित्यर्थः । इयं क्षमा श्रापेन संहार-
 शक्तावपि एवं पीडासहनरूपा । पत्यतिरिक्त कामासक्तिराहित्यं
 पतिव्रतात्वम् । कृतमुपकृतम् ॥ १२ ॥

उक्तमेवार्थं दुःखातिशयादावर्त्तयति । मोघं हीति । त्वया हीना
 तव सङ्गमने च निराशा ॥ १३ ॥

इदानीं तयोरवधमेव निश्चित्य मन्नाशात्तयोर्न कोऽपि नाशोऽपि
 तु ममैवेत्याह,—पितुरिति । वनान्निवृत्तिर्न मध्ये व्रतत्यागो नेत्याह,—
 चरितव्रतश्चेति ॥ १४ ॥

अहन्तु राम त्वधि जातकामा
 चिरं विनाशाय निबद्धभावा ।
 मोघं चरित्वाय तपोव्रतञ्च
 त्यक्ष्यामि धिग् जीवितमख्यभाग्याम् ॥ १५ ॥
 सञ्जीवितं क्षिप्रमहं त्यजेयं
 विषेण ब्रह्मेण क्षितेन वापि ।
 विषस्य दाता न तु मेऽस्ति कश्चित्
 ब्रह्मस्य वा वेष्टानि राक्षसस्य ॥ १६ ॥
 इतीव देवी बद्धधा विलप्य
 सर्वात्मना राममनुस्मरन्ती ।
 प्रवेपमाना परिशुष्कवक्त्रा
 नगोत्तमं पुष्पितमाससाद ॥
 शोकाभितप्ता बद्धधा विचिन्त्य
 सीताय वेणीयथनं गृहीत्वा ।
 उद्बुध्य वेणुद्यथनेन शीघ्र-
 महं गमिष्यासि यमस्य मूलम् ॥ १७ ॥

विनाशाय मरणान्तदुःखाय अख्यभाग्यां मां धिक् ॥ १५ ॥

वेष्टानि राक्षसस्येति ॥ १६ ॥

एतदनन्तरमेकश्लोकः प्रक्षिप्तः । यमस्य मूलं समीपम् ॥ १७ ॥

उपस्थिता सा मृदुसर्वगात्री
 शाखां गृहीत्वा च नगस्य तस्य ।
 तस्यास्तु रामं परिचिन्तयन्त्या
 रामानुजं स्वञ्च कुलं शुभाङ्गयाः ॥ १८ ॥
 तस्या विशोकानि तदा बहूनि
 धैर्यार्जितानि प्रवराणि लोके ।
 प्रादुर्निमित्तानि तदा बभूवुः
 पुरापि सिद्धान्युपलब्धितानि ॥ १९ ॥

इत्यार्षे रामायणे वाल्मीकीये सुन्दरकाण्डे
 अष्टाविंशः सर्गः ॥ २८ ॥

तस्याः नगस्य शाखां गृहीत्वोपस्थितायाः ॥ १८ ॥
 विशोकानि विशोककराणि । धैर्यार्जितानि धैर्यस्यार्जितमर्जनं
 सम्पादनं यैस्तानि लोके प्रवराणि प्रसिद्धानि पुरापि सिद्धानि संवादीनि
 निमित्तानि प्रादुर्बभूवुः ॥ १९ ॥

इति श्रीरामाभिरामे श्रीरामौये रामायणतिलके
 सुन्दरकाण्डे अष्टाविंशः सर्गः ॥ २८ ॥

एकोनविंशः सर्गः ।

तथागतां तां व्यथितामनिन्दितां
व्यतीतहर्षां परिदीनमानसाम् ।
शुभां निमित्तानि शुभानि भेजिरे
नरं श्रिया जुष्टमिवोपसेविनः ॥ १ ॥
तस्याः शुभं वाममरालपद्म-
राज्यावृतं कृष्णविशालशुक्लम् ।
प्रास्पन्दतैकं नयनं सुकेश्या
मीनाहतं पद्ममिवाभिताम्यम् ॥ २ ॥
भुजश्च चार्वक्षितवृत्तपीनः
परार्धकालागुरुचन्दनार्हः ।
अनुत्तमेनाध्यक्षितः प्रियेण
चिरेण वामः समवेपताशु ॥ ३ ॥

तथेति । उपसेविनः सेवकास्त इव ॥ १ ॥

अरालया वक्रया पद्मराज्या वृत्तम् । पद्मयोऽरालया वक्ररोम-
राज्या वृत्तमित्यर्थः । तथा कृष्णं कनीनिकामात्रेऽन्यत्र विशालशुक्लत्व-
युक्तम् । अभितस्ताम्रं प्रान्तरक्तम् । एकं वामम् ॥ २ ॥

गजेन्द्रहस्तप्रतिमञ्च पीन-
 स्तथोर्द्वयोः संहतयोः सुजातः ।
 प्रस्यन्दमानः पुनरुत्तरस्ता
 रामं पुरस्तात् स्थितमाचचचे ॥ ४ ॥
 शुभं पुनर्हंसमानवर्ण-
 मीषद्रजोध्वस्तमिवातुलाच्याः ।
 वामः स्थिताद्याः शिखराग्रदन्त्याः
 किञ्चित्परिस्संसत चारुगाव्याः ॥ ५ ॥
 एतैर्निमित्तैरपरैश्च सुभूः
 सञ्जोदिता प्रागपि साधुसिद्धैः ।
 बातातपक्लान्तमिव प्रणष्टं
 वर्षेण बीजं प्रतिसञ्जहर्ष ॥ ६ ॥

अध्वषितः कृतसम्पर्कः ॥ ३ ॥
 संहतयोः स्निग्धयोस्तथोरुर्वामध्ये वाम ऊरुद्वित्वर्थः ॥ ४ ॥
 हंसरूपितत्वाद्देमसमानवर्णम् ईषद्रजोध्वस्तमिव ईषन्मलिनमिव ।
 शिखरमपरिवर्त्तनात् शिखरं दाडिमबीजं तदग्रतुल्यदन्त्याः । शिखरं
 शैलसद्व्याये कक्षाग्रग्रहकोटिषु । पक्वे दाडिमबीजे चेति विन्धः ।
 परिस्संसत पर्यस्संसत । आसनादधः प्रपात ॥ ५ ॥
 साधुसिद्धैः सम्बन्धसम्बन्धिभिः । संवादिभिरिति पाठान्तरम् ॥ ६ ॥

तस्याः पुनर्विस्फलोपमोष्ठं
 खचिभ्रुकेशान्तमरालपद्म ।
 वक्त्रं बभासे सितशुक्लदंष्ट्रं
 राहोर्मुखाच्चन्द्र इव प्रमुक्तः ॥ ७ ॥
 आ वीतशोका व्यपनीततन्द्रा
 शान्तज्वरा हर्षविवुद्धसत्वा ।
 अशोभतार्या वदनेन शुक्ले
 शीतांशुना रात्रिरिवोदितेन ॥ ८ ॥

इत्यार्षे रामायणे वाल्मीकीये सुन्दरकाण्डे
 एकोनत्रिंशः सर्गः ॥ २८ ॥

शोभने अक्षिणी भ्रुवौ केशान्ता अलकाश्च यत्र तत् सितशुक्ल-
 दंष्ट्रं स्फटिकादिसितपदार्थवत् शुक्ला दंष्ट्रा यत्र तत्सम्बन्धशुक्लदंष्ट्रा-
 वदिति च ॥ ७ ॥

हर्षेण विबुद्धं सत्त्वं चित्तं यस्या वदनेन करणेन शुक्ले शुक्लपक्षे ॥ ८ ॥

इति श्रीरामाभिरामे श्रीरामाये रामायणतिलके
 सुन्दरकाण्डे एकोनत्रिंशः सर्गः ॥ २८ ॥

त्रिंशः सर्गः ।

हनमानपि विक्रान्तः सर्वं शूश्राव तत्त्वतः ।
सीतायास्त्रिजटायाश्च राक्षसानाञ्च गर्जितम् ॥ १ ॥
अवेक्षमाणस्तां देवीं देवतामिव नन्दने ।
ततो बह्विधां चिन्तां चिन्तयामास वानरः ॥ २ ॥
यां कपीनां सहस्राणि सुबहून्वयुतानि च ।
दिक्षु सर्वासु मार्गान्ते सेयमासादिता मया ॥ ३ ॥
चारेण तु सुयुक्तेन शत्रोः शक्तिमवेक्षता ।
गूढेन चरता तावद्वेक्षितमिदं मया ॥ ४ ॥
राक्षसानां विशेषश्च पुरी चेयं निरीक्षिता ।
राक्षसाधिपतेरस्य प्रभावो रावणस्य च ॥ ५ ॥
यथा तस्याप्रमेयस्य सर्वसत्त्वदयावतः ।

विक्रान्तः शूरः सीतायाः त्रिजटायाः स्तम्भकथनमिति शेषः ॥ १ ॥
चिन्तां चिन्तयामास चिन्तां चकारेत्यर्थः ॥ २ ॥ ३ ॥
चारेण चारात्मना प्रवर्तमानेन इदं वक्ष्यमाणम् ॥ ४ ॥
राक्षसानां विशेषस्तारतम्यमैश्वर्यादिकृतम् अस्य रावणस्य प्रभा-
वश्चावेक्षितः ॥ ५ ॥

समाश्रासयितुं भार्यां पतिदर्शनकाङ्क्षिणीम् ॥ ६ ॥

अहमाश्रासयास्येनां पूर्णचन्द्रनिभाननाम् ।

अट्टष्टदुःखां दुःखस्य नह्यन्तमधिगच्छतीम् ॥ ७ ॥

यदि ह्यहं सतीमेनां शोकोपहतचेतनाम् ।

अनाश्रास्य गमिष्यामि दोषवद्गमनं भवेत् ॥ ८ ॥

गते हि मयि तत्रेयं राजपुत्री यशस्विनी ।

परित्राणमपश्यन्ती जानकी जीवितं त्यजेत् ॥ ९ ॥

यथा च स महाबाहुः पूर्णचन्द्रनिभाननः ।

समाश्रासयितुं न्याय्यः सीतादर्शनलासः ॥ १० ॥

निश्चाचरीणां प्रत्यक्षमक्षमश्वाभिभाषितम् ।

कथं तु खलु कर्त्तव्यमिदं कृच्छ्रगतो ह्यहम् ॥ ११ ॥

अप्रमेयस्य अपरिच्छेद्यस्वरूपस्य अपरिच्छेद्यगुणस्य च सर्वसत्त्व-
दयावतः सर्वं सत्त्वं बलं दया च यस्य सर्वसत्त्वेषु दयावत इति वा दया-
वत्त्वादेव सीतार्थं त्रैलोक्यानाशनं रामस्य समाश्रासयितुं युक्तमिति
शेषः ॥ ६ ॥

आश्रासयामि वर्त्तमानसामीप्ये भविष्यति कष्टं । नहि नापि ॥ ७ ॥

दोषवत्कार्यहानिदोषवत् ॥ ८ ॥

तदेवाह,—गतेहीति । तत्र रामसमीपे ॥ ९ ॥

आश्रासयितुं सीतासन्देहकथनेन तथा इयमप्याश्रासयितुं न्यायेति
शेषः ॥ १० ॥

अनेन रात्रिज्ञेयं यदि नाश्वस्यते मया ।
 सर्वथा नास्ति सन्देहः परित्यज्याति जीवितम् ॥ १२ ॥
 रामस्तु यदि पृच्छेन्मां किं मां सीताब्रवीद्वचः ।
 किमहं तं प्रतिब्रूयामसम्भाष्य सुमध्यमाम् ॥ १३ ॥
 सीतासन्देहरहितं मामितस्वरथा मतम् ।
 निर्दहेदपि काकुत्स्थः क्रोधतीव्रेण चक्षुषा ॥ १४ ॥
 यदि वोद्योजयिष्यामि भर्तारं रामकारणात् ।
 व्यर्थमागमनं तस्य ससैन्यस्य भविष्यति ॥ १५ ॥
 अन्तरन्वहमासाद्य राक्षसीनामवस्थितः ।
 अनेन रात्र्यासयाभ्यद्य सन्तापवज्जलामिमाम् ॥ १६ ॥

सीतासमाश्रितसन् कष्टमित्याह,—निशाचरीयामिति । तासां
 प्रत्यक्षं सीताया अभिभाषणमक्षममयोग्यम् । अत इदं काव्यं कथं
 कर्तव्यमित्येवं दृष्टगतेऽहमस्मि ॥ ११ ॥

काव्यविलम्बश्चाश्रितस्यायुक्त इत्याहानेनेति ॥ १२ ॥

सम्भाषणश्चावश्यकमित्याह,—रामश्चेति । मामुद्दिश्य सीता किम-
 ब्रवीदिति चेत् रामो मां पृच्छेदित्यन्वयः ॥ १३ ॥ १४ ॥

यद्येनामसम्भाष्यैव भर्तारं स्वस्वामिनं सुग्रीवं रामकारणाद्यदि
 वोद्योजयिष्यामि उद्योगं कारयिष्यामि तर्हि तदागमनं व्यर्थं स्यात् ।
 अनाश्रिततया सीतया ततः प्रागेव देहत्यागादिति भावः ॥ १५ ॥

अन्तरमवकाशं तासामनवधानसमयम् ॥ १६ ॥

अहं ह्यतितनुश्चैव वानरश्च विशेषतः ।
 वाचञ्चोदाहरिष्यामि मानुषीमिह संस्कृताम् ॥ १७ ॥
 यदि वाचं प्रदास्यामि द्विजातिरिव संस्कृताम् ।
 रावणं मन्यमाना यां सीता भीता भविष्यति ॥ १८ ॥
 अवश्यमेव वक्तव्यं मानुषं वाक्यमर्थवत् ।
 मया सान्त्वयितुं शक्या नान्यथेयमनिन्दिता ॥ १९ ॥
 सेयमालोक्य मे रूपं जानकी भाषितं तथा ।
 रत्नोभिस्तासिता पूर्वं भूयस्तासमुपेक्ष्यति ॥ २० ॥
 ततो जातपरित्रासा शब्दं कुर्यान्मनस्विनी ।
 जानाना मां विशालाक्षी रावणं कामरूपिणम् ॥ २१ ॥

तत्राश्वासनोपायं निश्चिनेति । अहं हीति । अतितनुः अति-
 सूक्ष्मवानरतनुरेवं सन् मानुषीं मनुष्यशरीरसाध्यां संस्कृतां व्याकरण-
 संस्कारवतीम् ॥ १७ ॥

संस्कृतकथने दोषमाशङ्क्य मनुष्यभाषयैव व्यवहर्त्तव्यमिति निश्चि-
 नुते । यदीति ॥ १८ ॥

तदेवाह,—अवश्यमेवेति ॥ १९ ॥

अथ वृद्धान्तरितेनैवेयं मया वक्तव्येति निश्चयं कुर्वन् पुरतो गत्वाट-
 भिभाषणे दोषपरम्परा उपन्यस्यति । सेयमिति । मे रूपं वान-
 रीयं पुरतो दृष्ट्वा भाषितञ्च मानुषं श्रुत्वा विरुद्धव्यापारदर्शनाद्भावणोऽय-
 मिति मत्वा त्रासं गमिष्यति ॥ २० ॥

सीतया च कृते शब्दे सहसा राक्षसीगणः ।
 नानाग्रहरणो घोरः समेयादन्तकोपमः ॥ २२ ॥
 ततो मां सम्परिचिष्य सर्वतो विह्वताननाः ।
 बधे च ग्रहणे चैव कुर्युर्यत्नं महाबलाः ॥ २३ ॥
 तं मां शाखाप्रशाखाश्च स्कन्धांश्चोत्तमशाखिनाम् ।
 दृष्ट्वा च परिधावन्तं भवेयुः परिशङ्किताः ॥ २४ ॥
 मम रूपञ्च संप्रेक्ष्य वने विचरतो महत् ।
 राक्षस्यो भयविचस्ता भवेयुर्विह्वतस्वराः ॥ २५ ॥
 ततः कुर्युः समाङ्गानं राक्षस्यो रक्षसामपि ।
 राक्षसेन्द्रनियुक्तानां राक्षसेन्द्रनिवेशने ॥ २६ ॥

किं ततस्तत्राह,—ततो जातेति । शब्दं चार्त्तशब्दम् ॥ २१ ॥
 समेयान् मत्सम्मुखो गच्छेन् मिलितो भवेद्वा ॥ २२ ॥
 सम्परिचिष्य सर्वतश्चतुर्विक्षेपेण च्वात्वा ॥ २३ ॥
 शाखाः परिधावन्तं तं मां दृष्ट्वेत्यन्वयः ॥ २४ ॥
 ताभिरप्रधर्षणार्थं परिगृहीतं मम महद्गुणं संप्रेक्ष्य भयविचस्ताः
 भयेन महर्शनजशरीरकम्पादियुताः सत्यस्त्रस्तचित्ताः विह्वतस्वरा
 भवेयुः । न केवलं भयं शाखामृगोऽपि तु कश्चन कामरूपी शत्रुपक्ष
 इति शङ्किताः स्युरित्यर्थः ॥ २५ ॥
 ततः किं तत्राह,—ततः कुर्युरिति । राक्षसेन्द्रनिवेशने रक्षसाय
 राक्षसेन्द्रेण नियुक्तानामाङ्गानं कुर्युः ॥ २६ ॥

ते भूलशरनिस्त्रिंशविविधायुधपाणयः ।
 आपतेयुर्विमर्दस्मिन् वेगेनोद्वेगकारणात् ॥ २७ ॥
 संरुद्धस्तैस्तु परितो विधमे राक्षसं बलम् ।
 शक्रयान्न तु सम्प्राप्तं परं पारं महोदधेः ॥ २८ ॥
 मां वा गृह्णीयुरावृत्य बहवः शीघ्रकारिणः ।
 स्थादियञ्चागृहीतार्था मम च ग्रहणं भवेत् ॥ २९ ॥
 हिंसाभिरुचयो हिंस्युरिमां वा जनकात्मजाम् ।
 विपन्नं स्यात्ततः कार्यं रामसुग्रीवयोरिदम् ॥ ३० ॥
 उद्देशे नष्टमार्गेऽस्मिन् राक्षसैः परिवारिते ।
 सागरेण परिचिप्ते गुप्ते वसति जानकी ॥ ३१ ॥
 विशस्ते वा गृहीते वा रक्षोभिर्मयि संयुगे ।
 नाशं पश्यामि रामस्य सहायं कार्यसाधने ॥ ३२ ॥

उद्वेगकारणात् आसामुद्वेगरूपान्निमित्तादस्मिन् देशे वेगेन विमर्दं
 विमर्दायापतेयुरित्यर्थः ॥ २७ ॥

न शक्रयानं युद्धश्रान्तेति भावः ॥ २८ ॥

अगृहीतार्था मत्तोऽज्ञातमदागमनप्रयोजना ॥ २९ ॥

इमां वेति । एतदर्थं किलायमागत इत्याशयेनेति शेषः ॥ ३० ॥

कार्यविपदमेवोपपादयति । उद्देशे समुल्लङ्घनप्राप्यदेशे । नष्टमार्गे
 प्रकारान्तरेणैतन्नास्ति सम्पादकमार्गरहिते ॥ ३१ ॥

विमृशंश्च न पश्यामि यो हते मयि वानरः ।
 शतयोजनविस्तीर्णं लङ्घयेत महोदधिम् ॥ ३३ ॥
 कामं हन्तुं समर्थोऽस्मि सहस्राण्यपि रक्षसाम् ।
 नतु शक्याम्यहं प्राप्तुं परं पारं महोदधेः ॥ ३४ ॥
 असत्यानि च युद्धानि संशयो मे न रोचते ।
 कश्च निःसंशयं कार्यं कुर्यात् प्राज्ञः संशयम् ॥ ३५ ॥
 एष दोषो महान् हि स्यान्मम सीताभिभाषणे ।
 प्राणत्यागश्च वैदेह्या भवेदनभिभाषणे ॥ ३६ ॥
 भूताश्चार्था विरुध्यन्ति देशकालविरोधिताः ।
 विह्वलं दूतमासाद्य तमः सूर्यादये यथा ॥ ३७ ॥
 अर्थानर्थान्तरे बुद्धिर्निश्चितापि न शोभते ।
 घातयन्ति हि कार्याणि दूताः पण्डितमानिनः ॥ ३८ ॥

विशस्ते हते ॥ ३२ ॥ ३३ ॥

नतु शक्यामि युद्धश्रान्त्येति भावः ॥ ३४ ॥

किञ्च युद्धे जयोऽपि सन्दिग्ध इत्याह,—असत्यानीति । अनिश्चित-
 जयानि । संशयः संशयितजयफलकयुद्धव्यापारः अरुचिहेतुः । प्राज्ञत्व-
 मेव दर्शयति । कश्चेति । निःसंशयं निश्चीतफलकम् । प्राज्ञो मादृशः
 संशयं संशयितफलकं न कोपीत्यर्थः ॥ ३५ ॥

सीताभिभाषणे पुरतः स्थित्वेति शब्दः ॥ ३६ ॥

न विनश्येत् कथं कार्यं वैक्लव्यं न कथं मन ।
 लङ्घनञ्च समुद्रस्य कथं नु न वृथा भवेत् ॥ ३९ ॥
 कथं नु खलु वाक्यं मे शृणुयान्नोद्विजेत च ।
 इति सञ्चिन्त्य हनुमांश्चकार मतिमान् मतिम् ॥ ४० ॥
 राममक्लिष्टकर्माण सुबन्धुमनुकीर्त्तयन् ।
 नैनामुद्वेजयिष्यामि तद्वन्धुगतचेतनाम् ॥ ४१ ॥
 दृष्ट्वाकूणां वरिष्ठस्य रामस्य विदितात्मनः ।
 शुभानि धर्मयुक्तानि वचनानि समर्पयन् ॥ ४२ ॥
 आविधिष्यामि सर्वाणि मधुरां प्रब्रुवन् गिरम् ।
 श्रद्धास्यति यथा सीताः तथा सर्वं समादधे ॥ ४३ ॥
 इति स बह्विधं महानुभावो
 जगतिपतेः प्रमदामवेक्षमाणः ।

भूताः सिद्धप्रायाः । भूता इत्यादिस्त्रोकावत्रैवकाण्डे द्वितीयसर्गे
 व्याख्याता ॥ ३७ ॥ ३८ ॥ ३९ ॥

शृणुयात् सीतेति शेषः ॥ ४० ॥

सुबन्धुं सीताया इति शेषः । स चासौ बन्धुश्चेति तद्बन्धुः ।
 तद्बन्धौ रामे गता चेतना चित्तं यस्याः सा ॥ ४१ ॥

वचनानि समर्पयन् रामसन्देशवचनानुच्चारयन् ॥ ४२ ॥

यथेयं श्रद्धास्यति तथा सर्वं समादधे सम्यग्भिधास्ये ॥ ४३ ॥

२८६

रामायणम् ।

[३०५ स०]

मधुरमव्रितथं जगाद वाक्यं
द्रुमविटपान्तरमास्थितो हनूमान् ॥ ४४ ॥

इत्यार्षे रामायणे वाल्मीकीये सुन्दरकाण्डे
त्रिंशः सर्गः ॥ ३० ॥

जगतिपतेरिति ऋत्विग्यार्षः ॥ ४४ ॥

इति श्रीरामाभिरामे श्रीरामीये रामायणतिलके
सुन्दरकाण्डे त्रिंशः सर्गः ॥ ३० ॥

एकत्रिंशः सर्गः ।

एवं बह्विधां चिन्तां चिन्तयित्वा महामतिः ।
संश्रवे मधुरं वाक्यं वैदेह्या व्याजहार ह ॥ १ ॥
राजा दशरथो नाम रथकुञ्जरवाजिमान् ।
पुण्यश्रीलो महाकीर्तिरित्वाकूणं महायशः ॥ २ ॥
अहिंसारतिरक्षुद्रो घृणी सत्यपराक्रमः ।
मुख्यस्येच्छाकुवंशस्य लक्ष्मीवान् लक्ष्मिवर्धनः ॥ ३ ॥
पार्थिवव्यञ्जनैर्युक्तः पृथुश्रीः पार्थिवर्षभः ।
पृथिव्यां चतुरन्तायां विश्रुतः सुखदः सुखी ॥ ४ ॥
तस्य पुत्रः प्रियो ज्येष्ठस्ताराधिपनिभाननः ।
रामो नाम विशेषज्ञः श्रेष्ठः सर्वधनुष्मताम् ॥ ५ ॥

चिन्तां चिन्तयित्वा चिन्तां कृत्वा कर्तव्यमर्थं निश्चित्येति यावत् ।
संश्रवे सम्यक्श्रवणयोग्ये समोपदेशे यत्रोक्तं सीतैव षट्पुण्यान्नान्य
इत्यर्थः । व्याजहार वृत्तान्तमिति शेषः ॥ १ ॥ २ ॥
मुख्यस्य राजवंशेषु श्रेष्ठस्य । लक्ष्मिवर्द्धन इति ऋषयः शार्वः ।

रक्षिता स्वस्य वृत्तस्य स्वजनस्यापि रक्षिता ।
 रक्षिता जीवलोकस्य धर्मस्य च परन्तपः ॥ ६ ॥
 तस्य सत्याभिसन्धस्य वृद्धस्य वचनात् पितुः ।
 सभार्यः सह च भ्रात्रा वीरः प्रव्रजितो वनम् ॥ ७ ॥
 तेन तत्र महारणे मृगयां परिधावता ।
 राक्षसा निहताः शूरा बहवः कामरूपिणः ॥ ८ ॥
 जनस्थानवधं श्रुत्वा निहतौ खरदूषणौ ।
 ततस्त्वमर्षापहृता जानकी रावणेन तु ॥ ९ ॥
 वञ्चयित्वा वने रामं मृगरूपेण मायया ।
 स मार्गमाण तां देवीं रामः सीतामनिन्दिताम् ॥ १० ॥
 आससाद् वने मित्रं सुग्रीवं नाम वानरम् ।
 ततः स वालिनं हत्वा रामः परपुरञ्जयः ॥ ११ ॥
 आयच्छत् कपिराज्यन्तु सुग्रीवाय महात्मने ।

पार्थिवव्यञ्जनैः कृत्रचामरादिभिर्वाह्यैः सामुद्रिकोक्तैः शरीरैश्च राज-
 चिह्नैर्युक्तः सुखदः मित्राणाम् ॥ ३ ॥ ४ ॥ ५ ॥ ६ ॥
 सत्याभिसन्धस्य सत्यसङ्कल्पस्य ॥ ७ ॥
 मृगयामद्दिश्य धावता ॥ ८ ॥
 जनस्थानवधं खरदूषणौ निहतौ च श्रुत्वा रावणेनामर्षापहृता
 वैरेणापहृता तु ॥ ९ ॥

सुग्रीवेणाभिसन्दिष्टा हरयः कामरूपिणः ॥ १२ ॥

दिक्षु सर्वासु तां देवीं विचिन्वन्तः सहस्रशः ।

अहं सम्पातिवचनाच्छतयोजनमायतम् ॥ १३ ॥

तस्या हेतोर्विशालाक्ष्याः समुद्रं वेगवान् भ्रुतः ।

यथारूपां यथावर्णां यथालक्ष्मवतीञ्च ताम् ॥ १४ ॥

अश्रौषं राघवस्याहं सेयमासादिता मया ।

विररामैवमुक्त्वा स वाचं वानरपुङ्गवः ॥ १५ ॥

जानकी चापि तत् श्रुत्वा विस्मयं परमं गता ।

ततः सा वक्रकेशान्ता सुकेशी केशसंवृतम् ।

उज्जम्य वदनं भीरुः शिंशपामन्वैक्षत ॥ १६ ॥

निशम्य सीता वचनं कपेश्च

दिशश्च सर्वाः प्रदिशश्च वीक्ष्य ।

स्वयं प्रहर्षं परमं जगाम

सर्वात्मना राममनुस्मरन्ती ॥ १७ ॥

मायया मृगरूपेण मारीचेन करणेन रामं वक्ष्यित्वित्यर्थः ॥ १० ॥

॥ ११ ॥ १२ ॥ १३ ॥

तस्या हेतोस्तदन्वेषणहेतोः । यथारूपां यादृग्यूपां यादृग्वर्णां
यादृक्चिह्नवतीं तां सीताम् ॥ १४ ॥

राघवस्य मुखादहमश्रौषम् । सेयमासादिता दृष्टा इहेति
शेषः ॥ १५ ॥

सा तिर्य्यगूर्ध्वञ्च तथा ह्यधस्तान्
 निरीक्षमाणा तमचिन्त्यबुद्धिम् ।
 ददर्श पिङ्गाधिपतेरमात्यं
 वातात्मजं सूर्य्यमिवोदयस्थम् ॥ १८ ॥

इत्यार्षे रामायणे वाल्मीकीये सुन्दरकाण्डे
 एकत्रिंशः सर्गः ॥ ३१ ॥

केशसंवृतम् असंस्कारतः प्रकीर्णत्वात् ॥ १६ ॥ १७ ॥ १८ ॥

इति श्रीरामाभिरामे श्रीरामोये रामायणतिलके
 सुन्दरकाण्डे एकत्रिंशः सर्गः ॥ ३१ ॥

द्वात्रिंशः सर्गः ।

ततः शाखान्तरे लीनं दृष्ट्वा चलितमानसा ।
वेष्टितार्जुनवस्त्रं तं विद्युत्सङ्घातपिङ्गलम् ॥ १ ॥
सा ददर्श कपिं तत्र प्रश्रितं प्रियवादिनम् ।
फुल्लाशोकोत्कराभासं तप्तचामीकरेक्षणम् ॥ २ ॥
साय दृष्ट्वा हरिश्रेष्ठं विनीतवदवस्थितम् ।
मैथिली चिन्तयामास विस्मयं परमं गता ॥ ३ ॥
अहो भीममिदं सत्वं वानरस्य दुरासदम् ।
दुर्निरीक्ष्यमिदं मत्वा पुनरेव मुमोह सा ॥ ४ ॥
विललाप शृणुं सीता करुणं भयमोहिता ।
राम रामेति दुःखार्ता लज्जाणेति च भामिनी ॥ ५ ॥

लीनं दृष्ट्वा अस्फुरन्तं दृष्ट्वा चलितमानसा । अदृष्टरूपोऽयमपि
मायामृगो वेति चलितचित्ता । पुनः सम्यक् निरीक्ष्योच्यमानविशेषणं
कपिं ददर्श । वेष्टितं परिहितमर्जुनवस्त्रं वस्त्रं येन तम् ॥ १ ॥ २ ॥ ३ ॥
वानरस्य निर्धारणे षष्ठी जातावेकवचनम् । वानराणां मध्ये इदं
सत्वं जीवः भीमं प्राकृतप्राणिभयावहम् । अतएव तैर्दुरासदं दुर्निरी-
क्ष्येति मत्वा । पुनरपि मायैवयमिति भयान्मुमोह ॥ ४ ॥

रुरोद सहसा सीता मन्दमन्दस्वरा सती ।
 साथ दृष्ट्वा हरिवरं विनीतवदुपागतम् ।
 मैथिली चिन्तयामास स्वप्नोऽयमिति भामिनी ॥ ६ ॥

सा वीक्षमाणा पृथुभग्नवक्त्रं
 शाखामृगेन्द्रस्य यथोक्तकारम् ।
 ददर्श पिङ्गप्रवरं महार्हं
 वातात्मजं बुद्धिमतां वरिष्ठम् ॥ ७ ॥
 सा तं समीक्ष्यैव भृशं विपन्ना
 गतासुकल्पेव बभूव सीता ।
 चिरेण संज्ञां प्रतिलभ्य चैवं
 विचिन्तयामास विशालनेत्रा ॥ ८ ॥

अथ भयमोहिता सती भृशं कष्टं दीनं विललाप । विलाप-
 प्रकारो रामेत्यादि ॥ ५ ॥

मन्दमन्दस्वरा । अस्य दैवगत्या वास्तवचे राक्षसो मा जानन्ति-
 त्यतिमन्दस्वररोदनम् । विनीतवदिनोततयोपस्थितम् । स्वप्नः जाग्रत-
 क्षणस्वप्न इत्यर्थः ॥ ६ ॥

स्वप्नत्वचिन्तापूर्वकमेव पुनर्दर्शनमुपन्यस्यति । सेति । किमिदं
 वाक्यं राक्षस्यः श्रुतवत्य इति परितो वीक्षमाणा सा । पृथु भग्नं
 वक्षप्रहारादङ्गुलं यस्य तम् । शाखामृगेन्द्रस्य यथोक्तकारं कामाक्षा-
 कारम् । यदा यथोक्तवेष्टितार्जुनवस्त्राद्याकारं कान्दसा ऋक्षः । पिङ्ग-
 प्रवरं कपिश्रेष्ठमिति निश्चयेन ददर्श ॥ ७ ॥

स्वप्नो मयायं विवृतोऽद्य दृष्टः
 शाखामृगः शास्त्रगणैर्निषिद्धः ।
 स्वस्थस्तु रामाय सलक्षणाय
 तथा पितुर्मे जनकस्य राज्ञः ॥ ८ ॥
 स्वप्नो हि नायं नहि मेऽस्ति निद्रा
 शोकेन दुःखेन च पीडितायाः ।
 सुखं हि मे नास्ति यतो विहीना
 तेनेन्दुपूर्णप्रतिमाननेन ॥ १० ॥
 रामेति रामेति सदैव बुद्ध्या
 विचिन्त्य वाचा ब्रुवती तमेव ।
 तस्यानुरूपञ्च कथां तदर्थी-
 मेवं प्रपश्यामि तथा प्रहृणोमि ॥ ११ ॥

सा तं कपिरूपं रावणमित्येव समीक्ष्य भृशं विसंज्ञा चित्तक्षोभात् ।
 गतासुकल्पेव ॥ ८ ॥

एवं चिन्तयामासेत्यत्रैवं शब्दार्थः स्वप्न इत्यादि । दृश्यमानोऽर्थं
 स्वप्नो मया विवृत इव दृष्टः । कुतस्तत्राह,—शाखामृग इत्यादि
 एवं दुःखप्रं मत्वा । अस्ति प्रार्थयते जनकस्य तदंशस्य ॥ ८ ॥

अथ स्वप्नहेत्वभावान्नायं स्वप्न इत्याह,—स्वप्नो हीति । स्वप्नस्य
 निद्रामूलत्वात् निद्रायाश्च सुखमूलत्वात् रामविद्योगेन च मे सुखाभावा-
 दिति भावः ॥ १० ॥

अहं हि तस्याद्य मनोभवेन
 सम्योङ्गिता तद्गतसर्वभावा ।
 विचिन्तयन्ती सततं तमेव
 तथैव पश्यामि तथा शृणोमि ॥ १२ ॥
 मनोरथः स्यादिति चिन्तयामि
 तथापि बुद्ध्यापि वितर्कयामि ।
 किं कारणं तस्य हि नास्ति रूपं
 सुव्यक्तरूपश्च वदत्ययं माम् ॥ १३ ॥

सदा रामेति विचिन्त्य वाचा तमेव ब्रुवन्त्यहं तस्य चिन्तनादेरनु-
 रूपं यथा तथा शृणोमि । श्रूयमाणाश्च कथां तथा तेन प्रकारेण
 तदर्थमेव चिन्त्याद्यनुरूपार्थमेवं पश्यामि ॥ ११ ॥

उक्तमेवार्थं विदुषोति । अहं ह्रीति ॥ १२ ॥

अथ मनोरथमात्रमेतदिति सम्भाव्य तदपि नेति निश्चिनोति
 मनोरथ इति मनोराज्यमित्यर्थः । स नेत्याह,—तथापोति । तथैवे-
 त्यर्थः । यथा मनोरथोद्गीतोऽर्थस्तं तथैव बुद्ध्यापि निश्चयात्मकान्तःकरण-
 वृत्त्यापि विषयीकृतं तर्कयामि मनोराज्यं सङ्कल्पविकल्पपरं चञ्चल-
 वृत्तिरूपम् । बुद्धिस्तु निश्चयात्मिका स्थिरा चेति विरुद्धमित्यर्थः ।
 ननु तर्हि मनोराज्यत्वमवास्ति । इतरदेवारोपितं तत्राह,—किं कारण-
 मिति । मनोराज्यत्वाभाव इति शेषः । उत्तरं तस्य हि मनोराज्य-
 भूतार्थस्य नास्ति रूपम् अनुभवार्हं रूपं नास्तीति हि प्रसिद्धम् ।
 प्रकृते तु सादृश्यं रूपमस्तीत्याह,—सुव्यक्तेति । यो मां वदति सुव्यक्त-

नमोऽस्तु वाचस्यतये सवज्जिणे
 स्वयम्भुवे चैव ऊताशनाय ।
 अनेन चोक्तं यदिदं ममाग्रतो
 वनौकसा तच्च तथास्तु नान्यथा ॥ १४ ॥

इत्यार्षे रामायणे वाल्मीकीये सुन्दरकाण्डे
 द्वात्रिंशः सर्गः ॥ ३२ ॥

रूपो दृश्यते । सत्यत्तरूपश्च वदति । यत इत्यर्थः । मनोराज्या-
 र्थोऽदृष्टनष्टो वाह्येन्द्रियजस्थिरानुभवान्हातेऽवास्तव एवायमिति
 भावः ॥ १३ ॥

एवं हनूमद्वचसो वास्तवत्वं निर्णीयानामप्रणीतत्वेन मिथ्यार्थकत्व-
 स्थापि सम्भवात्तद्व्यावृत्तये देवान् प्रणमति । नमोऽस्त्विति । वाच-
 स्पतित्वेन वाचः सत्यत्वसम्पादनयोग्यता । वज्जिणोऽपि बृहस्पतितः
 सत्यवायूपशब्दपारायण्यश्वरूपमन्त्रलाभात् तदुपासकत्वेन वाचः सत्य-
 त्वसम्पादनयोग्यता । स्वयम्भुवे सत्यादिरूपब्रह्मणे । वागधिष्ठातृदेवता-
 त्वाच्चाग्रये नतिः ॥ १४ ॥

इति श्रीरामाभिरामे श्रीरामीये रामायणतिलके
 सुन्दरकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।

सीवतीर्थं द्रुमात्तस्मादिद्रुमप्रतिमाननः ।

विनीतवेषः कृपणः प्रणिपत्योपसृत्य च ॥ १ ॥

ताम्रवीर्यहातेजा हनूमान् मारुतात्मजः ।

शिरस्यञ्जलिमाधाय सीतां मधुरया गिरा ॥ २ ॥

का नु पद्मपलाशाच्चि क्लिष्टकौशेयवासिनि ।

द्रुमस्य शाखामालम्ब्य तिष्ठसि त्वमनिन्दिता ॥ ३ ॥

किमर्थं तव नेत्राभ्यां वारि खवति शोकजम् ।

पुण्डरीकपलाशाभ्यां विप्रकीर्णमिवोदकम् ॥ ४ ॥

स इति । अत्यूर्द्धशाखातः सीतासम्मुखशाखामवतीर्थं द्रुमशब्द-
स्तदवयवपरः । अतएवाग्रे द्रुमाश्रितमिति वक्ष्यति । कृपणः मातुः
सीतायाः दुःखदर्शनाद्दीनः दूरात् प्रणिपत्य तत उपसृत्य समीप-
मागत्य ॥ १ ॥

राक्षसीनां निशाजागरतो निद्राजाद्यास्त्रिजटास्त्रयवयज्जन्यभये-
नात्मत्राणाय सीतैकशरणत्वेनोपेक्षणाच्च दैवानुग्रहाच्चाप्रत्यूहः सीता-
हनूमतोः संलाप इति बोध्यम् ॥ २ ॥

अथ लिङ्गैः सीतेति निश्चयेऽपि तथैव साक्षादाचयितुमजानान इव
पृच्छति । का नु इति ॥ ३ ॥

विप्रकीर्णं भिन्नघटादिव प्रसृतम् ॥ ४ ॥

सुराणामसुराणाञ्च नागगन्धर्वरक्षसाम् ।
 यक्षाणां किन्नराणाञ्च का त्वं भवसि शोभने ! ॥ ५ ॥
 का त्वं भवसि रुद्राणां मरुतां वा वरानने ! ।
 वसूनां वा वरारोहे ! देवता प्रतिभासि मे ॥ ६ ॥
 किन्तु चन्द्रमसा हीना पतिता विबुधालयात् ।
 रोहिणी ज्योतिषां श्रेष्ठा श्रेष्ठा सर्वगुणाधिका ॥ ७ ॥
 का त्वं भवसि कल्याणि ! त्वमनिन्दितलोचने ! ।
 कोपादा यदि वा मोहाद्भर्तारमसितेक्षणे ! ।
 वसिष्ठं कोपयित्वा त्वं वाऽसि कल्याणरुन्धती ॥ ८ ॥
 कोऽनु पुत्रः पिता भ्राता भर्त्ता वा ते सुमध्यमे ! ।
 अस्माल्लोकादमुं लोकं गतं त्वमनुशोचसि ॥ ९ ॥

कान्वित्यादि श्लोकद्वयोक्तार्थस्यैव प्रपञ्चः । सुराणामिति । सुरादि-
 जातिमध्ये त्वं का किं जातीया ॥ ५ ॥

देवता प्रतिभासि । दिव्यरूपलक्षणवत्त्वादिति भावः ॥ ६ ॥

कान्या रोहिणीत्वाशङ्का । श्रेष्ठैः सर्वगुणैरधिका । एतदग्रे का
 त्वं भवसि कल्याणि त्वमनिन्दितलोचने इत्यर्द्धे प्रक्षिप्तम् ॥ ७ ॥

कोपादेति । अत्रापि किन्विति सम्बध्यते कोपादिना वसिष्ठं
 कोपयित्वा इहागता कल्याणरुन्धती किन्तु वाऽसि । पातिव्रत्यादरुन्ध-
 तीत्वशङ्का ॥ ८ ॥

अथ श्लोककारणं पुत्रादिवियोगोऽन्यदेति पृच्छति । कोऽनु पुत्र

रोदनादतिनिःश्वासाद्भूमिसंस्पर्शनादपि ।

न त्वां देवीमहं मन्ये राज्ञः सञ्ज्ञावधारणात् ॥ १० ॥

व्यञ्जनानि हि ते द्यानि लक्ष्मणानि च लक्षये ।

महिषी भूमिपालस्य राजकन्या च मे मता ॥ ११ ॥

रावणेन जनस्थानात् बलात्प्रमथिता यदि ।

सीता त्वमसि भद्रन्ते तन्ममाचक्ष्व पृच्छतः ॥ १२ ॥

यथा हि तव वै दैन्यं रूपञ्चाप्रतिमानुषम् ।

तपसा चान्वितो वेषस्त्वं राममहिषी ध्रुवम् ॥ १३ ॥

सा तस्य वचनं श्रुत्वा रामकीर्त्तनहर्षिता ।

उवाच वाक्यं वैदेही हनूमन्तं द्रुमाश्रितम् ॥ १४ ॥

पृथिव्यां राजसिंहानां मुख्यस्य विदितात्मनः ।

इति अस्माल्लोकादमुं लोकं परलोकं गतं यं त्वमनुशोचसि सः पुत्रादिः
कोऽन्विति योजना ॥ ६ ॥

इदानीं देवयोनित्वशङ्कां स्वयमेव निवर्त्तयति । रोदनादिति ।
अश्रुसम्बन्धो भूस्पर्शश्च देवानां नास्तीति श्रुतम् । तदत्वात्त्वां देवीं
न मन्ये । किञ्च राज्ञो रामस्य सञ्ज्ञावधारणानामग्रहणात् ॥ १० ॥

भूमिपालस्य रामस्य महिषाति मे मतिः । यतो व्यञ्जनानि राम-
महिषीत्वप्रकाशानि ते सामुद्रिकलक्ष्णानि च लक्षयेऽतो रावणेन
जनस्थानात् बलात् प्रमथिता प्रमथ्य हता यदि सीता त्वं तदा पृच्छतो
ममाचक्ष्व तत्त्वं ब्रूहि ते भद्रमस्तु ॥ ११ ॥ १२ ॥

सुषा दशरथस्याहं शत्रुमैत्र्यप्रणाशिनः ॥ १५ ॥
 दुहिता जनकस्याहं वैदेहस्य महात्मनः ।
 सीतेति नाम्ना चोक्ताहं भार्या रामस्य धीमतः ॥ १६ ॥
 ममा द्वादश तत्राहं राघवस्य निवेशने ।
 भुञ्जाना मानुषान् भोगान् सर्वकामसमृद्धिनी ॥ १७ ॥
 ततस्त्वथोदशे वर्षे राज्ये चेत्त्वाकुनन्दनम् ।
 अभिषेचयितुं राजा सोपाध्यायः प्रचक्रमे ॥ १८ ॥
 तस्मिन् सम्प्रियमाणे तु राघवस्याभिषेचने ।
 कैकेयी नाम भर्तारमिदं वचनमब्रवीत् ॥ १९ ॥
 न पिवेयं न खादेयं प्रत्यहं मम भोजनम् ।
 एष मे जीवितस्यान्तो रामो यद्यभिषिच्यते ॥ २० ॥
 यत्तदुक्तं त्वया वाक्यं प्रीत्या नृपतिसत्तम ! ।
 तच्चेन्न वितथं कार्यं वनं गच्छतु राघवः ॥ २१ ॥
 स राजा सत्यवाग्देव्या वरदानमनुस्मरन् ।

अनुक्तेऽपि त्वत्समीपनिश्चयो ममास्तीति प्रौढ्यादहं,—यथाहीति ।
 अपरोक्षानुभवविषयमित्यर्थः ॥ १३ ॥ १४ ॥ १५ ॥
 अहं नाम्ना सीता इति ॥ १६ ॥ १७ ॥ १८ ॥
 नाम प्रसिद्धमित्यर्थः ॥ १९ ॥
 प्रत्यहं यन्मम भोजनं भोज्यं वस्तु तन्न पिवेयं न खादेयमित्य-
 न्वयः ॥ २० ॥

मुमोह वचनं श्रुत्वा कैकेय्याः क्रूरमप्रियम् ॥ २२ ॥
 ततस्तं स्थविरो राजा सत्यधर्मे व्यवस्थितः ।
 ज्येष्ठं यश्चस्त्विनं पुत्रं रुदन् राज्यमयाचत ॥ २३ ॥
 म पितृवचनं श्रीमानभिषेकात् परं प्रियम् ।
 मनसा पूर्वमासाद्य वाचा प्रतिगृहीतवान् ॥ २४ ॥
 दद्यान्न प्रतिगृह्णीयात् सत्यं ब्रूयान्न चानृतम् ।
 अपि जीवितहेतोर्हि रामः सत्यपराक्रमः ॥ २५ ॥
 म विहायोत्तरीयाणि महार्हाणि महायशाः ।
 विसृज्य मनसा राज्यं जनन्यै मां समादिशत् ॥ २६ ॥
 साहं तस्यायतस्त्रुणं प्रस्थिता वनचारिणी ।
 न हि मे तेन होनाया वासः स्वर्गेऽपि रोचते ॥ २७ ॥
 प्रागेव तु महाभागः सौमित्रिर्मित्रनन्दनः ।
 पर्वजस्थानुयात्रार्थं कुशचीरैरलङ्कृतः ॥ २८ ॥

तद्देवासुरे युद्धे वरदारुरूपम् ॥ २१ ॥ २२ ॥
 राज्यमयाचत भरताय दातुमिति शेषः ॥ २३ ॥
 अभिषेकादपि परमधिकं प्रियं यथा भवति तथा मनसा पूर्व-
 मङ्गीकृत्य वाचाप्यङ्गीकृतवान् ॥ २४ ॥
 सीता रामं स्तौति । दद्यादिति ॥ २५ ॥
 समादिशत् बद्धप्रकारं रक्षणेन निवेदितवान् ॥ २६ ॥
 तस्यायतः प्रस्थिता वनचारिणी अभूवमिति शेषः ॥ २७ ॥ २८ ॥

ते वयं भर्तुरादेशं वज्रमान्यदृक्कृतः ।
 प्रविष्टा स्म पुरादृष्टं वनं गम्भीरदर्शनम् ॥ २९ ॥
 वसतो दण्डकारण्ये तस्याहममितौजसः ।
 रक्षसापहता भार्या रावणेन दुरात्मना ॥ ३० ॥
 द्वौ मासौ तेन मे कालो जीवितानुग्रहः कृतः ।
 ऊद्ध द्वाभ्यान्तु मासाभ्यां ततस्तद्यामि जीवितम् ॥ ३१ ॥

इत्यार्षे रामायणे वाल्मीकीये सुन्दरकाण्डे
 त्रयस्त्रिंशः सर्गः ॥ ३३ ॥

भर्तुर्दृष्टरथस्य । पुरा अदृष्टमिति छेदः ॥ २९ ॥ ३० ॥
 जीवितानुग्रहः जीवितानुग्रहः कालः कृतः परिच्छिन्नः ॥ ३१ ॥

इति श्रीरामाभिरामे श्रीरामीये रामायणतिलके
 सुन्दरकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

तस्यास्तद्वचनं श्रुत्वा हनूमान् हरिपुङ्गवः ।
दुःखाद्दुःखाभिभूतायाः सान्त्वमुत्तरमब्रवीत् ॥ १ ॥
अहं रामस्य सन्देशाद्देवि ! दूतस्तवागतः ।
वैदेही कुशली रामः स त्वां कौशलमब्रवीत् ॥ २ ॥
यो ब्रह्ममस्त्रं वेदांश्च वेद वेदविदां वरः ।
स त्वां दाशरथी रामो देवि ! कौशलमब्रवीत् ॥ ३ ॥
लक्ष्मणश्च महातेजा भर्तुस्तेजुचरः प्रियः ।
कृतवाञ्छोकसन्तप्तः शिरसा तेऽभिवादनम् ॥ ४ ॥
सा तयोः कुशलं देवी निश्चम्य नरसिंहयोः ।

दुःखाद्दुःखाभिभूताया इत्यनुगार्धः । दुःखपरम्पराखिन्नाया
इत्यर्थः ॥ १ ॥

तव समीपमिति शेषः ॥ २ ॥

ब्राह्ममस्त्रं यो वेद । अनेन सर्वास्त्रपारगत्वमुक्तम् । तदस्त्रदेव-
तायाः ब्रह्मणः सर्वजगत्समष्टित्ववत् तदस्त्रस्यापि सर्वास्त्रसमष्टित्वात् ।
वेदांश्चेत्यनेन सर्वकर्ममार्गपारगत्वम् । वेदविदां वर इत्यनेन ज्ञानमार्ग-
पारगत्वमुक्तम् ॥ ३ ॥ ४ ॥

प्रतिसंहृष्टसर्वाङ्गी हनूमन्तमथाब्रवीत् ॥ ५ ॥
 कल्याणी वत गाथेयं लौकिकी प्रतिभाति मा ।
 एति जीवन्तमानन्दो नरं वर्षशतादपि ॥ ६ ॥
 तयोः समागमे तस्मिन् प्रीतिरुत्पादिताऽद्भुता ।
 परस्परेण चालापं विश्वस्तौ तौ प्रचक्रतुः ॥ ७ ॥
 तस्यास्तद्वचनं श्रुत्वा हनूमान् मारुतात्मजः ।
 सीतायाः शोकतप्तायाः समीपमुपचक्रमे ॥ ८ ॥

संहृष्टसर्वाङ्गी पुलकितसर्वाङ्गी ॥ ५ ॥

असम्भावितमपि रामप्रसङ्गं जीवितधारणेन प्राप्तत्वात् तत्संवा-
 दिनीं लौकिकीं गाथां स्तौति । कल्याणीति । गाथायाः संवादित्व-
 दर्शनजो हर्षो बतेत्यनेन सूच्यते । कल्याणी सत्यार्थेति मा मां प्रति-
 भाति मज्ज्ञानविषया भवतीत्यर्थः । गाथां पठति । एतीति ।
 जीवन्तमवेत्येवातो बहूदुःखं सोऽपि जीवितव्यमिति भावः ॥ ६ ॥

तस्मिन् तस्मिन् काले रामलक्ष्मणकुशलवचःश्रवणकाले । तयोः
 रामलक्ष्मणयोः समागमकाल इव सीतायास्तेन वचसा अद्भुता अचिन्त्य-
 स्वरूपा प्रीतिरुत्पादिता किञ्च तयोः सीताहनूमतोस्तस्मिन् समागमे
 परस्परस्याद्भुता प्रीतिरुत्पादिता देवी दृष्टेति हनूमतः प्रीतिः । राम-
 दूतो दृष्ट इति देव्याः प्रीतिः । अतस्तौ विश्वस्तौ भूत्वा परस्परेणालापं
 चक्रतुः ॥ ७ ॥

तद्वचनं कल्याणोत्पादिसीतावचनम् । समीपमुपचक्रमे तच्छाखा-
 तोऽथि अर्वाचीनां शाखामवदृष्ट्य समीपं गन्तुं यत्नवानभूदित्यर्थः ॥ ८ ॥

यथा यथा समीपं स हनूमानुपसर्पति ।
 तथा तथा रावणं सा तं सीता परिशङ्कते ॥ ९ ॥
 अहो धिक् धिक् कृतमिदं कथितं हि यदस्य मे ।
 रूपान्तरमुपागम्य स एवायं हि रावणः ॥ १० ॥
 तामशोकस्य शाखान्तु विमुक्ता शोककशिता ।
 तस्यामेवानवद्याङ्गी धरण्यां समुपाविशत् ॥ ११ ॥
 अवन्दत महाबाहुस्ततस्तां जनकात्मजाम् ।
 सा चैनं भयसन्तस्ता भूयो नैनमुदैक्षत ॥ १२ ॥
 तं दृष्ट्वा वन्दमानञ्च सीता शशिनिभानना ।
 अब्रवीद्दीर्घमुच्छ्वस्य वानरं मधुरस्वरा ॥ १३ ॥
 मायां प्रविष्टो मायावी यदि त्वं रावणः स्वयम् ।

परिशङ्कते परिशङ्कते स्म । रामकुशलकथनेन विश्वस्तापि रावण-
 मायाबाहुल्यस्मरणेनाविश्वासादिति भावः ॥ ९ ॥

यदस्य यदनेन कथितं कथनं कृतं वार्त्ता कृता इदं भिग्धिक्
 कथितमिति भावे निष्ठा । तत्र हेतुमाह,—रूपान्तरमिति । यः पूर्वं
 मायया मामपाहरत् स एव रावणो रूपान्तरं प्राप्य वर्त्तत
 इत्यर्थः ॥ १० ॥

अशोकस्य अशोकवनस्य शिशपाटस्त्येत्यर्थः ॥ ११ ॥

तां शरण्युपविष्टां अवन्दत नमस्कृतवान् । एनं दृष्ट्वा भयसन्तस्ता
 भूयः पुनरेनं नापश्यत् ॥ १२ ॥ १३ ॥

उत्पादयसि मे भूयः सन्तापं तन्न शोभनम् ॥ १४ ॥
 स्वं परित्यज्य रूपं यः परिव्राजकरूपवान् ।
 जनस्थाने मया दृष्टस्त्वं स एव हि रावणः ॥ १५ ॥
 उपवासकृष्णां दीनां कामरूप ! निशाचर ! ।
 सन्तापयसि मां भूयः सन्तापं तन्न शोभनम् ॥ १६ ॥
 अथवा नैतदेवं हि यन्मया परिशुद्धितम् ।
 मनसो हि मम प्रीतिरुत्पन्ना तव दर्शनात् ॥ १७ ॥
 यदि रामस्य दूतस्त्वमागतो भद्रमस्तु ते ।
 पृच्छामि त्वां हरिश्रेष्ठ ! प्रिया रामकथा हि मे ॥ १८ ॥
 गुणान् रामस्य कथय प्रियस्य मम वानर ! ।
 चित्तं हरसि मे सौम्य ! नदीकूलं यथा रयः ॥ १९ ॥

भूयः सन्तापं यदुत्पादयसि तन्न शोभनम् ॥ १४ ॥
 तवैवं रूपकरणमपि सुकरमेवेत्याह,—सम्परित्यज्येति ॥ १५ ॥ १६ ॥
 एवं रावणदौरात्म्याद्धनूमन्तं रावणमाशङ्क्य तद्दर्शनजनितमात्मनो
 मनःप्रसादमालोच्य तां शङ्कां निराचष्टे । अथवेति । यन्मया परि-
 शुद्धितं रावणत्वमेतदेवं न यतस्तव दर्शनान्मम मनसः प्रीतिरुत्पन्ना ।
 रावणत्वे हि सा नेत्यद्येति भावः ॥ १७ ॥
 तव मयि रामदूतत्वनिश्चयः कथं स्यादिति चेत्तत्राह,—यदीति ।
 पृच्छामि इति रामकथामिति शेषः । तदेवाह,—प्रिया रामकथा
 —हीति ॥ १८ ॥

अहो स्वप्नस्य सुखतायाहमेव चिराहता ।
 प्रेषितं नाम पश्यामि राघवेण वनौकसम् ॥ २० ॥
 स्वप्नेऽपि यद्यहं वीरं राघवं सहलक्ष्मणम् ।
 पश्येयं नावसीदेयं स्वप्नोऽपि मम मत्सरी ॥ २१ ॥
 नाहं स्वप्नमिमं मन्ये स्वप्ने दृष्ट्वा हि वानरम् ।
 न शक्योऽभ्युदयः प्राप्तुं प्राप्तश्चाभ्युदयो मम ॥ २२ ॥
 किन्तु स्याच्चित्तमोहोऽयं भवेद्वातगतिस्त्रियम् ।
 उन्मादजो विकारो वा स्यादयं मृगदृष्टिणका ॥ २३ ॥

चित्तं हरसि चित्तं शिथिलयसि विश्वासहेत्वसम्पादनादिति भावः ।
 रयो नदीवेगः ॥ १९ ॥

रामदृढदर्शनं नेदं तदागमनस्यावासम्भावितत्वात् प्रायेणायं स्वप्नोऽ-
 थापि मे असौ सुखावह इत्याह्लाहो इति । या चिराहताहमेव
 राघवेण प्रेषितं वनौकसं पश्यामि नाम । अस्वप्नत्वेत्यासामपि दर्शनं
 स्यादित्याशयः ॥ २० ॥

अथ रामादिदर्शनस्वरूपस्वप्नोऽपि मे न जायत इति खिद्यति ।
 स्वप्नेऽपीति । मत्सरी मत्सरेण मत्समोपं सोऽपि नायातीति
 भावः ॥ २१ ॥

स्वप्नत्वमस्य नेत्याह,—नाहं स्वप्नमिति । प्राप्तश्चाभ्युदय इति ।
 तथा मनःसन्तोषोदयात् प्राप्तप्राय इत्यर्थस्तस्मान्न स्वप्नः ॥ २२ ॥

पुनस्त्येक्षते । किं न्विति । चित्तमोहो निरन्तररामध्यानजनित-
 स्तत्रेषितदृढदर्शनसम्भाषणादिविषयो भ्रमः । वातगतिः भूतावेशादि-

अथवा नायमुन्मादो मोहोऽप्युन्मादलक्षणः ।
 सम्बुद्धे चाहमात्मानमिमञ्चापि वनौकसम् ॥ २४ ॥
 इत्येवं वज्रधा सीता सम्प्रधार्य बलाबलम् ।
 रक्षसां कामरूपत्वान् मेने तं राक्षसाधिपम् ॥ २५ ॥
 एतां बुद्धिं तदा कृत्वा सीता सा तनुमध्यमा ।
 न प्रतिव्याजहाराथ वानरं जनकाब्रज्जा ॥ २६ ॥
 सीताया निश्चितं बुद्ध्वा हनूमान् मारुतात्मजः ।
 श्रोत्रानुकूलैर्वचनैस्तादा तां सम्प्रहर्षयन् ॥ २७ ॥

जनितो भ्रमः । उन्मादो विरहिणां पित्तोद्वेगरूपावस्थाविशेषजो
 भ्रमः । मृगटण्डिका तद्वत्प्रत्यक्षो भ्रमः ॥ २३ ॥

बाधराहित्यात् भ्रमचतुष्टयमपि निरस्यति अथवेति । मोहोऽप्यु-
 न्मादस्य लक्षणमिव लक्षणं यस्य सः । एवमुन्मादनिराकरणात् सोऽपि
 निरस्तः । अर्थतो भूतावेशोऽपि निरस्तः । यतोऽहमात्मानमिमं समीपस्थं
 वनौकसञ्च सम्बुद्धे सम्यक् जानामि निर्बाधं जानामोत्यर्थः । उक्तानां सर्व-
 धामविवेकलक्षणत्वान्मम विवेकसत्त्वाच्चेऽसम्भाविताः । मृगटण्डिकाभ्रमोऽपि
 दूरत्वदोषाज्जायते वानरश्च समीप एवेति स यद्वोऽप्ययुक्त इति भावः ॥ २४ ॥

बलाबलं बलं रक्षसां कामरूपबलम् । अथ बलं रामदूतस्य वानर-
 स्थात्रागमनसामर्थ्याभावः ॥ २५ ॥ २६ ॥

तिश्चितं रावणत्वनिश्चयं श्रोत्रानुकूलैर्वचनैः रामगुणकथनरूपैः ।
 विश्वासार्यं गुणान् रामस्य कथयेति सीताक्तेरिति भावः । सम्प्रहर्षयन्
 वक्ष्यमाणं वचः कथयामासेति शेषः ॥ २७ ॥

आदित्य इव तेजस्वी लोककान्तः शशी यथा ।
 राजा सर्वस्य लोकस्य द्रवो वैश्रवणो यथा ॥ २८ ॥
 विक्रमेनोपपन्नश्च यथा विष्णुर्महायशाः ।
 सत्यवादी मधुरवाग्देवो वाचस्यतिथ्या ॥ २९ ॥
 रूपवान् सुभगः श्रीमान् कन्दर्प इव मूर्त्तिमान् ।
 स्थानक्रोधे प्रहर्त्ता च श्रेष्ठो लोके महारथः ॥ ३० ॥
 बाहुच्छायामवष्टब्धो यस्य लोको महात्मनः ।
 अपक्रस्याश्रमपदान् मृगरूपेण राघवम् ॥ ३१ ॥
 शून्ये येनापनीतासि तस्य द्रव्यसि तत्फलम् ।
 अचिराद्भावणं संख्ये यो वधिष्यति वीर्यवान् ॥ ३२ ॥
 क्रोधप्रसुक्तैरिषुभिर्ज्वलद्गिरिव पावकैः ।
 तेनाहं प्रेषितो दूतस्त्वत्सकाशमिहागतः ॥ ३३ ॥
 त्वदियोगेन दुःखार्त्तः स त्वां कौशलमब्रवीत् ।
 लक्ष्मणश्च महातेजाः सुमित्रानन्दवर्द्धनः ॥ ३४ ॥
 अभिवाद्य महाबाहुः स त्वां कौशलमब्रवीत् ।
 रामस्य च सखा देवि ! सुग्रीवो नाम वानरः ॥ ३५ ॥
 राजा वानरमुख्यानां स त्वां कौशलमब्रवीत् ।

राजा धनधान्यादिप्रदानेन सर्वलोकस्य रक्षकः ॥ २८ ॥ २९ ॥
 स्थानक्रोधे उचितक्रोधविषये क्रोधोचित्ये प्रहर्त्तेति यावत् ॥ ३० ॥
 तं राघवमाश्रमादपकृष्य शून्ये आश्रमे येनापनीता तस्य रक्षसकृत

नित्यं स्मरति ते रामः स सुग्रीवः स लक्ष्मणः ॥ ३६ ॥
 दिव्या जीवसि वैदेहि ! राक्षसीवशमागता ।
 न चिराद्द्रक्ष्यसे रामं लक्ष्मणञ्च महारथम् ॥ ३७ ॥
 मध्ये वानरकोटीनां सुग्रीवश्चामितौजसम् ।
 अहं सुग्रीवसचिवो हनूमाक्षाम वानरः ॥ ३८ ॥
 प्रविष्टो नगरीं लङ्कां लङ्घयित्वा महोदधिम् ।
 कृत्वा मूर्ध्नि तदा न्यासं रावणस्य दुरात्मनः ॥ ३९ ॥
 त्वां द्रष्टुमुपयातोऽहं समाश्रित्य पराक्रमम् ।
 नाहमस्मि तथा देवि ! यथा मामवगच्छसि ।
 विशङ्का त्वज्यतामेषा अद्भुतं वदतो मम ॥ ४० ॥

इत्यार्षे रामायणे वाल्मीकीये सुन्दरकाण्डे

चतुस्त्रिंशः सर्गः ॥ ३४ ॥

कलं त्वदपहारपापफलं तेनानुभूयमानं द्रक्ष्यसि । तदेवाह,—अचिरा-
 दिति । न चिरादिति पाठान्तरम् । यो बधिष्यति तेनेत्यर्थः ॥ ३१ ॥
 ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥

यथा मामवगच्छसि मायावी रावण इति न तथाहमस्मि ॥ ४० ॥

इति श्रीरामाभिरामे श्रीरामीये रामायणतिलके
 सुन्दरकाण्डे चतुस्त्रिंशः सर्गः ॥ ३४ ॥

पञ्चविंशः सर्गः ।

तान्तु रामकथां श्रुत्वा वैदेही वानरर्वभात् ।
उवाच वचनं सान्त्वमिदं मधुरया गिरा ॥ १ ॥
क ते रामेण संसर्गः कथं जानासि लक्ष्मणम् ।
वानराणां नराणाञ्च कथमासीत् समागमः ॥ २ ॥
यानि रामस्य चिह्नानि लक्ष्मणस्य च वानर ! ।
तानि भूयः समाचक्ष्व न मां शोकः समाविशेत् ॥ ३ ॥
कीदृशं तस्य संस्थानं रूपं तस्य च कीदृशम् ।
कथमूरु कथं बाहू लक्ष्मणस्य च शंस मे ॥ ४ ॥
एवमुक्तस्तु वैदेह्या हनूमान् मारुतात्मजः ।
ततो रामं यथातत्त्वमाख्यातुमुपचक्रमे ॥ ५ ॥
जानन्ती वत दिश्या मां वैदेहि ! परिपृच्छसि ।
भर्तुः कमलपत्राक्षि ! संस्थानं लक्ष्मणस्य च ॥ ६ ॥

तान्त्विति । आदित्य इवेत्यादिका ॥ १ ॥ २ ॥
तानि रामलक्ष्मणचिह्नानि । भूयोऽधिकं विशिष्य समाचक्ष्व येन
मां शोको न समाविशेत् ॥ ३ ॥
संस्थानमवयवसन्निवेशः रूपमाकारो नीलपीतादिवर्णश्च ॥ ४ ॥ ५ ॥

यानि रामस्य, चिह्नानि लक्षणस्य च यानि वै ।
 लक्षितानि विशालाक्षि ! वदतः प्रष्टुं तानि मे ॥ ७ ॥
 रामः कमलपत्राक्षः पूर्णचन्द्रनिभाननः ।
 रूपदाक्षिण्यसम्पन्नः प्रसूतो जनकात्मजे ॥ ८ ॥
 तेजसादित्यसङ्काशः क्षमया पृथिवीसमः ।
 वृहस्पतिसमो बुद्ध्या यज्ञसा वासवोपमः ॥ ९ ॥
 रक्षिता जीवलोकस्य स्वजनस्य च रक्षिता ।
 रक्षिता स्वस्य वृत्तस्य धर्मस्य च परन्तपः ॥ १० ॥
 रामो भामिनि ! लोकस्य चातुर्वर्ण्यस्य रक्षिता ।
 मर्यादानाञ्च लोकस्य कर्त्ता कारयिता च सः ॥ ११ ॥

जानन्ती दिष्ट्या दैवेन रामदूतं मां जानन्ती यदि पृच्छसि रावण-
 शत्रुं त्वक्ता तदा त्वया यानि संस्थानादीनि पृष्टानि यथा च मया
 लक्षितानि दृष्टानि तानि सर्वाणि वदतो मत्तः प्रष्टुं ॥ ६ ॥ ७ ॥

रूपदाक्षिण्यसम्पन्नः प्रसूत इति । जन्मना सहैवोक्ता वक्ष्यमाणाश्च
 गुणा जाता इत्यर्थः ॥ ८ ॥ ९ ॥ १० ॥

रामो भामिनि लोकस्येति । सर्वस्य कर्त्ता हर्त्ता भर्त्ता चेति शेषः ।
 अनेन दृष्टिस्थितिसंहारकर्तृत्वरूपं ब्रह्मलक्षणं रामस्योक्तं गूढम् ! एवं
 ज्ञानं तत्क्षणं भगवतैव स्वमायातिरस्कारणो निरासात् इति बोध्यम् ।
 लोकस्य मर्यादानां वर्णाश्रममर्यादानां कर्त्ता भगवदवतारत्वात् । कार-
 यिता कानात्मना अवतीत्यरूपेण चातुर्वर्ण्यरक्षिता च ॥ ११ ॥

अर्चिभानर्चितोऽत्यर्थं ब्रह्मचर्यव्रते स्थितः ।
 साधूनामुपकारज्ञः प्रचारज्ञश्च कर्मणाम् ॥ १२ ॥
 राजनीत्यां विनीतश्च ब्राह्मणानामुपासकः ।
 ज्ञानवान् शीलसम्पन्नो विनीतश्च परन्तपः ॥ १३ ॥
 यजुर्वेदविनीतश्च वेदविद्भिः सुपूजितः ।
 धनुर्वेदे च वेदे च वेदाङ्गेषु च निष्ठितः ॥ १४ ॥
 विपुलांसो महाबाहुः कम्बुग्रीवः शुभाननः ।
 गृहजत्रुः सुताम्राक्षो रामो नाम जनैः श्रुतः ॥ १५ ॥
 दुन्दुभिखननिर्घोषः स्निग्धवर्णः प्रतापवान् ।
 समश्च सुविभक्ताङ्गो वर्णं श्यामं समाश्रितः ॥ १६ ॥
 त्रिस्थिरस्त्रिप्रलम्बश्च त्रिसमस्त्रिषु चोन्नतः ।

अतएवार्चिभान् आदित्यरूपः सन् अर्चितस्त्रैवर्णिकैरिति शेषः ।
 ब्रह्मचर्यव्रते गृहस्थोचितपर्वोदिवर्जनपूर्वकमृतुगमनलक्षणे स्थितः ।
 वस्तुतस्तु गार्हस्थेऽपि अस्त्वलितरेताः । मनःसङ्कल्पेनैव देव्यारतिप्रीतेः
 सन्तानस्य च सम्पादनमिति भावः । साधूनामुपकारज्ञः उपकर्तव्य-
 कारज्ञः । कर्मणां स्वरूपस्यानुष्ठानस्य च तत्त्वज्ञाता ॥ १२ ॥

ब्राह्मणानां वसिष्ठादीनाम् ॥ १३ ॥

यजुर्वेदविनीतश्च चादन्येषामपि संग्रहः विनीतो निरतः ॥ १४ ॥

एवमात्मगुणानुक्ता देहगुणानाह,—विपुलांस इति ॥ १५ ॥

समः विस्तारायामसमः ॥ १६ ॥

चितास स्तम्भे च स्निग्धो गम्भीरस्त्रिषु नित्यशः ॥ १७ ॥

चिवलीमान् व्यवनतश्चतुर्व्यङ्गस्त्रिष्विवान् ।

चतुष्कलश्चतुर्लेशश्चतुष्किष्कुश्चतुःशमः ॥ १८ ॥

त्रिस्थिरः त्रिषु स्थानेषु स्थिरः । ऊरुश्च मणिवन्धश्च मुखश्च नृपतेः
स्थिरा इत्युक्तेः । त्रिषु प्रलम्बः । प्रलम्बा यस्य स धनीत्रयो भ्रूमुष्क-
बाहव इति सामुद्रिकोक्तेः । मुष्को वृषणः । त्रिषु समः । समव्यवयव
इत्यर्थः । केशायं वृषणं जानुसमं यस्य स भूपतिरित्युक्तेः । त्रिषु
चोन्नतः । नाभ्यन्तः कुक्षिवक्षोभिरुन्नतैः क्षितिपो भवेत् । चितासः
त्रिषु ताम्रः । नेत्रान्तनखपाण्यङ्गितलैस्ताम्रस्त्रिभिः सुखी । त्रिषु
स्निग्धः । स्निग्धा भवन्ति वै शेषां पादरेखाः शिरोरुद्धा । तथा लिङ्ग-
मणिल्लेषां महाभाग्यं विनिर्दिशेत् । त्रिषु गम्भीरः खरेगतौ च नाभौ
च गम्भीरस्त्रिषु शस्यते ॥ १७ ॥

चिवलीमान् उदरे कण्ठे उभयत्र वा वलीत्रयवान् । त्रिषु व्यवनतः
निम्नः निम्नत्वं निमग्नत्वं तच्च निमग्नपादतलमध्यत्वं निमग्नपादरेखात्वं निमग्न-
स्तनचूचुकत्वञ्च । चतुर्व्यङ्गश्चतुर्लेशः । योवाप्रजननं एष्टं ऋषे जङ्घे च
पूजिते । त्रिष्विवान् आवर्त्तत्रययुक्तशोर्वः आवर्त्तत्रययुक्तं यस्य शिरः
क्षितिभ्रतामयं नाथः । चतुष्कलः चतस्रः कलाः चतुर्वेदप्राप्तिस्तृचका-
ङ्गुलमूलरेखा यस्य सः । मूलेऽङ्गुलस्य रेखानां चतस्रस्त्रिष एव वा ।
एकादेवा यथायोगं वेदरेखा द्विजन्मनाम् । चतुर्लेशः । ललाटे चतू-
रेखायुक्तः । ललाटे यस्य दृश्यन्ते चतुस्त्रिद्वेष्टकरेखका । शतद्वयं शतं
षष्टिस्तस्यायुर्विशतिः क्रमात् । चतुष्किष्कुः । किष्कुश्चतुर्विंशत्यङ्गुला-
त्मको हस्तः । चतुर्दशप्रमाणाः षष्ठ्यवत्यङ्गुलोत्सेध इति यावन । धनुः

चतुर्दशसमहन् चतुर्दंष्ट्रचतुर्गतिः ।

महोष्ठहनुनासश्च पञ्चस्निग्धोष्ठवंशवान् ॥ १८ ॥

दशपद्मो दशवृहत्त्रिभिर्व्याघ्रो द्विशुक्लवान् ।

षडुन्नतो नवतनुस्त्रिभिर्व्याघ्रोति राघवः ॥ २० ॥

सप्तः । बाहुजानूहगण्डानि चत्वार्यथसमानि चेति । बाहुजानू-
गण्डौ समावित्यर्थः ॥ १८ ॥

चतुर्दशसमहन् इति । समपरिमाणचतुर्दंष्ट्राङ्गहन्ः । तदुक्तम् ।
श्रुवौ नासापुटे नेत्रे कर्णावलौ च चूचुको । शूर्परे मणिवनौ च
जानुनी वक्ष्यौ कटी । करौ पादौ स्निग्धौ यस्य समौ ज्ञेयः स
भूपतिः । स्नातौ गण्डौ तथा दन्ता ऊरु ज्ञेयौ च जघनोत्पल्लव-
पाठः । चतुर्दंष्ट्र इति । चतस्रो दंष्ट्रा दन्तपङ्क्तिद्वये प्रतिपार्श्वं शास्त्रोक्त-
लक्षणा यस्य सः । तच्च । स्निग्धा घनाश्च दशनाः सुतीक्ष्णदंष्ट्राः
शुभाश्चतस्र इति । दंष्ट्राणां तीक्ष्णत्वं क्रमुकादिखण्डनसमर्थत्वम् ।
चतुर्गतिरिति । सिंहशार्दूलमजवृषभैश्चतुर्भिस्तुल्या गतिर्यस्य सः
महोष्ठहनुनासश्चेति । महत्पशस्तमोष्ठहनुनासं यस्य सः । तपोष्ठस्य
प्राशस्त्यं बिम्बफलादिवदरुणत्वे सति मांसलत्वम् । हृगोऽस्तु परिपूर्व-
मांसलोद्भवत्वम् । नासिकायास्तु दीर्घाग्रतश्चिरमुटत्वम् । पञ्चस्निग्ध-
इति । पञ्च वाग्बन्धनखलोमत्वचं स्निग्धं यस्य सः । अष्टवंशवान् ।
प्रशस्ताष्टवंशाख्यावयववान् । वंशशब्देन दैर्घ्यं चिह्नितम् । बाहु च
नलकावूरुजङ्घे चेत्यष्टवंशकाः । नलकावूरुल्याविति तीर्थः ॥ १८ ॥

दशपद्मः । मुखनेत्रास्य जिह्वोष्ठतानुक्तनखं करौ । पादौ च
दशपद्मानि पद्माकाराणि यस्य चेति । आस्यमोष्ठमध्यम् । दशवृहत् ।

सत्यधर्मरतः श्रीमान् संयद्वायुयहे रतः ।
 देशकालविभागज्ञः सर्वलोकप्रियंवदः ॥ २१ ॥
 भ्राता चास्य च दैमात्रः सौमित्रिरमितप्रभः ।
 अनुरागेण रूपेण युष्मैश्चापि तथाविधः ॥ २२ ॥
 स सुवर्णच्छविः श्रीमान् रामः श्यामो महायशः ।
 नावुभौ नरशार्दूलौ त्वद्दर्शनकृतोत्सवौ ॥ २३ ॥

तानि तु उरः शिरो कणाटश्च ग्रीवानाङ्गसनाभयः । पादौ पृष्ठं
 भ्रुवी चैव विशालास्ते मुखप्रदा इति । त्रिभिः श्रीयशस्तेजोभिर्व्याप्तो
 युक्तः । दिशुकवान् । द्वौ शुद्धौ तु शुभौ शुक्लौ वंशौ मातुः पितु-
 स्तथेतुक्तेः । षडुन्नतः । तानि च कक्षः कुक्षिश्च वक्षश्च घ्राणस्कन्ध-
 कणाटिकाः । सर्वभूतेषु निर्दिष्टा उन्ननास्तु मुखप्रदा इति । पूर्वं
 व्युन्नतस्त्रिगधत्वमुक्तम् । अथ पञ्चस्त्रिगधत्वं षडुन्नतत्वञ्चोभयमपि मत्त-
 भेदादविवक्ष्यम् । एवं नानामतप्रदर्शनं रामस्य नानामतसम्मतसर्व-
 कक्षयुक्तत्वसूचनाय । नवतनुः । नवभ्यः सूक्ष्मः । तानि च सूक्ष्माण्य-
 क्कुनिपर्वाणि केशरोमनखत्वचः । श्रेयश्च येषां सूक्ष्माणि ते नरा दीर्घ-
 जीविन इति प्रोक्तं षट्कम् । मृदुस्त्वश्रुत्वं सूक्ष्मदृष्टित्वं सूक्ष्मबुद्धि-
 त्वञ्चेति नवसूक्ष्मत्वम् । दृष्टेः सूक्ष्मं रत्नपरीक्षान्तसूक्ष्मदर्शनचातुर्यम् ।
 बुद्धेः सूक्ष्मत्वं तत्त्वसाक्षात्कारसमर्थत्वम् । त्रिभिर्व्याप्नोति धर्मार्थकामैः
 कानां यथोचितम् व्याप्नोति । त्रिवर्गसेवीत्यर्थः ॥ २० ॥

संयद्वायुयहे । संयद्वायुश्च भवनवादीनाम् । अनुग्रहस्ताभ्यां प्रजा-
 रक्षकम् । तदुभयनिष्ठः ॥ २१ ॥

विचिन्वन्तौ महीं कृत्स्नामस्माभिः सह सङ्गतौ ।
 त्वामेव मार्गमाणौ तौ विचरन्तौ वसुन्धराम् ॥ २४ ॥
 ददर्शतुष्ट्यगपतिं पूर्वजेनावरोऽपितम् ।
 ऋष्यमूकस्य मूले तु बज्रपादपसङ्कुले ॥ २५ ॥
 भ्रातुर्भयार्त्तमासीनं सुग्रीवं प्रियदर्शनम् ।
 वयञ्च हरिराजं तं सुग्रीवं सत्यसङ्गरम् ॥ २६ ॥
 परिचर्यामहे राज्यात् पूर्वजेनावरोऽपितम् ।
 ततस्तौ चीरवसनौ धनुःप्रवरपाणिनौ ॥ २७ ॥
 स तौ दृष्ट्वा नरव्याघ्रौ धन्विनौ वानरर्षभः ॥ २८ ॥
 अभिप्लुतो गिरेस्तस्य शिखरं भयमोहितः ।
 ततः स शिखरे तस्मिन् वानरेन्द्रो व्यवस्थितः ॥ २९ ॥
 तयोः समीपं मामेव प्रेषयामास सत्वरम् ।

द्वैमात्रः । राममात्रपेक्षया द्वितीया माता द्विमाता । तस्याऽपत्य-
 मित्यर्थः । भिक्षोदरभ्रातेत्यर्थः । द्वैमात्र इति पाठान्तरम् ॥ २२ ॥ २३ ॥

अस्माभिः सुग्रीवमन्त्रिभिरित्यर्थः । उक्तमेव विस्तरेणाह,—
 त्वामेवेति ॥ २४ ॥

मृगपतिं श्राव्यामृगपतिं सुग्रीवं पूर्वजेन वासिना अवरोपितं
 राज्यात् भ्रंशितम् ॥ २५ ॥ २६ ॥

परिचर्यामहे । तच्छ्रयणावर्षा । परिचराम इत्यर्थः । अवरोपितं
 राज्येन हीनं क्षत्रम् । पाणिनौ पाणी शनि यावत् ॥ २७ ॥ २८ ॥

तावहं पुरुषव्याघ्रौ सुग्रीववचनात् प्रभु ॥ ३० ॥
 रूपलक्षणसम्यक्नौ कृताञ्जलिरुपस्थितः ।
 तौ परिज्ञाततत्त्वार्थौ मया प्रीतिसमन्वितौ ॥ ३१ ॥
 पृष्ठमारोप्य तं देशं प्रापितौ पुरुषर्षभौ ।
 निवेदितौ च तत्त्वेन सुग्रीवाय महात्मने ॥ ३२ ॥
 तयोरन्योऽन्यसम्भाषात् भृशं प्रीतिरजायत ।
 तत्र तौ कीर्त्तिसम्यक्नौ हरीश्वरनरेश्वरौ ॥ ३३ ॥
 परस्परकृताश्चासौ कथया पूर्ववृत्तया ।
 तं ततः सान्वयामास सुग्रीवं लक्ष्मणाग्रजः ॥ ३४ ॥
 स्त्रीहेतोर्वाल्लिना भ्रात्रा निरस्तं पुरुतेजसा ।
 ततस्त्वन्नाश्रजं शोकं रामस्याक्लिष्टकर्मणः ॥ ३५ ॥
 लक्ष्मणो वानरेन्द्राय सुग्रीवाय न्यवेदयत् ।
 स श्रुत्वा वानरेन्द्रस्तु लक्ष्मणेनेरितं वचः ॥ ३६ ॥

अभिभूतः उत्प्लुत्यारूढः ॥ ३६ ॥ ३० ॥
 मया परिज्ञाततत्त्वार्थौ मया विज्ञाताशेषवृत्तान्तौ विज्ञापिता-
 शेषवृत्तान्तौ च ॥ ३१ ॥ ३२ ॥ ३३ ॥
 पूर्ववृत्तया स्त्रीयस्त्रीयवृत्तान्तगोचरया ॥ ३४ ॥
 स्त्रीहेतोः सुग्रीवस्त्रीपरिग्रहार्थम् । पुरुषवृत्तेजो यस्य तेन तन्ना-
 श्रजं त्वदपहारजम् ॥ ३५ ॥ ३६ ॥

तदासीन्निष्प्रभोऽत्यर्थं ग्रहग्रस्त इवांशुमान् ।
 ततस्त्वद्गात्रशोभीनि रचसा द्वियमाणया ॥ ३७ ॥
 यान्याभरणजालानि पातितानि महीतले ।
 तानि सर्वाणि रामाय आनीय हरिचूथपाः ॥ ३८ ॥
 संहृष्टा दर्शयामासुर्गतित्तु न विदुस्तव ।
 तानि रामाय दत्तानि मयैवोपहृतानि च ॥ ३९ ॥
 स्वनवन्धवकीर्णानि तस्मिन् विहृतचेतसि ।
 तान्यङ्के दर्शनीयानि कृत्वा बद्धविधं तदा ॥ ४० ॥
 तेन देवप्रकाशेन देवेन परिदेवितम् ।
 प्रादीपयद्वाशरथेस्तदा शोकज्जताशनम् ॥ ४१ ॥
 शायितञ्च चिरं तेन दुःखार्त्तेन महात्मना ।

निष्प्रभः खिन्नचित्तः । तद्गात्रं शोभयितुं शीलं येषां तानि
 ॥ ३७ ॥ ३८ ॥

दर्शयामासुः सुग्रीवाक्षयेति शेषः ॥ ३९ ॥

मयैवोपहृतानि च प्रथममिति शेषः । अवकीर्णानि भूमौ पात-
 नात् किञ्चिद्विशोर्णानि । तानि दत्तानि गृहीत्वा शोकात्तस्मिन्
 विहृतचेतसि प्रथमार्थं सप्तमी । विहृतचेताः मूर्च्छितचेतौऽभू-
 दित्यर्थः ॥ ४० ॥

देवप्रकाशेन देवावतारेणातएव देवेन परिदेवितम् । प्रादीपयन्
 आभरणदर्शनमिति शेषः ॥ ४१ ॥

मयापि विविधैर्वाक्यैः शृङ्गादुत्थापितः पुनः ॥ ४२ ॥

तानि दृष्ट्वा महार्हाणि दर्शयित्वा मुहुर्मुहुः ।

राघवः सहस्रौमित्रिः सुग्रीवे स न्यवेशयत् ॥ ४३ ॥

स तवादर्शनादार्थ्ये ! राघवः परितप्यते ।

महता ज्वलता नित्यमग्निनैवाग्निपर्वतः ॥ ४४ ॥

त्वत्क्षते तमनिद्रा च शोकचिन्ता च राघवम् ।

तापयन्ति महात्मानमग्न्यागारमिवाग्नयः ॥ ४५ ॥

तवादर्शनशोकेन राघवः परिचाल्यते ।

महता भूमिकम्पेन महानिव शिलोच्चयः ॥ ४६ ॥

काननानि सुरस्याणि नदीप्रस्रवणानि च ।

चरन् रतिमाप्नोति त्वामपश्यन् वृषात्मजे ! ॥ ४७ ॥

स त्वां मनुजशार्दूलः क्षिप्रं प्राप्स्यति राघवः ।

समिचबान्धवं हत्वा रावणं जनकात्मजे ! ॥ ४८ ॥

सहितौ रामसुग्रीवावुभावकुरुतां तदा ।

समयं वालिनं हन्तुं तव चान्वेषणं प्रति ॥ ४९ ॥

शायितं शोकात् भूमौ पतितम् ॥ ४२ ॥ ४३ ॥

अग्निपर्वतः संवर्त्ताख्यकालाग्निनिवासभूतः पर्वतोऽग्निपर्वतः । तत्र
माख्यवतः षष्ठ्ये दृश्यते ह्यवाट् सदा । नाम्ना संवर्त्तको नाम कालाग्नि-
भरतसर्गभेति भीष्मपर्वणि भारतेऽङ्के ॥ ४४ ॥ ४५ ॥ ४६ ॥ ४७ ॥ ४८ ॥

ततस्ताभ्यां कुमारभ्यां वीराभ्यां स हरीश्वरः ।
 किष्किन्वां समुपागम्य वाली युद्धे निपातितः ॥ ५० ॥
 ततो निहत्य तरसा रामो वालिनमाहवे ।
 सर्वर्क्षहरिसङ्घानां सुग्रीवमकरोत् पतिम् ॥ ५१ ॥
 रामसुग्रीवयोरैक्यं देव्येवं समजायत ।
 हनूमन्तञ्च मां विद्धि तयोर्दूतमुपागतम् ॥ ५२ ॥
 स्वं राज्यं प्राप्य सुग्रीवः स्वानानीय महाकपिन् ।
 त्वदर्थं प्रेषयामास दिशो दश महाबलान् ॥ ५३ ॥
 आदिष्टा वानरेन्द्रेण सुग्रीवेण महौजसः ।
 अद्रिराजपतीक शः सर्वतः प्रस्थिता महीम् ॥ ५४ ॥
 ततस्ते मार्गमाणा वै सुग्रीववचनातुराः ।
 चरन्ति वसुधां कृतस्त्रां वयमन्ये च वानराः ॥ ५५ ॥
 अङ्गदो नाम लक्ष्मीवान् वालिसूनुर्महाबलः ।
 प्रस्थितः कपिशूद्रैर्लक्ष्मिभागबलसंहतः ॥ ५६ ॥
 तेषां नो विप्रनष्टानां विन्ध्ये पर्वतसत्तमे ।

सहितौ सख्यं प्राप्नौ । समयं प्रतिज्ञाम् ॥ ४९ ॥ ५० ॥ ५१ ॥ ५२ ॥

॥ ५३ ॥ ५४ ॥

सुग्रीववचनातुराः सुग्रीवाज्ञाभीताः ॥ ५५ ॥

त्रिभागबलसंहतः सेनायास्त्रिष्वंशेऽर्धेकांशसेनापरिहृत इत्यर्थः ॥ ५६ ॥

भृशं शोकपरीतानामहोरात्रगणा गताः ॥ ५७ ॥

ते वयं कार्यनैराश्यात्कालस्यातिक्रमेण च ।

भयाच्च कपिराजस्य प्राणंस्त्यक्तुमुपस्थिताः ॥ ५८ ॥

विचित्य गिरिदुर्गोणि नदीप्रस्रवणानि च ।

अनसाद्य पदं देव्याः प्राणंस्त्यक्तुं व्यवस्थिताः ॥ ५९ ॥

ततस्तस्य गिरेर्मूर्ध्नि वयं प्रायमुपास्महे ।

दृष्ट्वा प्रायोपविष्टांश्च सर्वान् वानरपुङ्गवान् ॥ ६० ॥

भृशं शोकार्णवे मग्नः पर्यदेवयदङ्गदः ।

तव नाशञ्च वैदेहि ! वालिनश्च तथा वधम् ॥ ६१ ॥

प्रायोपवेशमस्माकं मरणञ्च जटायुषः ।

तेषां नः स्वामिसन्देष्टान्निराशानां सुमूर्धताम् ॥ ६२ ॥

कार्यहेतोरिहायातः शकुनिर्वीर्यवान् महान् ।

गृध्रराजस्य सोदर्यः स्यातिर्नाम गृध्रराट् ॥ ६३ ॥

श्रुत्वा भ्रातृवधं कोपादिदं वचनमब्रवीत् ।

विन्धे विप्रगृह्णानां विजमध्येऽदर्शनं प्राप्तानां गता इति समयात्
परेपीति शेषः ॥ ५७ ॥ ५८ ॥ ५९ ॥ ६० ॥ ६१ ॥

निराशानां त्वत्प्राप्त्याशरहितानां स्वामिसन्देष्टान्तत्सन्दिष्टकाला-
न्वयाद्धेतोर्मुमूर्धताम् ॥ ६२ ॥

कार्यहेतोः कार्यसिद्ध्यर्थमिहायातः दैवादिति शेषः ॥ ६३ ॥

यवीयान् केन मे भ्राता हतः क्व च निपातितः ॥ ६४ ॥
 एतदाख्यातुमिच्छामि भवद्भिर्वानरोत्तमाः ।
 अङ्गदोऽकथयत्तस्य जनस्थाने महद्बधम् ॥ ६५ ॥
 रक्षसा भीमरूपेण त्वामुद्दिश्य यथार्थतः ।
 जटायोस्तु वधं श्रुत्वा दुःखितः सोऽरुणात्मजः ॥ ६६ ॥
 त्वामाह स वरारोहे ! वसन्तीं रावणालये ।
 तस्य तद्वचनं श्रुत्वा सम्यातेः प्रीतिवर्द्धनम् ॥ ६७ ॥
 अङ्गदप्रमुखाः सर्वे ततः प्रस्थापिता वयम् ।
 विन्ध्यादुत्थाय सम्प्राप्ताः सागरस्यान्तमुत्तमम् ॥ ६८ ॥
 त्वद्दर्शने छतोत्साहा दृष्टाः पुष्टाः स्रवङ्गमाः ।
 अङ्गदप्रमुखाः सर्वे वेलोपान्तमुपागताः ॥ ६९ ॥
 चिन्तां जग्मुः पुनर्भीमां त्वद्दर्शनसमुत्सुकाः ।
 अथाहं हरिसैन्यस्य सागरं दृश्य सीदतः ॥ ७० ॥
 व्यवधूय भयं तीव्रं योजनानां शतं सुतः ।
 लङ्का चापि मया रात्रौ प्रविष्टा राक्षसाकुला ॥ ७१ ॥
 रावणश्च मया दृष्टस्त्वच्च शोर्कान्पीडिता ।

क्व देशे इति शेषः ॥ ६४ ॥

आख्यातुमिच्छामानकर्तृकेऽपि तुमुन्नायः ॥ ६५ ॥ ६६ ॥ ६७ ॥

अन्तं तटम् ॥ ६८ ॥ ६९ ॥ ७० ॥

एतत्ते सर्वमाख्यातं यथावृत्तमनिन्दिते ! ॥ ७२ ॥
 अभिभाषस्व मां देवि ! दूतो दाशरथेरहम् ।
 तन्मां रामकृतोद्योगं त्वन्निमित्तमिहागतम् ॥ ७३ ॥
 सुग्रीवसचिवं देवि ! बुद्धयस्त्र पवनात्मजम् ।
 कुशली तव काकुत्स्थः सर्वशस्त्रभृतां वरः ॥ ७४ ॥
 शुरोराराराधने युक्तो लक्ष्मणः शुभलक्षणः ।
 तस्य वीर्यवतो देवि ! भक्तुंस्तव हिते रतः ॥ ७५ ॥
 अहमेकस्तु सम्प्राप्तः सुग्रीववचनादिह ।
 मयेयमसहायेन चरता कामरूपिणा ॥ ७६ ॥
 दक्षिणादिगनुक्रान्ता त्वन्मार्गविचयैषिणा ।
 दिक्ष्वाहं हरिमैन्यानां त्वन्नाशमनुशोचताम् ॥ ७७ ॥
 अपनेय्यामि सन्तापं तवाधिगमशासनात् ।
 दिक्ष्वा हि न मम व्यथं सागरस्येह लङ्घनम् ॥ ७८ ॥
 प्राप्स्याम्यहमिदं देवि ! त्वद्दर्शनकृतं यशः ।

भुतः भुतवान् ॥ ७१ ॥ ७२ ॥ ७३ ॥
 पवनात्मजत्वेन लङ्घनसामर्थ्यम् ॥ ७४ ॥ ७५ ॥
 एकः सम्प्राप्तोऽर्थाच्छेषाः समुद्रतीर एवासते । कामरूपिणा अनेन
 दावयान्तःपुराद्यन्वेषणसामर्थ्यं सूचितम् ॥ ७६ ॥
 त्वन्नाशं त्वददर्शनम् ॥ ७७ ॥

राघवश्च महावीर्यः क्षिप्रं त्वामभिपश्यते ॥ ७६ ॥
 सपुत्रबान्धवं हत्वा रावणं राजसाधिपम् ।
 माल्यवान् नाम वैदेहि ! गिरिणामुत्तमो गिरिः ॥ ८० ॥
 ततो गच्छति गोकर्णं पर्वतं केसरी हरिः ।
 स च देवर्षिभिर्दिष्टः पिता मम महाकपिः ।
 तीर्थे नदीपतेः पुण्ये शम्भसादनमुद्धरन् ॥ ८१ ॥
 यस्याहं हरिणः क्षेत्रे जातो वा तेन मैथिलि ! ।
 हनूमानिति विख्यातो लोके स्तेनैव कर्मणा ॥ ८२ ॥
 विश्वासार्थन्तु वैदेहि ! भक्तुरुक्ता मया गुणाः ।
 अचिरात्त्वामितो देवि ! राघवो नयिता भ्रुवम् ॥ ८३ ॥
 एवं विश्वासिता सीता हेतुभिः शोककर्षिता ।
 उपपन्नैरभिज्ञानैर्दूतं तमधिगच्छति ॥ ८४ ॥

अधिगमोदर्शनम् ॥ ७८ ॥ ७९ ॥

तिर्यग्देहस्य तव कथं प्रवनात्मजत्वमिति शङ्कामयमयमाह,—
 माल्यवान्नामेति ॥ ८० ॥

गोकर्णं तदाख्यम् । दिष्टः शम्भसादनाख्यासुरवधायोजनः । उद्ध-
 रन्मुद्धृतवान् अवधोदित्यर्थः । भूतेऽपि कटः प्रतापः ॥ ८१ ॥
 स्तेनैव उत्पत्तिकालप्रवृत्तेन कर्मणा पराक्रमेण ॥ ८२ ॥
 भक्तुर्व्यङ्ग्यं रामस्य नयिता नेता ॥ ८३ ॥

अतुल्यं गता हर्षं प्रहर्षेण तु जानकी ।
 नचाभ्यां वक्रपक्षाभ्यां सुमोचानन्दजं जलम् ॥ ८५ ॥
 चारु तद्वदनं तस्यास्तासशुक्लायतेक्षणम् ।
 अशोभत विशालाक्ष्या राज्ञमुक्त इवोदुराट् ॥ ८६ ॥
 हनमन्तं कपिं व्यक्तं मन्यते नान्यथेति सा ।
 अथोवाच हनूमांस्तमुत्तरं प्रियदर्शनाम् ॥ ८७ ॥
 एतत्ते सर्वमाख्यातं समाश्वसिहि मैथिलि ! ।
 किं करोमि कथं वा ते रोचते प्रतियाम्यहम् ॥ ८८ ॥
 हतेऽसुरे संयति शम्भसादने
 कपिप्रवीरेण महर्षिचोदनात् ।

उपपन्नैर्वास्तवैः अभिज्ञानै रामकल्याणचिह्नैः अधिगच्छति अश्व-
 गच्छत् ॥ ८४ ॥ ८५ ॥ ८६ ॥

अन्यथा नेति । माया कपिर्नेत्यर्थः ॥ ८७ ॥

सर्वमुत्तरं सर्वं प्रत्युत्तरमाख्यातमित्यन्वयः । अथ सीतायै चिकीर्षितं
 पृच्छति । किं करोमिति । वर्त्तमानसामीप्ये खटौ । प्रतियामि प्रति-
 यास्ये । रामसमीपं किं करोमि किं करिष्ये । कथं वा रोचते चिकी-
 र्षितमिति श्रेयः ॥ ८८ ॥

न हि रावण आत्मानं कथमपि कपिमुच्यते इति ब्रूयादिति ज्ञापन-
 पूर्वकं कपित्वनिश्चयाय पुनः खजन्मानुवादः । हतेऽसुर इति । ततः

३२६

रामायणम् ।

३५ अ०]

ततोऽस्मि वायुप्रभवो हि मयिलि !

प्रभावतस्तत्प्रतिमञ्च वानरः ॥ ८६ ॥

इत्यार्षे रामायणे वाल्मीकीये सुन्दरकाण्डे

पञ्चत्रिंशः सर्गः ॥ ३५ ॥

शम्भसादनासुरवधप्रीतमहर्षेः प्रसादत इत्यर्थः । तत्प्रतिमो वायुसदृश
इत्यर्थः ॥ ८६ ॥

इति श्रीरामाभिरामे श्रीरामौये रामायणतिलके

सुन्दरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

भूय एव महातेजा हनुमान् पवनात्मजः ।
अब्रवीत् प्रश्रितं वाक्यं सीताप्रत्ययकारणात् ॥ १ ॥
वानरोऽहं महाभागे ! दूतो रामस्य धीमतः ।
रामनामाङ्कितञ्चेदं पश्य देव्यङ्गुलीयकम् ॥ २ ॥
प्रत्ययार्थं तवानीतं तेन दत्तं महात्मना ।
समाश्रयिहि भद्रन्ते क्षीणदुःखफला ह्यसि ॥ ३ ॥
गृहीत्वा प्रेक्षमाणा सा भर्तुः करविभूषितम् ।
भर्तारमिव सम्प्राप्तं जानकी मुदिताभवत् ॥ ४ ॥
चारु तद्वदनं तस्यास्ताम्रशुक्लायतेक्षणम् ।

अथ दृढतरविश्वासाय रामाङ्गुलीयकं दातुमाह,—भूय इति ।
प्रत्ययो विश्वासः ॥ १ ॥
वानरोऽहं मान्यः । रामस्य नाम नामाक्षराणि तैरङ्कितं
चिह्नितम् ॥ २ ॥
क्षीणं दुःखरूपं पापफलं यस्याः सा । असि शीघ्रमेव भवि-
ष्यसि ॥ ३ ॥
विभूषितं विभूषणम् । भर्तारं प्राप्तेवेत्यन्वयः ॥ ४ ॥

बभूव हर्षादग्रश्च राजसुक्त इवोदुराट् ॥ ५ ॥
 ततः सा ह्रीमती बाला भर्तुः सन्देहहर्षिता ।
 परितुष्टा प्रियं कृत्वा प्रशशंस महाकपिम् ॥ ६ ॥
 विक्रान्तस्त्वं समर्थस्त्वं प्राज्ञस्त्वं वानरोत्तम ।।
 येनेदं राक्षसपदं त्वयैकेन प्रधर्षितम् ॥ ७ ॥
 शतयोजनविस्तीर्णः सागरो मकरालयः ।
 विक्रमस्त्राघनीयेन क्रमता गोप्यदीकृतः ॥ ८ ॥
 न हि त्वं प्राकृतं मन्ये वानरं वानरर्षभ ।।
 यस्य ते नास्ति सन्त्रासो रावणादपि सम्भ्रमः ॥ ९ ॥
 अर्हसे च कपिश्रेष्ठ ! मया समभिभाषितुम् ।
 यद्यसि प्रेषितस्तेन रामेण त्रिदितात्मना ॥ १० ॥
 प्रेषयिष्यति दुर्द्धर्षा रामो न ह्यपरीक्षितम् ।
 पराक्रममविज्ञाय मत्सकाशं विशेषतः ॥ ११ ॥

बभूव हर्षादग्रश्चेति पाठः ॥ ५ ॥
 ह्रीमती अङ्गुलीयसामिध्ये भर्तृसामिध्यादिव किञ्चिद्विज्ञावती ।
 प्रियं कृत्वा । आदरं कृत्वा ॥ ६ ॥
 विक्रान्तः शूरः समर्थो देशकालोचितकृत्यचतुरः । प्राज्ञः धर्मार्थ-
 विषयकसर्वशास्त्रार्थतत्त्वज्ञः । पदं स्थानम् ॥ ७ ॥
 क्रमता क्रामता ॥ ८ ॥
 सन्त्रासः समुद्रादिति शेषः । रावणादपि सम्भ्रमः चित्तकोभः ॥ ९ ॥

दिश्या च कुशली रामो धर्मात्मा सत्यसङ्गरः ।

लक्ष्मणश्च महातेजाः सुमित्रानन्दवर्द्धनः ॥ १२ ॥

कुशली यदि काकुत्स्थः किन्नु सागरमेखलाम् ।

महीं दहति कोपेन युगान्ताग्निरिवोत्थितः ॥ १३ ॥

अथवा शक्तिमन्तौ तौ सुराणामपि निग्रहे ।

ममैव तु न दुःखानामस्ति मन्ये विपर्ययः ॥ १४ ॥

कच्चिन्न व्यथते रामः कच्चिन्न परितप्यते ।

उत्तराणि च कार्याणि कुरुते पुरुषोत्तमः ॥ १५ ॥

यदि यस्मात्तन् प्रेषितोऽसि । तस्मात् मया सन्निभाषितुं सम्भा-
षणं कर्तुमर्हसे अर्हसि ॥ १० ॥ ११ ॥ १२ ॥

ननु तदूतागमनेन तद्वचसा च कुशलावगतेः किं पुनर्दिष्टेत्यादि-
तत्प्रश्नेनेति शङ्कायां प्रश्नाश्रयं दर्शयति,—कुशली यदीति । यदि
कुशली त्वया कथ्यते तदा मत्कृते सागरमेखलां महीं किन्नु न दहती-
त्यर्थः ॥ १३ ॥

ननु केवलं महीमेवेति किमुच्यते इत्याशये पक्षान्तरमथवेति ।
तथा शक्तिमन्तौ यदि तर्हि किमिति तूष्णीं तिष्ठतस्तत्राह,—ममैवेति ।
दुःखानां दुःखहेतुपापानां विपर्ययो नाशो नाद्यापि संवृत्त
इत्यर्थः ॥ १४ ॥

मम दुःखक्षय ईषत्करः अपितु तस्य सुखावस्थानमव शृण्व-
मित्याशयेनाह,—कच्चिदिति । उत्तराणि कार्याणि मदिमोचन-
फलानि ॥ १५ ॥

कश्चिन्न दीनः सम्भ्रान्तः कार्येषु च न मुह्यति ।
 कश्चित् पुरुषकार्याणि कुरुते नृपतेः सुतः ॥ १६ ॥
 द्विविधं त्रिविधोपायमुपायमपि सेवते ।
 विजिगीषुसुहृत् कश्चिन् मित्रेषु च परन्तपः ॥ १७ ॥
 कश्चिन् मित्राणि लभते मित्रैश्चाप्यभिगम्यते ।
 कश्चित् कल्याणमित्रञ्च मित्रैश्चापि पुरस्कृतः ॥ १८ ॥
 कश्चिदाशास्ति देवानां प्रसादं पार्थिवात्मजः ।
 कश्चित् पुरुषकारञ्च दैवञ्च प्रतिपद्यते ॥ १९ ॥
 कश्चिन्न विगतस्त्रेह्यै विवासान् मयि राघवः ।

न दीनो न सम्भ्रान्त इत्यनुषङ्गः । पुरुषकार्याणि पुरुषकारान् ॥ १६ ॥
 द्विविधम् । सौम्यसौम्यरूपप्रकारद्वयवत् । त्रिविधोपायम् । धर्मार्थ-
 कामलक्षणत्रिविधपुरुषार्थानां प्राप्त्युपायभूतमुपायं सामाद्युपायमपि
 सेवते कश्चित् । तथा मित्रेषु च विजिगीषुसुहृत् कश्चित् । विजिगीषुं
 सुहृदिति बह्व्रीहिस्तत्पुरुषश्चेति कतकः । सुहृत् परन्तपो रामो
 विजिगीषुः सन् त्रिविधोपायं सामदानभेदरूपम् उपायं दण्डोपायञ्च
 मित्रेषु चादिमित्रेषु च । द्विविधं यथा भवति तथा सेवते कश्चित् ।
 मित्रेषु सामदाने । अमित्रेषु भेददण्डौ चेत्येवं विभज्य प्रयुक्ते कश्चि-
 दित्यर्थ इति तीर्थः ॥ १७ ॥

मित्राणि लभते स्वयत्नेनामित्रैश्च स्वयत्नेनैव अभिगम्यते । कल्याण-
 मित्रः सौम्यमित्रः मित्रैः पुरस्कृतो बह्व्रतः कश्चित् ॥ १८ ॥

आशास्ति आशास्ते प्रार्थयत इत्यर्थः ॥ १९ ॥

कश्चिन् मां व्यसनादस्मान् मोक्षयिष्यति राघवः ॥ २० ॥

सुखानामुचितो नित्यमसुखानामनूचितः ।

दुःखमुत्तरमासाद्य कश्चिद्भ्रामो न मीदति ॥ २१ ॥

कौसल्यायास्तथा कश्चित् सुमित्रायाश्चयैव च ।

अभीक्ष्णं श्रूयते कश्चित् कुशलं भरतस्य च ॥ २२ ॥

मन्निमित्तेन मानार्हः कश्चिच्छोकेन राघवः ।

कश्चिन्नान्यमना रामः कश्चिन् मां तारयिष्यति ॥ २३ ॥

कश्चिदचौहिणीं भीमां भरतो भ्रातृवत्सलः ।

ध्वजिनीं मन्त्रिभिर्युक्तां प्रेषयिष्यति मत्कृते ॥ २४ ॥

वानराधिपतिः श्रीमान् सुग्रीवः कश्चिदेष्यति ।

मत्कृते हरिभिर्वीरैर्वृतो दन्तनखायुधैः ॥ २५ ॥

कश्चिच्च लक्ष्मणः ब्रूतः सुमित्रानन्दवर्द्धनः ।

अस्त्रविष्करजालेन राक्षसान् विधमिष्यति ॥ २६ ॥

रौद्रेण कश्चिदस्त्रेण रामेण निहतं रणे ।

द्रुत्याम्यल्पेन कालेन रावणं समुद्धञ्जनम् ॥ २७ ॥

विवासात् विदूरवासात् ॥ २० ॥

अनूचित इति क्कान्दसो दोषः । उत्तरं दुःखं दुःखादुःख-
मित्यर्थः ॥ २१ ॥ २२ ॥

मन्निमित्तेन मद्दियोगनिमित्तेन शोकेन कश्चित् परितप्यत इति
शेषः ॥ २३ ॥ २४ ॥ २५ ॥ २६ ॥

कश्चिन्न तद्धेमसमानवर्णं
 तस्याननं पद्मसमानगन्धि ।
 मया विना श्रुयति शोकदीनं
 जलक्षये पद्ममिवातपेन ॥ २८ ॥
 धर्मापदेशान्त्यजतः स्वराज्यं
 माञ्चाप्यरण्यं नयतः पदातेः ।
 नासीद्यथा यस्य न भीर्न शोकः
 कश्चित् स धैर्यं हृदये करोति ॥ २९ ॥
 न चास्य माता न पिता न चान्यः
 स्नेहाद्विशिष्टोऽस्ति मया समो वा ।
 तावद्भूय हं दूत जिजीविषेयं
 यावत् प्रवृत्तिं शृणुयां प्रियस्य ॥ ३० ॥

रौद्रेण अमोघकूरेण ॥ २७ ॥

हेमसमानवर्णं हेमवर्णवत् स्पृहणीयशोभम् ॥ २८ ॥

धर्मापदेशाद्धर्माद्देशात् धर्ममुद्दिश्येति यावत् । न भीर्न शोकः ।

मम नयनान्न भीः राज्यत्यागान्न शोकः । भयञ्च मद्रक्षानिमित्तम् । यस्य
 यथा वनवासखेदञ्च नासीत् स इदानीं धैर्यं करोति कश्चित् ॥ २९ ॥

धैर्यत्यागे मद्वियोगे एव हेतुरित्याह,—न चास्येति । मात्रा-
 पित्रादौ नास्य मत्समोऽपि स्नेहः । अधिकस्तु कुतः मम तच्छक्तिरूप-
 त्वात् । वस्तुतस्तयोस्तस्याभावाच्च हनूमन्नहमपि तावज्जिजीविषेयम् ।

इतीव देवी वचनं महार्थं
तं वानरेन्द्रं मधुरार्थमुक्त्वा ।
श्रोतुं पुनस्तस्य वचोऽभिरामं
रामार्थयुक्तं विरराम रामा ॥ ३१ ॥

सीताया वचनं श्रुत्वा मारुतिर्भीमविक्रमः ।
शिरस्यञ्जलिमाधाय वाक्यमुत्तरमब्रवीत् ॥ ३२ ॥
न त्वामिहस्थां जानीते रामः कमललोचनः ।
तेन त्वां नानयत्याशु शचीमिव पुरन्दरः ॥ ३३ ॥
श्रुत्वैव च वचो मह्यं क्षिप्रमेष्यति राघवः ।
चमूं प्रकर्षन् महतीं हर्यृक्षगणसंयुताम् ॥ ३४ ॥
विष्टम्भयित्वा वाणौघैरक्षोभ्यं वरुणालयम् ।
करिष्यति पुरीं लङ्कां काकुत्स्थः शान्तराक्षसाम् ॥ ३५ ॥

प्रवृत्तिं वार्त्ताम् प्रवृत्तिमार्गं रतिञ्च । निवृत्तिमार्गरतौ ममापि
कार्यान्तमत्वेनादर्शनरूपो नाश एवेति भावः ॥ ३० ॥

रामार्थयुक्तं रामप्रयोजनयुक्तम् । रामरूपाभिधेयेन युक्तं तदो-
द्यकमिति वा ॥ ३१ ॥ ३२ ॥

न जानीते न जानीत इव । अनुक्ताददैत्यनीतां शचीं पुरन्दर
इव ॥ ३३ ॥

मह्यं मत्तः ॥ ३४ ॥

विष्टम्भयित्वा संस्तम्भ सेतुं बध्नेति यावत् ॥ ३५ ॥

तत्र यद्यन्तरा मृत्युर्यदि देवा महासुराः ।

स्थास्यन्ति पथि रामस्य स तानपि वधिष्यति ॥ ३६ ॥

तवादर्शनजनार्थं ! श्लोकेन परिपूरितः ।

न शर्म स्तभते रामः सिंहाद्वित इव द्विपः ॥ ३७ ॥

मन्दरेण च ते देवि ! शपे मूलफलेन च ।

मलयेन च विन्ध्येन मेरुणा ददूरेण च ॥ ३८ ॥

यथा सुनयनं वल्गुविम्बोष्ठं चारुकुण्डलम् ।

मुखं द्रक्ष्यसि रामस्य पर्णचन्द्रमिवोदितम् ॥ ३९ ॥

क्षिप्रं द्रक्ष्यसि वैदेहि ! रामं प्रस्रवणे गिरौ ।

शतक्रतुमिवासीनं नागपृष्ठस्य मूर्ध्नि ॥ ४० ॥

न मांसं राघवो भुङ्क्ते न चैव मधु सेवते ।

तत्र तत्कर्मप्रवृत्तौ अन्तरा विप्लवेन यदि मृत्युप्रभृतयोऽपि स्थास्यन्ति
तदा तानपि वधिष्यति ॥ ३६ ॥ ३७ ॥

स्त्रोक्तेर्ये देव्या विश्वासार्थं स्ववासस्थानमन्दरादिभिः स्वजीवन-
साधनैर्मूलफलेष्व शपथं करोति । मन्दरेण चेति । ददूरः पर्वत-
विशेषः ॥ ३८ ॥

यथा रामस्य मुखं द्रक्ष्यसि तथा मन्दरादिभिः शपे इत्य-
न्वयः ॥ ३९ ॥

प्रस्रवणे गिरौ विद्यमानमपीह द्रक्ष्यसीत्यर्थः । नागपृष्ठस्य मूर्ध्नि
ऐशवतोपरि स्थितमिन्द्रमिव मत्पृष्ठं रामं द्रक्ष्यसीत्यर्थः । नागपृष्ठ-
स्येति पाठः । स्वर्गस्योपरीत्यर्थ इति त्र्यर्थः ॥ ४० ॥

वन्यं सुविहितं नित्यं भक्तमश्राति पञ्चमम् ॥ ४१ ॥

नैव दंशान्न मशकान्न कीटान्न सरीसृपान् ।

राघवोपनयेद्वाचात्तद्गतेनान्तरात्मना ॥ ४२ ॥

नित्यं ध्यानपरो रामो नित्यं शोकपरायणः ।

नान्यं चिन्तयते किञ्चित् स तु कामवशं गतः ॥ ४३ ॥

अनिद्रः सततं रामः सुप्तोऽपि च नरोत्तमः ।

सीतेति मधुरां वाणीं व्याहरन् प्रतिबुध्यते ॥ ४४ ॥

दृष्ट्वा फलं वा पुष्पं वा यच्चान्यत् स्त्रीमनोहरम् ।

बज्रशो हा ! प्रियेत्येवं श्वसंस्वामभिभाषते ॥ ४५ ॥

स देवि ! नित्यं परितप्यमान-

स्वामेव सीतेत्यभिभाषमाणः ।

धृतराजो राजसुतो महात्मा

तवैव लाभाय कृतप्रयत्नः ॥ ४६ ॥

सुविहितमारण्यकक्षास्त्रबोधितं भक्तम् आदत्तं पञ्चमं कालं प्राप्येति
शेषः । प्रातःसङ्गवमध्याह्नापराह्णात् पञ्चमं सायाह्नं प्राप्येत्यर्थः । यदा
प्रातःसायं प्रातःसायमिति कालचतुष्टयं त्यक्त्वा पञ्चमे प्रातःकाल
इत्यर्थः । दिनद्वयमतीत्य भुङ्क्ते इत्यर्थः ॥ ४१ ॥ ४२ ॥ ४३ ॥

प्रायोऽनिद्र एव कथञ्चित् सुप्तोऽपि सीतेति वदन्नेव प्रति-
बुध्यते ॥ ४४ ॥

मा रामसङ्कीर्तनवीतश्लोका
 रामस्य श्लोकेन समानश्लोका ।
 शरन्मुखेनाम्बुदशेषचन्द्रा
 निशेव वैदेहसुता बभूव ॥ ४७ ॥

इत्यार्षे रामायणे वाल्मीकीये सुन्दरकाण्डे
 षट्त्रिंशः सर्गः ॥ ३६ ॥

स्त्रीमनोहरं स्त्रीसन्निधाने मनोहरं स्त्रीणां मनोहरं वा श्वसन्
 दीर्घाच्छ्वासं त्यजन् ॥ ४५ ॥ ४६ ॥

रामसङ्कीर्तनेन अनिद्रः सततं राम इत्यादिना वीतश्लोका । न
 मांसं राघवो भुङ्क्ते इत्युक्तेन रामश्लोकेन समानश्लोका । अम्बुदशेषचन्द्रो
 यस्यां सा । शरत् क्षुप्तवष्टीकम् । शरदो निशेव प्रकाशा प्रकाश-
 युक्तशरन्निशेव हर्षश्लोकवती बभूव ॥ ४७ ॥

इति श्रीरामाभिरामे श्रीरामीये रामायणतिलके
 सुन्दरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।

सा सीता वचनं श्रुत्वा पूर्णचन्द्रनिभानना ।
हनूमन्तमुवाचेदं धर्मार्थसहितं वचः ॥ १ ॥
अमृतं विषसंपृक्तं त्वया वानर ! भाषितम् ।
यच्च नान्यमना रामो यच्च शोकपरायणः ॥ २ ॥
ऐश्वर्यं वा सुविस्तीर्णं व्यसने वा सुदारुणे ।
रज्ज्वेव परुषं बद्धा कृतान्तः परिकर्षति ॥ ३ ॥
विधिर्नूनमसंहार्यः प्राणिनां स्रवगोत्तम ! ।
सौमित्रिं माञ्च रामञ्च व्यसनैः पश्य मोहितान् ॥ ४ ॥
शोकस्यास्य कथं पारं राघवोऽधिगमिष्यति ।
स्रवमानः परिक्रान्तो हतनौः सागरे यथा ॥ ५ ॥

वचनं हनूमत इत्यादि ॥ १ ॥
यच्च अनन्यमना इति वाक्यमाख्यायते तदमृतम् । यच्च शोकपरायण
इति वक्यमाख्यायते तद्विषम् ॥ २ ॥
ऐश्वर्यं व्यसने इति च विषयसप्तमी ॥ ३ ॥
विधिर्देवम् असंहार्यः अप्रकृतप्रतिक्रियः । अत्र स्वीयमेव दुःखं
दृष्टान्तयति ॥ ४ ॥

राक्षसानां बधं कृत्वा सृदयित्वा च रावणम् ।
 लङ्कामुन्मथितं कृत्वा कदा द्रक्ष्यति मां पतिः ॥ ६ ॥
 स वाच्यः सन्त्वरस्त्रेति यावदेव न पूर्यते ।
 अयं संवत्सरः कालस्तावद्धि मम जीवितम् ॥ ७ ॥
 वर्त्तते दशमो मासो द्वौ तु शेषौ स्रवङ्गम ! ।
 रावणेन वृशसेन समथो यः कृतो मम ॥ ८ ॥
 विभीषणेन च भ्रात्रा मम निर्व्यातनं प्रति ।
 अनुनीतः प्रयत्नेन न च तत् कुरुते मतिम् ॥ ९ ॥
 मम प्रतिप्रदानं हि रावणस्य न रोचते ।
 रावणं मार्गते संख्ये मृत्युः कालवशं गतम् ॥ १० ॥
 ज्येष्ठा कन्या कला नाम विभीषणसुता कपे ! ।
 तथा ममैतदाख्यातं भ्रात्रा प्रहितया स्वयम् ॥ ११ ॥
 अविन्ध्यो नाम मेधावी विद्वान् राक्षसपुङ्गवः ।
 धृतिमान् शीलवान् वृद्धो रावणस्य सुसम्मतः ॥ १२ ॥

हत-नैः पुरुषः परिक्रान्तः कृतपराक्रमः बाहुभ्यां झवमानो यथा
 सागरे पारमतिक्लेशेनाधिगच्छति तथा राघवोऽपि कथञ्चित्तमधि-
 गमिष्यति ॥ ५ ॥ ६ ॥

स रामः ॥ ७ ॥ ८ ॥

निर्व्यातनं पुनः समर्पणं न च तत् तस्मिन्नित्यर्थः ॥ ९ ॥ १० ॥

रामक्षयमनुप्राप्तं रक्षसां प्रत्यचोदयत् ।
 न च तस्य स दुष्टात्मा शृणोति वचनं हितम् ॥ १३ ॥
 आशंसेयं हरिश्रेष्ठ ! क्षिप्रं मां प्राप्स्यते पतिः ।
 अन्तरात्मा हि मे शुद्धस्वस्मिंश्च बहवो गुणाः ॥ १४ ॥
 उत्साहः पौरुषं सत्वमानृशंसं कृतज्ञता ।
 विक्रमश्च प्रभावश्च सन्ति वानर ! राघवे ॥ १५ ॥
 चतुर्दशसहस्राणि राक्षसानां जघान यः ।
 जनस्थाने विना भ्रात्रा शत्रुः कस्तस्य नोद्विजेत् ॥ १६ ॥
 न स शक्यस्तुलयितुं व्यसनैः पुरुषर्षभः ।
 अहं तस्यानुभावज्ञा शक्येव पुलोमजा ॥ १७ ॥

कन्या अजातपुरुषसम्बन्धा एतद्विभीषणानुनयनम् इदमेवाग्रे राम-
 श्रुतम् विभीषणस्य निःशङ्कपरिग्रहाभिवेकयोर्वीजम् ॥ ११ ॥ १२ ॥
 रामक्षयं रक्षसां रामात् क्षयं प्राप्तमित्यर्थः ॥ १३ ॥
 पतिः प्राप्स्यत इत्यत्र हेतुः । अन्तरात्मेति । तस्मिन् रामे ॥ १४ ॥
 उत्साहः कार्येषु स्थिरप्रयत्नरूप उद्योगः पौरुषं तत्त्वः पुरुष-
 व्यापारः । सत्त्वं बलम् आनृशंस्यमक्रूरता आश्रितजनदाक्षिण्यमिति
 यावत् । विक्रमः शैर्यं प्रभावो दिव्यास्त्रसम्पन्न्यो महिमा ॥ १५ ॥
 तत्त्वज्ञानुमापककार्यमाह,—चतुर्दशेति ॥ १६ ॥
 व्यसनैर्व्यसनदाढभीराक्षसैस्तुलयितुमुपमितुं तस्य तत्त्वञ्च मम प्रत्य-
 क्षमेवेत्याह,—अहं तस्येति । तद्रूपत्वादिति गूढम् ॥ १७ ॥

शरजालांशुमांकूरः कपे ! रामदिवाकरः ।
 शत्रुरक्षोमयं तोयमुपशोषं नयिष्यति ॥ १८ ॥
 इति सञ्जल्पमानां तां रामार्थं शोककर्षिताम् ।
 अश्रुसम्पूर्णवदनामुवाच हनुमान् कपिः ॥ १९ ॥
 श्रुत्वैव च वचो मह्यं क्षिप्रमेष्यति राघवः ।
 चमूं प्रकर्षन् महतो हर्ष्यक्षगणसङ्कुलाम् ॥ २० ॥
 अथवा मोचयिष्यामि त्वामद्यैव स राक्षसात् ।
 अस्मादुःखादुपारोहं मम पृष्ठमनिन्दिते ! ॥ २१ ॥
 त्वान्तु पृष्ठगतां कृत्वा मन्तरिष्यामि सागरम् ।
 शक्तिरस्ति हि मे वोढुं लङ्कामपि सरावणाम् ॥ २२ ॥
 अहं प्रस्रवणस्थाय राघवायाद्य मैथिलि ! ।
 प्रापयिष्यामि शङ्काय हव्यं ऊतमिवानलः ॥ २३ ॥
 द्रव्यस्यद्यैव वैदेहि । राघवं सहलक्षणम् ।
 व्यवसायसमायुक्तं विष्णुं दैत्यवधे यथा ॥ २४ ॥

शरजालेत्यादि परम्परितरूपकमिदम् ॥ १८ ॥ १९ ॥

मह्यं मम मत्तो वा ॥ २० ॥

तव रामसङ्गमे रामस्येहानयनं व्यर्थमेव प्रकाशान्तरेणैव तस्य
 सम्भवादित्याह,—अथवेति । सोऽहं राक्षसाद्राक्षसकृतादस्मादुःखात्
 मोचयिष्यामीत्यन्वयः ॥ २१ ॥ २२ ॥ २३ ॥

त्वद्दर्शनकृतोत्साहमाश्रमस्थं महाबलम् ।
 पुरन्दरमिवासीनं नगराजस्य मूर्ध्नि ॥ २५ ॥
 पृष्ठमारोह मे देवि ! मा विकाङ्क्षस्व शोभने ! ।
 योगमन्विच्छ रामेण शशाङ्केनेव रोहिणी ॥ २६ ॥
 कथयन्तीव शशिना सङ्गमिष्यसि रोहिणी ।
 मत्पृष्ठमधिरोह त्वं तराकाशं महार्णवम् ॥ २७ ॥
 न हि मे सम्प्रयातस्य त्वामितो नयतोऽङ्गने ! ।
 अनुगन्तुं गतिं शक्ताः सर्वे लङ्कानिवासिनः ॥ २८ ॥
 यथैवाहमिह प्राप्तस्तथैवाहममंशयम् ।
 यास्यामि पश्य वैदेहि ! त्वामुद्यम्य विहायसम् ॥ २९ ॥
 मैथिली तु हरिश्रेष्ठात् श्रुत्वा वचनमद्भुतम् ।

दैत्वबधे व्यवसाययुक्तं विष्णुमिव स्थितम् ॥ २४ ॥
 नगराजस्य श्रेष्ठस्य प्रसवणगिरिरित्यर्थः ॥ २५ ॥
 मा विकाङ्क्षस्व मोपेक्षाङ्गवित्यर्थः ॥ २६ ॥
 कथयन्तीव । सङ्गन्तव्यो राम इति वचनं कथयन्तीव । शशिना
 रोहिणीव सङ्गमिष्यसोऽत्यन्वयः । एतद्वचनसमकालमेव रामसमीपं
 प्रापयिष्यामीत्यर्थः । यथा तद्वचने न प्रयास एवमनायासेन त्वां
 नयामीत्यर्थो वा । आकाशं तन्मार्गमवलम्ब्य महार्णवं तरेत्य-
 न्वयः ॥ २७ ॥ २८ ॥

त्वामुद्यम्य पृष्ठे कृत्वा विहायसं यास्यामि पश्य ॥ २९ ॥

हर्षविस्मितसर्वाङ्गी हनूमन्तमथाब्रवीत् ॥ ३० ॥
 हनूमन् ! दूरमध्वानं कथं मां नेतुमिच्छसि ।
 तदेव खलु ते मन्ये कपिलं हरियूथप ! ॥ ३१ ॥
 कथं चाल्पशरीरस्त्वं मामितो नेतुमिच्छसि ।
 सकाशं मानवेन्द्रस्य भर्तुर्मेऽवगर्षभ ! ॥ ३२ ॥
 सीतायास्तु वचः श्रुत्वा हनूमान् मारुतात्मजः ।
 चिन्तयामास लक्ष्मीवान् नवं परिभवं कृतम् ॥ ३३ ॥
 न मे जानाति सत्त्वं वा प्रभावं वासितेक्षणा ।
 तस्मात् पश्यतु वैदेही यद्रूपं मम कामतः ॥ ३४ ॥
 इति सञ्चिन्त्य हनुमांस्तदाऽवगमत्तमः ।
 दर्शयामास सीतायाः स्वरूपमरिमर्दनः ॥ ३५ ॥
 स तस्मात् पादपाद्वीमानाञ्जुत्यऽवगर्षभः ।
 ततो वर्धितुमारोभे सीताप्रत्ययकारणात् ॥ ३६ ॥

हर्षविस्मितसर्वाङ्गी हर्षपुञ्जितसर्वाङ्गी ॥ ३० ॥
 तदेव दृश्यमानमेव ॥ ३१ ॥ ३२ ॥
 नवं परिभवम् । अल्पशरीरोऽशक्त इत्येवंरूपम् ॥ ३३ ॥
 कामतः इच्छाकृतम् ॥ ३४ ॥ ३५ ॥
 तस्मात् पादपात् शिंशपातः । शरीरदृष्टौ तद्भारजातशाखाभङ्ग-
 ध्वनिना राक्षस्यो ज्ञास्यन्तीति तत आञ्जुतिः ॥ ३६ ॥

मेरुमन्दरसङ्काशो बभौ दीप्तानलप्रभः ।
 अग्रतो व्यवतस्थे च सीताया वानरर्षभः ॥ ३७ ॥
 हरिः पर्वतसङ्काशस्ताम्रवक्त्रो महाबलः ।
 वज्रदंष्ट्रनखो भीमो वैदेहीमिदमब्रवीत् ॥ ३८ ॥
 सपर्वतवनोद्देशं सादृष्टाकारतोरणाम् ।
 लङ्कामिमां सनाथां वा नयितुं शक्तिरस्ति मे ॥ ३९ ॥
 तदवस्थाप्यतां बुद्धिरलं देवि ! विकाङ्क्षया ।
 विशोकं कुरु वैदेहि ! राघवं सहलक्षणम् ॥ ४० ॥
 तं दृष्ट्वाचलसङ्काशमुवाच जनकात्मजा ।
 पद्मपत्रविशालाली मारुतस्यौरसं सुतम् ॥ ४१ ॥
 तत्र सत्त्वं बलञ्चैव विजानामि महाकपे ! ।
 वायोरिव गतिश्चापि तेजश्चाग्नेरिवाहुतम् ॥ ४२ ॥
 प्राकृतोऽन्यः कथञ्चेमां भूमिमागन्तुमर्हति ।
 उदधेरप्रमेयस्य पारं वानरयूथप ! ॥ ४३ ॥

अग्रतो व्यवतस्थे योग्यपुरोदेशे स्थितः ॥ ३७ ॥ ३८ ॥
 सनाथां सरावणां नयितुं नेतुम् ॥ ३९ ॥
 अवस्थाप्यतां समर्थाऽयमिति निश्चीयतां विकाङ्क्षया सन्देहेन
 विशोकं कुरु मत्पृष्ठे तत्र गत्वेति शेषः ॥ ४० ॥ ४१ ॥
 विजानामि एवंविधत्वमूपदर्शनात् प्रागप्यनुमानादिति भावः ॥ ४२ ॥

जानामि गमने शक्तिं नयने चापि ते मम ।
 अवश्यं सम्प्रधार्याशु कार्यसिद्धिरिवात्मनः ॥ ४४ ॥
 अयुक्तन्तु कपिश्रेष्ठ ! मया गन्तुं त्वया सह ।
 वायुवेगसवेगस्य वेगो मां मोहयेत्तव ॥ ४५ ॥
 अहमाकाशमासक्ता उपर्युपरि सागरम् ।
 प्रपतेयं हि ते पृष्ठाद्भूयो वेगेन गच्छतः ॥ ४६ ॥
 पतिता सागरे चाहं तिमिनःकभृषाकुले ।
 भवेयमाशु विवशा यादसामन्नमुत्तमम् ॥ ४७ ॥
 न च शक्ये त्वया सार्द्धं गन्तुं शत्रुविनाशन ! ।
 कलत्रवति सन्देहस्त्वयि स्यादप्यसंशयम् ॥ ४८ ॥
 द्वियमाणन्तु मां दृष्ट्वा राक्षसा भीमविक्रमाः ।
 अनुगच्छेयुरादिष्टा रावणेन दुरात्मना ॥ ४९ ॥

तदेवानुमानं दर्शयति,—प्राकृत इति ॥ ४३ ॥

तत्रैव ममाप्यात्मनः कार्यसिद्धिरवश्यं सम्प्रधार्या विचार्या त्वया
 तु खल्ववैभवेन विचारिता कार्यसिद्धिः ॥ ४४ ॥

भवत्यास्तर्हि को विचारस्तत्राह,—अयुक्तन्विति ॥ ४५ ॥

उपर्युपरि सागरं सागरस्योपरीत्यर्थः ॥ ४६ ॥ ४७ ॥

इतोऽपि गमनमयुक्तं त्वया सहेत्याह—न चेति । कलत्रवति स्त्रिया
 सह गन्तरि सन्देहः राक्षसानामिति शेषः ॥ ४८ ॥ ४९ ॥

तैस्त्वं परिवृतः शूरैः शूलमुद्गरपाणिभिः ।
 भवेस्त्वं संशयं प्राप्तो मया वीर ! कलत्रवान् ॥ ५० ॥
 सायुधा बहवो व्योम्नि राक्षसास्त्वं निरायुधः ।
 कथं शक्यसि संयातुं माञ्चैव परिरक्षितुम् ॥ ५१ ॥
 युध्यमानस्य रक्षोभिस्ततस्तैः क्रूरकर्मभिः ।
 प्रपतेयं हि ते पृष्ठाद्भयात्तां कपिसत्तम ! ॥ ५२ ॥
 अथ रक्षांसि भीमानि महान्ति बलवन्ति च ।
 कथञ्चित्साम्पराये त्वां जयेयुः कपिसत्तम ! ॥ ५३ ॥
 अथवा युध्यमानस्य पतेयं विमुखस्य ते ।
 पतिताञ्च गृहीत्वा मां नयेयुः पापराक्षसाः ॥ ५४ ॥

संशयं प्राणसंशयम् । तैस्त्वं परिवृतो भवेः ततस्त्वं संशयं प्राप्तो
 भवेदिति त्वं शब्दद्वयनिर्वाहः ॥ ५० ॥

तत्र हेतूनाह,—सायुधा इति । व्योम्नि निरासम्बन्धप्रदेश इत्यर्थः
 ॥ ५१ ॥ ५२ ॥

कथञ्चिन्महता यत्नेन साम्पराये युद्धे जयेयुः । तस्याव्यवस्थित-
 त्वादिति भावः ॥ ५३ ॥

अथ त्वङ्ग्रेष्ठसि एवमपि पतने महाननर्थ इत्याह,—अथवेति ।
 पतेयं तव पृष्ठादिति शेषः । तत्र हेतुर्विमुखस्येति । युद्धपारवश्यान्
 मन्त्रक्षयविमुखस्येत्यर्थः ॥ ५४ ॥

मां वा हरेयुस्त्वद्भक्तादिश्रसेयुरथापि वा ।
 धनवस्यौ हि दृश्येते युद्धे जयपराजयौ ॥ ५५ ॥
 अहं वापि विपद्येयं रक्षोभिरभितर्जिता ।
 त्वत्प्रयत्नो हरिश्चेष्ट ! भवेन्निष्फल एव तु ॥ ५६ ॥
 कामन्त्वमपि पर्याप्तो निहन्तुं सर्वराक्षसान् ।
 राघवस्य यशो ह्यीयेत्त्वया शस्त्रैस्तु राक्षसैः ॥ ५७ ॥
 अथवादाय रक्षांसि न्यसेयुः संवृते हि माम् ।
 यत्र ते नाभिजानीयुर्हरयो नापि राघवः ॥ ५८ ॥
 आरम्भस्तु मदर्थाऽयं ततस्तव निरर्थकः ।
 त्वया हि सह रामस्य महानागमने गुणः ॥ ५९ ॥
 मयि जीवितमायत्तं राघवस्यामितौजसः ।

विश्रसेयुः रामविषयकदेववशात् तत्सन्तोषनाशार्थमित्यर्थः ॥ ५५ ॥
 ॥ ५६ ॥

यशो ह्यीयेत् स्वयं प्रत्याहर्तुमशक्ता इत्यपयशो वृद्धिः स्यादिति
 भावः । शस्त्रहंसितैः ॥ ५७ ॥

राक्षसैः खग्रहणपक्षे दोषान्तरमाह,—अथवेति । संवृते गुप्ते
 ॥ ५८ ॥

आरम्भः समुद्रतरणादिरूपः । एवं स्वगमनपक्षे दोषमुक्त्वा
 राघवानयनपक्ष एव गुणवानित्याह,—त्वया हीति ॥ ५९ ॥

आहूणाञ्च महाबाहो ! तव राजकुलस्य च ॥ ६० ॥
 तौ निराशौ मदर्थञ्च शोकसन्तापकर्षितौ ।
 सहस्रवर्चहरिभिर्यत्नतः प्राणसंग्रहम् ॥ ६१ ॥
 भर्तुर्भक्तिं पुरस्तात् रामादन्यस्य वानर ! ।
 नाहं स्पृष्टुं स्वतो गात्रमिच्छेयं वानरोत्तम ॥ ६२ ॥
 यदहं गात्रमस्यंशं रावणस्य गता बलात् ।
 अनीशा किं करिष्यामि विनाथा विवशा सती ॥ ६३ ॥
 यदि रामो दशयीवमिह हत्वा सराक्षसम् ।
 मामितो गृह्य गच्छेत तत्तस्य सदृशं भवेत् ॥ ६४ ॥

रामेण मदप्राप्तौ सर्वनाशप्रसङ्ग इत्याह,—मयि जीवितमिति ।
 आतृणां लक्ष्मणादीनाम् । राजकुलस्य सुग्रीवकुलस्य ॥ ६० ॥
 प्राणसंग्रहं प्राणसम्बन्धम् ॥ ६१ ॥
 हनूमता सह गमनाभावे कारणान्तरमाह,—भर्तुरिति । रावण-
 गात्रस्यंशस्तु न स्वत इत्याह,—यदहमिति ॥ ६२ ॥
 अनीशा स्त्रीत्वात् स्वयमसमर्था । विवशा विचेष्टा । विनाथा
 असन्निहितरामलक्ष्मणा । हा सीते लक्ष्मणेति मारीचवाक्यं श्रुत्वा रामा-
 नर्थशङ्कया लक्ष्मणस्यापि प्रस्थापनादिति भावः ॥ ६३ ॥
 तत्तस्य सदृशं स्वमहिम्ना । सगणं शत्रुं हत्वा मग्नयनम् । सगण
 रावणवधार्थमेवावतारात् । तस्य च मद्गमनेऽसम्भवात् । यवञ्च स्वका-
 र्यानिबन्धनागतायामपि क्रुद्धेदिति गूढम् ॥ ६४ ॥

श्रुताश्च दृष्टा हि मया पराक्रमा
 महात्मनस्तस्य रणावमर्दिनः ।
 न देवगन्धर्वभुजङ्गराक्षसा
 भवन्ति रामेण समा हि संयुगे ॥ ६५ ॥
 समीक्ष्य तं संयति चित्रकार्मुकं
 महाबलं वासवतुल्यविक्रमम् ।
 सलक्ष्मणं को विषहेत राघवं
 ऊताशनं दीप्तमिवानिलेरितम् ॥ ६६ ॥
 सलक्ष्मणं राघवमाजिमर्दन-
 न्दिशागजं मत्तमित्यवस्थितम् ।
 सहेत को वानरमुख्य ! संयुगे
 युगान्तसूर्यप्रतिमं शरार्चिषम् ॥ ६७ ॥
 स मे कपिश्रेष्ठ ! सलक्ष्मणं प्रियं
 सयूथपं क्षिप्रमिहोपपादय ।

तादृशबलश्च तस्य मया सुविदितमित्याह,—श्रुताश्चेति । विश्वा-
 मित्रयज्ञादौ हताः वालिबन्धादयश्च श्रुताः । अन्ये दृष्टाः ॥ ६५ ॥
 ॥ ६६ ॥ ६७ ॥

अथ निश्चितं कर्तव्यमाह,—स मे इति । सयूथपं ससुयीवम् उप-

चिराय रामं प्रति शोककर्षितां
कुरुष्व मां वानरवीर ! हर्षिताम् ॥ ६८ ॥

इत्यार्षे रामायणे वाल्मीकीये सुन्दरकाण्डे
सप्तत्रिंशः सर्गः ॥ ३७ ॥

पादयानय । चिरकालं शोककर्षितां रामस्याप्रागमनेन हर्षितां
कुरुष्व । समूलसकलनाशेनेति भावः ॥ ६८ ॥

इति श्रीरामाभिरामे श्रीरामीये रामायणतिलके
सुन्दरकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ।

ततः स कपिशार्दूलस्तेन वाक्येन तोषितः ।
सीतामुवाच तच्छ्रुत्वा वाक्यं वाक्यविशारदः ॥ १ ॥
यत्कुरूपं त्वया देवि ! भाषितं शुभदर्शने ।
सदृशं स्त्रीस्वभावस्य साध्वीनां विनयस्य च ॥ २ ॥
स्त्रीत्वान्न त्वं समर्थासि सागरं व्यतिवर्त्तिनुम् ।
मामधिष्ठाय विस्तीर्णं शतयोजनमायतम् ॥ ३ ॥
द्वितीयं कारणं यच्च ब्रवीषि विनयान्विते ! ।
रामादन्यस्य नार्हामि संसर्गमिति जानकि ॥ ४ ॥

तेन वाक्येन सीतयोक्तेन वाक्येन ॥ १ ॥

स्त्रीस्वभावस्य भीरुत्वादेः । साध्वीनां पतिव्रतानाम् । विनयस्य
वृत्तस्य सदृशं युक्तरूपम् अतिशयेन युक्तम् ॥ २ ॥

वचनस्य युक्तरूपतां प्राशस्त्यं दर्शयति,—स्त्रीत्वादिति । शत-
योजनं सागरं व्यतिवर्त्तितुं तर्तुं विस्तीर्यम् अतिवृहच्छरीरमपि
मामधिष्ठायेत्यन्वयः । स्त्रीत्वं न तु समर्थं ह्येति पाठे त्वं स्त्री न तु
समर्थम् । न समर्थेत्यर्थः । लिङ्गव्यत्यय आर्ष इति तीर्थः । स्त्रीणां
भीरुस्वभावत्वादिति भावः ॥ ३ ॥ ४ ॥

एतत्ते देवि ! सदृशं पद्मप्राप्तस्य महात्मनः ।
 का ह्यन्या त्वामृते देवि ! ब्रूयाद्वचनमीदृशम् ॥ ५ ॥
 श्रोयते चैव काकुत्स्थः सर्वं निरवशेषतः ।
 चेष्टितं यत्त्वया देवि ! भाषितञ्च ममागतः ॥ ६ ॥
 कारणैर्बहुभिर्देवि ! रामप्रियचिकीर्षया ।
 स्नेहप्रस्कन्धमनसा मयैतत्समुदीरितम् ॥ ७ ॥
 लङ्काया दुष्प्रवेशत्वादुस्तरत्वान्महोदधेः ।
 सामर्थ्यादात्मनश्चैव मयैतत्समुदीरितम् ॥ ८ ॥
 इच्छामि त्वां समानेतुमद्यैव रघुनन्दिना ।
 गुरुस्नेहेन भक्त्या च नान्यथा तदुदाहृतम् ॥ ९ ॥

ईदृशं वचनं त्वया सह न यास्यामीत्येतद्वचनम् । त्वद्विभेदश्या-
 मापदि ईदृशं वचः का ब्रूयात् ॥ ५ ॥

चेष्टितं व्यापारो विलापादिरूपः ॥ ६ ॥

कारणैर्बहुभिर्बहुपपन्नं यत्त्वया मद्यतो भाषितं तद्रामाग्रे उच्य-
 मानगुणकेन मया ईरितं काकुत्स्थो निरवशेषतः श्रोयते इत्यन्वयः
 इति कतकः ॥ ७ ॥

रामसमीपनयनोक्तौ हेतुमाह,—लङ्काया इति । रामेण पतिना
 लङ्काया दुष्प्रवेशत्वात् महोदधेर्दुस्तरत्वाच्चात्मनः सामर्थ्यसत्त्वाच्च ॥ ८ ॥

इच्छामीत्यादि समुदीरितम् । मयेति शेषः । रघुनन्दिना रघु-
 स्नेहप्रस्कान्धयति तेन रामेण समानेतुमित्यन्वयः । तदपि गुरो रामस्य
 स्नेहेन त्वयि भक्त्या चोक्तम् । न तु निजवक्त्रगर्वादिद्वयार्थः ॥ ९ ॥

यदि नोत्सहसे यातुं मया सार्द्धमनिन्दिते ।।
 अभिज्ञानं प्रयच्छ त्वं जानीयाद्वाघवो हि यत् ॥ १० ॥
 एवमुक्ता हनुमता सीता सुरसुतोपमा ।
 उवाच वचनं मन्दं बाष्पप्रययिताक्षरम् ॥ ११ ॥
 इदं श्रेष्ठमभिज्ञानं ब्रूयास्वन्तु मम प्रियम् ।
 शैलस्य चित्रकूटस्य पादे पूर्वाक्षरे पदे ॥ १२ ॥
 तापसाश्रमवासिन्याः प्राज्यमूलफलोदके ।
 तस्मिन् सिद्धाश्रिते देशे मन्दाकिन्यविदूरतः ॥ १३ ॥
 तस्योपवनखण्डेषु नानापुष्पसुगन्धिषु ।
 विहृत्य सलिले क्लिन्नो ममाङ्गे समुपाविशः ॥ १४ ॥

यदीति । उक्तरीत्या । अयुक्तत्वपर्यालोचनयेत्यर्थः ॥ १० ॥
 एवमुक्ता प्रत्यभिज्ञां देहीयुक्ता । मन्दमुपांशु । एकान्तवृत्तान्त-
 स्मरणजो बाष्पः ॥ ११ ॥

इदं रहस्यवृत्तान्तकथनरूपम् । रहस्यवृत्तान्तत्वादेवान्याज्ञातत्वेन
 श्रेष्ठम् । तदेवाह,—शैलस्येति । पूर्वाक्षरे ईशानदिक्स्थे पादे प्रत्यन्त-
 पर्वतरूपे पदे स्थाने ॥ १२ ॥

मन्दाकिन्यविदूरतः मन्दाकिनीसमीपे । सिद्धाश्रिते बज्रमूलादि-
 मति देशे तापसाश्रमवासिन्या मम यद्वृत्तं तच्छ्रेष्ठमभिज्ञानं त्वं ब्रूया
 इति सम्बन्धः ॥ १३ ॥

समुपाविष्टोऽभूः ॥ १४ ॥

ततो मां स समायुक्तो वायसः पर्यतुण्डयत् ।
 तमहं लोष्ठमुद्गस्य वारयामि स्म वायसम् ॥ १५ ॥
 दारयन् स च मां काकस्तत्रैव परिलीयते ।
 नचाप्युपारमन्मांसाङ्गच्छार्थी बलिभोजनः ॥ १६ ॥
 उत्कर्षन्त्याश्च रश्मनां क्रुद्धायां मयि पक्षिणे ।
 स्तंसमाने च वसने ततो दृष्टा त्वया ह्यहम् ॥ १७ ॥
 त्वया विहसिता चार्हं क्रुद्धा संलज्जिता तदा ।
 भक्ष्यगृध्रेण काकेन दारिता त्वामुपागता ॥ १८ ॥

ततोऽनन्तरम् । सः त्वदनभवसिद्धः । समायुक्तः विकाराभियुक्तः
 सन् । पर्यतुण्डयत् । स्तनान्तरे इति शेषः । यदा मांससमायुक्तः ।
 मांसेच्छायुक्त इत्यर्थः ॥ १५ ॥

तत्रैव परिलीयते त्रार्थमाणोऽपि न देशान्तरं गच्छति स्म । न च
 मांसान् मांसविदारणाङ्गच्छार्थी उपारमत् । यद्ययं वस्तुतो न मांसार्थी-
 तुच्यते तदेत्यं योज्यम् । स वायसो मांसाङ्गच्छार्थीव । श्वाध्याहारः ।
 ल्यब्लोपे पञ्चमी । मांसमुपगृह्य भक्षार्थीव । यदा । मांसभोजने
 भक्षार्थीव पुनःपुनर्विलेखनान्न विरराम् ॥ १६ ॥

अथ पक्षिणे क्रुद्धायां मयि रश्मनां वासोदार्ढ्यायोत्कर्षन्त्यां तदानीं
 वसने स्तंसमाने सति त्वयार्हं सस्तवसना दृष्टा तत्त्वया विहसिता ।
 तदा तत्परिहासकाले क्रुद्धा सम्यक् लज्जिता च । भक्ष्यगृध्रेण भक्ष्य-
 लब्धेनेव काकेन दारिता सती त्वामुपागता ॥ १७ ॥ १८ ॥

ततः श्रान्ताहमुत्सङ्गमासीनस्य तवाविशम् ।
 क्रुध्यन्तीव प्रहृष्टेन त्वयाहं परिसान्विता ॥ १९ ॥
 बाष्पपूर्णमुखो मन्दं चक्षुषी परिमार्जती ।
 लज्जिताहन्त्वया नाथ ! वायसेन प्रकोपिता ॥ २० ॥
 परिश्रमाच्च सुप्ता हे राघवाङ्गे स्मरहस्त्रिरम् ।
 पथ्यायेण प्रसुप्तञ्च ममाङ्गे भरतायज ॥ २१ ॥
 स तत्र पुनरेवाथ वायसः समुपागमत् ।
 ततः सुप्तप्रबुद्धां मां राघवाङ्गात्समुत्थिताम् ।
 वायसः सहसागम्य विरराद स्तनान्तरे ॥ २२ ॥
 पुनःपुनरथोत्पत्य विरराद स मां भृशम् ।

तदनन्तरं वायसापसारणेन श्रान्ताहमासीनस्य ते उत्सङ्गमाविशम् ।
 ततः परिहासमात्रं कृत्वा तूष्णीं तिष्ठति भवति क्रुद्धन्तो अहं प्रहृष्टेन
 त्वया परिसान्विता ॥ १९ ॥

अतएव बाष्पपरिपूर्णमुखी चक्षुषी च मन्दं परिमार्जती । हे नाथ
 वायसेन प्रकोपितेति त्वया लज्जितास्मि ॥ २० ॥

अथ हे राघवाहं तवाङ्गे परिश्रमात् सुप्तास्मि । भरतायज त्वञ्च
 पथ्यायेण ममाङ्गे सुप्तः ॥ २१ ॥

स तत्रेति । त्वयि स्वपति मयि जाग्रत्यामित्यर्थः । सुप्तप्रबुद्धां
 राघवाङ्गे सुप्ता ततः प्रबुद्धामतएव राघवाङ्गादुत्थितां वायसः पुनरागम्य
 स्तनान्तरे विरराद बलिखत् ॥ २२ ॥

ततः समुत्थितो रामो मुक्तैः शोणितबिन्दुभिः ॥ २३ ॥

स मां दृष्ट्वा महाबाहुर्वितुन्नां स्ननयोस्तदा ।

आशीविष इव क्रुद्धः श्वसन् वाक्यमभाषत ॥ २४ ॥

केन ते नागनासोरु ! विक्षतं वै स्नानान्तरम् ।

कः क्रीडति सरोषेण पञ्चवक्त्रेण भोगिना ॥ २५ ॥

वीक्षमाणस्ततस्तं वै वायसं समवैक्षत ।

नखैः स्रग्धिरैस्तीक्ष्णैर्मामेवाभिमुखं स्थितम् ॥ २६ ॥

पुत्रः किल स शक्रस्य वायसः पततां वरः ।

धरान्तरं गतः शीघ्रं पवनस्य गतौ समः ॥ २७ ॥

एतदन्तमभिज्ञानवचनानुवादः । अथ हनूमते शेषवृत्तान्तकथनं
तत इति । ततः पुनः पुनर्विलेखनाद्धेतोः मुक्तैः शोणितबिन्दुभिः रामः
समुत्थितोऽभूत् सुखसुप्नोऽपीति शेषः । ॥ २३ ॥

तदा स्ननयोर्वितुन्नां मां दृष्ट्वा क्रुद्धः । अनेन पूर्वपर्याये केवलं
रामः काक्चेष्टाबुद्ध्या परिहासमेव कृतवानिति सूचितम् ॥ २४ ॥ २५ ॥

वीक्षमाण इतस्ततः प्रान्तदेशमित्यर्थः ॥ २६ ॥

देवि कोऽसावेवंविधो वायस इति हनूमतः शङ्कायामाह,—
पुत्र इति । शक्रपुत्रो जयन्तः स तु वायसो वायसरूपधा-
रीत्यर्थः । धरान्तरं गतः भूमिविलं प्राप्तः शीघ्रगतौ पवनस्य समः
धरान्तर्गचारित्वन्तु पवनादस्य विश्रंभः । न हि वायुस्तत्सञ्चारीति
कतकः । २७ ॥

ततस्तस्मिन् महाबाहुः कोपसंवर्त्तितेक्षणः ।
 वायसे कृतवान् क्रूरां मतिं मतिमतां वरः ॥ २८ ॥
 स दर्भसंस्तरात् गृह्य ब्रह्मणोऽस्त्रेण योजयत् ।
 स दीप्त इव कालाग्निर्ज्वालाभिमुखो द्विजम् ॥ २९ ॥
 स तं प्रदीप्तं चिक्षेप दर्भन्तं वायसं प्रति ।
 ततस्तु वायसं दर्भः सोऽम्बरेऽनुजगाम ह ॥ ३० ॥
 अनुसृष्टस्तदा काको जगाम विविधां गतिम् ।
 त्राणकाम इमं लोकं सर्वं वै विचचार ह ॥ ३१ ॥
 स पित्रा च परित्यक्तः सर्वैश्च परमर्षिभिः ।
 त्रीन् लोकान् सम्परिक्रम्य तमेव शरणं गतः ॥ ३२ ॥
 स तं निपतितं भूमौ शरण्यः शरणागतम् ।
 बधार्हमपि काकुत्स्थः कृपया पर्य्यपालयत् ॥ ३३ ॥

कोपेन संवर्त्तिते विवर्त्तिते ईक्षणे येन सः ॥ २८ ॥
 दर्भसंस्तरात् संस्तरणार्थं गृहीतदर्भमुखे रेकमिति शेषः । योजयत्
 ब्रह्मास्त्रदेवता मन्त्रेणायोजयदित्यर्थः ॥ २९ ॥ ३० ॥
 विविधां गतिं जगामेतद्विदुष्येति । त्राणेति । इमं लोकं भू-
 कादिसत्त्वलोकान्तम् ॥ ३१ ॥
 पित्रा परित्यक्तः स्वर्गेऽपीति शेषः । पित्रेत्यपलक्ष्यं ब्रह्मा-
 न्तानाम् ॥ ३२ ॥
 पर्य्यपालयत् । प्राणरक्षणेनेति शेषः ॥ ३३ ॥

परिद्यूनं विवर्णञ्च पतमानं तमब्रवीत् ।
 मोघमस्त्रं न शक्यन्तु ब्राह्मं कर्तुं तदुच्यताम् ॥ ३४ ॥
 ततस्तस्याक्षि काकस्य हिनस्ति स्म स दक्षिणम् ।
 दत्त्वा तु दक्षिणं नेत्रं प्राणेभ्यः परिरक्षितः ॥ ३५ ॥
 स रामाय नमस्कृत्वा राज्ञे दशरथाय च ।
 विस्मृष्टस्तेन वीरेण प्रतिपेदे स्वमालयम् ॥ ३६ ॥
 मत्कृते काकमात्रेऽपि ब्रह्मास्त्रं समुदीरितम् ।
 कस्माद्यो माहरत्त्वत्तः क्षमसे तं महीपते ! ॥ ३७ ॥
 स कुरुष्व महोत्साहां क्षपां मयि नरर्षभ ! ।
 त्वया नाथवती नाथ ! अनाथ इव दृश्यते ॥ ३८ ॥

परिद्यूनं क्षीणशक्तिं ब्रह्ममस्त्रं मोघं कर्तुं न शक्यमतस्तदुच्यताम् ।
 तत् संहार्यं वस्तु भार्गववदुच्यतामित्यर्थः ॥ ३४ ॥
 स दक्षिणाक्षि अस्य संहार्यं भवत्वित्युक्तः परिरक्षितः । परि-
 रक्षितवानात्मानमिति शेषः ॥ ३५ ॥

स जयन्तः ॥ ३६ ॥

एवं हनूमते रामैकसंबन्धमभिज्ञानमुक्त्वा सन्देशान्तरमाह,—
 मतकृते इति । कस्मात् क्षमसे इत्यवान्तरवाक्यान्ते इत्युक्तवतीति
 ब्रूहीति वाक्यशेषो द्रष्टव्य इति कतकः । बुद्धिस्थं राममेव सोपालम्भं
 सम्बोध्य प्रार्थयतीति तीर्थः त्वत्तत्त्वत्काशायो मांमा अहरत् कृत-
 वान् ॥ ३७ ॥

आनृशंस्यं परो धर्मस्त्वत्त एव मया श्रुतम् ।
 जानामि त्वां महावीर्य्यं महोत्साहं महाबलम् ॥ ३९ ॥
 अपारवारमचोभ्यं गाम्भीर्यात् सागरोपमम् ।
 भर्त्तारं समुद्राया धरण्या वासवोपमम् ॥ ४० ॥
 एवमस्त्रविदां श्रेष्ठो बलवान् सत्ववानपि ।
 किमर्थमस्त्रं रक्षःसु न योजयसि राघव ! ॥ ४१ ॥
 न नागा नापि गन्धर्वा न सुरा न मरुद्गणाः ।
 रामस्य समरे वेगं शक्ताः प्रतिसमीहितुम् ॥ ४२ ॥
 तस्य वीर्य्यवतः कश्चिद्यद्यस्ति मयि सम्भ्रमः ।
 किमर्थं न शरैस्तीक्ष्णैः क्षयं नयति राक्षसान् ॥ ४३ ॥
 भ्रातुरादेशमादाय लक्ष्मणो वा परन्तपः ।

मम महोत्साहरूपां मयि कृपां कुर्व त्वया नाथवत्पि मङ्गलक्षणा
 नारी अनाथेव दृश्यते इत्यर्थः ॥ ३८ ॥

आनृशंस्यं दया न च शक्नोऽयमर्थ इति चेत्तत्राह,—जाना-
 मीति ॥ ३९ ॥

अपारवारं मर्यादारहितम् । देशकालादिपरिच्छेदहीनमित्यर्थः
 जानामीत्यनुकर्षः ॥ ४० ॥ ४१ ॥

अथ हनूमन्तं सामान्यतो रामवैभवमाह,—न नागा इति । प्रति-
 समीहितुं प्रतिभटतया स्थित्वा निरोद्धमित्यर्थः । प्रतिसमाधितुमिति
 पाठान्तरम् । तत्रार्थत्वं शरणम् उक्त एवार्थः ॥ ४२ ॥

कस्य हेतोर्न मां वीरः परित्राति महाबलः ॥ ४४ ॥

यदि तौ पुरुषव्याघ्रौ वाञ्छिन्द्रसमतेजसौ ।

सुराणामपि दुर्धर्षौ किमर्थं मामुपेक्षतः ॥ ४५ ॥

ममैव दुष्कृतं किञ्चिन्महदस्ति न संशयः ।

समर्थावपि तौ यन्मां नावेक्षेते परन्तपौ ॥ ४६ ॥

वैदेह्या वचनं श्रुत्वा करुणं साश्रुभाषितम् ।

अथाब्रवीन्ममहतेजा हनूमान् हरियूथपः ॥ ४७ ॥

त्वच्छोकविमुखो रामो देवि ! सत्येन ते श्रपे ।

रामे दुःखाभिपन्ने तु लक्षणः परितप्यते ॥ ४८ ॥

कथञ्चिद्भवती दृष्ट्वा न कालः परिशोचितुम् ।

इमं सुहृत्तं दुःखानामन्तं द्रव्यसि शोभने ॥ ४९ ॥

तावुभौ पुरुषव्याघ्रौ राजपुत्रौ महाबलौ ।

त्वद्दृशनस्ततोत्साहौ लोकान् भस्मीकरिष्यतः ॥ ५० ॥

हत्वा च समरे क्रूरं रावणं सहवान्धवम् ।

राघवस्त्वां विशालाक्षि ! स्वां पुरीं प्रतिनेष्यति ॥ ५१ ॥

मम सम्भ्रम इति पाठे नम प्राप्तये सम्भ्रम इत्यर्थः ॥ ४३ ॥ ४४ ॥

॥ ४५ ॥ ४६ ॥ ४७ ॥

कस्माद्वाक्षसभयं न करोतीत्यस्योत्तरं त्वच्छेति । त्वद्वियोगज-
शोकैर्न सर्वकार्यविमुख इत्यर्थः ॥ ४८ ॥

ब्रूहि यद्वाघवो वाच्यो लक्ष्मणश्च महाबलः ।
 सुग्रीवो वापि तेजस्वी हरयो वा समागताः ॥ ५२ ॥
 इत्युक्तवति तस्मिंश्च सीता पुनरथाब्रवीत् ।
 कौशल्या लोकभर्तारं सुषुवेयं मनस्विनी ॥ ५३ ॥
 तं ममार्थं सुखं पृच्छ शिरसा चाभिवादय ।
 सजश्च सर्वरत्नानि प्रियायाश्च वराङ्गनाः ॥ ५४ ॥
 ऐश्वर्य्यञ्च विशालायाम् पृथिव्यामपि दुर्लभम् ।
 पितरं मातरञ्चैव सम्मान्याभिप्रसाद्य च ॥ ५५ ॥
 अनुप्रव्रजितो रामं सुमित्रा येन सुप्रजाः ।
 आनुकूल्येन धर्मात्मा त्यक्त्वा सुखमनुत्तमम् ॥ ५६ ॥
 अनुगच्छति काकुत्स्थं भ्रातरं पालयन् वने ।
 सिंहस्कन्धो महाबाहुर्मनस्वी प्रियदर्शनः ॥ ५७ ॥

यतः कथञ्चिद्भवती दृष्टा अत इमं मुहूर्त्तमारभ्य ते परिदेवितुं
 कालो न । कुतस्तत्राह,—यतो दुःखानाम् अन्तं द्रक्ष्यसि ॥ ४६ ॥
 ॥ ५० ॥ ५१ ॥

नियोगसारं ब्रूहीत्याह,—ब्रूहीति ॥ ५२ ॥ ५३ ॥

ममार्थं मत्प्रतिनिधित्वेनेत्यर्थः । लक्ष्मणः पूर्वं मारीचबधाय गते
 रामे तत्प्लुगमनाय सम्यक् कृतपादय इति ज्ञात्वा तस्य विमोचन-
 प्रवृत्त्युपेक्षा माभूदिति विशिष्य कुशलप्रश्नं ब्रूहीत्याह,—सजश्चेति ।
 दुर्लभमित्यत्र त्यक्तेत्यनुकर्षः ॥ ५४ ॥ ५५ ॥ ५६ ॥ ५७ ॥

पितृवद्वर्त्तते रामे मातृवन् मां समाचरत् ।
 द्वियमाणां तदा वीरो न तु मां वेद लक्ष्मणः ॥ ५८ ॥
 वृद्धोपसेवी लक्ष्मीवान् शक्तो न बद्धभाषिता ।
 राजपुत्रप्रियश्रेष्ठः सदृशः श्वशुरस्य मे ॥ ५९ ॥
 मत्तः प्रियतरो नित्यं भ्राता रामस्य लक्ष्मणः ।
 न युक्तो धुरि यस्यान्तु तामुद्वहति वीर्यवान् ॥ ६० ॥
 यं दृष्ट्वा राघवो नैव वृत्तमार्थ्यमनुस्मरत् ।
 मममार्थाय कुशलं वक्तव्यो वचनान्मम ॥ ६१ ॥
 मृदुर्नित्यं शुचिर्दक्षः प्रियो रामस्य लक्ष्मणः ।
 यथा हि वानरश्रेष्ठ ! दुःखक्षयकरो भवेत् ॥ ६२ ॥

समाचरत् पथ्यचरत् । दुर्वाक्चैरतिपीडां प्रापितो वीरो मां
 द्वियमाणां केनचिद्दृश्यमाणां । वर्त्तमानसामीप्ये लट् । न वेद यदि
 वेद मयि तथा प्रलपन्त्यामपि निकटे एव तिलेदतो मद्दुरदृष्टवशा-
 न्नावेदीदित्यर्थः ॥ ५८ ॥

शक्तः समर्थः । न बद्धभाषिता मितभाषीत्यर्थः । राजपुत्रस्य
 रामस्य प्रियेषु श्रेष्ठः अतिप्रिय इत्यर्थः ॥ ५९ ॥

तदेवाह,—मत्त इति । मत्तोऽपीत्यर्थः यस्यां धुरि यत्र कार्यं ॥ ६० ॥

वृत्तं प्रमीतं पितृवद्वक्तृत्वात्तत्स्मरणाभावः अनुस्मरत् अन्व-
 स्मरत् । ममार्थाय मत्प्रयोजनोन्मुखाय मम वचनाद्वक्तव्यः । सीता त्वां
 कुशलं पृच्छतीति वक्तव्य इत्यर्थः ॥ ६१ ॥

त्वमस्मिन् कार्यनिर्वाहे प्रमाणं हरियूथप ! ।
 राघवस्त्वत्समारम्भान्मथि यत्नपरो भवेत् ॥ ६३ ॥
 इदं ब्रूयाच्च मे नाथं शूरं रामं पुनः पुनः ।
 जीवितं धारयिष्यामि मामं दशरथात्मज ! ॥ ६४ ॥
 ऊर्द्धं मासान्न जीवेयं सत्येनाहं ब्रवीमि ते ।
 रावणेनोपरुद्धां मां निहत्या पापकर्मणा ।
 चातुमर्हसि वीर ! त्वं पातालादिव कौशिकीम् ॥ ६५ ॥
 ततो वस्त्रगतं सुक्का दिव्यं चूडामणिं शुभम् ।

हि निश्चये यथा दुःखक्षयकरो भवेद्दुःखक्षयहेतुप्रवृत्तिपरो भवेत्
 तथा वाच्य इत्यनुकर्षः ॥ ६२ ॥

किं बहूनास्य कार्यस्य निर्वाहे त्वं प्रमाणं यथा कार्यनिर्वाहे
 भवति तथा कुर्वित्यर्थः । यत एवम् अतो राघव इति ॥ ६३ ॥ ६४ ॥

ऊर्द्धं मासादिति । रावणदत्ताऽवध्यवशिष्टं किञ्चिदधिकं मास-
 द्वयमपि न सहिष्य इति भावः । तत्समाप्तौ त्वदनागमने अनर्थोऽ-
 नार्थमेवाचरेदतोर्वागेव मरणं ज्याय इति शीघ्रमागमनायैव मुक्ति-
 रिति बोध्यम् । निहत्या राक्षसीकृतृकनिग्रहेणोपरुद्धाम् । पाताला-
 दिव कौशिकीं पातालमग्रां भुवं भगवानिव चातुमर्हसि । माययाः
 सांख्यायनगोत्रस्वत् भूः कौशिकीति कतकः । कौशिकी देवेन्द्रश्रीः
 पुरा किल वज्रबधाभिभूतस्येन्द्रस्य लक्ष्मीं पातालं प्रविष्टां देवप्रार्थितौ
 नारायण उद्धृत्य पुनरिन्द्राय प्रायच्छदिति पुराणमाधेति तीर्थः ॥ ६५ ॥

प्रदेयो राघवायेति सीता हनुमते ददौ ॥ ६६ ॥

प्रतिगृह्य ततो वीरो मणिरत्नमनुत्तमम् ।

अङ्गुल्या योजयामास न ह्यस्य प्राभवद्भुजः ॥ ६७ ॥

मणिरत्नं कपिवरः प्रतिगृह्याभिवाद्य च ।

सीतां प्रदक्षिणं कृत्वा प्रणतः पार्श्वतः स्थितः ॥ ६८ ॥

हर्षेण महता युक्तः सीतादर्शनजेन सः ।

हृदयेन गतो रामं लक्ष्मणञ्च सलक्षणम् ॥ ६९ ॥

मणिवरमुपगृह्य तं महार्हं

जनकवृषात्मजया धृतं प्रभावात् ।

चूडामणिं शिरोरत्नम् ॥ ६६ ॥

अङ्गुल्या योजयामास दधार चूडामण्यधिरुह्य ननु तदा सूक्ष्मरूपत्वा-
प्रवेशार्थं यद्रन्ध्रं तत्राङ्गुलिं प्रवेशयामासेत्यर्थः ननु तदा सूक्ष्मरूपत्वा-
त्तत्र भुजासङ्गनमेवोचितमत आह,—न हीति । अस्य भुजः सूक्ष्माऽपि
न प्राभवत् । तद्रन्ध्रे न प्राविशदित्यर्थः । निषेधस्य प्रसक्तिमूलक-
त्वात्प्रसक्तेश्च सूक्ष्मरूप एव सम्भवात् पूर्वं देव्यै प्रदर्शितं महद्गुणं विहाय
सूक्ष्मरूपेणैव स्थित इति गम्यत इति तीर्थः । कतकस्तु । अङ्गुल्या
योजयामास सूक्ष्मवासोबद्धमङ्गुल्यां दृढं बबन्धेत्यर्थः । अस्य बन्धने
भुजे न प्राभवत् । यत्कतया सर्वानुभवप्रसङ्गात् । गोपनीयत्वाच्च
भुजे नोचितोऽभूदित्यर्थ इत्याह ॥ ६७ ॥

पार्श्वतः स्थितः सीतासमीपे स्थितः ॥ ६८ ॥ ६९ ॥

गिरिवरपवनावधूतमुक्तः

सुखितमनाः प्रतिसंक्रमं प्रपेदे ॥ ७० ॥

इत्यार्षे रामायणे वाल्मीकीये सुन्दरकाण्डे

अष्टत्रिंशः सर्गः ॥ ३८ ॥

महार्घं बद्धमूल्यं प्रभावात् सामर्थ्यविशेषात् । राक्षसोभिर्यथा
न क्षायते तथा धृतम् । गिरिवरपवनावधूतमुक्तः पर्वतश्रेष्ठार्द्धभागीय-
पवनकम्पितः पश्चात्तेन कम्पेन मुक्तः स इव सुखितमनाः । अयमपि
पूर्वं सीताया अदर्शनेन दुःखवशात्कम्पितस्ततस्तद्दर्शनेन ततः कम्पान्
मुक्तोऽतः सुखितमनाः प्रतिसंक्रमं लङ्कादुर्गप्राकारं प्राप्तुं प्रपेदे यत्र-
मारभतेत्यर्थः ॥ ७० ॥

इति श्रीरामाभिरामे श्रीरामीये रामायणतिलके

सुन्दरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः ।



मणिं दत्त्वा ततः सीता हनूमन्तमथाब्रवीत् ।
अभिज्ञानमभिज्ञातमेतद्रामस्य तत्त्वतः ॥ १ ॥
मणिं दृष्ट्वा तु रामो वै त्रयाणां संस्मरिष्यति ।
वीरो जनन्या मम च राज्ञो दशरथस्य च ॥ २ ॥
स भूयस्त्वं समुत्साहचोदितो हरिसत्तम ! ।
अस्मिन् कार्यसमुत्साहे प्रचिन्तय यदुत्तरम् ॥ ३ ॥
त्वमस्मिन् कार्यनिरर्थ्योगे प्रमाणं हरिसत्तम ! ।
तस्य चिन्तय यो यत्नो दुःखक्षयकरो भवेत् ॥ ४ ॥

रामस्याभिज्ञातं रामेणाभिज्ञातमित्यर्थः ॥ १ ॥

त्रयाणां संस्मरिष्यति । कर्मणि शेषे षष्ठी । त्रीनाह,—जनन्या इति । अयं मणिर्विवाहकाले मञ्जनन्या हस्तात् मत्पित्रादाय दशरथहस्ते मम शिरोभूषणतया दत्त इति मम जनन्याश्च मत्पितुर्दशरथस्य चेति त्रयाणां स्मारक इति भावः ॥ २ ॥

स त्वमस्मिन् समुत्साहे भूयस्त्वोदितो भविष्यसि तदत्र कार्यसमुत्साह-
प्रचोदितः सन् यदुत्तरम् उत्तरकर्तव्यं तच्चिन्तय ॥ ३ ॥

मम का चिन्तने शक्तिरिति चेत्तत्राह,—त्वमिति । निरर्थ्योगो
निर्वाहः । यत्तस्य रामस्य यत्नो दुःखक्षयकरो भवेत्तं चिन्तय ॥ ४ ॥

हनूमन् ! यत्नमाख्याय दुःखचयकरो भव ।
 स तथेति प्रतिज्ञाय मारुतिर्भीमविक्रमः ॥ ५ ॥
 शिरसा वन्द्य वैदेहीं गमनायोपचक्रमे ।
 ज्ञात्वा संप्रस्थितं देवी वानरं पवनात्मजम् ॥ ६ ॥
 बाष्पगद्गदया वाचा मैथिली वाक्यमब्रवीत् ।
 हनूमन् ! कुशलं ब्रूयाः सहितौ रामलक्ष्मणौ ॥ ७ ॥
 सुग्रीवश्च सहामात्यं सर्वान् वृद्धांश्च वानरान् ।
 ब्रूयास्त्वं वानरश्रेष्ठ ! कुशलं धर्मसंहितम् ॥ ८ ॥
 यथा च स महाबाहुर्मां तारयति राघवः ।
 अस्माद्दुःखान्मुसंरोधान् समाधातुमर्हसि ॥ ९ ॥
 जीवन्तीं मां यथा रामः सम्भावयति कीर्त्तिमान् ।
 तत्त्वया हनुमन् ! वाच्यं वाचा धर्ममवाप्नुहि ॥ १० ॥
 नित्यमुत्साहयुक्तस्य वाचः श्रुत्वा मर्येरिताः ।
 वर्द्धिष्यते दाशरथेः पौरुषं मदवाप्तये ॥ ११ ॥
 मत्तन्देशयुता वाचस्त्वत्तः श्रुत्वैव राघवः ।

यत्नमाख्यायेति । यत्नं रामप्रवृत्त्यर्थमित्यर्थः ॥ ५ ॥ ६ ॥ ७ ॥ ८ ॥
 अस्मूनि संरुध्यन्ते यस्मिन्नित्यम्बुसंरोधः समुद्रः दुःखरूपात्समुद्रा-
 दित्यर्थः । यथा तारयति तथा समाधातुं यत्नं कर्तुम् ॥ ९ ॥
 वाचा वाक्कृतसाहाय्येन ॥ १० ॥ ११ ॥

पराक्रमे मतिं वीरो विधिवत् संविधास्यति ॥ १२ ॥
 सीतायास्तद्वचः श्रुत्वा हनूमान् मारुतात्मजः ।
 शिरस्यञ्जलिमाधाय वाक्यमुत्तरमब्रवीत् ॥ १३ ॥
 क्षिप्रमेष्यति काकुत्स्थो हर्यक्षप्रवरैर्वृतः ।
 बभूव युधि विजित्यारीन् शोकं व्यपनयिष्यति ॥ १४ ॥
 न हि पश्यामि मर्त्येषु नासुरेषु सुरेषु वा ।
 यत्तस्य वमतो बाणान् स्थातुमुत्सहतेऽद्यतः ॥ १५ ॥
 अथर्कमपि पर्जन्यमपि वैवस्वतं यमम् ।
 स हि सोढुं रणे शक्तस्तव हेतोर्विशेषतः ॥ १६ ॥
 स हि सागरपर्यन्तं महीं साधितुमर्हति ।
 त्वन्निमित्तो हि रामस्य जयो जनकनन्दिनि ॥ १७ ॥
 तस्य तद्वचनं श्रुत्वा सम्यक् सत्यं सुभाषितम् ।
 जानकी वज्र मेने तं वचनञ्चिदमब्रवीत् ॥ १८ ॥
 ततस्तं प्रस्थितं भीता वीक्षमाणा पुनः पुनः ।

उक्तमेव आदराय पुनराह,—मत्सन्देष्टयुता इति ॥ १२ ॥ १३ ॥ १४ ॥
 वमतो बाणान् विवृजत इत्यर्थः ॥ १५ ॥
 पर्जन्य इन्द्रः ॥ १६ ॥
 महीं साधितुमर्हति । जेतुमुद्युक्ते इत्यर्थः । किमर्थं तच्चाह,—
 वन्निमित्त इति । त्वन्निमित्तप्रयोजन इत्यर्थः ॥ १७ ॥ १८ ॥

भर्तृस्नेहान्वितं वाक्यं सौहार्दाद्नुमानयत् ॥ १९ ॥
 यदि वा मन्यसे वीर ! वसैकाहमरिन्दम ! ।
 कस्मिंश्चित् संवृते देशे विश्रान्तः श्वो गमिष्यसि ॥ २० ॥
 मम चैवाल्पभाग्यायाः सान्निध्यात्तव वानर ! ।
 अस्य शोकस्य महता मुहूर्त्तं मोक्षणं भवेत् ॥ २१ ॥
 ततो हि हरिशार्दूल ! पुनरागमनाय तु ।
 प्राणानामपि सन्देहो मम स्थान्नात्र संशयः ॥ २२ ॥
 तवादर्शनजः शोको भूयो मां परितापयेत् ।
 दुःखाद्दुःखपरामृष्टां दीपयन्निव वानर ! ॥ २३ ॥
 अथञ्च वीर ! सन्देहस्तिष्ठतीव ममाग्रतः ।
 सुमहांस्त्वत्सहायेषु हर्ष्यक्षेपु हरीश्वरः ॥ २४ ॥

भर्तृस्नेहान्वितं रामस्नेहान्वितं वाक्यं हनूमदाक्यं सौहार्दाद्राम-
 प्रेम्णा अनुमानयत् अपूजयत् ॥ १९ ॥ २० ॥
 मोक्षणं भवेत् । अथ स्थित्वा श्वो गमने इति शेषः ॥ २१ ॥
 ततो हीति ततोऽपीत्यर्थः । एकाहवासोत्तरं गमनेऽपि पुनरागम-
 नाय तु सन्देह एव तत्सन्देहे सति मम प्राणानामपि सन्देह एव ॥ २२ ॥
 तदाह,—तवेति । तथा च मज्जीवनसम्भावितमेव पुनरागमने
 इति भावः । दुःखाद्दुःखपरामृष्टाम् अतिदुःखप्राप्तां दीपने कर्त्ता
 शोक्तः ॥ २३ ॥

अयं सन्देहो ममाग्रतः पुरस्तादिषु तिष्ठति । कोऽयं तत्राह,—

कथञ्च खलु दुष्पारं तरिष्यति महोदधिम् ।

तानि हर्यक्षसैन्यानि तौ वानरवरात्मजौ ॥ २५ ॥

त्रयाणामेव भूतानां सागरस्येह लङ्घने ।

शक्तिः स्याद्वैनतेयस्य तत्र वा मारुतस्य वा ॥ २६ ॥

तदस्मिन् कार्यनिर्व्यागे वीरैवं दुरतिक्रमे ।

किं पश्यसे समाधानं त्वं हि कार्यविदां वरः ॥ २७ ॥

काममस्य त्वमेवैकः कार्यस्य परिसाधने ।

पर्याप्तः परवीरघ्न ! यशस्यस्ते फलोदयः ॥ २८ ॥

बलैः समग्रैर्युधि मां रावणं जित्य संयुगे ।

विजयी स्वपुरं यायात्तत्तस्य सदृशं भवेत् ॥ २९ ॥

त्वत्सहायेष्विति । साक्षात्साधकस्य तव सहायभूतेषु मिलितेषु हर्यक्षेषु
हरीश्वरः सुग्रीवः ॥ २४ ॥

कथमुदधिं तरिष्यति । सैन्यानि कथं तरिष्यन्ति । तौ वा कथं
तरिष्यत इत्यर्थः ॥ २५ ॥

एवं सन्देहे बीजभाह, —त्रयाणामेवेति ॥ २६ ॥

किं समाधानं पश्यसि । किं कार्यसिध्यपायं पश्यसि ॥ २७ ॥

ननु किं तैरागतैरहमेव पर्याप्तोऽस्य कार्यस्येत्यत्राह, —काममिति ।
त्वया कार्यसाधने तव यशस्योयशस्करः । फलोदयो जयरूपफलप्राप्ति-
र्भवति न तु रामस्येत्यर्थः ॥ २८ ॥

किं तच्छ्रुत्वा तत्राह, —बलैरिति । समग्रैर्बलैः सहागत्य रावणं
संयुगे जित्वा विजयी सन् मां गृहीत्वा यायात् तत् तस्य रामस्य सदृशं
भवेत् ॥ २९ ॥

बलैस्तु संकुलां कृत्वा लङ्कां परबलार्दनः ।

मां नयेद्यदि काकुत्स्थस्तत्तस्य सदृशं भवेत् ॥ ३० ॥

तद्यथा तस्य विक्रान्तमनुरूपं महात्मनः ।

भवेदाह्वयशूरस्य तथा त्वमुपपादय ॥ ३१ ॥

तदर्थोपहितं वाक्यं प्रश्रितं हेतुसंहितम् ।

निशम्य हनुमान् शेषं वाक्यमुत्तरमब्रवीत् ॥ ३२ ॥

देवि ! हर्यक्षसैन्यानामीश्वरः स्रवतां वरः ।

क्षयीवः सत्यसम्पन्नस्तवार्थं कृतनिश्चयः ॥ ३३ ॥

स वानरसहस्राणां कोटीभिरभिसंवृतः ।

क्षिप्रमेध्यति वैदेहि ! राक्षसानां निवर्हणः ॥ ३४ ॥

तस्य विक्रमसम्पन्नाः सत्वन्तो महाबलाः ।

मनःसङ्कल्पसम्पाता निदेशे हरयः स्थिताः ॥ ३५ ॥

येषां नोपरि नाधस्तान्न तिर्यक् सज्जते गतिः ।

न च कर्मसु सीदन्ति महत्स्वमिततेजसः ॥ ३६ ॥

आदरात् पुनराह,—बलस्त्विति ॥ ३० ॥

विक्रान्तं पराक्रमः ॥ ३१ ॥

तदुक्तं सीतावाक्यं प्रश्रयः खेहः । शेषं शिष्टम् । प्रकृतौत्तरं
वाक्यमब्रवीत् ॥ ३२ ॥

तदेव वाक्यमाह,—देवीति ॥ ३३ ॥ ३४ ॥

अथमेध्यतोत्यत आह,—तस्य विक्रमेति । मनःसङ्कल्पवदतिदूरप-
तनशीलाः ॥ ३५ ॥

असकृत्तेर्महोत्साहैः ससागरधराधरा ।
 प्रदक्षिणीकृता भूमिर्वीयुमार्गानुसारिभिः ॥ ३७ ॥
 मद्विशिष्टाश्च तल्याश्च सन्ति तत्र वनौकसः ।
 मत्तः प्रत्यवरः कश्चिन्नास्ति सुग्रीवसन्निधौ ॥ ३८ ॥
 अहं तावदिह प्राप्तः किं पुनस्ते महाबलाः ।
 न हि प्रकृष्टाः प्रेक्ष्यन्ते प्रेक्ष्यन्ते हीतरे जनाः ॥ ३९ ॥
 तदलं परितापेन देवि ! शोको व्यपेनु ते ।
 एकोत्पातेन ते लङ्कामेव्यन्ति हरियूथपाः ॥ ४० ॥
 मम पृष्ठगतौ तौ च चन्द्रसूर्याविवोदितौ ।
 तत्सकाशं महासङ्घौ वृसिंहावागमिष्यतः ॥ ४१ ॥
 तौ हि वीरौ नरवरौ सहितौ रामलक्ष्मणौ ।
 आगम्य नगरीं लङ्कां सायकैर्विधमिष्यतः ॥ ४२ ॥
 सगणं रावणं हत्वा राघवो रघुनन्दनः ।

तदेव स्पष्टमाह,—येषामिति । न सज्जते न प्रतिबद्धा भवति ॥ ३६ ॥
 सागरैर्धराभरैश्च सहिता ॥ ३७ ॥
 प्रत्यवरो हीनबलपराक्रमः ॥ ३८ ॥
 अहं तदपेक्षया नूनबलोऽपीत्यर्थः । तेषां स्वाधिकबलत्वं लोक-
 न्यायेन दृढं बोधयति,—नहीति ॥ ३९ ॥
 एकोत्पातेन एकोत्सवनेन ॥ ४० ॥
 ननु भवत्वेन हरीणामागमनं राघवयोः कथं तत्राह,—ममेति ।
 महासंघौ महासमुदाययुक्तौ ॥ ४१ ॥ ४२ ॥

त्वामादाय वरारोहे ! स्वपुरीं प्रतिधास्यति ॥ ४३ ॥
 तदाश्वसिहि भद्रं ते भव त्वं कालकाङ्क्षिणी ।
 न चिरात् द्रक्ष्यसे रामं प्रज्वलन्तमिवानलम् ॥ ४४ ॥
 निहते राक्षसेन्द्रे च सपुत्रामात्यवान्धवे ।
 त्वं समेव्यसि रामेण शशाङ्केनेव रोहिणी ॥ ४५ ॥
 क्षिप्रं त्वं देवि ! शोकस्य पारं द्रक्ष्यसि मैथिलि ! ।
 रावणञ्चैव रामेण द्रक्ष्यसे निहतं बलात् ॥ ४६ ॥
 एवमाश्वस्य वैदेहीं हनूमान् मारुतात्मजः ।
 गमनाय मतिं कृत्वा वैदेहीं पुनरब्रवीत् ॥ ४७ ॥
 तमरिष्ठां कृतात्मानं क्षिप्रं द्रक्ष्यसि राघवम् ।
 लक्ष्मणञ्च धनुष्याणि लङ्कादारमुपागतम् ॥ ४८ ॥
 नखदंष्ट्रायुधान् वीरान् सिंहशार्दूलविक्रमान् ।
 वानरान् वारणेन्द्राभान् क्षिप्रं द्रक्ष्यसि सङ्गतान् ॥ ४९ ॥
 शैलाम्बुदनिकाशानां लङ्कामलयसानुषु ।
 नर्दतां कपिमुख्यानामार्यै यूथान्यनेकशः ॥ ५० ॥
 स तु मर्म्मणि घोरेण ताडितो मन्मथेषुणा ।
 न शर्म लभते रामः सिंहार्दित इव द्विपः ॥ ५१ ॥

रघूशामानन्दजनकमपत्यम् ॥ ४३ ॥

कालकाङ्क्षिणी दिवसगणनतत्परा ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥

यूथान्यनेकशः द्रक्ष्यसीति शेषः ॥ ५० ॥

रुद मा देवि ! शोकेन मा भूत्ते मनसो भयम् ।
 शचीव भर्ता शक्रेण सङ्गमेय्यसि शोभने ! ॥ ५२ ॥
 रामाद्विशिष्टः कोऽन्योऽस्ति कश्चित् सौमित्रिणा समः ।
 अग्निमाहृतकल्पो तौ भ्रातरौ तत्र संश्रयौ ॥ ५३ ॥
 नास्मिंश्चिरं वत्स्यसि देवि ! देशे
 रचोगणैरधृषितेतिरौद्रे ।
 न ते चिरादागमनं प्रियस्य
 क्षमस्व मत्सङ्गमकालमात्रम् ॥ ५४ ॥

इत्यार्षे रामायणे वाल्मीकीये सुन्दरकाण्डे
 एकोनचत्वारिंशः सर्गः ॥ ३९ ॥

रामस्य सर्वथा त्वत्प्राप्तिचिन्तैवास्ते इत्याह,—सत्विति ॥ ५१ ॥ ५२ ॥
 सौमित्रिणा समः कश्चित् कोऽपि नास्तीति शेषः ॥ ५३ ॥
 मत्सङ्गमकालमात्रं मया रामस्य यः सङ्गमस्तत्कालमात्रं प्रतीक्ष-
 स्वेत्यर्थः ॥ ५४ ॥

इति श्रीरामाभिरामे श्रीरामीये रामायणतिलके
 सुन्दरकाण्डे एकोनचत्वारिंशः सर्गः ॥ ३९ ॥

चत्वारिंशः सर्गः ।



श्रुत्वा तु वचनं तस्य वायुसूनोर्महात्मनः ।
उवाचात्माहितं वाक्यं सीता सुरसुतोपमा ॥ १ ॥
त्वां दृष्ट्वा प्रियवक्तारं सम्प्रहृष्यामि वानर ! ।
अर्द्धसञ्जातशस्त्रेव दृष्टिं प्राप्य वसुन्धरा ॥ २ ॥
यथा तं पुरुषव्याघ्रं गात्रैः श्लोकाभिकर्षितैः ।
संस्पृश्यं सकामाहं तथा कुरु दयां मयि ॥ ३ ॥
अभिज्ञानञ्च रामस्य दद्या हरिगणोत्तम ! ।
क्षिप्तमिषीकां काकस्य कोपादेकाक्षिशतनीम् ॥ ४ ॥

आत्महितं आत्मदुःखोद्धारप्रयोजनम् ॥ १ ॥
अर्द्धसंजातानि अर्द्धं वयःप्राप्तानि ततःपरं जलाभावादासन्न-
शेषाणि शस्यानि यस्याः सा यथा दैवात्म्यमवलक्ष्या सम्पन्नशस्या
भवति तथाहमपि प्राप्तजीवितनाशाऽमृतोपमात्त्वदर्शनाद्धृतजीवितेति
भावः ॥ २ ॥

सकामा तत्स्पर्शेच्छावती ॥ ३ ॥

अभिज्ञानं चूडामण्यात्मकं दद्याः देहि तथा कोपात्काकस्यैकाक्षि-

मनःशिलायास्तिलको गण्डपार्श्वे निवेशितः ।
 त्वया प्रणष्टे तिलके तं किल स्मर्तुमर्हसि ॥ ५ ॥
 स वीर्यवान् कथं सीतां हृतां समनुमन्यसे ।
 वसन्तीं रक्षसां मध्ये महेन्द्रवरुणोपम ! ॥ ६ ॥
 एष चूड़ामणिर्दिव्यो मया सुपरिरक्षितः ।
 एतं दृष्ट्वा प्रहृष्यामि व्यसने त्वामिवानघ ! ॥ ७ ॥
 एष निर्यातितः श्रीमान् मया ते वारिसम्भवः ।
 अतः परं न शक्यामि जीवितुं शोकलालसा ॥ ८ ॥

शातनोमिषीकाङ्क्षिष्वा काको रक्षित इत्यपरमभिज्ञानं दद्याः आवये-
 त्यर्थः ॥ ४ ॥

अथाभिज्ञानान्तरमाह,—सन्देष्टरूपेण मनःशिलाया इति । पूर्व-
 तने तिलके नष्टे सति त्वया रामेण मम गण्डपार्श्वे मनःशिलातिलको
 निवेशितः । तं किल स्वकृततिलकमित्यर्थः । स्मर्तुमर्हसि इति मयोक्त-
 मिति ब्रूहीति शेषः ॥ ५ ॥

अथ केवलसन्देष्टान्तरमाह,—स वीर्यवानिति । अनुमन्यसे सहसे
 इत्यर्थः ॥ ६ ॥

दिव्य एष चूड़ामणिरेतावत्कालं सुपरिरक्षितः । एतं व्यसने त्वा-
 मिव दृष्ट्वा प्रहृष्यामि । एतत्तन्निधाने रक्षोऽभिभवासम्भवादिति
 भावः ॥ ७ ॥

स एष निर्यातितो दत्तस्त्वत्पत्यभिज्ञानार्थमिति शेषः अतः श्रीम-
 मागमने एव कुशलमन्यथा परमं दुःखमिति भावः ॥ ८ ॥

असह्यानि च दुःखानि वाचस्व हृदयच्छिदः ।
 राक्षसैः सह संवासं त्वत्कृते मर्षयास्यहम् ॥ ८ ॥
 धारयिष्यामि मासन्तु जीवितं शत्रुसूदन ।।
 मासादूर्द्ध्वं न जीविष्ये त्वया हीना वृषात्मज । ॥ १० ॥
 घोरो राक्षसराजोऽयं दृष्टिश्च न सुखा मयि ।
 त्वाञ्च श्रुत्वा विषज्जन्तं न जीवेयमपि क्षणम् ॥ ११ ॥
 वैदेह्या वचनं श्रुत्वा करुणं साश्रुभाषितम् ।
 अथाब्रवीन् महतेजा हनूमान् मारुतात्मजः ॥ १२ ॥
 त्वच्छोकविमुखो रामो देवि ! सत्येन ते श्रपे ।
 रामे शोकाभिभूते तु लक्ष्मणः परितप्यते ॥ १३ ॥

त्वत्कृते त्वत्प्राप्तिप्रत्याशयामर्षयामि सहामि ॥ ८ ॥ १० ॥
 यतोऽयं घोरस्तस्य दृष्टिश्च चाद्बुद्धिर्न सुखा अवधिकालादूर्द्ध्व-
 कृतविनाशनिश्चया अतस्तत्पूर्वमेव मरणौचित्यादवधिकालस्याधिकत्वेऽपि
 मासादूर्द्ध्वमेव न जीविष्यामि । किञ्च त्वां विषज्जन्तं विलम्बं कुर्वन्तं
 यदि दृष्टुं तदा यथा श्रुत्वा मासादर्वागेव क्षणमपि न जीवेयमि-
 त्युक्तमिति ब्रूहीति शेषः ॥ ११ ॥
 वचनमुक्तसन्देशरूपम् ॥ १२ ॥
 त्वच्छोकाविमुखः त्वन्निष्ठत्यपरिज्ञानजशोकेन त्वदुद्धारप्रवृत्ति-
 विमुखः । नतु ज्ञात्वेति सत्येन ते श्रपे ॥ १३ ॥

दृष्ट्वा कथञ्चिद्भवती न कालः परिदेवितुम् ।
 इमं मुहूर्त्तं दुःखानामन्तं द्रक्ष्यसि भामिनि ॥ १४ ॥
 तावुभौ पुरुषव्याघ्रौ राजपुत्रावनिन्दितौ ।
 तद्दर्शनकृतोत्साहौ लङ्कां भस्मीकरिष्यतः ॥ १५ ॥
 हत्वा तु समरे रघो रावणं सह वान्धवैः ।
 राघवौ त्वां विशालाक्षि ! स्वां पुरीं प्रतिनेष्यतः ॥ १६ ॥
 यत्तु रामो विजानीयादभिज्ञानमनिन्दिते ! ।
 प्रीतिसञ्जननं भूयस्तस्य त्वं दातुमर्हसि ॥ १७ ॥
 सात्रवीदत्तमेवाहो मयाभिज्ञानमुत्तमम् ।
 एतदेव हि रामस्य दृष्ट्वा यत्नेन भूषणम् ॥ १८ ॥
 अङ्गेयं हनुमन् ! वाक्यं तव वीर ! भविष्यति ।
 स तं मणिवरं गृह्य श्रीमान् स्रवणसत्तमः ॥ १९ ॥
 प्रणम्य शिरसा देवीं गमनाद्योपचक्रमे ।
 तमुत्पातकृतोत्साहमवेक्ष्य हरियूथपम् ॥ २० ॥

कथञ्चिद्भवती दृष्ट्वा अतः परं शोचितुं न कालः इमं मुहूर्त्तं
 अस्मिन् चिरकाले इत्यर्थः ॥ १४ ॥ १५ ॥ १६ ॥
 यत्त्वभिज्ञानं राम एव विशिष्य जानीयाद्यच्च तस्य प्रीतिसञ्जननं
 तद्भूयः पुनरधिकञ्च दातुमर्हसि ॥ १७ ॥ १८ ॥
 अङ्गेयं विश्वसनीयम् ॥ १९ ॥

वर्द्धमानं महावेगसुवाच जनकात्मजा ।
 अश्रुपूर्णमुखी दीना बाष्पगद्गदया गिरा ॥ २१ ॥
 हनूमन् ! सिंहसङ्काशौ भ्रातरौ रामलक्ष्मणौ
 सुग्रीवश्च सहामात्यं सर्वान् ब्रूया अनामयम् ॥ २२ ॥
 यथा च स महाबाहुर्मनं तारयति राघवः ।
 अस्माद्दुःखात्सुखं रोधात्सं समाधातुमर्हसि ॥ २३ ॥
 इदञ्च त्रीन् मम श्लोकवेगं
 रक्षोभिरेभिः परिभर्त्सनञ्च ।
 ब्रूयास्तु रामस्य गतः समीपं
 शिवश्च तेऽध्वास्तु हरिप्रवीर ! ॥ २४ ॥
 स राजपुत्र्या प्रतिवेदितार्थः
 कपिः कृतार्थः परिहृष्टचेता ।

उत्पाते उत्प्लवने कृतोत्साहम् ॥ २० ॥ २१ ॥

अनामयमारोग्यम् ॥ २२ ॥

त्वं समाधातुमित्यस्य तथेत्यादिः समविधानं संविधानम् । अद्यापि
 स महाबाहुर्इति पाठे यथेत्यपि पूरणीयमेव । यद्यपि श्रुतवृत्तान्तः
 स्वयमेव यतिष्यति अद्यापि तथापि त्वमपि यथा ममं श्रीर्ब्रं तारयति
 तथा संविधानं कुर्वित्यर्थः ॥ २३ ॥ २४ ॥

तत्कार्थं, कङ्गागमनप्रयोजनम् । अत्यश्रेष्ठं, देवीदर्शनरूपस्य महत्क

४० अ स०]

सुन्दरकाण्डम् ।

३७८

तदल्पशेषं प्रसमीक्ष्य कार्यं
दिशं ह्युदीक्ष्वीं मनसा जगाम ॥ २५ ॥

इत्यार्षे रामायणे वाल्मीकीये सुन्दरकाण्डे
चत्वारिंशः सर्गः ॥ ४० ॥

अथानन्तरस्य निष्पन्नत्वात्परबलदर्शनरूपस्यानुषङ्गित्वादल्पशेषत्वमित्था-
शयः ॥ २५ ॥

इति श्रीरामाभिरामे श्रीरामोये रामायणतिलके
सुन्दरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।

स च वाग्भिः प्रशस्ताभिर्गमिष्यन् पूजितस्तथा ।

तस्माद्देशादपाक्रम्य चिन्तयामास वानरः ॥ १ ॥

अल्पशेषमिदं कार्यं दृष्टेयमसितेक्षणा ।

त्रीनुपायानतिक्रम्य चतुर्थं दृष्टुं दृश्यते ॥ २ ॥

न सामरक्षः सु गुणाय कल्पते

न दानमथौपचितेषु युज्यते ।

न भेदसाध्या बलदर्पिता जनाः

पराक्रमस्त्वेष ममेह रोचते ॥ ३ ॥

तस्माद्देशादपाक्रम्य सीतासमीपात्किञ्चिद्दूरं गत्वा ॥ १ ॥

चिन्तयामासेत्युक्तां चिन्तां दर्शयति । अल्पशेषमिति । इयं सीता-
दृष्टेति इदं प्रधानकार्यं निष्पन्नमिति । आनुषङ्गिकं परबलदर्शनमव-
शिष्टमित्यल्पशेषत्वम् । इह कार्यं परबलज्ञानरक्षणे त्रीनुपायान्
सामादीनतिक्रम्य चतुर्थं दृष्टुं एव साधनत्वेन दृश्यते ॥ २ ॥

तत्र युक्तिमाह,—नेति । ऋजुषु सामफलान्तरशूरेषु तदाह,—
रक्षःस्त्विति । बलदर्पिता भेदसाध्या न भेदउपायः बलवन्तो हि
कुतोऽप्यनिष्टं न गमयन्तीत्यर्थः ॥ ३ ॥

न चास्य कार्यस्य पराक्रमादृते

विनिश्चयः कश्चिदिहोपपद्यते ।

हतप्रवीराश्च रणे तु राक्षसाः

कथञ्चिदीयुर्धदिहाद्य मार्दवम् ॥ ४ ॥

कार्ये कर्मणि निर्वृत्ते यो बहून्पि साधयेत् ।

पूर्वकार्याविरोधेन स कार्यं कर्तुमर्हति ॥ ५ ॥

न ह्येकः साधको हेतुः स्वल्पस्यापीह कर्मणः ।

यो ह्यर्थं ब्रह्म वेद स समर्थोऽर्थसाधने ॥ ६ ॥

अस्य कार्यस्य परबलाशयपरिज्ञानरूपस्य । सर्वातिशायिपराक्रम-
घतो मम पराजय एव नास्तीत्याशयेनाह,—पराक्रमादृते इति ।
विनिश्चयः निश्चितोपायः स्वबलप्रकाशने प्रयोजनान्तरमप्यस्तीत्याह,—
हतेति । अद्य हताः प्रवीराः श्रेष्ठाः येषां ते राक्षसाः यद्यस्मात् इह
भाविनि रणे मार्दवम् एकेनैवैषं पराक्रमः कृतस्तादृशैरनेकैः कथ-
मस्माकं जयाशेति रणप्रवृत्तिराहित्यं प्राप्नुयुः । अतः पराक्रमात्पर-
बलस्य मनोऽभङ्गरूपं कार्यं सिध्यतीत्याशयः ॥ ४ ॥

ननु स्वामिसन्दिष्टकार्यातिरिक्तकार्यकरणे दोषः । स्वामिना हि
अभिगम्य तु वैदेहीं निलयं रावणस्य चेत्येतावदेव सन्दिष्टमित्या-
शङ्क्य सन्दिष्टकार्याविरोधेन स्वामिहितकार्यान्तरसाधनं दूतस्यालङ्कार
इत्याह,—कार्येति । कार्ये प्रधानकार्ये निर्वृत्ते सकार्यं कर्तुमर्हति ।
ननु सन्दिष्टमात्रस्य कथञ्चित्साधक इत्याशयः ॥ ५ ॥

उक्तमेव विदुषोति । न ह्येति । यस्तु स्वल्पस्यापि कर्मण्य अस्ति-

इहैव तावत् कृतनिश्चयो ह्यहं
 ब्रजेयमद्य ज्वगेश्वरालयम् ।
 परात्मसम्मर्दविशेषतत्त्ववित्
 ततः कृतं स्यान्मम भर्तृशासनम् ॥ ७ ॥
 कथं तु खल्वद्य भवेत् सुखागतं
 प्रसन्नं युद्धं मम राक्षसैः सह ।
 तथैव खल्वात्मवत्तच्च सारवत्
 समानयेन्माञ्च रणे दशाननः ॥ ८ ॥

अयितयत्नेन सिद्धिहेतुर्भवति असावेको मुख्यः साधको हेतुन भवति
 अपि तु यो ह्यर्थं प्रयोजनमल्पेन यत्नेन बद्धधा कर्तुं वेद स एवार्थ-
 साधने समर्थः ॥ ६ ॥

तस्मादन्यदपि स्वाम्यभीष्टं कृत्वैव गन्तव्यमित्याह,—यद्यप्यहम् इहैव
 क्षीतान्वेषण एव तावत्प्रथमं कृतनिश्चयस्तथापि यदि परात्मसम्मर्द-
 विशेषतत्त्ववित् परस्यात्मनः स्वस्य च सम्मर्दे युद्धे यो विशेषस्तत्त्व-
 विद्वत्त्वा यदि ज्वगेश्वरालयं सुग्रीवालयं ब्रजेयं ततस्तदा भर्तृशासनं
 सम्यक् कृतं स्यात् । अन्यथा राक्षसबलं कीदृशमिति पृष्टे निवृत्तः
 स्यामिति भावः ॥ ७ ॥

एवं निश्चितार्थो युद्धप्रवृत्तिप्रकारं चिन्तयति । कथं न्विति ।
 अद्य खलु ममेहागतमागमनं सुखागतं सुखफलकमागमनं कथं भवेत् ।
 तथा राक्षसैः सह प्रसन्नं स्वयमेव बलान्कृत्य युद्धञ्च कथं मम भवेत् ।

ततः समासाद्य रणे दशाननं
 समं त्रिवर्गं सबलं सयायिनम् ।
 हृदि स्थितं तस्य मतं बलञ्च
 सुखेन मत्वाहमितः पुनर्व्रजे ॥ ८ ॥

इदमस्य वृशंसस्य नन्दनोपममुत्तमम् ।
 वनं नेत्रमनःकान्तं नानाद्रुमलतायुतम् ॥ १० ॥
 इदं विध्वंसयिष्यामि शुष्कं वनमिवानलः ।
 अस्मिन् भग्ने ततः कोपं करिष्यति स रावणः ॥ ११ ॥
 ततो महत्साश्रमहारथद्विपं
 बलं समानेयति राक्षसाधिपः ।

तथा तथैव करणे सति सारवदूर्जितं खबलं माञ्च स दशाननः कार्यं
 मानयेत् स्लाघयेत् । यद्वा तथैव खलु युद्धकरणे खलु दशाननः आत्म-
 बलं माञ्च सारवत् समानयेत् सम्यक् परिच्छिन्द्यादित्यर्थेन युद्धफल-
 मुक्तम् ॥ ८ ॥

ततो मद्बलवशादेव मां रणे समासाद्य वर्त्तमानं सबलं सयायिनं
 ससारथिम् अन्तर्भावितण्यर्थाद्यातेरिणौ यापयिता यायी सारथिस्ते न
 स्थितं रावणं ज्ञात्वा हृदि स्थितं तस्य मतमभीष्टं बलञ्च सुखेन
 अस्त्रेण मत्वा ज्ञात्वा पुनरितो व्रजे व्रजिष्ये सबलं सयायिनमिति
 पाठः । सबलप्रयायिनमित्याधुनिककल्पितः पाठः ॥ ८ ॥

अथ प्रसह्य रणप्रवर्त्तनोपायं चिन्तयति । इदमिति । अख्येदं वनं
 नेत्रमनःकान्तं भवति अत इदं विध्वंसयामि ॥ १० ॥ ११ ॥

त्रिशूलकालायसपट्टिश्चायुधं

ततो महद्युद्धमिदं भविष्यति ॥ १२ ॥

अहश्च तैः संयति चण्डविक्रमैः

समेत्य रक्षोभिरभङ्गविक्रमः ।

निहत्य तद्भावणचोदितं बलं

सुखं गमिष्यामि हरीश्वरालयम् ॥ १३ ॥

ततो मारुतवत्क्रुद्धो मारुतिर्भीमविक्रमः ।

ऊरुवेगेन महता द्रुमान् क्षेप्तुमधारभत् ॥ १४ ॥

ततस्तद्धनुमान् वीरो बभञ्ज प्रमदावनम् ।

मत्तद्विजसमाघुष्टं नानाद्रुमलतायुतम् ॥ १५ ॥

तदनं मथितैर्वृक्षैर्भिन्नैश्च सलिलाश्रयैः ।

चूर्णितैः पर्वताग्रैश्च बद्धधा प्रियदर्शनैः ॥ १६ ॥

नानाशकुन्तविरुतैः प्रभिन्नसलिलाश्रयैः ।

ताम्रैः किसलयैः क्लान्तैः क्लान्द्रुमलतायुतैः ॥ १७ ॥

समानिष्यति मां प्रति युद्धाय प्रापयिष्यति महद्युद्धं मन्मनस्कोऽव-
ल्लभत् ॥ १२ ॥

ततो हरीश्वरालयं गमिष्यामीति चिन्तयामासेत्यन्वयः ॥ १३ ॥

ततः एवं निश्चयानन्तरम् ॥ १४ ॥ १५ ॥

पर्वताग्रैः क्रीडापर्वताग्रैः उपलक्षितमिति शेषः ॥ १६ ॥ १७ ॥

न बभौ तदनं तत्र दावानलहतं यथा ।

व्याकुलावरणा रेजुर्विकला इव ता लताः ॥ १८ ॥

लतागृहैश्चित्रगृहैश्च सादितै-

र्यालैर्मृगैरान्तरवैश्च पक्षिभिः ।

शिलागृहैरुन्मथितैस्तथा गृहैः

प्रमष्टरूपं तदभून्महदनम् ॥ १९ ॥

सा विकलाशोकलताप्रताना

वनस्थली शोकलताप्रताना ।

जाता दशास्यप्रमदावनस्य

कपेर्बलाद्धि प्रमदावनस्य ॥ २० ॥

व्याकुलं सक्तमावरणं याषां ता अतएव विकलाः स्त्रिय इव
ता लता रेजुः ॥ १८ ॥

सादितैर्विशोर्णैः व्यालैः शार्दूलैः ॥ १९ ॥

प्रमदावनस्य अन्तःपुरविहारोचितवनस्य । स्यादेतदेव प्रमदवन-
मन्तःपुरोचितमित्यमरः । दशास्यप्रमदानां स्त्रीणां कामसंबर्द्धनद्वारा
अपनस्य रक्षकस्यास्य वनस्य सा विकलाशोकलताप्रताना चञ्चला-
शोकलता समूहवती वनस्थली दण्डगुल्मलता जलाशयादियुक्ता भूमिः ।
कपेर्बलात् श्लेश्यत इति श्लोकः श्लेश्यलताप्रताना जाता ऋष्टचित्तश्लोक-
जनिका जातेत्यर्थः ॥ २० ॥

ततः स ह्यत्वा जगतीपतेर्महान्
 महद्भ्रूलोकं मनसो महात्मनः ।
 युयत्सुरेको बज्रभिर्महाबलैः
 श्रिया ज्वलंस्तोरणमाश्रितः कपिः ॥ २१ ॥

इत्यार्षे रामायणे वाल्मीकीये सुन्दरकाण्डे
 एकचत्वारिंशः सर्गः ॥ ४१ ॥

जगतीपतेः राज्ञो रावणस्य बलीकमप्रियम् ॥ २१ ॥

इति श्रीरामाभिरामे श्रीरामौये रामायणतिलके
 सुन्दरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।



ततः पत्तिनिनादेन वृक्षभङ्गस्वनेन च ।
बभ्रुवुस्त्राससम्भ्रान्ताः सर्वे लङ्कानिवासिनः ॥ १ ॥
विद्रुताश्च भयचक्ता निषेदुर्मृगपक्षिणः ।
रक्षसाश्च निमित्तानि क्रूराणि प्रतिपेदिरे ॥ २ ॥
ततो गतायां निद्रायां राक्षस्यो विह्वताननाः ।
तदनं ददृशुर्भग्नन्तश्च वीरं महाकपिम् ॥ ३ ॥
स ता दृष्ट्वा महाबाहुर्महासत्वो महाबलः ।
चकार सुमहद्भूषं राक्षसीनां भयावहम् ॥ ४ ॥
नतस्तु गिरिसङ्काशमतिकायं महाबलम् ।
राक्षस्यो वानरं दृष्ट्वा पप्रच्छुर्जनकात्मजाम् ॥ ५ ॥
कोऽयं कस्य कुतो वायं किन्निमित्तमिहागतः ।

तत इति ॥ १ ॥

प्रतिपेदिरे प्राप्तानि ॥ २ ॥

गतायां निद्रायां वनभङ्गध्वनिनेत्वर्थः ॥ ३ ॥ ७ ॥

जनकात्मजां पप्रच्छुः तस्मा निर्निद्रतयावस्थानं मत्वेति भावः ॥ ५ ॥

कथं त्वया सहानेन संवादः कृत इत्युत ॥ ६ ॥

आचक्ष्व नो विशालाक्षि ! माभूत्ते सुभगे ! भयम् ।

संवादमसितापाङ्गि ! त्वया किं कृतवानयम् ॥ ७ ॥

अथाब्रवीन्तदा साध्वी सीता सर्वाङ्गशोभना ।

रक्षसां कामरूपाणां विज्ञाने का गतिर्मम ॥ ८ ॥

यूयमेवास्व जानीत योऽयं यदा करिष्यति ।

अहिरेव अहेः पादान्विजानाति न संशयः ॥ ९ ॥

अहमप्यातिभीतास्मि नैव जानामि को ह्ययम् ।

वेद्मि राक्षसमेवैनं कामरूपिणमागतम् ॥ १० ॥

त्वयाऽनेन कथं संवादः कृत इति च पप्रच्छुः । यद्यपि ता निद्रिता वनभङ्गध्वनिना जागरिता इति संवादज्ञानस्येवाभावात् तत्कथं प्रश्नो निरवसरस्तथापि निद्रामध्ये किञ्चिज्जागरेण ईधत्संवादश्रवणेऽपि देव-
मायया पुनर्निद्रेति तत्प्रश्नोपपत्तिरित्याहुः । सीतायास्तद्दर्शनेऽपि निर्भयप्रसन्नमुखतयावस्थानदर्शनादयं कश्चिदेतत्परिचित एतदुत्तान्त-
ज्ञानार्थमेव प्रायेणागत इति सम्भाव्यानया संवादकरणञ्च सम्भाव्य
तत्प्रश्ननिर्वाह इति कतकः । अथ विशिष्यसंवादं पृच्छन्ति । संवाद-
मिति ॥ ६ ॥ ७ ॥

का गतिः उपायः ॥ ८ ॥

दुष्प्राकमेवैतत्स्वरूपज्ञानमुचितमित्यत्र न्यायमाह,—अहिरेवेति ॥
॥ ९ ॥ १० ॥

वैदेह्या वचनं श्रुत्वा राक्षस्यो विद्रुता द्रुतम् ।
 स्थिताः काञ्चिद्गताः काञ्चिद्रावणाय निवेदितुम् ॥ ११ ॥
 रावणस्य समीपे तु राक्षस्यो विकृताननाः ।
 विरूपं वानरं भीमं रावणाय न्यवेदिषुः ॥ १२ ॥
 अशोकवर्निकामध्ये राजन् भीमवपुः कपिः ।
 सीतया कृतसंवादस्तिष्ठत्यमितविक्रमः ॥ १३ ॥
 न च तं जानकी सीता हरिं हरिणलोचना ।
 अस्माभिर्बहुधा पृष्टा निवेदयितुमिच्छति ॥ १४ ॥
 वासवस्य भवेद्दूतो दूतो वैश्रवणस्य वा ।
 प्रेषितो वापि रामेण सीतान्वेषणकाङ्क्षया ॥ १५ ॥
 तेनैवाद्भुतरूपेण यत्तत्तत्र मनोहरम् ।
 नानामृगगणाकीर्णं प्रमृष्टं प्रमदावनम् ॥ १६ ॥
 न तत्र कश्चिदुद्देशो यस्तेन न विनाशितः ।

वैदेह्यावचनम् अज्ञानप्रतिपादकम् । अनेनात्मचाणादौ मृषावादो
 न दोषायति ध्वनितम् । काञ्चिदिद्रुताः काञ्चित् दृढं स्थिता एव काञ्चि-
 द्रावणाय निवेदितुं गताः ॥ ११ ॥ १२ ॥

सीताया कृतसंवादत्वज्ञानं यथातथोक्तम् ॥ १३ ॥

न निवेदयितुमिच्छति प्रायेणैवं तं जानातीति तासामाशयः ॥
 ॥ १४ ॥ १५ ॥

प्रमृष्टं नाशितम् ॥ १६ ॥

यच्च सा जानकी देवी स तेन न विनाशितः ॥ १७ ॥

जानकीरक्षणार्थं वा अमाद्वा नोपलक्ष्यते ।

अथवा कः अमस्तस्य सैव तेनाभिरक्षितः ॥ १८ ॥

चारुपल्लवपत्राद्यं यं सीता स्वयमास्थिता ।

प्रवृद्धः शिंशपावृक्षः सच तेनाभिरक्षितः ॥ १९ ॥

तस्योग्ररूपस्योग्रं त्वं दण्डमाज्ञातुमर्हसि ।

*सीता सम्भाषिता येन वनन्तेन विनाशितम् ॥ २० ॥

मनःपरिगृहीतान्तां तव रक्षोगणेश्वर ! ।

कः सीतामभिभाषित यो न स्यात्तत्तज्जीवितः ॥ २१ ॥

राक्षसीनां वचः श्रुत्वा रावणो राक्षसेश्वरः ।

उद्देशः प्रदेशः ॥ १७ ॥

कः अम इति महावनं भगवतस्तस्य अमोऽसम्भावित इत्यर्थः ।

अतः सा जानक्यैव तेनाभिरक्षिता । तदाश्रयवृक्षाभग्नेनेति शेषः

॥ १८ ॥

तस्यैवार्थस्य स्थिरीकरणाय पुनःप्रतिपादनम् । चार्चिति । तेनाभिरक्षितः सीतारक्षणार्थमिति शेषः ॥ १९ ॥

आज्ञाप्तमाज्ञापयितुम् । सीतासम्भाषितेन सापराधग्रहत्वं बोधितम् ॥ २० ॥

तद्वाघस्यापराधत्वमुपपादयति । मम इति । तज्जजीवितस्य तज्जजीविताश्च । राजपरिग्रहभाषणं पुंसोऽपराध इति भावः ॥ २१ ॥

चित्ताग्निरिव जज्वाल कोपसंवर्त्तितेक्षणः ॥ २२ ॥

तस्य क्रुद्धस्य नेत्राभ्यां प्रापतन्नश्रुबिन्दवः ।

दीप्ताभ्यामिव दीपाभ्यां सार्चिषः स्नेहबिन्दवः ॥ २३ ॥

आत्मनः सदृशान्वीरान् किङ्करान्नाम राक्षसान् ।

व्यादिदेश महातेजा नियहार्थं हनूमतः ॥ २४ ॥

तेषामशीतिसाहस्रं किङ्कराणान्तरस्त्रिणाम् ।

निर्ययुर्भवनात्तस्मात् कूटमुद्गरपाणयः ॥ २५ ॥

महोदरा महादंष्ट्रा घोररूपा महाबलाः ।

युद्धाभिमनसः सर्वे हनूमद्रहणोन्मुखाः ॥ २६ ॥

ते कपिं तं समासाद्य तोरणस्थमवस्थितम् ।

अभिपेतुर्महाभागाः पतङ्गा इव पावकम् ॥ २७ ॥

ते गदाभिर्विचित्राभिः परिधैः काञ्चनाङ्गदैः ।

आजगुर्वीनरश्रेष्ठं शरैरादित्यसन्निभैः ॥ २८ ॥

मुद्गरैः पट्टिभैः शूलैः प्रासतोमरपाणयः ।

परिवार्य्य हनूमन्तं सहसा तस्थुरयतः ॥ २९ ॥

संवर्त्तिते विवर्त्तिते ईक्ष्ये नेत्रे येन सः ॥ २२ ॥ २३ ॥ २४ ॥

अशीतेः साहस्रं स्वार्थेण । कूटः अयस्कारः कूटसदृशाय

आयुधविशेषः ॥ २५ ॥ २६ ॥

अवस्थितं युद्धाय सम्रजम् ॥ २७ ॥

काञ्चनाङ्गदैः काञ्चनपट्टबन्धैः ॥ २८ ॥ २९ ॥

हनूमानपि तेजस्वी श्रीमान् पर्वतसन्निभः ।
 क्षितावाविध्य लाङ्गूलं ननाद च महाध्वनिम् ॥ ३० ॥
 स भूत्वा तु महाकायो हनूमान्मारुतात्मजः ।
 पुच्छमास्फोटयामास लङ्कां शब्देन पूरयन् ॥ ३१ ॥
 तस्यास्फोटितशब्देन महताचानुनादिना ।
 पेतुर्विहङ्गा गगनादुच्चैश्चेदमघोषयत् ॥ ३२ ॥
 जयत्यतिबलो रामो लक्ष्मणश्च महाबलः ।
 राजा जयति सुग्रीवो राघवेणाभिपालितः ॥ ३३ ॥
 दासोऽहं कोसलेन्द्रस्य रामस्याक्षिष्टकर्मणः ।
 हनूमांक्षुचुसैन्यानां निहन्ता मारुतात्मजः ॥ ३४ ॥
 न रावणसहस्रं मे युद्धे प्रतिबलं भवेत् ।
 शिलाभिश्च प्रहरतः पादपैश्च सहस्रशः ॥ ३५ ॥
 अर्दयित्वा पुरीं लङ्कामभिवाद्य च मैथिलीम् ।
 समृद्धार्थो गमिष्यामि मिषतां सर्वरक्षसाम् ॥ ३६ ॥

क्षितावाविध्य लाङ्गूलमिति स्वभावोक्तिरलङ्कारः ॥ ३० ॥ ३१ ॥
 अनुनादिना प्रतिध्वनिमता ॥ ३२ ॥
 जयति सर्वोत्कर्षेण वर्तते ॥ ३३ ॥ ३४ ॥
 प्रतिबलं प्रतिस्पर्द्धार्हबलवत् ॥ ३५ ॥
 मिषतामिष्यनादरे षष्ठी ॥ ३६ ॥

तस्य सन्नादशब्देन तेऽभवन् भयशङ्किताः ।
 ददृशुश्च हनूमन्तं सन्ध्यामेघमिवोन्नतम् ॥ ३७ ॥
 स्वामिसन्देशनिःशङ्कास्ततस्ते राक्षसाः कपिम् ।
 चित्रैः प्रहरणैर्भीमैरभिपेतुस्ततस्ततः ॥ ३८ ॥
 स तैः परितृतः शूरैः सर्वतः स महाबलः ।
 आससादायसं भीमं परिघं तोरणाश्रितम् ॥ ३९ ॥
 स तं परिघमादाय जघान रजनीचरान् ।
 स पद्मगमिवादाय स्फुरन्तं विनतासुतः ॥ ४० ॥
 विचचाराम्बरे वीरः परिगृह्य च मारुतिः ।
 सहयामास वज्रेण दैत्यानिव सहस्रदृक् ॥ ४१ ॥
 स हत्वा राक्षसान् वीरः किङ्करान् मारुतात्मजः ।
 युद्धाकाङ्क्षी महावीरस्तोरणं समवस्थितः ॥ ४२ ॥

सन्नादशब्देन आस्फोटशब्दजप्रतिध्वनिना सिंहनादेन च ॥ ३७ ॥
 स्वामिनो रामस्य सन्देशेन नामग्रहणेन कस्यायं भट इति सन्देश-
 रहिताः । किञ्च स्वामिसन्देशेन रावणाञ्जयाऽतिघोरेणाप्यनेन योद्धव्य-
 मेवेति निश्चयात् पक्षान्तरशङ्कारहिताः प्रहरणैरायुधैरभिपेतुः प्राहर-
 णिण्यर्थः ॥ ३८ ॥

तोरणाश्रितं तोरणसमीपे स्थापितम् ॥ ३९ ॥

स प्रसिद्धो विनतासुतः पद्मगमादायेव स हनूमान् तं परिघमा-
 दायेति योजना ॥ ४० ॥

ततस्तस्माद्भयान्मुक्ताः कतिचित्तत्र राक्षसाः ।

निहतान् किङ्करान् सर्वान् रावणाय न्यवेदयन् ॥ ४३ ॥

स राक्षसानां निहतं महाबलं

निशम्य राजा परिवृत्तलोचनः ।

समादिदेशास्तिमं पराक्रमे

प्रहृष्टपुत्रं समरे सुदुर्जयम् ॥ ४४ ॥

इत्यार्षे रामायणे वाल्मीकीये सुन्दरकाण्डे

द्विचत्वारिंशः सर्गः ॥ ४२ ॥

परिगृह्य परिघमिति शेषः ॥ ४१ ॥ ४२ ॥

कतिचिद्धृतावशेषाः द्वित्राः ॥ ४३ ॥

प्रहृष्टपुत्रो जम्बुमाली ॥ ४४ ॥

इति श्रीरामाभिरामे श्रीरामोये रामायणतिलके

सुन्दरकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

— — — — —

ततः स किङ्करान् हत्वा हनूमान् ध्यानमास्थितः ।
वनं भग्नं मया चैत्यप्रासादो न विनाशितः ॥ १ ॥
तस्मात् प्रासादमद्येवमिमं विध्वंसयाम्यहम् ।
इति सञ्चिन्त्य हनुमान् मनसा दर्शयन् वनम् ॥ २ ॥
चैत्यप्रासादमुत्प्लुत्य मेरुगुह्यमिवोन्नतम् ।
आरुरोह हरिश्रेष्ठो हनूमान् मारुतात्मजः ॥ ३ ॥
आरुह्य गिरिमङ्गाणं प्रासादं हरियूथपः ।
बभौ स समहातेजाः प्रतिसूर्य इवोदितः ॥ ४ ॥
संप्रधृष्य त, दुर्ध्वमेवेत्यप्रासादमुन्नतम् ।
हनूमान् प्रज्वलस्रज्मया पारियात्रोपमोऽभवत् ॥ ५ ॥

अथ रावणसन्दिग्धमेनान्तरागमनात् पूर्वं तूष्णीं स्थित्वा न किञ्चित्
प्रयोजनमिति विचार्य । प्रासादभङ्गादिं चिकीर्षति । तत इति ।
ध्यानं विचारः । चैत्यप्रासादः रक्तःकुलदं वताप्रासादः ॥ १ ॥

एवं प्रमदवनवत ॥ २ ॥

प्रासादमुत्प्लुयारुरोह ॥ ३ ॥ ४ ॥

सम्पृष्ट्य भङ्गा पारियात्रः पर्वतविशेषः । आगत्य साधारणा
धर्मः ॥ ५ ॥

स भूत्वा सुमहाकायः प्रभावान् मारुतात्मजः ।
 दृष्टमास्फोटयामास लङ्कां शब्देन पूरयन् ॥ ६ ॥
 तस्यास्फोटितशब्देन महता ओत्रघातिना ।
 पेतुर्विहङ्गमास्तत्र चैत्यपालाश्च मोहिताः ॥ ७ ॥
 अस्त्रविज्जयतां रामो लक्ष्मणश्च महाबलः ।
 राजा जयति सुग्रीवो राघवेणाभिपालितः ॥ ८ ॥
 दासोऽहं कोशलेन्द्रस्य रामस्याक्लिष्टकर्मणः ।
 हनूमांश्चक्रुसैन्यानां निहन्ता मारुतात्मजः ॥ ९ ॥
 न रावणसहस्रं मे युद्धे प्रतिबलं भवेत् ।
 शिलाभिश्च प्रहरतः पादपैश्च सहस्रशः ॥ १० ॥
 धर्षयित्वा पुरीं लङ्कामभिवाद्य च मैथिलीम् ।
 समृद्धार्थो गमिष्यामि मिषनां सर्वरत्नसाम् ॥ ११ ॥
 एवमुक्त्वा महाकायश्चैत्यस्थो हरिश्च ययुः ।
 ननाद भीमनिर्ह्रादो रत्नसां जनयन् भयम् ॥ १२ ॥
 तेन नादेन महता चैत्यपालाः शतं ययुः ।
 गृहीत्वा विविधानस्त्वान् प्रासान् खड्गान् परश्वधान् ॥ १३ ॥
 विमृजन्तो महाकाया मारुतिं पर्यवारयन् ।

दृष्टं निर्भयम् ॥ ६ ॥

विहङ्गाश्चैत्यपालाश्च मोहिताः पेतुः ॥ ७ ॥ ८ ॥ ९ ॥ १० ॥ ११ ॥ १२ ॥

ते गदाभिर्विचित्राभिः परिचैः काञ्चनाङ्गदैः ॥ १४ ॥

आजग्मूर्वानरश्रेष्ठं वाणैश्चादित्यसन्निभैः ।

आवर्त्त इव गङ्गायास्तोयस्य विपुलो महान् ॥ १५ ॥

परिचिष्य हरिश्रेष्ठं स बभौ रक्षसां गणः ।

ततो वातात्मजः क्रुद्धो भीमरूपं समास्थितः ॥ १६ ॥

प्रासादस्य महंस्तस्य स्तम्भं हेमपरिष्कृतम् ।

उत्पाटयित्वा वेगेन हनूमान् मारुतात्मजः ॥ १७ ॥

ततस्तं भ्रामयामास शतधारं महाबलः ।

तत्र चाग्निः समभवत् प्रासादश्चाप्यदह्यत ॥ १८ ॥

दह्यमानं ततो दृष्ट्वा प्रासादं हरियूथपः ।

स राक्षसशतं हत्वा वज्रेणेन्द्र इवासुरान् ॥ १९ ॥

अन्तरिक्षस्थितः श्रीमानिदं वचनमब्रवीत् ।

मादृशानां सहस्राणि विष्टृष्टानि महात्मनाम् ॥ २० ॥

शतं ययुः अनेके इत्यर्थः ॥ १३ ॥ १४ ॥ १५ ॥

परिक्षिप्येत्यंशे तोयस्यावर्त्त इवेति दृष्टान्तः ॥ १६ ॥

महान्मारुतात्मज इत्यन्वयः ॥ १७ ॥

उत्पाटयित्वा तं शतधारं स्तम्भं भ्रामयामास तत्र च भ्राम्यमाणे
स्तम्भान्तरेण घट्टनवशादग्निः समभवत्तेन प्रासादश्चाप्यदह्यत ॥ १८ ॥ १९ ॥

ततः स राक्षसशतं हत्वा । दह्यमानं प्रासादं दृष्ट्वा चान्तरिक्षे
स्थित इदं वचोऽब्रवीत् ॥ २० ॥

बलिनां वानरेन्द्राणां सुग्रीववशवर्त्तिनाम् ।
 अटन्ति वसुधां कृत्स्नां वयमन्ये च वानराः ॥ २१ ॥
 दशनागबलाः केचित् केचिद्दशगुणोत्तराः ।
 केचिन्नागसहस्रस्य बभूवुस्तुल्यविक्रमाः ॥ २२ ॥
 सन्ति चौघबलाः केचित् सन्ति वायुबलोपमाः ।
 अग्रमेघबलाः केचित्तत्रासन् हरियूथपाः ॥ २३ ॥
 दैदृग्विधैस्तु हरिभिवृत्तो दन्तनखायुधैः ।
 शतैः शतसहस्रैश्च कोटिभिश्चायुतैरपि ॥ २४ ॥
 आगमिष्यति सुग्रीवः सर्वेषां वो निषूदनः ।
 नेयमस्ति पुरी लङ्का न यूयं न च रावणः ।
 यस्य त्वित्थाकुवीरेण बद्धं तैरं महात्मना ॥ २५ ॥

इत्यार्षे रामायणे वाल्मीकीये सुन्दरकाण्डे
 त्रिचत्वारिंशः सर्गः ॥ ४३ ॥

एतदुक्तिप्रयोजनञ्च राक्षसहृदयपीडार्थम् ॥ २१ ॥ २२ ॥
 ओघबलाः । ओघसंख्यातगजबलाः ॥ २३ ॥ २४ ॥ २५ ॥

इति श्रीरामाभिरामे श्रीरामीये रामायणतिलके
 सुन्दरकाण्डे त्रिचत्वारिंशः सर्गः ॥ ४३ ॥

जम्बुमाली महातेजा विव्याध निशितैः शरैः ॥ ६ ॥
 अर्द्धचन्द्रेण वदने शिरस्येकेन कर्णिना ।
 बाहोर्विव्याध नाराचैर्दशभिस्तु कपीश्वरम् ॥ ७ ॥
 तस्य तच्छृग्भे तासं शरेणाभिहतं मुखम् ।
 शरदीवाम्बुजं फुल्लं विद्धं भास्कररश्मिना ॥ ८ ॥
 तत्तस्य रक्तरक्तेन रञ्जितं शृग्भे मुखम् ।
 यथाकाशे महापद्मं सिक्तं काञ्चनबिन्दुभिः ॥ ९ ॥
 चुकोप बाणाभिहतो राक्षसस्य महाकपिः ।
 ततः पार्श्वेति विपुलां ददृश महतीं शिलाम् ॥ १० ॥
 तरसा तां समुत्पाय्य चिक्षेप जववद्वली ।
 तां शरैर्दशभिः क्रुद्धस्ताडयामास राक्षसः ॥ ११ ॥

तोरणविटङ्कः तोरणस्तम्भयोरपरि तिर्यक् प्रतिष्ठापितकपोतपा-
 लिकादारः ॥ ६ ॥

कर्णी अर्द्धशकाराग्रशरविशेषः ॥ ७ ॥

अम्बुजं रक्ताम्बुजम् ॥ ८ ॥

तत्तस्य रक्तं स्वत इति शेषः । रक्तेन क्षतजेन रञ्जितमुखमाकाशे
 काञ्चनबिन्दुभिः रक्ताशोकपुष्परसबिन्दुभिः । सिक्तं महापद्मं महत्तरं
 रक्तपद्ममिवेत्य भूतोपमेयम् । अशोकः काञ्चनाङ्गयः ॥ ९ ॥ १० ॥

ताडयामास विभेदः ॥ ११ ॥

चतुश्चत्वारिंशः सर्गः ।

सन्दिष्टो राक्षसेन्द्रेण प्रहस्तस्य सुतो बली ।
जम्बुमाली महादंष्ट्रो निर्जगाम धनुर्धरः ॥ १ ॥
रक्तमाल्याम्बरधरः सखी रूचिरकुण्डलः ।
महान् विवृत्तनयनश्चण्डः समरदुर्जयः ॥ २ ॥
धनुः शक्रधनुःप्रस्थं महद्गुचिरसायकम् ।
विस्फारयाणो वेगेन वज्राशनिसमस्वनम् ॥ ३ ॥
तस्य विस्फारधोषेण धनुषो महता दिशः ।
प्रदिशश्च नभश्चैव सहसा समपूर्यत ॥ ४ ॥
रथेन खरयुक्तेन तमागतमुदीक्ष्य सः ।
हनूमान् वेगसम्पन्नो जहर्ष च ननाद च ॥ ५ ॥
तं तोरणविटङ्कस्थं हनूमन्तं महाकपिम् ।

अथ जम्बुमाल्यागमनं तद्बधस्व सन्दिष्ट इति ॥ १ ॥ २ ॥
धनुर्विस्फारयाणः विस्फारयमाणः विस्फारो ज्याघोषः ॥ ३ ॥
समपूर्यत । दिगादिसमुदायापेक्ष्यमेकवचनम् ॥ ४ ॥
जहर्ष स्वबलानुरूपशत्रुप्राप्त्या ॥ ५ ॥

विपन्नं कर्म तद्दृष्ट्वा हनूमाञ्चण्डविक्रमः ।
 सालं विपुलमुत्पाद्य भ्रामयामास वीर्यवान् ॥ १२ ॥
 भ्रामयन्तं कपिं दृष्ट्वा सालवृक्षं महाबलम् ।
 चिक्षेप सुबहून् बाणान् जम्बुमाली महाबलः ॥ १३ ॥
 सालं चतुर्भिश्चिच्छेद वानरं पञ्चभिर्भुजे ।
 उरस्येकेन बाणेन दशभिस्तु स्तनान्तरे ॥ १४ ॥
 स शरैः पूरिततनुः क्रोधेन महता वृतः ।
 तमेव परिधं गृह्य भ्रामयामास वेगितः ॥ १५ ॥
 अतिवेगीऽतिवेगेन भ्रामयित्वा महोत्कटः ।
 परिधं पातयामास जम्बुमालेर्महोरसि ॥ १६ ॥
 तस्य चैव शिरो नास्ति न बाहू जानुनी न च ।
 न धनुर्न रथो नाश्वास्तत्रादृश्यन्त नेषवः ॥ १७ ॥
 स हतस्तरसा तेन जम्बुमाली महारथः ।
 पपात निहतो भृभौ चूर्णिताङ्ग इव द्रुमः ॥ १८ ॥
 जम्बुमालिं सुनिहतं किङ्कराञ्च महाबलान् ।
 चुक्रोध रावणः श्रुत्वा क्रोधसंरक्तलोचनः ॥ १९ ॥
 स रोषसंवर्तितताम्रलोचनः
 प्रहस्तपुत्रे निहते महाबले ।

विपन्नं अर्थीकृतम् ॥ १२ ॥ १३ ॥ १४ ॥ १५ ॥ १६ ॥

४०२

रामायणम् ।

[४४म सर्ग]

अमात्यपुत्रानतिवीर्यविक्रमान्
समादिदेशाशु निशाचरेश्वरः ॥ २० ॥

इत्यार्षे रामायणे वाल्मीकीये सुन्दरकाण्डे
चतुश्चत्वारिंशः सर्गः ॥ ४४ ॥

नाम्नाः रथेन खरयुक्तेनेत्युक्तेरश्वशब्देनापि खरा उच्यन्ते ॥ १७ ॥
॥ १८ ॥ १९ ॥ २० ॥

इति श्रीरामाभिरामे श्रीरामोये रामायणंतिलके
सुन्दरकाण्डे चतुश्चत्वारिंशः सर्गः ॥ ४४ ॥

पञ्चचत्वारिंशः सर्गः ।

ततस्ते राक्षसेन्द्रेण चोदिता मन्त्रिणः सुताः ।
निर्ययुर्भवनात्तस्मात् सप्तसप्तार्चिवर्चसः ॥ १ ॥
महद्वलपरीवारा धनुश्मन्तो महाबलाः ।
कृतास्त्रास्त्रविदां श्रेष्ठाः परस्परजयैषिणः ॥ २ ॥
हेमजालपरिचित्रैर्ध्वजवद्भिः पताकिभिः ।
तोयदस्त्रननिर्घोषैर्वाजियुक्तेर्महारथैः ॥ ३ ॥
तप्तकाञ्चनचित्राणि चापान्यमितविक्रमाः ।
विस्फारयन्तः संहृष्टास्तडित्वन्त इवाम्बुदाः ॥ ४ ॥

सप्तार्चिवर्चसः अग्नितुल्यतेजसः । आर्षा रेफलोपः ॥ १ ॥
महद्बलं महती सेना परिवारो येषाम् । कृतास्त्रास्त्रेति आर्षः
सन्धिः कृतास्त्राः शिञ्जितास्त्राः अस्त्रविदां श्रेष्ठाः परस्परजयैषिणः ।
अहमहमिकया सखोत्कर्षापेक्षिणः ॥ २ ॥
ध्वजवद्भिर्विशिष्टध्वजदण्डयुक्तैः पताकिभिः प्रशस्तपताकावद्भिर्महा-
रथैर्निर्ययुरिति सम्बन्धः ॥ ३ ॥ ॥

जनन्यस्तास्तस्तेषां विदित्वा किङ्करान् हतान् ।
 बभूवुः शोकसम्भ्रान्ताः सवान्धवसुहृज्जनाः ॥ ५ ॥
 ते परस्परसङ्घर्षास्तप्तकाञ्चनभूषणाः ।
 अभिपेतुर्हूनमन्तं तोरणस्यमवस्थितम् ॥ ६ ॥
 सृजन्तो बाणवृष्टिं ते रथगर्जितनिःस्वनाः ।
 प्रावृट्काल इवाभ्युदाविचेरुर्नैर्ऋताम्बुदाः ॥ ७ ॥
 अवकीर्णस्तस्ताभिर्हूनमान् शरवृष्टिभिः ।
 अभवत् संवृताकारः शैलराडिव वृष्टिभिः ॥ ८ ॥
 स शरान् वक्षयामास तेषामाशुचरः कपिः ।
 रथवेगांश्च वीराणां विचरन् विमलेऽम्बरे ॥ ९ ॥
 स तैः क्रीडन् धनुर्गद्विर्योन्नि वीरः प्रकाशते ।
 धनुर्गद्विर्यथा मेघैर्मरुतः प्रभुरम्बरे ॥ १० ॥

शोकसम्भ्रान्ताः निश्चितमरणबुध्येति शेषः ॥ ५ ॥
 परस्परसङ्घर्षाः । अहमेवाये इति परस्परमभिमानात् । तोर-
 णस्यमवस्थितम् । तत्र स्थितं निश्चयमित्यर्थः ॥ ६ ॥
 सृजन्तो विह्वजन्तः ॥ ७ ॥
 संवृताकारः अट्टश्व इति यावत् ॥ ८ ॥
 वक्षयामास स्थिरलक्ष्यं हि सुवेधं भवति । रथवेगांश्च वक्षया-
 मास ॥ ९ ॥

स हत्वा गिनदं घोरं चासयंस्तां महाचमूम् ।
 चकार हनुमान् वेगं तेषु रक्षःसु वीर्यवान् ॥ ११ ॥
 तलेनाभिहनत् कांश्चित् पादैः कांश्चित् परन्तपः ।
 मुष्टिभिश्चाहनत् कांश्चिन्नखैः कांश्चिद्वादारयत् ॥ १२ ॥
 प्रममाथोरसा कांश्चिदूरुभ्यामपरानपि ।
 केचित्तस्यैव नादेन तत्रैव पतिता भुवि ॥ १३ ॥
 ततस्तेष्वपन्नेषु भूमौ निपतितेषु च ।
 तत्सैन्यमगमत् सर्वं दिशो दश भयार्दितम् ॥ १४ ॥
 विनेदुर्विस्तरं नागा निपेतुर्भुवि वाजिनः ।
 भग्ननीडध्वजकचैर्भूष कीर्णाभवद्द्रुथैः ॥ १५ ॥
 स्रवता रुधिरेणाय स्रवन्धो दर्शिताः पथि ।
 त्रिविधैश्च खनेर्लङ्का ननाद विहृतं तदा ॥ १६ ॥
 स तान् प्रवृद्धान् विनिहत्य राक्षसान्
 महाबलश्चण्डपराक्रमः कपिः ।

धनुश्चक्रैरिति पाठे आर्षम् कत्वम् । धनुश्चक्रैरेन्द्रधनुर्गत्तैः ॥ १० ॥
 ॥ ११ ॥ १२ ॥ १३ ॥
 भयार्दितं सत् दशदिशो दुद्रावेति शेषः ॥ १४ ॥
 नीकं दथम्नं दथ्यधिसृष्टान्स्थानम् ॥ १५ ॥

४०६

रामायणम् ।

[४५५ स०]

युयुत्सुरनैः पुनरेव राक्षसै-
रुदेव वीरोऽभिजगाम तोरणम् ॥ १७ ॥

इत्यार्षे रामायणे वाल्मीकीये सुन्दरकाण्डे
पञ्चचत्वारिंशः सर्गः ॥ ४५ ॥

खवन्त्यो नद्यः ननाद प्रतिध्वनिना रक्षो राक्षसीध्वनिना च ॥
॥ १६ ॥ १७ ॥

इति श्रीरामाभिरामे श्रीरामौये रामायणतिलके
सुन्दरकाण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः ।

हतान् मन्त्रिसुतान् बुध्वा वानरेण महात्मना ।
रावणः संवृताकारश्चकार मत्सुत्तमाम् ॥ १ ॥
स विरूपाक्षयूपाक्षौ दुर्धर्षञ्चैव राक्षसम् ।
प्रघसं भासकर्णञ्च पञ्चसेनाग्रनायकान् ॥ २ ॥
सन्दिदेश दशग्रीवो वीरान्नयविशारदान् ।
हनूमद्यज्ञे व्यग्रान् वायुवेगसमान् युधि ॥ ३ ॥
यात सेनाग्रगाः सर्वे महाबलपरिग्रहाः ।
सर्वाजिरथमातङ्गाः स कपिः श्लाघ्यतामिति ॥ ४ ॥
यन्नैश्च खलु भाव्यं स्यात्तमासाद्य वनालयम् ।
कर्म चापि समाधेयं देशकालाविरोधितम् ॥ ५ ॥

संवृताकारः निगृहीतान्तर्गतभयः उत्तमां मतिं धैर्यविव-
याम् ॥ १ ॥ २ ॥

हनूमद्यज्ञे सन्दिदेश व्यग्रान् सर्वत्र कार्ये त्वरावतः ॥ ३ ॥

यात गच्छत ॥ ४ ॥

यन्नैः सावधानैः । किञ्चात्र देशकालविरोधिकर्म न कार्यमि-

न ह्यहं तं कपिं मन्ये कर्मणा प्रतितर्कयन् ।
 सर्वथा तन्महद्भूतं महाबलपरिग्रहम् ॥ ६ ॥
 वानरोऽयमिति ज्ञात्वा न हि प्रुध्यति मे मनः ।
 नैवाहं तं कपिं मन्ये यथेयं प्रस्तुता कथा ॥ ७ ॥
 भवेदिन्द्रेण वा सृष्टमस्मदर्थं तपोबलात् ।
 सनागयक्षगन्धर्वदेवासुरमहर्षयः ॥ ८ ॥
 दुष्प्राभिः प्रहितैः सर्वैर्मया सह विनिर्जिताः ।
 तैरवश्यं विधातव्यं व्यलीकं किञ्चिदेव नः ॥ ९ ॥
 तदेव नात्र सन्देहः प्रसह्य परिगृह्यताम् ।
 यात सेनायगाः सर्वे महाबलपरिग्रहाः ॥ १० ॥

व्याह,—देशकालाविरोधितं तदविरुद्धं तदुचितमिति यावत् । समा-
 धेयं वार्यम् ॥ ५ ॥

यत्तैर्भाव्यमित्यत्र हेतुमाह,—न हीति । तस्य कर्मणा तं प्रति-
 तर्कयन् । तं कपिं न मन्ये । किं तर्हि मन्यसे तत्राह,—सर्व-
 थेति ॥ ६ ॥ ७ ॥

महतो भूतस्येष्ट कः प्रसङ्गस्तत्राह,—भवेदिति । सनागेति ।
 नागादिसहिता देवादय इत्यर्थः । प्रहितैः सर्वैरुष्माभिः सह मया
 विनिर्जिता अतस्तैरवश्यं नोऽस्माकं किञ्चिद्व्यलोकम् अप्रियं विधा-
 तव्यं विधातुं प्राप्तकालं तस्मात्तदेव तत्सृष्टभूतमेव परिगृह्यतां बध्वा
 आनीयताम् ॥ ८ ॥ ९ ॥ १० ॥

सवाजिरथमातङ्गाः स कपिः श्रास्यतामिति ।

नावमन्यो भवद्भिश्च कपिर्धैरिपराक्रमः ॥ ११ ॥

दृष्टा हि हरयः शीघ्रं मया विपुलविक्रमाः ।

वाली च सहसुग्रीवो जाम्बवांश्च महाबलः ॥ १२ ॥

नीलः सेनापतिश्चैव ये चान्ये द्विविदादयः ।

नैव तेषां गतिर्भीमा न तेजो न पराक्रमाः ॥ १३ ॥

न मतिर्न बलोत्साहो न रूपपरिकल्पनम् ।

महत्सत्वमिदं ज्ञेयं कपिरूपं व्यवस्थितम् ॥ १४ ॥

प्रयत्नं महदास्थाय क्रियतामस्य निग्रहः ।

कामं लोकास्त्रयः सेन्द्राः ससुरासुरमानवाः ॥ १५ ॥

भवतामगतः स्यातु न पर्याप्ता रणाजिरे ।

तथापि तु नयज्ञेन जयमाकाङ्क्षता रणे ॥ १६ ॥

आत्मा रक्ष्यः प्रयत्नेन युद्धमिद्विहिं चञ्चला ।

ते स्वामिवचनं सर्वे प्रतिगृह्य महौजसः ॥ १७ ॥

स वाजिरथेत्यादि पुनर्वचनं स्थैर्यार्थम् ॥ ११ ॥

सर्वथा महद्भूतमित्यत्र हेतुनिश्चायकमाह,—दृष्टा इति ॥ १२ ॥

ननु त्वदृष्टान्यतम एवायं नेत्याह,—नैवेति । यथास्य भीमा गतिः समुद्रवृक्षवनरूपा तथा तेषां नैव यथा चास्य तेज आदि तथा तेषां न । रूपपरिकल्पनं यथेप्सितरूपपरिग्रहः ॥ १३ ॥ १४ ॥

प्रयत्नमित्यर्थं क्रीवलम् । कामं यद्यपीत्यर्थः ॥ १५ ॥

समुत्पेतुर्महावेगा ऊताग्रसमतेजसः ।

रथैश्च मत्तैर्नागैश्च वाजिभिश्च महाजवैः ॥ १८ ॥

शस्त्रैश्च निशितैस्तीक्ष्णैः सर्वैश्चोपहिता बलैः ।

ततस्तु ददृशुर्वीरा दीप्यमानं महार्कापम् ॥ १९ ॥

रश्मिमन्तमिवोद्यन्तं स्वतेजोरश्मिमालिनम् ।

तोरणस्थं महावेगं महासत्त्वं महाबलम् ॥ २० ॥

महामतिं महोत्साहं महाकायं महाभुजम् ।

तं समीक्ष्यैव ते सर्वे दिक्षु सर्वास्ववस्थिताः ॥ २१ ॥

तैस्तैः प्रहरणैर्भीमैरभिपेतुस्ततस्ततः ।

तस्य पञ्चायसास्तीक्ष्णाः श्विताः पीतमुखाः श्वराः ।

श्विरस्युत्पलपत्राभा दुर्धरेण निपातिताः ॥ २२ ॥

स तैः पञ्चभिराविद्धः श्वरैः श्विरसि वानरः ।

उत्पपात नदन् व्योम्नि दिशो दश विनादयन् ॥ २३ ॥

नयञ्चेन नीतिञ्चेन ज्ञात्वा खदेहः । युद्धसिद्धियुद्धजयः ॥ १६ ॥

॥ १७ ॥ १८ ॥ १९ ॥

सत्त्वं चित्तम् ॥ २० ॥

दिक्षु सर्वास्ववस्थिताः आक् तत्समीपमागन्तुं चक्षिता इति
भावः ॥ २१ ॥

तीक्ष्णा मर्मच्छिदः पीतमुखाः पलभागे खड्गवृत्तिताः । उत्पल-
पत्राभा एव न तु तत्पीडाहं इत्यर्थः ॥ २२ ॥

ततस्तु दुर्धरो वीरः सरयः सञ्जकार्मुकः ।
 किरन् शरशतैर्नैकैरभिपेदे महाबलः ॥ २४ ॥
 स कपिर्वारयामास तं व्योम्नि शरवर्षिणम् ।
 दृष्टिमन्तं पयोदान्ते पयोदमिव मारुतः ॥ २५ ॥
 अर्द्यमानस्तस्तेन दुर्धरेणानिलात्मजः ।
 चकार निनदं भूयो व्यवर्द्धत च वीर्यवान् ॥ २६ ॥
 स दूरं सहस्रोत्पत्य दुर्धरस्य रथे हरिः ।
 निपपात महावेगो विद्युद्राशिर्गिराविव ॥ २७ ॥
 ततः स मथिताष्टाश्वं रथं भग्नाक्षिकूबरम् ।
 विहाय न्यपतद्भूमौ दुर्धरस्यक्तजीवितः ॥ २८ ॥
 तं विरूपाक्षयूपाक्षौ दृष्ट्वा निपतितं भुवि ।
 तौ जातरोषौ दुर्धरौ उत्पेततुररिन्दमौ ॥ २९ ॥
 स ताभ्यां सहस्रोत्पत्य विवृणो विमलोऽम्बरे ।
 मुद्गराभ्यां महाबाहुर्वचस्यभिहतः कपिः ॥ ३० ॥

स्वयं नदन् । तेन नादेन दिशो नादयन्निवर्त्यः । उत्पपात तोर-
 णादिति शेषः ॥ २३ ॥

अभिपेदे प्राप्तः ॥ २४ ॥

कपिर्व्याघ्रि स्त्रित्वा तं स्वनादेन ऊङ्गारादिरूपेण वारयामास ।
 पयोदान्ते जलदाढ्यवर्षाणां पान्ते ॥ २५ ॥ २६ ॥

रथे निपपातेत्यन्वयः ॥ २७ ॥ २८ ॥ २९ ॥

तथोर्वगवतोर्वेगं निहत्य स महाबलः ।
 निपपात पुनर्भूमौ सुपर्ण इव वेगितः ॥ ३१ ॥
 स सालवृक्षमासाद्य समुत्पाद्य च वानरः ।
 तावुभौ राक्षसौ वीरौ जघान पवनात्मजः ॥ ३२ ॥
 ततस्तांस्त्रीन् हतान् ज्ञात्वा वानरेण तरस्विना ।
 अभिगम्य महावेमः प्रहस्य प्रघमो बली ॥ ३३ ॥
 भासकर्णश्च संक्रुद्धः शूलमादाय वीर्यवान् ।
 एकतः कपिश्चादूर्लं यशस्विनमवस्थितौ ॥ ३४ ॥
 पट्टिणेन शितायेण प्रघसः प्रत्यपोथयत् ।
 भासकर्णश्च शूलेन राक्षसः कपिकुञ्जरम् ॥ ३५ ॥
 स ताभ्यां विचतैर्गाचैरसृग्दिग्धतनूरुहः ।
 अभवद्दानरः क्रुद्धो बालसूर्य्यसमप्रभः ॥ ३६ ॥
 समुत्पाद्य गिरेः शृङ्गं समृगव्यालपादपम् ।
 जघान हनुमान् वीरो राक्षसौ कपिकुञ्जरः ।
 गिरिशृङ्गमुनिष्पिष्टौ तिलशस्तौ बभूवतुः ॥ ३७ ॥

ताभ्यां कर्तृभ्यां मुद्गराभ्यां करणाभ्यामभिहतः ॥ ३० ॥
 निहत्य वक्षवक्ष्वाद्यर्थोल्लस्य ॥ ३१ ॥ ३२ ॥ ३३ ॥
 एकतोऽवस्थितावित्यन्वयः । परस्परसाहाय्यबुद्ध्यैकदेशे स्थिता-
 वित्यर्थः ॥ ३४ ॥ ३५ ॥

ततस्तेष्ववसन्नेषु सेनापतिषु पञ्चसु ।

बलं तदवशेषन्तु नाशयामास वानरः ॥ ३८ ॥

अश्वैरश्वान् गजैर्नागान् योधैर्बीधान् रथैरथान् ।

स कपिर्नाशयामास सहस्राच्च द्वांसुरान् ॥ ३९ ॥

हयैर्नागैस्तुरङ्गैश्च भग्नैश्च महारथैः ।

हतैश्च राक्षसैर्भूर्मोरुद्धमार्गा समन्ततः ॥ ४० ॥

ततः कपिस्तान् ध्वजिनीपतीन् रणे

निहत्य वीरान् सबलान् सवाहनान् ।

तथैव वीरः परिगृह्य तोरणं

कृतक्षणः काल इव प्रजाक्षये ॥ ४१ ॥

इत्यार्षे रामायणे वाल्मीकीये सुन्दरकाण्डे

षट्चत्वारिंशः सर्गः ॥ ४६ ॥

विद्यतैर्गात्रैरुपलक्षितः ॥ ३६ ॥ ३७ ॥ ३८ ॥ ३९ ॥ ४० ॥

ध्वजिनीपतीन् सेनापतीन् । परिगृह्याश्रित्य स्थित इति शेषः ।

कृतक्षयो लब्धवासरः ॥ ४१ ॥

इति श्रीरामाभिरामे श्रीरामीये रामायणतिलके

सुन्दरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।

सेनापतीन् पञ्च स तु प्रमापितान्
हनूमता सानुचरान् सवाहनान् ।
निशम्य राजा समरोद्धतोन्मुखं
कुमारमक्षं प्रसमैक्ष्यताक्षम् ॥ १ ॥
स तस्य दृष्ट्यर्पणसम्प्रचोदितो
प्रतापवान् काञ्चनचिचकार्मुकः ।
समुत्पपाताथ सदस्युदीरितो
द्विजातिमुख्यैर्हविषेव पावकः ॥ २ ॥
ततो महान् बालदिवाकरप्रभं
प्रतप्तजाम्बूनदजालसन्ततम् ।

प्रमापितान् मारितान् । समरोद्धतोन्मुखं समरोद्धतश्चासौ समरा-
योन्मुखश्च तम् । अक्षं समक्षमवस्थितम् । अक्षाख्यं कुमारं निशम्य
दृष्ट्वा प्रसमैक्षत दृष्ट्वा युद्धार्थमाज्ञापयामासेत्यर्थः ॥ १ ॥

तदेवाह,—स इति । सदसि यज्ञशालायां द्विजातिमुख्यैर्हविषो-
दीरितः प्रेरितः पावक इव समुत्पपात ॥ २ ॥

रथं समास्थाद्यथौ स वीर्यवान्
 महाहरिं तं प्रति नैर्ऋतर्षभः ॥ ३ ॥
 ततस्तपःसंग्रहसञ्चयार्जितं
 प्रतप्तजाम्बूनदजालचित्रितम् ।
 पताकिनं रत्नविभूषितध्वजं
 मनोजवाष्टाश्ववरैः सुयोजितम् ॥ ४ ॥
 सुरासुराष्ट्रस्यमसङ्गचारिणं
 तडित्प्रभं व्योमचरं समाहितम् ।
 स तूष्णमष्टासिनिबद्धबन्धुरं
 यथाक्रमावेक्षितशक्तितोमरम् ॥ ५ ॥
 विराजमानं प्रतिपूर्णवस्तुना
 सहेमदान्ना शशिसूर्य्यवर्चसा ।

महान् स इत्यन्वयः । जाम्बूनदजालेन तत्समूहेन सन्ततं व्याप्तम् ॥ ३ ॥

उक्तमेवार्थं विशिष्याह,—तत इति । तपःसंग्रहस्य तपोऽनुष्ठानस्य सञ्चयेन सम्प्राप्तम् ॥ ४ ॥

अतएव व्योमचरम् । असङ्गचारिणम् । पर्वतादिष्वपीति भावः । समाहितं सज्जं तूष्णं द्रवुधिः । अष्टसु दिक्ष्वसिभिः सह निबद्धा बन्धुराः रथपताका यस्मिन् तं यथाक्रमं यथास्थानमावेक्षितं शक्ति-
 तोमरं यस्मिन् तम् ॥ ५ ॥

दिवाकराभं रथमास्थितस्ततः
 स निर्जंगामामरतुल्यविक्रमः ॥ ६ ॥
 स पूरयन् स्वञ्च महीञ्च साचलां
 तुरङ्गमातङ्गमहारथस्वनैः ।
 बलैः समेतैः सह तोरणस्थितं
 समर्थमासीनमुपागमत् कपिम् ॥ ७ ॥
 स तं समासाद्य हरिं हरीक्षणो
 युगान्तकालाग्निमिव प्रजाक्षये ।
 अवस्थितं विस्मितजातसम्भ्रमं
 समैक्षताक्षो बद्धमानचक्षुषा ॥ ८ ॥
 स तस्य वेगञ्च कपेर्महात्मनः
 पराक्रमञ्चारिषु रावणात्मजः ।
 विचारयन् स्वञ्च बलं महाबलो
 युगक्षये सूर्य्य इवाभिवर्द्धत ॥ ९ ॥

प्रतिपूर्णवस्तुना युद्धपरिकरवस्तुना । शशिसूर्य्यवर्चसा तद्गन्धि-
 वर्चसा हेमदामसहितेन वस्तुना विराजमानम् ॥ ६ ॥

तोरणस्थितं तोरणाश्रयम् आसीनमुपविष्टम् ॥ ७ ॥

हरीक्षणः सिंहवत्कूरट्टष्टिः युगान्तकालाग्निवत् प्रजाक्षयेवस्थितं
 हरिं समासाद्य तमेवैक्षत । विस्मितश्च तं जातसम्भ्रमश्च । बाहोऽयं
 मां योद्धुमिच्छतीति विस्मयः रावणपुत्रत्वाच्च तत्र जातादरत्वम् ॥ ८ ॥

स जातमन्युः प्रसमीक्ष्यविक्रमं
 स्थितः स्थिरः संयति दुर्निवारणम् ।
 समाहितात्मा हनुमन्तमाहवे
 प्रचोदयामास श्रितैः शरैस्त्रिभिः ॥ १० ॥
 ततः कपिं तं प्रसमीक्ष्य गर्वितं
 जितश्रमं शत्रुपराजयोचितम् ।
 अवेचताच्चः समुदीर्णमानसं
 स बाणपाणिः प्रष्टहीतकार्मुकः ॥ ११ ॥
 स हेमनिष्काङ्गदचारुकुण्डलः
 समाससादाशुपराक्रमः कपिम् ।
 तयोर्बभूवाप्रतिमः समागमः
 सुरासुराणामपि सम्भ्रमप्रदः ॥ १२ ॥
 ररास भूमिर्न तताप भानुमान्
 ववौ न वायुः प्रचचाल चाचलः ।

अभिवर्द्धत । तेजसा व्यभ्यवर्द्धतेत्यर्थः ॥ ६ ॥

स्थिरः स्थितः सः । प्रसमीक्ष्यविक्रमं सन्दर्शनीयपराक्रमं संयति
 रथे दुःखं निवारणं यस्य तं त्रिभिः शरैः प्रचोदयामास युद्धाय
 प्रेरयामास ॥ १० ॥ ११ ॥

निष्कसुरोभूषणम् आशुपराक्रमः तीक्ष्णपौरुष इति यावत् समा-
 गमो युद्धं सम्भ्रमप्रदः भयप्रदः ॥ १२ ॥

कपेः कुमारस्य च वीर्यसंयुगं
 ननाद च द्यौ रूदधिस्य चुक्षुभे ॥ १३ ॥
 स तस्य वीरः सुसुखान् पतत्रिणः
 सुवर्णपुङ्खान् सविषानिवोरगान् ।
 समाधिसंयोगाविमोक्षतत्त्ववि-
 च्छरानथ त्रीन् कपिमूर्ध्नि प्रताडयत् ॥ १४ ॥
 स तैः शरैर्मूर्ध्नि समं निपातितैः
 चरन्नष्टगिदग्धविट्त्तनेत्रः ।
 नवोदितादित्यनिभः शरांशुमान्
 व्यराजतादित्य इवांशुमालिकः ॥ १५ ॥
 ततः स्रवङ्गाधिपमन्त्रिसत्तमः
 समीक्ष्य तं राजवरात्मजं रणे ।

भूमिर्भूमिस्थप्राणिजातं ररास वीर्यप्रवृत्तं संयुगं वीक्ष्येति
 शेषः ॥ १३ ॥

समाधिर्लक्ष्यदर्शनम् । संयोगः शरसन्धानं विमोक्षः सहितस्य
 त्यागस्तेषां तत्त्ववित् । अताडयत् अपातयत् ॥ १४ ॥

अष्टगिदग्धश्चासौ विट्त्तनेत्रश्च । विट्त्तलोचन इति पाठे अव-
 सरोचितचक्षुरित्यर्थः । नवोदितादित्यमग्निभः रक्तवर्ण इत्यर्थः ।
 शरांशुमान् स्वमस्तकस्य शररूपांशुमान् अंशुमालाष्टकं सूर्य इव व्यरा-
 जत ॥ १५ ॥

उदयचित्रायुधचित्रकार्मुकं
 जहर्ष चापूर्यत चाहवोन्मुखः ॥ १६ ॥
 स मन्दरायस्य इवांगुमाली
 विवृद्धकोपो बलवीर्यसंवृतः ।
 कुमारमक्षं सबलं सवाहनं
 ददाह नेत्राग्निमरीचिभिस्तदा ॥ १७ ॥
 ततः स बाणासनशक्रकार्मुकः
 शरप्रवर्षो युधि राक्षसास्त्रुदः ।
 शरान् मुमोचागु हरीश्वराचले
 बलाहको वृष्टिमिवाचलोत्तमे ॥ १८ ॥
 कपिस्ततस्तं रणचण्डविक्रमं
 प्रवृद्धतेजोबलवीर्यसायकम् ।
 कुमारमक्षं प्रसमीक्ष्य संयुगे
 ननाद हर्षाद्वनतुल्यनिःस्वनः ॥ १९ ॥
 स बालभावात् युधि वीर्यदपितः
 प्रवृद्धमन्युः क्षतजोपमेक्षणः ।

आपूर्यत व्यवर्द्धत ॥ १६ ॥

मन्दरायस्यत्वेन मथ्यन्दिनस्यत्वं लक्ष्यते ॥ १७ ॥

बाणासनमेव शक्रकार्मुकं यस्य सः ॥ १८ ॥

तेज आदिसायकान्ताः प्रवृद्धा यस्य ॥ १९ ॥

समाससादाप्रतिमं रणे कपिं
 गजो महाकूपमिवावृतं दृष्टैः ॥ २० ॥
 स तेन बाणैः प्रसभं निपातितै-
 श्चकार नादं घननादनिःस्वनः ।
 समुत्सहेनाशु नभः समारुजन्
 भुजोरुविक्षेपणघोरदर्शनः ॥ २१ ॥
 तमुत्पतन्तं समभिद्रवद्बली
 स राक्षसानां प्रवरः प्रतापवान् ।
 रथी रथिश्रेष्ठतरः किरिच्छरैः
 पयोधरः शैलमिवाश्लट्टिभिः ॥ २२ ॥
 स तांश्चरांस्तस्य हरिर्विमोक्षयन्
 चचार वीरः पथि वायुसेविते ।
 शरान्तरे मारुतवद्विनिष्पतन्
 मनोजवः संघाति भीमविक्रमः ॥ २३ ॥
 तमात्तबाणासनमाह्वोन्मुखं
 क्षमास्तृणन्तं विविधैः शरोत्तमैः ।

दृष्टैरावृतं महाकूपं गजपातनार्थं कृतगर्तम् ॥ २० ॥
 घननादनिःस्वनः मेघशब्दसदृशशब्दः समुत्सहेन समुत्साहेन क्रूर-
 आर्षः । भुजयोरुर्वीर्विक्षेपणेन घोरं दर्शनं यस्य सः ॥ २१ ॥
 समभिद्रवत् अभ्यद्रवत् ॥ २२ ॥

अवेक्ष्यतां वज्रमानचक्षुषा
 जगाम चिन्तां स च माहतात्मजः ॥ २४ ॥
 ततः शरैर्भिन्नभुजान्तरः कपिः
 कुमारवर्येण महात्मना नदन् ।
 महाभुजः कर्मविशेषतत्त्ववित्
 विसिन्तयामास रणे पराक्रमम् ॥ २५ ॥
 अबाणवद्बाणदिवाकरप्रभः
 करोत्ययं कर्म महान् महाबलः ।
 न चास्य सर्वाहवकर्मशालिनः
 प्रमापणे मे मतिरत्र जायते ॥ २६ ॥
 अयं महात्मा च महांश्च वीर्यतः
 समाहितश्चातिसहस्र संयुगे ।

शरान् विमोक्षयन् अर्थोऽकुर्वन् । तदुपायः शरान्तर
 इति ॥ २३ ॥ २४ ॥

एवं शरान् अर्थोऽकुर्वन्तौऽपि भुजान्तरभेदरूपकर्मविशेषतत्त्वज्ञः ।
 पराक्रमविशेषेण चिन्तयामास ॥ २५ ॥

" चिन्ताप्रकारः । अबाणवदिति । सर्वाहवकर्मशालिनः सर्वप्रकार-
 हवकर्मशालिनः अबाणिन् बाणेऽस्य प्रमापणे मे मतिर्न जायते ।
 प्रमापणे माहतिरत्र जायते इति पाठेऽयं जन इति वत्सस्यैव हनुमतो
 माहतिरिति निर्देशः ॥ २६ ॥

असंशयं कर्मगुणोदघादयं
 सनागयत्तैर्मुनिभिश्च पूजितः ॥ २७ ॥
 पराक्रमोत्साहविवृद्धमानसः
 समीचते मां प्रमुखोऽग्रतः स्थितः ।
 पराक्रमो ह्यस्य मनांसि कम्पयेत्
 सुरासुराणामपि शीघ्रकारिणः ॥ २८ ॥
 न खल्वयं नाभिभवेदपेक्षितः
 पराक्रमो ह्यस्य रणे विवर्द्धते ।
 प्रमापणं ह्यस्य ममाद्य रोचते
 न वर्द्धमानोऽग्निरुपेक्षितुं क्षमः ॥ २९ ॥
 इति प्रवेगन्तु परस्य तर्कयन्
 स्वकर्मयोगञ्च विधाय वीर्यवान् ।
 चकार वेगन्तु महाबलस्तदा
 मतिञ्च चक्रेऽस्य वधे तदानीम् ॥ ३० ॥

समाहितोऽवहितः अतिसहोऽतिरक्षणक्षेपसहः कर्मगुणोदघादय-
 कर्मणो गुणोदयोत्कर्षस्य दर्शनाद्धेतोः पूजित इत्यर्थः ॥ २७ ॥

पराक्रमविषयोत्साहेन विवृद्धं मानसं यस्य तादृशः सन् मां समी-
 चते न तु कातर्येणेत्यर्थः । प्रमुखः वीरमुखः ॥ २८ ॥

उपेक्षितोऽयं न नाभिभवेत् । अभिभवेदेवेत्यर्थः । स्वकर्मयोगं
 स्वस्य कर्मणि योगं ज्ञानबलविशेषावस्थानलक्षणमुपायम् ॥ २९ ॥ ३० ॥

स तस्य तानष्टवरान् महाहयान्
 समाहितान् भारसहान् विवर्त्तने ।
 जघान वीरः पथि वायुसेविते
 तलप्रहारैः पवनात्मजः कपिः ॥ ३१ ॥
 ततस्तलेनाभिहतो महारथः
 स तस्य पिङ्गाधिपमन्त्रिनिर्जितः ।
 स भग्ननीङ्गः परिवृत्तकूबरः
 पपात भूमौ हतवाजिरम्बरात् ॥ ३२ ॥
 स तं परित्यज्य महारथो रथं
 सकाशुकः खङ्गधरः खमुत्पतन् ।
 ततोऽभियोगाट्टषिरुग्रवीर्यवान्
 विहाय देहं मरुतामिवालयम् ॥ ३३ ॥
 कपिस्ततस्तं विचरन्तमम्बरे
 पतत्रिराजामिलसिद्धसेविते ।
 समेत्य तं मारुतवेगविक्रमः
 क्रमेण जग्राह च पादयोर्दृढम् ॥ ३४ ॥

विवर्त्तने नानाविधमण्डलगमने समाहितान् शिञ्चितान् वायुसेविते
 पथि स्थितः स्थितांश्च ॥ ३१ ॥

नीङ्गं रथ्यधिकागमस्थानम् ॥ ३२ ॥

मरुतामालयं स्वर्गमुत्पतन्मृषिरिव ॥ ३३ ॥

स तं समाविध्य सहस्रत्रः कपि-
 र्महोरगं गृह्य द्वाण्डजेश्वरः ।
 सुमोच वेगात् पितृतुल्यविक्रमो
 महीतले संयति वानरोत्तमः ॥ ३५ ॥
 स भग्नबाहू रक्तटीपयोधरः
 चरन्नष्टक् निर्मथितास्थिलोचनः ।
 सन्निवसन्निः प्रविकीर्णबन्धनो
 हतः क्षितौ वायुसुतेन राक्षसः ॥ ३६ ॥
 महाकपिर्भूमितले निपीड्य तं
 चकार रक्षोधिपतेर्महद्भयम् ।
 महर्षिभिश्चक्रचरैः समागतैः
 समेत्य भूतैश्च सयक्षपन्नगैः ।
 सुरैश्च सेन्द्रैर्भगजातविस्मयै-
 र्हते कुमारे स कर्पिर्निरीक्षितः ॥ ३७ ॥

यतस्तीति । गण्डवायुसिद्धसेविते तं समेत्य तं पादयोर्जग्राहेत्-
 न्वयः ॥ ३४ ॥

समाविध्य भ्रामयित्वा गृह्य हव । असन्धिल्यबाधार्थं । गृहीत्ये-
 वेत्यर्थः ॥ ३५ ॥ ३६ ॥

चक्रचरैर्ज्योतिश्चक्रचरैर्यहादिभिः समेत्य समागतैः जातविस्मयै-
 र्निरीक्षित इत्यन्वयः ॥ ३७ ॥

निहत्य तं वज्रिसुतोपमं रणे
 कुमारमक्षं क्षतजोपमेक्षणम् ।
 तदेव वीरोऽभिजगाम तोरणं
 क्षतक्षणः काल इव प्रजाक्षये ॥ ३८ ॥

इत्यार्षे रामायणे वाल्मीकीये सुन्दरकाण्डे
 सप्तचत्वारिंशः सर्गः ॥ ४७ ॥

वज्रिसुतोपमं जयन्तुल्यं क्षतक्षणः पुनर्युद्धे क्षतोत्साहः ॥ ३८ ॥

इति श्रीरामाभिरामे श्रीरामीये रामायणतिलके
 सुन्दरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।

ततस्तु रक्षोधिपतिर्महात्मा
हनूमताच्चे निहते कुमारे ।
मनः समाधाय स देवकल्पं
समादिदेशेन्द्रजितं सरोषः ॥ १ ॥

त्वमस्त्वविच्छस्त्वभतां वरिष्ठः
सुरासुराणामपि शोकदाता ।
सुरेषु सेन्द्रेषु च दृष्टकर्मा
पितामहाराधनसञ्चितास्त्रः ॥ २ ॥

त्वदस्त्रबलमासाद्य समुराः समरुद्रणाः ।
न श्रेकुः समरे स्थातुं सुरेश्वरसमाश्रिताः ॥ ३ ॥
न कश्चित्त्रिषु लोकेषु संयुगे न गतश्चमः ।
भुजवीर्याभिगुप्तञ्च तपसा चाभिरक्षितः ।

मनः समाधाय पुत्रनाशखिन्नमपि चेतोऽधीरतयाऽप्रकाशितभयं
प्रतिष्ठाप्य ॥ १ ॥

पितामहाराधनेन सञ्चितास्त्रः प्राप्तब्रह्मास्त्रोऽसीत्यर्थः ॥ २ ॥
सुरेश्वरसमाश्रिता अपि रणे स्थातुं न श्रेकुः ॥ ३ ॥

देशकालप्रधानञ्च त्वमेव मत्तिसत्तमः ॥ ४ ॥

न तेऽस्त्यशक्यं समरेषु कर्मणां
 न तेऽस्त्यकार्यं मतिपूर्वमन्त्रणे ।
 न सोऽस्ति कश्चित् त्रिषु संग्रहेषु
 न वेद यस्तेऽस्त्रबलं बलञ्च ॥ ५ ॥
 ममानुरूपं तपसो बलञ्च ते
 पराक्रमश्चास्त्रबलञ्च संयुगे ।
 न त्वां समासाद्य रणावमर्दे
 मनः श्रमं गच्छति निश्चितार्थम् ॥ ६ ॥

कश्चित्त्वदन्यो न गतश्रमो न सर्वे प्राप्तश्रमा इत्यर्थः । भुजवीर्या-
 भिगुप्तः । तपसाभिरक्षितदेशकालप्रधानञ्च मत्वा सत्तमः प्रशस्ततरश्च
 त्वमेवेत्यन्वयः ॥ ४ ॥

समरेषु कर्त्तव्यानां कर्मणां मध्येऽशक्यं नास्ति । कर्मणा इत्येव पाठः
 साम्प्रदायिक इति कतकः । मतिपूर्वमन्त्रणे शास्त्रानुरूपबुद्धिपूर्वकर्त्तव्य-
 राजकार्यविचारे तेऽकार्यं नास्ति कार्यासाधकविचारो नास्त्येवार्थः ।
 त्रिषु संग्रहेषु त्रिष्वपि लोकेषु भोक्तृभिः कर्मणा संगृह्यन्त इति सग्रहा
 लोकास्तेषु तेऽस्त्रबलं सहजञ्च बलं यो न वेद स कश्चिदपि नास्ति सर्व-
 प्रसिद्धबलदयबलवानित्यर्थः ॥ ५ ॥

ममानुरूपं मत्तदृशं रणावमर्दे दुष्टसङ्घर्षे त्वां समासाद्य प्राप्य मे
 मनो जयविषये निश्चितार्थं सत् श्रमं विषादं न गच्छति तद्बलं स्मृत्वा-
 श्रसिमौत्यर्थः ॥ ६ ॥

निहताः किङ्कराः सर्वे जम्बुमालो च राक्षसः ।

अमात्यपुत्रा वीराश्च पञ्चसेनाग्रगामिनः ॥ ७ ॥

बलानि सुसमृद्धानि साश्चनागरथानि च ।

महोदरश्च शयितः कुमारोऽक्षश्च सृद्धितः ।

नतु तेष्वेव मे सारो यस्त्वय्यरिनिषूदन ! ॥ ८ ॥

इदञ्च दृष्ट्वा निहतं महद्बलं

कपेः प्रभावञ्च पराक्रमञ्च ।

त्वमात्मनश्चापि निरीक्ष्य सारं

कुरुष्व वेगं स्वबलानुरूपम् ॥ ९ ॥

बलावमर्द्दैस्त्वयि सन्निष्ठे

यथा गते शान्त्यति शान्तशत्रुः ।

तथा समीक्ष्यात्मबलं परञ्च

समारभस्वास्त्रभृतां वरिष्ठ ! ॥ १० ॥

प्रकृतमाह,—निहता इति ॥ ७ ॥

हे अरिनिषूदन त्वयि मे यः सारः उत्कर्षबुद्धिः स तेषु न त्वेवे-
त्यन्वयः । सदा मे सारः सर्वजगज्जयसामर्थ्यं स त्वय्येव त्वत्साहाय्य-
निमित्त एव न तु तेषु । न तु तत्साहाय्यनिमित्तक इत्यर्थः ॥ ८ ॥ ९ ॥

गते युद्धाय निर्गते त्वयि सन्निष्ठे सति बलावमर्द्दैः अनेकबल-
प्रमथनैर्हेतुभिः शान्तशत्रुः उपशान्तबलः शत्रुः यथा शान्त्यति क्षोणो
भवति तथात्मबलं परबलञ्च समीक्ष्यारभस्व बलावमर्द्दैरिति शान्त-

न वीरसेना गणशो चवन्ति

न वज्रमादाय विशालसारम् ।

न मारुतस्त्रास्ति गतिप्रमाणं

न चाग्निक्लृपः करणेन हन्तुम् ॥ ११ ॥

शुचुरिति पाठे कतकः । बलावमर्ह इति शान्तशत्रो इति च पठित्वा हेऽस्त्रभृतां वरिष्ठ त्वयि युद्धाय गते सन्निकृष्टे हनूमत्समीपं प्राप्ते बलावमर्हः सेनानाशो यथा शाम्यति न भवति तथारभस्वेत्यर्थ इति तीर्थः ॥ १० ॥

अथ तत्र सेनादिपरिग्रहेऽर्थ इत्याह,—न वीरेति । हे वीर सेना न ग्राह्या यतस्ता गणशः सङ्गशस्त्रवन्ति पलायन्ते नश्यन्ति च । तथा विशालसारम् अतितैक्ष्ण्यकाठिन्यवत् अतएव वज्रं तत्तुल्यम् आयुधजालमादायापि न प्रयोजनं गणशः प्रयुक्तस्य तस्यापि प्रचवादेव गणशो चवन्तीत्यत्रोत्पत्त्यर्थं कुतस्तत्राह,—नेति मरुतोऽपत्यस्य मारु- तस्य गतेः सामर्थ्यस्य प्रमाणं परिच्छेदः एतावद्बलं निगृहीतुं शक्त इति परिच्छेदो नास्ति । अतो लोकं निखिलमपि बलं तस्याकिञ्चि- त्करमित्यर्थः । किञ्चाग्निक्लृपोऽभितुल्योऽसौ करणेन शस्त्रादिरूपेण हन्तुं न शक्यः । जयत्यतिबलो राम इत्येतद्घोषणसमये हनूमाच्छत्रु- सन्धानां निहन्ता मारुतात्मज इत्युक्तेरिह रावणस्य मारुतस्येत्युक्तिर्ना- समञ्जसा पराक्रमातिशयदर्शनादुत्प्रेक्षाभावेण तु किञ्चिद्भूतमिति प्रागुक्तं केचित्तु गणान् शोचयतीति गणशोऽक् हनूमान् तस्मिन् सेनाः नावन्ति ततो न रक्षन्तीत्यर्थ इति वदन्ति । तत्रावतेस्त्रायति समानार्थत्वा- त्यक्ष्मीप्राप्तौ सप्तम्यार्धी ततोत्वददेवं विशालसारमित्यत्र विश्व अल-

तमेवमर्थं प्रसमीक्ष्य सम्यक्
 स्वकर्मसाम्याद्धि समाहितात्मा ।
 स्मरन् दिव्यं धनुषोऽस्य वीर्यं
 ब्रजाक्षतं कर्म समारभस्व ॥ १२ ॥

न खल्वियं मतिश्रेष्ठ ! यत्त्वां संप्रेषयाम्यहम् ।
 इयञ्च राजधर्माणां क्षत्रस्य च मतिर्मता ॥ १३ ॥
 नानाशास्त्रेषु मया मे वैशारद्यमरिन्दम ! ।
 अवश्यमेव बौद्धव्यं काम्यञ्च विजयो रणे ॥ १४ ॥

सारमिति क्वेदं कुर्वन्ति अलसारं कुण्डसारं वच्चं तत्सुल्यमप्यायुधमादाय
 न विश्वं रणं न प्रविशेति च व्याचक्षते । अलतेर्धातोः पर्यात्यर्थत्वेन
 पर्याप्तसारमिति व्याख्यातुं योग्यं कुण्डेत्यर्थस्य ततेऽलाभात् ॥ ११ ॥

किं बलावयुग्मेन गन्तव्यमिति शङ्कायां तत्सर्वविशेषमुपदिशति
 तमिति । तं मदुक्तमर्थम् एवमेव प्रसमीक्ष्य एवमेव तत्त्वमिति निश्चित्य
 स्वकर्मसाम्यात् स्वेनैव कर्मणः प्रकृतकार्यस्य साम्यात् सिद्धेः सम्पाद-
 नोपयत्वात् समाहितात्मा समाहितचित्तो भूत्वाऽस्य विषये दिव्यं धनुषो
 वीर्यं दिव्यास्त्रमोक्षसामर्थ्यं स्मरन्निश्चिन्वन् ब्रज । गत्वा चाक्षतं
 परकीयप्रहाराहीनं यथा भवति तथा शत्रुपराभवकर्मारभस्व ॥ १२ ॥

हे मतिश्रेष्ठ प्रशस्तबुद्धे अहं त्वाम् अतिप्रियं पुत्रम् ईदृशे सङ्कटे
 प्रेषयामि । इयं प्रेषणा नोचिता खलु । अथापि इयं मतिः राज-
 धर्माणामस्माकं तथा क्षत्रस्य क्षत्रियस्य च मतेव शास्त्रतः सम्म-
 तैव ॥ १३ ॥

ततः पितुस्तदचनं निश्चय

प्रदक्षिणं दक्षसुतप्रभावः ।

चकार भर्तारमतित्वरेण

रणाय वीरः प्रतिपन्नबुद्धिः ॥ १५ ॥

ततस्तैः स्वगणैरिष्टैरिन्द्रजित्प्रतिपूजितः ।

युद्धोद्धतकृतोत्साहः संयामं सम्प्रपद्यत ॥ १६ ॥

श्रीमान् पद्मविशालाक्षो राक्षसाधिपतेः सुतः ।

अथ राज्ञः क्षत्रियस्य च कृत्यमाह,—नानेति । नानाशास्त्रेषु धर्मार्थनीत्यादिशास्त्रेषु संयामे च वैशारद्यं सम्पाद्यमिति शेषः । यस्य रणे विजयः काम्यो भवति । तेनोक्तं नानाशास्त्रमवश्यं बोद्धव्यमेवेत्यर्थः । यद्वा परस्य नानाशास्त्रेषु यद्वैशारद्यमस्ति तद्योद्धा अवश्यमेव बोद्धव्यम् । बुद्ध्यापि रणे स्वस्य विजयः प्रार्थ्य एव । अहं ज्येष्ठेति बुद्ध्या युद्धमारभ्यमेव न तु तादृशशस्त्रोपनिवर्त्तितव्यमित्यर्थः । केचित्तु नानाशास्त्रैरिति योद्धव्यमिति च पठित्वा नानाशास्त्रकरणकसंयामे वैशारद्ये सामर्थ्यं तवास्ति अतस्त्वयाऽवश्यं योद्धव्यमेव रणे जयश्च प्रार्थनीय एवेति व्याचक्षते ॥ १४ ॥

दक्षसुताः देवाः । प्रदक्षिणं चकार । भर्तारं राजानं रावणं रणाय अतित्वरेणातित्वरया गन्तुं कृतबुद्धिः ॥ १५ ॥

स्वगणैः अन्यैः सभास्थैः राजसैर्युद्धे उद्धतश्चासौ कृतोत्साहश्च सम्प्रपद्यत सम्प्रापद्यत ॥ १६ ॥

निर्जगाम महातेजाः स्मृद्र इव पर्वणि ॥ १७ ॥

स पक्षिराजोपमतुल्यवेगै-

र्यालैश्चतुर्भिः स तु तीक्ष्णदंष्ट्रैः ।

रथं समायुक्तमसह्यवेगः

समारुरोहेन्द्रजिदिन्द्रकल्पः ॥ १८ ॥

स रथी धन्विनां श्रेष्ठः शस्त्रज्ञोऽस्त्रविदां वरः ।

रथेनाभिययौ क्षिप्रं हनूमान् यत्र सोऽभवत् ॥ १९ ॥

स तस्य रथनिर्घोषं ज्यास्वनं कार्मुकस्य च ।

निशम्य हरिवीरोऽसौ सम्प्रहृष्टतरोऽभवत् ॥ २० ॥

इन्द्रजिह्वापमादाय श्रितशल्यांश्च सायकान् ।

हनूमन्तमभिप्रेत्य जगाम रणपण्डितः ॥ २१ ॥

तस्मिंस्ततः संयति जातहर्षे

रणाय निर्गच्छति बाणपाणौ ।

दिशश्च सर्वाः कलुषा बभूवु-

मृङ्गाश्च रौद्रा वज्रधा विनेदुः ॥ २२ ॥

पर्वणीति वर्द्धमान इति शेषः ॥ १७ ॥

पक्षिराजोपमैरन्योऽन्यतुल्यवेगैश्च । खालैः सपः ॥ १८ ॥ १९ ॥ २० ॥

श्रितशल्यान् तीक्ष्णायान् ॥ २१ ॥

संयति तद्विषये जातहर्षे दिशश्चेत्युत्पातवर्णनं रौद्रा मृगाः क्रोष्टु-
प्रभृतयः ॥ २२ ॥

समागतास्तत्र तु नागयक्षा

महर्षयश्चक्रचराश्च सिद्धाः ।

नभः समावृत्य च पक्षिसङ्घा

विनेदुरुच्चैः परमप्रहृष्टाः ॥ २३ ॥

आशान्तं स रथं दृष्ट्वा तूर्णमिन्द्रध्वजं कपिः ।

ननाद च महानादं व्यवर्द्धत च वेगवान् ॥ २४ ॥

इन्द्रजित् स रथं दिव्यमाश्रितश्चित्रकामुकः ।

धनुर्विस्फारयामास तडिदूर्जितनिःस्वनम् ॥ २५ ॥

ततः समेतावतितीक्ष्णवेगौ

महाबलौ तौ रणनिर्विशङ्कौ ।

कपिश्च रक्षोऽधिपतेस्तनूजः

सुरासुरेन्द्राविव बह्वैरौ ॥ २६ ॥

स तस्य वीरस्य महारथस्य

धनुष्मतः संयति सम्मतस्य ।

शरप्रवेगं व्यहनत् प्रवृद्ध-

श्चचार मार्गे पितुरप्रमेयः ॥ २७ ॥

चक्रचरायक्षाः परमप्रहृष्टा विनेदुरिति शुभनिमित्तम् ॥ २३ ॥

इन्द्रध्वजं इन्द्राकारचिह्नवत् ध्वजम् ॥ २४ ॥

तडिदूर्जितनिःस्वनं तडिन्निभमूर्जितस्वनञ्च ॥ २५ ॥ २६ ॥

व्यहनत् वञ्चितवान् ॥ २७ ॥

ततः शरानायततीक्ष्णश्रल्यान्
 सुपत्रिणः काञ्चनचित्रपुङ्गवान् ।
 सुमोच वीरः परवीरहन्ता
 सुसन्तानं वज्रसमानवेगान् ॥ २८ ॥
 ततः स तत्पुन्यन्दननिःस्वनञ्च
 मृदङ्गभेरीपटहस्वनञ्च ।
 त्रिकुण्डलमाणस्य च कार्मुकस्य
 निशम्य घोरं पुनरुत्पपात ॥ २९ ॥

शराणामन्तरेष्वागु व्यावर्त्तत महाकपिः ।
 हरिस्तस्याभिलक्ष्य मोक्षयन् लक्ष्यसंग्रहम् ॥ ३० ॥
 शराणामग्रतस्तस्य पुनः समभिवर्त्तत ।
 प्रसार्य हस्तौ हनुमानुत्पपातानिलात्मजः ॥ ३१ ॥
 तावुभौ वेगसम्पन्नौ रणकर्म्मविशारदौ ।
 सर्वभूतमनोग्राहि चक्रतुर्ध्वमुत्तमम् ॥ ३२ ॥

सुपत्रिणः कङ्गादिपक्षयुक्तान् सुसन्तानान् । अक्षिरतान् ॥ २८ ॥ २९ ॥
 अभिलक्ष्य अभिमतलक्ष्यस्य । लक्ष्यसंग्रहं लक्ष्यत्वेन संग्रह्यं
 मोक्षयन् मोक्षीकुर्वन् व्यर्थीकुर्वन्निति यावत् । शराणामन्तरेषु व्याव-
 र्त्तत परिवर्त्तते स्म इत्यर्थः ॥ ३० ॥

अभिवर्त्तत अभ्यवर्त्तत ततः शरमोक्षसमये पुनरुत्पपात ॥ ३१ ॥ ३२ ॥

हनूमतो वेद न राक्षसोऽन्तरं
 न माहतिस्तस्य महात्मनोऽन्तरम् ।
 परस्परं निर्विषहौ बभूवतुः
 समेत्य तौ देवसमानविक्रमौ ॥ ३३ ॥
 तवस्तु लक्ष्ये स विहन्यमाने
 शरेष्वमोघेषु च सम्पतत्सु ।
 जगाम चिन्तां महतीं महात्मा
 समाधिसंयोगसमाहितात्मा ॥ ३४ ॥
 ततो मतिं राक्षसराजसूनु-
 श्चकार तस्मिन् हरिवीरमुख्ये ।
 अवध्यतां तस्य कपेः समीक्ष्य
 कथं निगच्छेदिति नियहार्थम् ॥ ३५ ॥
 ततः पैतामहं वीरः सोऽस्त्रमस्त्रविदां वरः ।
 सन्दधे सुमहातेजास्तं हरिप्रवरं प्रति ॥ ३६ ॥

निर्विषहौ दुःसहवेगौ ॥ ३३ ॥

अमोघेषु शरेषु सम्पतत्सुपि लक्ष्ये बध्यभूते हनूमति विहन्यमान
 शरेभ्यः स्वयमेवमुच्यमाने शरैरभिद्यमाने सतीत्यर्थः । हन्तेर्गत्यर्थात्
 कर्मकर्त्तरि शानच् । समाधिसंयोगेन ध्यानकारणेन तत्स्वरूपज्ञानाय
 समाहितात्मा एकाग्रचित्तः ॥ ३४ ॥

ततो ध्यानानन्तरम् । अवधोषमिति ध्यानेन ज्ञात्वा । नियहार्थं

अवधोऽयमिति ज्ञात्वा तमस्त्रेणास्ततत्त्ववित् ।

निजयाह महाबाहुं मारुतात्मजमिन्द्रजित् ॥ ३७ ॥

तेन बद्धस्ततोऽस्त्रेण राक्षसेन स वानरः ।

अभवन्निर्विचेष्टश्च पपात च महीतले ॥ ३८ ॥

ततोऽथ बुद्ध्वा स तदास्तबन्धं

प्रभोः प्रभावाद्दिगताल्पवेगः ।

पितामहानुग्रहमात्मनश्च

विचिन्तयामास हरिप्रवीरः ॥ ३९ ॥

ततः स्वायम्भुवैर्मन्त्रैर्ब्रह्मास्त्रञ्चाभिमन्त्रितम् ।

हनुमांश्चिन्तयामास वरदानं पितामहात् ॥ ४० ॥

बन्धनार्थं बन्धनमुद्दिश्य कथं निगच्छेत् कथं निश्चेष्टो भवेदिति मतिं
विचारं चकार ॥ ३५ ॥ ३६ ॥

ब्रह्मास्त्रेणाप्यबध्यतां ज्ञात्वा तदस्त्रेण तं निजयाह बबन्ध ॥ ३७ ॥ ३८ ॥

स हनुमान् स्वस्य तदस्त्रबन्धं ब्रह्मास्त्रबन्धं कृतं बुद्ध्वापि प्रभो-
र्ब्रह्मणः प्रभावाद्वरदानाद्दिगताल्पवेगः विगतः अप्राप्तः अल्पोऽपि वेगः
पीडा येन तादृशः अभीतचित्त इति यावत् आत्मनः पितामहानुग्रहं
मुहूर्तमात्रेण मदस्त्रनिरोधमुक्तिरित्येवं रूपम् ॥ ३९ ॥

उक्तमेवार्थं स्पष्टयति तत इति । स्वायम्भुवैः स्वयम्भूदैवतैरनेक-
विधैर्मन्त्रैरभिमन्त्रितं तत् सिद्धं भवति तादृशं ब्रह्मास्त्रं तत्कृतनिरोधं
बुद्ध्वा पितामहास्त्रं वररूपं दानं प्रागुक्तरूपं चिन्तयामास ॥ ४० ॥

न मेऽस्य बन्धस्य च शक्तिरस्ति
 विमोक्षणे लोकगुरोः प्रभावात् ।
 इत्येवमेवं विहितोऽस्त्वबन्धो
 मयात्मयोनेरनुवर्त्तितव्यः ॥ ४१ ॥
 स वीर्यमस्तस्य कपिर्विचार्य
 पितामहानुग्रहमात्मनश्च ।
 विमोक्षशक्तिं परिचिन्तयित्वा
 पितामहाज्ञामनुवर्त्तते स्म ॥ ४२ ॥

अस्तेषां हि बद्धस्य भयं मम न जायते ।
 पितामहमहेन्द्राभ्यां रक्षितस्थानिलेन च ॥ ४३ ॥
 ग्रहणे चापि रक्षोभिर्महन् मे गुणदर्शनम् ।
 राक्षसेन्द्रेण संवादस्तास्माद्युहन्तु मां परे ॥ ४४ ॥

लोकगुरोः प्रभावान्मे हनूमतोऽस्यास्त्वबन्धस्य विमोक्षणे शक्ति-
 नास्तीत्येवं ध्यानेन ज्ञात्वा एवमनुभूयमानप्रकारेण ममानेन विहित
 आत्मयोनेरस्त्वबन्धो मयानुवर्त्तितव्य एव मुहूर्त्तमात्रं सोढव्य एव ॥ ४१ ॥

विमोक्षशक्तिं मुहूर्त्तानन्तरभाविर्गोतां चिन्तयित्वा मुहूर्त्तमात्रं
 पितामहाज्ञामनुवर्त्तते स्म ॥ ४२ ॥

भयं न जायते तत्र हेतुः । पितामहेत्यादि । आदित्ययासप्रवृत्ति-
 समये एव त्रयानुग्रहः प्रागुक्तः ॥ ४३ ॥

मे महद्गुणदर्शनमस्तीति शेषः । राक्षसेन्द्रेण संवाद इति ॥ ४४ ॥

स निश्चितार्थः परवीरहन्ता
 समीक्ष्यकारी विनिवृत्तचेष्टः ।
 परैः प्रसङ्गाभिगतैर्निगृह्य
 ननाद तैस्तैः परिभर्त्यमानः ॥ ४५ ॥
 ततस्ते राक्षसा दृष्ट्वा विनिश्चेष्टमरिन्दमम् ।
 बबन्धुः शृणवल्कैश्च द्रुमचीरैश्च संहतैः ॥ ४६ ॥
 स रोचयामास परैश्च बन्धं
 प्रसङ्गं वीरैरभिगर्हणञ्च ।
 कौतूहलान् मां यदि राक्षसेन्द्रो
 द्रष्टुं व्यवस्येदिति निश्चितार्थः ॥ ४७ ॥
 स बद्धस्तेन वल्केन विमुक्तोऽस्तेन वीर्यवान् ।
 अस्त्रबन्धः स चान्यं हि न बन्धमनुवर्त्तते ॥ ४८ ॥

निश्चितार्थः उक्तरीत्येति भावः । समीक्ष्यकारी विचारपूर्वकं कार्य-
 कर्त्ता । अभिगतैरभिव्यक्त्यगतैः परैः प्रसङ्गं बलाद्गृहीत्वा परिभर्त्य-
 मानः सन्ननाद पीडित इवेति भावः ॥ ४५ ॥

शृणवल्कैः तक्षकैरञ्जुभिः सहितैरञ्जुरूपेण कृतैर्द्रुमचीरैः द्रुम-
 वल्कैः ॥ ४६ ॥

कौतूहलान् मां द्रष्टुं व्यवस्येदिति निश्चितार्थः निश्चितकार्यतत्त्वः
 सन् स्वस्य तत्सम्भाषणापेक्षितत्वात् बन्धादिकं रोचयामास ॥ ४७ ॥

अस्त्रबन्धमोक्षोऽपि तदैवाजायत इत्याह,—स इति । बन्धणेन

अथेन्द्रजित्तं द्रुमचीरवद्धं
 विचार्य वीरः कपिसत्तमन्तम् ।
 विमुक्तमस्त्रेण जगाम चिन्ता-
 मन्येन बद्धोऽप्यनुवर्त्ततेऽस्त्रम् ॥ ४९ ॥
 अहो महत्कर्म कृतं निरर्थं
 न राक्षसैर्मन्त्रगतिर्विमृष्टा ।
 पुनश्च नास्त्रे विहतेऽस्त्रमन्यत्
 प्रवर्त्तते संशयिता स्र सर्वे ॥ ५० ॥

तज्जन्यरज्ज्वैव बद्धः अस्त्रेण तु विमुक्तः कुतस्तत्राह,—अस्त्रबन्धो मन्त्र-
 बन्धोऽन्यं बन्धं नानुवर्त्तते इतरबन्धेन सह न तिष्ठति तस्मिन् सति
 मन्त्रबन्धो नश्यतीत्यर्थः ॥ ४८ ॥

इममर्थमिन्द्रजिदपि ज्ञातवानित्याह,—अथेति । अस्त्रेण विमुक्तं
 विचार्य ज्ञात्वा अन्येन बद्धोऽपि हनुमानस्त्रमनुवर्त्तते अस्त्रेण बद्ध इव
 वर्त्तत इत्यपि विचार्य चिन्तां जगामेति सम्बन्धः । नान्येन बन्धे ह्यनु-
 वर्त्ततेऽस्त्रमिति पाठे चिन्तास्वरूपमिदं राक्षसैः खड्गतबन्धनवशात् खेदं
 जगामेत्यर्थः ॥ ४९ ॥

चिन्तामाह,—अहो इति । पाठान्तरे चिन्तान्तरमिदं मया कृतं
 महत्कर्मनिरर्थं कृतं राक्षसैर्यत्तस्मैर्मन्त्रगतिर्न विमृष्टा न विचारिता ।
 अन्यबन्धे मन्त्रबन्धो नश्यतीति न ज्ञातमित्यर्थः । पुनरस्त्रं तदेव
 प्रयोज्यं तत्राह,—अस्त्रे ब्राह्मे विहते पुनरन्यदस्त्रं तदस्त्रप्रयोगान्तरं

अस्त्रेण हनुमान् मुक्तो नात्मानमवबुध्यते ।

कथ्यमाणस्तु रक्षोभिस्तैश्च बन्धैर्निपीडितः ॥ ५१ ॥

हन्यमानस्ततः क्रूरै राक्षसैः कालमुष्टिभिः ।

समीपं राक्षसेन्द्रस्य प्राकृष्यत स वानरः ॥ ५२ ॥

अथेन्द्रजित्तं प्रसमीक्ष्यमुक्त-

मस्त्रेण बद्धं द्रुमचीरसूत्रैः ।

व्यदर्शयत्तत्र महाबलं तं

हरिप्रवीरं सगणाय राज्ञे ॥ ५३ ॥

तं मत्तमिव मातङ्गं बद्धं कपिवरोत्तमम् ।

रक्षसा राक्षसेन्द्राय रावणाय न्यवेदयन् ॥ ५४ ॥

कोऽयं कस्य कुतो वापि किं कार्यं कोऽभ्युपाश्रयः ।

इति राक्षसवीराणां दृष्ट्वा सञ्जिज्ञेरे कथाः ॥ ५५ ॥

न प्रवर्त्ततेऽतः सर्वे वयं संशयिताः संशयितजया एव मुक्तोऽयं सर्वा-
नपि हन्यादिति भावः ॥ ५० ॥

अस्त्रविमोक्षं राज्ञमोक्षवदपरोक्षतया ज्ञातवानपि हनुमान्न तथा
ज्ञापयतीत्याह,—अस्त्रेणेति । अवबुध्यते अन्तर्भावितव्यं तथा नाव-
बोधयति स्म अस्त्रमोक्षं न प्रकाशयति स्मेत्यर्थः तैर्बन्धैर्लोकिकबन्धैः
अतएव कथ्यमाणत्वादिगुणकः राक्षसेन्द्रसमीपं प्राकृष्यत ॥ ५१ ॥ ५२ ॥
॥ ५३ ॥ ५४ ॥

हन्यतां दह्यतां वापि भक्ष्यतामिति चापरे ।
 राक्षसास्तत्र संक्रुद्धाः परस्परमथाब्रुवन् ॥ ५६ ॥
 अतीत्य मार्गं सहसा महात्मा
 स तत्र रक्षोऽधिपपादमूले ।
 ददर्श राज्ञः परिचारवृद्धान्
 गृहं महारत्नविभूषितञ्च ॥ ५७ ॥
 स ददर्श महातेजा रावणः कपिसत्तमम् ।
 रक्षोभिर्विहताकारैः कथ्यमाणमितस्ततः ॥ ५८ ॥
 राक्षसाधिपतिश्चापि ददर्श कपिसत्तमः ।
 तेशोबलसमायुक्तं तपन्तमिव भास्करम् ॥ ५९ ॥
 सरोपसंबन्धितं तताम्रदृष्टि-
 र्दृशाननस्तं कपिमन्वेक्ष्य ।
 अथोपविष्टान् कुलशीलवृद्धान्
 समादिशन्तं प्रति मुख्यमन्त्रीन् ॥ ६० ॥

कस्य सुत इति शेषः । कोऽभ्युपाश्रयः कस्याश्रयेणैवं निर्भय
 इत्यर्थः ॥ ५५ ॥

सत्र रावणस्थितस्तत्रत्या राक्षसाः एवमब्रुवन्नित्यर्थः ॥ ५६ ॥
 परिचारवृद्धान् वृद्धान् परिचारकानित्यर्थः ॥ ५७ ॥ ५८ ॥ ५९ ॥
 वक्ष्यमाणसंक्षेपेऽथेति । मन्त्रीन् मन्त्रिण इत्यर्थः ॥ ६० ॥

यथाक्रमं तैः स कपिञ्च पृष्टः
 कार्यार्थमर्थस्य च मूलमादौ ।
 निवेदयामास हरीश्वरस्य
 दूतः सकाशादहमागतोऽस्मि ॥ ६९ ॥

इत्यार्षे रामायणे वाल्मीकीये सुन्दरकाण्डे
 अष्टचत्वारिंशः सर्गः ॥ ४८ ॥

कार्यार्थं कर्तव्यमर्थस्तत्प्रयोजनञ्च समाहारद्वन्द्वः । अर्थस्य मूल-
 मुक्तप्रयोजनप्रवर्तकम् । उत्तराश्वस्तु दूतं कृत्यं प्रेरकः सुग्रीव
 इति ॥ ६९ ॥

इति श्रीरामाभिरामे श्रीरामीये रामायणतिलके
 सुन्दरकाण्डे अष्टचत्वारिंशः सर्गः ॥ ४८ ॥

एकानपञ्चाशः सर्गः ॥

ततः स कर्मणा तस्य विस्मितो भीमविक्रमः .
हनूमान् क्रोधताम्राक्षो रक्षोऽधिपमवैक्षत ॥ १ ॥
आजमानं महार्हं काञ्चनेन विराजता ।
मुक्ताजालवृतेनाथ मुकुटेन मङ्गाद्युतिम् ॥ २ ॥
वज्रसंयोगसंयुक्तैर्महार्हमणिविग्रहैः ।
हेमैराभरणैश्चित्रैर्मनसेव प्रकल्पितैः ॥ ३ ॥
महार्हचौमसंवीतं रक्तचन्दनरूपितम् ।
स्वनुल्लिप्तं विचित्राभिविविधाभिश्च भक्तिभिः ॥ ४ ॥
विचित्रं दर्शनीयैश्च रक्ताक्षैर्भूमिदर्शनैः ।
दीप्ततीक्ष्णमहादंष्ट्रं प्रलम्बं दशनच्छदैः ॥ ५ ॥

तस्य इन्द्रजितः यत्तु रावणस्येति तन्न । तेन हनूमति कस्याऽपि
कर्मणोऽस्तुतत्वादिति कतकः । पुत्रद्वारास्वबन्धनकर्मणोत्वर्थः ॥ १ ॥ २ ॥

वज्रसंयोगेन तत् घट्टनेन संयुक्तैर्घटितैर्महार्हमणिविग्रहैः बद्ध-
मूल्यामणिप्रधानस्वरूपैः ॥ ३ ॥

भक्तिभिः शैवत्रिपुण्ड्रवत् रचनाविशेषैः ॥ ४ ॥

विचित्रमाश्चर्यभूतैर्दशनच्छदैः प्रलम्बं लम्बदशनच्छदवन्तम् ॥ ५ ॥

शिरोभिर्दशभिर्वीरो भ्राजमानं महौजसम् ।
 नानाव्यालसमाकीर्णैः शिखरैरिव मन्दरम् ॥ ६ ॥
 नीलाञ्जनचयप्रस्थं हारेणोरसि राजता ।
 पूर्णचन्द्राभवक्लेण सवालार्कमिवाश्रुदम् ॥ ७ ॥
 बाजभिर्वज्रकेयूरैश्चन्दनोत्तमरूपितैः ।
 भ्राजमानाङ्गदैर्भीमैः पञ्चशीर्षैरिवोरगैः ॥ ८ ॥
 महती स्फाटिके चित्रे रत्नसंयोगचित्रिते ।
 उत्तमास्तरणास्तीर्णेषूपविष्टं वरासने ॥ ९ ॥
 अलङ्कृताभिरत्यर्थं प्रमदाभिः समन्ततः ।
 वालव्यजनहस्ताभिरारात्समुपसेवितम् ॥ १० ॥
 दुर्धरेण प्रहस्तेन महापार्श्वेन रक्षसा ।
 मन्त्रिभिर्मन्त्रतत्त्वज्ञैर्निकुम्भेन च मन्त्रिणा ॥ ११ ॥
 उपोपविष्टं रक्षोभिश्चतुर्भिर्बलदर्पितम् ।
 छत्स्वं परिरुतं लोकं चतुर्भिरिव सागरैः ॥ १२ ॥

शिरोभिर्दशभिरिति । हनूमतोदर्शनकाले रणे इव भीषणरूप-
 करखादिति बोध्यम् ॥ ६ ॥

हारेणोपलक्षितम् ॥ ७ ॥

केयूराङ्गदयोरवान्तरविशेष ऊह्यः ॥ ८ ॥ ९ ॥ १० ॥ ११ ॥

चतुर्भिः सागरैः परिरुतं तं छत्स्वं लोकं भूमण्डलमिदं
 त्वर्थः ॥ १२ ॥

मन्त्रिभिर्मन्त्रतत्त्वज्ञैरन्यैश्च शुभदर्शिभिः ।
 आश्वाख्यमानं सचिवैः सुरैरिव सुरेश्वरम् ॥ १३ ॥
 अपश्यद्राक्षसपतिं हनूमानतितेजसम् ।
 वेष्टितं मेरुशिखरे सतोद्यमिव तोयदम् ॥ १४ ॥
 स तैः सम्पीड्यमानोऽपि रक्षोभिर्भीमविक्रमैः ।
 विस्मयं परमं गत्वा रक्षोऽधिपमवैक्षत ॥ १५ ॥
 भ्राजमानं ततो दृष्ट्वा हनूमान् राक्षसेश्वरम् ।
 मनसा चिन्तयामास तेजसा तस्य मोहितः ॥ १६ ॥
 अहो रूपमहो धैर्यमहो सत्वमहो द्युतिः ।
 अहो राक्षसराजस्य सर्वलक्षणयुक्तता ॥ १७ ॥
 यद्यधर्मा न बलवान् स्यादयं राक्षसेश्वरः ।
 स्यादयं सुरलोकस्य सशक्रस्यापि रक्षिता ॥ १८ ॥

मन्त्रो बुद्धिसहायः सचिवः कार्यसहायः ॥ १३ ॥ १४ ॥
 रक्षोऽधिपमवैक्षत न तु रक्षःकृतपीडामित्यर्थः ॥ १५ ॥ १६ ॥ १७ ॥
 सर्वसम्पत्तिमतोऽप्यधर्मवतो महाम् दोष इत्याह,—यदीति । बल-
 वानेवंविधसमृद्धेरप्युन्मूलनक्षमोऽधर्मा यद्यस्मिन् स्यात्तद्यत्नं राक्षसेश्वरः
 शक्रस्य सुरलोकस्यापि विष्णुवद्रक्षिता स्यात् । यद्यधर्म इत्यर्थं
 आद्यजन्तम् । अयं बलवान् राक्षसेश्वरो यद्यधर्मवान्न स्यात्तदा शक्र-
 स्येत्यादिप्राग्वत् । अधर्महतत्वात् सप्तजानामपि नाशक एवेति
 भावः ॥ १८ ॥

अस्य क्रूरैर्दृष्टं सैव कर्मभिर्लोककुत्सितैः ।
 सर्वे बिभ्यति खल्वस्मात्तुकाः सामरदानवाः ॥ १९ ॥
 अयं ह्युत्सहते क्रुद्धः कर्त्तुमेकार्षेव जगत् ।
 इति चिन्तां बज्रविधामकरोन्मतिमान् कपिः ।
 दृष्ट्वा राक्षसराजस्य प्रभावममितीजसः ॥ २० ॥

इत्यार्षे रामायणे वाल्मीकीये सुन्दरकाण्डे
 एकोनपञ्चाशः सर्गः ॥ ४८ ॥

के न विभ्यतीति पाठे के न इति पदच्छेदः ॥ १९ ॥ २० ॥

इति श्रीरामाभिरामे श्रीरामौये रामायणतिलके
 सुन्दरकाण्डे एकोनपञ्चाशः सर्गः ॥ ४८ ॥

पञ्चाशः सर्गः ।

तमुदीक्ष्य महाबाहुः पिङ्गाक्षं पुरतः स्थितम् ।
रोधेण महताविष्टो रावणो लोकरावणः ॥ १ ॥
शङ्काहतात्मा दह्यत्रौ स कपीन्द्रं तेजसावृतम् ।
किमेष भगवान्नन्दी भवेत्सन्नादिहागतः ॥ २ ॥
येन शप्तोऽस्मि कैलासे मया प्रहसिते पुरा ।
सोऽयं वानरमूर्त्तिः स्यात् किं स्निग्धाणोऽपि वासुरः ॥ ३ ॥
स राजा रोषताम्राक्षः प्रहस्तं मन्त्रिसत्तमम् ।
कालयुक्तमुवाचेदं वचो विपुलमर्थवत् ॥ ४ ॥
दुरात्मा पृच्छ्यतामेष कुतः किं वास्य कारणम् ।
वनभङ्गे च कोऽस्यार्थो राक्षसानाञ्च तर्जने ॥ ५ ॥

आविष्टः आसीदिति शेषः ॥ १ ॥

तेजसा वृतं दृष्टेति शेषः । शङ्काहतात्मेत्युक्तां शङ्कामेवाह,—
नन्दी वानरमुख एव प्रमथगणाधिपः ॥ २ ॥

शप्तः मन्मुखसदृशमुखैः तव नाशो भविष्यतीति शपः । बलि-
सुतो बाणो वा महेश्वरभक्तत्वान्नन्दिना प्रेषित इति शङ्का ॥ ३ ॥

कालयुक्तं काकोषितम् ॥ ४ ॥

मत्पुत्रीमप्रहृष्ट्या वै गमने किं प्रयोजनम् ।
 आयोधने वा किं कार्यं पृच्छतामेष दुर्मतिः ॥ ६ ॥
 रावणस्य वचः श्रुत्वा प्रहस्तो वाक्यमब्रवीत् ।
 समाश्वसिहि भद्रन्ते न भीः कार्या त्वया कपे ॥ ७ ॥
 यदि तावत्त्वमिन्द्रेण प्रेषितो रावणालयम् ।
 तत्त्वमाख्याहि मा ते भूद्भयं वानर ! मोक्ष्यसे ॥ ८ ॥
 यदि वै श्रवणस्य त्वं यमस्य वरुणस्य च ।
 चारुरूपमिदं कृत्वा प्रविष्टो नः पुरोनिमाम् ॥ ९ ॥
 विष्णुना प्रेषितो वापि दृतो विजयकाङ्क्षिणा ।
 न हि ते वानरं तेजो रूपमावन्तु वानरम् ॥ १० ॥
 तत्ततः कषयस्वाद्य ततो वानर ! मोक्ष्यसे ।
 अमृतं वदतश्चापि दुर्लभं तत्र जीवितम् ॥ ११ ॥

कुत आगत इति शेषः । किं वा कारणं को वास्य प्रेषक
 इत्यर्थः ॥ ५ ॥

मत्पुत्रीमुदिष्येति शेषः । आयोधने किङ्करादिभिर्युद्धे । यदा
 मत्पुत्रीगमने मत्पुत्रीप्राप्ताविति शेषः । आर्षः घट्टभावः ॥ ६ ॥ ७ ॥

मोक्ष्यसे बन्धनादिति शेषः ॥ ८ ॥

चारुरूपं चाराणां प्रच्छन्नवेधत्वाच्छन्नकृतवानररूपम् ॥ ९ ॥

कुत एवं चिन्ता तच्चाह,—नहीति । वानरमितीदमर्थास्तु-
 न्तम् ॥ १० ॥ ११ ॥

अथवा यन्निमित्तस्ते प्रवेशो रावणालये ।
 एवमुक्तो हरिवरस्तदा रक्षोगणेश्वरम् ॥ १२ ॥
 अत्रवीन्नास्मि शक्तस्य यमस्य वरुणस्य च ।
 धनदेन न मे सख्यं विष्णुना नास्मि चोदितः ॥ १३ ॥
 जातिरेव मम त्वेषा वानरोऽहमिहागतः ।
 दर्शने राक्षसेन्द्रस्य तदिदं दुर्लभं मया ॥ १४ ॥
 वनं राक्षसराजस्य दर्शनार्थं विनाशितम् ।
 ततस्ते राक्षसाः प्राप्ता बलिनो युद्धकाङ्क्षिणः ॥ १५ ॥

अथवेति । अथ वेत्यर्थः । यन्निमित्तः यत्प्रयोजनः तत्कथयत्येति
 सम्बन्धः । एवमुक्तः प्रहस्तेनेति शेषः । रक्षोगणेश्वरं प्रहस्तमक-
 लक्ष्मीकृत्य रावणमेव तथा कृत्वाब्रवीदित्युत्तरेणान्वयः ॥ १२ ॥

वरुणस्य वा दूत इति शेषः । धनदेन विष्णुना च न मे सख्य-
 मतस्ताभ्याञ्चोदितो नास्मि ॥ १३ ॥

एषा वानराकृतिर्भम जातिरेव जन्मकृतैव । अतो वानर एवाह-
 मिहागतः वानरस्यात्रागमने किं प्रयोजनं तत्राह,—दर्शनं इति ।
 राक्षसेन्द्रस्य तव दर्शने दर्शननिमित्तमिहागत इत्यर्थः । तदिदं तव
 दर्शनं दुर्लभं प्रकारान्तरेणाशक्यलाभमिति ज्ञात्वा तव दर्शनार्थं वनं
 विनाशितम् अयं दर्शनोपायो भवत्येवेत्याह,—ततः वनभङ्गाद्धेतो-
 रित्यर्थः ॥ १४ ॥ १५ ॥

रक्षणार्थं देहस्य प्रतियुद्धा मया रणे ।
 अस्त्रपात्रैर्न शक्योऽहं बहुं देवासुरैरपि ॥ १६ ॥
 पितामहादेष वरो ममापि हि समागतः ।
 राजानं द्रष्टुकामेन मथास्त्रमनुवर्त्तितम् ॥ १७ ॥
 विमुक्तोऽप्यहमस्त्रेण राक्षसैस्त्वभिवेदितः ।
 केनचिद्रामकार्येण आगतोऽस्मि तवान्तिकम् ॥ १८ ॥
 दृतोऽहमिति विज्ञाय राघवस्वामितौजसः ।

इदानीं युद्धप्रयोजनमाह,—रक्षणार्थमिति । प्रतियुद्धाः मया प्रति-
 भटतया स्थित्वा कृतयुद्धाः नन्वेवं भाविवन्त्याद्यपर्यालोच्य कथं युद्धं कृतं
 तत्राहास्त्रेति । अस्त्रैर्ब्रह्मास्त्रान्तेः पाशैर्यमपाशान्तेः । एवञ्चेतरपाश-
 कथापि दूरापास्तेत्युक्तं देवासुरैर्मिलितैरपीत्यर्थः ॥ १६ ॥

कुतश्चैवं बलं तत्राह,—पितामहादिति । तदनुग्रहादित्यर्थः ।
 ममापि न तु केवलं तवैवेत्यर्थः । एष वर इति । बलविशेषरूप
 इत्यर्थः । तर्हि कथं बन्धनमुपगतं तत्राह,—राजानमिति । अस्त्रं
 ब्रह्मास्त्रम् अनुवर्त्तितं निवृत्तमप्यनुवर्त्तितमिव ॥ १७ ॥

तदेवाह,—विमुक्त इति । विमुक्तोऽपि सास्त्र इव । अभि-
 वेदितः आनीय तव आपितः एवं पाङ्गामनुभूय मम दर्शने किं
 प्रयोजनं तत्राह,—केनचिदिति । रामकार्येणेति पाठः पाङ्गः ॥ १८ ॥

रामस्य तव च कः सम्बन्धस्तत्राह,—दृत इति । ननु रामदूते-

श्रूयतामेव वचनं मम पथ्यमिदं प्रभो ॥ १८ ॥

इत्यार्षे रामायणे वाल्मीकीये सुन्दरकाण्डे
पञ्चाशः सर्गः ॥ ५० ॥

नापि सीतान्वेषणमेव कार्यम् । एवमयासेन मद्दर्शने किं फलं
तत्राह,—श्रूयतामिति । वचनं सन्देशवचनम् । तत्कथनार्थमयं
प्रयास इति ॥ १८ ॥

इति श्रीरामाभिरामे श्रीरामायणतिलके
सुन्दरकाण्डे पञ्चाशः सर्गः ॥ ५० ॥

एकपञ्चाशः सर्गः ।



तं समीक्ष्य महासत्त्वं सत्त्वान् हरिसत्तमः ।
वाक्यमर्थवदव्यग्रस्तमुवाच दशाननम् ॥ १ ॥
अहं सुग्रीवसन्देशादिह प्राप्तस्तवान्तिके ।
राक्षसेश हरीशस्त्वां भ्राता कुशलमब्रवीत् ॥ २ ॥
भ्रातुः शृणु समादेशं सुग्रीवस्य महात्मनः ।
धर्मार्थसहितं वाक्यमिह चामुत्र च क्षमम् ॥ ३ ॥
राजा दशरथो नाम रथकुञ्जरवाजिमान् ।
पितेव बन्धुर्लोकस्य सुरेश्वरसमद्युतिः ॥ ४ ॥
ज्येष्ठस्तस्य महाबाहुः पुत्रः प्रियतरः प्रभुः ।
पितुर्निदेशान्निष्क्रान्तः प्रविष्टो दण्डकाननम् ॥ ५ ॥

अथ सुग्रीवसन्देशकथनव्याजेन सामदण्डान्यतरविषयत्वनिश्चयाय
न्यायानुसारी न वेति जिज्ञासति । तमिदं ॥ १ ॥

भ्राता हरीश इति स्नेहप्रकाशिका लोकोक्तिः । कुशलमब्रवीद-
प्राचीदित्यर्थः ॥ २ ॥

क्षमं सुखसम्पादकम् ॥ ३ ॥

लक्ष्मणेन सह भ्रात्रा सीतया सह भार्यया ।
 रामो नाम महतेजा धर्म्यं पन्थानमाश्रितः ॥ ६ ॥
 तस्य भार्या जनस्थाने भ्रष्टा सीतेति विश्रुता ।
 वैदेहस्य सुता राज्ञो जनकस्य महात्मनः ॥ ७ ॥
 मार्गमाणस्तु तां देवीं राजपुत्रः सहानुजः ।
 ऋष्यमूकमनुप्राप्तः सुग्रीवेण च सङ्गतः ॥ ८ ॥
 तस्य तेन प्रतिज्ञातं सीतायाः परिमार्गणम् ।
 सुग्रीवस्यापि रामेण हरिराज्यं निवेदितुम् ॥ ९ ॥
 ततस्तेन मृधे हत्वा राजपुत्रेण वालिनम् ।
 सुग्रीवः स्थापितो राज्ये हर्यक्षाणां गणेश्वरः ॥ १० ॥
 त्वया विज्ञातपूर्वश्च वाली वानरपुङ्गवः ।
 स तेन निहतः संख्ये शरैकैकेन वानरः ॥ ११ ॥

अथ सन्देशं वक्तुमुपोद्घातो राजेति पितेव बन्धुः रक्षक
 इत्यर्थः ॥ ४ ॥ ५ ॥ ६ ॥

भ्रष्टा मृताऽपहृतावेति विशिष्य न ज्ञातमित्यर्थः ॥ ७ ॥

तां मार्गमाणाः स रामः ऋष्यमूकं प्राप्तः सुग्रीवेण च सङ्गतश्च ।
 अनेनैव ज्ञायते नेदं सुग्रीवसन्देशवाक्यं तदा हि मया चैव सुसङ्गत
 इत्येव वदेत् ॥ ८ ॥

निवेदितुं प्रतिज्ञातमित्यनुकर्षः ॥ ९ ॥ १० ॥

स सीतामार्गणे व्ययः सुग्रीवः सत्यसङ्गरः ।
 हरीन् संप्रेषयामास दिशः सर्वा हरीश्वरः ॥ १२ ॥
 तां हरीणां सहस्राणि शतानि नियुतानि च ।
 दिक्षु सर्वासु मार्गान्ते ह्यधश्चोपरि चाम्बरे ॥ १३ ॥
 वैनतेयसमाः केचित् केचित्तत्रानिलोपमाः ।
 असङ्गगतयः शीघ्रा हरिवीरा महाबलाः ॥ १४ ॥
 अहन्तु हनुमान्नाम मातुस्त्यौरसः सुतः ।
 सीतायास्तु कृते पूर्णं शतयोजनमायतम् ॥ १५ ॥
 समुद्रं लङ्घयित्वैव तां दिदृक्षुरिहागतः ।
 भ्रमता च मया दृष्टा गृहे ते जनकात्मजा ॥ १६ ॥
 तद्भवान् दृष्टधर्मार्थस्तपःकृतपरिग्रहः ।
 परदारान् महाप्राज्ञ नोपरङ्गं त्वमर्हसि ॥ १७ ॥

त्वया विज्ञातपूर्वा वालीति रावणं प्रति मर्मोक्तिः । तेन राम-
 नलातिशयबोधनम् ॥ ११ ॥ १२ ॥ १३ ॥ १४ ॥ १५ ॥

त्वां दिदृक्षुरिहागत इति पाठः । त्वां सुग्रीवभ्रातरं रावणम् ।
 तस्मिन् दृष्टे सर्वलोकवृत्तान्तज्ञः स सीतागतिं वक्ष्यतीति सुग्रीवव्योक्त-
 त्वात्त्वां दिदृक्षुरिहागतः दैवात् प्रकूपपरि गङ्गापातवत्तव गृहे भ्रमता
 मया जानकी दृष्टा ॥ १६ ॥

अतः परं यद्वक्तव्यं मित्रपक्षस्य तद्वदामोत्याह,—तद्भवानिति ।
 दृष्टधर्मार्थः धर्मार्थतत्त्वसाक्षात्कारवान् तपःकृतपरिग्रहः तपोबल-

न हि धर्मविरुद्धेषु ब्रह्मपायेषु कर्मसु ।
 मूलघातिषु सज्जन्ते बुद्धिमन्तो भवद्विधाः ॥ १८ ॥
 कश्च लक्ष्मणमुक्तानां रामकोपानुवर्तिनाम् ।
 शराणामगतः स्थातुं शक्नो देवासुरेष्वपि ॥ १९ ॥
 न चापि त्रिषु लोकेषु राजन् विद्येत कश्चन ।
 राघवस्य व्यलीकं यः कृत्वा सुखमवाप्नुयात् ॥ २० ॥
 तत्त्रिकालहितं वाक्यं धर्ममर्थानुयायि च ।
 मन्यस्व नरशार्दूले जानकीं प्रतिदीयताम् ॥ २१ ॥

जातधनधान्यादिपरिग्रहः यतः शताष्टशस्त्रमतः परदारानुपरोद्धं
 नार्हसि । दृष्टधर्मार्थतत्त्वत्वादेव महाप्राप्तत्वम् ॥ १७ ॥

नन्वेनेन मम का हानिस्तत्राह,—नह्येति । धर्मविरुद्धत्वादेव
 ब्रह्मपायेषु ब्रह्मनर्थं कारणेषु । ननु सर्वापायप्रतीकारसमर्थस्य किम-
 नया विभीषकयेत्यत आह,—मूलघातिषु समूलं नष्टस्य कथं प्रतीकार-
 सामर्थ्यमिति भावः ॥ १८ ॥

मूलघातित्वमेव प्रपञ्चयति । कश्चेति ॥ १९ ॥

विद्येत विद्यते व्यलीकमपराधम् ॥ २० ॥

तत्तस्मात्त्रिकालहितं सोतादानेन पूर्वापराधनाशात् । वर्तमानै-
 श्वर्याविरोधात् । भाविशुभहेतुत्वाच्च त्रिकालहितत्वम् । अर्थानु-
 यायिनीति शास्त्रानुगतं वाक्यं मयोच्यमानम् । नरशार्दूलेति पाङ्कः
 पाठः इति कतकः । पुरुषश्रेष्ठ इत्यर्थः । तदेव वाक्यमाह,—जानकी
 प्रतिदीयतामिति ॥ २१ ॥

दृष्टा हीयं मया देवी लब्धं यदिह दुर्लभम् ।

उत्तरं कर्म यच्छेषं निमित्तं तत्र राघवः ॥ २२ ॥

लक्ष्मिण्यं मया सीता तथा शोकपरायणा ।

गृहे यां नाभिजानासि पञ्चास्थामिव पन्नगीम् ॥ २३ ॥

नेयं जरयितुं शक्या सासुरैरमरैरपि ।

विषसंस्पृष्टमत्ययं भुक्तमन्नमिवौजसा ॥ २४ ॥

तपःसन्तापलब्धस्ते सोऽयं धर्मपरिग्रहः ।

न स नाशयितुं न्याय्य आत्मप्राणपरिग्रहः ॥ २५ ॥

अथ सीता नास्तीत्यपङ्गवस्त्वशक्य इत्याह,—दृष्टा हीति ।
यतस्त्वद्गृहे मया दृष्टाऽतोपलापोऽशक्य इति भावः । किञ्च यद्दानर-
कोटिभिरपि दुर्लभं सीतादर्शनं तन्मया लब्धम् अतः शेषं शिष्टं यदु-
त्तरं कर्म सीतानयनरूपं तत्र तत्साधने राघवः स एव निमित्तं कारणं
मत्कृत्यन्तुः अन्विष्य निवेदनमात्रमिति भावः ॥ २२ ॥

पुनः रावणहितमाह,—पन्नगीमिव स्वनाशकां यां न जानासि सा
मया शोकपरायणा लक्ष्मिणा । तदीयशोकाग्निनैव पन्नगी विघ्नाग्नि-
नैव त्वन्नगरं दग्धं भविष्यतीति भावः ॥ २३ ॥

ओजसा आहारशक्तिबलेन ॥ २४ ॥

तपःसन्तापेन तपःकरणेन यो लब्धो धर्मपरिग्रहो धर्मसाध्यः
परिग्रह ऐश्वर्यम् आत्मप्राणपरिग्रहश्च आत्मप्राणानां चिरकालं
परिग्रह आयुर्वृद्धिश्च स परदारपरिग्रहरूपपरमाधर्मेण नाशयितुं
न न्याय्यः ॥ २५ ॥

अबध्यतां तपोभिर्यां भवान् समनुपश्यति ।

आत्मनः सासुरैर्देवैर्हेतुस्तत्राप्ययं महान् ॥ २६ ॥

सुग्रीवो न च देवोऽयं न यक्षो न च राक्षसः ।

मानुषो राघवो राजन् ! सुग्रीवश्च हरीश्वरः ।

तस्मात् प्राणपरिचाणं कथं राजन् ! करिष्यसि ॥ २७ ॥

न तु धर्मोपसंहारमधर्मफलसंहितम् ।

तदेव फलमन्वेति धर्मश्चाधर्मनाशनः ॥ २८ ॥

अपि च यां देवाद्यबध्यतां मन्यसे तत्रापि तपोजन्यमुक्तमेव
कारणमतो धर्महानिर्न कार्येति वदति । अबध्यतामिति । तत्रापि
अयं महानयमेव तपोमयधर्मस्कन्ध एव हेतुरित्यर्थः ॥ २६ ॥

किञ्च देवाद्यबध्यस्यापि प्राणत्राणं दुष्करमित्याह,—सुग्रीव इति ।
यस्मादरग्रहणवेलायां त्वच्छ्रुतहन्तृभ्योऽन्य एवायं रामश्चातस्तस्मात्
सुग्रीवात् ते प्राणत्राणे सामर्थ्यं नास्तीति भावः ॥ २७ ॥

ननु तपोबलात् मे सर्वतो जयो भविष्यतीत्यत आह,—नत्विति ।
यः पुमानधर्मफलसंहितबलवत्तया फलोन्मुखाधर्मसम्बद्धस्तं पुरुषं
धर्मोपसंहारमपि धर्मोपसंग्रहवन्तमपि न त्वन्वेति । धर्मफलमिति
शेषः । किन्तु तदेव फलं फलोन्मुखाधर्ममेवान्वेति । ननु धर्मबलाद्-
धर्मनाशो भविष्यतीत्यत्राह,—धर्मश्चेति । उक्तटोऽधर्मोत्तरभावी धर्मः
अधर्मस्य नाशनः । चादुक्तटाधर्मो धर्मनाशकः । एवं चास्याधर्मस्य
त्वत्कृतसकलधर्मापेक्षयोत्कटत्वादुत्तरकालत्वाच्चायमेव त्वया प्राक्सञ्चि-
तस्य सकलधर्मस्य नाशक इति भावः । केचित्तु धर्मोपसंहारमधर्म-

प्राप्तं धर्मफलं तावद्भवता नात्र संशयः ।

फलमस्याप्यधर्मस्य क्षिप्रमेव प्रपत्यसे ॥ २६ ॥

जनस्थानबन्धं बुद्ध्वा वालिनश्च बन्धं तथा ।

रामसुग्रीवसख्यञ्च बुध्यस्व हितमात्मनः ॥ ३० ॥

कामं खल्वहमप्येकः सवाजिरथकुञ्जराम् ।

लङ्कां नाशयितुं शक्तस्तस्यैष तु न निश्चयः ॥ ३१ ॥

फलसंहितमिति पाठः । धर्मोपसंहारं धर्ममुपसंक्रियतेऽनेनेति धर्मफलं सुखं तदधर्मफलसंहितं न सम्भवति । अधर्मफलेन दुःखेन सहानुभवं न भवति । तत्तस्मादेव फलमन्वेति । धर्मो धर्मफलं सुखमेवान्वेति । एवमधर्मो दुःखं दुःखरूपं फलमेवान्वेति । अग्रे धर्मो नाधर्मनाशन इति पाठः । पूर्वकृतो धर्मोऽधर्मस्येदानीं कृतस्य न नाशनश्चादधर्मोऽपि धर्मनाशने नेत्यर्थ इति वदन्ति । तत्रार्थसामञ्जस्यं व्युत्पन्नैर्विभाव्यम् ॥ २८ ॥

ननु किं मे धर्मो वर्ध एव नेत्याह,—प्राप्तमिति । तावत्प्रथमम् । इतः पूर्वमिति यावत् । अस्य परदारहरणरूपस्य । क्षिप्रमेव प्रपत्यसे । अत्युत्कटैः पुण्यपापैरिति न्यायादिति भावः ॥ २६ ॥

अतः सहितं चिन्तयेत्याह,—जनस्थानेति । सख्यञ्च बुद्ध्वा आत्मनो हितं बुध्यस्वेत्यन्वयः ॥ ३० ॥

नन्वेवं कटुवादिनस्तव को रक्षक इति चेत् तत्राह,—कानमिति । यथेष्टमित्यर्थः । तर्हि कुतस्तन्नाशं न करोषीत्यत्राह,—तस्य यस्याहं दूतस्तस्य रामस्य एषः मत्कटंकलङ्कानाशविषयो निश्चयो न । स्वाम्याश्रं विना तदनुष्ठानमशक्यमिति भावः ॥ ३१ ॥

रामेण हि प्रतिज्ञातं हर्य्यक्षगणसन्निधौ ।
 उत्सादनममित्राणां सीता यैस्तु प्रधर्षिता ॥ ३२ ॥
 अपकुर्वन् हि रामस्य साक्षादपि पुरन्दरः ।
 न सुखं प्राप्नुयादन्यः किं पुनस्त्वदिधो जनः ॥ ३३ ॥
 यं सीतेत्यभिजानासि येयं तिष्ठति ते गृहे ।
 कालरात्रीति तां विद्धि सर्वलङ्काविनाशिनीम् ॥ ३४ ॥
 तदलं कालपाशेन सीताविग्रहरूपिणा ।
 स्वयंस्कन्धावसक्तेन जेममात्मनि चिन्धताम् ॥ ३५ ॥
 सीतायास्तेजसा दग्धां रामकोपप्रदीपिताम् ।
 दह्यमानामिमां पश्य पुरीं साट्टप्रतोलिकाम् ॥ ३६ ॥
 स्वानि मित्राणि मन्त्रोश्च ज्ञातीन् भ्रातृन् सुतान् हितान् ।
 भोगान् दारांश्च लङ्काञ्च मा विनाशमुपानय ॥ ३७ ॥

तदीयनिश्चयाभावं स्पष्टयति । रामेणेति । स्वामिना स्वकर्त्तव्यत्वेन
 प्रतिज्ञातस्यार्थस्य सेवकेनानुष्ठानमयुक्तं कर्त्तुमिति भावः ॥ ३२ ॥
 उक्तमेवार्थं दार्ढ्याय पुनरप्याह,—अपकुर्वन्निति ॥ ३३ ॥
 कालरात्रीमहाप्रलयकर्त्री भगवतः शक्तिः ॥ ३४ ॥
 विग्रहः शरीरम् । स्कन्धावसक्तेन स्कन्धसम्बद्धकरणेन । आत्मनि
 आत्मत्राणे ॥ ३५ ॥

दह्यमानां वर्त्तमानसमीपे लट् । प्रतोलिका वीथिः ॥ ३६ ॥ ३७ ॥

सत्यं राक्षसराजिन्द्र ! शृणुष्व वचनं मम ।

रामदासस्य दूतस्य वानरस्य विशेषतः ॥ ३८ ॥

सर्वान् लोकान् सुसंहत्य सभूतान् सचराचरान् ।

पुनरेव तथा स्रष्टुं शक्तो रामो महायशः ॥ ३९ ॥

देवासुरनरेन्द्रेषु यक्षरक्षोरगेषु च ।

विद्याधरेषु नागेषु गन्धर्वेषु मृगेषु च ॥ ४० ॥

सिद्धेषु किन्नरेन्द्रेषु पतत्रिषु च सर्वतः ।

सर्वत्र सर्वभूतेषु सर्वकालेषु नास्ति सः ॥ ४१ ॥

यो रामं प्रतियुध्येत विष्णुतुल्यपराक्रमम् ।

सर्वलोकेश्वरस्येह कृत्वा विप्रियमीदृशम् ।

रामस्य राजसिंहस्य दुर्लभं तत्र जीवितम् ॥ ४२ ॥

देवाश्च दैत्याश्च निशाचरेन्द्र-

गन्धर्वविद्याधरनागयक्षाः ।

विशेषतः निष्कृष्याद्यमानं वचनमित्यर्थः । रामदासस्येत्यादि विशेषणत्रयेण राममहिमवेत्तृत्वं स्वस्य परोक्तवाक्यानुवादपूर्वं हितोप-
देशाधिकारं नररक्षोतिरिक्तजात्यन्तरत्वेनापक्षपाततो न्याय्यवक्तृत्वञ्च
सूचितम् ॥ ३८ ॥

सभूतान् सर्वजातोयप्राणिसहितान् । अनेन जगत्स्थित्युत्पत्ति-
संहारकर्तृत्वं बोधितम् ॥ ३९ ॥ ४० ॥

सर्वत्र देशे ॥ ४१ ॥ ४२ ॥

रामस्य लोकत्रयनायकस्य
 स्थातुं न शक्ताः समरेषु सर्वे ॥ ४३ ॥
 ब्रह्मा स्वयम्भूश्चतुराननो वा
 रुद्रस्त्रिनेत्रस्त्रिपुरान्तको वा ।
 इन्द्रो महेन्द्रः सुरनायको वा
 स्थातुं न शक्ता युधि राघवस्य ॥ ४४ ॥
 स सौष्ठवोपेतमदीनवादिनः
 कपेर्निशस्याप्रतिमोऽप्रियं वचः ।
 दशाननः कोपविवृत्तलोचनः
 समादिशत्तस्य बधं महाकपेः ॥ ४५ ॥

इत्यार्षे रामायणे वाल्मीकीये सुन्दरकाण्डे

एकपञ्चाशः सर्गः ॥ ५१ ॥

उक्तमेवार्थं दार्ढ्याय पुनराह,—देवाच्चेति ॥ ४३ ॥

रामद्रुहो देवताभिरपि न चाणमित्याह,—ब्रह्मेत्यादि । ब्रह्मा
 स्वयम्भूरित्यनेन हिरण्यगर्भः सर्वादिरुक्तः । चतुराननस्ततः प्राप्त-
 स्वृत्वाधिकारः । त्रिनेत्रस्त्रिपुरान्तको रुद्रो वेत्यनेन संहाराधिकारी ।
 सुरनायको महेन्द्रो महेश्वर्यवान् इन्द्र उपेन्द्रो विष्णुः पालनाधिकारी ।
 एवं त्रिमूर्तिभिरपि रुद्रा न सिद्ध्यति रामस्यैव त्रिमूर्तित्वात् ॥४४॥४५॥

इति श्रीरामाभिरामे श्रीरामीये रामायणतिलके

सुन्दरकाण्डे एकपञ्चाशः सर्गः ॥ ५१ ॥

त्रिपञ्चाशः सर्गः ।



स तस्य वचनं श्रुत्वा वानरस्य महात्मनः ।
आज्ञापयद्बधं तस्य रावणः क्रोधमूर्च्छितः ॥ १ ॥
बधे तस्य समाज्ञप्ते रावणेन दुरात्मना ।
निवेदितवतो दौत्यं नानुमेने विभीषणः ॥ २ ॥
तं रक्षोऽधिपतिं क्रुद्धं तच्च कार्यमुपस्थितम् ।
विदित्वा चिन्तयामास कार्यं कार्यविधौ स्थितः ॥ ३ ॥
निश्चितार्थस्ततः सान्ना पूज्यं शत्रुजिदग्रजम् ।
उवाच हितमत्यर्थं वाक्यं वाक्यविशारदः ॥ ४ ॥
क्षमस्व रोषं त्यज राक्षसेन्द्र !
प्रसीद मे वाक्यमिदं शृणुष्व ।

स इति ॥ १ ॥
दौत्यं स्वीयं दूतकर्म यथावन्निवेदितवतो हनूमतोऽबध्यत्वं मत्वा राव-
णाज्ञप्तं बधं नानुमेने ॥ २ ॥
तच्च कार्यं दूतबधरूपम् । कार्यविधौ उचितकृत्यसम्पादने स्थितः ।
निश्चितबुद्धिरित्यर्थः ॥ ३ ॥
शत्रुजितश्च तमग्रजश्च ॥ ४ ॥

बधं न कुर्वन्ति परावरज्ञा

दूतस्य सन्तो वसुधाधिपेन्द्राः ॥ ५ ॥

राजन् ! धर्मविरुद्धञ्च लोकवृत्तेषु गर्हितम् ।

तव चासदृशं वीर ! कपेरस्य प्रमापणम् ॥ ६ ॥

धर्मज्ञञ्च कृतज्ञञ्च राजधर्मविशारदः ।

परावरज्ञो भूतानां त्वमेव परमार्थवित् ॥ ७ ॥

गृह्यन्ते यदि रोषेण त्वादृशोऽपि विचक्षणाः ।

ततः शास्त्रविपश्चित्तं श्रम एव हि केवलम् ॥ ८ ॥

तस्मात्प्रसीद शत्रुघ्न ! राक्षसेन्द्र दुरासद ! ।

युक्तायुक्तं विनिश्चित्य दूतदण्डो विधीयताम् ॥ ९ ॥

विभीषणवचः श्रुत्वा रावणो राक्षसेश्वरः ।

कोपेन महताविष्टो वाक्यमुत्तरमब्रवीत् ॥ १० ॥

न पापानां बधे पापं विद्यते शत्रुसूदन ! ।

प्रतिक्षां त्यज रोषं क्षमस्तेत्यन्वयः । परावरज्ञाः सर्वकार्यविषय-
कोत्कर्षापकर्षज्ञाः सन्तो दूतस्य बधं न कुर्वन्ति ॥ ५ ॥

लोकवृत्तेर्लोकव्यवहारस्य । प्रमापणं बधः ॥ ६ ॥

कृतज्ञत्वेनापकारिण्येव बधेन्याय्यो न तादृशेऽस्मिन् ॥ ७ ॥

त्वादृश इति । गृह्यन्ते बद्धवचनम् । शास्त्रविपश्चित्तं शास्त्रपाण्डित्य-
सम्पादनश्रमः केवलं श्रम एव व्यर्थप्रयास एवेत्यर्थः ॥ ८ ॥

दूतदण्डः दूते विहितो दण्डः ॥ ९ ॥ १० ॥

तस्मादिमं बधिष्यामि वानरं पापकारिणम् ॥ ११ ॥

अधर्ममूलं बद्धदोषयुक्त-

मनार्थजुष्टं वचनं निश्चयम् ।

उवाच वाक्यं परमार्थतत्त्वं

विभीषणो बुद्धिमतां वरिष्ठः ॥ १२ ॥

प्रसीद लङ्केश्वर राक्षसेन्द्र !

धर्मार्थतत्त्वं वचनं शृणुष्व ।

दूता न बध्नाः समयेषु राजन् !

सर्वेषु सर्वत्र वदन्ति सन्तः ॥ १३ ॥

असंशयं शत्रुरयं प्रवृद्धः

कृतं ह्यनेनाप्रियमप्रमेयम् ।

न दूतबन्धं प्रवदन्ति सन्तो

दूतस्य दृष्टा बहवो हि दण्डाः ॥ १४ ॥

वैरूप्यमङ्गेषु कशाभिघातो

मौण्ड्यं तथा लक्षणसन्निपातः ।

एतान् हि दूते प्रवदन्ति दण्डान्

बध्नुः दूतस्य न नः श्रुतोऽस्ति ॥ १५ ॥

पापकारिणं राजद्रोहिणम् ॥ ११ ॥

अधर्मस्य मूलम् अधर्ममूलम् । दोषोऽपकीर्तिरूपः ॥ १२ ॥

समयेषु स्वस्वामिनि योगानुष्ठानकालेषु ॥ १३ ॥ १४ ॥

कथञ्च धर्मार्थविनीतबुद्धिः
 परावरप्रत्ययनिश्चितार्थः ।
 भवद्विधः कोपवशे हि तिष्ठेत्
 कोपं न गच्छन्ति हि सत्त्ववन्तः ॥ १६ ॥
 न धर्मवादे न च लोकवृत्ते
 न शास्त्रबुद्धियहणेषु वापि ।
 विद्येत कश्चित्तव वीर ! तुल्य-
 स्त्वं ह्युत्तमः सर्वसुरासुराणाम् ॥ १७ ॥
 पराक्रमोत्साहमनस्विनाञ्च
 सुरासुराणामपि दुर्जयेन ।
 त्वयाप्रमेयेण सुरेन्द्रसङ्घा-
 जिताञ्च युद्धेष्वसहन्नरेन्द्राः ।

भौगण्ड्यं मुण्डनम् । लक्षणासन्निपातः दूतयोग्याङ्गनसम्भूत इति
 तीर्थः । वैरूप्यादीनामेकैकं वा । तथा लक्षणानां सन्निपातः सर्वानुष्ठानं
 वेत्यर्थः इत्यन्ये । नोऽस्माकं श्रुतोऽपि नास्ति । दर्शनन्तु दूरापास्तमिति
 भावः ॥ १५ ॥

परावरप्रत्ययनिश्चितार्थः उत्कर्षापकर्षज्ञानेन निश्चितकार्यः ॥ १६ ॥
 किञ्च त्वन्नोपदेशोऽस्माकमित्याह,—नेति । शास्त्राणां बद्ध्या निश्च-
 यात्मिकया ग्रहणं व्युत्पत्त्यर्थः ॥ १७ ॥

इत्थंविधस्यामरदैत्यशत्रोः

शूरस्य वीरस्य तवाजितस्य ।

कुर्वन्ति वीरा मनसाप्यलीकं

प्राणैर्विमुक्ता न तु भोः पुरा ते ।

न चाप्यस्य कपेर्घाते कञ्चित्पश्याम्यहं गुणम् ।

तेष्वयं पात्यतां दण्डो यैरयं प्रेषितः कपिः ॥ १८ ॥

साधुर्वा यदि वासाधुः परैरेष समर्पितः ।

ब्रुवन् परार्थं परवान्न दूतो बधमर्हति ॥ १९ ॥

अपि चास्मिन् हते नान्यं राजन् ! पश्यामि खेचरम् ।

तस्मान्नास्य बधे यन्नः कार्यः परपुरञ्जय ! ।

भवान् मेन्द्रेषु देवेषु यत्नमास्थातुमर्हति ॥ २० ॥

अस्मिन् विनष्टे न हि भूतमन्यं

पश्यामि यस्तौ नरराजपुत्रौ ।

युद्धाय युद्धप्रिय ! दुर्विनीता-

वुद्योजयेद्वै भवता विरुद्धौ ॥ २१ ॥

एतदुत्तरं श्लोकद्वयं प्रक्षिप्तमिति कतकः । न चाप्यस्य कपेरिति ॥ १८ ॥

समर्पितः प्रेषितः ॥ १९ ॥

नान्यं पश्यामि । योत्रागच्छेदित्यर्थः ॥ २० ॥

नन्वस्मिन् हतेऽन्यस्यानागमने च का मम क्षतिः । विपरीतमिष्टमे

पराक्रमोत्साहमनस्विनाञ्च
 सुरासुराणामपि दुर्जयेन ।
 त्वया मनोनन्दन ! नैर्ऋतानां
 युद्धाय निर्नाशयितुं न युक्तम् ॥ २२ ॥
 हिताञ्च शूराञ्च समाहिताञ्च
 कुलेषु जाताञ्च महागुणेषु ।
 मनस्विनः शस्त्रहतां वरिष्ठाः
 कोपप्रशन्ताः सुभृताञ्च योधाः ॥ २३ ॥

वेदं तत्राह,—अस्मिन् विनष्टे इति । तौ राजपुत्रौ यो योद्धा उद्-
 योजयेत्तं न पश्यामि । ननु तदुद्योगाभावोऽपि ममेष्ट एव नेत्याह,—
 युद्धप्रियेति सम्बोधनेन रणपराक्रमविजयकीर्त्तितवेष्टे किल ते उभे
 अप्येतदिनाशे नश्यत इत्याशयः । रावणस्य रजःप्रकृतित्वात् तत्प्रकृत्यनु-
 सारेण युद्धादित्यापारेण प्रलोभनम् । तत्प्रतीत्यर्थमेव दुर्विनीतावित्या-
 द्युक्तिः ॥ २१ ॥

हे नैर्ऋतानां मनोनन्दन । सुरासुराणामपि दुर्जयेन त्वया । परा-
 क्रमे य उत्साहस्तत्र प्रशस्तमनोवतां नैर्ऋतानां मनः युद्धाय प्रवृत्तं निर्ना-
 शयितुं न युक्तम् । नैर्ऋतानामित्यत्र मन इत्यत्र च तन्त्रम् । यदा
 तादृशानां नैर्ऋतानां मनोनन्दन तादृशेन त्वया युद्धापत्तिर्युद्धागमो
 नाशयितुं न युक्तमित्यर्थः ॥ २२ ॥

ननु युद्धे कदाचिद्विपरीतमपि सम्भाव्येत तत्राह,—हिताश्चेति ।

तदेकदेशेन वलस्य तावत्
 केचित्तवादेशकतोऽद्य यान्तु ।
 तौ राजपुत्रावुपगृह्य मूढौ
 परेषु ते भावयितुं प्रभावम् ॥ २४ ॥
 निशाचराणामधिपोऽनुजस्य
 विभीषणस्योत्तमवाक्यनिष्ठम् ।
 जग्राह बुद्ध्या सुरलोकशत्रु-
 र्मेहाबलो राक्षसराजमुख्यः ॥ २५ ॥

इत्यार्षे रामायणे वाल्मीकीये सुन्दरकाण्डे
 द्विपञ्चाशः सर्गः ॥ ५२ ॥

समाहिताः दानादिभिर्वशीकृताः । सम्यक् पालिताः । तादृशभृत्यवतो
 जय एव भावीति भावः ॥ २३ ॥

तत्तस्मादुपगृह्य आयात्त्विति शेषः । परेषु ते प्रभावं भावयितुं
 प्रकाशयितुं युक्तमिति शेषः ॥ २४ ॥

उत्तमवाक्यनिष्ठं तत्प्रतिपाद्यमर्थतत्त्वं जग्राह ॥ २५ ॥

इति श्रीरामाभिरामे श्रीरामोये रामायणतिलके
 सुन्दरकाण्डे द्विपञ्चाशः सर्गः ॥ ५२ ॥

त्रिपञ्चाशः सर्गः ।

तस्य तद्वचनं श्रुत्वा दशग्रीवो महात्मनः ।
देशकालहितं वाक्यं भ्रातुरुत्तरमब्रवीत् ॥ १ ॥
सम्यगुक्तं हि भवता दूतबद्धा विगर्हिता ।
अवश्यन्तु बधायान्यः क्रियतामस्य निग्रहः ॥ २ ॥
कपीनां किल लाङ्गूलमिष्टं भवति भूषणम् ।
तदस्य दीप्यतां ग्रीष्मं तेन दग्धेन गच्छतु ॥ ३ ॥
ततः पश्यन्त्वसुं दोनमङ्गवैरूप्यकर्षितम् ।
सुमित्रज्ञातयः सर्वे बान्धवाः ससुहृज्जनाः ॥ ४ ॥
आज्ञापयद्राक्षसेन्द्रः पुरं सर्वं सचत्वरम् ।
लाङ्गूलेन प्रदीप्रेण रक्षोभिः परिणीयताम् ॥ ५ ॥

तस्य विभीषणस्य ॥ १ ॥
दूतबद्धा दूतबधः । आर्षमिदं साधु ॥ २ ॥
दग्धेन दाहकृतेनोपलक्षितो गच्छतु । स्वस्वामिसमीपमिति शेषः ॥ ३ ॥
ततः स्वीयसमीपगमनानन्तरम् । सुमित्राणि समसुखदुःखाः ।
ज्ञातयो भ्रात्रादयः । बान्धवाः सम्बन्धिनः । सुहृज्जनाः क्षिप्रजना-
स्तत्सहिता बान्धवा इत्यर्थः ॥ ४ ॥

तस्य तद्वचनं श्रुत्वा राक्षसाः कोपकर्कशाः ।
 वेष्टन्ते तस्य लाङ्गूलं जीर्णैः कार्पासिकैः पटैः ॥ ६ ॥
 संवेष्ट्यमाने लाङ्गूले व्यवर्द्धत महाकपिः ।
 शुष्कमिन्धनमासाद्य वनेष्विव ऊताशनम् ॥ ७ ॥
 तैलेन परिमिच्याथ तेऽग्निं तचोपपादयन् ।
 लाङ्गूलेन प्रदीप्तेन राक्षसांस्तानताडयत् ॥ ८ ॥
 रोषामर्षपरीतात्मा बालसूर्यसमाननः ।
 स भूयः सङ्गतैः क्रूरैराक्षसैर्हरिपुङ्गवः ॥ ९ ॥
 सहस्रोबालवृद्धाश्च जग्मुः प्रीतिं निशाचराः ।
 निबद्धः कृतवान् वीरस्तत्कालसदृशीं मतिम् ॥ १० ॥

अथ रावणः स्वपुरदुर्गमहाबलमहैश्वर्याणि परेभ्यः प्रकाशयितुं
 सर्वपुरपरिवर्तनं दीप्तपुच्छस्याज्ञापयदित्याह,— आज्ञापयदिति । परि-
 शीयतामित्याज्ञापयदिति योजना ॥ ५ ॥

वेष्टन्ते । अवेष्टयन्तेत्यर्थः ॥ ६ ॥

शुष्कमिति । आरण्यका यथा शुष्कमिन्धनमासाद्य ऊताशनमुत्पाद-
 यन्ति तथा जीर्णपटवेष्टितलाङ्गूलं तैलेन परिमिष्य तत्र तेऽग्निमुपपाद-
 यन् उदपादयन्नित्यर्थ इति कतकः । ऊताशन इति पाठे वृद्धा वृष्टान्तो-
 ऽयम् । उपपादयन्नित्यस्य समयोजयन् इत्यर्थ इत्यन्ये । तान् बन्धा-
 नेतृन् ॥ ७ ॥ ८ ॥

सङ्गतैर्मिलितै राक्षसैः स भूया निबद्ध इति शेषः ॥ ९ ॥

कामं खलु न मे शक्ता निबद्धस्यापि राक्षसाः ।

क्त्वा पाशान् समुत्पत्य हन्यामर्हमिमान् पुनः ॥ ११ ॥

यदि भर्तृहितार्थाय चरन्तं भर्तृशासनात् ।

निबध्नन्ते दुरात्मानो न तु मे निष्कृतिः कृता ॥ १२ ॥

सर्वेषामेव पर्याप्तो राक्षसानामहं युधि ।

किन्तु रामस्य प्रीत्यर्थं विषद्विष्येहमीदृशम् ॥ १३ ॥

लङ्का चारयितव्या मे पुनरेव भवेदिति ।

रात्रौ न हि सुदृष्टा मे दुर्गकर्मविधानतः ॥ १४ ॥

अथ बन्धसंहारशक्तावपि सनोचित इत्यचिन्तयदित्याह,—कृत-
वानिति ॥ १० ॥

तां मतिमभिनयति । काममिति । निबद्धस्यापि निबद्धवदवस्थित-
स्यापि मे न शक्ताः सर्वथा बन्धनादाविति शेषः । तदेव समर्थयति ।
क्त्विति ॥ ११ ॥

तर्हि कुतोहन्यन्ते तत्राह,—यदीति । भर्तुरामस्य हितार्थाय
हितनिमित्तं चरन्तं मां भर्तुरावणस्य शासनाद्यदि एते मां निबध्नन्ते
निबध्नन्तु केवलम् । न तु मे निष्कृतिः कृता मया कृतस्य प्रतिक्रिया तु न
कृता ॥ १२ ॥

यदि तां बध्नुषां चिकीर्षयुस्तदा सर्वान् हनिष्याम्येवेत्याह,—
सर्वेषामिति । यदि पर्याप्तस्तर्हि क्रियतां शत्रुबधस्तत्राह,—रामस्येति ।
प्रीत्यर्थं सर्वराक्षसबधजप्रीत्यविघ्नार्थम् । ईदृशं बन्धनादिकम् ॥ १३ ॥

फलान्तरार्थमपि सोढव्यमेवेत्याह,—लङ्केति । एतै रावणाज्ञया

अवश्यमेव द्रष्टव्या मया लङ्का निशाक्षये ।

कामं बध्नन्तु मे भयः पुच्छस्योद्दीपनेन च ॥ १५ ॥

पीडां कुर्वन्ति रक्षांसि न मेऽस्ति मनसः श्रमः ।

ततस्ते संवृताकारं सत्त्वन्तं महाकपिम् ॥ १६ ॥

पुनरेव सकलालङ्काचारयितव्या चारणेन दर्शयितव्याऽतो विषद्विधे ।
ननु दृष्टायाः किं पुनर्दर्शनेन तत्राह,—रात्राविति । दुर्गकर्मविधानतः
दुर्गस्य दुर्गमत्वरूपकर्मविधानाद्धेतोर्दुर्गांशे इति शेषः ॥ १४ ॥

निशाक्षये इत्यनेन सीतासम्भाषणार्थं कतिपयदिनवासो गम्यते ।
तथाहि । फाल्गुने रावणेन सीतापहारः ! आश्विनशुक्लसमाप्तौ हनु-
मत्प्रेषणयापक्षावधिदानेन वानरान् प्रति दूतप्रेषणम् । ततः कार्तिक-
शुक्लप्रतिपदि अन्वेषणार्थं वानरप्रस्थानम् । मार्गशुक्लदशम्यां सम्प्राप्ति-
दर्शनम् । तदा सुग्रीवदत्तमासावधेर्गतत्त्वस्य वानरैरुक्तिः । अग्रे एका-
दश्यां हनूमतो लङ्कागमनम् । तत्रात्रिशेषे सीतादर्शनम् । ततो द्वादश्यां
दिने स्थित्वा रात्रौ सीतायाः सम्यग्दर्शनम् । तत्र रावणेन मासान्
द्वादशभाभिनीति खदत्ताबधौ मासद्वयावशेषवचने कतिपयदिनाधि-
क्यन्तु मासत्वानवच्छिन्नत्वेनाल्पान्तरत्वान्न विवक्षितम् । ततस्त्रयोदश्यां
प्रातः सीतया सह कथालापः । तद्दिने एवाशोकवनिकाभङ्गादि । चतु-
र्दश्यामक्षान्तबधौ लङ्कादाहश्च । पूर्णिमायां वा । पूर्वे वासन्तिकवृ-
क्षाणां पुष्पितत्त्वोत्तिस्तु तद्वर्षे क्षयमासेनोपपादिता उत्पातेन च । लक्ष्म-
णस्य सुग्रीवनिकटे प्रेषणसमये रामेण मासचतुष्टयरूपकृतावधेरप-
गमोत्तिस्तु प्रागुपपादितरहस्येति दिक् । पुच्छस्योद्दीपनेन चेत्यस्योत्तर-
श्लोकेनान्वयः ॥ १५ ॥

परिगृह्य ययुर्हृष्टा राक्षसाः कपिकुञ्जरम् ।
 शङ्खभेरीनिनादैश्च घोषयन्तः स्वकर्मभिः ॥ १७ ॥
 राक्षसाः क्रूरकर्माणश्चारयन्ति स्म तां पुरीम् ।
 अन्वीयमानो रक्षोभिर्ययौ सुखमरिन्दमः ॥ १८ ॥
 हनूमांश्चारयामास राक्षसानां महापुरीम् ।
 अथापश्यद्विमानानि विचित्राणि महाकपिः ॥ १९ ॥
 संवृतान् भूमिभागांश्च सुविभक्तांश्च चत्वरान् ।
 रथ्याश्च गृहसम्बाधाः कपिः शृङ्गाटकानि च ॥ २० ॥
 तथा रथ्योपरथ्याश्च तथैव च गृहान्तरान् ।
 चत्वरेषु चतुष्केषु राजमार्गे तथैव च ॥ २१ ॥
 घोषयन्ति कपिं सर्वे चार इत्येव राक्षसाः ।

मनसः श्रमो मनःखेदो न मेऽस्ति इति चिन्तयामासत्यन्वयः । तत
 एवं तस्य चिन्तानन्तरमित्यर्थः ॥ १६ ॥
 स्वकर्मभिः राजद्रोहिणो दुष्टस्यैवं दण्ड इत्येवमादिभिर्घोषयन्तः ।
 पूर्ववृत्तान्तस्य सर्वान् प्रति प्रकटं प्रतिपादनं घोषणम् ॥ १७ ॥ १८ ॥
 चारयामास । स्वार्थं शिञ्च । चरणेन ददर्शेत्यर्थः ॥ १९ ॥
 चत्वरान् द्वारसमोपे बहिर्बद्धान् । गृहैः सम्बाधाः निजिङ्गाः ।
 शृङ्गाटकानि चतुष्पथान् ॥ २० ॥
 उपरथ्याः स्वल्पबीथः । गृहान्तरान् गृहद्वयमध्यभागान् । चतु-
 ष्केषु चतुष्पथेषु ॥ २१ ॥

दीप्यमाने ततस्तस्य लाङ्गलाये हनूमतः ॥ २२ ॥
 राक्षस्यस्ताविरूपाक्ष्यः शंसुर्देव्यास्तदप्रियम् ।
 यस्तथा कृतसंवादः सीते ! तामसुखः कपिः ॥ २३ ॥
 लाङ्गूलेन प्रदीप्तेन स एष परिणीयते ।
 श्रुत्वा तदचनं क्रूरमात्मापहरणोपमम् ॥ २४ ॥
 वैदेही शोकसन्तप्ता ऊताञ्जनमुपागमत् ।
 मङ्गलाभिमुखी तस्य सा तदासीन्महाकपेः ॥ २५ ॥
 उपतस्थे विशालाक्षी प्रयता हव्यवाहनम् ।
 यद्यस्ति पतिशुश्रूषा यद्यस्ति चरितं तपः ॥ २६ ॥
 यदि वा त्वेकपत्नीत्वं शीतो भव हनूमतः ।
 ततस्तीक्ष्णाचिरव्ययः प्रदक्षिणशिखोऽनलः ॥ २७ ॥

चारीक इति पाठेऽपि चार इत्येवार्थः । आर्षं साधुत्वम् । चार-
 शब्दात् स्वार्थे आर्ष ईकः ॥ २२ ॥

तस्य हनूमतो लाङ्गलाये दीप्यमाने तदप्रियं देव्याः शंसुः
 शशंसुः ॥ २३ ॥

परिणीयते परितो नीयते आत्मापहरणोपमं तादृग्दुःखजन-
 कम् ॥ २४ ॥

उपागमत् ध्यानेनोपासितवती । यदा तत्र समीपे ज्वलमानमग्नि-
 मुपासितवती ॥ २५ ॥

प्रयता शुद्धिमती ॥ २६ ॥

जज्वाल मृगशावाच्याः शंसन्निव शुभं कपेः ।
 हनूमज्जनकश्चैव पुच्छानलयुतोऽनिलः ॥ २८ ॥
 ववौ स्वास्थप्रकरो देव्याः प्रालेयानिलशीतलः ।
 दह्यमाने च लाङ्गूले चिन्तयामास वानरः ।
 प्रदीप्तोऽग्निरयं कस्मान्न मां दहति सर्वतः ॥ २९ ॥
 दृश्यते च महाज्वालः करोति च न मे रुजम् ।
 शिशिरस्येव सम्पातो लाङ्गूलाये प्रतिष्ठितः ॥ ३० ॥
 अथवा तदिदं व्यक्तं यद्दृष्टं भवता मया ।
 रामप्रभावादाश्चर्यं पर्वतः सरितां पतौ ॥ ३१ ॥

एकपत्नीत्वं पातिव्रत्यम् । शीतो भव ऊता शनेति शेषः । अस्याः
 सीताकायात्वेऽपि खस्मिन् तदभेदबुद्धिसत्त्वाद्भैतदुक्त्यसङ्गतिः । ततः
 सीतोपासनानन्तरं तीक्ष्णार्चिरप्यनलः प्रदक्षिणशिखो जज्वाल ॥ २७ ॥

तथा सीतायाः कपेः शिवं खल्लतं शंसन्निवाभूत् । किञ्च हनूम-
 ज्जनकोऽनिलो वायुः पुच्छानलयुतोऽपि देव्याः सम्मुखे स्वास्थप्रकरः कपेः
 स्वास्थप्रसूचकः सन् प्रालेयानिलशीतलो ववौ ॥ २८ ॥

सर्वतः प्रदीप्तोऽग्निरित्यन्वयः ॥ २९ ॥

लाङ्गूलाये शिशिरस्य हिमस्य सम्पातः पिण्ड इव प्रतिष्ठित इत्य-
 न्वयः ॥ ३० ॥

तत्रोपपत्तिं चिन्तयति । अथवेति । यद्यस्मात् भवता मया सरितां
 पतौ रामप्रभावात् समुद्रे पर्वतरूपमाश्चर्यं दृष्टं ततो रामप्रभावा-
 देवेदमपीत्यर्थः ॥ ३१ ॥

यदि तावत्समुद्रस्य मैनाकस्य च धीमतः ।
 रामार्थं सम्भ्रमस्तादृक्किमग्निर्न करिष्यति ॥ ३२ ॥
 सीतायाश्चावृशंखेन तेजसा राघवस्य च ।
 पितुश्च मम सख्येन न मां दहति पावकः ॥ ३३ ॥
 भूयः सञ्चिन्तयामास मुहूर्त्तं कपिकुञ्जरः ।
 कथमस्माद्विधस्येह बन्धनं राक्षसाधमैः ॥ ३४ ॥
 प्रतिक्रियास्य युक्ता स्यात्सति मह्यं पराक्रमे ।
 ततश्चित्वा च तान् पाशान् वेगवान् वै महाकपिः ॥ ३५ ॥
 उत्पपाताथ वेगेन ननाद च महाकपिः ।
 पुरदारं ततः श्रीमांश्छैलशृङ्गमिवोन्नतम् ॥ ३६ ॥
 विभक्तरक्षःसम्बाधमाससादानिलात्मजः ।
 स भूत्वा शैलसङ्काशः क्षणेन पुनरात्मवान् ॥ ३७ ॥

ननु समुद्रप्रेरणेन मैनाकोत्थानं प्रयुज्यतेऽमेस्तु स्वभाववैपरीत्यं कुत-
 स्तत्राह,—यदीति । तावदिति वाक्यालङ्कारे । रामार्थं रामोपकारार्थं
 तादृक्सम्भ्रमो यदि आदरपूर्वकत्वेन यदि तदा रामेण नित्यमुपासि-
 तोऽग्निः रामोपकारार्थं कथमपि शैत्यं न करिष्यतीत्यर्थः ॥ ३२ ॥

आवृशंखेन सञ्चितजनदया ॥ ३३ ॥

चिन्तयामास । अनन्तरकर्त्तव्यमिति शेषः ॥ ३४ ॥

प्रतिक्रिया लङ्गादहनरूपा । मह्यं मम ॥ ३५ ॥

उत्पपात पुच्छाग्निना बन्धनेन च सहैवेति शेषः ॥ ३६ ॥

इत्थतां परमां प्राप्तो बन्धनान्यवशातयत् ।

विमुक्तश्चाभवच्छ्रोमान् पुनः पर्वतसन्निभः ॥ ३८ ॥

वीक्ष्यमाणश्च ददृशे परिधं तोरणाश्रितम् ।

स तं गृह्य महाबाहुः कालायसपरिष्कृतम् ।

रक्षिणस्तान् पुनः सर्वान् हृदयामास मारुतिः ॥ ३९ ॥

स तान्निहत्वा रणचण्डविक्रमः

समीक्ष्यमाणः पुनरेव लङ्काम् ।

प्रदीप्तलाङ्गूलकृतार्चिमाली

प्रकाशितादित्य इवार्चिमाली ॥ ४० ॥

इत्यार्षे रामायणे वाल्मीकीये सुन्दरकाण्डे

त्रिपञ्चाशः सर्गः ॥ ५३ ॥

विभक्तैरक्षः सम्बान्धं रक्षःसम्मर्दरहितम् ॥ ३७ ॥

शैलसङ्काशा महान् भूत्वा । ऋक्षतां प्राप्त इत्यनेन देहसौक्ष्म्यात्
स्वयमेव बन्धगलनमुक्तम् । एवं शीत्वा बन्धनान्यवशातयत् दूरीकृत-
वान् ॥ ३७ ॥

विमुक्त्यनन्तरं पुनः पर्वताकारोऽभवत् ॥ ३८ ॥

अर्चिमालीत्यत्र नीरेफतार्थी ॥ ४० ॥

इति श्रीरामाभिरामे श्रीरामीये रामायणतिलके

सुन्दरकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।



वीक्ष्यमाणस्ततो लङ्कां कपिः कृतमनोरथः ।
वर्द्धमानसमुत्साहः कार्यशेषमचिन्तयत् ॥ १ ॥
किन्तु खल्ववशिष्टं मे कर्त्तव्यमिह साम्प्रतम् ।
यद्देषां रक्षसां भूयः सन्तापजननं भवेत् ॥ २ ॥
वनं तावत्प्रमथितं प्रकृष्टा राक्षसा हताः ।
बलैकदेशः क्षपितः शेषं दुर्गविनाशनम् ॥ ३ ॥
दुर्गे विनाशिते कर्म भवेत् सुखपरिश्रमम् ।
अल्पयत्नेन कार्यंऽस्मिन् मम स्यात् सफलः श्रमः ॥ ४ ॥

वीक्ष्यमाण इति ॥ १ ॥
यद्देषां भूयः सन्तापजननं भवेत् तादृशमवशिष्टं साम्प्रतं कर्त्तव्यं
किमिति कार्यशेषमचिन्तयदित्यर्थः ॥ २ ॥
तदेव निश्चिनोति । शेषं दुर्गविनाशनमिति ॥ ३ ॥
कर्म समुद्रलङ्घनादि । सुखपरिश्रमं सफलप्रयासं तपश्चर्यादिवदि-
त्यर्थः । उक्तमेव विदुषोऽस्मिन् सीतान्वेषणप्रवृत्तिरूपे
कार्ये यो मया कृतः श्रमः सत्त्वल्पेन यत्नेन स्वल्पयत्नेन साध्येन करिष्य-
माणलङ्कादाहेन सफला भवत्यति ॥ ४ ॥

यो ह्ययं मम लाङ्गूले दीयते हव्यवाहनः ।
 अस्त्र सन्तर्पणं न्याय्यं कर्तुमेभिर्गृहोत्तमैः ॥ ५ ॥
 ततः प्रदीप्तलाङ्गूलः सविद्युदिव तोयदः ।
 भवनाग्रेषु लङ्काया विचचार महाकपिः ॥ ६ ॥
 गृहाद्गृहं राक्षसानामुद्यानानि च वानरः ।
 वीक्ष्यमाणो ह्यसन्ततः प्रासादांश्च चचार सः ॥ ७ ॥
 अवपुत्य महावेगः प्रहस्तस्य निवेशनम् ।
 अग्निं तत्र विनिक्षिप्य श्वसनेन समो बली ॥ ८ ॥
 ततोऽन्यत्पुष्पवे वेश्म महापार्श्वस्य वीर्यवान् ।
 सुमोच हनुमानग्निं कालानलशिखोपमम् ॥ ९ ॥
 वज्रदंष्ट्रस्य च तथा पुष्पवे स महाकपिः ।
 शूकस्य च महतेजाः सारणस्य च धीमतः ॥ १० ॥
 तथा चेन्द्रजितो वेश्म ददाह हरियूथपः ।
 जम्बुमालेः सुमालेश्च ददाह भवनं ततः ॥ ११ ॥
 रश्मिकेतोश्च भवनं सूर्यशत्रोस्तथैव च ।
 ह्रस्वकर्णस्य दंष्ट्रस्य रोमशस्य च रक्षसः ॥ १२ ॥

तदेवाह,—योहीति । न्याय्यं स्वस्य पीडाया व्यकरणादिति
 भावः ॥ ५ ॥

तोयदः सन्धातोयदः हनूमतो रक्तवर्णत्वात् ॥ ६ ॥
 उद्यानानि गृहकारामाः ॥ ७ ॥

यङ्घोन्मत्तस्य मत्तस्य ध्वजग्रीवस्य रत्नसः ।
 विद्युज्जिह्वस्य घोरस्य तथा हस्तिमुखस्य च ॥ १३ ॥
 करालस्य विशालस्य शोणिताक्षस्य चैव हि ।
 कुम्भकर्णस्य भवनं मकराक्षस्य चैव हि ॥ १४ ॥
 नरान्तकस्य कुम्भस्य निकुम्भस्य महात्मनः ।
 यज्ञशत्रोश्च भवनं ब्रह्मशत्रोस्तथैव च ॥ १५ ॥
 वर्जयित्वा महातेजा विभीषणगृहं प्रति ।
 क्रममाणः क्रमेणैव ददाह हरिपुङ्गवः ॥ १६ ॥
 तेषु तेषु महार्हेषु भवनेषु महायशाः ।
 गृहेष्वृद्धिमतामृद्धिं ददाह कपिकुञ्जरः ॥ १७ ॥
 सर्वेषां समतिक्रम्य राक्षसेन्द्रस्य वीर्यवान् ।
 आससादाथ लक्ष्मीवान् रावणस्य निवेशनम् ॥ १८ ॥
 ततस्तस्मिन् गृहे मुखे नानारत्नविभूषिते ।
 मेरुमन्दरसङ्काशे नानामङ्गलशोभिते ॥ १९ ॥
 प्रदीप्तमग्निमुत्सृज्य लाङ्गूलाय प्रतिष्ठितम् ।

प्रहस्य प्रधानमन्त्रित्वादादौ तद्गृहेऽभिपक्षेपः । प्रथमं तत्स-
 भावनस्योचित्वात् ॥ ८ ॥ ९ ॥ १० ॥ ११ ॥ १२ ॥ १३ ॥
 भवनं ददाहेत्यनुकर्षः ॥ १४ ॥ १५ ॥
 विभीषणेन स्वस्य बध्नतोरक्षणाद्विभीषणगृहं वर्जयित्वा प्रतिगृहं
 क्रममाण इत्यन्वयः ॥ १६ ॥

ननाद हनुमान् वीरो युगान्तजलदो यथा ॥ २० ॥
 श्वसनेन च संयोगादतिवेगो महाबलः ।
 कालाग्निरिव जज्वाल प्रावर्द्धत ऊताशनः ॥ २१ ॥
 प्रदीप्तमग्निं पवनस्तेषु वेश्मसु चारयन् ।
 तानि काञ्चनजालानि मुक्तामणिमयानि च ॥ २२ ॥
 भवनानि व्यशीर्यन्त रत्नवन्ति महान्ति च ।
 तानि भग्नाविमानानि निपेतुर्वसुधातले ॥ २३ ॥
 भवनानीव सिद्धानामम्बरात्पुण्यसंचये ।
 संजज्ञे तुमुलः शब्दो राक्षसानां प्रधावताम् ॥ २४ ॥
 स्वे स्वे गृहपरिचाणे भग्नेऽहोर्ज्जितश्रियाम् ।
 नूनमेषोऽग्निरायातः कपिरूपेण हा इति ॥ २५ ॥

पूर्वं रावणाद्वीतोऽप्यग्निः सीतातेजःसम्बन्धेन निःशङ्कं ददाहे-
 त्युक्तं प्राक् ॥ १७ ॥ १८ ॥ १९ ॥ २० ॥

श्वसनेन संयोगात्सीताश्वसमिश्रितवायुसंयोगात् चतस्रव वायो-
 रपि निर्भयता ॥ २१ ॥

चारयन्निति हेतौ अता । यतश्चारयतिस्म ततश्चारणाद्धेतोस्तानि
 व्यशीर्यन्तेत्यन्वयः ॥ २२ ॥

भग्नविमानानि भग्नप्रासादानि ॥ २३ ॥ २४ ॥

भग्नेऽहोर्ज्जितश्रियश्चेत्यर्थः । हा इति तुमुलः शब्दः
 संजज्ञे इत्यन्वयः ॥ २५ ॥

क्रन्दन्तः सहसा पेतुस्तनन्वयधरास्त्रियः ।
 काञ्चिदग्निपरीताङ्गो हर्म्यभ्यो मुक्तमूर्ध्जजाः ॥ २६ ॥
 पतन्त्यो रेजिरेऽग्नेभ्यः सौदामन्य इवाम्बरात् ।
 वज्रविद्रुमवैदूर्यमुक्तारजतसंहतान् ॥ २७ ॥
 विचित्रान् भवनाद्घातान् स्यन्दमानान् ददर्श सः ।
 नाग्निस्रृप्यति काष्ठानां तणानाञ्च यथा तथा ॥ २८ ॥
 हनूमान् राक्षसेन्द्राणां वधे किञ्चिन्न तप्यति ।
 न हनूमद्विशस्तानां राक्षसानां वसुन्धरा ॥ २९ ॥
 हनूमता वेगवता वानरेण महात्मना ।
 लङ्कापुरं प्रदग्धं तद्गुह्येण त्रिपुरं यथा ॥ ३० ॥
 ततः स लङ्कापुरपर्वताग्रे
 समुत्थितो भीमपराक्रमोऽग्निः ।

पेतुरन्नाविति शेषः ॥ २६ ॥

अग्नेभ्यो मेघेभ्यः ॥ २७ ॥

अग्निसम्बन्धाद्भवनाद्देमरजतादिधातून् स्यन्दमानान् ददर्श । यथा
 काष्ठदद्यादिदाहादग्निर्न तप्यति तथा राक्षसबधे क्रियमाणे हनूमान्
 किञ्चिदीषदपि न तप्यति ॥ २८ ॥

वसुन्धरा नेति । मृतराक्षसानां शयनाय लङ्काभूमिर्न प्रस्थाप्ता
 भूदिति शेषः ॥ २९ ॥ ३० ॥

प्रसार्य चूडावलयं प्रदीप्तो
 हनूमता वेगवतोपसृष्टः ॥ ३१ ॥
 युगान्तकालानलतुल्यरूपः
 समारुतोऽग्निर्वृधे दिवस्पृक् ।
 विधूमरग्निर्भवनेषु सक्तो
 रक्षःशरीराज्यसमर्पितार्चिः ॥ ३२ ॥
 आदित्यकोटीसदृशः सुतेजा
 लङ्कां समस्तां परिवार्य तिष्ठन् ।
 शब्दैरनेकैरग्निप्ररूढै-
 र्भिन्दन्निवाण्डं प्रबभौ महाग्निः ॥ ३३ ॥
 तचाम्बरादग्निरतिप्रवृद्धो
 रूक्षप्रभः किंशुकपुष्पचूडः ।
 निर्वाणधूमाकुलराजयन्
 नीलोत्पलाभाः प्रचकाशिरेभ्राः ॥ ३४ ॥

लङ्कापुरपर्वताग्रे लङ्कापुराधारभूतचिकूटाचलशिखरे चूडावलयं
 शिखासमूहं प्राप्तो भृदिति शेषः ॥ ३१ ॥

विधूमरग्निर्विधूमज्वालाः रक्षःशरीररूपाव्येन समर्पिता सम्पा-
 दिता अर्चिज्वालाविशेषो यस्य सः ॥ ३२ ॥

तिष्ठन् भृदिति शेषः । अग्निप्ररूढैरग्निवत्प्रभैः । महाग्निः
 प्रलयाम्निः ॥ ३३ ॥

वज्री महेन्द्रस्त्रिदशेश्वरो वा
 साक्षाद्यमो वा वरुणोऽनिलो वा ।
 रौद्रोऽग्निरर्क्षो धनदश्च सोमो
 न वानरोऽयं स्वयमेव काशः ॥ ३५ ॥
 किं ब्रह्मणः सर्वपितामहस्य
 लोकस्य धातुश्चतुराननस्य ।
 द्रुहागतो वानररूपधारी
 रक्षोपसंहारकरः प्रकोपः ॥ ३६ ॥
 किं वैष्णवं वा कपिरूपमेत्य
 रक्षो विनाशाय परं सुतेजः ।
 अचिन्त्यमव्यक्तमनन्तमेकं
 स्वमायया साऽमृतमागतं वा ॥ ३७ ॥
 इत्येवमूर्चुर्बहवो विशिष्टा
 रक्षोगणास्तत्र समेत्य सर्वे ।

आम्बरादम्बरपर्यन्तम् । रूक्षप्रभः क्रूरकान्तिः । किंशुकपुष्पव-
 च्छूडा शिखा यस्य सः । निर्वाणानामघोविच्छिन्नानाङ्गे एव वर्तमानानां
 धूमानामाकुला राजयो नीलोत्पलाभा अम्बाकाराः सख्यः प्रचका-
 शिरे ॥ ३४ ॥

वक्षित्विदशेश्वरत्वविशिष्टो महेन्द्र इत्यर्थः । रौद्रोऽग्निः रुद्र-
 ष्टोत्तमयनसम्बन्धयिः ॥ ३५ ॥ ३६ ॥ ३७ ॥

सप्राणसङ्गां सगृहां सवृक्षां
 दग्धां पुरीं तां सहसा समीक्ष्य ॥ ३८ ॥
 ततस्तु लङ्का सहसा प्रदग्धा
 सराक्षसा साश्वरथा सनागा ।
 सपक्षिसङ्गा समृगा सवृक्षा
 हरोद दीना तुमुलं सशब्दम् ॥ ३९ ॥
 हा तात ! हा पुत्रककान्तमित्र !
 हा ! जीवितेशाङ्ग हतं सुपुण्ड्रम् ।
 रक्षोभिरेवं वज्रघा भुवद्भिः
 शब्दः कृतो धोरतरः सुभीतः ॥ ४० ॥
 ऊताशनज्वालसमावृता सा
 हतप्रवीरा परिवृत्तयोधा ।
 हनूमतः क्रोधबलाभिभूता
 बभूव शापोपहतेव लङ्का ॥ ४१ ॥
 ससम्भ्रमं त्रस्तविषलरक्षसां
 समुज्ज्वलज्ज्वाल ऊताशनाङ्किताम् ।

विशिष्टा महाबलाः प्रहस्तादय इत्यर्थः । समीक्ष्य इत्येवमूचुरित्य-
 न्वयः ॥ ३८ ॥ ३९ ॥

सुपुण्ड्रमतिशयितमर्जितं पुण्ड्रम् ॥ ४० ॥

परिवृत्तयोधा पर्यस्तयोधा ॥ ४१ ॥

ददर्श लङ्कां हनुमान् महामनाः
 स्वयम्भुरोषोपहतामिवावनिम् ॥ ४२ ॥
 भङ्क्ता वनं पादपरत्नसङ्कुलं
 हत्वा तु रक्षांसि महान्ति संयुगे ।
 दग्ध्वा पुरीं तां गृहरत्नमालिनीं
 तस्थौ हनूमान् पवनात्मजः कपिः ॥ ४३ ॥
 स राक्षसांस्तान् सुबहूँश्च हत्वा
 वनञ्च भङ्क्ता बह्वपादयं तत् ।
 विष्टब्धं रक्षोभवनेषु चाग्निं
 जगाम रामं मनसा महात्मा ॥ ४४ ॥
 ततस्तु तं वानरवीरमुख्यं
 महाबलं मारुततुल्यवेगम् ।
 महामतिं वायुसुतं वरिष्ठं
 प्रनुष्टुर्वर्देवगणाश्च सर्वे ॥ ४५ ॥
 देवाश्च सर्वे मुनिपुङ्गवाश्च
 गन्धर्वविद्याधरपन्नगाश्च ।
 भूतानि सर्वाणि महान्ति तत्र
 जग्मुः परां प्रीतिमत्तुल्यरूपाम् ॥ ४६ ॥
 भङ्क्ता वनं महातेजा हत्वा रक्षांसि संयुगे ।
 दग्ध्वा लङ्कापुरीं भीमां रराज स महाकपिः ॥ ४७ ॥

गृहायगृह्णायतले विचित्रे
 प्रतिष्ठितो वानरराजसिंहः ।
 प्रदीप्तलाङ्गूलकृतार्चिमाली
 व्यराजतादित्य इवार्चिमाली ॥ ४८ ॥

लङ्कां समस्तां संपीड्य लाङ्गूलान्नि महाकपिः ।
 निर्वापयामास तदा समुद्रे हरिपुङ्गवः ॥ ४९ ॥
 ततो देवाः सगन्धर्वाः सिद्धाश्च परमर्षयः ।
 दृष्ट्वा लङ्कां प्रदग्धां तां विस्मयं परमं गताः ॥ ५० ॥

इत्यार्षे रामायणे वाल्मीकीये सुन्दरकाण्डे
 चतुःपञ्चाशः सर्गः ॥ ५४ ॥

खयम्भूरोघोपहताम् । खदिनान्त इति शेषः ॥ ४२ ॥ ४३ ॥ ४४ ॥
 ४५ ॥ ४६ ॥ ४७ ॥

गृहायगृहाणां गृहश्रेष्ठानां गृह्णायतले प्रासादायभूमौ । प्रदीप्त-
 लाङ्गूलेनैकतार्चिमाला यस्यास्ति सः ॥ ४८ ॥

समुद्रे निर्वापयामास । लाङ्गूलपक्षेपणेनेति शेषः ॥ ४९ ॥ ५० ॥

इति श्रीरामाभिरामे श्रीरामीये रामायणतिलके
 सुन्दरकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

सन्दीप्यमानां विध्वस्तां त्रस्तरजोगणां पुरीम् ।
अवेक्ष्य हनुमान लङ्कां चिन्तयामास वानरः ॥ १ ॥
तस्याभूत् स महान्स्त्रासः कुत्सा चात्मन्यजायत ।
लङ्कां प्रदहता कामं किं खित् कृतमिदं मया ॥ २ ॥
धन्याः खलु महात्मानो ये बुद्ध्या कोपमुत्थितम् ।
निरुन्वन्ति महात्मानो दीप्तमग्निमिवाम्भसा ॥ ३ ॥
क्रुद्धः पापं न कुर्यात् कः क्रुद्धो हन्यात् गुरुनपि ।
क्रुद्धः परुषया वाचा नरः साधूनधिक्षिपेत् ॥ ४ ॥

सन्दीप्यमानामिति ॥ १ ॥

कुत्साचात्मन्यजायतेत्युक्तां कुत्सामाह,—लङ्कामिति । किं खित्कर्म-
कृतम् । कुत्सितमेव कृतमित्यर्थः ॥ २ ॥

उक्तं कुत्सितकार्यमूखं कोप इति निश्चित्य तद्रहितान् स्तौति ।
धन्या इति । दुःखातिशयादेव महात्मपदपौनरुक्त्यं न दोषाय ॥ ३ ॥

क्रुद्धः पापं न कुर्याद्य इति पाठे क्रुद्धो यः कश्चित्पापं कुर्यान्न ।
नञि काकुः । अपि तु कुर्यादेव । अकरणमशक्यमेवेत्यर्थः । तदेव
दशयति । क्रुद्धो हन्यादिति ॥ ४ ॥

वाच्यावाच्यं प्रकुपितो न विजानाति कर्हिचित् ।
 नाकार्यमस्ति क्रुद्धस्य नावाच्यं विद्यते कचित् ॥ ५ ॥
 यः समुत्पतितं क्रोधं क्षमयैव निरस्यति ।
 यथोरगस्त्वचं जीर्णं स वै पुरुष उच्यते ॥ ६ ॥
 धिगस्तु मां सुदुर्वृद्धिं निर्लज्जं पापकृत्तमम् ।
 अचिन्तयित्वा तां सीतामग्निदं स्वामिघातकम् ॥ ७ ॥
 यदि दग्धा त्वियं सर्वा नूनमार्य्यापि जानकी ।
 दग्धा तेन मया भर्तुर्हृतं कार्यमजानता ॥ ८ ॥
 यदर्धमयमारम्भस्तत्कार्यमवसादितम् ।
 मया हि दहता लङ्कां न सीता परिरक्षिता ॥ ९ ॥
 ईषत्कार्यमिदं कार्यं कृतमासीन्न संशयः ।
 तस्य क्रोधाभिभूतेन मया मूलक्षयः कृतः ॥ १० ॥

न जानातोत्येतदेव स्पष्टयति । नाकार्यमिति । क्रुद्धस्याकार्यम-
 युक्तबुद्ध्याऽकरणियं न किञ्चिदप्यस्ति । अतो गुरुहननाद्यपि करोत्ये-
 वेत्यर्थः ॥ ५ ॥ ६ ॥ ७ ॥

धिगस्तुमामित्यनेनोक्तं स्वधिकारमाह,—यदीति । इयं लङ्का
 सर्वापि नूनं दग्धैव । यदि जानक्यप्यत्रत्या दग्धास्यात्तदा तेन अजा-
 नता मया भर्तुः कार्यं हृतं भवेत् ॥ ८ ॥

एतदेव विवृणोति । यदर्धमिति ॥ ९ ॥

एतत्कार्यं लङ्कादाहरूपम् । ईषत्कार्यमिव अप्रयाससाध्यकार्य-

विनष्टा जानकी व्यक्तं न ह्यदग्धः प्रदृश्यते ।
 लङ्कायाः कश्चिदुद्देशः सर्वा भस्मीकृता पुरी ॥ ११ ॥
 यदि तदिहतं कार्यं मया प्रज्ञाविपर्ययात् ।
 इहैव प्राणसन्यासो ममापि ह्यद्य रोचते ॥ १२ ॥
 किमग्नौ निपताम्यद्य आहोस्विदङ्गवामुखे ।
 शरीरमिह सत्त्वानां दक्षि सागरवासिनाम् ॥ १३ ॥
 कथन् जीवता शक्यो मया द्रष्टुं हरीश्वरः ।
 तौ वा पुरुषशार्दूलौ कार्य्यसर्वस्वघातिना ॥ १४ ॥
 मया खलु तदेवेदं रोषदोषात् प्रदर्शितम् ।
 प्रथितं त्रिषु लोकेषु कपित्वमनवस्थितम् ॥ १५ ॥
 धिगस्तु राजसम्भावमनीशमनवस्थितम् ।
 ईश्वरेणापि यद्भागान्मया सीता न रक्षिता ॥ १६ ॥

मिथ कृतमनुष्ठितमासीत् । अत्र न संशयः । भर्तुः कार्य्यन्तु मया
 सर्वथा नाश्रितमेवेत्याह,—तस्येति । क्रोधाभिभूतेन मया सीतामपरि-
 रक्षता कृतस्य सीतादर्शनरूपस्य कार्य्यस्य मूलक्षयः कृतः ॥ १० ॥

ननु सीताविनाशनिश्चयस्ते कथं तत्राह,—विनष्टेति ॥ ११ ॥ १२ ॥
 वङ्गवामुखेऽभाविष्यन्वयः । दक्षि ददामि ॥ १३ ॥ १४ ॥
 तदेवेदं कपित्वमनवस्थितमव्यवस्थितकार्य्यकारोति त्रिषु लोकेषु
 प्रसिद्धं दर्शितम् । रोषदोषाद्भक्तोविषयक्रोधदोषात् ॥ १५ ॥
 राजसं रजोगुणमूलम् । भावं चेष्टाविशेषम् । अनीशं कार्य्य-

विनष्टायान्तु सीतायां तावभौ विनश्चिद्यतः ।

तयोर्विनाशे सुग्रीवः सबन्धुर्विनश्चिद्यति ॥ १७ ॥

एतदेव वचः श्रुत्वा भरतो भ्रातृवत्सलः ।

धर्मात्मा सह शत्रुघ्नः कथं शङ्कति जीवितुम् ॥ १८ ॥

इच्छाकुवशे धर्मिष्ठे गते नाशमसंशयः ।

भविष्यन्ति प्रजाः सर्वाः शोकसन्तापपीडिताः ॥ १९ ॥

तदहं भाग्यरहितो लुप्तधर्मार्थसंग्रहः ।

रोषदोषपरीतात्मा व्यक्तं लोकविनाशनः ॥ २० ॥

इति चिन्तयतस्तस्य निमित्तान्युपपेदिरे ।

पूर्वमप्युपलब्धानि साक्षात्पुनरचिन्तयत् ॥ २१ ॥

अथवा चारुसर्वाङ्गी रक्षिता स्वेन तेजसा ।

न नश्चिद्यति कल्याणी नाग्निरग्नौ प्रवर्तते ॥ २२ ॥

न हि धर्मात्मनस्तस्य भार्य्याममिततेजसः ।

स्वचरित्राभिगुप्तां तां स्पृष्टुमर्हति पावकः ॥ २३ ॥

समर्थम् । अतएवानवस्थितमव्यवस्थितफलजनकं धिक् । यद्यस्मादीश्व-
रेणापि समर्थेनापि मया रागाद्रजोगुणमूलकोधवशात् सीता न
रक्षिता अतोऽधिकम् ॥ १६ ॥

उभौ रामलक्ष्मणौ ॥ १७ ॥ १८ ॥ १९ ॥ २० ॥

साक्षादुपलब्धानि अपरोक्षमनुभूतशुभफलानि उपपेदिरे । जातानि
दृष्ट्वा पुनरचिन्तयदित्यर्थः ॥ २१ ॥

नूनं रामप्रभावेण वैदेह्याः सुकृतेन च ।
 यन्मां दहनकर्मायं नादहद्व्यवाहनः ॥ २४ ॥
 त्रयाणां भरतादीनां भ्रातृणां देवता च या ।
 रामस्य च मनःकान्ता सा कथं विनश्चिष्यति ॥ २५ ॥
 यद्वा दहनकर्मायं सर्वत्र प्रभुरव्ययः ।
 न मे दहति लाङ्गूलं कथमार्यां प्रधक्ष्यति ॥ २६ ॥
 पुनश्चाचिन्तयन्तत्र हनूमान् विस्मितस्तदा ।
 हिरण्यनाभस्य गिरेर्जलमध्ये प्रदर्शनम् ॥ २७ ॥
 तपसा सत्यवाक्येन अनन्यत्वाच्च भर्त्तरि ।
 असौ विनिर्दहेदग्निं न तामग्निः प्रधक्ष्यति ॥ २८ ॥

चिन्तामेव दर्शयति । अथवेति । नाग्निरग्नौ प्रवर्त्तते इति ।
 अग्निरग्निं न दहतीत्यर्थः ॥ २२ ॥ २३ ॥

दहनकर्मा भस्मीकरणसहजस्वभावः । यद्यतस्तत्प्रभावान् मां तत्-
 सेवकं नादहत् । तत एव तां स्पष्टमपि नार्हतीत्यर्थः ॥ २४ ॥

त्रयाणां भरतलक्ष्मणशत्रुघ्नानां देवतात्वात्तस्यामग्रप्रवृत्ते राम-
 भयाच्चेति भावः ॥ २५ ॥

सर्वत्र प्रभुरपि यत्सेवकत्वान् मे लाङ्गूलं न दहति ततस्तां कथं
 धक्ष्यति ॥ २६ ॥

देवीप्रभावात् सिन्धौ महिम्नान्तिनिमित्तं गिरिदर्शनहेतुनाति
 प्रभाववतीं तां न दहति इत्याह,—पुनश्चेति ॥ २७ ॥

स तथा चिन्तयंस्तत्र देव्या धर्मपरिग्रहम् ।
 शुश्राव हनुमांस्तत्र चारणानां महात्मनाम् ॥ २८ ॥
 अहो खलु कृतं कर्म दुर्विगाहं हनूमता ।
 अग्निं विमृजता तीक्ष्णं भीमं राक्षससङ्घानि ॥ ३० ॥
 प्रपलायितरक्षःस्त्रीवालवृद्धसमाकुला ।
 जनकोलाहलाधमाता क्रन्दतीवाद्विकन्दरैः ॥ ३१ ॥
 दग्धेयं नगरी लङ्का साट्टप्राकारतोरणा ।
 जानकी न च दग्धेति विस्मयोद्भूत एव नः ॥ ३२ ॥
 इति शुश्राव हनुमान् वाचं ताममृतोपमाम् ।
 बभूव चास्य मनसो हर्षस्तत्कालसम्भवः ॥ ३३ ॥
 सनिमित्तैश्च दृष्टार्थैः कारणैश्च महागुणैः ।
 ऋषिवाक्यैश्च हनुमानभवत्प्रीतमानसः ॥ ३४ ॥

विनिर्दहेत् । दाहविषयवाक्यप्रयोगेति शेषः । तथा चिन्तयं-
 स्सारणानां वाक्यं शुश्रावेति योजना ॥ २८ ॥ २९ ॥
 दुर्विगाहङ्केनाप्यसह्यमित्यर्थः ॥ ३० ॥ ३१ ॥
 विस्मय आश्चर्यम् । अद्भुतः अभूतपूर्वः ॥ ३२ ॥
 तत्कालसम्भवस्तत्कालजातघारणवाक्यजः ॥ ३३ ॥
 दृष्टार्थैर्दृष्टप्रत्ययैर्निमित्तैर्दक्षिणाक्षिस्पन्दनादिभिः कारणैः सीता-
 रामप्रभावपातिव्रत्यादिरूपैर्ऋषिवाक्यैश्चारणवाक्यैः ॥ ३४ ॥

ततः कपिः प्राप्तमनोरथार्थ-
 स्तामक्षतां राजसुतां विदित्वा ।
 प्रत्यक्ष्यतस्तां पुनरेव दृष्ट्वा
 प्रतिप्रयाणाय मतिञ्चकार ॥ ३५ ॥

इत्यार्षे रामायणे वाल्मीकीये सुन्दरकाण्डे
 पञ्चपञ्चाशः सर्गः ॥ ५५ ॥

विदित्वा चारणादिवाक्यैः । पुनरेव पुनरपि प्रत्यक्षतो दृष्ट्वा प्रति-
 प्रयाणाय किञ्चिन्मां प्रतिगन्तुं मतिं चकार ॥ ३५ ॥

इति श्रीरामाभिरामे श्रीरामीये रामायणतिलके
 सुन्दरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।



ततस्तु शिंशपामूले जानकीं पर्यवस्थिताम् ।
अभिवाद्याब्रवीद्दिश्या पश्यामि त्वामिहाक्षताम् ॥ १ ॥
ततस्तं प्रस्थितं सीता वीक्ष्यमाणा पुनः पुनः ।
भर्तुः स्नेहान्विता वाक्यं हनूमन्तमभाषत ॥ २ ॥
यदि त्वं मन्यसे तात ! वसैकाहमिहानघ ! ।
कचित्सुसंवृते देशे विश्रान्तः श्वो गर्मय्यसि ॥ ३ ॥
मम चैवाल्पभाग्यायाः सान्निध्यात्तत्र वानर ! ।
शोकस्यास्याप्रमेयस्य मुहूर्त्तं स्यादपि क्षयः ॥ ४ ॥
गते हि हरिशार्दूल ! पुनः सम्प्राप्तये त्वयि ।
प्राणेष्वपि न विश्वासो मम वानरपुङ्गव ! ॥ ५ ॥
अदर्शनञ्च ते वीर ! भूमो मां दारयिष्यति ।
दुःखाद्दुःखतरं प्राप्तां दुर्मनःशोककर्षिताम् ॥ ६ ॥
अयञ्च वीर ! सन्देहस्तिष्ठतीव ममाग्रतः ।
सुमहत्सु सहायेषु ह्यर्थक्षेत्रेषु महाबलः ॥ ७ ॥
कथन्नु खलु दुष्पारं सन्तरिष्यन्ति सागरम् ।
तानि ह्यर्थक्षैन्यानि तौ वा नरवरात्प्रजौ ॥ ८ ॥

त्रयाणामेव भूतानां सागरस्यातिलङ्घने ।
 शक्तिः स्याद्वैनतेयस्य तत्र वा मारुतस्य वा ॥ ८ ॥
 तदत्र कार्यनिर्बन्धे समुत्पन्ने दुरासदे ।
 किं पश्यसि समाधानं त्वं हि कार्यविशारदः ॥ १० ॥
 काममस्य त्वमेवैकः कार्यस्य परिसाधने ।
 पर्याप्तः परवीरघ्न ! यशस्यस्ते बलोदयः ॥ ११ ॥
 बलैस्तु सङ्कुलां कृत्वा लङ्कां परबलार्दनः ।
 मां नयेद्यदि काकुत्स्थस्तत्तस्य सदृशं भवेत् ॥ १२ ॥
 तद्यथा तस्य विक्रान्तमनुरूपं महात्मनः ।
 भवत्याहवधूरस्य तथा त्वमुपपादय ॥ १३ ॥
 तदर्थापह्तिं वाक्यं प्रश्रितं हेतुसंहितम् ।
 निशम्य हनुमान् वीरो वाक्यमुत्तरमब्रवीत् ॥ १४ ॥
 देवि ! हर्यृक्षसैन्यानामीश्वरः स्रवतां वरः ।
 सुग्रीवः सत्त्वसम्पन्नस्तुवार्थं कृतनिश्चयः ॥ १५ ॥
 स वानरसहस्राणां कोटोभिरभिसंवृतः ।
 क्षिप्रमेष्यति वैदेहि ! सुग्रीवः स्रवगाधिपः ॥ १६ ॥
 तौ च वीरौ नरवरौ सहितौ रामलक्ष्मणौ ।
 आगम्य नगरीं लङ्कां सायकैर्विधमिष्यतः ॥ १७ ॥
 मगणं राक्षसं हत्वा न विराट्प्रघुनन्दनः ।
 त्वामादाय वरारोहे ! स्वां पुरीं प्रतियास्यति ॥ १८ ॥

समाश्वसिहि भद्रं ते भव त्वं कालकाङ्क्षिणी ।
 क्षिप्रं द्रव्यसि रामेण निहतं रावणं रणे ॥ १८ ॥
 निहते राक्षसेन्द्रे च सपुत्रामात्यबान्धवे ।
 त्वं समेव्यसि रामेण शशाङ्केनेव रोहिणी ॥ २० ॥
 क्षिप्रमेव्यति काकुत्स्थो हय्यक्षप्रवरैर्युतः ।
 यस्ते युधि विनिर्जित्य शोकं व्यपनयिष्यति ॥ २१ ॥
 एवमाश्वास्य वैदेहीं हनूमान् मारुतात्मजः ।
 गमनाय मतिं कृत्वा वैदेहीमभ्यवादयत् ॥ २२ ॥
 राक्षसान् प्रवरान् हत्वा नाम विश्राव्य चात्मनः ।
 समाश्वस्य च वैदेहीं दर्शयित्वा परं बलम् ॥ २३ ॥
 नगरीमाकुलां कृत्वा वञ्चयित्वा च रावणम् ।
 दर्शयित्वा बलं घोरं वैदेहीमभिवाद्य च ॥ २४ ॥
 प्रतिगन्तुं मनश्चक्रे पुनर्मध्येन सागरम् ।
 ततः स कपिशार्दूलः स्वामिसन्दर्शनोत्सुकः ॥ २५ ॥
 आरुरोह गिरिश्रेष्ठमरिष्टमरिमर्द्दनः ।

इत आरभ्यपुनर्मध्येन सागरमित्यन्तास्त्रुविंशतिस्लोकाः प्राग्व्या-
 ख्यातप्राया एव ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११
 ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥
 २३ ॥ २४ ॥ २५ ॥

तुङ्गपद्मकजुष्टाभिर्नीलाभिर्वनराजिभिः ॥ २६ ॥
 सोत्तरीयमिवाम्भोदैः शृङ्गान्तरविलम्बिभिः ।
 बोध्यमानमिव प्रीत्या दिवाकरकरैः शुभैः ॥ २७ ॥
 उन्मिषन्तमिवोद्धूतैर्लोचनैरिव धातुभिः ।
 तोयौघनिःस्वनैर्मन्दैः प्राधीतमिव सर्वतः ॥ २८ ॥
 प्रगीतमिव विसृष्टं नानाप्रस्रवणस्वनैः ।
 देवदारुभिरुद्धतैर्द्विर्द्धबाहुमिव स्थितम् ॥ २९ ॥
 प्रपातजलनिर्घोषैः प्राकुष्टमिव सर्वतः ।
 वेपमानमिव श्यामैः कम्पमानैः शरद्गनैः ॥ ३० ॥
 वेणुभिर्मारुतोद्धूतैः कूजन्तमिव कीचकैः ।
 निःश्वसन्तमिवामर्षाद्भोरैराशीविषोत्तमैः ॥ ३१ ॥

अरिष्टं तदाख्यम् । नीलाभिर्वनराजिभिः । सपरिधानमिवेति
 शेषः ॥ २६ ॥

सोत्तरीयमिव कण्ठासेक्तात्तरीयधारिणमिव । बोध्यमानमिव
 रविकिरणस्पर्शेन सर्वेषां तत्रत्यवस्तूनां विकासादिति भावः ॥ २७ ॥

उद्धूतैर्लोचनसदृशैर्धातुभिरुन्मिषन्तमिवेत्येत्ता । प्राधीतमिव
 उच्चैः प्रारब्धाध्ययनमिव । तत्स्वनानां महत्त्वात् ॥ २८ ॥

प्रगीतमिव प्रारब्धगानमिव । तत्स्वनानां मन्दत्वात् ॥ २९ ॥

प्रपातजलनिर्घोषैः प्रपातेभ्यो भृगुदेशेभ्यः पतज्जलशब्दैः प्राकुष्ट-
 मिवारब्धाक्रोशमिव । सर्वत्रादिकर्मणि कर्त्तरि क्त इत्याहुः । शर-
 द्गनैः सप्तपर्णादिशरददृक्षसङ्घैः ॥ ३० ॥ ३१ ॥

नीहारकृतगम्भीरैर्ध्यायन्तमिव गङ्गरैः ।
 मेघपादनिभैः पादैः प्रक्रान्तमिव सर्वतः ॥ ३२ ॥
 जृम्भमाणमिवाकाशे शिखरैरभ्रमालिभिः ।
 कूटैश्च बज्रधाकीर्णं शोभितं बज्रकन्दरैः ॥ ३३ ॥
 सालतालैश्च कर्णैश्च वंशैश्च बज्रभिर्वृतम् ।
 लतावितानैर्विततैः पुष्पवद्भिरलङ्कृतम् ॥ ३४ ॥
 नानामृगगणैः कीर्णं धातुनिष्यन्दभूषितम् ।
 बज्रप्रस्रवणोपेतं शिलासञ्चयसङ्कटम् ॥ ३५ ॥
 महर्षियक्षगन्धर्वकिन्नरोरगसेवितम् ।
 लतापादपसम्बाधं सिंहाधिष्ठितकन्दरम् ॥ ३६ ॥
 व्याघ्रादिभिः समाकीर्णं स्वादुमूलफलद्रुमम् ।

नीहारकृतगम्भीरैः नीहारवशेन तत्तद्दर्शनात्तत्कृतगम्भीरत्वं गङ्ग-
 राणाम् । ध्यायन्तमिव मुद्रितेन्द्रियद्वारं ध्यानारूढमिव स्थितमित्यर्थः ।
 मेघपादाः मेघप्ररोहास्तन्निभैः पादैः प्रत्यन्तपर्वतैः प्रक्रान्तमिवारब्धगमन-
 मिव ॥ ३२ ॥

जृम्भमाणमिवाकाशे शिखरैः जृम्भमाणमिव गात्रमोटनं कुर्वाणमिव ।
 कूटैः शृङ्गैः ॥ ३३ ॥
 लतारूपैर्विस्तृतैर्विततैः ॥ ३४ ॥
 धातुनिष्यन्दैर्धातुनिर्गमैर्भूषितम् । शिलासञ्चयेन शिलासमूहेन
 सङ्कटं नीरन्ध्रम् ॥ ३५ ॥

आरूरोहानिलसुतः पर्वतं प्लवगोत्तमः ॥ ३७ ॥
 रामदर्शनशीघ्रेण प्रहर्षणाभिचोदितः ।
 तेन पादतलक्रान्ता रम्येषु गिरिसानुषु ॥ ३८ ॥
 सघोषाः समशीर्यन्त शिलाश्रूणीकृतास्ततः ।
 स तमारुह्य शैलेन्द्रं व्यवर्द्धत महाकपिः ॥ ३९ ॥
 दक्षिणादुत्तरं पारं प्रार्थयन् लवणाम्भसः ।
 अधिरुह्य ततो वीरः पर्वतं पवनात्मजः ॥ ४० ॥
 ददर्श सागरं भीमं भीमोरगनिधेवितम् ।
 समारुत इवाकाशं मारुतस्यात्मसम्भवः ॥ ४१ ॥
 प्रपेदे हरिशार्दूलो दक्षिणादुत्तरां दिशम् ।
 स तदा पीडितस्तेन कपिना पर्वतोत्तमः ॥ ४२ ॥
 ररास विविधैर्भूतैः प्राविशद्वसुधातलम् ।
 कम्पमानैश्च शिखरैः पतद्भिरपि च द्रुमैः ॥ ४३ ॥

लताभिः पादपेक्ष सम्बान्धं व्याप्तम् ॥ ३६ ॥ ३७ ॥
 रामदर्शने शीघ्रेणातिवेगवतोत्कटेनेति यावत् । तेन हनूमता
 ॥ ३८ ॥ ३९ ॥
 प्रार्थयन् गमनप्राप्यत्वेनेच्छन् । अधिरुह्य ततोऽप्यूर्द्धं गत्वा ॥ ४० ॥
 स हनुमान्मारुत आकाशमिवोत्तरान्दिशं प्रपेदे मनसा प्राप ॥ ४१ ॥
 ॥ ४२ ॥
 कम्पविशिष्टशिखरपतद्द्रुमोपलक्षितो वसुधां प्राविशदित्यन्वयः ॥ ४३ ॥

तस्योत्खेगोन्मथिताः पादपाः पुष्पशालिनः ।
 निपेतुर्भूतले भग्नाः शक्रायुधहता इव ॥ ४४ ॥
 कन्दरोदरसंस्थानां पीडितानां महौजसाम् ।
 सिंहानां निनदो भीमो नभो भिन्दन् हि शूश्रुवे ॥ ४५ ॥
 चस्तव्याविद्धवसना व्याकुलीकृतभूषणाः ।
 विद्याधर्यः समुत्पेतुः सहसा धरणीधरात् ॥ ४६ ॥
 अतिप्रमाणा बलिनो दीप्तजिह्वा महाविषाः ।
 निपीडितशिरोयीवा व्यवेष्टन्त महाहयः ॥ ४७ ॥
 किन्नरोरगगन्धर्वयक्षविद्याधरास्तथा ।
 पीडितं तं नगवरं त्यक्त्वा गगनमास्थिताः ॥ ४८ ॥
 स च भूमिधरः श्रीमान् बलिना तेन पीडितः ।
 सवृक्षशिखरोदयः प्रविवेश रसातलम् ॥ ४९ ॥
 दशयोजनविस्तारस्त्रिंशद्योजनमुच्छ्रितः ।
 धरण्यां समतां यातः स बभूव धराधरः ॥ ५० ॥

शक्रायुधं वक्ष्यम् ॥ ४४ ॥ ४५ ॥

चक्रा अतएव व्याविद्धानि यत्नस्तानि वसनानि यासान्ताः ॥ ४६ ॥

व्यवेष्टन्तकुण्डलीकृतशरीरा अजायन्त । व्यवेष्टन्तेति पाठे पीडया-
 लुठन्नित्यर्थः ॥ ४७ ॥ ४८ ॥

सवृक्षशिखरैरुदय उन्नतो रसातलं प्रविवेश । अश्वेन भूसम-
 शिखरायुद्धो जात इत्यर्थः ॥ ४९ ॥

५०२

रामायणम् ।

[५६३ स०

स लिलङ्घयिषुर्भीमं सलिलं खवणार्णवम् ।

कल्लोलास्फालवेलान्तमुत्पपात नभो हरिः ॥ ५१ ॥

इत्यार्षे रामायणे वाल्मीकीये सुन्दरकाण्डे

षट्पञ्चाशः सर्गः ॥ ५६ ॥

तदेव दर्शयति । दशेति ॥ ५० ॥

कल्लोलैरास्फाल्यते स्पृश्यते तादृशो वेलान्तस्तीरप्रान्तो यस्य तं
सागरं लिलङ्घयिषुः उत्पपातेति सम्बन्धः ॥ ५१ ॥

इति श्रीरामाभिरामे श्रीरामीये रामायणतिलके

सुन्दरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।

आप्नुय च महावेगः पत्तवानिव पर्वतः ।
भुजङ्गयत्तगन्धर्वप्रबुद्धकमलोत्पलम् ॥ १ ॥
सचन्द्रकुसुदं रम्यं सार्ककारण्डवं शुभम् ।
तिथ्यश्रवणकादम्बमभ्रशैवलशादलम् ॥ २ ॥
पुनर्वसुमहामीनं लोहिताङ्गमहायहम् ।
ऐरावतमहाद्वीपं स्वातीहंसविलासितम् ॥ ३ ॥
वातसङ्घातजालोर्मिचन्द्रांशुशिशिरावुमत् ।
हनूमानपरिश्रान्तः पुष्पुवे गगनार्णवम् ॥ ४ ॥

आवृत्त्य उत्प्लुत्याधारं गगनमर्णवत्वेन वर्णयति । भुजङ्गेत्यादि ।
भुजङ्गादय एव विकसितानि कमलादिनी यस्मिन् ॥ १ ॥
चन्द्ररूपेण कुमुदेन श्वेतोत्पलेन सहितम् अर्करूपकारण्डवाख्य-
जलपद्मसहितम् । अम्बाणि मेघा एव शैवलानि शादलानि च यत्र
तम् ॥ २ ॥
लोहिताङ्गो भौमः महायहो महायाहः । स्वातीरूपो हंसो
विलासितः द्रुतविलासो यत्र तत् ॥ ३ ॥
वातसङ्घातो वात्या तज्जालं तत्समूह एवैर्मयो यत्र तत् । चन्द्र-

यसमान इवाकाशं ताराधिपमिवोल्लिखन् ।
 हरन्निव सनच्चक्रं गगनं सार्कमण्डलम् ॥ ५ ॥
 अपारमपरिश्रान्तश्चास्त्रुधिं समगाहत ।
 हनूमान् मेघजालानि विकर्षन्निव गच्छति ॥ ६ ॥
 पाण्डुरारुणवर्णानि नीलमाञ्जिष्ठकानि च ।
 हरितारुणवर्णानि महाभ्राणि चकाशिरे ॥ ७ ॥
 प्रविशन्नभ्रजालानि निष्क्रमंश्च पुनः पुनः ।
 प्रकाशश्चाप्रकाशश्च चन्द्रमा इव दृश्यते ॥ ८ ॥
 विविधाभ्रघनापन्नगोचरो धवलाम्बरः ।
 दृश्यादृश्यतनुर्वीरस्तथा चन्द्रायतेऽम्बरे ॥ ९ ॥
 ताद्व्यायमाणो गगने स बभौ वायुनन्दनः ।
 दारयन् मेघवृन्दानि निष्पतंश्च पुनः पुनः ॥ १० ॥

किरणरूपशीतलजलयुक्तम् । मतुवार्षः । अत्र सावयवरूपकं गगन-
 स्थायवत्वेन चन्द्रादीनां कुमुदादित्वेन च रूपणात् ॥ ४ ॥

ताराधिपमुल्लिखन्निव नखैरिति शेषः । हरन्निव गृह्णन्निव
 ॥ ५ ॥ ६ ॥

महाभ्राणीत्यस्य कपिना कृष्यमाणानीति शेषः ॥ ७ ॥ ८ ॥

प्रविशन्नित्युक्तमेवार्थं भङ्गान्तरेणाह,—विविधेति । विविधेऽभ्र-
 घनेषु आपन्नः गोचरो मार्गो येन सः । प्रवेशविष्कृमाभ्यां दृश्यादृश्य-
 तनुः । अयं श्लोकः प्रक्षिप्त इति भाति ॥ ९ ॥ १० ॥

नदन्नादेन महता मेघस्वनमहास्वनः ।

प्रवरान् राक्षसान् हत्वा नाम विश्राव्य चात्मनः ॥ ११ ॥

आकुलां नगरीं कृत्वा व्यथयित्वा च रावणम् ।

अर्दयित्वा महावीरान् वैदेहीमभिवाद्य च ॥ १२ ॥

आजगाम महातेजाः पुनर्मध्येन सागरम् ।

पर्वतेन्द्रं सुनाभञ्च समुपसृश्य वीर्यवान् ॥ १३ ॥

ज्यामुक्त इव नाराचो महावेगोऽभ्युपागमत् ।

स किञ्चिदारात्सम्प्राप्तः समालोक्य महागिरिम् ॥ १४ ॥

महेन्द्रमेघसङ्काशो ननाद स महाकपिः ।

स पूरयामास कपिर्दिशो दश समन्ततः ॥ १५ ॥

नदन्नादेन महता मेघस्वनमहास्वनः ।

स तं देशमनुप्राप्तः सुहृद्दर्शनलालसः ॥ १६ ॥

ननाद सुमहानादं लाङ्गूलञ्चाप्यकम्पयत् ।

तस्य नानह्यमानस्य सुपर्णाचरिते पथि ॥ १७ ॥

फलतीवास्य घोषेण गगनं सार्कमण्डलम् ।

ये तु तत्रोत्तरे कूले समुद्रस्य महाबलाः ॥ १८ ॥

मेघस्वनवन्महास्वनो यस्य सः ॥ ११ ॥ १२ ॥

सुनाभं मैनाकम् ॥ १३ ॥ १४ ॥ १५ ॥ १६ ॥

लाङ्गूलञ्चाप्यकम्पयदिति स्वभावेति ॥ १७ ॥

पूर्वं संविष्टिताः शूरा वायुपुत्रदिदृक्षुः ।
 महतो वायुनुन्नस्य तोयदस्येव निःस्वनम् ।
 शुश्रुवुस्ते तदा घोषमूर्खेणं हनूमतः ॥ १९ ॥
 ते दीनमनसः सर्वे शुश्रुवुः काननौकसः ।
 वानरेन्द्रस्य निर्घोषं पर्जन्यनिनदोपमम् ॥ २० ॥
 निशम्य नदतो नादं वानरास्ते समन्ततः ।
 बभूवुरुत्सुकाः सर्वे मुहूर्द्दर्शनकाङ्क्षिणः ॥ २१ ॥
 जाम्बवान् स हरिश्चेष्टः प्रीतिसंहृष्टमानसः ।
 उपामन्त्र्य हरीन् सर्वानिदं वचनमब्रवीत् ॥ २२ ॥
 सर्वथा कृतकार्योऽसौ हनूमान्नात्र संशयः ।
 न ह्यस्याकृतकार्यस्य नाद एवंविधो भवेत् ॥ २३ ॥
 तस्य बाहूरुवेगश्च निनादश्च महात्मनः ।
 निशम्य हरयो हृष्टाः समुत्पेतुर्यतस्ततः ॥ २४ ॥

फलतीव विशीर्यतीव ॥ १८ ॥

ये पूर्वं संविष्टितास्ते तोयदनिस्वनमिव ऊरुवेगं तज्जन्यं घोषं
 शुश्रुवुरित्यन्वयः ॥ १९ ॥

वानरेन्द्रस्य निर्घोषं तदीयसिंहनादम् ॥ २० ॥

मुहूर्द्दर्शनकाङ्क्षिणः तेन शब्देन हनूमानेवेतीति निश्चित्य तद्दर्शन-
 कालसाः ॥ २१ ॥ २२ ॥ २३ ॥

बाहूरुवेगं तज्जन्यशब्दं निनादश्च कण्ठशब्दश्च ॥ २४ ॥

ते नगायान्नगायाणि शिखराच्छिखराणि च ।

प्रहृष्टाः समपद्यन्त हनूमन्तं दिदृक्षुः ॥ २५ ॥

ते प्रीताः पादपात्रेषु गृह्य शाखामवस्थिताः ।

वासांसि च प्रकाशानि समाविध्यन् वानराः ॥ २६ ॥

गिरिगङ्गारसलीनो यथा गर्जति मारुतः ।

एवं जगर्ज बलवान् हनूमान् मारुतात्मजः ॥ २७ ॥

तमभ्रघनसङ्काशमापतन्तं महाकपिम् ।

दृष्ट्वा ते वानराः सर्वे तस्युः प्राञ्जलयस्तदा ॥ २८ ॥

ततस्तु वेगवान् वीरो गिरेर्गिरिनिभः कपिः ।

निपपात गिरेस्तस्य शिखरे पादपाकुले ॥ २९ ॥

हर्षेणापूर्यमाणोऽसौ रम्ये पर्वतनिर्भरे ।

नगायात् खाश्रयादूर्ध्वदेशस्थानि नगायाणीत्यर्थः ॥ २५ ॥

ते शाखां गृह्य गृहीत्वा ऊर्ध्वदृशा हनूमन्निरीक्ष्ये पतनमभया
शाखां गृहीत्वा हृत्वा पादपात्रेषु तदयशाखासु स्थिताः । वासांसि
समाविध्यन्त प्राकम्पयन्त नृत्यान्तरश्चेति भावः । प्रकाशानि निर्मल-
तया प्रकर्षेण शोभन्ते तादृशानि वासांसि ॥ २६ ॥ २७ ॥

अभ्रं मेघस्तदुपरि यो मेघस्तत्सङ्काशम् अत्युन्नतं मेघसमूहसदृश-
मित्यर्थमन्ये । स्वजीवनदाटत्वेन खपूज्यत्वात्प्राञ्जलयः स्थिताः ॥ २८ ॥

ततो गिरेः अरिष्टाख्याद्विरेः श्रुतः कपिः तस्य महेन्द्रस्य गिरेः
शिखरे निपपात । अनेनाविभ्रममागमनं ध्वनितम् ॥ २९ ॥

क्षिन्नपक्ष्वाकाशात्पपात धरणीधरः ॥ ३० ॥
 ततस्ते प्रीतमनसः सर्वे वानरपुङ्गवाः ।
 हनूमन्तं महात्मानं परिवार्योपतस्थिरे ॥ ३१ ॥
 परिवार्य च ते सर्वे परां प्रीतिमुपागताः ।
 प्रहृष्टवदनाः सर्वे तमागतमुपागमन् ॥ ३२ ॥
 उपायनानि चादाय मूलानि च फलानि च ।
 प्रत्यर्चयन् हरिश्चेष्टं हरयो मारुतात्मजम् ॥ ३३ ॥
 विनेदुर्मुदिताः केचित् केचित्किलकिलां तथा ।
 दृष्ट्वा पादपञ्चाखाञ्च आनिन्युर्वानरर्षभाः ॥ ३४ ॥
 हनूमांस्तु गुरुन् वृद्धान् जाम्बवत्प्रमुखांस्तदा ।
 कुमारमङ्गदश्चैव सोऽवन्दत महाकपिः ॥ ३५ ॥
 स ताभ्यां पूजितः पूज्यः कपिभिश्च प्रसादितः ।
 दृष्ट्वा देवीति विक्रान्तः संचेषेण न्यवेदयत् ॥ ३६ ॥
 निषसाद च हस्तेन गृहीत्वा वालिनः सुतम् ।
 रमणीये वनोद्देशे महेन्द्रस्य गिरेस्तदा ॥ ३७ ॥

क्षिन्नपक्षो धरणीधर इवाकाशात्पपात । हर्षेणापूर्य्यमाणाः पूर्य्य-
 माणाद्दृश्यः पर्वतनिर्भरे निर्भरप्रवर्तके शिखरे इत्यर्थमेके । अमनिवृ-
 त्तये जलमिव पतित इत्यन्ये ॥ ३० ॥ ३१ ॥ ३२ ॥ ३३ ॥

पञ्चाखानयनं हनूमत आसनार्थम् ॥ ३४ ॥ ३५ ॥

हनूमानब्रवीत् पृष्टस्तदा तान् वानरर्षभान् ।
 अशोकवनिकासंस्था दृष्टा सा जनकात्मजा ॥ ३८ ॥
 रक्ष्यमाणा सुधोराभीराक्षसीभिरनिन्दिता ।
 एकवेणीधरा बाला रामदर्शनलालसा ॥ ३९ ॥
 उपवासपरिश्रान्ता मलिना जटिला कृशा ।
 ततो दृष्टेति क्वचनं महार्थममृतोपमम् ॥ ४० ॥
 निशम्य मारुतेः सर्वे मुदिता वानराभवन् ।
 स्वेङ्गन्ये नदन्ये गर्जन्ये महाबलाः ॥ ४१ ॥
 चक्रुः किलकिलामन्ये प्रतिगर्जन्ति चापरे ।
 केचिदुच्छ्रितलाङ्गूलाः प्रहृष्टाः कपिकुञ्जराः ॥ ४२ ॥
 आयताञ्चितदीर्घाणि लाङ्गूलानि प्रविव्यधुः ।
 अपरे तु हनूमन्तं श्रीमन्तं वानरोत्तमम् ॥ ४३ ॥
 आप्नुत्य गिरिशृङ्गेषु संस्पृशन्ति स्म हर्षिताः ।
 उक्तवाक्यं हनूमन्तमङ्गदस्तु तदाब्रवीत् ॥ ४४ ॥
 सर्वेषां हरिवीराणां मध्ये वाचमनुत्तमाम् ।
 सत्वे वीर्ये न ते कश्चित्समो वानर ! विद्यते ॥ ४५ ॥

ताभ्यां जाम्बवदङ्गदाभ्यां प्रसादितः प्रसन्नदृष्ट्या कारितात्मनिरो-
 क्षणः ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥
 आयताञ्चितदीर्घाणि आयामो विस्तारः स्थौल्यमित्यन्ये ॥ ४३ ॥

यदवपुत्य विसीर्णं सागरं पुनरागतः ।
 जीवितस्य प्रदाता नस्त्वमेको वानरोत्तम ! ॥ ४६ ॥
 त्वत्प्रसादात्समेध्यामः सिद्धार्था राघवेण ह ।
 अहो स्वामिनि ते भक्तिरहो वीर्यमहो धृतिः ॥ ४७ ॥
 दिक्ष्या दृष्टा त्वया देवी रामपत्नी यशस्विनी ।
 दिक्ष्या त्यक्त्यति काकुत्स्थः शोकं सीतावियोगजम् ॥ ४८ ॥
 ततोऽङ्गदं हनूमन्तं जाम्बवन्तञ्च वानराः ।
 परिवार्य प्रमुदिता भेजिरे विपुलाः शिलाः ॥ ४९ ॥
 उपविष्टा गिरेस्तस्य शिलासु विपुलासु ते ।
 ओतुकामाः समुद्रस्य लङ्घनं वानरोत्तमाः ॥ ५० ॥
 दर्शनञ्चापि लङ्कायाः सीताया रावणस्य च ।
 तस्यः प्राञ्जलयः सर्वे हनूमददनोन्मुखाः ॥ ५१ ॥
 तस्यौ तत्राङ्गदः श्रीमान् वानरैर्वज्रभिर्घृतः ।
 उपास्यमानो विविधैर्विदेवपतिर्यथा ॥ ५२ ॥
 हनूमता कीर्त्तिमता यशस्विना
 तथाङ्गदेनाङ्गदनद्ववाङ्गना ।

गिरिशृङ्गेषु आश्रुत्य तेभ्य आश्रुत्येत्यर्थः ॥ ४४ ॥ ४५ ॥ ४६ ॥
 समध्यामः सङ्गता भविष्यामः । अहो इति तत्र स्वामिभक्त्यादिका-
 माश्चर्यामित्यर्थः ॥ ४७ ॥ ४८ ॥ ४९ ॥ ५० ॥ ५१ ॥
 विविधैर्वेदेपास्यमान इत्यर्थः ॥ ५२ ॥

मुदा तदाध्यासितमुन्नतं महत्
महीधराग्रं ज्वलितं श्रियाभवत् ॥ ५३ ॥

इत्यार्षे रामायणे वाल्मीकीये सुन्दरकाण्डे
सप्तपञ्चाशः सर्गः ॥ ५७ ॥

कीर्त्तिमता हनूमता यशस्विनाङ्गदेनेत्यर्थः । ज्वलितं युक्तम् ॥ ५३ ॥

इति श्रीरामाभिरामे श्रीरामीये रामायणतिलके
सुन्दरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।



ततस्तस्य गिरेः शृङ्गं महेन्द्रस्य महाबलाः ।
हनूमत्प्रमुखाः प्रीतिं हरयो जग्मुरुत्तमाम् ॥ १ ॥
प्रीतिमत्सूपविष्टेषु वानरेषु महात्मसु ।
तं ततः प्रतिसंहृष्टः प्रीतियुक्तं महाकपिम् ॥ २ ॥
जाम्बवान् कार्यवृत्तान्तमपृच्छदनितात्मजम् ।
कथं दृष्ट्वा लया देवी कथं वा तत्र वर्त्तते ॥ ३ ॥
तस्याञ्चापि कथं वृत्तः क्रूरकर्मा दशाननः ।
तत्त्वतः सर्वमेतन्नः प्रब्रूहि त्वं महाकपे ! ॥ ४ ॥
सम्मार्गिता कथं देवी किञ्च सा प्रत्यभाषत ।
श्रुतार्थाश्विन्तयिष्यामो भूयः कार्यविनिश्चयम् ॥ ५ ॥
यश्चार्थस्तत्र वक्तव्यो गतैरस्माभिरात्मवान् ।
रक्षितव्यञ्च यत्तत्र तद्भवान् व्याकरोतु नः ॥ ६ ॥

हनूमत्प्रमुखाः परस्परं मिलिता इति शेषः ॥ १ ॥ २ ॥
कार्यविषयं वृत्तान्तम् ॥ ३ ॥
कथं वृत्तः कीदृश्व्यापारः ॥ ४ ॥ ५ ॥

स नियुक्तस्तस्मिन् सम्यग्दृष्टतनूरुहः ।
 नमस्यन् शिरसा देव्यै सीतायै प्रत्यभाषत ॥ ७ ॥
 प्रत्यक्षमेव भवतां महेन्द्रायात् खमाप्नुतः ।
 उदधेर्दक्षिणं पारं काङ्क्षमाणः समाहितः ॥ ८ ॥
 गच्छतश्च हि मे घोरं विघ्नरूपमिवाभवत् ।
 काञ्चनं शिखरं दिव्यं पश्यामि सुमनोहरम् ॥ ९ ॥
 स्थितं पन्थानमावृत्य मेने विघ्नञ्च तं नगम् ।
 उपसङ्गम्य तं दिव्यं काञ्चनं नगमुत्तमम् ॥ १० ॥
 कृता मे मनसा बुद्धिर्भक्तयोऽयं मयेति च ।
 प्रहतस्य मया तस्य लाङ्गूलेन महागिरिः ॥ ११ ॥
 शिखरं सूर्यसङ्काशं व्यशीर्यत सहस्रधा ।
 व्यवसायञ्च तं बुध्वा सहोवाच महागिरिः ॥ १२ ॥
 पुत्रेति मधुरां वाणीं मनः प्रह्लादयन्निव ।
 पितृव्यञ्चापि मां विद्धि सखायं मातरि यनः ॥ १३ ॥

चिन्तनीयनिश्चयमेवाह,—यश्चेति । रक्षितव्यं रामसन्निधौ गोप-
 नीयम् । अवक्तव्यमिति यावत् । अवक्तव्यञ्च यत्तच्चिन्तयिष्यामीत्युक्त-
 पृष्टं सर्वमात्मवान् भवान् याकरोतु ॥ ६ ॥ ७ ॥ ८ ॥

विघ्नरूपमिवेत्युक्तं तदेवाह,—काञ्चनमिति । पश्यामि दृष्टमित्यर्थः ।
 तदाश्चर्यत्वादद्यापि पश्यामीत्यर्थः ॥ ९ ॥

मेने लिङुत्तमपुरुषैकवचनम् । उपसङ्गम्य प्राप्य ॥ १० ॥ ११ ॥

मैनाकमिति विख्यातं निवसन्तं महोदधौ ।
 पक्षवन्तः पुरा तत्र बभूवुः पर्वतोत्तमाः ॥ १४ ॥
 कन्दतः पृथिवीञ्चेरुर्बाधमानाः समन्ततः ।
 श्रुत्वा नगानाञ्चरितं महेन्द्रः पाकशासनः ॥ १५ ॥
 वज्रेण भगवान् पक्षौ चिच्छेदैषां सहस्रशः ।
 अहन्तु मोचितस्तस्मात्तव पित्रा महात्मना ॥ १६ ॥
 मारुतेन तदा वत्स ! प्रक्षिप्तो वरुणालये ।
 राघवस्य मया साह्ये वर्त्तितव्यमरिन्दम ! ॥ १७ ॥
 रामो धर्मभृतां श्रेष्ठो महेन्द्रसमविक्रमः ।
 एतच्छ्रुत्वा मया तस्य मैनाकस्य महात्मनः ॥ १८ ॥
 कार्य्यभावेद्य च गिरिरुद्धतं वै मनो मम ।
 तेन चाहमनुज्ञातो मैनाकेन महात्मना ॥ १९ ॥
 म चाप्यन्तर्हितः शैलो मालुषेण वयुभृता ।
 शरीरेण महाशैलः शैलेन च महोदधौ ॥ २० ॥
 उत्तमं जवभास्थाय शेषमध्वानमास्थितः ।

श्ववसायं स्वभेदनरूपम् ॥ १२ ॥ १३ ॥ १४ ॥
 कन्दतः स्वेच्छयेत्यर्थः । चरितं प्रजावाधनरूपम् ॥ १५ ॥ १६ ॥
 मोचनप्रकारमाह,—मारुतेनेति । साह्ये साहाय्ये ॥ १७ ॥
 तत्र हेतुर्धर्मभृतां श्रेष्ठत्वादि ॥ १८ ॥
 उद्धतम् अग्रे क्षणितम् ॥ १९ ॥

ततोऽहं सुचिरं कालं जवेनाभ्यगमं पथि ॥ २१ ॥

ततः पश्चाद्यहं देवीं सुरसां नागमातरम् ।

समुद्रमध्ये सा देवी वचनञ्चेदमब्रवीत् ॥ २२ ॥

मम भक्त्यः प्रदिष्टस्त्वममरैर्हरिसत्तम ! ।

ततस्त्वां भक्तियय्यामि विहितस्त्वं हि मे सुरैः ॥ २३ ॥

एवमुक्तः सुरसया प्राञ्जलिः प्रणतः स्थितः ।

विवर्णवदनो भूत्वा वाक्यञ्चेदमुदीरयन् ॥ २४ ॥

रामो दाशरथिः श्रीमान् प्रविष्टो दण्डकावनम् ।

लक्ष्मणेन सह भ्रात्रा सीतया च परन्तपः ॥ २५ ॥

तस्य सीता हता भार्या रावणेन दुरात्मना ।

तस्याः सकाशं दृतोऽहं गमिष्ये रामशासनात् ॥ २६ ॥

कर्तुमर्हसि रामस्य साहाय्यं विषये सति ।

अथवा मैथिलीं दृष्ट्वा रामञ्चाक्लिष्टकारिणम् ॥ २७ ॥

आगमिष्यामि ते वक्तुं सत्यं प्रति शृणोमि ते ।

एवमुक्ता मया सा तु सुरसा कामरूपिणी ॥ २८ ॥

स शैलो मानुषेण वपुष्मता प्रशस्तेन शरीरेण महाशैलोऽन्तर्हितः
शेलेन शिलारूपेण च महोदधावन्तर्हित इत्यन्वयः ॥ २० ॥ २१ ॥ २२ ॥

प्रदिष्टो विहित इत्यर्थः । विहितः प्रापित इत्यर्थः ॥ २३ ॥ २४ ॥
॥ २५ ॥

सकाशं समीपम् ॥ २६ ॥

अत्रवीन्नातिवर्त्तेत कश्चिदेष वरो मम ।
 एवमुक्तः सुरसया दशयोजनमायतः ॥ २९ ॥
 ततोऽर्द्धगुणविस्तारो बभूवाहं क्षणेन तु ।
 मत्प्रमाणाधिकञ्चैव व्यादितन्तु मुखं तया ॥ ३० ॥
 तत् दृष्ट्वा व्यादितन्त्वास्थं ह्रस्वं ह्यकरवं पुनः ।
 तस्मिन् सुहृत्ते च पुनर्बभूवाङ्गुष्ठसम्मितः ॥ ३१ ॥
 अभिपत्याशु तद्वक्त्रं निर्गतोऽहं ततः क्षणात् ।
 अत्रवीत्सुरसा देवी स्वेन रूपेण मां पुनः ॥ ३२ ॥
 अर्थसिद्धौ हरिश्रेष्ठ ! गच्छ सौम्य ! यथासुखम् ।
 समानय च वैदेही राघवेण महात्मना ॥ ३३ ॥
 सुखी भव महाबाहो ! प्रीतास्मि तव वानर ! ।

विषये सति तदोयदेशे सति विद्यमाने मैथिलीदर्शननिवेदनार्थं
 रामञ्च दृष्ट्वा ॥ २७ ॥ २८ ॥

नातिवर्त्तेत नातिक्रमेत मां प्राप्नो मदाहारतां प्राप्नो न गच्छे-
 दित्यर्थः ॥ २९ ॥

अर्द्धगुणविस्तारः अर्द्धस्य दशयोजनार्द्धस्य पञ्चयोजनस्य गुण
 व्यावृत्तिस्तद्विस्तारः । दशयोजनविस्तार इति यावत् । पूर्वं दशयोजन-
 विस्तारोक्त्यानुगुण्येनैवं व्याख्यातम् ॥ ३० ॥

ऋस्वं खण्णरीरमिति शेषः । तदेवाहाङ्गुष्ठसम्मित इति । देह इति
 शेषः ॥ ३१ ॥ ३२ ॥

समानय मलय ॥ ३३ ॥

ततोऽहं साधु साध्वीति सर्वभूतैः प्रशंसितः ॥ ३४ ॥
 ततोऽन्तरीक्षं विपुलं सुतोऽहं गरुडो यथा ।
 क्वाया मे निगृहीता च न च पश्यामि किञ्चन ॥ ३५ ॥
 सोऽहं विगतवेगस्तु दिशो दश विलोकयन् ।
 न किञ्चित्तत्र पश्यामि येन मे विहता गतिः ॥ ३६ ॥
 अथ मे बुद्धिरुत्पन्ना किन्नाम गमने मम ।
 ईदृशो विघ्न उत्पन्नो रूपमत्र न दृश्यते ॥ ३७ ॥
 अधोभागे तु मे दृष्टिः शोचतः पतिता तदा ।
 तत्राद्राक्षमहं भीमां राक्षसीं सलिलेशयाम् ॥ ३८ ॥
 प्रहस्य च महानादमुक्तोऽहं भीमया तया ।
 अवस्थितमसम्भ्रान्तमिदं वाक्यमशोभनम् ॥ ३९ ॥
 कासि गन्ता महाकाय ! क्षुधिताया ममेक्षितः ।
 भक्षः प्रीणय मे देहं चिरमाहारवर्जितम् ॥ ४० ॥
 बाढमित्येव तां वाणीं प्रत्यगृह्णामहं ततः ।
 आस्यप्रमाणादधिकं तस्याः कायमपूरयम् ॥ ४१ ॥

साधु साध्वीति । अत्र दीर्घं कार्यः ॥ ३४ ॥ ३५ ॥
 येन गतिर्विहता तत्किञ्चिन्न पश्यामि नापश्यमित्यन्वयः ॥ ३६ ॥ ३७ ॥ ३८ ॥
 अवस्थितं निश्चेष्टम् । तथाप्यसम्भ्रान्तं भयहीनं मां लक्ष्मीकृत्येदं
 वाक्यमहमुक्त इत्यन्वयः ॥ ३९ ॥
 ममेक्षितो भक्षस्त्वमतो मे देहं प्रीणयेत्यन्वयः ॥ ४० ॥

तस्याश्चास्य' महद्भीमं वर्द्धते मम भक्षणे ।
 न तु मां सानुबुद्धे मम वा विकृतं कृतम् ॥ ४२ ॥
 ततोऽहं विपुलं रूपं मंचित्य निमिषान्तरात् ।
 तस्या हृदयमादाय प्रपतामि नभस्थलम् ॥ ४३ ॥
 सा विस्मृष्टभुजा भीमा पपात लवणाम्भसि ।
 मया पर्वतसङ्काशा निवृत्तहृदया सती ॥ ४४ ॥
 शृणोमि खगतानाञ्च वाचः सौम्या महात्मनाम् ।
 राक्षसी सिंहिका भीमा क्षिप्रं हनुमता हता ॥ ४५ ॥
 तां हत्वा पुनरेवाहं कृत्यमात्ययिकं स्मरन् ।
 गत्वा च महदध्वानं पश्यामि नगमण्डितम् ॥ ४६ ॥
 दक्षिणं तीरमुदधेर्लङ्का यत्र गता पुरी ।
 अस्तं दिनकरे याति रक्षसां निलयां पुरीम् ॥ ४७ ॥

प्रत्यगृह्णाम् अङ्गीकृतवान् । तस्या आस्य प्रमाणादधिकं भवति
 यथा तथा आत्मनः कायमपूरयम् अबर्द्धयम् ॥ ४१ ॥

मां सा न बुद्धे । अयं कामरूपी सर्वविघ्ननिर्दशन इति मां न
 ज्ञातवतीत्यर्थः । मम कृतं विकृतं मया कृतं विकृतं विकारस्वरूपं
 वक्ष्यमाणसूक्ष्मरूपत्वञ्च न बुद्धे ॥ ४२ ॥

तदेवाह,—तत इति । आदाय कर्त्तित्वा । प्रपतामि प्रापतम् ॥ ४३ ॥

विस्मृष्टभुजा विप्रकीर्णभुजा ॥ ४४ ॥

सिंहिका हनुमताहतेति खगतानां वाचः शृणोमि श्रुताः ॥ ४५ ॥

प्रविष्टोऽहमविज्ञातो रक्षोभिर्भीमविक्रमैः ।

तत्र प्रविशतश्चापि कल्पान्तघनसप्रभा ॥ ४८ ॥

अट्टहासं विमुञ्चन्ती नारी काप्युत्थिता पुरः ।

जिघांसन्तीं ततस्तान् ज्वलदग्निशिरोरुहाम् ॥ ४९ ॥

सव्यमुष्टिप्रहारेण पराजित्य सुभैरवाम् ।

प्रदोषकाले प्रविशं भीतयाहं तयोदितः ॥ ५० ॥

अहं लङ्का पुरी वीर ! निर्जिता विक्रमेण ते ।

यस्मान्तस्मादिजेतासि सर्वरक्षांस्यशेषतः ॥ ५१ ॥

तत्राहं सर्वरात्रन्तु विचरन् जनकात्मजाम् ।

रावणान्तःपुरगतो न चापश्यं सुमध्यमाम् ॥ ५२ ॥

ततः सीतामपश्यंस्तु रावणस्य निवेशने ।

शोकसागरमासाद्य न पारमुपलक्ष्ये ॥ ५३ ॥

शोचता च मया दृष्टं प्राकारेणाभिसंवृतम् ।

आत्ययिकं जातकालविलम्बम् । कृत्यं सीतादर्शनम् । स्मरन्नेव
महदध्वानं गत्वा उदधेर्दक्षिणं तीरं पश्यामि दृष्टवान् ॥ ४९ ॥ ४९ ॥ ४९ ॥

मां जिघांसन्तीम् । ज्वलदभितुल्यकेशपाशाम् ॥ ४९ ॥

सुभैरवाम् अतिशयेन भयङ्कररूपाम् । प्रविशं प्राविशम् ॥ ५० ॥ ५१ ॥

सर्वरात्रं सर्वा रात्रौम् । अत्यशेषायां रात्रावशोकवनिकायां
दर्शनादेवमुक्तिः ॥ ५२ ॥

उपलक्ष्ये उपलक्ष्यम् ॥ ५३ ॥

काञ्चनेन विह्वलेन गृहोपवनमुत्तमम् ॥ ५४ ॥

सप्राकारमवशुत्य पश्यामि बज्रपादपम् ।

अशोकवनिकामध्ये शिंशपापादपो महान् ॥ ५५ ॥

तमारुह्य च पश्यामि काञ्चनं कदलीवनम् ।

अदूराच्छिंशपादच्छात् पश्यामि वरवर्णिनीम् ॥ ५६ ॥

श्यामां कमलपत्राक्षीमुपवासकृशाननाम् ।

तदेकवासःसंवीतां रजोध्वस्तशिरोरुहाम् ॥ ५७ ॥

शोकसन्तापदीनाङ्गीं सीतां भर्तृहिते स्थिताम् ।

राक्षसीभिर्विरूपाभिः क्रूराभिरभिसंवृताम् ॥ ५८ ॥

भांसशोणितभक्ष्याभिर्यात्रीभिर्हरिणीं यथा ।

सा मया राक्षसीमध्ये तर्ज्यमाना मुजुर्मुहुः ॥ ५९ ॥

विह्वलेन विप्रह्वलेर्द्धभागेन । अत्युच्चैरेति यावत् । तादृशेन प्रासादेनावृतं किञ्चित् स्थानं मया दृष्टम् ॥ ५४ ॥

ततः प्राकारमवशुत्य बज्रपादपं गृहोपवनमुद्यानं पश्यामि अप-
श्यम् । महान् पादपो दृष्ट इति शेषः ॥ ५५ ॥

पश्यामीति प्राग्वत् । काञ्चनं तद्वर्णम् । अदूराच्छिंशपादच्छात्
शिंशपादच्छस्य समीपे ॥ ५६ ॥

तदेकवासःसंवीतां तेन हरणकाले किष्किन्दायां पूर्वं दृष्टेनैवैक-
वाससा संवीताम् ॥ ५७ ॥ ५८ ॥

यात्रीपरिवृतां हरिणीमिव तामपश्यमिति सम्बन्धः । राक्षसी

एकवेणीधरा दीना भर्तृचिन्तापरायणा ।
 भूमिशय्याविवर्णाङ्गी पाद्मिनीव हिमागमे ॥ ६० ॥
 रावणादिनिवृत्तार्था मर्त्त्ये कृतनिश्चया ।
 कथञ्चिन्मृगशावाक्षी तूर्णमासादिता मया ॥ ६१ ॥
 तां दृष्ट्वा तादृशीं नारीं रामपत्नीं यशस्विनीम् ।
 तत्रैव शिंशपावृत्ते पश्यन्नहमवस्थितः ॥ ६२ ॥
 ततो हलाहलाशब्दं काञ्चीनूपुरमिश्रितम् ।
 शृणोम्यधिकगम्भीरं रावणस्य निवेशने ॥ ६३ ॥
 ततोऽहं परमोद्विग्नः स्वरूपं प्रत्यसंहरम् ।
 अहञ्च शिंशपावृत्ते पक्षीव गहने स्थितः ॥ ६४ ॥
 ततो रावणदाराञ्च रावणञ्च महाबलः ।
 तं देशमनुसम्प्राप्तो यत्र सीताऽभवत् स्थिता ॥ ६५ ॥

मध्ये ताभिरेव तर्ज्यमाना सा । सदुःखा मया कथञ्चिदासादितेत्यन्वयः
 ॥ ५८ ॥ ६० ॥

रावणादिनिवृत्तो विनिवर्त्तितोऽर्थः सुखभोगरूपो यथा । मर्त्त्ये
 मरणे ॥ ६१ ॥ ६२ ॥

शृणोमि श्रुतवान् । रावणस्य निवेशने तत्समीपे । यद्वा निवे-
 शने सीतासमीपं प्रवेशनकाले ॥ ६३ ॥

प्रत्यसंहरं स्वरूपमकरवम् । गहने स्थितः पर्यसमूहगूढप्रदेशे ॥
 ॥ ६४ ॥ ६५ ॥

तं दृष्ट्वाथ वरारोहा सीता रत्नोदयेश्वरम् ।
 सङ्कुचोरुस्तनौ पीनौ बाहुभ्यां परिरभ्य च ॥ ६६ ॥
 विचस्तां परमोद्विग्नां वीक्ष्यमाणामितस्ततः ।
 त्राणं कञ्चिदपश्यन्तीं वेपमानां तपस्विनीम् ॥ ६७ ॥
 तामुवाच दशग्रीवः सीतां परमदुःखिताम् ।
 अवाकशिराः प्रपतितो बभूवमन्यस्व मामिति ॥ ६८ ॥
 यदि चेत्तन्तु मां दर्पान्नाभिनन्दसि गर्विते ! ।
 दिमासानन्तरं सीते ! पास्यामि रुधिरं तव ॥ ६९ ॥
 एतच्छ्रुत्वा वचस्तस्य रावणस्य दुरात्मनः ।
 उवाच परमक्रुद्धा सीता वचनमुत्तमम् ॥ ७० ॥
 राक्षसाधम ! रामस्य भार्याममिततेजसः ।
 दत्त्वाकुवंशनाथस्य स्तुषां दशरथस्य च ॥ ७१ ॥
 अवाच्यं वदतो जिह्वा कथं न पतिता तव ।
 किंस्निदीर्यं तवानार्थ्य ! यो मां भर्तुरसन्निधौ ॥ ७२ ॥
 अपहृत्यागतः पाप ! तेनादृष्टो महात्मना ।
 न त्वं रामस्य सदृशो दास्येयस्य न युज्यसे ॥ ७३ ॥

परिरभ्य चेति । विचस्तेव बभूवेति शेषः ॥ ६६ ॥ ६७ ॥ ६८ ॥
 ॥ ६९ ॥ ७० ॥ ७१ ॥

किं स्निदीर्यं तवानार्थ्यः ॥ ७२ ॥

अजेयः सत्यवाक् शूरो रणस्राघी च राघवः ।
 जानक्या परुषं वाक्यमेवमुक्तो दशाननः ॥ ७४ ॥
 जज्वाल सहसा कोपाक्षितास्य इव पावकः ।
 विवृत्तनयने क्रूरे सुष्टिसुदृम्य दक्षिणम् ॥ ७५ ॥
 मैथिलीं हन्तुमारब्धः स्त्रीभिर्हाहाकृतं तदा ।
 स्त्रीणां मध्यात्समुत्पत्य तस्य भार्या दुरात्मनः ॥ ७६ ॥
 वरा मन्दोदरी नाम तथा स प्रतिषेधितः ।
 उक्तञ्च मधुरां वाणीं तथा स मदनार्दितः ॥ ७७ ॥
 सीतया तव किं काव्यं महेन्द्रसमविक्रम ! ।
 मया सह रमस्वाद्य मद्दिशिष्टा न जानकी ॥ ७८ ॥
 देवगन्धर्वकन्याभिर्यत्कन्याभिरेव च ।
 सार्द्धं प्रभो ! रमस्वेति सीतया किं करिष्यति ॥ ७९ ॥
 ततस्ताभिः समेताभिर्नारीभिः स महाबलः ।
 उत्थाय सहसा नीतो भवनं खं निशाचरः ॥ ८० ॥

तदसन्निधा अपहृत्य तेनादृष्ट इति जङ्गमागतः । अन्यथा तदेव ते
 हननं स्यादित्यर्थः । सादृश्यसम्भावनाऽपि दूरापास्तेत्याह,—दास्ये-
 पीति ॥ ७३ ॥ ७४ ॥

क्षितास्यपावकत्वेनास्पृश्यता सूचिता ॥ ७५ ॥

हाहाकृतं हाहेति कृतम् ॥ ७६ ॥

याते नस्मिन् दशमीवे राक्षसो विकृताननाः ।
 सीतां निर्भक्षयामासुर्वाक्यैः क्रूरैः सुदारुणैः ॥ ८१ ॥
 त्वणवद्भाषितं तासां गणयामास जानकी ।
 गर्जितञ्च तथा तासां सीतां प्राप्य निरर्थकम् ॥ ८२ ॥
 वृथागर्जितनिश्चेष्टा राक्षस्यः पिशिताशनाः ।
 रावणाय शशंसुस्ताः सीताव्यवसितं महत् ॥ ८३ ॥
 ततस्ताः सहिताः सर्वा विहताशा निरुद्यमाः ।
 परिक्षिप्य समस्तास्ता निद्रावशमुपागताः ॥ ८४ ॥
 तासु चैव प्रसुप्तासु सीता भर्तृहिते रता ।
 विलप्य करुणं दीना प्रभुशोच सुदुःखिता ॥ ८५ ॥
 तासां मध्यात्समुत्थाप्य त्रिजटा वाक्यमब्रवीत् ।

मन्दोदरी नामेति । पूर्वं धान्यमालिन्या प्रतिघिद्धम् इत्युक्तम् ।
 इदानीं मन्दोदर्येति अभिधानादुभाभ्यामपीति कल्पनीयम् । यदा
 मन्दोदर्या एव नामान्तरं धान्यमालिनीत्युक्तम् ॥ ७७ ॥ ७८ ॥ ७९ ॥
 ॥ ८० ॥ ८१ ॥

निरर्थकमाक्षीदिति शेषः ॥ ८२ ॥
 सीताव्यवसितं महत् मर्त्यं न तु त्वमङ्गीकर्त्तव्य इत्येतद्रूपम् ॥ ८३ ॥
 विहताशाः रावणानुकूल्यमस्माभिरवश्यं सम्पाद्यमिति तासामाशा ।
 अतएव तद्विषये निरुद्यमाः परिक्षिप्य पूर्वव्यापारकृतः क्लेशः ॥ ८४ ॥

आत्मानं खादत क्षिप्रं न सीतामसितेक्षणाम् ॥ ८६ ॥
 जनकस्यात्मजां साध्वीं सुषां दशरथस्य च ।
 खप्नो ह्यद्य मया दृष्टो दारुणो रोमहर्षणः ॥ ८७ ॥
 रक्षसाञ्च विनाशाय भर्तुरस्या जयाय च ।
 अलमस्मान् परित्रातुं राघवाद्राक्षसीगणम् ॥ ८८ ॥
 अभियाचाम वैदेहीमेतद्धि मम रोचते ।
 यदि ह्येवंविधः खप्नो दुःखितायाः प्रदृश्यते ॥ ८९ ॥
 सा दुःखैर्विविधैर्मुक्ता सुखमाप्नोत्यनुत्तमम् ।
 प्रणिपातप्रसन्ना हि मैथिली जनकात्मजा ॥ ९० ॥
 अलमेषा परित्रातुं राक्षस्यो महतो भयात् ।
 ततः सा ह्रीमती बाला भर्तुर्विजयहर्षिता ॥ ९१ ॥
 अवोचद्यदि तत्तथ्यं भवेयं शरणं हि वः ।

विलप्य प्रशुशोच । विलापपूर्वकं शोकस्रकार ॥ ८५ ॥ ८६ ॥
 हृत्क्षोविनाशकत्वाद्गोमहर्षणः ॥ ८७ ॥
 राक्षसीगणमस्मान् राक्षसोरूपानस्मान् परित्रातुमलमेषा सीतेति
 शेषः ॥ ८८ ॥
 अभियाचाम स्वरक्षणमिति शेषः ॥ ८९ ॥ ९० ॥
 ततस्त्रिजटावाक्यानन्तरम् । क्लृप्तावद्भाग्यमिति लज्जिता । तत्कथित-
 स्त्रप्रसूचितरामविजयहर्षिता ॥ ९१ ॥

ताञ्चाहं तादृशीं दृष्ट्वा सीताया दारुणं दशाम् ॥ ८२ ॥

चिन्तयामास विश्रान्तो न च मे निर्वृतं मनः ।

सम्भाषणार्थं च मया जानक्याश्चिन्तितो विधिः ॥ ८३ ॥

इत्थाकुकुलवशस्तु स्तुतो मम पुरस्कृतः ।

श्रुत्वा तु गदितां वाचं राजर्षिगणभूषिताम् ॥ ८४ ॥

प्रत्यभाषत मां देवी बाष्पैः पिहितलोचना ।

कस्त्वं केन कथञ्चेह प्राप्तो वानरपुङ्गव ! ॥ ८५ ॥

का च रामेण ते प्रीतिस्तन्मे शंसितुमर्हसि ।

तस्यास्तद्वचनं श्रुत्वा अहमप्यब्रुवं वचः ॥ ८६ ॥

देवि ! रामस्य भर्तुस्ते सहायो भीमविक्रमः ।

सुग्रीवो नाम विक्रान्तो वानरेन्द्रो महाबलः ॥ ८७ ॥

तस्य मां विद्धि भृत्यन्वं हनूमन्तमिहागतम् ।

भर्त्रा सम्प्रहितस्तुभ्यं रामेणाक्लिष्टकर्मणा ॥ ८८ ॥

तत्त्रिजटावाक्यं यदि तथ्यं तदा अवश्यं शरणं भवेयमित्यवोचदिति
सम्बन्धः ॥ ८२ ॥

चिन्तयामासेति । लिङुत्तमः । ईदृश्या अपीदृशं दुःखमिति चिन्तां
कृतवानित्यर्थः । मे मनो न च निर्वृतं न चिन्तारहितं जातं विधिः
प्रकारः ॥ ८३ ॥

मम स्तुतो मया स्तुतः ॥ ८४ ॥ ८५ ॥ ८६ ॥ ८७ ॥

ददन्तु पुरुषव्याघ्रः श्रीमान् दाशरथिः स्वयम् ।
 अङ्गुलीयमभिज्ञानमदान्तुभ्यं यशस्विनि ! ॥ ९९ ॥
 तदिच्छामि त्वयाज्ञप्तं देवि ! किं करवाण्यहम् ।
 रामलक्ष्मणयोः पार्श्वं नयामि त्वां किमुत्तरम् ॥ १०० ॥
 एतच्छ्रुत्वा विदित्वा च सीता जनकनन्दिनी ।
 आह रावणमुत्पात्य राघवो मां नयत्विति ॥ १०१ ॥
 प्रणम्य शिरसा देवीम् अहमार्यामनिन्दिताम् ।
 राघवस्य मनोह्लादमभिज्ञानमयाचिषम् ॥ १०२ ॥
 अथ मामब्रवीत्सीता गृह्यतामयमुत्तमः ।
 मणिर्येन महाबाहू रामस्त्वां वज्रमन्यते ॥ १०३ ॥
 इत्युक्त्वा तु वरारोहा मणिप्रवरमुत्तमम् ।
 प्रायच्छत्परमोद्दिग्ना वाचा मां सन्दिदेश ह ॥ १०४ ॥
 ततस्तस्यै प्रणम्याहं राजपुत्र्यै समाहितः ।

तुभ्य भर्त्रा तव भर्त्रा ॥ ९८ ॥ ९९ ॥

त्वयाज्ञप्तं त्वत्कर्तृकमाज्ञापनम् । उत्तरं समुद्रोत्तरकूलस्थम् । यदा
 किमुत्तरं प्रत्युत्तरं किं ब्रूहीति शेषः ॥ १०० ॥
 उत्पाद्य समूलं नाशयित्वा ॥ १०१ ॥ १०२ ॥ १०३ ॥
 सन्दिदेश कालवृत्तान्तं तिलककरणञ्च राममात्रैकवेद्यं कथया-
 मासेत्यर्थः ॥ १०४ ॥

प्रदक्षिणं परिक्राममिहाभ्युद्धतमानसः ॥ १०५ ॥

उत्तरं पुनरेवाह निश्चित्य मनसा तदा ।

हनूमन् ! मम वृत्तान्तं वक्तुमर्हसि राघवे ॥ १०६ ॥

यथा श्रुत्वैव न चिरान्तावुभौ रामलक्ष्मणौ ।

सुग्रीवसहितौ वीरावुपेयातां तथा कुरु ॥ १०७ ॥

यदन्यथा भवेदेतत् द्वौ मासौ जीवितं मम ।

न मां द्रक्ष्यति काकुत्स्थो म्रिये साहमनायवत् ॥ १०८ ॥

तच्छ्रुत्वा करुणं वाक्यं क्रोधो मामभ्यवर्त्तत ।

उत्तरञ्च मया दृष्टं कार्यशेषमनन्तरम् ॥ १०९ ॥

ततोऽवर्द्धत मे कायस्तदा पर्वतसन्निभः ।

युद्धाकाङ्क्षी वनं तस्य विनाशयितुमारभे ॥ ११० ॥

तद्गम्य वनखण्डन्तु भ्रान्तचक्षुर्मृगदिजम् ।

प्रतिबुद्ध्य निरीक्ष्यन्ते राक्षस्ये विकृताननाः ॥ १११ ॥

माञ्च दृष्ट्वा वने तस्मिन् समागम्य ततस्ततः ।

इहाभ्युद्धतमानसः इहागन्तुं निश्चितमानसः । मम वृत्तान्तं महिषवं
रावणराक्षसीवृत्तान्तम् ॥ १०५ ॥ १०६ ॥ १०७ ॥

यद्यस्मादन्यथा अनागमने द्वौ मासौ मम जीवितं भवेत् । अनाथ-
वत् म्रिये राक्षसीकृतबधेनेति भावः ॥ १०८ ॥

उत्तरं कार्यशेषं लङ्कानाशनरूपम् ॥ १०९ ॥ ११० ॥ १११ ॥

ताः समभ्यागताः क्षिप्रं रावणायाचचक्षिरे ॥ ११२ ॥
 राजन् ! वनमिदं दुर्गं तव भग्नं दुरात्मना ।
 वानरेण ह्यविज्ञाय तव वीर्यं महाबल ! ॥ ११३ ॥
 तस्य दुर्बुद्धिता राजन् ! तव विप्रियकारिणः ।
 बधमाज्ञापय क्षिप्रं यथासौ न पुनर्नजेत् ॥ ११४ ॥
 तच्छ्रुत्वा राक्षसेन्द्रेण विस्मृष्टा बज्रदुर्जयाः ।
 राक्षसाः किङ्करा नाम रावणस्य मनोनुगाः ॥ ११५ ॥
 तेषामशीतिसाहस्रं शूलमुद्गरपाणिनाम् ।
 मया तस्मिन् वनोद्देशे परिघेण निषूदितम् ॥ ११६ ॥
 तेषान्तु हतशिष्टा ये ते गता लघुविक्रमाः ।
 निहतञ्च मया सैन्यं रावणायाचचक्षिरे ॥ ११७ ॥
 ततो मे बुद्धिरुत्पन्ना चैत्यप्रासादमुत्तमम् ।
 तत्रस्थान् राक्षसान् हत्वा शतं स्तम्भेन वै पुनः ॥ ११८ ॥
 ललामभूतो लङ्काया मया विध्वंसितो रुषा ।
 ततः प्रहस्तस्य सुतं जम्बुमालिनमादिशत् ॥ ११९ ॥

समागम्य मिलित्वा ॥ ११२ ॥ ११३ ॥

तस्य दुर्बुद्धितेति बज्रवीहेस्तम् । न पुनर्नजेत् स्वदेशमिति शेषः

॥ ११४ ॥ ११५ ॥ ११६ ॥ ११७ ॥

चैत्यप्रासादं विनाशयितुमिति शेषः ॥ ११८ ॥

राक्षसैर्बज्रभिः सार्द्धं घोररूपैर्भयानकैः ।
 तमहं बलसम्पन्नं राक्षसं रणकोविदम् ॥ १२० ॥
 परिघेणातिघोरेण हृदयामि सहायुगम् ।
 तच्छ्रुत्वा राक्षसेन्द्रस्तु मन्त्रिपुत्रान् महाबलान् ॥ १२१ ॥
 पदातिबलसम्पन्नान् प्रेषयामास रावणः ।
 परिघेणैव तान् सर्वान्नयामि यमसादनम् ॥ १२२ ॥
 मन्त्रिपुत्रान् हताङ्गुत्वा समरे लघुविक्रमान् ।
 पञ्चसेनाग्रगण्यान् शूरान् प्रेषयामास रावणः ॥ १२३ ॥
 तानहं सहसैन्यान् वै सर्वानेवाभ्यसूदयम् ।
 ततः पुनर्दशग्रीवः पुत्रमत्तं महाबलम् ॥ १२४ ॥
 बज्रभीराक्षसैः सार्द्धं प्रेषयामास संयुगे ।
 तन्तु मन्दोदरीपुत्रं कुमारं रणपण्डितम् ॥ १२५ ॥
 सहसा खं समुद्यन्तं पादयोश्च गृहीतवान् ।
 तमासीनं शतगुणं भ्रामयित्वा व्यपेषयम् ॥ १२६ ॥
 तमक्षमागतं भग्नं निशम्य स दशाननः ।
 ततश्चेन्द्रजितं नाम द्वितीयं रावणः सुतम् ॥ १२७ ॥
 व्यादिदेश सुसंकुप्तो बलिनं युद्धदुर्मदम् ।

ललामभूतश्चैत्यप्रासाद इति शेषः ॥ ११८ ॥ १२० ॥ १२१ ॥ १२२ ॥

॥ १२३ ॥ १२४ ॥ १२५ ॥ १२६ ॥

तच्चाप्यहं बलं सर्वं तच्च राक्षसपुङ्गवम् ॥ १२८ ॥
 नष्टौजसं रणे कृत्वा परं हर्षमुपागतः ।
 महतापि महाबाहुः प्रत्ययेन महाबलः ॥ १२९ ॥
 प्रहितो रावणेनैषः सह वीरैर्मदोद्धतैः ।
 सोऽविषह्यं हि मां बुध्वा स्वसैन्यञ्चावमर्दितम् ॥ १३० ॥
 ब्रह्मणोऽस्त्रेण स तु मां प्रबध्वा चातिवेगिनः ।
 रज्जुभिश्चापि बध्नन्ति ततो मां तत्र राक्षसाः ॥ १३१ ॥
 रावणस्य समीपञ्च गृहीत्वा मामुपागमन् ।
 दृष्ट्वा सम्भाषितश्चाहं रावणेन दुरात्मना ॥ १३२ ॥
 पृष्टञ्च लङ्कागमनं राक्षसानाञ्च तं बधम् ।
 तत्सर्वञ्च रणे तत्र सीतार्थमुपजल्पितम् ॥ १३३ ॥
 तस्यास्तु दर्शनाकाङ्क्षी प्राप्तस्त्वद्भवनं विभो ! ।
 मारुतस्यौरसः पुत्रो वानरो हनुमानहम् ॥ १३४ ॥
 रामदूतञ्च मां विद्धि सुग्रीवर्षाचवं कपिम् ।

द्वितीयम् । प्रेषितपुत्रापेक्षया द्वितीयम् ॥ १२७ ॥ १२८ ॥

यहता प्रत्ययेन विश्वासेन ॥ १२९ ॥ १३० ॥

प्रबध्वा प्रबध्य राक्षसेभ्योऽर्पयदिति शेषः । बध्नन्ति अबध्नन्
 ॥ १३१ ॥ १३२ ॥

सीतार्थमिति कथितमित्यर्थः ॥ १३३ ॥

सोऽहं दौत्येन रामस्य त्वत्सकाशमिहागतः ॥ १३५ ॥

शृणु चापि समादेशं यदहं प्रब्रवीमि ते ।

राक्षसे ! हरीशस्त्रां वाक्यमाह समाहितम् ॥ १३६ ॥

सुग्रीवश्च महाभाग ! स त्वां कौशलमब्रवीत् ।

धर्मार्थकामसहितं हितं पथ्यमुवाच ह ॥ १३७ ॥

वसतो ऋष्यमूके मे पर्वते विपुलद्रुमे ।

राघवो रणविक्रान्तो मित्रत्वं समुपागतः ॥ १३८ ॥

तेन मे कथितं राजन् ! भार्या मे रक्षसा हता ।

तत्र साहाय्यहेतोर्मे समयं कर्तुमर्हसि ॥ १३९ ॥

वालिना हतराज्येन सुग्रीवेण सह प्रभुः ।

चक्रेऽग्निसाक्षिकं सख्यं राघवः सहलक्ष्मणः ॥ १४० ॥

तेन वालिनमाहत्य शरेणैकेन संयुगे ।

वानराणां महाराजः कृतः संज्ञवतां प्रभुः ॥ १४१ ॥

तस्य साहाय्यमस्माभिः कार्यं सर्वात्मना त्विह ।

तेन प्रस्थापितस्तुभ्यं समीपमिह धर्मतः ॥ १४२ ॥

तस्याः सीतायाः ॥ १३४ ॥ १३५ ॥ १३६ ॥ १३७ ॥ १३८ ॥

समयं प्रतिष्ठाम् ॥ १३९ ॥ १४० ॥

संज्ञवतां सम्यक्ज्ञवतां प्रभुरहमिति शेषः ॥ १४१ ॥

तस्य रामस्य । तेन रामसाहाय्यस्य कर्तव्यत्वेन तुभ्यं समीपं तत्र

क्षिप्रमानीयतां सीता दीयतां राघवस्य च ।
 यावन्न हरयो वीरा विधमन्ति बलं तव ॥ १४३ ॥
 वानराणां प्रभावोऽयं न केन विदितः पुरा ।
 देवतानां सकाशश्च ये गच्छन्ति निमग्नताः ॥ १४४ ॥
 इति वानरराजस्वामाहेत्यभिहितो मया ।
 मामक्षत ततो रघुश्चक्षुषा प्रदहन्निव ॥ १४५ ॥
 तेन वध्योऽहमाज्ञप्तो रक्षसा रौद्रकर्मणा ।
 मत्प्रभावमविज्ञाय रावणेन दुरात्मना ॥ १४६ ॥
 ततो विभीषणो नाम तस्य भ्राता महामतिः ।
 तेन राक्षसराजश्च याचितो मम कारणात् ॥ १४७ ॥
 नैवं राक्षसशार्दूल ! त्यज्यतामेष निश्चयः ।
 राजशास्त्रव्यपेतो हि मार्गः संलक्ष्यते त्वया ॥ १४८ ॥

समीपं प्रस्थापितो दूत इति शेषः । दूतप्रेषणं विना प्रथममेव युद्धस्या-
 धर्मत्वादिति भावः ॥ १४२ ॥

सीतादानाभावे बाधकमाह,—यावदिति ॥ १४३ ॥

वानराणामिति । एवञ्च लङ्कानाशने वानरा असमर्था न इति
 मन्तव्यमिति भावः । राघवाणामिति पाठे मनुष्योऽसमर्थ इति न
 मन्तव्यमिति भावः ॥ १४४ ॥ १४५ ॥

मत्प्रभावं वरदानं लब्ध्वावध्यत्वरूपम् ॥ १४६ ॥ १४७ ॥

दूतवध्या न दृष्टा हि राजशास्त्रेषु राक्षस ! ।
 दूतेन वेदितव्यञ्च यथाभिहितवादिना ॥ १४८ ॥
 सुमहत्पराधेऽपि दूतस्यातुल्यविक्रम ! ।
 विरूपकरणं दृष्टं न बधोऽस्ति हि शास्त्रतः ॥ १५० ॥
 विभीषणेनैवमुक्तो रावणः सन्दिदेश तान् ।
 राक्षसानेतदेवाद्य लाङ्गूलं दह्यतामिति ॥ १५१ ॥
 ततस्तस्य वचः श्रुत्वा मम पुच्छं समन्ततः ।
 वेष्टितं शणवल्कैश्च पट्टैः कार्पासकैस्तथा ॥ १५२ ॥
 राक्षसाः सिद्धसन्नाहास्ततस्ते चण्डविक्रमाः ।
 तदादीप्यन्त मे पुच्छं हनन्तः काष्ठमुष्टिभिः ॥ १५३ ॥
 बद्धस्य बद्धभिः पाशैर्यन्त्रितस्य च राक्षसैः ।
 न मे पीडा भवेत्काचिद्दृष्टोर्नगरीं दिवा ॥ १५४ ॥
 ततस्ते राक्षसाः शूरा बद्धं मामग्निसंवृतम् ।
 अघोषयन् राजमार्गे नगरद्वारमागताः ॥ १५५ ॥
 ततोऽहं सुमहद्रूपं सङ्क्षिप्य पुनरात्मनः ।

नैवम् अयमवध्य इत्यर्थः । एष निश्चयः एतदबधनिश्चयः संलक्ष्यते
 विचार्यते ॥ १४८ ॥

वेदितव्यं निवेदनीयम् । एवञ्चैवमुक्तिर्दूतस्य नापराध इत्यर्थः ।
 ॥ १४८ ॥ १५० ॥ १५१ ॥ १५२ ॥

विमोचयित्वा तं बन्धं प्रकृतस्थः स्थितः पुनः ॥ १५६ ॥

आयसं परिघं गृह्य तानि रचांस्यसूदयम् ।

ततस्तन्नगरद्वारं वेगेन सुतवानहम् ॥ १५७ ॥

पुच्छेन च प्रदीप्तेन तां पुरीं सादृगोपुराम् ।

दहाम्यहमसम्भ्रान्तो युमान्ताग्निरिव प्रजाः ॥ १५८ ॥

विनष्टा जानकी व्यक्तं न ह्यदग्धः प्रदृश्यते ।

लङ्कायाः कश्चिदुद्देशः सर्वा भस्मीकृता पुरी ॥ १५९ ॥

दहता च मया लङ्कां दग्धा सीता न मंशयः ।

रामस्य च मंहत्कार्यं मयेदं विफलीकृतम् ॥ १६० ॥

इति शोकसमाविष्टश्चिन्तामहमुपागतः ।

ततोऽहं वाचमश्रौषञ्चारणानां शुभाचराम् ॥ १६१ ॥

जानकी न च दग्धेति त्रिस्त्रयोदन्तभाषिणाम् ।

ततो मे बुद्धिरुत्पन्ना श्रुत्वा तामद्भुतां गिरम् ॥ १६२ ॥

अदग्धा जानकीत्येव निमित्तैश्चोपलक्षितम् ।

दीप्यमाने तु लाङ्गूले न मां दहति पावकः ॥ १६३ ॥

हनन्तो मामिति शेषः । आर्घमेतत् ॥ १५३ ॥ १५४ ॥ १५५ ॥

॥ १५६ ॥ १५७ ॥ १५८ ॥ १५९ ॥ १६० ॥ १६१ ॥

विस्मयकारी य उदन्तो दृष्टान्तस्तद्भाषिणां तं वदताम् ॥ १६२ ॥

उपलक्षितं तददहनमिति शेषः । निमित्तैः शुभसूचकैः । निमित्ता-
न्याह,—दीप्यमानेत्यादि ॥ १६३ ॥

हृदयश्च प्रहृष्टं मे वाताः सुरभिगन्धिनः ।
 तैर्निमित्तैश्च दृष्टार्थैः कारणैश्च महागुणैः ॥ १६४ ॥
 क्षपिवाक्यैश्च दृष्टार्थैरभवं हृष्टमानसः ।
 पुनर्दृष्टा च वैदेही विस्मृष्टश्च तया पुनः ॥ १६५ ॥
 ततः पर्वतमासाद्य तत्रारिष्टमहं पुनः ।
 प्रतिप्लवनमारेभे युष्मद्दर्शनकाङ्क्षया ॥ १६६ ॥
 ततः श्वसनचन्द्रार्कसिद्धगन्धर्वसेवितम् ।
 पन्थानमहमाक्रम्य भवतो दृष्टवानिह ॥ १६७ ॥
 राघवस्य प्रसादेन भवन्ताञ्चैव तेजसा ।
 सुग्रीवस्य च कार्यार्थं मया सर्वमनुष्ठितम् ॥ १६८ ॥
 एतत्सर्वं मया तत्र यथावदुपपादितम् ।
 तत्र यन्न कृतं शेषं तत्सर्वं क्रियतामिति ॥ १६९ ॥
 इत्यार्षे रामायणे वाल्मीकीये सुन्दरकाण्डे
 अष्टपञ्चाशः सर्गः ॥ ५८ ॥

दृष्टार्थैर्दृष्टसंवादैः महागुणैः कारणैः मत्प्रवृत्तिकारणैः सीता-
 रामरूपैः ॥ १६४ ॥ १६५ ॥

आरेभे । लिङुत्तमः ॥ १६६ ॥ १६७ ॥ १६८ ॥ १६९ ॥

इति श्रीरामाभिरामे श्रीरामौघे रामायणतिलके
 सुन्दरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।

एतदाख्याय तत्सर्वं हनूमान् मारुतात्मजः ।

भूयः समुपचक्राम वचनं वक्तुमुन्तरम् ॥ १ ॥

सफलो राघवोद्योगः सुग्रीवस्य च सम्भ्रमः ।

श्रीलमासाद्य सीताया मम च प्रीणितं मनः ॥ २ ॥

आर्य्यायाः सदृशं श्रीलं सीतायाः स्रवगर्षभाः । ।

तपसा धारयेल्लोकान् क्रुद्धा वा निर्दहेदपि ॥ ३ ॥

सर्वथातिप्रकृष्टोसौ रावणो राक्षसेश्वरः ।

यस्य तां स्पृशतो गात्रं तपसा न विनाशितम् ॥ ४ ॥

एतदिति । उत्तरं पराक्रमयुक्तत्वात्सर्वतोऽधिकम् ॥ १ ॥

सम्भ्रम आदर उत्साह इत्यर्थः । सीतायाः श्रीलं सदृष्टं पाति-
व्रत्यम् आसाद्य दृष्ट्वा । राघवोद्योगादेः साफल्यज्ञानेन मम मनः
प्रीणितं तुष्टम् । मम च प्रवणं मन इति पाठेऽपि प्रवणं सन्तोषप्रवण-
मित्यर्थः ॥ २ ॥

सदृशं पतिव्रतानामरुन्धत्यादीनां सदृशमित्यर्थः ॥ ३ ॥

तर्हि रावणं किमिति नादहदित्यत आह,—सर्वथेति । अति-
प्रकृष्टः महातपःसम्पन्न इत्यर्थः । तां सीतां स्पृशतोऽपि यस्य गात्रं
तपसा न नाशितमिति सम्बन्धः ॥ ४ ॥

न तदग्निशिखा कुर्यात् संस्पृष्टा पार्श्वेणा सती ।
 जनकस्य सुता कुर्यात् यत् क्रोधकलुषीकृता ॥ ५ ॥
 जाम्बवत्प्रमुखान् सर्वाननुज्ञाप्य महाकपीन् ।
 अस्मिन्नेवङ्गते कार्यं भवताञ्च निवेदिते ।
 न्याय्यं स्म सहवैदेह्या द्रष्टुं तौ पार्थिवात्मजौ ॥ ६ ॥
 अहमेकोपि पर्याप्तः सराक्षसगणं पुरीम् ।
 तां लङ्कान्तरसा हन्तुं रावणञ्च सराक्षसम् ॥ ७ ॥
 किं पुनः सहितो वीरैर्वलवद्भिः कृतात्मभिः ।

नैतावता सीताशीलं दुर्बलमित्याशङ्क्यमित्याह,—नेति । यत् क्रुद्धा
 सीता कुर्यात्तत्स्पृष्टाग्निशिखापि न कुर्यात् । इयन्तु भर्तुः पराक्रम-
 कोर्त्तये नाद्यापि क्रुद्धतीति भावः । अक्रुद्धाया अपि स्पर्शमात्रेण प्राप्ते
 नाशस्तु रावणतपसा निवारित इति ध्येयम् ॥ ५ ॥

इदानीं भृत्यजयस्यापि स्वामिसम्बन्धित्वसत्वेन वयमेव सीताप्राप्ति-
 व्रत्यं सहायमासाद्य रावणं जित्वा देव्या सह राघवौ द्रक्ष्यामह
 इत्याह,—जाम्बवदिति । जाम्बवदादीननुज्ञाप्यानुज्ञां कुर्वन्त्विति सम्प्रार्थ्य ।
 अस्मिन् कार्ये सीतान्वेषणरूपे । एवं सते उक्तप्रकारं प्राप्ते तत्प्रकार-
 विशिष्टे च भवतां निवेदिते सति । तौ पार्थिवात्मजौ वैदेह्या संद्रष्टुं
 न्याय्यमित्यब्रवीदिति शेषः ॥ ६ ॥

तथा सह दर्शने उपपत्तिमाह,—अहमिति एवञ्च राक्षसान् हत्वा
 देव्यामयनं कृत्वा देव्या सहैव तौ द्रक्ष्याम इत्यर्थः ॥ ७ ॥

कृतास्त्रैः स्रवणैः शक्तैर्भवद्भिर्विजयैषिभिः ॥ ८ ॥
 अहन्तु रावणं युद्धे समैन्यं सपुरःसरम् ।
 सहपुत्रं वधिष्यामि सहोदरयुतं युधि ॥ ९ ॥
 ब्राह्ममस्त्रञ्च रौद्रञ्च वायव्यं वारुणं तथा ॥ १० ॥
 यदि शक्रजितोस्त्राणि दुर्निरीक्ष्याणि संयुगे ।
 तान्यहं निहनिष्यामि विधमिष्यामि राक्षसान् ॥ ११ ॥
 भवतामभ्यनुज्ञातो विक्रमो मे रूणद्वि तम् ।
 मयाऽनुला विमृष्टा हि शैलवृष्टिर्निरन्तरा ॥ १२ ॥
 देवानपि रणे हन्यात् किं पुनस्तान्निशाचरान् ।
 भवतामननुज्ञातो विक्रमो मे रूणद्वि माम् ॥ १३ ॥
 सागरोपतिद्यादेलं मन्दरः प्रचलेदपि ।

कृतास्त्रैर्दवांशत्वादस्त्रप्रयोगसमर्थः ॥ ८ ॥

उक्तमेवार्थं सम्भ्रमेण पुनराह,—अहन्त्विति । अहमेवेत्यर्थः ॥

॥ ९ ॥ १० ॥

यद्यपि दुर्निरीक्ष्याणि तथापि तान्यहं निहनिष्यामि । ब्रह्मणो
 वरदानान्निवारयामि । परावृत्तैस्त्रैरेव राक्षसान् विधमिष्यामि ।
 निहनिष्यामि ॥ ११ ॥

शयद्वि रीत्यति ॥ १२ ॥

भवतामननुज्ञातः अनुज्ञां विना मे विक्रमो राक्षसबधप्रवृत्तिर्मां
 शयद्वीत्यर्थः । अतः पूर्वमेव मया न पराक्रान्तमित्यर्थः ॥ १३ ॥

न जाम्बवन्तं समर कम्पयेदरिवाहिनी ॥ १४ ॥
 सर्वराक्षससङ्घानां राक्षसा ये च पूर्वजाः ।
 अलमेकोपि नाशाय वीरो वालिसुतः कपिः ॥ १५ ॥
 झ्वगस्योर्व्वेगेन नीलस्य च महात्मनः ।
 मन्दरोष्यवशीर्य्येत किं पुनर्युधि राक्षसाः ॥ १६ ॥
 स देवासुरयक्षेभ्यु गन्धर्व्वारगपक्षिभ्यु ।
 मैन्दस्य प्रतियोद्धारं शंसत द्विविदस्य वा ॥ १७ ॥
 अश्विपुत्रौ महाविगावितौ झ्वगसत्तमौ ।
 एतयोः प्रतियोद्धारं न पश्यामि रणाजिरे ॥ १८ ॥
 मयैव निहता लङ्का दग्धा भस्मीकृता पुरी ।
 राजमार्गेषु सर्वेषु नाम विश्रावितं मया ॥ १९ ॥
 जयत्यतिबलो रामो लक्ष्मणश्च महाबलः ।
 राजा जयति सुग्रीवो राघवेणाभिपालितः ॥ २० ॥
 अहं कोसलराजस्य दासः पवनसम्भवः ।

इदानीं सर्वेऽपि भवन्तस्तद्बध्ने समर्था इत्याह,—सागरोऽ-
 पीति ॥ १४ ॥

ये च पूर्वजा राक्षसास्तेषां नाशायैकोऽपीत्यन्वयः ॥ १५ ॥ १६ ॥ १७ ॥ १८ ॥
 मयैव निहता निहतप्रायाः । एवञ्च सर्वैर्मिलित्वा नाशनीयेति किं
 वाच्यमिति भावः । नामेति सुग्रीवादेरिति शेषः ॥ १९ ॥

हनूमानिति सर्वत्र नाम विश्रावितं मया ॥ २१ ॥
 अशोकवनिकामध्ये रावणस्य दुरात्मनः ।
 अधस्ताच्छिंशपामूले साध्वी करुणमास्थिता ॥ २२ ॥
 राक्षसीभिः परिवृता शोकसन्तापकर्षिता ।
 मेघरेखापरिवृता चन्द्ररेखेव निष्प्रभा ॥ २३ ॥
 अचिन्तयन्ती वैदेही रावणं बलदर्पितम् ।
 पतिव्रता च सुश्रोणी अवष्टब्धा च जानकी ॥ २४ ॥
 अनुरक्ता हि वैदेही रामे सर्वात्मना शुभा ।
 अनन्यचिन्ता रामेण पौलोमीव पुरन्दरे ॥ २५ ॥
 तदेकवासःसंवीता रजोध्वस्ता तथैव च ।
 सा मया राक्षसीमध्ये तर्ज्यमाना मुहुर्मुहुः ॥ २६ ॥
 राक्षसीभिर्विरूपाभिर्दृष्टा हि प्रमदावने ।
 एकवेषोधरा दीना भर्तृचिन्तापरायणा ॥ २७ ॥

तदेवाह,—जयतीति ॥ २० ॥ २१ ॥

सीतादुःखविमर्शेऽपि सम्प्रत्येव समानेतुमुचितेत्याशयेन तद्दशां वर्णयति । अशोकेत्यादि ॥ २२ ॥ २३ ॥

अचिन्तयन्ती योग्यत्वेनागमयन्ती । अगमने हेतुः पतिव्रतेति ।
 अगमनाच्चावष्टब्धा निरुद्धा अस्तीति शेषः ॥ २४ ॥

रामेण रामप्रीत्या अनन्यचिन्ता पौलोमीव । नङ्गवद्वद्वा पौलो-
 मीव ॥ २५ ॥

अधःशय्याविवर्णाङ्गी पद्मिनीव हिमोदये ।
 रावणादिनिवृत्तार्था मर्त्यव्यक्तनिश्चया ॥ २८ ॥
 कथञ्चिन्मृगशावाची विश्वासमुपपादिता ।
 ततः सम्भाषिताच्चैव सर्वमर्थं प्रकाशिता ॥ २९ ॥
 रामसुग्रीवसख्यञ्च श्रुत्वा प्रीतिमुपागता ।
 नियतः समुदाचारो भक्तिर्भर्त्तरि चोत्तमा ।
 यन्नहन्ती दशग्रीवं स महात्मा दशाननः ॥ ३० ॥
 निर्मित्तमात्रं रामस्तु बधे तस्य भविष्यति ॥ ३१ ॥
 सा प्रकृत्यैव तन्वङ्गी तद्वियोगाच्च कर्शिता ।
 प्रतिपत्पाठशीलस्य विद्येव तनुताङ्गता ॥ ३२ ॥

तदेकवास इति व्याख्यातम् । राक्षसोभित्तर्ज्यमाना दृष्टेत्पुनरे-
 शान्वयः ॥ २६ ॥ २७ ॥ २८ ॥

कथञ्चिदादौ तूष्णीं रामकथाप्रस्तावेन । सर्वमर्थं रामसुग्रीव-
 वृत्तान्तम् ॥ २९ ॥

तदेवाह,—रामसुग्रीवसख्यञ्चेति । नियतः समुदाचारो दृढपति-
 प्रत्यं भर्त्तरि उत्तमा भक्तिश्चास्ति । इयत्थापि सामग्या यद्दशाननं
 शापादिना न हन्ति तस्य दशाननो महात्मा तपोबलेन शापाऽयोग्य
 इति भावः ॥ ३० ॥

अथापि सोतावरोधजन्यपापेन मृतप्राय एव स इत्याह,—निमित्त-
 मात्रमिति । अतोऽस्माभिरपि सुश्रवणबध एव स इति भावः ॥ ३१ ॥

एवमास्ते महाभागा स्त्रीता शोकपरायणा ।

यदत्र प्रतिकर्त्तव्यं तत्सर्वमुपकल्पयताम् ॥ ३३ ॥

इत्यार्षे रामायणे वाल्मीकीये सुन्दरकाण्डे

एकोनषष्टितमः सर्गः ॥ ५८ ॥

तत्पापकारणमाह,—सेति ॥ ३२ ॥ ३३ ॥

इति श्रीरामाभिरामे श्रीरामीये रामायणतिलके

सुन्दरकाण्डे एकोनषष्टितमः सर्गः ॥ ५८ ॥

षष्ठितमः सर्गः ।



तस्य तद्वचनं श्रुत्वा वालिसृगुरभाषत ।
अश्विपुत्रौ महावेगौ बलवन्तौ भवङ्गमौ ॥ १ ॥
पितामहवरोत्सेकात्परमं दर्पमास्थितौ ।
अश्विनोर्माननार्थं हि सर्वलोकपितामहः ॥ २ ॥
सर्वाबध्यत्वमतुलमनयोर्दत्तवान् पुरा ।
वरोत्सेकेन मत्तौ च प्रमथ्य महतीञ्चमूम् ॥ ३ ॥
सुराणाममृतं वीरौ पीतवन्तौ महाबलौ ।
एतावेव हि संक्रुद्धौ सवाजिरथकुञ्जराम् ॥ ४ ॥
लङ्कां नाशयितुं शक्तौ सर्वे तिष्ठन्तु वानराः ।
अहमेकोऽपि पर्याप्तः सराक्षसगणं पुरीम् ॥ ५ ॥
तां लङ्कां तरसा हन्तुं रावणञ्च मञ्जुबलम् ।
किं पुनः सहितो वीरैर्बलवद्भिः कृतात्मभिः ॥ ६ ॥
कृतास्त्रैः भ्रुवगैः शक्तैर्भवद्भिर्विजयैषिभिः ।
वायुसूनुर्बलेनैव दग्धा लङ्केति नः श्रुतम् ॥ ७ ॥

तस्येति ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥

दृष्ट्वा देवी न चानीता इति तत्र निवेदितुम् ।
 न युक्तमिव पश्यामि भवद्भिः ख्यातपौरुषैः ॥ ८ ॥
 न हि वः श्रवणे कश्चिन्नापि कश्चित्पराक्रमे ।
 तुल्यः सामरदैत्येषु लोकेषु हरिसत्तमाः ॥ ९ ॥
 जित्वा लङ्कां सरचौघां हत्वा तं रावणं रणे ।
 सीतामादाय गच्छामः सिद्धार्था दृष्टमानसाः ॥ १० ॥
 तेष्वेवं हतशेषेषु राक्षसेषु हनूमता ।
 किमन्यदत्र कर्त्तव्यं गृहीत्वा याम जानकीम् ॥ ११ ॥
 रामलक्षणयोर्मध्ये न्यस्याम जनकात्मजाम् ।
 किं व्यलीकैस्तु तान् सर्वान् वानरान् वानरर्षभान् ॥ १२ ॥
 वयमेव हि गत्वा तान् हत्वा राक्षसपुङ्गवान् ।
 राघवं द्रष्टुमर्हामः सुग्रीवं सहलक्षणम् ॥ १३ ॥
 तमेव कृतसङ्कल्पं जाम्बवान् हरिसत्तमः ।
 उवाच परमप्रीतो वाक्यमर्थवदर्थवित् ॥ १४ ॥

दृष्ट्वा देवी नानीता इति तत्र रामसमीपे निवेदितुं न युक्तमिव
 पश्यामि ॥ ८ ॥

तुल्योक्तीति शेषः ॥ ९ ॥ १० ॥

अन्यत्कर्त्तव्यं किमस्ति अपि तु जानकीग्रहणपूर्वकगमनादन्यन्न किम-
 प्रीत्यर्थः ॥ ११ ॥

न्यस्याम आपयाम । तान् सर्वान् । किञ्चिन्नायामागतान्

नैषा बुद्धिर्महाबुद्धे ! यद्ब्रवीषि महाकपे ! ।
 विचेतुं वयमाज्ञप्ता दक्षिणां दिशमुत्तमाम् ॥ १५ ॥
 नानेतुं कपिराजेन नैव रामेण धीमता ।
 कथञ्चिज्जितां सीतामस्माभिर्नाभिरोचयेत् ॥ १६ ॥
 राघवो वृषशार्दूलः कुलं व्यपदिशन् स्वकम् ।
 प्रतिज्ञाय स्वयं राजा सीताविजयमयतः ॥ १७ ॥
 सर्वेषां कपिमुख्यानां कथं मिथ्या करिष्यति ।
 विफलं कर्म च कृतं भवेत्तुष्टिर्न तस्य च ॥ १८ ॥
 वृथा च दर्शितं वीर्यं भवेद्दानरपुङ्गवाः ! ।
 तस्माद्गच्छाम वै सर्वे यत्र रामः सलक्षणः ।
 सुग्रीवश्च महातेजाः कार्यस्यास्य निवेदने ॥ १९ ॥

व्यक्तीकरप्रियैदुःखैर्योजयित्वेति शेषः । तथा कृत्वा किं फलमिति शेषः ।
 किं परिक्षेयतामिति पाठान्तरम् ॥ १२ ॥ १३ ॥ १४ ॥
 नैषा बुद्धिर्युक्तेति शेषः । तत्र हेतुमाह,—विचेतुमिति ॥ १५ ॥
 प्रथमं जय एव दुर्लभः । कथञ्चिज्जयेऽपि यदि न रोचयेत्तदा
 कार्यनाश इति भावः ॥ १६ ॥
 अरचौ हेतुः कुलं व्यपदिशन्मिति । प्रतिज्ञायेति च अयतः कपि-
 मुख्यानामित्यन्वयः ॥ १७ ॥
 अरचौ फलवैपरीत्यं दर्शयति । विफलमिति ॥ १८ ॥
 अस्य कार्यस्य निवेदने मतिं कृत्विति शेषः ॥ १९ ॥

न तावदेषामतिरक्षमा नो
 यथा भवान् पश्यति राजपुत्र । ।
 यथा तु रामस्य मतिर्निर्विष्टा
 तथा भवान् पश्यतु कार्यसिद्धिम् ॥ २० ॥

इत्यार्षे रामायणे वाल्मीकीये सुन्दरकाण्डे
 षष्ठितमः सर्गः ॥ ६० ॥

अथ जाम्बवानङ्गदक्रोधपरिहाराय तन्मतं ब्रह्मान्यसूहृद्भावेन
 निवर्त्तयति । न तावदिति । हे राजपुत्र यथा भवान् पश्यति विचा-
 रयति । एषा मतिर्नास्माकमक्षमा न किन्तु युक्तैव । यथा रामस्य मति-
 र्निर्विष्टा अवस्थिता तथा कार्यसिद्धिं भवान् पश्यत्वित्यर्थः ॥ २० ॥

इति श्रीरामाभिरामे श्रीरामीये रामायणतिलके
 सुन्दरकाण्डे षष्ठितमः सर्गः ॥ ६० ॥

एकषष्टितमः सर्गः ।



ततो जाम्बवतो वाक्यमगृह्णन्त वनौकसः ।
अङ्गदप्रमुखा वीरा हनूमांश्च महाकपिः ॥ १ ॥
प्रीतिमन्तस्ततः सर्वे वायुपुत्रपुरःसराः ।
महेन्द्रायात्समुत्पत्य पुञ्जवुः स्रवर्षभाः ॥ २ ॥
मेरुमन्दरसङ्काशा मत्ता इव महागजाः ।
क्वादयन्त दवाकाशं महाकाया महाबलाः ॥ ३ ॥
सभाज्यमानं भृतैस्तमात्मवन्तं महाबलम् ।
हनूमन्तं महावेगं वहन्त इव दृष्टिभिः ॥ ४ ॥
राघवे चाथनिर्वृत्तिं कर्तुञ्च परमं यशः ।

अगृह्णन्त युक्तियुक्त्वनामन्यन्त ॥ १ ॥
पुञ्जवुः स्रवन्तो जग्मुः ॥ २ ॥
आकाशं क्वादयन्त इवेत्युत्प्रेक्षा ॥ ३ ॥
सभाज्यमानं पूज्यमानं भृतैः सिद्धादिभिः दृष्टिभिर्वहन्त इव ।
प्रीतिपूर्वकानिमिषदर्शनाद्दृष्टोनां वाक्कत्वोत्प्रेक्षा ॥ ४ ॥
राघवे कार्यनिर्वृत्तिं कार्यसिद्धिं समाधाय निश्चित्य । तस्यात्मनश्च

समादाय समृद्धार्थाः कर्मसिद्धिभिरुन्नताः ॥ ५ ॥

प्रियाख्यानोन्मुखाः सर्वे सर्वे युद्धाभिनन्दिनः ।

सर्वे रामप्रतीकारे निश्चितार्था मनस्विनः ॥ ६ ॥

स्रवमानाः खमासुत्य ततस्तेकाननौकसः ।

नन्दनोपमभासेदुर्वनं द्रुमशतायुतम् ॥ ७ ॥

यत्तन्मधुवनं नाम सुग्रीवस्याभिरक्षितम् ।

अष्टव्यं सर्वभूतानां सर्वभूतमनोहरम् ॥ ८ ॥

यद्रक्षति महावीरः सदा दधिमुखः कपिः ।

मातुलः कपिमुख्यस्य सुग्रीवस्य महात्मनः ॥ ९ ॥

ते तद्वनमुपागम्य बभूवुः परमोत्कटाः ।

वानरा वानरेन्द्रस्य मनःकान्तं महावनम् ॥ १० ॥

ततस्ते वानरा दृष्ट्वा दृष्ट्वा मधुवनं महत् ।

परमं यशः कर्तुं च निश्चित्य पुन्रुवुरिति सम्बन्धः । कर्मसिद्धिभिः सीता-
दर्शनलङ्कादहनकर्मभिरुन्नताः उन्नतचित्ताः ॥ ५ ॥

रामप्रतीकारे रामकर्तव्ये रावणप्रतीकारे निश्चितार्था अभूवन्
इति शेषः ॥ ६ ॥

वनं सुग्रीवस्य मधुवनम् ॥ ७ ॥ ८ ॥

दधिमुखस्तन्नामा ॥ ९ ॥

परमोत्कटास्तत्रैवमधुपानादावत्युत्कटोत्कण्ठावन्तः । महाननाख्यं
वनमित्यर्थः ॥ १० ॥

कुमारमभ्यधाचन्त मधूनि मधुपिङ्गलाः ॥ ११ ॥

ततः कुमारस्तान् वृहान् जाम्बवत्प्रमुखान् कपीन् ।

अनुमान्य ददौ तेषां निसर्गं मधुभक्षणे ॥ १२ ॥

ते निःसृष्टाः कुमारेण धीमता वालिस्तनुना ।

हरयः समपद्यन्त द्रुमान्मधुकराकुलान् ॥ १३ ॥

भक्षयन्तः सुगन्धीनि मूलानि च फलानि च ।

जग्मुः प्रहर्षं ते सर्वे बभूवुश्च मदोत्कटाः ॥ १४ ॥

ततश्चानुमताः सर्वे सुसंहृष्टा वनौकसः ।

मुदिताश्च ततस्ते च प्रवृत्यन्ति ततस्ततः ॥ १५ ॥

गायन्ति केचित् प्रहसन्ति केचित्

वृत्यन्ति केचित् प्रणमन्ति केचित् ।

पठन्ति केचित् प्रचरन्ति केचित्

प्लवन्ति केचित् प्रलपन्ति केचित् ॥ १६ ॥

मधुपिङ्गलाः मधुपिङ्गलवर्णाः ॥ ११ ॥

अनुमान्य कृतानुमतिकान् कृत्वा । निसर्गमाप्ताम् ॥ १२ ॥

निःसृष्टाः कृताञ्जाः ॥ १३ ॥

भक्षयन्तः अभक्षयन्नित्यर्थः ॥ १४ ॥

अनुमताः मधुपानादौ कृतानुमतिकाः । हर्षमुदोर्बाह्याभ्यन्तरत्वं-
कृतोभेदः ॥ १५ ॥

परस्परं केचिदुपाश्रयन्ति
 परस्परं केचिदतिब्रुवन्ति ।
 द्रुमात् द्रुमं केचिदधिद्रवन्ति
 चित्तौ नगायान्निपतन्ति केचित् ॥ १७ ॥
 महीतलात् केचिदुदीर्णवेगा
 महाद्रुमाग्र्याण्यभिसम्पतन्ति ।
 गायन्तमन्यः प्रहसन्नुपैति
 रुदन्तमन्यः प्ररुदन्नुपैति ॥ १८ ॥
 नुदन्तमन्यः प्रनुदन्नुपैति
 समाकुलं तत्कपिमैन्यमासीत् ।
 न चात्र कश्चिन्न बभूव मत्तो
 न चात्र कश्चिन्न बभूव दृप्तः ॥ १९ ॥
 ततो वनं तत्परिभक्ष्यमाणं
 द्रुमांश्च विश्वसितपत्रपुष्पान् ।
 समीक्ष्य कोपादधिवक्त्रनामा
 निवारयामास कपिः कपोस्तान् ॥ २० ॥

तत्र बाह्यमानन्दसूचकमाह,— गायन्तीति ॥ १६ ॥

अतिब्रुवन्ति विवादं कुर्वन्ति । नगायादृच्छायात् ॥ १७

गानरोदनहासामधुपानमक्षधर्माः ॥ १८ ॥

स तैः प्रवृद्धैः परिभर्त्यमानो
 वनस्य गोप्ता हरिवृद्धवीरः ।
 चकार भूयो मतिमुयतेजा
 वनस्य रक्षां प्रति वानरेभ्यः ॥ २१ ॥
 उवाच कांश्चित्पुरुषाण्यभीत-
 मशक्तमन्यांश्च तलैर्जघान ।
 समेत्य कैश्चित्कलहञ्चकार
 तथैव सान्नोपजगाम कांश्चित् ॥ २२ ॥
 स तैर्मदादप्रतिवार्यवेगै-
 र्बलाच्च तेन प्रतिवार्यमाणैः ।
 प्रधर्षणे त्यक्तभयैः समेत्य
 प्रकृष्यते चाप्यनवेक्ष्य दोषम् ॥ २३ ॥
 नखैस्तुदन्तो दशनैर्दशन्त-
 स्तलैश्च पादैश्च समापयन्तः ।

नृदन्तं व्यथयन्तं समाकुलम् उत्काटमत्तचेष्टं दृष्ट्वातिमत्तं ॥ १९ ॥

॥ २० ॥

प्रवृद्धैः प्रवृद्धमदैः ॥ २१ ॥ २२ ॥

मदादप्रतिवार्यो निवारयितुमशक्यो वेगो येषां तैः । तेन दधि-
 मुखेन बलात्प्रतिवार्यमाणैः । प्रधर्षणे दोषं राजदण्डमनवेक्ष्य । अतएव
 त्यक्तभयैः । समेत्य प्रकृष्यते ॥ २३ ॥

६१म ष०]

सुन्दरकाण्डम् ।

५५३

मदात्कपिं ते कपयः समन्तान्-
महावनं निर्विषयञ्च चक्रुः ॥ २४ ॥

इत्यार्षे रामायणे वाल्मीकीये सुन्दरकाण्डे
एकषष्टितमः सर्गः ॥ ६१ ॥

समापयन्तः मृतकल्पं कुर्वन्तः । महावनं निर्विषयं निर्गतमधु-
फलादिभोज्यम् ॥ २४ ॥

इति श्रीरामाभिरामे श्रीरामोये रामायणतिलके
सुन्दरकाण्डे एकषष्टितमः सर्गः ॥ ६१ ॥

द्विषष्टितमः सर्गः ।

तामुवाच हरिश्रेष्ठो हनूमान् वानरर्षभः ।
अव्ययमनसो यूयं मधु सेवत वानराः ! ॥ १ ॥
अहमावर्जयिष्यामि युस्माकं परिपन्थिनः ।
श्रुत्वा हनूमतो वाक्यं हरीणां प्रवरोऽङ्गदः ॥ २ ॥
प्रत्युवाच प्रसन्नात्मा पिवन्तु हरयो मधु ।
अवश्यं कृतकार्यस्य वाक्यं हनुमतो मया ॥ ३ ॥
अकार्यमपि कर्त्तव्यं किमङ्ग पुनरीदृशम् ।
अङ्गदस्य सुखाच्छ्रुत्वा वचनं वानरर्षभाः ॥ ४ ॥
साधु साध्विति संहृष्टा वानराः प्रत्यपूजयन् ।
पूजयित्वाङ्गदं सर्वे वानरा वानरर्षभम् ॥ ५ ॥
जग्मुर्मधुवनं यत्र नदीवेग इव द्रुमम् ।
ते प्रविष्टा मधुवनं पालानाक्रम्य शक्तिः ॥ ६ ॥

पुनरुक्तमेव विस्तरेणाह,—तानिति ॥ १ ॥
आवर्जयिष्यामि निवारयिष्यामि ॥ २ ॥ ३ ॥
इदृशम् एतन्मात्रार्थकम् ॥ ४ ॥ ५ ॥

अतिसर्गाच्च पटवो दृष्ट्वा श्रुत्वा च मैथिलीम् ।
 पपुः सर्वे मधु तदा रसवत् फलमाददुः ॥ ७ ॥
 उत्पत्य च ततः सर्वे वनपालान् समागतान् ।
 ते ताडयन्तः शतशः सक्ता मधुवने तदा ॥ ८ ॥
 मधूनि द्रोणमात्राणि बाहुभिः परिगृह्यते ।
 पिबन्ति कपयः केचित् सङ्गशस्तत्र दृष्टवत् ॥ ९ ॥
 घ्नन्ति स्म सहिताः सर्वे भक्षयन्ति तथापरे ।
 केचित् पीत्वापविध्यन्ति मधूनि मधुपिङ्गलाः ॥ १० ॥
 मधूच्छिष्टेन केचिच्च जघ्नुरन्योऽन्यमुत्कटाः ।
 अपरे वृक्षमूलेषु शाखा गृह्य व्यर्वास्थिताः ॥ ११ ॥
 अत्यर्थञ्च मदग्लानाः पणान्यास्तीर्य शेरते ।
 उन्मत्तवेगाः श्रवणा मधुमत्ताश्च दृष्टवत् ॥ १२ ॥

यच्च मधुवनं यच्च मार्गे गमनेन मधुवनं प्राप्यते तेन मार्गेण
 जग्मुः ॥ ६ ॥

ते पटवो हनूमान् च मैथिलीं दृष्ट्वा अन्ये तन्मुखात्तां लङ्कास्थां श्रुत्वा
 महत्कार्यकरणेन भयराहित्यादतिसर्गादङ्गदानुज्ञानान्मधुवनं प्रविष्टाः
 पालान् बलादाक्रम्य बद्धा मधु पपूरसवत्फलञ्चाददुर्भक्ष्यार्थमिति
 शेषः ॥ ७ ॥

मधुवने सक्ता भक्षयार्थं लघाः ॥ ८ ॥ ९ ॥

अपविध्यन्ति प्रक्षिपन्ति मधूनि मधुपटङ्गानि ॥ १० ॥ ११ ॥

क्षिपन्त्यपि तथान्योऽन्यं स्वलन्ति च तथापरे ।
 केचित् च्छेडान् प्रकुर्वन्ति केचित् कूजन्ति हृष्टवत् ॥ १३ ॥
 हरयो मधुना मत्ताः केचित् मुग्धा महीतले ।
 धृष्टाः केचिद्वसन्त्यन्ये केचित् कुर्वन्ति चतरत् ॥ १४ ॥
 कृत्वा केचिद्वदन्त्यन्ये केचित् बुध्यन्ति चतरत् ।
 येष्वत्र मधुपालाः स्युः प्रेक्ष्या दधिमुखस्य तु ॥ १५ ॥
 तेऽपि तैर्वानरैर्भूमैः प्रतिषिद्धा दिशो गताः ।
 जानुभिश्च प्रघृष्टाश्च देवमार्गश्च दर्शिताः ॥ १६ ॥
 अत्रुवन् परमोद्विग्ना गत्वा दधिमुखं वचः ।
 हनूमता दत्तवरैर्हतं मधुवनं बलात् ॥ १७ ॥
 वयञ्च जानुभिर्घृष्टा देवमार्गश्च दर्शिताः ॥ १८ ॥

उन्मत्तवेगाः । उन्मत्तानां वेगा येषां ते । यदातिशयितवेगा
 इत्यर्थः ॥ १२ ॥ १३ ॥

इतरज्जोदनम् ॥ १४ ॥

केचिदन्यत्कृत्वा अन्यददन्ति । केचिदुक्तवचनार्थं विद्यमान परि-
 त्यज्यान्यमेव बुध्यन्ते ॥ १५ ॥

प्रतिषिद्धाः ताडनादिना निरस्ताः जानुभिः प्रघृष्टाः जानुषु
 गृहीत्वा आकृष्टाः । देवमार्गम् अपानद्वारमिति तीर्थः । देवमार्गं
 दर्शिताः । पादौ गृहीत्वोद्ध्वं प्रक्षिप्त्वा इत्यर्थः । कर्णौ अङ्गुलिभिर्घृ-
 त्वाङ्गीकृता इति वार्थ इत्यन्ये ॥ १६ ॥ १७ ॥ १८ ॥

तदा दधिमुखः क्रुद्धो वनपस्तत्र वानरः ।
 हतं मधुवनं दृष्ट्वा सान्त्वयामास तान् हरीन् ॥ १९ ॥
 एत गच्छत गच्छामो वानरानतिदर्पितान् ।
 बलेनावारयिष्यामि प्रभुञ्जानान् मधत्तमम् ॥ २० ॥
 श्रुत्वा दधिमुखस्येदं वचनं वानरर्षभाः ।
 पुनर्वीरा मधुवनं तेनैव सहिता ययुः ॥ २१ ॥
 मध्ये चैषां दधिमुखः सुप्रगृह्य महातरुम् ।
 समभ्यधावन् वेगेन सर्वे ते च प्रवङ्गमाः ॥ २२ ॥
 ते शिलाः पादपांश्चैव पाषाणानपि वानराः ।
 गृहीत्वाभ्यागमन् क्रुद्धा यत्र ते कपिकुञ्जराः ॥ २३ ॥
 बलान्निवारयन्तश्च अमेदुर्हरयो हरीन् ।
 सन्दद्योष्ठपुटाः क्रुद्धा भर्त्सयन्तो मुहुर्मुहुः ॥ २४ ॥
 अथ दृष्ट्वा दधिमुखं क्रुद्धं वानरपुङ्गवाः ।
 अभ्यधावन्त वेगेन हनुमत्प्रमुखांस्तदा ॥ २५ ॥
 सवृत्तन्तं महाबाहुमापतन्तं महाबलम् ।
 वेगवन्तं विजयाह बाहुभ्यां कुपितोऽङ्गदः ॥ २६ ॥

तान् स्वसम्बन्धिनः पालान् ॥ १९ ॥

एत आगच्छत अये इति शेषः । गच्छामः वयमप्यागच्छाम
 इत्यर्थः ॥ २० ॥ २१ ॥

सर्वे ते च समभ्यधावन्निति शेषः ॥ २२ ॥ २३ ॥

मदान्धो न कृपाञ्चक्रे आर्य्यकोऽयं ममेति सः ।

अथैनं निर्व्यपेषाशु वेगेन वसुधातले ॥ २७ ॥

स भग्नबाहूरुमुखो विह्वलः शोणितोक्षितः ।

प्रसुमोह महावीरो मुहूर्त्तं कपिकुञ्जरः ॥ २८ ॥

स कथञ्चिद्विमुक्तस्तैर्वानरैर्वानरर्षभः ।

उवाचैकान्तमागत्य स्वान् भृत्यान् समुपागतान् ॥ २९ ॥

एत गच्छत गच्छामो भर्ता नो यत्र वानरः ।

सुग्रीवो विपुलग्रीवः सह रामेण तिष्ठति ॥ ३० ॥

सर्वञ्चैवाङ्गदे दोषं श्रावयिष्याम पार्थिवे ।

अमर्षीवचनं श्रुत्वा घातयिष्यति वानरान् ॥ ३१ ॥

दष्टं वधुवनं ह्येतत् सुग्रीवस्य महात्मनः ।

पितृपैतामहं दिव्यं देवैरपि दुरासदम् ॥ ३२ ॥

स वानरानिमान् सर्वान् मधुलुब्धान् गतायुषः ।

घातयिष्यति दण्डेन सुग्रीवः समुहजनान् ॥ ३३ ॥

बध्वा ह्येते दुरात्मानो नृपाज्ञापरिपन्थिनः ।

अमर्षप्रभवो रोषः सफलो मे भविष्यति ॥ ३४ ॥

एवमुक्त्वा दधिमुखो वनपालान् महाबलः ।

हरयः पालाः हरान् हनुमदादीन् ॥ २४ ॥ २५ ॥ २६ ॥

आर्य्यकः सुग्रीवमातुलत्वात् पूज्यः ॥ २७ ॥ २८ ॥ २९ ॥

भर्ता राजा ॥ ३० ॥ ३१ ॥ ३२ ॥ ३३ ॥

जगाम सहस्रोत्पत्य वनपालैः समन्वितः ॥ ३५ ॥

निमेषान्तरमात्रेण स हि प्राप्तो वनालयः ।

सहस्रांशुसुतो धीमान् सुग्रीवो यत्र वानरः ॥ ३६ ॥

रामञ्च लस्मणञ्चैव दृष्ट्वा सुग्रीवमेव च ।

समप्रतिष्ठां जगतीमाकाशान्निपपात ह ॥ ३७ ॥

स निपत्य महावीरः सर्वैस्तैः परिवारितः ।

हरिर्दधिमुखः पालैः पालानां परमेश्वरः ॥ ३८ ॥

स दीनवदनो भूत्वा कृत्वा शिरसि चाञ्जलिम् ।

सुग्रीवस्यागु तौ मूर्ध्ना चरणौ प्रत्यपीडयत् ॥ ३९ ॥

इत्यार्षे रामायणे वाल्मीकीये सुन्दरकाण्डे

द्विषष्टितमः सर्गः ॥ ६२ ॥

नृपाञ्जापरिपन्थिनः । तदाज्ञाविशद्वक्तारः । अमर्षप्रभवोऽक्षमा-
जन्यः ॥ ३४ ॥ ३५ ॥ ३६ ॥

समप्रतिष्ठां समतलाम् । जगतीं भूमिं दृष्ट्वेत्यनुकर्षः ॥ ३७ ॥ ३८ ॥
तौ सर्ववानरपूज्यौ चरणावित्यन्वयः ॥ ३९ ॥

इति श्रीरामाभिरामे श्रीरामीये रामायणतिलके

सुन्दरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।

ततो मूर्ध्ना निपतितं वानरं वानरर्षभः ।
दृष्ट्वैवोद्विग्नहृदयो वाक्यमेतदुवाच ह ॥ १ ॥
उत्तिष्ठोत्तिष्ठ कस्मात्त्वं पादयोः पतितो मम ।
अभयं ते प्रदास्यामि सत्यमेवाभिधीयताम् ॥ २ ॥
किं सम्भ्रमाद्वितं कृत्स्नं ब्रूहि यद्वक्तुमर्हसि ।
कञ्चिन्मधुवने स्वस्ति श्रोतुमिच्छामि वानर ! ॥ ३ ॥
म समाश्रयामितस्तेन सुर्यावेण महात्मना ।
उत्थाय स महाप्राज्ञो वाक्यं दधिसुखोऽब्रवीत् ॥ ४ ॥
नैवर्त्तज रता राजन् ! न त्वया न च वालिना ।
वनं निःसृष्टपूर्वं ते नाशितं तत्तु वानरैः ॥ ५ ॥
न्यत्रागम्यमहं सर्वान् सहैभिर्वनचारिभिः ।
अचिन्तयित्वा मां दृष्ट्वा भक्षयन्ति पिवन्ति च ॥ ६ ॥

तत इति ॥ १ ॥ २ ॥

किं सम्भ्रमात् कस्य भयादिहागतोऽसीति शेषः । यत् कृत्स्नं हितं
तत् ब्रूहि । यत्स्वं सर्वमुचितमनुचितञ्च वक्तुमर्हसि ॥ ३ ॥ ४ ॥
नैव निःसृष्टपूर्वं वानरेभ्यो यथेच्छभोगाय कदापि नानुज्ञातम् ॥ ५ ॥ ६ ॥

एभिः प्रधर्षणायाञ्च वारितं वनपालकैः ।
 मामप्यचिन्तयन् देव ! भक्षयन्ति वनौकसः ॥ ७ ॥
 शिष्टमत्रापविध्यन्ति भक्षयन्ति तथापरे ।
 निवार्यमाणस्ते सर्वे भुक्नुटिं दर्शयन्ति हि ॥ ८ ॥
 इमे हि संरब्धतरास्तदा तैः सम्प्रधर्षिताः ।
 निवार्यन्ते वनान्तस्मात् क्रुद्धैर्वानरपुङ्गवैः ॥ ९ ॥
 ततस्तैर्वज्रभिर्विरैर्वानरैर्वानरर्षभाः ।
 संरक्तनयनैः क्रोधाद्धरयः सम्प्रधर्षिताः ॥ १० ॥
 पाणिभिर्निहताः केचित् केचिज्जानुभिराहताः ।
 प्रकृष्टाश्च तदा कामं देवमार्गञ्च दर्शिताः ॥ ११ ॥
 एवमेते हताः शूरास्त्वयि तिष्ठति भर्त्तरि ।
 कृत्स्नं मधुवनञ्चैव प्रकामं तैश्च भक्ष्यते ॥ १२ ॥
 एवं विज्ञाप्यमानं तं सुग्रीवं वानरर्षभम् ।
 अपृच्छन्तं महाप्राज्ञो लक्ष्मणः परवीरहा ॥ १३ ॥

एभिर्हनुमदाद्यैः प्रधर्षणायामारब्धायां वनपालकैर्वारितं मामपि
 अपिनेतरान् पालकान् अचिन्तयन् अचिन्तयन्तः ॥ ७ ॥
 भुक्नुटिं वक्त्रे भुवो ॥ ८ ॥
 इमे मदीयाः । संरब्धतराः निवारणाभातियत्नवन्तः ॥ ९ ॥ १० ॥
 ॥ ११ ॥ १२ ॥

किमयं वानरो राजन् । वनपः प्रत्युपस्थितः ।
 किञ्चार्थमभिनिर्दिश्य दुःखितो वाक्यमब्रवीत् ॥ १४ ॥
 एवमुक्तस्तु सुग्रीवो लक्ष्मणेन महात्मना ।
 लक्ष्मणं प्रत्युवाचेदं वाक्यं वाक्यविशारदः ॥ १५ ॥
 आर्य्य ! लक्ष्मण ! सम्प्राह वीरो दधिमुखः कपिः ।
 अङ्गदप्रमुखैर्वीरैर्भञ्चितं मधु वानरैः ॥ १६ ॥
 नैषामकृतकार्य्याणामीदृशः स्याद्व्यतिक्रमः ।
 उनं यदभिपन्नास्ते साधितं कर्म तत् ध्रुवम् ॥ १७ ॥
 वारयन्तो भृशं प्राप्ताः पाला जानुभिराहताः ।
 तथा न गणितश्चायं कपिर्दधिमुखो बली ॥ १८ ॥
 पतिर्मम वनस्थायमस्माभिः म्यापितः स्वयम् ।
 दृष्ट्वा देवी न सन्देहो न चान्येन हनूमता ॥ १९ ॥
 न ह्यन्यं साधने हेतुः कर्मणोऽस्य हनूमतः ।
 काव्यसिद्धिहनुमति मतिश्च हरिपुङ्गवे ॥ २० ॥

विज्ञाप्यमानम् । दधिमुखेनेति शेषः ॥ १३ ॥ १४ ॥ १५ ॥ १६ ॥

यत् यथा वनमभिपन्नाः नाशयितुं प्रवृत्ताः ॥ १७ ॥

वारयन्तः । हता शता । वारणाद्धतोर्जानुभिराहताः पालाः
 प्राप्ताः ॥ १८ ॥

देवी दृष्ट्वेत्यत्र न सन्देहस्तत्राप्यन्येन न किन्तु हनूमतेत्यर्थः ॥ १९ ॥

व्यवसायश्च वीर्यञ्च श्रुतञ्चापि प्रतिष्ठितम् ।
 जाम्बवान् यत्र नेता स्यादङ्गदश्च महाबलः ॥ २१ ॥
 हनूमांश्चाप्यधिष्ठाता न तत्र गतिरन्यथा ।
 अङ्गदप्रमुखैर्वीरैर्हृतं मधुवनं किल ॥ २२ ॥
 विचित्य दक्षिणामागामगतैर्हरिपुङ्गवैः ।
 आगतैश्च प्रदृष्टं तद्यथा मधुवनं हि तैः ॥ २३ ॥
 धर्षितञ्च वनं कृतस्त्रमुपयुक्तन्तु वानरैः ।
 पातिता वनपालास्ते तदा जातुभिराहताः ॥ २४ ॥
 एतदर्थमयं प्राप्तो वक्तुं मधुरवाग्निह ।
 नाम्ना दधिमुखो नाम हरिः प्रख्यातविक्रमः ॥ २५ ॥
 दृष्ट्वा सीता महाबाहो ! सौमित्रे ! पश्य तत्त्वतः ।
 अभिगम्य यथा सत्र पिबन्ति मधु वानराः ॥ २६ ॥
 न चाप्यदृष्ट्वा वैदेहीं विश्रुताः पुरुषर्षभ ! ।
 वनं दत्तवरं दिव्यं धर्षयेयुर्वनौकसः ॥ २७ ॥
 ततः प्रदृष्टो धर्मोत्सा लक्ष्मणः सहराघवः ।

अन्यः हनूमतोऽन्य इत्यर्थः । हरिपुङ्गव हनूमतिकार्यसिद्धि-
 र्मतिश्च ॥ २० ॥ २१ ॥ २२ ॥ २३ ॥

उपयुक्तं भुक्तम् ॥ २४ ॥ २५ ॥

यथा मधु पिबन्ति तथा सीता दृष्टेत्यन्वयः ॥ २६ ॥

श्रुत्वा कर्णसुखां वार्ष्णेयं सुग्रीववदनाच्चुरताम् ॥ २८ ॥

प्राह्वयित भृशं रामो लक्ष्मणश्च महायशाः ।

श्रुत्वा दधिसुखस्यैवं सुग्रीवस्तु प्रह्वय च ॥ २९ ॥

दन्पालं पुनर्वाक्यं सुग्रीवः प्रत्यभाषत ।

पीतोऽस्मि सोऽहं यद्भुक्तं वनं तैः कृतकर्मभिः ॥ ३० ॥

धृष्टितं मर्षणीयञ्च चेष्टितं कृतकर्मणाम् ।

गच्छ शीघ्रं मधुवनं संरक्षस्व त्वमेव हि ।

शीघ्रं प्रेषय सर्वान् स्नानं हनूमत्प्रमुखान् कपीन् ॥ ३१ ॥

इच्छामि शीघ्रं हनुमत्प्रधानान्

शाखामृगान् स्नानं मृगराजदर्पान् ।

प्रष्टुं कृतार्थान् मह राघवाभ्यां

श्रोतुञ्च सीताधिगमे प्रयत्नम् ॥ ३२ ॥

प्रीतिस्फीताक्षौ सम्प्रहृष्टौ कुमारौ

दृष्ट्वा सीतार्थं वानराणाञ्च राजा ।

दत्तवहं वरुनि देवरक्षाकं दत्तम् ॥ ३३ ॥ २८ ॥

एकः सुग्रीवशब्दः शोभनसुग्रीवपरः ॥ २९ ॥

कृतकर्मभिः साधितकृत्यैः ॥ ३० ॥ ३१ ॥

तान् द्रष्टुमिच्छामि । सीताधिगमे तत्प्राप्तौ कृतं प्रयत्नञ्च श्रोतु-
मिच्छामि ॥ ३२ ॥

अङ्गैः प्रहृष्टैः कार्यसिद्धिं विदित्वा
बाह्योरासन्नामतिमात्रं ननन्द ॥ ३३ ॥

इत्यार्षे रामायणे वाल्मीकीये सुन्दरकाण्डे
त्रिषष्टितमः सर्गः ॥ ६३ ॥

अथ सुग्रीवः खेद्योगसाफल्यदर्शनात् भृशं ननन्देत्वाह,—प्रीतीति ।
प्रोत्था सन्तोषेण स्फीताक्षौ विकसितनेत्रौ । सम्प्रहृष्टौ पुलकितगात्रौ
सिद्धार्थाविव दृष्ट्वा सम्प्रहृष्टैः पुलकितैरङ्गैरपलक्षितः कार्यसिद्धिं बाह्यो-
रासन्नां हस्तप्राप्तमिव विदित्वा ननन्द ॥ ३३ ॥

इति श्रीरामाभिरामे श्रीरामोये रामायणतिलके
सुन्दरकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ।



सुग्रीवेणैवमुक्तस्तु हृष्टो दधिमुखः कपिः ।
राघवं लक्ष्मणञ्चैव सुग्रीवञ्चाभ्यवादयत् ॥ १ ॥
स प्रणम्य च सुग्रीवं राघवौ च महाबलौ ।
वानरैः सहितः शूरैर्दिवमेवोत्पपात ह ॥ २ ॥
स यथैवागतः पूर्वं तथैव त्वरितं गतः ।
निपत्य गगनाद्भूमौ तद्धनं प्रविवेश ह ॥ ३ ॥
स प्रविष्टो मधुवनं ददर्श हरियूथपान् ।
विमदानुद्धतान् सर्वान् मेहमानान् मधूदकम् ॥ ४ ॥
स तानुपागमद्दीरो बध्वा करपुटाञ्जलिम् ।
उवाच वचनं श्रुत्वा मिदं हृष्टवदङ्गदम् ॥ ५ ॥
सौम्य ! रोषो न कर्त्तव्यो यदेभिः परिवारणम् ।
अज्ञानाद्रुचिभिः क्रोधाद्भवन्तः प्रतिषेधिताः ॥ ६ ॥

सुग्रीवेणेति ॥ १ ॥ २ ॥ ३ ॥

विमदत्वसूचकं मेहमानान् मधूदकमिति । मेहमानान् मूत्रयतः ।
मधुपरिणामभूतमुदकं मधूदकम् । एव मूत्रणान् मधूनां जीर्णता
बोधिता । अतएव विमदान् ॥ ४ ॥ ५ ॥

श्रान्तो दूरादनुप्राप्तो भक्षयस्व स्वं मधु ।
 युवराजस्त्वमीशश्च वनस्यास्य महाबल ! ॥ ७ ॥
 मौख्यात्पूर्वं कृतो रोषस्तद्भवान् चन्तुमर्हसि ।
 यथैव हि पिता ते भूत्पूर्वं हरिगणेश्वरः ॥ ८ ॥
 तथा त्वमपि सुग्रीवो नान्यस्तु हरिसत्तम ! ।
 आख्यातं हि मया गत्वा पितृव्यस्य तवानघ ! ॥ ९ ॥
 इहोपयानं सर्वेषामेतेषां वनचारिणाम् ।
 भवदागमनं श्रुत्वा सहैर्भिर्वनचारिभिः ॥ १० ॥
 प्रहृष्टो न तु रुष्टोऽसौ वनं श्रुत्वा प्रधर्षितम् ।
 प्रहृष्टो मां पितृव्यस्ते सुग्रीवो वानरेश्वरः ॥ ११ ॥
 शोघं प्रेषय सर्वांस्तानिति होवाच पार्थिवः ।
 श्रुत्वा दधिमुखस्यैतद्वचनं सत्तमज्जदः ॥ १२ ॥
 अत्रवीत्तान् हरिश्रेष्ठो वाक्यं वाक्यविशारदः ।
 शङ्के श्रुतोऽयं वृत्तान्तो रामेण हरियूथपाः ! ॥ १३ ॥
 अथञ्च हर्षादाख्याति तेन जानामि हेतुना ।

एभिः रक्षिभिरज्ञानात् क्रोधाच्च भवन्तः प्रतिषेधिता इति यदे-
 तत्प्रतिवारणं प्रति रोषो न कर्तव्य इत्यर्थः ॥ ६ ॥ ७ ॥

रोषः कृतो मदीर्यरिति शेषः ॥ ८ ॥

तथा सुग्रीवस्त्वमपि त्वञ्च हरीश्वरः ॥ ९ ॥ १० ॥ ११ ॥ १२ ॥

शङ्के दधिमुखस्य परावत्यागमनात् ॥ १३ ॥

तत्क्षमं नेह नः स्थातुं कृते कार्यं परन्तपाः ! ॥ १४ ॥
 पीत्वा मधु यथाकामं विक्रान्ता वनचारिणः ।
 किं श्रेष्ठं गमनं तत्र सुग्रीवो यत्र वानरः ॥ १५ ॥
 सर्वे यथा मां वक्ष्यन्ति समेत्य हरिपुङ्गवाः ! ।
 तथास्मि कर्त्ता कर्त्तव्ये भवद्भिः परवानहम् ॥ १६ ॥
 नाज्ञापयितुमीशोऽहं युवराजोऽस्मि यद्यपि ।
 अयुक्तं कृतकर्माणो यूयं धर्षयितुं बलात् ॥ १७ ॥
 ब्रुवतश्चाङ्गदस्यैवं श्रुत्वा वचनमुत्तमम् ।
 प्रहृष्टमनसो वाक्यमिदमूर्चुर्वनौकसः ॥ १८ ॥
 एवं वक्ष्यति को राजन् ! प्रभुः सन् वानरर्षभ ! ।
 ऐश्वर्यमदमत्तो हि सर्वोऽहमिति मन्यते ॥ १९ ॥

किञ्चायं हर्षादाख्याति । सुग्रीवसन्देशमिति श्रेष्ठः । तेन च हेतुना
 जानामि रामेण श्रुतोऽयं वृत्तान्त इति । तत्तस्मादकार्यं वनविध्वंसनरूपे
 कृते सतीह स्थातुं नोऽस्माकं न क्षमं न युक्तम् ॥ १४ ॥

किं श्रेष्ठं न किमपि शिष्टमित्यर्थः । गमनमुचितमिति श्रेष्ठः ॥ १५ ॥
 कर्त्तव्ये कर्त्तव्येऽर्थे । भवद्भिः परवानहम् । भवदधीन इत्यर्थः ॥ १६ ॥
 यद्यपि अहं युवराजोऽस्मि युष्मानाज्ञापयितुं नेश्मि । तत्र हेतुः ।
 कृतकर्माणो यूयम् । कृतकर्माणो युष्मान् इत्यर्थे आर्षमिदम् । तथापि
 परम् अतः बलाद्धर्षयितुं न युक्तम् ॥ १७ ॥ १८ ॥
 अहं प्रभुरिति श्रेष्ठः ॥ १९ ॥

तत्र चेदं सुसदृशं वाक्यं नान्यस्य कस्यचित् ।
 सन्नतिर्हि तवाख्याति भविष्यच्छुभयोग्यताम् ॥ २० ॥
 सर्वे वधमपि प्राप्तास्तत्र गन्तुं कृतक्षणाः ।
 स यत्र हरिवीराणां सुग्रीवः पतिरव्ययः ॥ २१ ॥
 त्वया ह्यनुक्तैर्हरिभिर्नैव शक्यं पदात्पदम् ।
 कचिद्गन्तुं हरिश्चेष्ट ! ब्रूमः सत्यमिदन्तु ते ॥ २२ ॥
 एवन्तु वदतां तेषामङ्गदः प्रत्यभाषत ।
 साधु गच्छाम इत्युक्त्वा खमुत्पेतुर्महाबलाः ॥ २३ ॥
 उत्पतन्तमनूत्पेतुः सर्वे ते हरियूथपाः ।
 कृत्वाकाशं निराकाशं यन्त्रोत्क्षिप्त्वा इवोपलाः ॥ २४ ॥
 अङ्गदं पुरतः कृत्वा हनूमन्तश्च वानरम् ।
 तेऽम्बरं सहस्रोत्पत्य वेगवन्तः स्रवङ्गमाः ॥ २५ ॥

सन्नतिर्विनयः । भविष्यच्छुभयोग्यतां भाविनीं भाग्योन्नतिम् ।
 आख्याति सूचयति ॥ २० ॥
 ' यत्र देशे प्राप्ता वसं यत्र सुग्रीवस्तत्र गन्तुं कृतक्षणाः कृतो-
 त्साहाः ॥ २१ ॥ २२ ॥
 महाबलान्ते गच्छाम इत्युक्त्वा खमुत्पेतुरित्यन्वयः ॥ २३ ॥
 तत्र क्रममाह,—उत्पतन्तमिति । निराकाशं निरवकाशम् । यन्त्रे-
 त्यादिना दूरोत्पातेन शीघ्रगमनं सूचितम् ॥ २४ ॥

विनदन्तो महानादं घना वातेरिता यथा ।
 अङ्गदे समनुप्राप्ते सुग्रीवो वानरेश्वरः ॥ २६ ॥
 उवाच शोकसन्तप्तं रामं कमललोचनम् ।
 समाश्रयसिद्धिं भद्रं ते दृष्ट्वा देवी न संशयः ॥ २७ ॥
 नागन्तुमिह शक्यं नैरतीतसमयैरिह ।
 अङ्गदस्य हर्षाच्च जानामि शुभदर्शन ! ॥ २८ ॥
 न मत्सकाशमागच्छेत् कृत्ये हि विनिपातिते ।
 युवराजो महाबाहुः स्रवतामङ्गदो वरः ॥ २९ ॥
 यद्ययकृतकृत्यानामीदृशः स्यादुपक्रमः ।
 भवेत्तु दीनवदनो भ्रान्तविभ्रुतमानसः ॥ ३० ॥
 पितृपैतामहश्चैतत्पूर्वकैरभिरक्षितम् ।

सहस्रोत्पत्य वातेरिता घना इव विनदन्तो जग्मुरिति शेषः ।
 श्रीभगवत्या सादृश्यम् ॥ २५ ॥
 समनुप्राप्ते निकटमागते । सुग्रीवो राममुवाचेत्यन्वयः ॥ २६ ॥ २७ ॥
 दृष्ट्वे हेतुर्नेति । अङ्गदप्रहर्षश्च हेत्वन्तरम् ॥ २८ ॥
 विनिपातिते असाधिते ॥ २९ ॥
 यद्यपीति । अकृतकृत्यानामन्येषां वानराणां ऋषिस्वभावचाञ्चल्या-
 दीदृशमधुवनभङ्गादिरूप उपक्रमो व्यापारो यद्यपि स्यात्तथाप्यङ्गदो
 दीनवदनत्वादिगुणैर्भवेत् ॥ ३० ॥

न मे मधुवनं हन्याददृष्ट्वा जनकात्मजाम् ॥ ३१ ॥
 कौशल्यासुप्रजा राम ! समाश्वसिहि सुव्रत ! ।
 दृष्टा देवी न सन्देहो न चान्येन हनूमता ॥ ३२ ॥
 न ह्यस्य कर्मणो हेतुः साधने तद्विधो भवेत् ।
 हनूमतीह सिद्धिश्च मतिश्च मतिशतम् ॥ ३३ ॥
 व्यवसायश्च शौर्यश्च श्रुतञ्चापि प्रतिष्ठितम् ।
 जाम्बवान्यत्र नेतास्यादङ्गदश्च हरीश्वरः ॥ ३४ ॥
 हनूमांश्चाप्यधिष्ठाता न तत्र गतिरन्यथा ।
 मा भृश्विन्तासमायुक्तः सम्प्रत्यमितविक्रम ! ॥ ३५ ॥
 यदा हि दर्पितोदघाः सङ्गताः काननौकसः ।
 नैषामकृतकार्याणामीदृशः स्यादुपक्रमः ॥ ३६ ॥

कुतस्तत्राह,—पिष्टपेतामहं पिष्टपितामहकमागतम् ॥ ३१ ॥
 कौशल्यासुप्रजाः । सीतास्थितिपरिज्ञानेन भवतो जीवनलाभा-
 दिदानीं कौशल्या सुपुत्रवत्यभृदिति भावः । तत्रापि हनूमतैव न तु
 ततोऽन्येनेत्यर्थः ॥ ३२ ॥

अस्य कर्मणः साधने तद्विधो हेतुरपरो न भवेन्नान्ति । इह हनू-
 मति एतत्कार्यसाधिका सिद्धिर्ब्रह्मवरजन्ता मतिश्चास्ति । हि यतः
 व्यवसाय उद्यमः । नेता प्रधानः ॥ ३३ ॥ ३४ ॥

अधिष्ठाता कार्यकरणोद्योगवान् ॥ ३५ ॥

वनभङ्गेन जानामि मधूनां भक्षणेन च ।
 ३६. किलकिलाशब्दं श्रुत्वावासन्नमन्वरे ॥ ३७ ॥
 हनूमत्कर्मदृष्टानां नदतां काननौकसाम् ।
 किष्किन्धामुपयातानां सिद्धिं कथयतामिव ॥ ३८ ॥
 ततः श्रुत्वा निनादन्तं कपीनां कपिसत्तमः ।
 आयताञ्चितलाङ्गूलः सोऽभवत् दृष्टमानसः ॥ ३९ ॥
 आजग्मुस्तेऽपि हरयो रामदर्शनकाङ्क्षिणः ।
 अङ्गदं पुरतः कृत्वा हनूमतश्च वानरम् ॥ ४० ॥
 तेऽङ्गदप्रमुखा वीराः प्रहृष्टाश्च मदान्विताः ।
 निपेतुर्हरिरानस्य समीपे राघवस्य च ॥ ४१ ॥
 हनूमांश्च महाबाहुः प्रणम्य शिरसा ततः ।
 नियतामक्षतां देवीं राघवाय न्यवेदयत् ॥ ४२ ॥
 दृष्ट्वा देवीति हनुमद्वदनादमृतोपमम् ।
 आकर्ण्य वचनं रामो हर्षमाप सलक्षणः ॥ ४३ ॥
 निश्चितार्थं ततस्तस्मिन् सुग्रीवं पवनात्मजे ।
 लक्षणः प्रीतिमान् प्रीतो बभूवमानादवैक्षत ॥ ४४ ॥

यदा हि । यत इत्यर्थः ॥ ३६ ॥ ३७ ॥ ३८ ॥

आयताञ्चितलाङ्गूल इति स्वभावोक्त्यलङ्कारः ॥ ३९ ॥ ४० ॥ ४१ ॥

प्रीत्या च परमोपेतो राघवः परवीरहा ।

बहुमानेन महता हनूमन्तमवैचत ॥ ४५ ॥

इत्यार्षे रामायणे वाल्मीकीये सुन्दरकाण्डे

चतुःषष्टितमः सर्गः ॥ ६४ ॥

नियतां पातिव्रत्यसम्पन्नाम् । अक्षतां शरीरेण कुशलिनीम् ॥ ४२ ॥

॥ ४३ ॥ ४४ ॥ ४५ ॥

इति श्रीरामाभिरामे श्रीरामीये रामायणतिलके

सुन्दरकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।

ततः प्रस्रवणं शैलं ते गत्वा चिप्रकाननम् ।
प्रणम्य शिरसा रामं लक्ष्मणञ्च महाबलम् ॥ १ ॥
युवराजं पुरस्कृत्य सुग्रीवमभिवाद्य च ।
प्रवृत्तिगथ सीतायाः प्रवक्तुमुपचक्रमे * ॥ २ ॥
रावणान्तःपुरे रोधं राक्षसीभिश्च तर्जनम् ।
रामे समनुरागञ्च यथा च नियमः कृतः ॥ ३ ॥
एतदाख्याय ते सर्वं हरयो रामसन्निधौ ।
वैदेहीमक्षतां श्रुत्वा रामस्तत्परमब्रवीत् ॥ ४ ॥
क्व सीता वर्त्तते देवी कथञ्च मयि वर्त्तते ।
एतन्मे सर्वमाख्यात वैदेहीं प्रति वानराः ! ॥ ५ ॥

तत इति ॥ १ ॥ २ ॥

नियमो रावणकृतावधिरूपः । दशमो वर्त्तते मासो द्वौ तु शेषौ
स्रवङ्गमेति सीताक्तेः । तच्चेति शेषः ॥ ३ ॥

रामसन्निधौ स्थिता इति शेषः ॥ ४ ॥ ५ ॥

* वचनव्यत्यय आर्षः इति भाति ।

रामस्य गदितं श्रुत्वा हरयो रामसन्निधौ ।
 चोदयन्ति हनमन्तं सीतावृत्तान्तकोविदम् ॥ ६ ॥
 श्रुत्वा तु वचनं तेषां हनूमान् मारुतात्मजः ।
 प्रणम्य शिरसा देव्यै सीतायै तां दिशं प्रति ॥ ७ ॥
 उवाच वाक्यं वाक्यञ्च सीताया दर्शनं यथा ।
 तं मणिं काञ्चनं दिव्यं दीप्यमानं स्वनेजसा ॥ ८ ॥
 दत्त्वा रामाय हनुमांस्ततः प्राञ्जलिरब्रवीत् ।
 समुद्रं लङ्घयित्वाहं शतयोजनमायतम् ॥ ९ ॥
 अगच्छं जानकीं सीतां मार्गमाणो दिदृक्षया ।
 तत्र लङ्केति नगरी रावणस्य दुरात्मनः ॥ १० ॥
 दक्षिणस्य समुद्रस्य तीरे वर्सति दक्षिणे ।
 तत्र सीता मया दृष्टा रावणान्तःपुरे सती ॥ ११ ॥
 त्वयि सन्यस्य जीवन्ती रामा राम ! मनोरथम् ।

चोदयन्ति प्रेरयन्ति स्म ॥ ६ ॥
 सीतायै प्रणम्य । तां दिशं प्रति च प्रणम्येत्याकर्षः ॥ ७ ॥
 यथा येन प्रकारेण सीताया दर्शनं जातं तत्परं वाक्यमुवाचे-
 त्यर्थः ॥ ८ ॥ ९ ॥
 देव्या दिदृक्षया तां मार्गमाणोऽगच्छम् ॥ १० ॥
 तीरे दक्षिणसमुद्रसम्बन्धिद्वीपसन्नद्धतीरे ॥ ११ ॥

दृष्टा मे राक्षसीमध्ये तर्ज्यमाना मुहुर्मुहुः ॥ १२ ॥
 राक्षसीभिर्विरूपाभीरक्षिता प्रमदावने ।
 दुःखमापद्यते देवी त्वया वीर ! सुखोचिता ॥ १३ ॥
 रावणान्तःपुरे रुद्धा राक्षसीभिः सुरक्षिता ।
 एकवेणीधरा दीना त्वयि चिन्तापरायणा ॥ १४ ॥
 अधःशय्याविवर्णाङ्गी पद्मिनीव हिमागमे ।
 रावणाद्विनिवृत्तार्था मर्त्तव्यकृतनिश्चया ॥ १५ ॥
 देती कथञ्चित्काकुत्स्थ ! त्वन्मना मार्गिता मया ।
 दत्त्वाकुवंशविख्यातिं शनैः कीर्त्तयतानघ ! ॥ १६ ॥
 सा मया नरशार्दूल ! शनैर्विश्वासिता तदा ।
 ततः सम्भाषिता देवी सर्वमर्थञ्च दर्शिता ॥ १७ ॥
 रामसुग्रीवसख्यञ्च श्रुत्वा हर्षमुपागता ।
 नियतः समुदाचारो भक्तिश्चास्याः सदा त्वयि ॥ १८ ॥

इ राम रामा सा सीता त्वयि मनोरथं सम्यक् न्यस्य त्वदतिरिक्त-
 विषयमनोरथाभाववती भूत्वा जीवन्ती धृतप्राणा नया दृष्टा ॥ १२ ॥
 सुखोचिता देवी त्वया विना दुःखमापद्यते इत्यन्वयः ॥ १३ ॥ १४ ॥
 अधःशय्या भूशयना ॥ १५ ॥ १६ ॥
 सर्वमर्थं रामसुग्रीवसख्यादि । दर्शिता ज्ञापिता ॥ १७ ॥
 नियत इति । समुदाचारो गोत्रस्वजनादिव्यवहारो भक्तिश्च
 त्वयि त्वयो व सदा नियतो नान्यत्रेत्यर्थः ॥ १८ ॥

एवं मया महाभाग ! दृष्टा जनकनन्दिनी ।
 उयेण तपसा युक्ता त्वद्भक्त्या पुरुषर्षभ ! ॥ १९ ॥
 अभिज्ञानञ्च मे दत्तं यथादृष्टं तवान्तिके ।
 चित्रकूटे महाप्राज्ञ ! वायसं प्रति राघव ! ॥ २० ॥
 विज्ञाप्यः पुनरप्येष रामो वायुसुत ! त्वया ।
 अखिलेन यथादृष्टमिति मामाह जानकी ॥ २१ ॥
 अयञ्चास्मै प्रदातव्यो यन्नात् सुपरिरक्षितः ।
 ब्रुवता वचनान्येवं सुग्रीवस्योपशृण्वतः ॥ २२ ॥
 एष चूडामणिः श्रीमान् मया ते यन्नरक्षितः ।
 मनःशिलायास्तिलकं तत् स्मरस्वेति चाब्रवीत् ॥ २३ ॥
 एष निर्यातितः श्रीमान् मया ते वारिसम्भवः ।
 एनं दृष्ट्वा प्रमोदित्ये व्यसने त्वामिवानघ ! ॥ २४ ॥
 जीवितं धारयिष्यामि मामं दशरथात्मज ! ।

उयेण तपसा त्वद्भक्त्या च युक्ता ॥ १९ ॥ २० ॥
 यथादृष्टं राक्षसीतर्जनादि तद्विज्ञाप्य इत्यन्वयः ॥ २१ ॥
 उपशृण्वतः सुग्रीवस्य समक्षं दातव्य इत्यब्रवीदिति शेषः ॥ २२ ॥
 एष इति । दत्तस्तं पश्य । यन्मनःशिलायास्तिलकं त्वया दत्तं तत्
 स्मरस्वेति चाब्रवीत् ॥ २३ ॥
 एष वारिसम्भवे मणिर्निर्यातितः प्रेषितः एनम् एतत्त्वत्प्रेषित-
 मङ्गलीयकम् ॥ २४ ॥

जङ्घं मासान्न जीवेयं रक्षसां वशमागता ॥ २५ ॥

इति मामब्रवीत् सीता कृशाङ्गी धर्मचारिणी ।

रावणान्तःपुरे रुद्धा मृगीवोत्फुल्ललोचना ॥ २६ ॥

एतदेव मया ख्यातं सर्वं राघव । यद्यथा ।

सर्वथा सागरजले सन्तारः प्रविधीयताम् ॥ २७ ॥

तौ जातश्चासौ राजपुत्रौ विदित्वा

तच्चाभिज्ञानं राघवाय प्रदाय ।

देव्या चाख्यातं सर्वमेवानुपूव्यौ-

द्वाचा सम्पूर्णं वायुपुत्रः शशंस ॥ २८ ॥

इत्यार्षे रामायणे वाल्मीकीये सुन्दरकाण्डे

पञ्चषष्ठितमः सर्गः ॥ ६५ ॥

मासाद्विद्यमानाद्दशमादृढमित्यर्थः ॥ २५ ॥ २६ ॥

सन्तारः सन्तारोपायः प्रविधीयता प्रविचार्यताम् ॥ २७ ॥ २८ ॥

इति श्रीरामाभिरामे श्रीरामोये रामायणतिलके

सुन्दरकाण्डे पञ्चषष्ठितमः सर्गः ॥ ६५ ॥

षट्षष्टितमः सर्गः ।

एवमुक्तो हनुमता रामो दशरथात्मजः ।
तं मणिं हृदये कृत्वा रुरोद सहलक्ष्मणः ॥ १ ॥
तन्तु दृष्ट्वा मणिश्रेष्ठं राघवः शोककर्षितः ।
नेत्राभ्यामश्रुपूर्णाभ्यां सुग्रीवमिदमब्रवीत् ॥ २ ॥
यथैव धेनुः खवति स्नेहादस्य वत्सला ।
तथा ममापि हृदयं मणिश्रेष्ठस्य दर्शनात् ॥ ३ ॥
मणिरत्नमिदं दत्तं वैदेह्याः शशुरेण मे ।
वधूकाले यथा बद्धमधिकं मूर्ध्नि शोभते ॥ ४ ॥
अयं हि जलसम्भूतो मणिः प्रवरपूजितः ।
यज्ञे परमतुष्टेन दत्तः शक्रेण धीमता ॥ ५ ॥

एवमिति ॥ १ ॥ २ ॥

वत्सस्येत्यत्रापि दर्शनादिति सम्बध्यते । तथा स्नेहात् खवतीत्यनु-
कर्षः ॥ ३ ॥

मे शशुरेण जनकेन वधूकाले वधूत्वसम्पादके काले विवाहकाले
वैदेह्याः शिरोभूषणाय सीतामाढहस्तात् गृह्यत्वा दशरथहस्ते दत्तम् ।
तच्च तस्मिन् काले यथाधिकं शोभते तथा मूर्ध्नि बद्धमित्यर्थः ॥ ४ ॥

जनकस्याप्येतदागमः कुतस्तत्राह,—अयं हीति । प्रवरैः श्रेष्ठैर्देवैः
पूजितः ॥ ५ ॥

इमं दृष्ट्वा मणिश्रेष्ठं तथा तातस्य दर्शनम् ।
 अद्यास्म्यवगतः सौम्य ! वैदेहस्य तथा विभोः ॥ ६ ॥
 अयं हि शोभते तस्याः प्रियाया मूर्ध्नि मे मणिः ।
 अद्यास्य दर्शने नाहं प्राप्तं तामिव चिन्तये ॥ ७ ॥
 किमाह सीता वैदेही ब्रूहि सौम्य ! पुनः पुनः ।
 परासुमिव तोयेन सिञ्चन्ती वाक्यवारिणा ॥ ८ ॥
 इतस्तु किं दुःखतरं यमिमं वारिसम्भवम् ।
 मणिं पश्यामि सौमित्रे ! वैदेहीमागतं विना ॥ ९ ॥
 चिरं जीवति वैदेही यदि मामं धरिष्यति ।
 क्षणं वीर ! न जीवेयं विना तामसितेक्षणाम् ॥ १० ॥
 नय मामपि तं देशं यत्र दृष्टा मम प्रिया ।
 न तिष्ठेयं क्षणमपि प्रवृत्तिसुपलभ्य च ॥ ११ ॥

तथा यथा सीतादर्शनम् अवगतः प्राप्तस्तथा तातस्य दशरथस्य
 प्राप्तः तद्वन्ते जनकेन दानात्तस्य स्मरणं तथा वैदेहस्य राक्षो जनकस्य
 सपत्नीकस्य दर्शनं प्राप्त इत्यर्थः ॥ ६ ॥ ७ ॥

परासुं मूर्च्छितं मां जीवनाय वाक्यवारिणा सिञ्चन्ती किमाह,—
 तद्ब्रूहि ॥ ८ ॥

वैदेहीं विना अगतं मणिं पश्यामि इतः किं दुःखतरम् ॥ ९ ॥

यदि मामं धरिष्यति जीविष्यति तदा चिरं जीवति जीविष्यती-
 त्यर्थः । तां विना यथाहं न जीवेयम् । तथा मां विना सापि न
 जीविष्यतीत्यर्थः ॥ १० ॥

कथं सा मम सुश्रोणी भीरुभीरुः सती तदा ।
 भयावहानां घोराणां मध्ये तिष्ठति रक्षमाम् ॥ १२ ॥
 शारदस्तिमिरोन्मत्तो मूनं चन्द्र इवाम्बुदैः ।
 आवृतो वदनं तस्या न विराजति साम्रतम् ॥ १३ ॥
 किमाह सीता हनुमंस्तत्त्वतः कथयस्व मे ।
 एतेन खलु जीविष्ये भेषजेनातुरो यथा ॥ १४ ॥
 मधुरा मधुरालापा किमाह मम भामिनी ।
 मद्विहीना वरारोहा हनूमन् ! कथयस्व मे ।
 दुःखाद्दुःखतरं प्राप्य कथं जीवति जानकी ॥ १५ ॥

इत्यार्षे रामायणे वाल्मीकीये सुन्दरकाण्डे
 षट्षष्टितमः सर्गः ॥ ६६ ॥

प्रवृत्तिमुपलभ्य क्षणमपि न तिष्ठेयं स्थातुं न शक्यमित्यर्थः ॥ ११ ॥
 भीरुभीरुः अत्यन्तभीरुः ॥ १२ ॥
 अम्बुदैरावृतस्तिमिरोन्मत्तः शारदश्चन्द्र इव तस्या वदनं न
 राजति ॥ १३ ॥
 एतेन तद्वाक्यश्रवणरूपेण ॥ १४ ॥
 मधुरा मधुराकारा ॥ १५ ॥
 इति श्रीरामाभिरामे श्रीरामोये रामायणतिलके
 सुन्दरकाण्डे षट्षष्टितमः सर्गः ॥ ६३ ॥

सप्तषष्ठितमः सर्गः ।

एवमुक्तस्तु हनुमान् राघवेण महात्मना ।
सीताया भाषितं सर्वं न्यवेदयत राघवे ॥ १ ॥
इदमुक्तवती देवी जानकी पुरुषर्षभ ।।
पूर्ववृत्तमभिज्ञानं चित्रकूटे यथातथम् ॥ २ ॥
सुखसुप्ता त्वया सार्द्धं जानकी पूर्वमुत्थिता ।
वायसः सहसोत्पत्य विददार स्नानान्तरम् ॥ ३ ॥
पर्यायेण च सुप्तस्त्वं देव्यङ्गी भरताग्रज ।।
पुनश्च किल पत्नी स देव्या जनयति व्यथाम् ॥ ४ ॥
ततः पुनरुपागम्य विददार भ्रमं किल ।
ततस्त्वं बोधितलस्याः शोणितेन समुक्षितः ॥ ५ ॥
वायमेन च तेनैवं सततं बाध्यमानया ।
बोधितः किल देव्या त्वं सुखसुप्तः परन्तप । ॥ ६ ॥
ताञ्च दृष्ट्वा महाबाहो ! दारिताञ्च स्नानान्तरे ।
आशीविष इव कुहस्ततो वाक्यं त्वमूचिवान् ॥ ७ ॥

यथातथ यथापूर्वं वृत्तं तथा कृतवती ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥

नखायैः केन ते भीरु ! रादितं वै स्तनास्तरम् ।
 कः क्रीडति सरोषेण पञ्चवक्त्रेण भोगिना ॥ ८ ॥
 निरीक्षमाणः सहसा वायसं समुदैक्षयाः ।
 नखैः सरुधिरैस्तीक्ष्णैस्तामेवाभिमुखं स्थितम् ॥ ९ ॥
 सुतः क्लिप्तं स शक्रस्य वायसः पततां वरः ।
 धरान्तरगतः शीघ्रं पवनस्य गतौ समः ॥ १० ॥
 ततस्तस्मिन् महाबाहो ! कोपसंवर्त्तितेक्षणः ।
 वायसे त्वं व्यधाः क्रूरां मतिं मतिमतां वर ! ॥ ११ ॥
 स दर्भसंस्तरात् गृह्य ब्रह्मास्त्रेण न्ययोजयः ।
 स दीप्त इव कालाग्निर्ज्वालाभिमुखं खगम् ॥ १२ ॥
 स त्वं प्रदीप्तं चिक्षेप दर्भं तं वायसं प्रति ।
 ततस्तु वायसं दीप्तः स दर्भाऽनुजगाम ह ॥ १३ ॥
 भीतैश्च संपरित्यक्तः सुरैः सर्वैश्च वायसः ।
 त्रीन् लोकान् संपरिक्रम्य त्रातारं नाधिगच्छति ॥ १४ ॥
 पुनरप्यागतस्तत्र त्वत्सकाशमरिन्दम ! ।

रादितं दारितमित्यर्थः ॥ ८ ॥ ९ ॥

धरान्तरगतः पातालस्थः ॥ १० ॥

व्यधाः अक्षयाः ॥ ११ ॥

दर्भसंस्तरादेकं कुशं गृह्य गृहीत्वैत्यर्थः ॥ १२ ॥

त्वं तं निपतितं भूमौ धरण्यां शरणागतम् ॥ १५ ॥

बधार्हमपि काकुत्स्थ ! कृपया परिपालयः ।

मोघमस्त्वं न शक्यन्तु कर्तुमित्येव राघवः ॥ १६ ॥

ततस्तस्याच्चि काकस्य हिनस्ति स्म स दक्षिणम् ।

वायमस्त्वां नमस्कृत्य राज्ञो दशरथस्य च ॥ १७ ॥

विस्मृत्यस्तु तदा काकः प्रतिपदे स्वमालयम् ।

एवमस्त्वविदां श्रेष्ठः सखवान् शीलवानपि ॥ १८ ॥

किमर्थमस्त्वं रक्षःसु न योजयसि राघव ! ।

न दानवा न गन्धर्वा नामुरा न मरुद्गणाः ॥ १९ ॥

तव राम ! रणे शक्तास्तथा प्रतिसमासितुम् ।

तव वीर्यवतः कश्चित् मयि यद्यस्ति सम्भ्रमः ॥ २० ॥

क्षिप्रं सुनियतैर्बाणैर्हन्यतां युधि रावणः ।

भ्रातुरादेशमाज्ञाय लक्ष्मणो वा परन्तपः ॥ २१ ॥

स किमर्थं नरवरो न मां रक्षति राघवः ।

शक्तौ तौ पुरुषव्याघ्रौ वाय्वग्निसमतेजसौ ॥ २२ ॥

चिक्षेप चिक्षेपिथ । आर्षप्रयोगः ॥ १३ ॥ १४ ॥ १५ ॥

परिपालयः पर्यपालयः शरीरावधेनेति भावः । इत्येवेति
हेतोः ॥ १६ ॥

ततस्तदा गमनोत्तरं हिनस्ति स्म अहिनः ॥ १७ ॥ १८ ॥ १९ ॥

सुराणामपि दुर्द्धर्षी किमर्थं मासुपेक्षितः ।
 ममेव दुष्कृतं किञ्चिन्महदस्ति न संशयः ॥ २३ ॥
 समर्थो सहितौ यन्मां न रक्षेते परन्तपौ ।
 वैदेह्या वचनं श्रुत्वा करुणं साधुभाषितम् ॥ २४ ॥
 पुनरप्यहमार्यां तामिदं वचनमब्रुवम् ।
 तच्छोकविमुखो रामो देवि ! सत्येन ते शपे ॥ २५ ॥
 रामे दुःखाभिभूते च लक्ष्मणः परितप्यते ।
 कथञ्चिद्भवती दृष्टा न कालः परिशोचितम् ॥ २६ ॥
 इदं मुहूर्त्तं दुःखानामन्तं द्रव्यसि भामिनि ! ।
 तावुभौ नरशार्दूलौ राजपुत्रौ परन्तपौ ॥ २७ ॥
 तद्दर्शनकृतोत्साहौ लङ्कां भस्मीकरिष्यतः ।
 हत्वा च समरे रौद्रं रावणं सहवान्धवम् ॥ २८ ॥
 राघवस्त्वं वरारोहे स्वपुरीं नयिता भ्रुवम् ।
 यत्तु रामो विजानीयादभिज्ञानमनिन्दिते ॥ २९ ॥

हे राम रणे तव त्वां प्रति समासितुं न शक्ताः तथा तद्वत्काका-
 दित्यर्थः । सम्भ्रमः आदरः ॥ २० ॥ २१ ॥ २२ ॥ २३ ॥ २४ ॥

तच्छोकविमुखः तच्छोकेन कार्यान्तरविमुखः ॥ २५ ॥

भवती मया दृष्टा अतः परं परिशोचितुं न कालस्तवयोग्य इति
 शेषः । चिरं लङ्कायाम् आसितुं न कालोयोग्य इति पाठान्तरेऽर्थः ॥ २६ ॥

इदं मुहूर्त्तम् अस्मिन्नेव मुहूर्त्ते इत्यर्थः ॥ २७ ॥ २८ ॥ २९ ॥

प्रीतिसञ्जननं तस्य प्रदातुं तं त्वमहंसि ।
 साभिवोक्ष्य दिशः सर्वा वेणुद्वयनमुत्तमम् ॥ ३० ॥
 मुक्त्वा वस्त्राद्दौ मर्त्यं मणिमेतं महाबल ! ।
 प्रतिगृह्य मणिं दोर्भ्यां तव हेतो रघुप्रिय ! ॥ ३१ ॥
 शिरसा संप्रणम्यैनामहमागमने त्वरे ।
 गमने च कृतोत्साहमवेक्ष्य वरवर्णिनी ॥ ३२ ॥
 विवर्धमानञ्च हि मामुवाच जनकात्मजा ।
 अश्रुपूर्णमुखी दीना बाष्पगद्गदभाषिणी ॥ ३३ ॥
 ममोत्पन्नसम्भ्रान्ता शोकवेगसमाहता ।
 मामुवाच ततः सीता सभाग्योऽसि महाकपे ! ॥ ३४ ॥
 यद्वक्ष्यसि महाबाहु' रामं कमललोचनम् ।
 लक्ष्मणञ्च महाबाहु' देवरं मे यशस्विनम् ॥ ३५ ॥
 सीतयाप्येवमुक्तोऽहमब्रुवं मैथिलीं तथा ।
 पृष्ठमारोह मे देवि ! क्षिप्रं जनकनन्दिनि ! ॥ ३६ ॥
 यावन्ते दर्शयाम्यद्य समग्रोवं सलक्ष्मणम् ।
 राघवञ्च महाभागे ! भर्तारमसितेक्षणे ! ॥ ३७ ॥
 साब्रवीन्मां ततो देवी नैष धर्मो महाकपे ।

वणुद्वयनं वेणुद्वयनयोग्यम् ॥ ३० ॥ ३१ ॥

त्वरे त्वरावान् जात इत्यर्थः ॥ ३२ ॥

यत्ते पृष्ठं सिषेवेऽहं स्ववशा हरिपुङ्गव ! ॥ ३८ ॥

पुरा च यदहं वीर ! स्पृष्टा गात्रेषु रक्षसा ।

तत्राहं किं करिष्यामि कालेनोपनिषीडिता ॥ ३९ ॥

गच्छ त्वं कापशादूर्ध्व ! यत्र तौ नृपतेः सुतौ ।

इत्येवं सा समाभाष्य भूयः सन्देष्टुमास्थिता ॥ ४० ॥

हनूमन् ! सिंहमङ्काशौ तावुभौ रामलक्ष्मणौ ।

सुग्रीवञ्च सहामात्यं सर्वान् ब्रूया अनामयम् ॥ ४१ ॥

यथा च स महाबाहुर्मां तारयति राघवः ।

अस्माद्दुःखाम्बुसंरोधात् तत्त्वमाख्यातुमर्हसि ॥ ४२ ॥

इदञ्च तीव्रं मम शोकवेगं रक्षोभिरेभिः परिभर्त्सनञ्च ।

ब्रूयान्तु रामस्य गतः समीपं शिवञ्च तेऽध्वान्तु हरिप्रवीर ! ॥ ४३ ॥

एतत्तवार्या नृपसंयता सा सीता वचः प्राह विषादपूर्वम् ।

एतच्च बुध्वा गर्दितो यथा त्वं शृद्धम्ब सीतां कुशलां समग्राम् ॥ ४४ ॥

इत्यार्षे रामायणे वान्मीकोये सुन्दरकाण्डे

सप्तषष्ठितमः सर्गः ॥ ६७ ॥

विवर्धमानं समुद्रतरणयेति शेषः ॥ ३३॥३४॥३५॥३६॥३७॥३८॥

कालेनोपनिषीडिता परायत्तेति शेषः ॥ ३९॥४०॥४१॥४२॥४३॥४४॥

इति श्रीरामाभिरामे श्रीरामीये रामायणतिलके

सुन्दरकाण्डे सप्तषष्ठितमः सर्गः ॥ ६७ ॥

अष्टषष्ठितमः सर्गः ।

अथाहमुत्तरं देव्या पुनरुक्तः ससम्भ्रमम् ।।
तव स्नेहान्नरव्याघ्र ! सौहार्दादनुमान्य च ॥ १ ॥
एवं वज्रविधं वाच्यो रामो दाशरथिस्त्वया ।
यथा मां प्राप्नुयाच्छीघ्रं हत्वा रावणमाहवे ॥ २ ॥
यदि वा मन्यसे वीर ! वसैकाहमरिन्दम ! ।
कस्मिंश्चित् संवृते देशे विश्रान्तः श्वो गमिष्यसि ॥ ३ ॥
मम चाप्यल्पभाग्यायाः सान्निध्यात्तव वानर ! ।
अस्य शोकविपाकस्य सुहृत्तं स्याद्विमोक्षणम् ॥ ४ ॥
गते हि त्वयि विक्रान्त ! पुनरागमनाय वै ।
प्राणानामपि सन्देहो मम स्यान्नात्र संशयः ॥ ५ ॥

तव स्नेहान्मयि सौहृदात् सुहृद्भावात् मामनुमान्य सम्मान्य सस-
म्भ्रमो गन्तुं सत्त्वरोऽहम् उत्तरं कार्यं प्रति पुनः पुनरुक्तः ॥ १ ॥
यथा मां प्राप्नुयात्तथा यतस्वेति शेषः ॥ २ ॥ ३ ॥
एकदिनवासफलमाह,—मम चेति । तत्र सान्निध्यादल्पभाग्यायाः
ममास्य महतः शोकविपाकस्य शोकरूपस्य पापफलस्य सुहृत्तं मोक्षणं
स्यादित्यन्वयः ॥ ४ ॥

तवादर्शनजञ्चापि भयं मां परितापयेत् ।
 दुःखाद्दुःखपराभूतां दुर्गतां दुःखभागिनीम् ॥ ६ ॥
 अयञ्च वीर ! सन्देहस्तिष्ठतीव ममाग्रतः ।
 सुमहान् त्वत्सहायेन हर्यक्षेषु असंशयः ॥ ७ ॥
 कथं नु खलु दुष्पारं तरिष्यन्ति महोदधिम् ।
 तानि हर्यक्षमैन्यानि तौ वानरवरात्मजौ ॥ ८ ॥
 त्रयाणामेव भूतानां सागरस्येह लङ्घने ।
 शक्तिः स्यादैनतेयस्य वायोर्वा तव चानघ ! ॥ ९ ॥
 तदस्मिन् कार्यनिर्योगे वीरैवं दुरतिक्रमे ।
 किं पश्यसि समाधानं ब्रूहि वाक्यविदां वर ! ॥ १० ॥
 काममस्य त्वमेवैकः कार्यस्य परिसाधने ।
 पर्याप्तः परवीरघ्न ! यशस्यस्ते बलोदयः ॥ ११ ॥
 बलैः समग्रैर्यदि मां हत्वा रावणमाहवे ।

पुनरागमनाय प्रतीक्षमाणाया मम प्राणानामपि सन्देहः स्यादिति
 योजना ॥ ५ ॥ ६ ॥

उत्तरकार्यविषयामुक्तिमाह,—अयञ्चेति । असंशयः बाधकसंशय-
 रहितः ॥ ७ ॥

सन्देहमेवाह,—कथं न्विति ॥ ८ ॥ ९ ॥ १० ॥

यद्यपि त्वमेव पर्याप्तः सकलराक्षसवधपूर्वं मन्मोचन इति शेषः ।
 तथापि ईदृशो बलोदयस्तत्रैव यशस्यो यशोवर्धकः स्यात् ॥ ११ ॥

विजयीं स्वपुरीं रामो नयेत्तत् स्याद्यशस्करम् ॥ १२ ॥

यथाहं तस्य वीरस्य वनादुपधिना हृता ।

रक्षसा तद्गयादेव तथा नार्हति राघवः ॥ १३ ॥

बलैस्तु सङ्कुलां कृत्वा लङ्कां परबलार्दनः ।

मां नयेद्यदि काकुत्स्थस्तत्तस्य सदृशं भवेत् ॥ १४ ॥

तद्यथा तस्य विक्रान्तमनुरूपं महात्मनः ।

भवत्याहवद्गूरस्य तथा त्वमुपपादय ॥ १५ ॥

तदर्थोपाहितं वाक्यं प्रश्रितं हेतुसंहितम् ।

निशम्याहं ततः शेषं वाक्यमुत्तरमब्रुवम् ॥ १६ ॥

देवि ! हर्ष्यक्षसैन्यानामीश्वरः स्रवतां वरः ।

सुग्रीवः सत्त्वसम्पन्नस्त्वदर्थं कृतनिश्चयः ॥ १७ ॥

तस्य विक्रमसम्पन्नाः सत्त्ववन्तो महाबलाः ।

मनःसङ्कल्पसदृशा निदेशे हरयः स्थिताः ॥ १८ ॥

येषां नोपरि नाधस्तान्न तिर्यक् सज्जते गतिः ।

न च कर्मसु सीदन्ति महत्स्वमिततेजसः ॥ १९ ॥

असकृत्तेर्महाभागैर्वीनरैर्वेलसंयुतैः ।

यदि तु रामो रावणं हत्वा मां नयेत् तदा तन्नयनं तस्य यशस्करं
स्यात् । अतस्तत्रवागत्य मोचनं युक्तमिति भावः ॥ १२ ॥

उपधिना क्लृप्तेन ॥ १३ ॥ १४ ॥

यथा तस्यानुरूपं विक्रान्तं भवति तथा त्वमेवोपपादय ॥ १५ ॥

प्रदक्षिणीकृता भूमिर्वायुमार्गानुसारिभिः ॥ २० ॥
 मद्दिशिष्टाश्च तुल्याश्च सन्ति तत्र वनौकसः ।
 मत्तः प्रत्यवरः कश्चिन्नास्ति सुग्रीवसन्निधौ ॥ २१ ॥
 अहं तावदिह प्राप्तः किं पुनस्ते महाबलाः ।
 न हि प्रकृष्टाः प्रेयन्ते प्रेयन्ते हीतरे जनाः ॥ २२ ॥
 तदलं परितापेन देवि ! मन्युरूपैतु ते ।
 एकोत्पातेन ते लङ्कामेय्यन्ति हरियूथपाः ॥ २३ ॥
 मम पृष्ठगतौ तौ च चन्द्रसूर्याविवोदितौ ।
 त्वत्सकाशं महाभागे नृसिंहावागमिष्यतः ॥ २४ ॥
 अरिघ्नं सिंहसङ्काशं क्षिप्रं द्रुक्ष्यसि राघवम् ।
 लक्ष्मणञ्च धनुष्मन्तं लङ्काद्वारमुपागतम् ॥ २५ ॥
 नखद्रंघ्रायुधान् वीरान् सिंहशार्दूलविक्रमान् ।
 वानरान् वानरेन्द्राभान् क्षिप्रं द्रुक्ष्यसि सङ्गतान् ॥ २६ ॥
 शैलाम्बुदनिकाशानां लङ्कामलयसानुषु ।
 नर्दतां कपिसुख्यानां न चिराच्छ्रोष्यसे स्वनम् ॥ २७ ॥
 निवृत्तवनवासञ्च त्वया सार्द्धमरिन्दमम् ।
 अभिषिक्तमयोध्यायां क्षिप्रं द्रुक्ष्यसि राघवम् ॥ २८ ॥

शेषं श्रियम् ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥

मन्युर्देव्यम् ॥ २३ ॥ २४ ॥ २५ ॥ २६ ॥ २७ ॥ २८ ॥

ततो मया वाग्भिरदीनभाषिणी
 शिवाभिरिष्टाभिरभिप्रसादिता ।
 उवाह शान्तिं मम मैथिलात्मजा
 तवातिशोकेन तथातिपीडिता ॥ २६ ॥

इत्यार्षे रामायणे वाल्मीकीये सुन्दरकाण्डे
 अष्टषष्टितमः सर्गः ॥ ६८ ॥

पूर्वमुक्ता मद्व्या श्रुतेन त्वच्छोकेनातिपीडिताप्यदीनभाषिणी सा
 मया शिवाभिर्वाग्भिरभिप्रसादिता शान्तिं दुःखनिर्वृत्तिम् उवाह
 प्रापेत्पर्यः ॥ २६ ॥

इति श्रीरामाभिरामे श्रीरामीये रामायणतिलके
 सुन्दरकाण्डे अष्टषष्टितमः सर्गः ॥ ६८ ॥

इति सुन्दरकाण्डं सम्पूर्णमस्तु ।